





8.8.12!

DEMOSTHENIS ORATIONES

EX RECENSIONE

GUILIELMI DINDORFII

VOL. II.

ORATIONES XX—XL.

EDITIO TERTIA CORRECTIOR.



LIPSIAE
SUMPTIBUS ET TYPIS B. G. TEUBNERI.
MDCCLXIX.

GIORGIO FRANZ IN MONACO.



XX.

ΠΕΡΙ ΤΗΣ ΑΤΕΛΕΙΑΣ ΠΡΟΣ ΛΕΠΤΙΝΗΝ.

ΥΠΟΘΕΣΙΣ.

Ἡ τῶν Ἀθηναίων πόλις ἄλλοις τε ἐτίμα τοὺς εὐεργέτας καὶ ἀτελείᾳ λειτουργιῶν. πολλῶν οὖν λαμβανόντων αὐτὴν σπάνις ἐδόκει τῶν λειτουργησόντων εἶναι. διὰ τοῦτο Λεπτίνης νόμον εἰσήνεγκεν εἶναι μηδένα ἀτελῆ, μηδὲ τὸ λοιπὸν ἐξὸν εἶναι τῷ δήμῳ δοῦναι, τὸν δὲ ἀτέλειαν αἰτήσαντα πάσχειν τὰ ἔσχατα. τοῦτον ἐγράψαντο τὸν νόμον πρότερον μὲν ἄλλοι, μεθ' ὧν καὶ Βάθιππος, καὶ οὐκ ἐπεξῆλθεν, ἢ χρήματα λαβὼν ἢ νόσῳ περιπεσὼν, νῦν δὲ Φορμίων καὶ Κτήσιππος ὁ Χαβρίου παῖς καὶ τινὲς μετ' αὐτῶν, οἷς συνήγορος Δημοσθένης γίνεται. ὁ μὲν οὖν Λεπτίνης πλέον ἰσχύει τῷ συμφέροντι (τὴν γὰρ χρεῖαν προῖσχεται). ὁ δὲ Δημοσθένης τῷ τε ἐν- 452 δόξῳ καὶ τῷ δικαίῳ, τῷ δικαίῳ μὲν, ὅτι δίκαιόν ἐστι τοὺς εὖ ποιήσαντας ἀντ' εὖ πεπονθέναι καὶ τοὺς ὀρθῶς ἀντιλαβόντας τῶν δοθέντων μὴ ἀφαιρεῖσθαι, τῷ δὲ ἐνδόξῳ, διότι τάχα μὲν καὶ ἄλλοις αἰσχρὸν ἂν δεδώκασιν ἀφαιρεῖσθαι, Ἀθηναίοις δὲ οὐχ ἥκιστα, οἷς ἀντ' ἄλλον γνωρίσματος τὸ μεγάλῳ ψυχον προσεῖναι δοκεῖ. ἐπιδεικνύει δὲ ὅτι καὶ παρανόμως εἰσήνεγκε τὸν νόμον· λέγει γὰρ νόμον τὸν κελεύοντα ἀναιρεῖν πρῶτον τὸν ἐναντίον νόμον, καὶ τότε αὐτὸν τιθέναι νόμον, ἵνα μὴ ἀλλήλοις ἐναντίοι νόμοι εὐρίσκωνται.

ΑΛΛΩΣ.

Ὁ πρὸς Λεπτίνην λόγος ἐπιγραφὴν ἔχει τοιαύτην, ἐπειδὴ περ παρελθόντος τοῦ χρόνου, ἐν ᾧ ὑπεύθυνος ἦν κρίσει
 Demosth. Vol. II.

καὶ τιμωρία γράφων τις νόμον, ἐφαίνεται Λεπτίνης ἀκίνδυνος· ὅθεν πρὸς αὐτὸν, ἀλλ' οὐ κατ' αὐτοῦ ὁ λόγος. ἡ δὲ ὑπόθεσις οὕτως ἔχει. σύνηθες ἦν τῇ πόλει τῶν Ἀθηναίων τιμᾶν τοὺς εὐεργέτας μάλιστα πολλαῖς καὶ διαφόροις τιμαῖς καὶ δὴ καὶ ἀτελείᾳ. πολλῶν δὲ ἐλληφτότων καὶ ἀστῶν καὶ ξένων, ἐπέλειψαν οἱ λειτουργήσοντες, καὶ διὰ τοῦτο σχεδὸν τῶν λειτουργιῶν περισταμένων εἰς τοὺς ἀπόρους, Λεπτίνης τῶν πολιτευομένων ἀνὴρ οὐκ ἀδόκιμος ἔγραψε νόμον αὐτοῖς ρήμασιν οὕτως ἔχοντα, "ὅπως ἂν οἱ πλουσιώτατοι λειτουργῶσι, μηδὲνα ἀτελῇ εἶναι πλὴν τῶν ἀφ' Ἀρμοδίου καὶ Ἀριστογείτονος καὶ τῶν ἐννέα ἀρχόντων, μηδὲ τὸ λοιπὸν ἐξεῖναι τῷ δήμῳ αἰτηθέντι διδόναι· εἰ δέ τις ἁλῶ αἰτῶν, ἄτιμον αὐτὸν εἶναι καὶ γένος καὶ οἰκίαν, καὶ ὑποκεῖσθαι γραφαῖς καὶ ἐνδείξεσιν· εἰ δὲ καὶ ἐν τούτοις ἁλῶ, ἔνοχον εἶναι τοῖς αὐτοῖς οἷσπερ οἱ δικάζοντες, ὅταν ὀφείλοντες τῷ δημοσίῳ δικάζωσι." τοῦ νόμου οὖν οὕτως ἔχοντος ἔγραψατο μὲν τὸ πρότερον Βάθιππος Λεπτίνην, ὃς ἀπέθανε πρὶν εἰσελθεῖν τὴν γραφήν. κατὰ διετριβὴ χρόνος, καὶ γέγονε Λεπτίνης ἀνεύθυνος· νόμος γὰρ ἦν τὸν γράψαντα νόμον ἢ ψήφισμα μετὰ ἐνιαυτὸν μὴ εἶναι ὑπευθύνον. ὅμως ἐπειδὴ καὶ οὕτω κατὰ τῶν νόμων ἐξῆν ποιεῖσθαι τὰς κατηγορίας, καὶ οἱ γράψαντες ἔξω κινδύνων ὦσι, μετὰ τὸν ἐνιαυτὸν ἐπέστη κατηγορος Ἀσπερίων υἱὸς Βαθίππου, ὃς συνηγόρει Φορμίων ὁ ρήτωρ, καὶ Κτήσιππος ὁ υἱὸς Χαβρίου, ὃς συνηγόρει Δημοσθένης. τούτων οὖν κατηγορῶν ἐπιστάντων κατὰ τοῦ νόμου πεποιήνται τὴν γραφήν. ἡ δὲ στάσις πραγματικὴ ἔγγραφος. κεφάλαια δὲ τοῦ λόγου τὸ νόμιμον, τὸ συμφέρον, τὸ δίκαιον.

Ἀναγκαῖον δὲ εἰπεῖν τὰς δικαιολογίας ἑκατέρων. καὶ ὁ μὲν Λεπτίνης ἰσχυρίζεται τῷ συμφέροντι διὰ τὸ περιποιεῖν λειτουργοὺς, ἀλλὰ καὶ τῷ δίκαιῳ. καὶ τῷ μὲν συμφέροντι, ὅτι ἀσύμφορον ὑμῖν γίνεται, ἔαν οἱ πένητες μόνοι λειτουργῶσιν· ἀπορήσουσι γὰρ τῷ χρόνῳ, καὶ οὐχ ἔξετε τοὺς λειτουργοῦντας· τῷ δὲ δίκαιῳ, ὅτι οὐκ ἔστι τοὺς μὲν ἀδεῶς πλουτεῖν, τοὺς δὲ λειτουργοῦντας αἰεὶ πένεσθαι. ὁ δὲ κατηγορος ἰσχυρίζεται τῷ νόμῳ καὶ τῷ δίκαιῳ καὶ τῷ συμφέροντι. καὶ ἔστι τὸ νόμιμον διπλοῦν, περὶ τε τὸ πρόσωπον καὶ τὸ πρᾶγμα. καὶ περὶ μὲν τὸ πρόσωπον, ἀφ' ὧν αὐτὸν ἐχρῆν

ποιῆσαι, οὐκ ἐποίησε· παρέβη γὰρ τὸν θεσμόν. θεσμός δέ ἐστι νόμος παρακελευόμενος πῶς δεῖ νομοθετεῖν. ἔδει γὰρ αὐτὸν γράψαντα τιθέναι ἔμπροσθεν τῶν ἐπωνύμων καὶ ἐν νομοθεταῖς κυρῶσαι. τοῦτο οὐκ ἐποίησε. περὶ δὲ τὸ πρᾶγμα, ὅτι παρέβη ὁ νόμος οὗτος παλαιὸν νόμον τὸν λέγοντα τὰς τοῦ δήμου δωρεὰς εἶναι βεβαίας· ὑπεναντίος οὖν τῶν νόμων οὗτος ἐστίν, ὅτι κελευόντων ἐκείνων, ὅσας ὁ δῆμος δέδωκε δωρεὰς, κυρίας εἶναι, οὗτος ἀφαιρεῖσθαι τὰς δεδομένας βιάζεται. τῷ δὲ δικαίῳ ἰσχυρίζεται, ὅτι οὐ δεῖ τοὺς εὐεργέτας ἀποστερεῖν δωρεῶν. τῷ δὲ συμφέροντι τριχῶς ἰσχυρίζεται, πρῶτον μὲν, ὅτι ἀσύμφορον ὑμῖν γενήσεται, ἐὰν τοὺς εὐεργέτας ἀφαιρῇσθε τὴν δωρεάν· οὐκέτι γὰρ ὁ Λεύκων πέμπει ὑμῖν τὸν σῖτον ἐκ τοῦ Βοσπόρου. δεύτερον δὲ, ὅτι ἀσύμφορον ὑμῖν ἔσται· οὐκέτι γὰρ εὐεργετήσῃ τις τὴν πόλιν, στερουμένους τῆς δωρεᾶς ὁρῶν τοὺς ἄλλους. τρίτον δὲ, ὅτι ἀδοξήσετε. δόξετε γὰρ ἀγνώμονες εἶναι.

Ἔστι δὲ ὁ λόγος οὗτος δευτερολογία· ὁ Ἀψεφίων γὰρ ὡς πρεσβύτερος ἔλαβε τὴν πρωτολογίαν. οὐκοῦν ὁ Λεπτίνης προηγουμένως τῷ συμφέροντι χοῖται, φάσκων ἐν σπάνει καθεστάναι τὴν πόλιν τῶν λειτουργούντων, δευτέρῳ δὲ τῷ δίκαιῳ, ὅπερ ἀπὸ τῆς ἰσότητος θεωρεῖται· πάνν γὰρ, φησὶν, ἐστὶ δεινὸν τινὰς μὲν πλουτεῖν ἀτελείας ἐπειλημμένους, τὴν 455 πόλιν δὲ μὴδὲ τῶν λειτουργούντων εὐπορεῖν. προβάλλεται δὲ ὁ ῥήτωρ τῷ μὲν δοκεῖν τὴν κατηγορίαν τοῦ νόμου, συνυποδύεται δὲ καὶ κατασκευάζει καὶ τὴν σύστασιν τοῦ οἰκείου νόμου. ἐν γὰρ τῷ νομίμῳ κεφαλαίῳ καθίστησιν ἀνταναγινώσκων καὶ ἀντιτιθεῖς καὶ ἀντεξετάζων ἀμφοτέρους τοὺς νόμους, καὶ τὸ διάφορον ὅσον δεικνύς. ἵνα δὲ μὴ ἐξαλφνης μὴδὲ ἀναρμόστως παρέχῃται τῶν νόμων τὴν σύστασιν, ἐκ πολλοῦ παρεσκεύασε. καὶ ἡ πρώτη γε ἀντίθεσις τοῦ λόγου τῷ μὲν δοκεῖν ἔστι παρὰ Λεπτίνου, τῇ δ' ἀληθείᾳ πρὸς σύστασιν τοῦ οἰκείου συμφέροντος ἐξεθῆται, ἵνα φαίνεται ὁ ἀντίδικος τὸν Δημοσθένους εἰσάγων νόμον. τί γὰρ ὁ Δημοσθένης βούλεται νόμος; τὰς δωρεὰς, ὅσας ὁ δῆμος ἔδωκε, κυρίας εἶναι, τοὺς δὲ ἔχοντας κρίνεσθαι, ἵν', εἰ μὲν ἄξιοι, ἔχωσιν, εἰ δὲ ἀναξίως ἔχειν δοκοῖεν, ἐλεγχθέντες ἀφαιρεθῶσιν. οὐκοῦν αὐτός ὁ Λεπτίνης τὸν Δημοσθένους νόμον κεκύρωκεν. τί γὰρ; αἰ-

τιᾶται κατ' ἀρχὰς εὐθὺς ὅτι πολλοὶ τῶν εἰληφότων εἰσὶν ἀνά-
ξιοι· οὐκοῦν ἔχει τὸν Δημοσθένους νόμον τοὺς ἀναξίους ἐκ-
κρίνοντα. καὶ διὰ τοῦτο πανταχοῦ κατέσπαρται· ὁ γὰρ πο-
λὺς περὶ αὐτοῦ λόγος ἐθίζει τοὺς δικαστὰς πρὸς τὴν τοῦ νό-
μου μετὰ μικρὸν ἀνάγνωσιν. ἰδὼν δὲ ὅτι Λεπτίνης ἐκείνον
ἔχει τὸν ἰσχυρότατον λόγον, ὥς ἂν οἱ πλουσιώτατοι λειτουργ-
γῶσι, ἀτελῇ μηδένα εἶναι, οὐ ταύτην ἔθηκε προηγουμένην 456
ἀντίθεσιν, ἀλλὰ τὴν λυσιτελοῦσαν αὐτῷ καὶ τὴν μέλλουσαν
εἰσφέρειν τὸν παρ' αὐτοῦ νόμον. ὅταν γὰρ λέγῃ "καὶ τούτῳ
"πλείστῳ χρήσεται τῷ λόγῳ," σοφίζεται τοὺς ἀκούοντας· οὐ
γὰρ τῷ περὶ τῶν ἀναξίων πολλῷ χρήσεται λόγῳ, ἀλλὰ τῷ δη-
λονότι σπανίζειν τὴν πόλιν τῶν λειτουργούντων, καὶ τῷ συμ-
φέρειν μετατιθέναι τὰς λειτουργίας ἀπὸ τῶν ἀπόρων εἰς τοὺς
εὐπόρους.

Ἔστι δὲ τὸ μὲν εἶδος τοῦ λόγου δικανικόν, εἴ γε κρίσις
ἐστὶν ἐπὶ τῷ νόμῳ, ἡ δὲ γε ὕλη πᾶσά ἐστι διπλῇ, καὶ ταύτης
ἡ μὲν ἐστὶ δικανικῇ, ἡ δὲ συμβουλευτικῇ. εὗροις δ' ἂν οὐδὲ
πανηγυρικῆς ἰδέας ἀμοιροῦντα τὸν λόγον, ἐν οἷς πειράται
σεμνύνειν ἕκαστον τῶν εὐεργετῶν· καὶ γὰρ ἐνταῦθα εὐρή-
σεις ἄξια τῶν ἀνδρῶν ἐγκώμια, καὶ λόγους εὐφήμως ἀρμότ-
τοντας ταῖς ἐκείνων πράξεσιν, οἷον ὥς ὅταν ἐμπομπεύῃ τοῖς
Κόνωνος καὶ Χαβρίου κατορθώμασι καὶ τοῖς Ἐπικέρδους καὶ
τῶν ἐκ Θάσου καὶ Κορίνθου καὶ Λεύκωνος. ἰτέον δὲ ἐπὶ τὴν
μεταχείρισιν τοῦ λόγου.

"Ἄνδρες δικασταί, μάλιστα μὲν ἔνεκα τοῦ νομίζειν 457
συμφέρειν τῇ πόλει λελύσθαι τὸν νόμον, εἴτα καὶ τοῦ
παιδὸς ἔνεκα τοῦ Χαβρίου ὠμολόγησα τούτοις, ὥς ἂν
οἷός τε ᾧ, συνερεῖν. ἐστὶ δ' οὐκ ἄδηλον, ᾧ ἄνδρες Ἀθη-
ναῖοι, τοῦθ' ὅτι Λεπτίνης, ἅν τις ἄλλος ὑπὲρ τοῦ νό-
μου λέγῃ, δίκαιον μὲν οὐδὲν ἐρεῖ περὶ αὐτοῦ, φήσει δ'
ἀναξίους τινὰς ἀνθρώπους εὐρομένους ἀτέλειαν ἐκδε-
δυκέναι τὰς λειτουργίας, καὶ τούτῳ πλείστῳ χρήσεται
2 τῷ λόγῳ. ἐγὼ δ' ὅτι μὲν τινῶν κατηγοροῦντα πάντας
ἀφαιρεῖσθαι τὴν δωρεὰν τῶν ἀδίκων ἐστὶν ἑάσω· καὶ

γὰρ εἴρηται τρόπον τινὰ καὶ ὑφ' ὑμῶν ἰσως γιννώσκει-
ται· ἀλλ' ἐκεῖν' ἂν ἐροίμην ἡδέως αὐτὸν, τίνας ἐνεκ', εἰ
τὰ μάλιστα μὴ τινες, ἀλλὰ πάντες ἦσαν ἀνάξιοι, τῶν
αὐτῶν ἡξίωσεν ὑμᾶς τε καὶ τούτους. ἐν μὲν γὰρ τῷ
γράψαι "μηδέν εἶναι ἀτελῆ" τοὺς ἔχοντας ἀφείλετο τὴν
ἀτέλειαν, ἐν δὲ τῷ προσγράψαι "μηδὲ τὸ λοιπὸν ἐξεῖναι
"δοῦναι" ὑμᾶς τὸ δοῦναι [ὑμῖν ἐξεῖναι]. οὐ γὰρ ἐκεῖνό
γ' ἐνεστιν εἰπεῖν, ὥς τὸν αὐτὸν τρόπον, ὅνπερ τοὺς
ἔχοντας τὴν θωρεὰν ἀναξίους ἐνόμιζεν, οὕτω καὶ τὸν
δῆμον ἀνάξιον ἡγεῖτο κύριον εἶναι τοῦ δοῦναι, ἐάν τῳ
3 βούληται. ἀλλὰ νῆ Δί' ἐκεῖν' ἂν ἰσως εἴποι πρὸς ταῦτα,
ὅτι διὰ τὸ ῥαδίως ἐξαπατάσθαι τὸν δῆμον, διὰ τοῦθ' 458
οὕτως ἔθηκε τὸν νόμον. τί οὖν κωλύει πάντα ἀφηρη-
σθαι καὶ ὅλως τὴν πολιτείαν ὑμᾶς κατὰ τοῦτον τὸν λό-
γον; οὐ γὰρ ἔστιν ἐφ' ὅτου τοῦτο οὐ πεπόνθατε τῶν
πάντων, ἀλλὰ καὶ ψηφίσματα πολλὰ, πολλάκις ἐξαπα-
τηθέντες κεχειροτονήκατε, καὶ συμμάχους ἤδη τινὰς
ἥττους ἀντὶ κρειπτόνων ἐπέισθητε ἐλέσθαι, καὶ ὅλως
ἐν οἴμαι πολλοῖς οἷς πράττετε καὶ τοιοῦτό τι συμβαίνειν
4 ἀνάγκη. ἃρ' οὖν θησόμεθα νόμον διὰ ταῦτα μηδὲ τὸ
λοιπὸν ἐξεῖναι τῇ βουλῇ μηδὲ τῷ δήμῳ μήτε προ-
βουλεύειν μήτε χειροτονεῖν μηδέν; ἐγὼ μὲν οὐκ οἶ-
μαι· οὐ γὰρ ἔσμεν ἀφαιρεθῆναι δίκαιοι περὶ ὧν ἂν
ἐξαπατηθῶμεν, ἀλλὰ διδαχθῆναι πῶς τοῦτο μὴ πεισό-
μεθα, καὶ θέσθαι νόμον οὐχ ὅς ἀφαιρήσεται τὸ κυ-
ρίους ἡμᾶς εἶναι, ἀλλὰ δι' οὗ τὸν ἐξαπατῶντα τιμωρη-
σόμεθα.

5 Εἰ τοίνυν τις ἐάσας ταῦτα αὐτὸ καθ' αὐτὸ ἐξετά-
σειε, πότερόν ποτε λυσιτελέστερόν ἐστι κυρίους μὲν
ὑμᾶς εἶναι τῆς θωρεᾶς, ἐξαπατηθέντας δέ τι καὶ φανύ-
λῳ τινὶ δοῦναι, ἢ διὰ τὸ παντελῶς ἄκύνους γενέσθαι
μηδ' ἂν ἄξιόν τινα εἰδῆτε ἐξεῖναι τιμῆσαι, εὖροιτ' ἂν

μᾶλλον ἐκεῖνο λυσিতেλοῦν. διὰ τί; ὅτι ἐκ μὲν τοῦ πλείονας ἢ προσήκει τιμᾶν πολλοὺς εὖ ποιεῖν προκαλεῖσθ' ὑμᾶς, ἐκ δὲ τοῦ μηδενὶ μηδέν, μηδ' ἂν ἄξιος ἦ, διδόναι
 6 πάντας ἀπείρξετε τοῦ φιλοτιμεῖσθαι. πρὸς δὲ τούτῳ καὶ δι' ἐκεῖνο, ὅτι οἱ μὲν ἀνάξιόν τινα τιμήσαντες εὐθελείας τινὰ δόξαν ἔχοιεν ἂν, οἱ δὲ τοὺς ἀγαθὸν τι ποι-
 οῦντας ἑαυτοὺς μὴ τοῖς ὁμοίοις ἀμειβόμενοι κακίας. 459
 ὅσῳ δὴ κρείττον εὐήθη δοκεῖν ἢ πονηρὸν εἶναι, τοσοῦ-
 τῷ λῦσαι τὸν νόμον κάλλιον ἢ θέσθαι.

7 Οὐ τοίνυν ἔμοιγε οὐδ' ἐκεῖνο εὖλογον, ὃ ἄνδρες Ἀθηναῖοι, σκοπομένῳ φαίνεται, καταμεμφόμενόν τι-
 νας ἐπὶ ταῖς ὑπαρχούσαις δωρεαῖς τοὺς χρησίμους ὄντας τῶν τιμῶν ἀποστερεῖν. εἰ γὰρ ὑπαρχουσῶν
 τούτων φαῦλοι καὶ ἀνάξιοί τινες κατὰ τὸν τούτου λό-
 γον εἶσι, τί χρὴ προσδοκᾶν ἔσεσθαι τότε, ὅταν παν-
 τελῶς μηδὲ πλεον μέλλῃ μηδέν εἶναι τοῖς χρηστοῖς
 οὓσιν;

8 Ἔτι τοίνυν ὑμᾶς κάκεῖνο ἐνθυμεῖσθαι δεῖ, ὅτι ἐκ
 τῶν νῦν ὑπαρχόντων νόμων καὶ πάλαι κυρίων, οὓς
 οὐδ' αὐτοὺς οὗτος ἀντεῖποι ἂν μὴ οὐχὶ καλῶς ἔχειν,
 ἐνιαυτὸν διαλιπὼν ἕκαστος λειτουργεῖ, ὥστε τὸν ἡμι-
 σύν ἐστ' ἀτελὴς τοῦ χρόνου. εἰδ' ἣς πᾶσι μέτεστι τὸ
 ἡμισὺ καὶ τοῖς μηδ' ὅτιοῦν ἀγαθὸν πεποιηκόσιν ὑμᾶς,
 ταύτης τοὺς εὖ ποιήσαντας, ἃ προστεθείκαμεν αὐτοῖς,
 ταῦτ' ἀφελώμεθα; μηδαμῶς· οὔτε γὰρ ἄλλως καλὸν
 9 οὐδ' ὑμῖν πρέπον. πῶς γὰρ οὐκ αἰσχρὸν, ὃ ἄνδρες
 Ἀθηναῖοι, κατὰ μὲν τὴν ἀγορὰν ἀψευθεῖν νόμον γε-
 γράφθαι, ἐφ' οἷς οὐδέν ἐστι δημοσία βλάβος εἰ τις ψεύ-
 δεται, ἐν δὲ τῷ κοινῷ μὴ χρῆσθαι τῷ νόμῳ τούτῳ τὴν
 πόλιν τὴν αὐτὴν ἐπιτάξασαν τοῖς ἰδιώταις, ἀλλὰ τοὺς
 ἀγαθὸν τι πεποιηκότας ἐξαπατῆσαι, καὶ ταῦτ' οὐ μι-
 10 κρὰν ζημίαν ὀφλήσειν μέλλουσιν; οὐ γὰρ εἰ μὴ χρῆ-

ματ' ἀπόλλυτε μόνον σκεπτόον, ἀλλ' εἰ καὶ δόξαν χρη-
 στήν, περὶ ἧς μᾶλλον σπουδάζετε ἢ περὶ χρημάτων, καὶ
 οὐ μόνον ὑμεῖς, ἀλλὰ καὶ οἱ πρόγονοι. τεκμήριον δέ·
 χρήματα μὲν γὰρ πλεῖστά ποτε κτησάμενοι πάνθ' ὑπὲρ 460
 φιλοτιμίας ἀνῆλθωσαν, ὑπὲρ δὲ δόξης οὐδὲνα πώπο-
 τε κίνδυνον ἐξέστησαν, ἀλλὰ καὶ τὰς ἰδίας οὐσίας
 προσαναλίσκοντες διετέλουν. νῦν τοίνυν οὗτος ὁ νό-
 μος ταύτην ἀντὶ καλῆς αἰσχρὰν τῇ πόλει περιάπτει, καὶ
 οὔτε τῶν προγόνων οὔθ' ὑμῶν ἄξιον. τρία γὰρ τὰ μέ-
 γιστα ὀνειδίη κτᾶται, φθονεροῦς, ἀπίστους, ἀχαρίστους
 εἶναι δοκεῖν.

- 11 "Οτι τοίνυν οὐδ' ἐστὶν ὅλως, ὧ ἄνδρες Ἀθηναῖοι,
 τοῦ ἡθους τοῦ ὑμετέρου κύριον ποιῆσαι τοιοῦτον νό-
 μον, καὶ τοῦτο πειράσομαι δεῖξαι διὰ βραχέων, ἔν τι
 τῶν πρότερον πεπραγμένων τῇ πόλει διεξελθών. λέ-
 γονται χρήμαθ' οἱ τριάκοντα δανείσασθαι παρὰ Λακε-
 δαιμονίων ἐπὶ τοὺς ἐν Πειραιεῖ. ἐπειδὴ δ' ἡ πόλις εἰς
 ἐν ἤλθε καὶ τὰ πράγματ' ἐκεῖνα κατέστη, πρέσβεις πέμ-
 ψαντες οἱ Λακεδαιμόνιοι τὰ χρήματα ταῦτ' ἀπήτουν.
- 12 λόγων δὲ γιγνομένων, καὶ τῶν μὲν τοὺς δανεισαμένους
 ἀποδοῦναι κελεύοντων, τοὺς ἐξ ἄστεως, τῶν δὲ τοῦτο
 πρῶτον ὑπάρχει τῆς ὁμονοίας σημεῖον ἀξιούντων, κοι-
 νῇ διαλυῖσαι τὰ χρήματα, φασὶ τὸν δῆμον ἐλέσθαι
 συνεισενεγκεῖν αὐτὸν καὶ μετασχεῖν τῆς δαπάνης,
 ὥστε μὴ λῦσαι τῶν ὁμολογημένων μηδέν. πῶς οὖν
 οὐ δεινόν, ὧ ἄνδρες Ἀθηναῖοι, εἰ τότε μὲν τοῖς ἡδικη-
 κόσιν ὑμᾶς ὑπὲρ τοῦ μὴ ψεύσασθαι τὰ χρήματα εἰσ-
 φέρειν ἠθέλησατε, νῦν δ' ἐξὸν ὑμῖν, ἄνευ δαπάνης
 τὰ δίκαια ποιῆσαι τοῖς εὐεργέταις, λύσασι τὸν νό-
 μον, ψεύδεσθαι μᾶλλον αἰρήσεσθε; ἐγὼ μὲν οὐκ
 ἄξιω.

- 13 Τὸ μὲν τοίνυν τῆς πόλεως ἡθος, ὧ ἄνδρες Ἀθη-

ναῖτοι, καὶ ἐπ' ἄλλων πολλῶν καὶ ἐφ' ὧν εἶπον ἴδοι τις
 ἂν τοιοῦτον, ἀψευδὲς καὶ χρηστὸν, οὐ τὸ λυσιτελέστα- 461
 τον πρὸς ἀργύριον σκοποῦν, ἀλλὰ τί καὶ καλὸν πρᾶ-
 ξαι· τὸ δὲ τοῦ θέντος τὴν νόμον, τὰ μὲν ἄλλ' ἐγώ γε
 οὐκ οἶδα οὐδὲ λέγω φλαυῆρον οὐδὲν οὐδὲ σύννοϊδα, ἐκ
 δὲ τοῦ νόμου σκοπῶν εὐρίσκω πολὺ τούτου κεχωρι-
 14 σμένον. φημὶ τοίνυν ἐγὼ κάλλιον εἶναι τοῦτον ὑμῖν
 ἀκολουθεῖν περὶ τοῦ λῦσαι τὸν νόμον ἢ ὑμᾶς τού-
 τῳ περὶ τοῦ θέσθαι, καὶ λυσιτελέστερον εἶναι καὶ
 ὑμῖν καὶ τούτῳ τὴν πόλιν πεπεικέναι Λεπτίνην ὅμοι-
 ον αὐτῇ γενέσθαι δοκεῖν ἢ αὐτὴν ὑπὸ τούτου πεπει-
 σθαι ὁμοίαν εἶναι τούτῳ· οὐδὲ γὰρ εἰ πάνυ χρηστός
 ἐσθ', ὥς ἐμοῦ γ' ἔνεκα ἔστω, βελτίων ἐστὶ τῆς πόλεως
 τὸ ἥθος.

- 15 Νομίζω τοίνυν ὑμᾶς, ὧ ἄνδρες δικασταί, ἄμεινον
 ἂν περὶ τοῦ παρόντος βουλευσασθαι, εἰ κακεῖνο μά-
 θοιτε, ὅτι ὧ μόνῳ μείζους εἰσὶν αἱ παρὰ τῶν δῆμων
 δωρεαὶ τῶν παρὰ τῶν ἄλλων πολιτειῶν διδομένων, καὶ
 τοῦτο ἀναιρεῖται νῦν τῷ νόμῳ. τῇ μὲν γὰρ χρεῖα τῇ
 τῶν εὐρισκομένων τὰς δωρεὰς οἱ τύραννοι καὶ οἱ τὰς
 ὀλιγαρχίας ἔχοντες μάλιστα δύνανται τιμᾶν· πλούσιον
 γὰρ ὃν ἂν βούλωνται παραχρημ' ἐποίησαν· τῇ δὲ τι-
 μῇ καὶ τῇ βεβαιότητι τὰς παρὰ τῶν δῆμων δωρεὰς εὐ-
 16 ρήσετε οὐσας βελτίους. τό τε γὰρ μὴ μετ' αἰσχύνης ὥς
 κολακεύοντα λαμβάνειν, ἀλλ' ἐν ἰσηγορίᾳ δοκοῦντα
 ἄξιόν τινος εἶναι τιμᾶσθαι τῶν καλῶν ἐστὶ, τό τε ὑπὸ
 τῶν ὁμοίων ἐκόντων θαυμάζεσθαι τοῦ παρὰ τοῦ δε-
 σπότου λαμβάνειν ὅτιοῦν κρεῖττον εἶναι δοκεῖ. παρὰ
 μὲν γὰρ ἐκείνοις μείζων ἐστὶν ὁ τοῦ μέλλοντος φόβος
 τῆς παρούσης χάριτος, παρὰ δ' ὑμῖν ἀδεῶς ἂν ἂν λάβῃ
 17 τις ἔχειν ὑπῆρχε τὸν γοῦν ἄλλον χρόνον. ὁ τοίνυν τὴν 462
 πίστιν ἀφαιρῶν τῶν δωρεῶν νόμος οὗτος, ὧ μόνῳ

κρείττους εἶσιν αἱ παρ' ὑμῶν δωρεαί, τοῦτ' ἀφαιρείται. καίτοι τῶν ἀπασῶν ἧς ἂν τινος πολιτείας τὸ κομῆσθαι τοὺς εὐνοὺς τοῖς καθεστῶσι χάριν ἐξέλῃς, οὐ μικρὰν φυλακὴν αὐτῶν ταύτην ἀφηρηκῶς ἔσει.

- 18 Τάχα τοίνυν ἴσως ἐκεῖνο λέγειν ἂν ἐπιχειρήσειε Λεπτίνης, ἀπάγων ὑμᾶς ἀπὸ τούτων, ὥς αἱ λειτουργίαι νῦν μὲν εἰς πένητας ἀνθρώπους ἔρχονται, ἐκ δὲ τοῦ νόμου τούτου λειτουργήσουσιν οἱ πλουσιώτατοι. ἔστι δὲ τοῦτο οὕτως μὲν ἀκούσαι λόγον τιν' ἔχον· εἰ δέ τις αὐτὸ ἀκριβῶς ἐξετάσειε, ψευδὸς ἂν ὄν φανείη. εἰσὶ γὰρ δῆπου παρ' ἡμῖν αἷ τε τῶν μετοίκων λειτουργίαι καὶ αἱ πολιτικαί, ὧν ἑκατέρων ἔστι τοῖς εὐρημένοις ἢ ἀτέλεια, ἣν οὗτος ἀφαιρεῖται. τῶν γὰρ εἰς τὸν πόλεμον καὶ τὴν σωτηρίαν τῆς πόλεως εἰσφορῶν καὶ τριηραρχῶν ὀρθῶς καὶ δικαίως οὐδεὶς ἔστ' ἀτελής ἐκ τῶν παλαιῶν νόμων, οὐδ' οὓς οὗτος ἔγραψε, τοὺς ἀφ' Ἀρμο-
- 19 δίου καὶ Ἀριστογείτονος. σκεψώμεθα δὴ τίνας ἡμῖν εἰσποιεῖ χορηγοὺς εἰς ἐκείνας τὰς λειτουργίας, καὶ πόσους, ἐὰν μὴ τούτῳ προσέχωμεν, ἀφήσει. οἱ μὲν τοίνυν πλουσιώτατοι τριηραρχοῦντες αἰὲ τῶν χορηγιῶν ἀτελεῖς ὑπάρχουσιν, οἱ δ' ἐλάττω τῶν ἱκανῶν κεκτημένοι, τὴν ἀναγκαίαν ἀτέλειαν ἔχοντες, ἔξω τοῦ τέλους εἰσὶ τούτου· οὐκοῦν τούτων μὲν οὐδετέρων οὐδεὶς διὰ
- 20 τὸν νόμον ἡμῖν προσέσται χορηγός. ἀλλὰ νῆ Δία εἰς τὰς τῶν μετοίκων λειτουργίας εἰσποιεῖ πολλοὺς. ἀλλ' ἐὰν δείξῃ πέντε, ἐγὼ ληρὲν ὁμολογῶ. θήσω τοίνυν 463 ἐγὼ μὴ τοιοῦτον εἶναι τοῦτο, ἀλλὰ καὶ τῶν μετοίκων πλείονας ἢ τοσοῦτους, ἐὰν ὁ νόμος τεθῇ, τοὺς λειτουργοῦντας ἔσεσθαι, καὶ τῶν πολιτῶν μηδένα ἐκ τριηραρχίας ὑπάρχειν ἀτελῆ. σκεψώμεθα δὴ τί τοῦτ' ἔσται τῇ πόλει, ἐὰν ἅπαντες οὗτοι λειτουργῶσι· φανήσεται γὰρ,
- 21 οὐδὲ πολλοῦ δεῖ, τῆς γενησομένης ἄξιον αἰσχύνης. ὅρα

- δ' οὕτως. εἰσὶ τῶν ξένων ἀτελεῖς, δέκα θήσω· καὶ μὰ τοὺς θεοὺς, ὅπερ εἰπον ἀρτίως, οὐκ οἶμαι πέντε εἶναι. καὶ μὴν τῶν γε πολιτῶν οὐκ εἰσὶ πέντε ἢ ἕξ. οὐκοῦν ἀμφοτέρωθεν καὶ δεκά. ποιήσωμεν αὐτοὺς εἰκοσιν, εἰ δὲ βούλεσθι, τριάκοντα. πόσοι δὴ ποτ' εἰσὶν οἱ κατ' ἐνιαυτὸν τὰς ἐγκυκλίους λειτουργίας λειτουργοῦντες, χορηγοὶ καὶ γυμνασίαρχοι καὶ ἐστιάτορες; ἑξήκοντα ἴσως ἢ μικρῶν
- 22 πλείους σύμπαντες οὗτοι. ἴν' οὖν τριάκοντ' ἀνθρώποι ἢ πλείους παρὰ πάντα τὸν χρόνον λειτουργήσωσιν ἡμῖν, τοὺς ἅπαντας ἀπίστως πρὸς ἡμᾶς αὐτοὺς διαθεῖμεν; ἀλλ' ἴσμεν ἐκεῖνο δῆπου, ὅτι λειτουργήσουσι μὲν, ἅνπερ ἡ πόλις ἢ, πολλοὶ, καὶ οὐκ ἐπιλείψουσιν, εὖ δὲ ποιεῖν ἡμᾶς οὐδεὶς ἐθέλησει, τοὺς πρότερον ποιήσαν-
- 23 τας ἐὰν ἡδικοημένους ἴδῃ. εἶεν. εἰ δὲ δὴ τὰ μάλιστα ἐπέλειπον οἱ χορηγεῖν οἰοί τε, πρὸς Διὸς πότερον κρεῖττον ἦν εἰς συντέλειαν ἀγαγεῖν τὰς χορηγίας ὥσπερ τὰς τριηραρχίας, ἢ τοὺς εὐεργέτας ἀφελέσθαι τὰ δοθέντα; ἐγὼ μὲν ἐκεῖνο οἶμαι. νῦν μὲν γε τὸν χρόνον, ὃν ἂν τούτων ἕκαστος λειτουργῇ, δίδωσι τὴν ἀνάπαυσιν αὐτοῖς μόνον, μετὰ ταῦτα δὲ οὐδὲν ἔλαττον ἕκαστος αὐτῶν ἀναλώσει· τότε δ' ἂν μικρᾶς συντε- 464
- λείας ἀπὸ τῶν ὑπαρχόντων ἐκάστῳ γιγνομένης οὐδὲν ἔπασχε δεινὸν οὐδεὶς, οὐδ' εἰ πάννυ μικρὰ κεκτημένος ἦν.
- 24 Οὕτω τοίνυν τινὲς, ὧς ἄνδρες Ἀθηναῖοι, σφόδρ' ἔχουσιν ἀλογίστως ὥστ' ἐπιχειροῦσι λέγειν πρὸς μὲν ταῦτ' οὐδὲν, ἀλλὰ δὲ τοιαυτὰ, ὥς ἄρα δεινὸν, εἰ ἐν κοινῷ μὲν μηδ' ὅτι οὖν ὑπάρχει τῇ πόλει, ἰδίᾳ δὲ τινες πλουτήσουσιν ἀτελείας ἐπειλημμένοι. ἔστι δὲ ταῦτ' ἀμφοτέρωθεν οὐχὶ δίκαιον λέγειν. εἰ μὲν γάρ τις ἔχει πολλὰ μηδὲν ὑμᾶς ἀδικῶν, οὐχὶ δεῖ δῆπου τούτῳ βασκαίνεσθαι· εἰ δ' ὑψηλῶς φησὶν ἢ τινα ἄλλον οὐχ' ὃν

- προσῆκει τρόπον, εἰσὶ νόμοι καθ' οὓς προσῆκει κολάζειν. ὅτε δὲ τοῦτο μὴ ποιοῦσιν, οὐδὲ τὸν λόγον αὐτοῖς
 25 τοῦτον λεκτέον. καὶ μὴν περὶ τοῦ γε μὴ εἶναι χρήματα κοινὰ τῇ πόλει ἐκεῖν' ὑμᾶς δεῖ σκοπεῖν, ὅτι οὐδὲν ἔσεσθ' εὐπορώτεροι, τὰς ἀτελείας ἔαν ἀφέλησθε· οὐ γὰρ κοινωνεῖ ταῖς δημοσίαις προσόδοις καὶ περιουσίαις ταῦτα τὰναλώματ' οὐδέν. χωρὶς δὲ τούτων νυνὶ τῇ πόλει, δυοῖν ἀγαθοῦν ὄντοι, πλούτου καὶ τοῦ πρὸς ἅπαντας πιστεῦεσθαι, ἐστὶ τὸ τῆς πίστεως ὑπάρχον. εἰ δέ τις οἰεται δεῖν, ὅτι χρήματ' οὐκ ἔχομεν, μηδὲ δύξαν ἔχειν ἡμᾶς χρηστήν, οὐ καλῶς φρονεῖ. ἐγὼ μὲν γὰρ εὐχομαι τοῖς θεοῖς μάλιστα μὲν ἡμῖν καὶ χρήματα πολλὰ γενέσθαι, εἰ δὲ μὴ, τό γε πιστοῖς εἶναι καὶ βεβαίοις δοκεῖν διαμένειν.
- 26 Φέρε δὴ καὶ τὰς εὐπορίας, ἃς ἀναπαυομένους τινὰς εὐπορήσειν οὗτοι φήσουσιν, εἰς δέον ὑμῖν γιγνομένας δεῖξω. ἴστε γὰρ δήπου τοῦθ', ὅτι τῶν τριηραρχιῶν οὐδεὶς ἐστ' ἀτελὴς οὐδὲ τῶν εἰσφορῶν τῶν εἰς 465 τὸν πόλεμον. οὐκοῦν ὁ πολλὰ κεκτημένος οὗτος, ὅστις ἂν ᾗ, πολλὰ εἰς ταῦτα συντελεῖ· πᾶσα ἀνάγκη. καὶ μὴν ὅτι δεῖ τὴν εὐπορίαν εἰς ταῦθ' ὑπάρχειν πλείστην τῇ πόλει, πάντες ἂν ὁμολογήσειαν· παρὰ μὲν γὰρ τὰς ἐπὶ τῶν χορηγιῶν δαπάνας ἡμέρας μέρος μικρὸν ἢ χάρις τοῖς θεωμένοις ἡμῶν, παρὰ δὲ τὰς τῶν εἰς τὸν πόλεμον παρασκευῶν ἀφθονίας πάντα τὸν χρόνον ἢ
- 27 σωτηρία πάσῃ τῇ πόλει. ὥσθ' ὅσον ἐνθάδ' ἀφίετε, ἐκεῖ κομίζεσθε, καὶ δίδοτε ἐν τιμῇς μέρει ταῦτα, ἃ καὶ μὴ λαβοῦσιν ἔστιν ἔχειν τοῖς τοῦ τριηραρχεῖν ἄξια κεκτημένοις. ἀλλὰ μὴν ὅτι τῶν τριηραρχιῶν οὐδεὶς ἐστ' ἀτελὴς, οἶμαι μὲν ὑμᾶς εἰδέναι πάντας, ὅμως δὲ καὶ τὸν νόμον ἡμῖν αὐτὸν ἀγαγνώσεται. λαβε

τὸν περὶ τῶν τριηραρχιῶν νόμον, καὶ λέγε τοῦτο αὐτό.

ΝΟΜΟΣ.

[Ἀτελῇ δὲ μηδένα εἶναι τριηραρχίας πλὴν τῶν ἐννέα ἀρχόντων.]

28 Ὅρα δ' ὡς σαφῶς, ὧς ἄνδρες Ἀθηναῖοι, μηδένα εἶναι τριηραρχίας ἀτελῇ διήρηκεν ὁ νόμος πλὴν τῶν ἐννέα ἀρχόντων. οὐκοῦν οἱ μὲν ἐλάττω κεκτημένοι τοῦ τριηραρχίας ἅξι' ἔχειν ἐν ταῖς εἰσφοραῖς συντελοῦσιν εἰς τὸν πόλεμον, οἱ δ' ἐφικνούμενοι τοῦ τριηραρχεῖν εἰς ἀμφοτέρ' ὑμῖν ὑπάρξουσιν χρησιμοί, καὶ τριηραρχεῖν καὶ εἰσφέρειν. τίνα οὖν ῥαστιάνην τοῖς πολλοῖς ὁ σὸς, ὦ Λεπτίνη, ποιεῖ νόμος, εἰ μίᾳς ἢ δυοῖν φυλαῖν ἕνα χορηγὸν καθίστησιν, ὃς ἀνθ' ἐνὸς ἄλλου τοῦθ' ἅπαξ ποιήσας ἀπαλλάσσεται; ἐγὼ μὲν οὐχ ὁρῶ. τῆς δὲ γ' αἰσχύνης ὅλην ἀναπλήρησι τὴν πόλιν καὶ τῆς ἀπιστί- 466
ας. οὐκ οὐν ὅτε πολλῶ μείζονα βλάβει τῶν ὠφελειῶν ὧν ἔχει, προσήκει λελύσθαι παρὰ τοῖσδ' αὐτόν; ἐγὼ γ' ἂν φαίην.

29 Ἔτι δ', ὧς ἄνδρες δικασταί, διὰ τὸ γεγράφθαι ἐν τῷ νόμῳ διαρρηθῆναι αὐτοῦ μηδένα μήτε τῶν πολιτῶν μήτε τῶν ἰσοτελεῶν μήτε τῶν ξένων εἶναι ἀτελῇ, μὴ διηρηθῆναι δὲ οὗτο ἀτελῇ, χορηγίας ἢ τίνος ἄλλου τέλους, ἀλλ' ἀπλῶς ἀτελῇ μηδένα πλὴν τῶν ἀφ' Ἀρμοδίου καὶ Ἀριστογείτονος, καὶ ἐν μὲν τῷ μηδένα πάντας περιλαμβάνειν τοὺς ἄλλους, ἐν δὲ τῷ τῶν ξένων μὴ διορίζειν τῶν οἰκούντων Ἀθήνησιν, ἀφαιρεῖται καὶ Λεύκωνα τὸν ἄρχοντα Βοσπόρου καὶ τοὺς παῖδας αὐτοῦ
30 τὴν δωρεάν ἣν ἡμεῖς ἔδοτ' αὐτοῖς. ἔστι γὰρ γένει μὲν δήπου ὁ Λεύκων ξένος, τῇ δὲ παρ' ὑμῶν ποιήσει πολίτης· κατ' οὐδέτερον δ' αὐτῷ τὴν ἀτέλειαν ἔστ' ἔχειν ἐκ

- τούτου τοῦ νόμου. καίτοι τῶν μὲν ἄλλων εὐεργετῶν
 χρόνον τινὰ ἕκαστος ἡμῖν χρήσιμον αὐτὸν παρέσχεν,
 οὗτος δ', ἃν σκοπῇτε, φανήσεται συνεχῶς ἡμᾶς εὖ ποι-
 31 ῶν, καὶ ταῦθ' ὧν μάλισθ' ἡμῶν ἡ πόλις δεῖται. ἴστε
 γὰρ δῆπου τοῦθ', ὅτι πλείστῳ τῶν πάντων ἀνθρώπων
 ἡμεῖς ἐπεισάκτῳ σίτῳ χρῴμεθα. πρὸς τοίνυν ἅπαντα
 τὸν ἐκ τῶν ἄλλων ἐμπορίων ἀφικνούμενον ὁ ἐκ τοῦ
 Πόντου σῖτος εἰσπλέων ἐστίν. εἰκότως· οὐ γὰρ μόνον
 διὰ τὸ τὸν τόπον τοῦτον σῖτον ἔχειν πλείστον τοῦτο
 γίνεται, ἀλλὰ διὰ τὸ κύριον ὄντα τὸν Λεύκωνα αὐ-
 τοῦ τοῖς ἄγουσιν Ἀθήναζε ἀτέλειαν δεδωκέναι, καὶ κη-
 ρύττειν πρῶτους γεμίζεσθαι τοὺς ὥς ὑμᾶς πλέοντας.
 ἔχων γὰρ ἐκεῖνος ἑαυτῷ καὶ τοῖς παισὶ τὴν ἀτέλειαν
 32 ἅπασι δέδωκεν ὑμῖν. τοῦτο δ' ἡλίκον ἐστὶ θεωρήσατε. 467
 ἐκεῖνος πράττεται τοὺς παρ' αὐτοῦ σῖτον ἐξάγοντας
 τριακοστήν. αἱ τοίνυν παρ' ἐκείνου δεῦρ' ἀφικνούμε-
 ναι σίτου μυριάδες περὶ τετταράκοντά εἰσι· καὶ τοῦτ'
 ἐκ τῆς παρὰ τοῖς σιτοφύλαξιν ἀπογραφῆς ἂν τις ἴδοι.
 οὐκοῦν παρὰ μὲν τὰς τριάκοντα μυριάδας μυρίους δι-
 33 χιλίους. τοσοῦτον τοίνυν δεῖ ταύτην ἀποστερῆσαι τὴν
 δωρεὰν τὴν πόλιν ὥστε προσκατασκευάσας ἐμπόριον
 Θεοδοσίαν, ὃ φασιν οἱ πλέοντες οὐδ' ὅτιοῦν χεῖρον εἶ-
 ναι τοῦ Βοσπόρου, κἀνταῦθ' ἔδωκε τὴν ἀτέλειαν ἡμῖν.
 καὶ τὰ μὲν ἄλλα σιωπῶ, πόλλ' ἂν ἔχων εἰπεῖν, ὅς' εὐ-
 ηργέτηκεν ὑμᾶς οὗτος ἀνὴρ καὶ αὐτὸς καὶ οἱ πρόγονοι·
 ἀλλὰ πρῶπέρουσι σιτοδείας παρὰ πᾶσιν ἀνθρώποις γε-
 νομένης οὐ μόνον ὑμῖν ἱκανὸν σῖτον ἀπέστειλεν, ἀλλὰ
 τοσοῦτον ὥστε πεντεκαίδεκα ἄργυρίου τάλαντα, ἃ
 34 Καλλισθένης διώκησε, προσπεριγενέσθαι. τί οὖν οἴε-
 σθε, ὧ ἄνδρες Ἀθηναῖοι, τοῦτο τὸν τοιοῦτον περὶ
 ὑμᾶς γεγενημένου, εἰν ἀκρόσῃ νῦν τὴν ἀτέλειαν

ὑμᾶς ἀφηρημένους αὐτὸν καὶ μηδ' ἂν μεταδόξη ποτὲ
 ψηφισαμένους ἐξεῖναι δοῦναι; ἅρ' ἀγνοεῖτε ὅτι ὁ αὐτὸς
 νόμος οὗτος ἐκείνόν τ' ἀφαιρήσεται τὴν ἀτέλειαν, κύ-
 ριος ἂν γένηται, καὶ ὑμῶν τοὺς παρ' ἐκείνου σιτηγοῦν-
 35 τας; οὐ γὰρ δῆπου τοῦτό γε ὑπέιληφεν οὐδεὶς, ὥς ἐκεῖ-
 νος ὑπομενεῖ ἑαυτῷ μὲν ἀκύρους εἶναι τὰς παρ' ὑμῶν
 δωρεάς, ὑμῖν δὲ μένειν τὰς παρ' ἑαυτοῦ. οὐκοῦν πρὸς
 πολλοῖς οἷς ὁ νόμος βλάψειν ὑμᾶς φαίνεται, καὶ πρὸς
 ἀφαιρεῖται τι τῶν ὑπαρχόντων ἤδη. εἰδ' ὑμεῖς ἐτι 468
 σκοπεῖτε εἰ χρὴ τοῦτον ἐξαλεῖψαι, καὶ οὐ πάλαι βεβού-
 λευσθε; ἀνάγνωθι λαβὼν αὐτοῖς τὰ ψηφίσματα τὰ πε-
 ρὶ τοῦ Λεύκωνος.

ΨΗΦΙΣΜΑΤΑ.

36 Ὡς μὲν εἰκότως καὶ δικαίως τετύχηκε τῆς ἀτελείας
 παρ' ὑμῶν ὁ Λεύκων, ἀκηκόατ' ἐκ τῶν ψηφισμάτων,
 ὧ ἄνδρες δικασταί. τούτων δ' ἀπάντων στήλας ἀντι-
 γράφους ἐστήσαθ' ὑμεῖς ἑκάεστις, τὴν μὲν ἐν Βοσπό-
 ρῳ, τὴν δ' ἐν Πειραιεὶ, τὴν δ' ἐφ' Ἱερῷ. σκοπεῖτε δὴ
 πρὸς ὅσης κακίας ὑπερβολὴν ὑμᾶς ὁ νόμος προάγει,
 ὅς ἀπιστότερον τὸν δῆμον καθίστησιν ἐνὸς ἀνδρός.
 37 μὴ γὰρ οἴεσθ' ὑμῖν ἄλλο τι τὰς στήλας ἐστάναι ταύτας
 ἢ τούτων πάντων ὧν ἔχετε ἢ δεδώκατε συνθήκας, αἷς
 ὁ μὲν Λεύκων ἐμμένων φανεῖται καὶ ποιεῖν αἰεὶ τι προ-
 θυμούμενος ὑμᾶς εὖ, ὑμεῖς δ' ἐστώσας ἀκύρους πε-
 ποιηκότες, ὃ πολὺ δεινότερον τοῦ καθελεῖν· αὐταὶ γὰρ
 οὕτωςι τοῖς βουλομένοις κατὰ τῆς πόλεως βλασφημεῖν
 38 τεκμήριον ὥς ἀληθῆ λέγουσιν ἐστήξουσιν. φέρε, ἐὰν
 δὲ δὴ πέμψας ὥς ἡμᾶς ὁ Λεύκων ἐρωτᾷ τί ἔχοντες
 ἐγκαλέσαι καὶ τί μεμφόμενοι τὴν ἀτέλειαν αὐτὸν ἀφή-
 ρησθε, τί πρὸς θεῶν ἐροῦμεν ἢ τί γράφει ποτὲ ὁ τὸ
 ψήφισμα ὑπὲρ ἡμῶν γράφων; ὅτι νῆ Δί' ἦσαν τῶν

- 39 εὐρημένων τινὲς ἀνάξιοι. ἐὰν οὖν εἴπῃ πρὸς ταῦ-
τα ἐκεῖνος "καὶ γὰρ Ἀθηναίων τινὲς εἰσὶν ἰσως φαῦ-
"λοι, καὶ οὐ διὰ ταῦτ' ἐγὼ τοὺς χρηστοὺς ἀφειλό-
"μην, ἀλλὰ τὸν δῆμον νομίζων χρηστὸν πάντας ἔχειν
"ἐγὼ," οὐδ' ἀδικαιότερ' ἡμῶν ἐρεῖ; ἐμοὶ γοῦν δοκεῖ. παρὰ
πᾶσι γὰρ ἀνθρώποις μᾶλλον ἔστιν ἔθος διὰ τοὺς εὐερ- 469
γέτας καὶ ἄλλους τινὰς εὖ ποιεῖν τῶν μὴ χρηστῶν ἢ
διὰ τοὺς φαύλους τοὺς ὁμολογουμένως ἀξίους χάριτος
- 40 τὰ δοθέντ' ἀφαιρεῖσθαι. καὶ μὴν οὐδ' ὅπως οὐκ ἀντι-
δῶσει τῷ Λεύκωνί τις, ἂν βούληται, δύναμαι σκοπού-
μενος εὐρεῖν. χρήματα μὲν γάρ ἐστιν αἰὲ παρ' ὑμῖν
αὐτοῦ, κατὰ δὲ τὸν νόμον τοῦτον, ἐάν τις ἐπ' αὐτὰ
ἔλθῃ, ἢ στερηθῇ τούτων ἢ λειτουργεῖν ἀναγκασθῇ-
σεται. ἔστι δ' οὐ τὸ τῆς δαπάνης μέγιστον ἐκεῖνον, ἀλλ'
ὅτι τὴν δωρεὰν ὑμᾶς αὐτὸν ἀφρηῆσθαι νομίζει.
- 41 Οὐ τοίνυν, ὧς ἄνδρες Ἀθηναῖοι, μὴ Λεύκων ἀδι-
κητῇ μόνον δεῖ σκοπεῖν, ὧς φιλοτιμίας ἕνεκα ἢ περὶ
τῆς δωρεᾶς σπουδὴ γένοιτ' ἂν, οὐ χρείας, ἀλλὰ καὶ εἰ
τις ἄλλος εὖ μὲν ἐποίησεν ὑμᾶς εὖ πράττων, εἰς δέον
δὲ νῦν γέγονεν αὐτῷ τὸ παρ' ὑμῶν λαβεῖν τότε τὴν
ἀτέλειαν. τίς οὖν οὗτός ἐστιν; Ἐπικέρδης ὁ Κυρηνάιος,
ὃς, εἴπερ τις ἄλλος τῶν εἰληφότων, δικαίως ἡξιώθη
ταύτης τῆς τιμῆς, οὐ τῷ μεγάλα ἢ θαυμάσια ἡλίκᾳ
δοῦναι, ἀλλὰ τῷ παρὰ τοιοῦτον καιρὸν ἐν ᾧ καὶ τῶν
εὖ πεπονθότων ἔργον ἦν εὐρεῖν ἐθέλοντά τινα ὧν
- 42 εὐηργέτητο μεμνησθαι. οὗτος γὰρ ἀνὴρ, ὡς τὸ ψή-
φισμα τοῦτο δηλοῖ τὸ τότε αὐτῷ γραφέν, τοῖς ἀλοῦσι
τότ' ἐν Σικελίᾳ τῶν πολιτῶν, ἐν τοιαύτῃ συμφορᾷ καθ-
εστηκόσιν, ἔδωκε μνᾶς ἑκατὸν καὶ τοῦ μὴ τῷ λιμῷ πάν-
τας αὐτοὺς ἀποθανεῖν αἰτιώτατος ἐγένετο. καὶ μετὰ
ταῦτα δοθείσης ἀτελείας αὐτῷ διὰ ταῦτα παρ' ὑμῶν,
ὁρῶν ἐν τῷ πολέμῳ τῷ πρὸ τῶν τριάκοντα μικρὸν σπα-

νίζοντα τὸν δῆμον χρημάτων, τάλαντον ἔδωκεν αὐτὸς
 43 ἐπαγγειλάμενος. σκέψασθε δὴ πρὸς Διὸς καὶ θεῶν, 470
 ἄνδρες Ἀθηναῖοι, πῶς ἂν ἄνθρωπος μᾶλλον φανερός
 γένοιτο εὖνους ὢν ὑμῖν, ἢ πῶς ἦττον ἄξιος ἀδικηθῆ-
 ναι, ἢ πρῶτον μὲν εἰ παρὼν τῷ τῆς πόλεως ἀτυχήματι
 μᾶλλον ἔλοιτο τοὺς ἀτυχοῦντας· καὶ τὴν παρὰ τούτων
 χάριν, ἥτις ποτ' ἔμελλεν ἔσεσθαι, ἢ τοὺς ἐν ἐκείνῳ τῷ
 χρόνῳ κεκρατηκότας καὶ παρ' οἷς ἦν, δεύτερον δ', ἐτέ-
 ραν χρεῖαν ἰδὼν, εἰ φαίνοιτο διδούς καὶ μὴ ὅπως ἰδίᾳ
 τὰ ὄντα σώσει προνοοῦμενος, ἀλλ' ὅπως τῶν ὑμετέ-
 44 ρων μηδὲν ἐνδεῶς ἔξει τὸ καθ' αὐτόν. τοῦτον μέντοι
 τὸν τῷ μὲν ἔργῳ παρὰ τοὺς μεγίστους καιροὺς οὐτως
 κοινὰ τὰ ὄντα τῷ δῆμῳ κεκτημένον, τῷ δὲ ῥήματι καὶ
 τῇ τιμῇ τὴν ἀτέλειαν ἔχοντα οὐχὶ τὴν ἀτέλειαν ἀφαιρή-
 σεσθε (οὐδὲ γὰρ οὔση χρώμενος φαίνεται), ἀλλὰ τὸ πι-
 στεύειν ὑμῖν, οὐ τί γένοιτ' ἂν αἰσχίον; τὸ τοίνυν ψή-
 φισμα ὑμῖν αὐτὸ ἀναγνώσεται τὸ τότε ψηφισθὲν τῷ
 ἀνδρὶ. καὶ θεωρεῖτε, ὦ ἄνδρες Ἀθηναῖοι, ὅσα ψηφί-
 σματ' ἄκυρα ποιεῖ ὁ νόμος, καὶ ὅσους ἀνθρώπους ἀδι-
 κεῖ, καὶ ἐν ὁποίοις καιροῖς χρησίμους ὑμῖν παρασχόν-
 τας ἑαυτούς· εὐρήσετε γὰρ τούτους, οὓς ἥκιστα προσ-
 ῆκεν, ἀδικοῦντα. λέγε.

ΨΗΦΙΣΜΑ.

45 Τὰς μὲν εὐεργεσίας, ἀνθ' ὧν εὗρετο τὴν ἀτέλειαν
 ὁ Ἐπικέρδης, ἀκηκόατ' ἐκ τῶν ψηφισμάτων, ὧς ἄνδρες
 δικασταί. σκοπεῖτε δὲ μὴ τοῦτο, εἰ μνᾶς ἑκατὸν καὶ
 πάλιν τάλαντον ἔδωκεν (οὐδὲ γὰρ τοὺς λαβόντας ἔγωγ'
 ἡγοῦμαι τὸ πλῆθος τῶν χρημάτων θαυμάσαι), ἀλλὰ
 τὴν προθυμίαν καὶ τὸ αὐτὸν ἐπαγγειλάμενον ποιεῖν 471
 46 καὶ τοὺς καιροὺς ἐν οἷς. πάντες μὲν γὰρ εἰσιν ἴσως
 ἄξιοι χάριν ἀνταπολαμβάνειν οἱ προϋπάρχοντες τῷ ποι-

εἶν εὖ, μάλιστα δ' οἱ παρὰ τὰς χρείας, ὧν εἰς οὗτος
 ἀνὴρ ὧν φαίνεται. εἴτ' οὐκ αἰσχυρόμεθ', ὥ ἄνδρες
 Ἀθηναῖοι, τοὺς τοῦ τοιούτου παιδᾶς εἰ μηδεμίαν ποιη-
 σάμενοι τούτων μηδενὸς μνείαν ἀφηρημένοι φανού-
 47 μεθα τὴν δωρεάν, μηδὲν ἔχοντες ἐγκαλέσαι; οὐ γὰρ εἰ
 ἕτεροι μὲν ἦσαν οἱ τότε σωθέντες ὑπ' αὐτοῦ καὶ δόντες
 τὴν ἀτέλειαν, ἕτεροι δ' ὑμεῖς οἱ νῦν ἀφαιρούμενοι,
 ἀπολύει τοῦτο τὴν αἰσχύνην, ἀλλ' αὐτὸ δὴ τοῦτο καὶ
 τὸ δεινὸν ἐστίν. εἰ γὰρ οἱ μὲν εἰδότες καὶ παθόντες
 ἄξια τούτων ἐνόμιζον εὖ πᾶσχειν, ἡμεῖς δ' οἱ λόγῳ
 ταῦτ' ἀκούοντες ὡς ἀναξίων ἀφαιρησόμεθα, πῶς οὐχ
 48 ὑπέρδεινον ποιήσομεν; ὁ αὐτὸς τοίνυν ἐστὶ μοι λόγος
 οὗτος καὶ περὶ τῶν τοὺς τετρακοσίους καταλυσάντων,
 καὶ περὶ τῶν ὅτ' ἔφηνγεν ὁ δῆμος χρησίμους αὐτοὺς
 παρασχόντων· πάντα γὰρ αὐτοὺς ἡγοῦμαι δεινότατ'
 ἂν παθεῖν, εἰ τι τῶν τότε ψηφισθέντων αὐτοῖς λυθείη.
 49 Εἰ τοίνυν τις ὑμῶν ἐκεῖνο πέπεισται, πολὺ τοῦ
 δεσθῆναι τινος τοιούτου νῦν ἀπέχειν τὴν πόλιν, ταῦτα
 μὲν εὐχέσθω τοῖς θεοῖς, κἀγὼ συνεύχομαι, λογιζέσθω
 δὲ πρῶτον μὲν ὅτι περὶ νόμου μέλλει φέρειν τὴν ψή-
 φον, ὃ μὴ λυθέντι δεήσει χρῆσθαι, δεύτερον δ' ὅτι
 βλάπτουσιν οἱ πονηροὶ νόμοι καὶ τὰς ἀσφαλῶς οἰκεῖν
 οἰόμενας πόλεις. οὐ γὰρ ἂν μετέπιπτε τὰ πράγματ' ἐπ'
 ἀμφοτέρ', εἰ μὴ τοὺς μὲν ἐν κινδύνῳ καθεστηκότας καὶ
 πράξεις χρησταὶ καὶ νόμοι καὶ ἄνδρες χρηστοὶ καὶ πάντ'
 ἐξητασμέν' ἐπὶ τὸ βέλτιον προῆγε, τοὺς δ' ἐν ἀπάσῃ
 καθεστάναι δοκοῦντας εὐδαιμονίᾳ πάντα ταῦτ' ἀμε- 472
 50 λούμενα ὑπέρρει κατὰ μικρόν. τῶν γὰρ ἀνθρώπων οἱ
 πλεῖστοι κτῶνται μὲν τὰ γαθὰ τῷ καλῶς βουλευέσθαι
 καὶ μηδενὸς καταφρονεῖν, φυλάττειν δ' οὐκ ἐθέλουσι
 τοῖς αὐτοῖς τούτοις. ὃ μὴ πάθητε νῦν ὑμεῖς, μηδ'
 οἰεσθε νόμον τοιοῦτον θέσθαι δεῖν, ὃς καλῶς τε πρᾶτ-

τουσαν τὴν πόλιν ἡμῶν πονηραῖς δόξης ἀναπλήσει, εἴαν
τέ τι συμβῇ ποτὲ, ἔρημον τῶν ἐθελησόντων ἀγαθόν τι
ποιεῖν καταστήσει.

- 51 Οὐ τοίνυν μόνον, ὧς ἄνδρες Ἀθηναῖοι, τοὺς ἰδίᾳ
γνόντας εὖ ποιεῖν ὑμᾶς καὶ παρασχόντας χρησίμους
αὐτοὺς ἐπὶ τηλικούτων καὶ τοιούτων καιρῶν, οἷων μι-
κρῷ πρότερον Φορμίων διεξελήλυθε ἀγῶ νῦν εἰρηκα,
ἄξιόν ἐστιν εὐλαβηθῆναι ἀδικῆσαι, ἀλλὰ καὶ πολλοὺς
ἄλλους, οὐ πόλεις ὅλας, τὰς ἐαντῶν πατρίδας, συμμά-
χους ἡμῖν ἐπὶ τοῦ πρὸς Λακεδαιμονίους πολέμου παρ-
έσχον, καὶ λέγοντες ἃ συμφέρει τῇ πόλει τῇ ὑμετέρᾳ
καὶ πράττοντες· ὧν ἐνιοι διὰ τὴν πρὸς ὑμᾶς εὐνοίαν
- 52 στέρονται τῆς πατρίδος. ὧν ἐπέρχεται μοι πρῶτους ἐξε-
τάσαι τοὺς ἐκ Κορίνθου φυγόντας. ἀναγκάζομαι δὲ
λέγειν πρὸς ὑμᾶς ταῦτα, ἃ παρ' ὑμῶν τῶν πρεσβυτέ-
ρων αὐτὸς ἀκήκοα. τὰ μὲν οὖν ἄλλα ὅσα χρησίμους
ἡμῖν ἐαυτοὺς ἐκείνοι παρέσχον ἐάσω· ἀλλ' ὅθ' ἡ με-
γάλη μάχη πρὸς Λακεδαιμονίους ἐγένετο ἢ ἐν Κορίνθῳ,
τῶν ἐν τῇ πόλει βουλευσαμένων μετὰ τὴν μάχην μὴ
- 53 δέχεσθαι τῷ τείχει τοὺς στρατιώτας, ἀλλὰ πρὸς Λακε-
δαιμονίους ἐπικηρυκεύεσθαι, ὁρῶντες ἡττυχηκυῖαν τὴν
πόλιν καὶ τῆς παρόδου κρατοῦντας Λακεδαιμονίους,
οὐχὶ προὔδωκαν οὐδ' ἐβουλεύσαντο ἰδίᾳ περὶ τῆς αὐ- 473
τῶν σωτηρίας, ἀλλὰ πλησίον ὄντων μεθ' ὅπλων ἀπάν-
των Πελοποννησίων ἀνέφωξαν τὰς πύλας ἡμῖν βία τῶν
πολλῶν, καὶ μᾶλλον εἶλοντο μεθ' ὑμῶν τῶν τότε στρα-
τευσαμένων, εἴ τι δέοι, πάσχειν ἢ χωρὶς ὑμῶν ἀκινδύ-
νως σεσῶσθαι, καὶ εἰσέφρουν τὸ στράτευμα, καὶ διέ-
- 54 σωσαν καὶ ὑμᾶς καὶ τοὺς συμμάχους. ἐπειδὴ δὲ πρὸς
Λακεδαιμονίους εἰρήνη μετὰ ταῦτ' ἐγένετο, ἢ ἐπὶ Ἀν-
ταλκίδου, ἀντὶ τῶν ἔργων τούτων ὑπὸ Λακεδαιμονίων
ἐξέπεσον. ὑποδεξάμενοι δ' ὑμεῖς αὐτοὺς ἐποιήσατε ἐφ-

γον ἀνθρώπων καλῶν καγαθῶν· ἐψηφίσασθε γὰρ αὐ-
τοῖς ἅπανθ' ὧν ἐδέοντο. εἶτα ταῦτα νῦν εἰ χρη κύρια
εἶναι σκοποῦμεν; ἀλλ' ὁ λόγος πρῶτον αἰσχροὺς τοῖς
σκοποῦμένοις, εἴ τις ἀκούσειεν ὡς Ἀθηναῖοι σκοποῦ-
σιν εἰ χρη τοὺς εὐεργέτας ἔαν τὰ δοθέντα ἔχειν· πά-
λαι γὰρ ἐσκέφθαι ταῦτα καὶ ἐγνώσθαι προσῆκεν. ἀνά-
γνωθι καὶ τοῦτο τὸ ψήφισμα αὐτοῖς.

ΨΗΦΙΣΜΑ.

55 Ἄ μὲν ἐψηφίσασθε τοῖς φεύγουσι δι' ὑμᾶς Κοριν-
θίων, ταῦτ' ἐστίν, ὧ ἄνδρες δικασταί. ὅρα δ', εἴ τις
ἐκείνους τοὺς καιροὺς ἰδὼν, ἢ παρῶν ἢ τινος εἰδότος
διξιόντος ἀκούσας, ἀκούσαι τοῦ νόμου τούτου τὰς
τότε δωρεὰς δοθείσας ἀφαιρουμένου, ὅσην ἂν κακίαν
τῶν θεμένων τὸν νόμον καταγνοίῃ, οἱ παρὰ μὲν τὰς
χρείας οὕτω φιλόανθρωποι καὶ πάντα ποιοῦντες, ἐπειδὴ
δ' ἐπράξαμεν πάνθ' ὅς' ἂν εὐξαίμεθ', οὕτως ἀχάριστοι
καὶ κακοὶ ὥστε τοὺς τ' ἔχοντας ἀφηρημέθα καὶ τὸ λοι-
56 πὸν μηδενὶ δοῦναι ταῦτ' ἐξεῖναι νόμον τεθείκαμεν. νῆ
Δὲ ἀνάξιοι γὰρ τινες τῶν εὐρημένων ταῦτ' ἦσαν· 474
τουτὶ γὰρ παρὰ πάντ' ἔσται τὸν λόγον αὐτοῖς. ἐπειτ'
ἐκεῖνο ἀγνοεῖν φήσομεν, ὅτι τὴν ἀξίαν, ὅταν διδῶμεν,
δεῖ σκοπεῖν, οὐ μετὰ ταῦθ' ὕστερον χρόνῳ παμπλη-
θεῖ. τὸ μὲν γὰρ ἐξ ἀρχῆς τι μὴ δοῦναι γνώμῃ χρησα-
μένων ἔργον ἀνθρώπων ἐστὶ, τὸ δὲ τοὺς ἔχοντας ἀφαι-
ρεῖσθαι φθονούντων· τοῦτο δ' οὐ δεῖ δοκεῖν ὑμᾶς πε-
57 πονθῆναι. καὶ μὴν οὐδ' ἐκεῖν' ὀκνήσω περὶ τῆς ἀξίας
αὐτῆς πρὸς ὑμᾶς εἰπεῖν. ἐγὼ γὰρ οὐ τὸν αὐτὸν τρόπον
νομίζω πόλει τὸν ἄξιον ἐξεταστέον εἶναι καὶ ἰδιώτῃ.
οὐδὲ γὰρ περὶ τῶν αὐτῶν ἢ σκέψις. ἰδίᾳ μὲν γὰρ ἕκα-
στος ἡμῶν σκοπεῖ τίς ἄξιός ἐστιν ἐκάστου κηδεστῆς ἢ
τῶν τοιούτων τι γίγνεσθαι, ταῦτα δὲ καὶ νόμοις τισὶ

καὶ δόξαις διώρισται· κοινῇ δ' ἡ πόλις καὶ ὁ δῆμος ὅστις
 ἂν αὐτὸν εὖ ποιῇ καὶ σώξῃ, τοῦτο δ' οὐ γένει καὶ δόξῃ
 ἴδοι τις ἂν, ἀλλ' ἔργῳ. ὅταν μὲν οὖν εὖ πάσχειν δέῃ,
 τὸν βουλόμενον εὖ ποιεῖν ἡμᾶς ἐάσομεν, ἐπειδὰν δὲ
 πάθωμεν, τότε τὴν ἀξίαν τοῦ ποιήσαντος σκεψόμεθα;
 οὐκ ἄρ' ὀρθῶς βουλευσόμεθα.

- 58 Ἀλλὰ νῆ Δί' οὗτοι μόνοι τοῦτο πείσονται, καὶ
 περὶ τούτων μόνων ποιοῦμαι λόγον τοσοῦτον. πολλοῦ
 γε καὶ δέω. ἀλλὰ πάντας μὲν οὐδ' ἂν ἐγχειρήσαιμι ἐξε-
 τάξειν, ὅσοι πεπονηκότες ὑμᾶς εὖ διὰ τὸν νόμον, εἰ μὴ
 λυθῇσεται, τὰ δοθέντ' ἀφαιρεθήσονται. ἔν δὲ ἡ δύο
 δείξας ἔτι ψηφίσματα ἀπαλλάττομαι τοῦ περὶ τούτων
 59 λέγειν. τοῦτο μὲν τοίνυν Θασίους τοὺς μετ' Ἐκφάν-
 του, πῶς οὐκ ἀδικήσετε, ἐὰν ἀφαιρῇσθε τὴν ἀτέλειαν,
 οἳ παραδόντες ὑμῖν Θάσον καὶ τὴν Λακεδαιμονίων
 φρουρὰν μεθ' ὅπλων ἐκβαλόντες καὶ Θρασύβουλον
 εἰσαγαγόντες καὶ παρασχύντες φίλην ὑμῖν τὴν αὐτῶν 475
 πατρίδα αἵτιοι τοῦ γενέσθαι σύμμαχον τὸν περὶ Θρά-
 60 κην τόπον ὑμῖν ἐγένοντο; τοῦτο δ' Ἀρχέβιον καὶ Ἡρα-
 κλείδην, οἳ Βυζάντιον παραδόντες Θρασυβούλῳ κυ-
 ρίους ὑμᾶς ἐποίησαν τοῦ Ἑλλησπόντου, ὥστε τὴν δε-
 κάτην ἀποδόσθαι καὶ χρημάτων εὐπορήσαντας Λακε-
 δαιμονίους ἀναγκάσαι τοιαύτην, οἷαν ὑμῖν ἐδόκει, ποι-
 ῆσασθαι τὴν εἰρήνην; ὧν, ὧ ἄνδρες Ἀθηναῖοι, μετὰ
 ταῦτ' ἐκπεσόντων ἐψηφίσασθε, ἅπερ, οἶμαι, φεύγου-
 σιν εὐεργέταις δι' ὑμᾶς προσῆκε, προξενίαν, εὐεργε-
 σίαν, ἀτέλειαν ἀπάντων. εἴτα τοὺς δι' ὑμᾶς φεύγον-
 τας καὶ δικαίως τι παρ' ὑμῶν εὐρομένους ἐάσωμεν
 ἀφαιρεθῆναι ταῦτα, μὴδὲν ἔχοντες ἐγκαλέσαι; ἀλλ'
 61 αἰσχρὸν ἂν εἴη. μάθοιτε δὲ τοῦτο μάλιστ' ἂν, ἐκείνως
 εἰ λογίσαισθε πρὸς ὑμᾶς αὐτούς· εἴ τινες νυνὶ τῶν
 ἐχόντων Πύδναν ἢ Ποτίδαιαν ἢ τι τῶν ἄλλων χωρίων,

ἃ Φιλίππῳ μὲν ἐστὶν ὑπήκοα, ὑμῖν δ' ἐχθρὰ, τὸν αὐτὸν
 τρόπον ὅνπερ ἡ Θάσος ἦν τότε καὶ τὸ Βυζάντιον Λα-
 κεδαιμονίοις μὲν οἰκεῖα, ὑμῖν δ' ἀλλότρια, παραδώ-
 σαι ταῦτ' ἐπαγγέλλονται, ἂν αὐτοῖς τὰς αὐτὰς δῶτε δω-
 ρεὰς ὥσπερ Ἐκφάντῳ τῷ Θασίῳ καὶ Ἀρχεβίῳ τῷ Βυ-
 62 ζαντίῳ, καὶ τινες τούτων ἀντιλέγοιεν αὐτοῖς ταῦτα
 λέγοντες, ὥς δεινὸν εἴ τινες μόνοι τῶν ἄλλων μετοί-
 κων μὴ χορηγοῖεν, πῶς ποτ' ἂν ἐχοιτε πρὸς τοὺς ταῦτα
 λέγοντας; ἢ δῆλον ὅτι φωνὴν οὐκ ἂν ἀνάσχοισθε ὥς
 συκοφαντούντων; οὐκοῦν αἰσχρὸν, εἰ μέλλοντες μὲν
 εὖ πάσχειν συκοφάντην ἂν τὸν ταῦτα λέγοντα ἡγοῖσθε,
 ἐπὶ τῷ δ' ἀφελέσθαι τὰς τῶν προτέρων εὐεργετῶν
 δωρεὰς ταῦτα λεγόντων ἀκούσεσθε. φέρε δὴ κάκεινο
 63 ἐξετάσωμεν. οἱ προδόντες τὴν Πύδναν καὶ τᾶλλα χω- 476
 ρία τῷ Φιλίππῳ τῷ ποτ' ἐπαρθέντες ἡμᾶς ἠδίκουν; ἢ
 πᾶσι πρόδηλον τοῦτο, ὅτι ταῖς παρ' ἐκείνου δωρεαῖς,
 αἷς διὰ ταῦτα ἔσεσθαι σφίσις ἡγοῦντο; πότερον οὖν
 μᾶλλον ἔδει σε, ὦ Λεπτίνη, τοὺς ἐχθροὺς, εἰ δύνασαι,
 πείσαι τοὺς ἐπὶ τοῖς πρὸς ἡμᾶς ἀδικήμασι γιγνομένους
 ἐκείνων εὐεργέτας μὴ τιμᾶν, ἢ θεῖναι νόμον ἡμῖν ὃς
 τῶν τοῖς ἡμετέροις εὐεργέταις ὑπαρχουσῶν δωρεῶν
 ἀφαιρεῖται τι; ἐγὼ μὲν ἐκεῖνο οἶμαι. ἀλλ' ἵνα μὴ
 πόρρω τοῦ παρόντος γένωμαι, λαβὲ τὰ ψηφίσματα ἃ
 τοῖς Θασίοις καὶ Βυζαντίοις ἐγράφη. λέγε.

ΨΗΦΙΣΜΑΤΑ.

64 Ἐκούσατε μὲν τῶν ψηφισμάτων, ὧς ἄνδρες δικα-
 σταί, τούτων δ' ἴσως ἐνιοι τῶν ἀνδρῶν οὐκέτ' εἰσίν.
 ἀλλὰ τὰ ἔργα τὰ πραχθέντ' ἐστίν, ἐπειδὴ περ ἅπαξ
 ἐπράχθη. προσήκει τοίνυν τὰς στήλας ταύτας κυρίας
 εἶναι τὸν πάντα χρόνον, ἵν', ἕως μὲν ἂν τινες ζῶσι, μη-
 δὲν ὑφ' ὑμῶν ἀδικῶνται, ἐπειδὴν δὲ τελευτήσωσιν,

- ἐκεῖναι τοῦ τῆς πόλεως ἥθους μνημεῖον ὥσι, καὶ παρα-
δείγματα ἑστῶσι τοῖς βουλομένοις τι ποιεῖν ὑμᾶς ἀγα-
θὸν, ὅσους εὖ ποιήσαντας ἡ πόλις ἀντ' εὖ πεποίηκεν.
- 65 καὶ μὴν μηδ' ἐκεῖν' ὑμᾶς, ὧ ἄνδρες Ἀθηναῖοι, λανθάνεω, ὅτι τῶν αἰσχίστων ἐστὶ πάντας ἀνθρώπους ἰδεῖν καὶ ἀκοῦσαι τὰς μὲν συμφορὰς, αἷς δὲ ὑμᾶς ἐχρήσαντο οἱ ἄνδρες οὗτοι, πάντα τὸν χρόνον κυρίας αὐτοῖς γεγενημένας, τὰς δὲ δωρεὰς, αἷς ἀντὶ τούτων ἔλαβον παρ' ὑμῶν, καὶ δὴ λελυμένας. πολὺ γὰρ μᾶλλον ἤρμοττε τὰ δοθέντα ἑὼντας τῶν ἀτυχημάτων ἀφαιρεῖν ἢ τούτων μενόντων τὰς δωρεὰς ἀφαιρεῖσθαι. φέρε γὰρ 477 πρὸς Διὸς, τίς ἔστιν ὅστις εὖ ποιεῖν ὑμᾶς βουλήσεται μέλλων, ἂν μὲν ἀποτύχη, παραχρῆμα δίκην δώσειν τοῖς ἐχθροῖς, ἂν δὲ κατορθώσῃ, τὰς χάριτας παρ' ὑμῶν ἀπίστους ἔξειν;
- 67 Πάνυ τοίνυν ἀχθοίμην ἂν, ὧ ἄνδρες δικασταί, εἰ τοῦτο μόνον δόξαιμι δίκαιον κατηγορεῖν τοῦ νόμου, ὅτι πολλοὺς ξένους εὐεργέτας ἀφαιρεῖται τὴν ἀτέλειαν, τῶν δὲ πολιτῶν μηδέν' ἄξιον δοκοῖν ἔχειν δεῖξαι τῶν εὐρημένων ταύτην τὴν τιμὴν. καὶ γὰρ τᾶλλα ἀγαθὰ εὐξαίμην ἂν ἔγωγε παρ' ἡμῖν εἶναι πλεῖστα, καὶ ἄνδρας ἀρίστους καὶ πλείστους εὐεργέτας τῆς πόλεως πολίτας εἶναι.
- 68 πρῶτον μὲν τοίνυν Κόνωνα σκοπεῖτε, εἰ ἄρ' ἄξιον καταμεμψαμένους ἢ τὸν ἄνδρα ἢ τὰ πεπραγμένα ἄκυρόν τι ποιῆσαι τῶν ἐκείνῳ δοθέντων. οὗτος γὰρ, ὥς ὑμῶν τινῶν ἔστιν ἀκοῦσαι τῶν κατὰ τὴν αὐτὴν ἡλικίαν ὄντων, μετὰ τὴν τοῦ δήμου κάθοδον τὴν ἐκ Πειραιῶς ἀσθενοῦς ἡμῶν τῆς πόλεως οὔσης καὶ ναῦν οὐδεμίαν κεκτημένης, στρατηγῶν βασιλεῖ παρ' ὑμῶν οὐδ' ἦντινοῦν ἀφορμὴν λαβὼν κατεναυμάχησε Λακεδαιμονίους, καὶ πρότερον τοῖς ἄλλοις ἐπιτάττοντας εἰθίσεν ἀκούειν ὑμῶν, καὶ τοὺς ἀρμοστὰς ἐξήλα-

σεν ἐκ τῶν νήσων, καὶ μετὰ ταῦτα δεῦρ' ἐλθὼν ἀνέ-
 στησε τὰ τείχη, καὶ πρῶτος πάλιν περὶ τῆς ἡγεμονίας
 ἐποίησε τῇ πόλει τὸν λόγον πρὸς Λακεδαιμονίους εἶναι.
 69 καὶ γάρ τοι μόνῳ τῶν πάντων αὐτῷ τοῦτ' ἐν τῇ στήλῃ
 γέγραπται· "ἐπειδὴ Κόνων" φησὶν "ἠλευθέρωσε τοὺς
 "Ἀθηναίων συμμαχούς." ἔστι δὲ τοῦτο τὸ γράμμα, ὃ
 ἄνδρες δικασταί, ἐκείνῳ μὲν φιλοτιμία πρὸς ὑμᾶς ἀν-
 τοὺς, ὑμῖν δὲ πρὸς πάντας τοὺς Ἕλληνας· ὅτου γὰρ 478
 ἂν τις παρ' ἡμῶν ἀγαθοῦ τοῖς ἄλλοις αἴτιος γένηται,
 τούτου τὴν δόξαν τὸ τῆς πόλεως ὄνομα καρποῦται.
 70 διόπερ οὐ μόνον αὐτῷ τὴν ἀτέλειαν ἔδωκαν οἱ τότε,
 ἀλλὰ καὶ χαλκῆν εἰκόνα ὥσπερ Ἀρμοδίου καὶ Ἀριστο-
 γείτονος ἔστησαν πρώτου· ἡγοῦντο γὰρ οὐ μικρὰν τυ-
 ραννίδα καὶ τοῦτον, τὴν Λακεδαιμονίων ἀρχὴν κατα-
 λύσαντα, πεπαυκέναι. ἵν' οὖν μᾶλλον οἷς λέγω προσέ-
 χητε, τὰ ψηφίσμαθ' ὑμῖν αὐτ' ἀναγνώσεται τὰ τότε
 ψηφισθέντα τῷ Κόνωνι. λέγε.

ΨΗΦΙΣΜΑΤΑ.

71 Οὐ τοίνυν ὑφ' ὑμῶν μόνον ὁ Κόνων, ὃ ἄνδρες
 Ἀθηναῖοι, τότ' ἐτιμήθη πράξας ἃ διεξῆλθον ἐγὼ, ἀλλὰ
 καὶ ὑπ' ἄλλων πολλῶν, οἳ δικαίως ὧν εὐηργέτηντο χά-
 ριν ὥοντο δεῖν ἀποδιδόναι. οὐκοῦν αἰσχρὸν, ὃ ἄνδρες
 Ἀθηναῖοι, εἰ αἱ μὲν παρὰ τοῖς ἄλλοις δωρεὰ βέβαιοι
 μένουσιν αὐτῷ, τῆς δὲ παρ' ὑμῶν μόνης τοῦτ' ἀφαι-
 72 ρεθῇσεται. καὶ μὴν οὐδ' ἐκείνο καλὸν, ζῶντα μὲν αὐ-
 τὸν οὕτω τιμᾶν ὥστε τοσοῦτων ὅσων ἀκηκόατε ἀξιοῦν,
 ἐπειδὴ δὲ τετελεύτηκε, μηδεμίαν ποιησαμένους τού-
 των μνεῖαν ἀφελέσθαι τι τῶν δοθέντων τότε. πολλὰ
 μὲν γὰρ ἔστιν, ὃ ἄνδρες Ἀθηναῖοι, τῶν ὑπ' ἐκείνου
 πραχθέντων ἄξια ἐπαίνου, δι' ἃ πάντα προσήκει μὴ
 λύειν τὰς ἐπὶ τούτοις δοθείσας δωρεὰς, κάλλιστον δὲ

73 πάντων ἢ τῶν τειχῶν ἀνάστασις. γνοίη δ' ἂν τις, εἰ παραθείη πῶς Θεμιστοκλῆς ὁ τῶν καθ' ἑαυτὸν ἀπάντων ἀνδρῶν ἐνδοξότατος ταὐτὸ τοῦτ' ἐποίησεν. λέγεται τοίνυν ἐκεῖνος τειχίζειν εἰπὼν τοῖς πολίταις, καὶν ἀφικνηταί τις ἐκ Λακεδαιμόνος, κατέχειν κελεύσας, οἴχεσθαι πρεσβεύων αὐτὸς ὡς τοὺς Λακεδαιμονίους, 479 λόγων δὲ γιγνομένων ἐκεῖ, καὶ τινῶν ἀπαγγελλόντων ὡς Ἀθηναῖοι τειχίζουσιν, ἀρνεῖσθαι καὶ πρέσβεις πέμπειν σκεψομένους κελεύειν, ἐπειδὴ δ' οὐχ ἦκον οὔτοι, πέμπειν ἑτέρους παραινεῖν. καὶ πάντες ἴσως ἀκηκόατε 74 ὃν τρόπον ἐξαπατηῆσαι λέγεται Λακεδαιμονίους. φημὶ τοίνυν ἐγὼ (καὶ πρὸς Διὸς, ᾧ ἄνδρες Ἀθηναῖοι, μηδεὶς φθόνῳ τὸ μέλλον ἀκούσῃ, ἀλλ' ἂν ἀληθὲς ἢ σκοπεῖτω), ὅσῳ τὸ φανερώς τοῦ λάθρα κρεῖττον καὶ τὸ νικῶντας τοῦ παρακρουσαμένους πράττειν ὅτιοῦν ἐντιμότερον, τοσοῦτ' ἀλλίον Κόνωνα τὰ τεῖχη στῆσαι Θεμιστοκλέους· ὁ μὲν γὰρ λαθὼν, ὁ δὲ νικήσας τοὺς κωλύσοντας αὐτ' ἐποίησεν. οὐ τοίνυν ἄξιον τὸν τοιοῦτον ὑφ' ὑμῶν ἀδικηθῆναι, οὐδ' ἔλαττον σχεῖν τῶν ῥητόρων τῶν διδαξόντων ὡς ἀφελέσθαι τι χρὴ τῶν ἐκείνῳ δοθέντων.

75 Εἶεν. ἀλλὰ νῆ Δία τὸν παῖδα τὸν Χαβρίου περιδωμεν ἀφαιρεθέντα τὴν ἀτέλειαν, ἣν ὁ πατὴρ αὐτῷ δικαίως παρ' ὑμῶν λαβὼν κατέλιπεν. ἀλλ' οὐδένα ἀνθρώπων εὖ φρονούντ' οἶμαι ταῦτ' ἂν φῆσαι καλῶς ἔχειν. ἴστε μὲν οὖν ἴσως καὶ ἄνευ τοῦ παρ' ἐμοῦ λόγου ὅτι σπουδαῖος Χαβρίας ἦν ἀνὴρ, οὐ μὴν κωλύει γ' οὐδὲν καμὲ διὰ βραχέων ἐπιμνησθῆναι τῶν πεπραγμέ- 76 νων αὐτῷ. ὃν μὲν οὖν τρόπον ὑμᾶς ἔχων πρὸς ἅπαντας Πελοποννησίους παρετάξατο ἐν Θήβαις, καὶ ὡς Γοργώπαν ἀπέκτεινεν ἐν Αἰγίνῃ, καὶ ὅσα ἐν Κύπρῳ τρόπαια ἔστησε καὶ μετὰ ταῦτ' ἐν Αἰγύπτῳ, καὶ ὅτι πᾶ-

- σαν ἐπελθὼν ὀλίγου δέω λέγειν χώραν οὐδαμοῦ τὸ τῆς πόλεως ὄνομα οὐδ' αὐτὸν κατήσχυνεν, οὔτε πᾶν ῥά- 480
 διον κατὰ τὴν ἀξίαν εἶπειν, πολλή τ' αἰσχύνη λέγοντος ἐμοῦ ταῦτ' ἐλάττω φανῆναι τῆς ἐν ἐκάστῳ νῦν περὶ αὐτοῦ δόξης ὑπαρχούσης· ἃ δ' οὐδαμῶς ἂν εἰπὼν οἷ-
 77 μαι μικρὰ ποιῆσαι, ταῦθ' ὑπομνήσαι πειράσομαι. ἐνί-
 κησε μὲν τοίνυν Λακεδαιμονίους ναυμαχία καὶ πεν-
 τήκοντα μιᾶς δεούσας ἔλαβεν αἰχμαλώτους τριήρεις,
 εἶλε δὲ τῶν νήσων τούτων τὰς πολλὰς καὶ παρέδω-
 κεν ὑμῖν καὶ φιλίας ἐποίησεν ἐχθρῶς ἐχούσας πρότε-
 ρον, τρισχίλια δ' αἰχμάλωτα σώματα δεῦρ' ἤγαγε, καὶ
 πλεον ἢ δέκα καὶ ἑκατὸν τάλαντ' ἀπέφηνεν ἀπὸ τῶν
 πολεμίων. καὶ τούτων πάντων ὑμῶν τινὲς, οἱ πρεσβύ-
 τατοι, μάρτυρές εἰσὶ μοι. πρὸς δὲ τούτοις ἄλλας τριή-
 ρεις πλεον ἢ εἴκοσιν εἶλε, κατὰ μίαν καὶ δύο λαμβά-
 νων, ἃς ἀπάσας εἰς τοὺς ὑμετέρους λιμένας κατήγαγεν.
 78 ἐνὶ δὲ κεφαλαίῳ, μόνος τῶν πάντων στρατηγῶν οὐ
 πόλιν, οὐ φρούριον, οὐ ναῦν, οὐ στρατιώτην ἀπώλε-
 σεν οὐδένα ἡγούμενος ὑμῶν, οὐδ' ἐστὶν οὐδενὶ τῶν
 ὑμετέρων ἐχθρῶν τρόπαιον οὐδὲν ἀφ' ὑμῶν κᾀκεινου,
 ὑμῖν δ' ἀπὸ πολλῶν πολλὰ ἐκείνου στρατηγοῦντος. ἵνα
 δὲ μὴ λέγων παραλίπω τι τῶν πεπραγμένων αὐτῷ,
 ἀναγνώσεται γεγραμμένας ὑμῖν τὰς τε ναῦς ὅσας ἔλαβε
 καὶ οὐ ἐκάστην, καὶ τῶν πόλεων τὸν ἀριθμὸν καὶ τῶν
 χρημάτων τὸ πλῆθος καὶ τῶν τροπαίων, οὐ ἕκαστον.
 λέγε.

ΠΡΑΞΕΙΣ ΧΑΒΡΙΟΥ.

- 79 Δοκεῖ τισὶν ὑμῶν, ὧ ἄνδρες Ἀθηναῖοι, οὗτος ὁ
 τοσαύτας πόλεις λαβὼν καὶ τριήρεις τῶν πολεμίων
 ναυμαχία νικήσας καὶ τοσοούτων καλῶν αἰτίας ὢν, 481
 αἰσχροῦ δ' οὐδενὸς τῇ πόλει, ἄξιός εἶναι ἀποστερηθῆ-
 ναι τὴν ἀτέλειαν, ἣν εὖρετο παρ' ὑμῶν καὶ τῷ υἱεὶ κατ-

ἔλιπεν; ἐγὼ μὲν οὐκ οἶμαι. καὶ γὰρ ἂν ἄλογον εἴη·
 μίαν μὲν πόλιν εἰ ἀπώλεσεν ἢ ναῦς δέκα μόνας, περὶ
 προδοσίας ἂν αὐτὸν εἰσὴγγελλον οὗτοι, καὶ εἰ ἑάλω,
 80 τὸν ἅπαντ' ἂν ἀπωλώλει χρόνον· ἐπειδὴ δὲ τούναν-
 τλον ἑπτακαίδεκα μὲν πόλεις εἶλεν, ἑβδομήκοντα δὲ
 ναῦς ἔλαβε, τρισχιλλούς δ' αἰχμαλώτους, δέκα δὲ καὶ
 ἑκατὸν τάλαντ' ἀπέφηνε, τοσαῦτα δ' ἔστησε τρόπαια,
 τηνικαῦτα δ' οὐκ ἔσται κύρι' αὐτῷ τὰ δοθέντ' ἐπὶ τού-
 τοις. καὶ μὴν, ὧ ἄνδρες Ἀθηναῖοι, καὶ ζῶν πάνθ' ὑπὲρ
 ὑμῶν φανήσεται πράξας Χαβρίας, καὶ τὴν τελευτήν
 αὐτὴν τοῦ βίου πεποιημένος οὐχ ὑπὲρ ἄλλου τινός,
 ὥστε δικαίως ἂν οὐ μόνον διὰ τὰ ζῶντι πεπραγμένα
 φαίνοισθε εὐνοϊκῶς διακείμενοι πρὸς τὸν νῦν αὐτοῦ,
 81 ἀλλὰ καὶ διὰ ταύτην. ἄξιον τοίνυν, ὧ ἄνδρες Ἀθη-
 ναῖοι, καὶ ἐκεῖνο σκοπεῖν, ὅπως μὴ φανούμεθα φανλότε-
 ροι Χίων περὶ τοὺς εὐεργέτας γεγενημένοι. εἰ γὰρ ἐκεῖ-
 νοι μὲν, ἐφ' οὓς μεθ' ὅπλων ἦλθεν ἐν ἐχθροῦ τάξει,
 μηδὲν ὧν ἔδοσαν πρότερον νῦν ἀφῆρηται, ἀλλὰ τὰς
 πάλαι χάριτας μεῖζους τῶν καινῶν ἐγκλημάτων πεποι-
 ηνται, ὑμεῖς δ', ὑπὲρ ὧν ἐπ' ἐκείνους ἐλθὼν ἐτελεύτη-
 σεν, ἀντὶ τοῦ διὰ ταῦτ' ἔτι μᾶλλον αὐτὸν τιμᾶν καὶ
 τῶν ἐπὶ ταῖς πρότερον εὐεργεσίαις τι δοθέντων ἀφη-
 ρημένοι φανήσεσθε, πῶς οὐκ εἰκότως αἰσχύνην ἔξετε;
 82 καὶ μὴν καὶ κατ' ἐκεῖνο ἀνάξι' ἂν εἴη πεπονθὼς ὁ παῖς,
 εἰ τῆς δωρεᾶς ἀφαιρεθείη, καθ' ὃ πολλάκις ὑμῶν στρα- 489
 τηγῆσαντος Χαβρίου οὐδενὸς πώποθ' υἱὸς ὀρφανὸς
 δι' ἐκεῖνον ἐγένετο, αὐτὸς δ' ἐν ὀρφανίᾳ τέθραπται
 διὰ τὴν πρὸς ὑμᾶς φιλοτιμίαν τοῦ πατρός. οὕτω γὰρ
 ὡς ἀληθῶς ἔμοιγε φαίνεται βεβαίως πως ἐκεῖνος φιλό-
 πολις ὥστε δοκῶν καὶ ὧν ἀσφαλέστατος στρατηγὸς
 ἀπάντων ὑπὲρ μὲν ὑμῶν, ὁπόθ' ἡγοῖτο, ἐχρήτο τούτῳ,
 ὑπὲρ αὐτοῦ δὲ, ἐπειδὴ τὸ καθ' αὐτὸν ἐτάχθη κινδυ-

νεύειν, παρείδε, καὶ μάλλον εἴλετο μὴ ζῆν ἢ καταισχυ-
 83 ναι τὰς παρ' ὑμῶν ὑπαρχούσας αὐτῷ τιμὰς. εἰθ' ὑπὲρ
 ὧν ἐκεῖνος ᾤετο δεῖν ἀποθνήσκειν ἢ νικᾶν, ταῦθ'
 ἡμεῖς ἀφελώμεθα τὸν υἱὸν αὐτοῦ; καὶ τί φήσομεν, ὡς
 ἄνδρες Ἀθηναῖοι, ὅταν τὰ μὲν τρόπαια ἐστήκη θῆλα
 πᾶσιν ἀνθρώποις, ἃ ὑπὲρ ὑμῶν στρατηγῶν ἐκεῖνος
 ἔστησε, τῶν δ' ἐπὶ τούτοις δωρεῶν ἀφηρημένον τι φαί-
 νηται; οὐ σκέψεσθε, ὡς ἄνδρες Ἀθηναῖοι, καὶ λογιεῖσθε
 ὅτι νῦν οὐχ ὁ νόμος κρίνεται, πότερόν ἐστιν ἐπιτήδειος
 ἢ οὐ, ἀλλ' ὑμεῖς δοκιμάξεσθε, εἰτ' ἐπιτήδειοι πάσχειν
 ἔστε εὐ τὸν λοιπὸν χρόνον εἰτε μὴ;

84 Λαβὲ δὴ καὶ τὸ τῷ Χαβρίᾳ ψήφισμα ψηφισθέν.
 Ὄρα δὴ καὶ σκόπει· δεῖ γὰρ αὐτὸ ἐνταῦθ' εἶναί που.
 Ἐγὼ δ' ἔτι τοῦτ' εἰπεῖν ὑπὲρ Χαβρίου βούλομαι.
 ὑμεῖς, ὡς ἄνδρες Ἀθηναῖοι, τιμῶντές ποτε Ἰφικράτην
 οὐ μόνον αὐτὸν ἐτιμήσατε, ἀλλὰ καὶ δι' ἐκεῖνον Στρά-
 βακα καὶ Πολύστρατον· καὶ πάλιν Τιμοθέῳ διδόντες
 τὴν δωρεὰν δι' ἐκεῖνον ἐδώκατε καὶ Κλεάρχῳ καὶ τισὶν
 ἄλλοις πολιτείαν. Χαβρίας δ' αὐτὸς ἐτιμήθη παρ' ὑμῖν
 85 μόνος. εἰ δὴ τότε, ὅθ' εὗρίσκετο τὴν δωρεὰν, ἥξιω- 483
 σεν ὑμᾶς, ὥσπερ δι' Ἰφικράτην καὶ Τιμόθεον εὐ τινὰς
 πεποιήκατε, οὕτω καὶ δι' αὐτὸν εὐ ποιῆσαι τούτων
 τινὰς τῶν εὐρημένων τὴν ἀτέλειαν, οὓς νῦν οὕτοι
 μεμφόμενοι πάντας ἀφαιρεῖσθαι κελεύουσιν ὁμοίως,
 οὐκ ἂν ἐδώκατε ταύτην αὐτῷ τὴν χάριν; ἔγωγε ἡγοῦ-
 86 μαι. εἰθ' οἷς δι' ἐκεῖνον ἂν τότε ἐδώκατε δωρεὰν, διὰ
 τούτους νῦν αὐτὸν ἐκεῖνον ἀφαιρήσεσθε τὴν ἀτέλειαν;
 ἀλλ' ἄλογον. οὐδὲ γὰρ ὑμῖν ἀρμόττει δοκεῖν παρὰ μὲν
 τὰς εὐεργεσίας οὕτω προχείρως ἔχειν ὥστε μὴ μόνον
 αὐτοὺς τοὺς εὐεργέτας τιμᾶν, ἀλλὰ καὶ τοὺς ἐκείνων
 φίλους, ἐπειδὴν δὲ χρόνος διέλεθη βραχύς, καὶ ὅσα αὐ-
 τοῖς δεδώκατε, ταῦτ' ἀφαιρεῖσθαι.

ΨΗΦΙΣΜΑ ΤΩΝ ΧΑΒΡΙΟΥ ΤΙΜΩΝ.

- 87 Οὓς μὲν τοίνυν ἀδικήσετε, εἰ μὴ λύσετε τὸν νόμον, πρὸς πολλοῖς ἄλλοις, οὓς ἀκηκόατε, εἰσὶν, ὧ ἄνδρες δικασταί. σκοπεῖτε δὴ καὶ λογίσασθε ἐν ὑμῖν αὐτοῖς, εἴ τινες τούτων τῶν τετελευτηκότων λάβοιεν τρόπῳ τινὶ τοῦ νυνὶ γιγνομένου πράγματος αἰσθησιν, ὥς ἂν εἰκότως ἀγανακτήσειαν. εἰ γὰρ ὧν ἔργῳ πεποιήκεν ἕκαστος αὐτῶν ὑμᾶς εὖ, τούτων ἐκ λόγου κρίσις γίνεται, καὶ τὰ καλῶςπραχθένθ' ὑπ' ἐκείνων, ἂν ὑφ' ἡμῶν μὴ καλῶς ῥηθῇ τῷ λόγῳ, μάτην τοῖς πονήσασιν εἰργασται, πῶς οὐ δεινὰ πάσχουσιν;
- 88 Ἴνα τοίνυν εἰδῇτε, ὧ ἄνδρες Ἀθηναῖοι, ὅτι ὥς ἀληθῶς ἐπὶ πᾶσι δικαίοις ποιούμεθα τοὺς λόγους πάντας, οὓς λέγομεν πρὸς ὑμᾶς, καὶ οὐδὲν ἔσθ' ὅ τι τοῦ παρακρούσασθαι καὶ φευκαῖσαι λέγεται παρ' ἡμῶν ἔνεκα, ἀναγνώσεται τὸν νόμον ὑμῖν ὃν παραιοσφύρο- 484 μεν γράψαντες ἀντὶ τοῦδε, ὃν οὐκ ἐπιτήδειον εἶναί φραμεν. γνώσεσθε γὰρ ἐκ τούτου πρόνοιάν τινα ἔχοντας ἡμᾶς καὶ ὅπως ὑμεῖς μηδὲν αἰσχρὸν ποιῆσαι δόξετε, καὶ ὅπως, εἴ τινά τις καταμέμφεται τῶν εὖρημένων τὰς δωρεὰς, ἂν δίκαιον ᾖ, κρίνας παρ' ὑμῖν ἀφαιρήσεται, καὶ ὅπως, οὓς οὐδεὶς ἂν ἀντείποι μὴ οὐ δεῖν
- 89 ἔχειν, ἔξουσιν τὰ δοθέντα. καὶ τούτων πάντων οὐδὲν ἔστι καινὸν οὐδ' ἡμέτερον εὖρημα, ἀλλ' ὁ παλαιὸς, ὃν οὗτος παρέβη, νόμος οὕτω κελεύει νομοθετεῖν, γράφεσθαι μὲν, ἂν τις τινα τῶν ὑπαρχόντων νόμων μὴ καλῶς ἔχειν ἡγῇται, παραιοσφύρειν δ' αὐτὸν ἄλλον, ὃν ἂν τιθῇ λύων ἐκείνον, ὑμᾶς δ' ἀκούσαντας ἐλέσθαι
- 90 τὸν κρείττω. οὐ γὰρ ᾤετο δεῖν ὁ Σόλων, ὁ τοῦτον τὸν τρόπον προστάξας νομοθετεῖν, τοὺς μὲν θεσμοθέτας τοὺς ἐπὶ τοὺς νόμους κληρουμένους δις δοκιμασθέντας ἄρχειν, ἐν τε τῇ βουλῇ καὶ παρ' ὑμῖν ἐν τῷ δικαστη-

ρίῳ, τοὺς δὲ νόμους αὐτοὺς, καθ' οὓς καὶ τούτοις ἄρ-
 χειν καὶ πᾶσι τοῖς ἄλλοις πολιτεύεσθαι προσήκει, ἐπὶ
 καιροῦ τεθέντας, ὅπως ἔτυχον, μὴ δοκιμασθέντας κυ-
 91 ρίους εἶναι. καὶ γάρ τοι τότε μὲν, ἕως τὸν τρόπον τοῦ-
 τον ἐνομοθέτουν, τοῖς μὲν ὑπάρχουσι νόμοις ἐχρῶντο,
 καινοὺς δ' οὐκ ἐτίθεσαν· ἐπειδὴ δὲ τῶν πολιτευομένων
 τινὲς δυνηθέντες, ὡς ἐγὼ πυνθάνομαι, κατεσκεύασαν
 αὐτοῖς ἐξεῖναι νομοθετεῖν, ὅταν τις βούληται καὶ ὃν ἂν
 τύχῃ τρόπον, τοσοῦτοι μὲν οἱ ἐναντίοι σφίσιν αὐτοῖς
 εἰσὶ νόμοι ὥστε χειροτονεῖθ' ὑμεῖς τοὺς διαλέξοντας
 92 τοὺς ἐναντίους ἐπὶ ἀμύπολυν ἤδη χρόνον, καὶ τὸ πρᾶ- 485
 γμα οὐδὲν μᾶλλον δύναται πέρας ἔχειν, ψηφισμάτων δ'
 οὐδ' ὅτιοῦν διαφέρουσιν οἱ νόμοι, ἀλλὰ νεώτεροι οἱ
 νόμοι, καθ' οὓς τὰ ψηφίσματα δεῖ γράφεσθαι, τῶν
 ψηφισμάτων αὐτῶν ὑμῖν εἰσὶν· ἵν' οὖν μὴ λόγον λέγω
 μόνον, ἀλλὰ καὶ τὸν νόμον αὐτὸν ὃν φημι δεῖξω, λαβέ-
 μοι τὸν νόμον καθ' ὃν ἦσαν οἱ πρότερον νομοθέται.
 λέγε.

ΝΟΜΟΣ.

93 Συνίεθ' ὃν τρόπον, ὃ ἄνδρες Ἀθηναῖοι, ὁ Σόλων
 τοὺς νόμους ὡς καλῶς κελεύει τιθέναι, πρῶτον μὲν
 παρ' ὑμῖν, τοῖς ὁμωμοκόσι, παρ' οἷσπερ καὶ τᾶλλα κυ-
 ροῦται, ἔπειτα λύοντα τοὺς ἐναντίους, ἵν' εἰς ἣ περὶ
 τῶν ὄντων ἐκάστου νόμος καὶ μὴ τοὺς ἰδιώτας αὐτὸ
 τοῦτο ταράττῃ καὶ ποιῇ τῶν ἅπαντας εἰδότων τοὺς νό-
 μους ἔλαττον ἔχειν, ἀλλὰ πᾶσιν ἣ ταῦτ' ἀναγνῶναι
 94 καὶ μαθεῖν ἀπλᾶ καὶ σαφῇ τὰ δίκαια. καὶ πρὸ τούτων
 γ' ἐπέταξεν ἐκθεῖναι πρόσθε τῶν ἐπωνύμων καὶ τῷ
 γραμματεῖ παραδοῦναι, τοῦτον δ' ἐν ταῖς ἐκκλησίαις
 ἀναγιννώσκειν, ἵν' ἕκαστος ὑμῶν ἀκούσας πολλάκις καὶ
 κατὰ σχολὴν σκεψάμενος, ἂν ἣ καὶ δίκαια καὶ συμφέ-
 ροντα, ταῦτα νομοθετῇ. τούτων τοίνυν τοσοῦτων ὄν-

των δικαίων τὸ πλῆθος οὕτοσὶ μὲν οὐδ' ὅτιοῦν ἐποίησε
 Λεπτίνης· οὐδὲ γὰρ ἂν ὑμεῖς ποτ' ἐπέισθητε, ὥς ἐγὼ
 νομίζω, θέσθαι τὸν νόμον· ἡμεῖς δ', ὧς ἄνδρες Ἀθηναῖοι,
 πάντα, καὶ παραιοσφύρομεν πολλῶ καὶ κρείττω καὶ δι-
 καιότερον τοῦ τούτου νόμον. γινώσσεσθε δ' ἀκούον-
 95 τες. λαβὲ καὶ λέγε πρῶτον μὲν ἃ τοῦ τούτου νόμου γε- 486
 γράμμεθα, εἰθ' ἃ φαμεν δεῖν ἀντὶ τούτων τεθῆναι.
 λέγε.

NOMΟΣ.

Ταῦτα μὲν ἐστὶν ἃ τοῦ τούτου νόμου διώκομεν ὥς
 οὐκ ἐπιτήδεια. τὰ δ' ἑξῆς λέγε, ἃ τούτων εἶναι βελτίω
 φαμέν. προσέχετε, ὧς ἄνδρες δικασταί, τούτοις ἀνα-
 γιγνωσκομένοις τὸν νοῦν. λέγε.

NOMΟΣ.

96 Ἐπίσχες. τοῦτο μὲν ἐστὶν ἐν τοῖς οὖσι νόμοις κυ-
 ρίοις ὑπάρχον καλὸν, ὧς ἄνδρες Ἀθηναῖοι, καὶ σαφές,
 τὰς δωρεὰς, ὅσας ὁ δῆμος ἔδωκε, κυρίας εἶναι, δίκαιον,
 ὧς γῇ καὶ θεοῖ. χρῆν τοίνυν Λεπτίνην μὴ πρότερον τι-
 θέναι τὸν ἑαυτοῦ νόμον, πρὶν τοῦτον ἔλυσε γραψάμε-
 νος. νῦν δὲ μαρτυρίαν καθ' ἑαυτοῦ καταλείπων ὅτι
 παρανομεῖ τουτονὶ τὸν νόμον, ὅμως ἐνομοθέτει, καὶ
 ταῦθ' ἐτέρου κελεύοντος νόμου καὶ κατ' αὐτὸ τοῦτο
 ἐνοχον εἶναι τῇ γραφῇ, ἐὰν ἐναντίος ᾗ τοῖς πρότερον
 κειμένοις νόμοις. λαβὲ δ' ἀγῆτον τὸν νόμον.

NOMΟΣ.

97 Οὕκουν ἐναντίον, ὧς ἄνδρες Ἀθηναῖοι, τῶ κυρίας
 εἶναι τὰς δωρεὰς, ὅσας ὁ δῆμος ἔδωκε, τὸ μηδέν' εἶναι
 ἀτελῆ τούτων οἷς ὁ δῆμος ἔδωκεν; σαφῶς γ' οὕτωσί.
 ἀλλ' οὐκ ἐν ᾧ νῦν ὕδε ἀντεισφέρει νόμον, ἀλλ' ἃ τ'
 ἔδώκατε, κύρια, καὶ πρόφασις δικαία κατὰ τῶν ἥ πα-

ρακρουσαμένων ἢ μετὰ ταῦτ' ἀδικούντων ἢ ὅλως ἀνα-
ξίων, δι' ἣν ὃν ἂν ὑμῖν δοκῇ κωλύσεται ἔχειν τὴν δω-
ρεάν. λέγε τὸν νόμον.

ΝΟΜΟΣ.

487

- 98 Ἀκούετ', ὦ ἄνδρες Ἀθηναῖοι, καὶ καταμανθάνετε
ὅτι ἐνταῦθ' ἐνὶ καὶ τοὺς ἀξίους ἔχειν τὰ δοθέντα καὶ
τοὺς μὴ τοιούτους κριθέντας, ἐὰν ἀδίκως τι λάβωσιν,
ἀφαιρεθῆναι, καὶ τὸ λοιπὸν ἐφ' ὑμῖν εἶναι πάνθ',
ὥσπερ ἐστὶ δίκαιον, καὶ δοῦναι καὶ μὴ. ὥς μὲν τοίνυν
οὐχὶ καλῶς οὗτος ἔχει καὶ δικαίως ὁ νόμος, οὗτ' ἐρεῖν
οἶμαι Λεπτίνην οὗτ', ἐὰν λέγῃ, δεῖξαι δυνήσεσθαι· ἃ
δὲ πρὸς τοῖς θεσμοθέταις ἔλεγε, ταῦτ' ἴσως λέγων παρ-
άγειν ὑμᾶς ζητήσῃ. ἔφη γὰρ ἑξαπάτης ἕνεκα παρα-
γεγράφθαι τοῦτον τὸν νόμον, ἐὰν δ' ὃν αὐτὸς ἐθηκε
99 λυθῇ, τοῦτον οὐ τεθήσεσθαι. ἐγὼ δ', ὅτι μὲν τῇ ὑμε-
τέρᾳ ψήφῳ τούτου τοῦ νόμου λυθέντος τὸν παρεισε-
νεχθέντα κύριον εἶναι σαφῶς ὁ παλαιὸς κελεύει νόμος,
καθ' ὃν οἱ θεσμοθέται τοῦτον ὑμῖν παρέγραψαν, ἐάσω,
ἵνα μὴ περὶ τούτου τις ἀντιλέγῃ μοι, ἀλλ' ἐπ' ἐκεῖνο
εἶμι. ὅταν ταῦτα λέγῃ δῆπον, ὁμολογεῖ μὲν εἶναι βελ-
τίω καὶ δικαιότερον τόνδε τὸν νόμον οὐ τέθεικεν αὐ-
τὸς, ὑπὲρ δὲ τοῦ πῶς τεθήσεται ποιεῖται τὸν λόγον.
100 πρῶτον μὲν τοίνυν εἰσὶν αὐτῷ κατὰ τοῦ παρεισφέρον-
τος πολλοὶ τρόποι, δι' ὧν, ἂν βούληται θεῖναι τὸν νό-
μον, αὐτὸν ἀναγκάσει· ἔπειτ' ἐγγνώμεθ' ἡμεῖς, ἐγὼ,
Φορμίων, ἄλλον εἴ τινα βούλεται, θήσῃ τὸν νόμον.
ἔστι δὲ δῆπου νόμος ὑμῖν, ἐὰν τις ὑποσχόμενός τι τὸν
δῆμον ἢ βουλὴν ἢ δικαστήριον ἑξαπατήσῃ, τὰ ἔσχατα
πάσχειν. ἐγγνώμεθα, ὑπισχνούμεθα. οἱ θεσμοθέται
ταῦτα γραφόντων, ἐπὶ τούτοις τὸ πρᾶγμα γιγνέσθω.
101 μὴθ' ὑμεῖς ποιήσητε μηδὲν ἀνάξιον ὑμῶν αὐτῶν, μὴτ',

- καίτοι καὶ παρ' ἐκείνοις τινές εἰσιν ἰσῶς ἀγαθοί. ἐμοὶ δὲ δοκοῦσιν, ὧ ἄνδρες Ἀθηναῖοι, πάντες οἱ τοιοῦτοι λόγοι παροξυντικοὶ μὲν εἶναι πρὸς τὸ τὰς ἀτελείας ὑμᾶς ἀφελέσθαι πείσαι, οὐ μέντοι δίκαιοι γ' οὐδαμῇ. οὐ γὰρ ἀγνοῶ τοῦθ', ὅτι Θηβαῖοι καὶ Λακεδαιμόνιοι καὶ ἡμεῖς οὔτε νόμοις οὔτ' ἔθεσι χρώμεθα τοῖς αὐτοῖς
- 106 οὔτε πολιτείᾳ. αὐτὸ γὰρ τοῦτο πρῶτον, ὃ νῦν οὗτοι ποιήσουσιν, ἐὰν ταῦτα λέγωσιν, οὐκ ἔξεστι ποιεῖν παρὰ τοῖς Λακεδαιμονίοις, τὰ τῶν Ἀθηναίων ἐπαινεῖν νόμιμα οὐδὲ τὰ τῶν δεινῶν, πολλοῦ γε καὶ δεῖ, ἀλλ' ἂν τῇ παρ' ἐκείνοις πολιτείᾳ συμφέρει, ταῦτ' ἐπαινεῖν ἀνάγκη καὶ ποιεῖν. εἴτα καὶ Λακεδαιμόνιοι τῶν μὲν τοιούτων ἀφεστᾶσιν, ἄλλαι δὲ τινες παρ' ἐκείνοις εἰσὶ τιμαὶ, ἃς ἀπεύξαιτ' ἂν ἅπας ὁ δῆμος ἐνταυθὶ γενέσθαι.
- 107 τίνες οὖν εἰσιν αὗται; τὰς μὲν καθ' ἕκαστον ἐάσω, μίαν δ', ἣ συλλαβοῦσα τὰς ἄλλας ἔχει, δίδειμι. ἐπειδὴν τις εἰς τὴν καλουμένην γερουσίαν ἐγκριθῇ παρασχὼν αὐτὸν οἶον χρή, δεσπότης ἐστὶ τῶν πολλῶν. ἐκεῖ μὲν γὰρ ἐστὶ τῆς ἀρετῆς ἄθλον τῆς πολιτείας κυρίῳ γενέσθαι μετὰ τῶν ὁμοίων, παρὰ δ' ἡμῖν ταύτης μὲν ὁ δῆμος κύριος, καὶ ἀραὶ καὶ νόμοι καὶ φυλακαὶ ὅπως μηδεὶς ἄλλος κύριος γενήσεται, στέφανοι δὲ καὶ ἀτέλεια καὶ σιτήσεις καὶ τοιαῦτά ἐστιν, ὧν ἂν τις ἀνὴρ ἀγαθὸς
- 108 ὦν τύχοι. καὶ ταῦτ' ἀμφοτέρω ὀρθῶς ἔχει, καὶ τὰ κεῖ καὶ τὰ παρ' ἡμῖν. διὰ τί; ὅτι τὰς μὲν διὰ τῶν ὀλίγων πολιτείας τὸ πάντας ἔχειν ἴσον ἀλλήλοις τοὺς τῶν κοινῶν κυρίους ὁμονοεῖν ποιεῖ, τὴν δὲ τῶν δήμων ἔλευ- 490 θερίαν ἢ τῶν ἀγαθῶν ἀνδρῶν ἄμιλλα, ἣν ἐπὶ ταῖς
- 109 παρὰ τοῦ δήμου δωρεαῖς πρὸς ἑαυτοὺς ποιοῦνται, φυλάττει. καὶ μὴν περὶ τοῦ γε μηδὲ Θηβαίους μηδένα τιμᾶν, ἐκεῖν' ἂν ἔχειν εἶπεῖν ἀληθὲς οἶμαι. μείζον, ὧ ἄνδρες Ἀθηναῖοι, Θηβαῖοι φρονοῦσιν ἐπ' ὁμότητι καὶ

- πονηρία ἢ ὑμεῖς ἐπὶ φιλανθρωπία καὶ τῷ τὰ δίκαια βούλεσθαι. μήτ' οὖν ἐκεῖνοί ποτε παύσαιντο, εἰ ἄρ' εὖξασθαι δεῖ, τοὺς μὲν ἑαυτοὺς ἀγαθόν τι ποιοῦντας μήτε τιμῶντες μήτε θαυμάζοντες, τοὺς δὲ συγγενεῖς (ὥστε γὰρ οὐν τρόπον Ὀρχομενὸν διέθηκαν) οὕτω μεταχειριζόμενοι, μήτ' ὑμεῖς τὰναντία τούτοις τοὺς μὲν εὐεργέτας τιμῶντες, παρὰ δὲ τῶν πολιτῶν λόγῳ μετὰ
- 110 τῶν νόμων τὰ δίκαια λαμβάνοντες. ὅλως δ' οἶμαι τότε δεῖν τοὺς ἐτέρων ἐπαινεῖν τρόπους καὶ ἔθνη τοῖς ὑμετέροις ἐπιτιμῶντας, ὅταν ἡ δεῖξαι βέλτιον ἐκείνους πράττοντας ὑμῶν. ὅτε δ' ὑμεῖς, καλῶς ποιοῦντες, καὶ κατὰ τὰς κοινὰς πράξεις καὶ κατὰ τὴν ὁμόνοιαν καὶ κατὰ τὰλλα πάντα ἄμεινον ἐκείνων πράττετε, τοῦ χάριν ἂν τῶν ὑμετέρων αὐτῶν ἔθων ὀλιγωροῦντες ἐκεῖνα διώκοιτε; εἰ γὰρ καὶ κατὰ τὸν λογισμὸν ἐκεῖνα φανερῇ βελτίῳ, τῆς γε τύχης ἔνεκα, ἢ παρὰ ταῦτ' ἀγαθῇ κέχρη-
- 111 σθε, ἐπὶ τούτων ἄξιον μεῖναι. εἰ δὲ δεῖ παρὰ πάντα ταῦτ' εἰπεῖν, ὃ δίκαιον ἡγοῦμαι, ἐκεῖν' ἂν ἐγὼ εἴποιμι. οὐκ ἔστι δίκαιον, ὧ ἄνδρες Ἀθηναῖοι, τοὺς Λακεδαιμονίων νόμους οὐδὲ τοὺς Θηβαίων λέγειν ἐπὶ τῷ τοὺς ἐνθάδε λυμαίνεσθαι, οὐδὲ δι' ὧν μὲν ἐκεῖνοί μεγάλοι εἰσὶ, καὶ ἀποκτεῖναι βούλεσθαι τὸν παρ' ἡμῖν τούτων τι κατασκευάσαντα, διὰ δ' ὧν ὁ παρ' ἡμῖν δῆμος εὐδαίμων, ταῦθ' ὥς ἀνελεῖν δεῖ λεγόντων τινῶν ἐθέλειν ἀκούειν.
- 112 Ἔστι τοίνυν τις πρόχειρος λόγος, ὥς ἄρα καὶ παρ' 491 ἡμῖν ἐπὶ τῶν προγόνων πόλλ' ἀγάθ' εἰργασμένοι τινὲς οὐδενὸς ἡξιοῦντο τοιούτου, ἀλλ' ἀγαπητῶς ἐπιγράμματος ἐν τοῖς Ἑρμαῖς ἔτυχον· καὶ ἴσως τοῦθ' ὑμῖν ἀναγνώσεται τὸ ἐπίγραμμα. ἐγὼ δ' ἡγοῦμαι τοῦτον τὸν λόγον, ὧ ἄνδρες Ἀθηναῖοι, κατὰ πόλλ' ἀσύμφορον
- 113 εἶναι τῇ πόλει λέγεσθαι, πρὸς δὲ καὶ οὐδὲ δίκαιον. εἰ

μὲν γὰρ ἀναξίους εἶναί τις φήσῃ κακείνους τιμᾶσθαι,
 τίς ἄξιος, εἰπάτω, εἰ μήτε τῶν προτέρων μηδεὶς μήτε
 τῶν ὑστέρων· εἰ δὲ μηδένα φήσῃ, συναχθεσθείην ἂν
 ἔγωγε τῇ πόλει, εἰ μηδεὶς ἐν ἅπαντι τῷ χρόνῳ γέγονεν
 ἄξιος εὖ παθεῖν. καὶ μὴν εἰ γε ὁμολογῶν ἐκείνους
 εἶναι σπουδαίους μὴ τετυχηκότας δείξει μηδενὸς, τῆς
 πόλεως ὡς ἀχαρίστου δήπου κατηγορεῖ. ἔστι δ' οὐχ
 οὕτω ταῦτ' ἔχοντα, οὐδ' ὀλίγου δεῖ. ἀλλ' ἐπειδὴν τις,
 οἶμαι, κακουργῶν ἐπὶ μὴ προσήκοντα πράγματα τοὺς
 114 λόγους μεταφέρῃ, δυσχερεῖς ἀνάγκη φαίνεσθαι. ὥς δὲ
 τᾶλληθές τ' ἔχει καὶ δίκαιόν ἐστι λέγειν, ἐγὼ πρὸς ὑμᾶς
 ἔρω. ἦσαν, ὧ ἄνδρες Ἀθηναῖοι, πολλοὶ τῶν πρότερον
 σπουδαῖοι, καὶ ἡ πύλις ἡμῶν ἐτίμα καὶ τότε τοὺς ἀγα-
 θούς· αἱ μέντοι τιμαὶ καὶ τᾶλλα πάντα τὰ μὲν τότε ἦν
 ἐπὶ τοῖς τότε ἔθεσι, τὰ δὲ νῦν ἐπὶ τοῖς νῦν. πρὸς οὖν
 τί τοῦτο λέγω; ὅτι φῆσαιμ' ἂν ἔγωγ' ἐκείνους οὐκ ἔστιν
 ὅτου παρὰ τῆς πόλεως οὐ τυχεῖν ὧν ἐβουλήθησαν.
 115 τίνοι χρώμενος τεκμηρίῳ; ὅτι Λυσιμάχῳ δωρεᾶν, ἐνὶ
 τῶν τότε χρησίμων, ἑκατὸν μὲν ἐν Εὐβοίᾳ πλέθρα γῆς
 πεφυτευμένης ἔδοσαν, ἑκατὸν δὲ ψιλῆς, ἔτι δ' ἀργυ-
 ρίου μναῖς ἑκατὸν, καὶ τέτταρας τῆς ἡμέρας δραχμάς.
 καὶ τούτων ψήφισμα ἔστιν Ἀλκιβιάδου, ἐν ᾧ ταῦτα 492
 γέγραπται. τότε μὲν γὰρ ἡ πόλις ἡμῶν καὶ γῆς ἡπόρει
 καὶ χρημάτων, νῦν δ' εὐπορήσει· δεῖ γὰρ οὕτω λέγειν
 καὶ μὴ βλασφημεῖν. καίτοι τίν' οὐκ ἂν οἴεσθε νῦν τὸ
 τρίτον μέρος τούτων ἀντὶ τῆς ἀτελείας ἐλέσθαι; ὅτι
 τοίνυν ἀληθῆ λέγω, λαβέ μοι τὸ ψήφισμα τουτί. λέγε.

ΨΗΦΙΣΜΑ.

116 Ὅτι μὲν τοίνυν, ὧ ἄνδρες Ἀθηναῖοι, καὶ τοῖς προ-
 γόνοις ὑμῶν ἔθος ἦν τοὺς χρηστοὺς τιμᾶν, δηλοῖ τὸ
 ψήφισμα τουτί· εἰ δὲ μὴ τοῖς αὐτοῖς οἴσπερ ἡμεῖς νῦν,

- ἑτερόν τι τοῦτ' ἂν εἴη. εἰ τοίνυν μήτε Λυσίμαχον μήτ' ἄλλον μηδένα μηδὲν εὐρῆσθαι παρὰ τῶν προγόνων ἡμῶν συγχωρήσαιμεν, τί μᾶλλον οἷς ἔδομεν νῦν ἡμεῖς
- 117 διὰ τοῦτο δικαίως ἂν ἀφαιρεθεῖεν; οὐ γὰρ οἱ μὴ δόν-
τες ἂ μὴ δοκεῖ δεινόν εἶσιν οὐδὲν εἰργασμένοι, ἀλλ' οἱ δόντες μὲν, πάλιν δ' ὕστερον μηδὲν ἐγκαλοῦντες ἀφαιρούμενοι. εἰ μὲν γάρ τις ἔχει δεῖξαι κάκείνους ὧν ἔδοσάν τῳ τι τοῦτ' ἀφηρημένους, συγχωρῶ καὶ ὑμᾶς ταὐτὸ τοῦτο ποιῆσαι, καίτοι τοῦτό γ' αἰσχρὸν ὁμοίως· εἰ δὲ μηδ' ἂν εἷς ἐν ᾧ παντὶ τῷ χρόνῳ τοῦτ' ἔχοι δεῖξαι γεγονὸς, τίνος ἔνεκ' ἐφ' ἡμῶν πρῶτον κα-
ταδειχθῇ τοιοῦτον ἔργον;
- 118 Χρὴ τοίνυν, ὧ ἄνδρες Ἀθηναῖοι, κάκεινο ἐνθυ-
μείσθαι καὶ ὁρᾶν, ὅτι νῦν ὁμωμοκότες κατὰ τοὺς νό-
μους δικάσειν ἤκετε, οὐχὶ τοὺς Λακεδαιμονίων οὐδὲ
Θηβαίων, θύδ' οἷς ποτ' ἐχρήσανθ' οἱ πρῶτοι τῶν προ-
γόνων, ἀλλὰ καθ' οὓς ἔλαβον τὰς ἀτελείας οὓς ἀφαι-
ρεῖται νῦν οὗτος τῷ νόμῳ, καὶ περὶ ὧν ἂν νόμοι μὴ
ᾧσι, γνώμῃ τῇ δικαιοτάτῃ κρινεῖν. καλῶς. τὸ τοίνυν 493
- 119 τῆς γνώμης πρὸς ᾧ παντ' ἀνενέγκατε τὸν νόμον. ἄρ'
οὐν δίκαιον, ὧ ἄνδρες Ἀθηναῖοι, τοὺς εὐεργέτας τι-
μᾶν; δίκαιον. τί δ'; ὅσ' ἂν δῶ τις ἄπαξ, δίκαιον
ἔχειν ἑᾶν; δίκαιον. ταῦτα τοίνυν αὐτοὶ τε ποιεῖτε, ἵν'
εὐορκῆτε, καὶ τοὺς προγόνους ὀργίζεσθε ἂν μὴ τις φῇ
ποιεῖν, καὶ τοὺς τὰ τοιαῦτα λέγοντας παραδείγματα,
ὥς ἄρ' ἐκείνοι μεγάλα εὖ παθόντες οὐδὲν' ἐτίμησαν,
καὶ πονηροὺς καὶ ἀπαιδεύτους ἡγείσθ' εἶναι, πονη-
ροὺς μὲν διότι καταψεύδονται τῶν προγόνων ὑμῶν
ὥς ἀχαρίστων, ἀμαθεῖς δὲ διότι ἐκείνο ἀγνοοῦσιν, ὅτι
εἰ τὰ μάλιστα ταῦθ' οὕτως εἶχεν, ἀρνεῖσθαι μᾶλλον ἢ
λέγειν αὐτοῖς προσῆκεν.
- 120 Οἶμαι τοίνυν καὶ τοῦτον τὸν λόγον Λεπτίνην

- ερεῖν, ὥς τὰς εἰκόνας καὶ τὴν σίτησιν οὐκ ἀφαιρεῖται
 τῶν εἰληφύτων ὁ νόμος, οὐδὲ τῆς πόλεως τὸ τιμᾶν
 τοὺς ὄντας ἀξίους, ἀλλ' ἔσται χαλκοὺς ἰστάναι καὶ σί-
 τησιν διδόναι καὶ ἄλλ' ὅ τι ἂν βούλησθε, πλὴν τούτου.
 ἐγὼ δ' ὑπὲρ ὧν μὲν τῇ πόλει καταλείπειν φήσει, το-
 σοῦτο λέγω, ὅτι ἂν ὧν ἐδώκατέ τῳ πρότερόν τι, τοῦτ'
 ἀφέλησθε, καὶ τὰς ὑπολοίπους ἀπίστους ποιήσετε πά-
 σας δωρεάς. τί γὰρ ἔσται πιστότερον τὸ τῆς εἰκόνης ἢ
 [τὸ] τῆς σιτήσεως ἢ τὸ τῆς ἀτελείας, ἣν πρότερόν τισι
 121 δόντες ἀφηρημένοι φανεῖσθε; ἔτι δ' εἰ μηδὲν ἐμελλε
 τοῦτ' ἔσεσθαι δυσχερὲς, οὐδ' ἐκείνο καλῶς ἔχειν ἡγοῦ-
 μαι, εἰς τοιαύτην ἄγειν ἀνάγκην τὴν πόλιν δι' ἧς
 ἅπαντας ἐξ ἴσου τῶν αὐτῶν ἀξιῶσει τοῖς τὰ μέγιστ'
 εὐεργετοῦσιν, ἢ μὴ τοῦτο ποιοῦσα χάριν τισὶν οὐκ
 ἀποδώσει. μεγάλων μὲν οὖν εὐεργεσιῶν οὐδ' ἡμῖν
 συμφέρει συμβαίνειν πολλάκις καιρὸν οὐτ' ἴσως ῥά- 494
 122 διον αἰτίῳ γενέσθαι· μετρίων δὲ καὶ ὧν ἐν εἰρήνῃ τις
 καὶ πολιτεία δύναται ἂν ἐφικέσθαι, εὐνοίας, δικαιο-
 σύνης, ἐπιμελείας, τῶν τοιούτων, καὶ συμφέρειν ἑμοι-
 γε δοκεῖ καὶ χρῆναι διδόναι τὰς τιμὰς. δεῖ τοίνυν με-
 μερίσθαι καὶ τὰ τῶν δωρεῶν, ἵν' ἧς ἂν ἄξιος ὢν ἔκα-
 στος φαίνεται, ταύτην παρὰ τοῦ δήμου λαμβάνῃ τὴν
 123 δωρεάν. ἀλλὰ μὴν ὑπὲρ ὧν γε τοῖς εὖρημένοις τὰς τι-
 μὰς καταλείπειν φήσει, οἱ μὲν ἀπλᾶ πάννυ καὶ δίκαι'
 ἂν εἴποιεν, πάνθ', ὅσα τῶν αὐτῶν ἐνεκ' αὐτοῖς ἔδοτ'
 εὐεργεσιῶν, ἀξιοῦντες ἔχειν, οἱ δὲ φενακίζειν τὸν ὥς
 καταλείπεται λέγοντά τι αὐτοῖς. ὁ γὰρ ἄξιος τῆς ἀτελεί-
 ας εὖ πεποιημέναι δόξας καὶ ταύτην παρ' ὑμῶν λαβὼν
 τὴν τιμὴν μόνην, ἢ ξένος ἢ καὶ τις πολίτης, ἐπειδὴν
 ἀφαιρεθῇ ταύτην, τίς ἔχει λοιπὴν δωρεάν, Λεπτίνην;
 οὐδεμίαν δήπου. μὴ τοίνυν διὰ μὲν τοῦ τῶνδε κατη-
 γορεῖν ὥς φαύλων ἐκείνους ἀφαιροῦ, δι' ἃ δ' αὖ κατα-

- λείπειν ἐκείνοις φήσεις, τούσδε ὁ μόνον λαβόντες
 124 ἔχουσι, τοῦτ' ἀφέλη. ὥς δ' ἀπλῶς εἰπεῖν, οὐκ εἰ τῶν
 πάντων ἀδικήσομέν τινα ἢ μείζονα ἢ ἐλάττονα, δεινὸν
 ἐστίν, ἀλλ' εἰ τὰς τιμὰς, αἷς ἂν ἀντ' εὖ ποιήσωμέν τι-
 νας, ἀπίστους καταστήσομεν· οὐδ' ὁ πλείστος ἔμοιγε
 λόγος περὶ τῆς ἀτελείας ἐστίν, ἀλλ' ὑπὲρ τοῦ πονηρὸν
 ἔθος τὸν νόμον εἰσάγειν καὶ τοιοῦτον, δι' οὗ πάντ'
 ἄπιστα ὅσα ὁ δῆμος δίδωσιν ἔσται.
- 125 Ὅν τοίνυν κακουργότατον οἴονται λόγον εὐρηκέ-
 ναι πρὸς τὸ τὰς ἀτελείας ὑμᾶς ἀφελέσθαι πείσαι, βέλ-
 τιόν ἐστι προειπεῖν, ἵνα μὴ λάθῃτ' ἐξαπατηθέντες.
 ἐροῦσι γὰρ ὅτι ταῦθ' ἱερῶν ἐστίν ἅπαντα τὰ νῆαλῶματα
 [αἱ χορηγίαι καὶ αἱ γυμνασιαρχίαι]· δεινὸν οὖν, εἰ τῶν 495
 ἱερῶν ἀτελής τις ἀφεθήσεται. ἐγὼ δὲ τὸ μὲν τινας, οἷς
 ὁ δῆμος ἔδωκεν, ἀτελεῖς εἶναι τούτων δίκαιον ἡγοῦμαι,
 ὃ δὲ νῦν οὗτοι ποιήσουσιν, εἰ ἄρα ταῦτα λέγωσι,
- 126 τοῦτ' εἶναι δεινὸν νομίζω. εἰ γὰρ ἂ κατὰ μηδέν' ἄλλον
 ἔχουσι τρόπον δεῖξαι δίκαιον ὑμᾶς ἀφελέσθαι, ταῦτ'
 ἐπὶ τῷ τῶν θεῶν ὑνόματι ποιεῖν ζητήσουσι, πῶς οὐκ
 ἀσεβέστατον ἔργον καὶ δεινότατον πράξουσιν; χρὴ γὰρ,
 ὥς γοῦν ἐμοὶ δοκεῖ, ὅσα τις πράττει τοὺς θεοὺς ἐπιφη-
 μίζων, τοιαῦτα φαίνεσθαι οἷα μηδ' ἂν ἐπ' ἀνθρώπου
 πραχθέντα πονηρὰ φανείη. ὅτι δ' οὐκ ἐστὶ ταῦτὸν ἱε-
 ρῶν ἀτέλειαν ἔχειν καὶ λειτουργιῶν, ἀλλ' οὗτοι τὸ τῶν
 λειτουργιῶν ὄνομα ἐπὶ τὸ τῶν ἱερῶν μεταφέροντες ἐξα-
 πατᾶν ζητοῦσι, Λεπτίνην ὑμῖν αὐτὸν ἐγὼ παρασχέσο-
- 127 μαι μάρτυρα. γράφων γὰρ ἀρχὴν τοῦ νόμου "Λεπτί-
 νης εἶπε" φησὶν, "ὅπως ἂν οἱ πλουσιώτατοι λειτουρ-
 γῶσιν, ἀτελῇ μηδένα εἶναι πλὴν τῶν ἀφ' Ἀρμοδίου
 "καὶ Ἀριστογείτονος." καίτοι εἰ ἦν ἱερῶν ἀτέλειαι
 ἔχειν ταῦτό καὶ λειτουργιῶν, τί τοῦτο παθὼν προσέ-
 γραψεν; οὐδὲ γὰρ τούτοις ἀτέλεια τῶν γ' ἱερῶν ἐστι

δεδομένη. ἵνα δ' εἰδῇτε ὅτι ταῦτα τοῦτον ἔχει τὸν τρόπον, λαβέ μοι πρῶτον μὲν τῆς στήλης τὰ ἀντίγραφα, εἶτα τὴν ἀρχὴν τοῦ νόμου τοῦ Λεπτίνου. λέγε.

ΑΝΤΙΓΡΑΦΑ ΣΤΗΛΗΣ.

- 128 Ἀκούετε τῶν ἀντιγράφων τῆς στήλης, ὧ ἄνδρες Ἀθηναῖοι, ἀτελεῖς αὐτοὺς εἶναι κελευόντων πλὴν ἱερῶν. λέγε δὴ τὴν ἀρχὴν τοῦ νόμου τοῦ Λεπτίνου.

ΝΟΜΟΣ.

496

- Καλῶς. κατὰθες. γράψας, ὅπως ἂν οἱ πλουσιώτατοι λειτουργῶσι, μηδὲν εἶναι προσέγραψεν ἀτελῇ πλὴν τῶν ἀφ' Ἀρμοδίου καὶ Ἀριστογείτονος. τίνος ἔνεκ', εἰ γε τὸ τῶν ἱερῶν τέλος ἐστὶ λειτουργεῖν; αὐτὸς γὰρ οὕτως τὰναντία τῇ στήλῃ γεγραφώς, ἂν τοῦτο λέγῃ, φανήσεται. ἡδέως δ' ἂν ἐγὼ γ' ἐροίμην Λεπτίνην, τίνος αὐτοῖς τὴν ἀτέλειαν ἢ σὺ νῦν καταλείπειν φήσεις ἢ ἐκείνους τότε δοῦναι, τὰς λειτουργίας ὅταν εἶναι φῆς ἱερῶν. τῶν μὲν γὰρ εἰς τὸν πόλεμον πασῶν εἰσφορῶν καὶ τριηραρχιῶν ἐκ τῶν παλαιῶν νόμων οὐκ εἰσὶν ἀτελεῖς· τῶν δὲ λειτουργιῶν, εἶπερ εἰσὶν ἱερῶν, οὐδ' ἔχουσιν. ἀλλὰ μὴν γέγραπται γ' ἀτελεῖς αὐτοὺς εἶναι. τίνος; ἢ τοῦ μετοικίου; τοῦτο γὰρ λοιπόν. οὐ δῆπου, ἀλλὰ τῶν ἐγκυκλίων λειτουργιῶν, ὥς ἢ τε στήλη δηλοῖ καὶ σὺ προσδιώρισας ἐν τῷ νόμῳ καὶ μαρτυρεῖ πᾶς ὁ πρὸ τοῦ χρόνου γεγονώς, ἐν ᾧ τοσοῦτῳ τὸ πλῆθος ὄντι οὔτε φυλὴ πώποτ' ἐνεγκεῖν ἐτόλμησεν οὐδεμία οὐδένα τῶν ἀπ' ἐκείνων χορηγὸν οὔτ' ἐνεχθεῖς αὐτοῖς ἄλλος οὐδεὶς ἀντιδοῦναι. οἷς οὐκ ἀκουστέον ἂν ἐναντία τολμᾷ λέγειν.
- 131 Ἔτι τοίνυν ἴσως ἐπισύροντες ἐροῦσιν ὥς Μεγαρεῖς καὶ Μεσσήνιοι τινες εἶναι φάσκοντες ἔπειτ' ἀτε-

λείς εἰσιν ἄθροοι, παμπληθεῖς ἄνθρωποι, καὶ τινες ἄλλοι δοῦλοι καὶ μαστιγῖαι, Λυκίδας καὶ Διονύσιος, καὶ τοιούτους τινὰς ἐξειλεγμένοι. ὑπὲρ δὴ τούτων ὧδὲ ποιήσασθ'· ὅταν ταῦτα λέγωσι, κελεύετ', εἴπερ ἀληθῆ λέγουσι πρὸς ὑμᾶς, τὰ ψηφίσματα ἐν οἷς ἀτελεῖς εἰσιν 497 οὔτοι δεῖξαι. οὐ γάρ ἐστ' οὐδεὶς ἀτελὴς παρ' ὑμῖν,

- 132 ὅτῳ μὴ ψήφισμα ἢ νόμος δέδωκε τὴν ἀτέλειαν. πρό-
 ξενοι μέντοι πολλοὶ διὰ τῶν πολιτευομένων γερόνασι
 παρ' ὑμῖν τοιοῦτοι, ὧν εἷς ἐστὶν ὁ Λυκίδας. ἀλλ' ἔτε-
 ρον πρόξενόν ἐστ' εἶναι καὶ ἀτέλειαν εὐρῆσθαι. μὴ δὴ
 παραγόντων ὑμᾶς, μῆδ', ὅτι δοῦλος ὧν ὁ Λυκίδας καὶ
 Διονύσιος καὶ τις ἴσως ἄλλος διὰ τοὺς μισθοῦ τὰ τοι-
 αῦτα γράφοντας ἐτοίμως πρόξενοι γερόνασι, διὰ τοῦθ'
 ἑτέρους ἀξίους καὶ ἐλευθέρους καὶ πολλῶν ἀγαθῶν αἰ-
 τίους, ὥς ἔλαβον δικαίως παρ' ὑμῶν δωρεὰς, ἀφελέ-
 133 σθαι ζητούντων. πῶς γὰρ οὐχὶ καὶ κατὰ τοῦτο δεινό-
 τατ' ἂν πεπονθὼς ὁ Χαβρίας φανείη, εἰ μὴ μόνον ἔξαρ-
 κέσει τοῖς τὰ τοιαῦτα πολιτευομένοις τὸν ἐκείνου δοῦ-
 λον Λυκίδαν πρόξενον ὑμέτερον πεποιηκέναι, ἀλλ' εἰ
 καὶ διὰ τοῦτον πάλιν τῶν ἐκείνῳ τι δοθέντων ἀφέλουν-
 το, καὶ ταῦτ' αἰτίαν λέγοντες ψευδῆ; οὐ γάρ ἐστιν οὔθ'
 οὗτος οὔτ' ἄλλος οὐδεὶς πρόξενος ὧν ἀτελὴς, ὅτῳ μὴ
 διαρρήδην ἀτέλειαν ἔδωκεν ὁ δῆμος. τούτοις δ' οὐκ
 ἔδωκεν, οὐδ' ἔξουσιν οὔτοι δεικνύναι, λόγῳ δ' ἂν ἀναι-
 σχυντῶσιν, οὐχὶ καλῶς ποιήσουσιν.

- 134 Ὅ τοίνυν μάλιστα πάντων οἶμαι δεῖν ὑμᾶς, ὧ ἄν-
 δρες Ἀθηναῖοι, φυλάξασθαι, τοῦτ' εἰπεῖν ἐτι βούλο-
 μαι. εἰ γὰρ τις πάνθ', ὅσα Λεπτίνης ἔρεϊ περὶ τοῦ νό-
 μου διδάσκων ὑμᾶς ὥς καλῶς κεῖται, συγχωρήσειεν
 ἀληθῆ λέγειν αὐτόν, ἐν γ' αἰσχρὸν οὐδ' ἂν εἴ τι γένοι-
 το ἀναιρεθεῖν, ὃ συμβήσεται διὰ τοῦ νόμου κυρίου γε-
 νομένου τῇ πόλει. τί οὖν τοῦτ' ἐστίν; τὸ δοκεῖν ἐξη-

- 135 πατηκέναι τοὺς ἀγαθόν τι ποιήσαντας. ὅτι μὲν τοίνυν 498
 τοῦτο ἐν τι τῶν αἰσχυρῶν ἐστὶ πάντας ἂν ἡγοῦμαι φη-
 σαι, ὅσῳ δ' ὑμῖν αἰσχίον τῶν ἄλλων ἀκούσατέ μου.
 ἔστιν ὑμῖν νόμος ἀρχαῖος, τῶν καλῶς δοκούντων
 ἔχειν, ἂν τις ὑποσχόμενός τι τὸν δῆμον ἑξαπατήσῃ,
 κρίνειν, καὶ ἄλῳ, θανάτῳ ζημιοῦν. εἴτ' οὐκ αἰσχύ-
 νεσθ', ὥ ἄνδρες Ἀθηναῖοι, εἰ ἐφ' ᾧ τοῖς ἄλλοις θάνα-
 τον ζημίαν ἐτάξατε, τοῦτ' αὐτοὶ ποιοῦντες φανήσεσθε;
 καὶ μὴν πάντα μὲν εὐλαβεῖσθαι δεῖ ποιεῖν τὰ δοκούντα
 καὶ ὄντ' αἰσχυρά, μάλιστα δὲ ταῦτ' ἐφ' οἷς τοῖς ἄλλοις
 χαλεπῶς τις ἔχων ὁράται· οὐδὲ γὰρ ἀμφισβήτησις κα-
 ταλείπεται τὸ μὴ ταῦτα ποιεῖν, ἃ πονηρὰ αὐτοῖς ἐκρι-
 νεν εἶναι πρότερον.
- 136 Ἔτι τοίνυν ὑμᾶς κάκεῖνο εὐλαβεῖσθαι δεῖ, ὅπως
 μηδὲν ὧν ἰδίᾳ φυλάξαισθ' ἂν, τοῦτο δημοσίᾳ ποιοῦν-
 τες φανήσεσθε. ὑμῶν τοίνυν οὐδ' ἂν εἰς οὐδὲν ὧν
 ἰδίᾳ τινὲ δοίῃ, τοῦτ' ἀφέλοιτο πάλιν, ἀλλ' οὐδ' ἐπιχει-
 ρήσειεν ἂν. μὴ τοίνυν μηδὲ δημοσίᾳ τοῦτο ποιήσητε,
 ἀλλὰ κελεύετε τούτους τοὺς ἐροῦντας ὑπὲρ τοῦ νόμου,
- 137 εἴ τινα τῶν εὐρημένων τὴν θωρεὰν ἀνάξιον εἶναι φα-
 σιν ἢ μὴ πεποιηκότα ἐφ' οἷς εὔρετο ἔχειν, ἢ ἄλλο ὅτι-
 οῦν ἐγκαλοῦσί τι, γράφεσθαι κατὰ τὸν νόμον ὃν παρ-
 εισφέρομεν νῦν ἡμεῖς, ἢ θέντων ἡμῶν, ὥσπερ ἐγ-
 γυώμεθα καὶ φαμὲν θήσειν, ἢ θέντας αὐτοὺς, ὅταν
 πρῶτον γένωνται νομοθέται. ἐστὶ δ' ἐκάστῳ τις αὐ-
 τῶν, ὡς ἔοικεν, ἐχθρὸς, τῷ μὲν Διόφαντος, τῷ δ' Εὐ-
- 138 βουλος, τῷ δ' Ἰσως ἄλλος τις. εἰ δὲ τοῦτο φεύξονται
 καὶ μὴ ἐθελήσουσι ποιεῖν, σκοπεῖτε, ὥ ἄνδρες Ἀθη-
 ναῖοι, εἰ καλῶς ὑμῖν ἔχει, ἃ τούτων ἕκαστος ὀκνεῖ τοὺς 499
 ἐχθροὺς ἀφαιρούμενος ὀφθῆναι, ταῦθ' ὑμᾶς τοὺς εὐ-
 εργέτας ἀφηρημένους φαίνεσθαι, καὶ τοὺς εὖ τι πε-
 ποιηκότας ὑμᾶς, οἷς οὐδεὶς ἂν ἐγκαλέσαι, νόμῳ τὰ δο-

θέντ' ἀπολωλεκέναι δι' ὑμῶν ἀθρώους, παρὸν, εἰ τις ἄρ' ἐστὶν ἀνάξιος, εἰς ἣ δύο ἢ πλείους, γραφῇ διὰ τούτων ταῦτὸ τοῦτο παθεῖν κατ' ἄνδρα κριθέντας. ἐγὼ μὲν γὰρ οὐχ ὑπολαμβάνω ταῦτα καλῶς ἔχειν οὐδέ γ' ἀξίως ὑμῶν.

- 139 Καὶ μὴν οὐδ' ἐκείνου γ' ἀποστατέον τοῦ λόγου, ὅτι τῆς μὲν ἀξίας, ὅτ' ἐδώκαμεν, ἣν δίκαιον τὴν ἐξέτασιν λαμβάνειν, ὅτε τούτων οὐδεὶς ἀντεῖπε, μετὰ ταῦτα δ' ἔαν, εἰ τι μὴ πεπόνθῃτε ὑπ' αὐτῶν ὕστερον κακόν. εἰ δ' οὗτοι τοῦτο φήσουσι (δεῖξαι μὲν γὰρ οὐκ ἔχουσι), δεῖ κεκολασμένους αὐτοὺς παρ' αὐτὰ τὰ δίκηματα φαίνεσθαι. εἰ δὲ μηδενὸς ὄντος τοιούτου τὸν νόμον ποιήσετε κύριον, δόξετε φθονήσαντες, οὐχὶ πονη-
- 140 ροὺς λαβόντες ἀφηρηῆσθαι. ἔστι δὲ πάντα μὲν ὥς ἔπος εἰπεῖν ὀνειδῆ φευκτέον, τοῦτο δὲ πάντων μάλιστ', ὃ ἄνδρες Ἀθηναῖοι. διὰ τί; ὅτι παντάπασι φύσεως κακίας σημεῖόν ἐστιν ὁ φθόνος, καὶ οὐκ ἔχει πρόφασιν δι' ἣν ἂν τύχοι συγγνώμης ὁ τοῦτο πεπονθώς. εἴτα καὶ οὐδ' ἐστὶν ὄνειδος, ὅτου πορρωτέρω ἐστὶν ἢ πόλις ἡμῶν ἢ τοῦ φθονερά δοκεῖν εἶναι, ἀπάντων ἀπέχουσα
- 141 τῶν αἰσχυρῶν. τεκμήρια δ' ἡλίκα τούτου θεωρήσατε. πρῶτον μὲν μόνοι τῶν πάντων ἀνθρώπων ἐπὶ τοῖς τελευτήσασι δημοσίᾳ ποιεῖτε λόγους ἐπιταφίους, ἐν οἷς κοσμεῖτε τὰ τῶν ἀγαθῶν ἀνδρῶν ἔργα. καίτοι τοῦτ' 500 ἔστι τὸ ἐπιτήδευμα ζηλούντων ἀρετὴν, οὐ τοῖς ἐπὶ ταύτῃ τιμωμένοις φθονοῦντων. εἴτα μεγίστας δίδοτε ἐκ παντὸς τοῦ χρόνου δωρεὰς τοῖς τοὺς γυμνικοὺς νικῶσιν ἀγῶνας τοὺς στεφανίτας, καὶ οὐχ, ὅτι τῇ φύσει τούτων ὀλίγοις μέτεστιν, ἐφθονήσατε τοῖς ἔχουσιν, οὐδ' ἐλάττους ἐνείματε τὰς τιμὰς διὰ ταῦτα. πρὸς δὲ τούτοις τοιούτοις οὖσιν οὐδεὶς πώποτε τὴν πόλιν ἡμῶν εὖ ποιῶν δοκεῖ νικῆσαι· τοσαύτας ὑπερβολὰς

142 τῶν δωρεῶν, αἷς ἀντ' εὖ ποιεῖ, παρέσχηται. ἔστι τοίνυν πάντα ταῦτ', ὃ ἄνδρες Ἀθηναῖοι, δικαιοσύνης, ἀρετῆς, μεγαλοψυχίας ἐπιδείγματα. μὴ τοίνυν δι' ἅ πάλαι παρὰ πάντα τὸν χρόνον ἡ πόλις εὐδοξεῖ, ταῦτ' ἀνέλγητε νῦν· μὴδ' ἵνα Λεπτίνης ἰδίᾳ τισὶν, οἷς ἀηδῶς ἔχει, ἐπηρεάσῃ, τῆς πόλεως ἀφέλησθε καὶ ὑμῶν αὐτῶν ἦν διὰ παντὸς αἰὶ τοῦ χρόνου θόξαν κέκτησθε καλήν· μὴδ' ὑπολαμβάνετε εἶναι τὸν ἀγῶνα τόνδε ὑπὲρ ἄλλου τινὸς ἢ τοῦ τῆς πόλεως ἀξιώματος, πότερον αὐτὸ δεῖσῶν εἶναι καὶ ὁμοιον τῷ προτέρῳ, ἢ μεθεστάναι καὶ λελυμάνθαι.

143 Πολλὰ δὲ θαυμάζων Λεπτίνου κατὰ τὸν νόμον ἔν μάλιστα τεθαύμακα πάντων, εἰ ἐκεῖν ἡγνόηκεν, ὅτι ὥσπερ ἂν, εἴ τις μεγάλας τὰς τιμωρίας τῶν ἀδικημάτων τάττοι, οὐκ ἂν αὐτός γ' ἀδικεῖν παρεσκευάσθαι δόξαι, οὕτως, ἂν τις ἀναιρῇ τὰς τιμὰς τῶν ἐνεργεσιῶν, οὐδὲν αὐτὸς ποιεῖν ἀγαθὸν παρεσκευάσθαι δόξει. εἰ μὲν τοίνυν ἡγνόησε ταῦτα (γένοιτο γὰρ ἂν καὶ τοῦτο), αὐτίκα δηλώσει· συγχωρήσεται γὰρ ὑμῖν λῦσαι περὶ ὧν 501 αὐτὸς ἤμαρτεν. εἰ δὲ φανήσεται σπουδάζων καὶ διατεινόμενος κύριον ποιεῖν τὸν νόμον, ἐγὼ μὲν οὐκ ἔχω

144 πῶς ἐπαινέσω, ψέγειν δ' οὐ βούλομαι. μὴδὲν οὖν φιλονεῖκει, Λεπτίνη, μὴδὲ βιάζου τοιοῦτον, δι' οὗ μὴτ' αὐτὸς δόξεις βελτίων εἶναι μὴθ' οἱ πεισθέντες σοι, ἄλλως τε καὶ γεγεννημένου σοι τοῦ ἀγῶνος ἀκινδύνου. διὰ γὰρ τὸ τελευτῆσαι Βάθιππον τὸν τουτοῦ πατέρα Ἀψεφίωνος, ὃς αὐτὸν ἔτ' ὄντα ὑπεύθυνον ἐγράψατο, ἐξηλθον οἱ χρόνοι, καὶ νυνὶ περὶ αὐτοῦ τοῦ νόμου πᾶς ἐστὶν ὁ λόγος, τούτῳ δ' οὐδεὶς ἐστὶ κίνδυνος.

145 Καίτοι καὶ τοῦτ' ἀκούω σε λέγειν, ὥς ἄρα τρεῖς σέ τινες γραψάμενοι πρότεροι τοῦδε οὐκ ἐπέξηλθον.

εἰ μὲν τοίνυν ἐγκαλαῶν αὐτοῖς λέγεις ὅτι σε οὐ κατέστησαν εἰς κίνδυνον, φιλοκινδυνότατος πάντων ἀνθρώπων εἶ· εἰ δὲ τεκμήριον ποιεῖ τοῦ τὰ δίκαια εἶρηκέναι, λίαν εὖηθες ποιεῖς. τί γὰρ ἔνεκα τούτου βελτίων ἐσθ' ὁ νόμος, εἰ τις ἢ τετελεύτηκε τῶν γραψαμένων πρὶν εἰσελθεῖν, ἢ πεισθεὶς ὑπὸ σοῦ διεγράψατο, ἢ καὶ ὅλως ὑπὸ σοῦ παρεσκευάσθη; ἀλλὰ ταῦτα μὲν οὐδὲ λέγειν καλόν.

- 146 Ἦιρηνται δὲ τῷ νόμῳ σύνδικοι, καὶ μάλισθ' οἱ δεινοὶ λέγειν ἄνδρες, Λεωδάμας Ἀχαρνεὺς καὶ Ἀριστοφῶν Ἀζηνιεὺς καὶ Κηφισόδοτος ἐκ Κεραμέων καὶ Δεινίας Ἐρχιεύς. ἃ δὴ πρὸς τούτους ὑπολαμβάνοιτ' ἂν εἰκότως, ἀκούσατε, καὶ σκοπεῖτε ἂν ὑμῖν δίκαια φαίνεται. πρῶτον μὲν πρὸς Λεωδάμαντα. οὗτος ἐγράψατο τὴν Χαβρίου δωρεάν, ἐν ἣ τοῦτ' ἐνεστι τὸ τῆς ἀτελείας τῶν ἐκείνῳ τι δοθέντων, καὶ πρὸς ὑμᾶς
- 147 εἰσελθὼν ἠττήθη· οἱ νόμοι δ' οὐκ ἔωσι δις πρὸς τὸν αὐτὸν περὶ τῶν αὐτῶν οὔτε δίκας οὔτ' εὐθύνας οὔτε 502 διαδικασίαν οὔτ' ἄλλο τοιοῦτ' οὐδὲν εἶναι. χωρὶς δὲ τούτων ἀτοπώτατον ἂν πάντων συμβαίη, εἰ τότε μὲν τὰ Χαβρίου παρ' ὑμῖν ἔργα μείζον ἴσχυε τῶν Λεωδάμαντος λόγων, ἐπειδὴ δὲ ταῦτά τε ὑπάρχει καὶ τὰ τῶν ἄλλων εὐεργετῶν προσγέγονε, τηνικαῦτα σύμπαντα
- 148 ταῦτα ἀσθενέστερα τῶν τούτου λόγων γένοιτο. καὶ μὴν πρὸς γε Ἀριστοφῶντα πολλὰ καὶ δίκαι' ἂν ἔχειν εἰπεῖν οἶμαι. οὗτος εὔρετο τὴν δωρεάν παρ' ὑμῖν, ἐν ἣ τοῦτ' ἐνῆν. καὶ οὐ τοῦτ' ἐπιτιμῶ· δεῖ γὰρ ἐφ' ὑμῖν εἶναι διδόναι τὰ ὑμέτερόν αὐτῶν οἷς ἂν βούλησθε. ἀλλ' ἐκεῖνό γε οὐχὶ δίκαιον εἶναι φημι, τὸ ὅτε μὲν τούτῳ ταῦτ' ἐμελλεν ὑπάρχειν λαβόντι μηδὲν ἡγεῖσθαι δεινὸν, ἐπειδὴ δ' ἐτέροις δέδοται, τηνικαῦτ' ἀγανακτεῖν
- 149 καὶ πείθειν ὑμᾶς ἀφελέσθαι. καὶ μὴν καὶ Ἀγελάρχῳ

πέντε τάλαντ' ἀποδοῦναι γέγραφεν οὗτος ὡς παρα-
 σχόντι τοῖς ἐν Πειραιεὶ τοῦ δήμου, καὶ καλῶς ἐποίει.
 μὴ τοίνυν ἃ μὲν ἦν ἀμάρτυρα, ταῦτ' ἐπὶ τῇ τοῦ δήμου
 προφάσει διὰ σοῦ δεδόσθω, ὧν δ' αὐτὸς ὁ δῆμος μαρ-
 τυρίας ἔστησεν ἐν τοῖς ἱεροῖς ἀναγράψας καὶ πάντες
 συνίσασι, ταῦτ' ἀφελέσθαι παραίνει· μηδ' αὐτὸς φαί-
 νου τὰ τ' ὀφειλόμενα ὡς ἀποδοῦναι δεῖ γράφων καὶ ἃ
 τις παρὰ τοῦ δήμου κεκόμισται, ταῦτ' ἀφελέσθαι παρ-
 150 αινῶν. καὶ μὴν πρὸς γε Κηφισόδοτον τοσοῦτ' ἂν εἰ-
 ποιμι. οὗτός ἐστιν οὐδενὸς ἥττον, ὥ ἄνδρες Ἀθηναῖ-
 οί, τῶν λεγόντων δεινὸς εἶπεν. πολὺ τοίνυν κάλλιον
 τῇ δεινότητι ταύτῃ χρῆσθαι ἐπὶ τὸ τοὺς ἀδικοῦντας 503
 ὑμᾶς κολάζειν ἢ τοὺς ἀγαθοῦ τινὸς αἰτίους ἀδικεῖν. εἰ
 γὰρ ἀπεχθάνεσθαί τισι δεῖ, τοῖς ἀδικοῦσι τὸν δῆμον,
 151 οὐ τοῖς ἀγαθόν τι ποιοῦσιν ἔγωγε νομίζω δεῖν. πρὸς
 τοίνυν Δεινίαν· οὗτος ἴσως ἐρεῖ τριηραρχίας αὐτοῦ
 καὶ λειτουργίας. ἐγὼ δ', εἰ πολλοῦ τῇ πόλει Δεινίας
 ἄξιον αὐτὸν παρέσχηκεν, ὡς ἔμοιγε δοκεῖ νῆ τοὺς θε-
 οὺς, μᾶλλον ἂν παραινέσαιμι αὐτῷ τινὰ τιμὴν ὑμᾶς
 ἄξιον δοῦναι ἢ τὰς ἑτέροις πρότερον δοθείσας ἀφε-
 λέσθαι κελεύειν· πολὺ γὰρ βελτίονος ἀνδρός ἐστιν ἐφ'
 οἷς αὐτὸς εὖ πεποίηκεν ἄξιον τιμᾶσθαι ἢ ἐφ' οἷς ἔτε-
 152 ροὶ ποιήσαντες ἐτιμήθησαν φθονεῖν. ὃ δὲ δὴ μέριστον
 ἀπάντων καὶ κοινὸν ὑπάρχει κατὰ πάντων τῶν συν-
 δίκων· τούτων πολλάκις εἰς ἕκαστος πρῶτερόν τισι
 πράγμασι σύνδικος γέγονεν. ἔστι δὲ καὶ μάλ' ἔχων
 νόμος ὑμῶν καλῶς, οὐκ ἐπὶ τούτοις τεθεῖς, ἀλλ' ἵνα
 μὴ τὸ πρᾶγμα ὥσπερ ἐργασία τισὶν ἢ καὶ συκοφαντία,
 μὴ ἐξεῖναι ὑπὸ τοῦ δήμου χειροτονηθέντα πλεῖν ἢ
 153 ἅπαξ συνδικῆσαι. τοὺς δὲ συνεροῦντας νόμῳ, καὶ
 διδάξοντας ὑμᾶς ὡς ἐπιτήδειός ἐστιν, αὐτοὺς τοῖς
 ὑπάρχουσι νόμοις δεῖ πειθομένους φαίνεσθαι· εἰ δὲ

μή, γελοῖον νόμῳ μὲν συνδικεῖν, νόμον δ' αὐτοὺς παραβαίνειν ἕτερον. ἀνάγνωθι λαβὼν τὸν νόμον αὐτοῖς, ὃν λέγω.

ΝΟΜΟΣ.

Οὗτος, ὧς ἄνδρες Ἀθηναῖοι, καὶ παλαιός ἐστ' ὁ νόμος καὶ καλῶς ἔχων, ὃν, ἐὰν σωφρονῶσι, φυλάσσονται παραβαίνειν οὗτοι.

- 154 Ἐγὼ δ' ἔτι μικρὰ πρὸς ὑμᾶς εἰπὼν καταβήσομαι. ἔστι γάρ, ὧς ἄνδρες Ἀθηναῖοι, πάντας μὲν τοὺς νόμους ὑμῖν, ὥς ἐγὼ νομίζω, σπουδαστέον ὥς κάλλιστ' ἔχειν, 504 μάλιστα δὲ τούτους δι' ὧν ἡ μικρὰν ἢ μεγάλην ἔστ' εἶναι τὴν πόλιν. εἰσὶ δ' οὗτοι τίνες; οἳ τε τοῖς ἀγαθόν τι ποιοῦσι τὰς τιμὰς διδόντες καὶ οἱ τοῖς τάναντία πράττουσι τὰς τιμωρίας. εἰ γὰρ ἅπαντες ὥς ἀληθῶς τὰς ἐν τοῖς νόμοις ζημίας φοβούμενοι τοῦ κακόν τι ποιεῖν ἀποστατεν, καὶ πάντες τὰς ἐπὶ ταῖς εὐεργεσίαις δωρεὰς ζηλώσαντες ἂν χρὴ πράττειν προέλοιτο, τί κωλύει μεγίστην εἶναι τὴν πόλιν καὶ πάντας χρηστοὺς καὶ μηδέν' εἶναι πονηρόν;

- 155 Ὁ τοίνυν νόμος οὗτος ὁ Λεπτίνου οὐ μόνον, ὧς ἄνδρες Ἀθηναῖοι, τοῦτ' ἀδικεῖ, ὅτι τὰς τιμὰς ἀναιρῶν τῶν εὐεργεσιῶν ἀχρεῖον τὴν ἐπιείκειαν τοῖς φιλοτιμείσθαι βουλομένοις καθίστησιν, ἀλλ' ὅτι καὶ παρανομίας δόξαν αἰσχίστην τῇ πόλει καταλείπει. ἴστε γὰρ δήπου τοῦθ', ὅτι τῶν τὰ δεινόταθ' ἡμᾶς ἀδικούντων ἐν ἐκάστῳ τίμημ' ὑπάρχει διὰ τὸν νόμον, ὃς διαρρηθὴν λέγει "μηδὲ τίμημα ὑπάρχειν ἐπὶ κρίσει πλέον ἢ ἐν, ὁπότερον ἂν τὸ δικαστήριον τιμήσῃ, παθεῖν ἢ ἀποτίσαι." ἀμφοτέρω δὲ μὴ ἐξέστω." ἀλλ' οὐχ οὗτος ἐχρήσατο τούτῳ τῷ μέτρῳ, ἀλλ' ἐάν τις ἀπαιτήσῃ χάριν ὑμᾶς, "ἄτιμος ἔστω" φησὶ "καὶ ἡ οὐσία δημοσία ἔστω." δύο

τιμήματα ταῦτα. "εἶναι δὲ καὶ ἐνδείξεις καὶ ἀπαγωγάς·
 "ἐὰν δ' ἄλῳ, ἐνοχος ἔστω τῷ νόμῳ ὃς κεῖται, ἐὰν τις
 "ὀφείλων ἄρχῃ τῷ δημοσίῳ." θάνατον λέγει· τοῦτο
 γὰρ ἔστ' ἐπ' ἐκείνῳ τὸ ἐπιτίμιον. οὐκοῦν τρία τιμήμα-
 τα ταῦτα. πῶς οὖν οὐ σχέτλιον καὶ δεινὸν, ὧ ἄνδρες
 Ἀθηναῖοι, εἰ χαλεπώτερον εἶναι παρ' ὑμῖν δόξει χάριν
 εὖ ποιήσαντα ἀπαιτεῖν ἢ τὰ δεινότατα ἐργαζόμενον 505
 ληφθῆναι;

57 Αἰσχροὺς, ὧ ἄνδρες Ἀθηναῖοι, καὶ κακῶς ἔχων ὁ
 νόμος, καὶ ὅμοιος φθόνῳ τινὶ καὶ φιλονεικίᾳ. καὶ τὸ
 λοιπὸν ἐῷ· τοιούτοις δὲ τισι προσέοικεν ὁ γράφων
 χρῆσθαι. ὑμῖν δ' οὐχὶ πρέπει τὰ τοιαῦτα μιμεῖσθαι,
 οὐδ' ἀνάξια φαίνεσθαι φρονούντας ὑμῶν αὐτῶν. φέρε
 γὰρ πρὸς Διὸς, τί μάλιστ' ἂν ἀπευξαίμεθα πάντες, καὶ
 τί μάλιστ' ἐν ᾧασι διεσπούδασται τοῖς νόμοις; ὅπως
 μὴ γενήσονται οἱ περὶ ἀλλήλους φόνοι, περὶ ὧν ἐξαί-
 58 ρετος ἡ βουλή φύλαξ ἢ ἐν Ἀρείῳ πάγῳ τέτακται. ἐν
 τοίνυν τοῖς περὶ τούτων νόμοις ὁ Δράκων φοβερὸν κα-
 τασκευάζων καὶ δεινὸν τό τινα αὐτόχειρα ἄλλον ἄλλου
 γίνεσθαι, καὶ γράφων χειρὶ βῶν εἰργεσθαι τὸν ἀνδρο-
 φόνον, σπονδῶν, κρατήρων, ἱερῶν, ἀγορᾶς, πάντα
 τᾶλλα διελθὼν οἷς μάλιστ' ἂν τινας ᾤετο ἐπισχεῖν τοῦ
 τοιοῦτόν τι ποιεῖν, ὅμως οὐκ ἀφείλετο τὴν τοῦ δικαίου
 τάξιν, ἀλλ' ἔθηκεν ἐφ' οἷς ἐξεῖναι ἀποκτινύναι, καὶ
 οὕτω τις δράσῃ, καθαρὸν διώρισεν εἶναι. εἰτ' ἀποκτεῖ-
 ναι μὲν δικαίως ἐν γε τοῖς παρ' ὑμῖν νόμοις ἐξέσται,
 χάριν δ' ἀπαιτεῖν οὔτε δικαίως οὔθ' ὅπως οὖν διὰ τὸν
 59 τούτου νόμον; μηδαμῶς, ὧ ἄνδρες Ἀθηναῖοι· μὴ βού-
 λεσθε δοκεῖν πλείω πεποιῆσθαι σπουδὴν ὅπως μηδενὶ
 τῶν εὖ τι ποιούντων ὑμᾶς χάριν ἐξέσται κομίσασθαι ἢ
 ὅπως μηδεὶς φόνος ἐν τῇ πόλει γενήσεται· ἀλλ' ἀνα-
 μνησθέντες τῶν καιρῶν, παρ' οὓς εὖ πεπονθότες εὖ πε-

ποιήκατε τοὺς εὐρομένους, καὶ τῆς Δημοφάντου στή-
λης περὶ ἧς εἶπε Φορμίων, ἐν ᾗ γέγραπται καὶ ὁμώμο-
ται, ἂν τις ἀμύνων τι πάθῃ τῇ δημοκρατίᾳ, τὰς αὐτὰς ⁵⁰⁰
δώσειν ὠρεὰς ὥσπερ Ἀρμοδίῳ καὶ Ἀριστογείτονι, κα-
ταψηφίσασθε τοῦ νόμου. οὐ γὰρ ἔνεστ' εὐορκεῖν, εἰ
μὴ τοῦτο ποιήσετε.

- 160 Παρὰ πάντα δὲ ταῦτα ἐκεῖνο ἔτι ἀκούσατέ μου.
οὐκ ἐνι τοῦτον ἔχειν καλῶς τὸν νόμον, ὅς περὶ τῶν παρ-
εληλυθότων καὶ τῶν μελλόντων τὰντὰ λέγει. μηδέν'
εἶναί φησιν ἀτελῆ πλὴν τῶν ἀφ' Ἀρμοδίου καὶ Ἀριστο-
γείτονος. καλῶς. μηδὲ τὸ λοιπὸν ἐξεῖναι δοῦναι. μηδ'
ἂν τοιοῦτοί τινες γένωνται, Λεπτίνῃ; εἰ τὰ πρὸ τοῦ
- 161 κατεμέμφου, τί; μὴ καὶ τὰ μέλλοντ' ἦδεις; ὅτι νῆ Δία
πόρρω τοῦ τι τοιοῦτον ἐλπίζειν νῦν ἐσμέν. καὶ εἰρημέν
γ', ὧς ἄνδρες Ἀθηναῖοι. ἀλλὰ χρή γε ἀνθρώπους ὄντας
τοιαῦτα καὶ λέγειν καὶ νομοθετεῖν οἷς μηδεὶς ἂν νε-
μεσήσαι, καὶ τὰ γὰρ μὲν προσδοκᾶν καὶ τοῖς θεοῖς εὐ-
χεσθαι διδόναι, πάντα δ' ἀνθρώπινα ἡγεῖσθαι. οὐδὲ
γὰρ ἂν Λακεδαιμόνιοί ποτ' ἠλπισαν εἰς τοιαῦτα πρά-
γματ' ἀφίξεσθαι, οὐδέ γ' ἴσως Συρακόσιοι τὸ πάλαι
δημοκρατούμενοι καὶ φόρους Καρχηδονίους πρᾶττό-
μενοι καὶ πάντων τῶν περὶ αὐτοὺς ἄρχοντες καὶ ναυ-
μαχία νενικηκότες ἡμᾶς ὑφ' ἐνὸς γραμματέως, ὥς φα-
- 162 σι, τυραννήσεσθαι. οὐδέ γ' ὁ νῦν ὢν Διονύσιος ἠλπι-
σεν ἂν ποτ' ἴσως πλοῖον στρογγύλῳ καὶ στρατιώταις
ὀλίγοις Δίωνα ἐλθόντα ἐφ' αὐτὸν ἐκβαλεῖν τὸν τριή-
ρεις πολλὰς καὶ ξένους καὶ πόλεις κεκτημένον. ἀλλ',
οἶμαι, τὸ μέλλον ἄδηλον πᾶσιν ἀνθρώποις, καὶ μικροὶ
καιροὶ μεγάλων πραγμάτων αἰτιοὶ γίνονται. διὸ δεῖ
μετριάξαι ἐν ταῖς εὐπραξίαις καὶ προορωμένους τὸ
μέλλον φαίνεσθαι.
- 163 Πολλὰ δ' ἂν τις ἔχοι λέγειν ἔτι καὶ διεξιέναι περὶ 50

τοῦ μηδαμῇ μηδὲ καθ' ἐν τοῦτον ἔχειν καλῶς τὸν νό-
 μον μηδὲ συμφέρειν ὑμῖν· ἀλλ' ἵν' ἐν κεφαλαίῳ τοῦτο
 μάθητε καὶ γὰρ παύσωμαι λέγων, τάδε ποιήσατε· σκέ-
 ψασθε παρ' ἄλληλα καὶ λογίσασθε πρὸς ὑμᾶς αὐτοὺς
 τί συμβήσεται καταψηφισαμένοις ὑμῖν τοῦ νόμου καὶ
 τί μή· εἴτα φυλάττετε καὶ μέμνησθε " ἂν ὑμῖν ἐξ ἑκα-
 164 τέρου φανῇ, ἵν' ἔλθῃτε τὰ κρείττω. ἂν μὲν τοίνυν κα-
 ταψηφίσῃσθε, ὥσπερ ἡμεῖς κελεύομεν, οἱ μὲν ἄξιοι
 παρ' ὑμῶν τὰ δίκαια ἔξουσιν, εἰ δέ τις ἔστ' ἀνάξιος, ὥς
 ἔστω, πρὸς τῷ τὴν δωρεὰν ἀφαιρεθῆναι δίκην ἣν ἂν
 ὑμῖν δοκῇ δώσει κατὰ τὸν παρεισενηνεγμένον νόμον·
 ἡ δὲ πόλις πιστὴ, δίκαια, πρὸς ἅπαντας ἀψευδὴς φανή-
 σεται. ἐὰν δ' ἀποψηφίσῃσθε, ὃ μὴ ποιήσῃτε, οἱ μὲν
 χρηστοὶ διὰ τοὺς φαύλους ἀδικήσονται, οἱ δ' ἀνάξιοι
 συμφορᾶς ἐτέροις αἰτιοὶ γενήσονται, δίκην δ' οὐδ' ἦν-
 τινούν αὐτοὶ δώσουσιν, ἡ δὲ πόλις τὰναντία ὧν εἶπον
 ἀρτίως, δόξει ἄπιστος, φθονερά, φαύλη παρὰ πᾶσιν
 165 εἶναι. οὐκ οὖν ἄξιον, ὥ ἄνδρες Ἀθηναῖοι, τσσαύτην
 βλασφημίαν ἀντὶ καλῶν καὶ προσηκόντων ὑμῖν ἀγα-
 θῶν ἐλέσθαι. καὶ γὰρ ἕκαστος ὑμῶν ἰδίᾳ μεθέξει τῆς
 δόξης τῶν κοινῇ γνωσθέντων. οὐ γὰρ ἀγνοεῖ τοῦτ'
 οὐδεὶς οὔτε τῶν περιεστηκότων οὔτε τῶν ἄλλων, ὅτι
 ἐν μὲν τῷ δικαστηρίῳ Λεπτίνης πρὸς ἡμᾶς ἀγωνίζεται,
 ἐν δὲ τῇ τῶν καθημένων ὑμῶν ἐνὸς ἑκάστου γνώμῃ
 φιλανθρωπία πρὸς φθόνον καὶ δικαιοσύνη πρὸς κα-
 κίαν καὶ πάντα τὰ χρηστὰ πρὸς τὰ πονηρότατα ἀντι-
 166 τίσσεται. ὧν τοῖς βελτίοσι πειθόμενοι, καὶ κατὰ ταύ-
 τὰ ἡμῖν θέμενοι τὴν ψῆφον, αὐτοὶ τε ἃ προσήκει δό- 508
 ξετ' ἐγνωκέναι, καὶ τῇ πόλει τὰ κράτιστ' ἔσεσθ' ἐψη-
 φισμένοι, κἂν τις ἄρ' ἔλθῃ ποτὲ καιρὸς, οὐκ ἀπο-
 ρήσετε τῶν ἐθελησόντων ὑπὲρ ὑμῶν κινδυνεύειν.
 ὑπὲρ οὖν τούτων ἀπάντων οἶμαι δεῖν ὑμᾶς σπουδάζειν

καὶ προσέχειν τὸν νοῦν, ὅπως μὴ βιασθῇτε ἁμαρτάνειν. πολλὰ γὰρ ὑμεῖς, ὡς ἄνδρες Ἀθηναῖοι, πολλάκις οὐκ ἐδιδάχθητε, ὥς ἐστι δίκαια, ἀλλ' ἀφηρέθητε ὑπὸ τῆς τῶν λεγόντων κραυγῆς καὶ βίας καὶ ἀναισχυντίας.

167 ὃ μὴ πάθῃτε νῦν· οὐ γὰρ ἄξιον. ἀλλ' ἂ δίκαια ἐγνώκατε, ταῦτα φυλάξατε καὶ μνημονεύετε, ἕως ἄν ψηφισθῃτε, ἢν' εὖορκον θῇσθε τὴν ψῆφον κατὰ τῶν τὰ πονηρὰ συμβουλευόντων. θαυμάζω δ' ἔγωγε, εἰ τοῖς μὲν τὸ νόμισμα διαφθείρουσι θάνατος παρ' ὑμῖν ἐστίν ἢ ζημία, τοῖς δ' ὅλην τὴν πόλιν κίβδηλον καὶ ἄπιστον ποιοῦσι λόγον δώσετε. οὐ δὴ πού γ', ὦ Ζεῦ καὶ θεοί.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς οὐδὲν ἄγνοεῖν τῶν εἰρημένων.

XXI.

ΚΑΤΑ ΜΕΙΔΙΟΥ ΠΕΡΙ ΤΟΥ ΚΟΝΔΥΛΟΥ.

ΤΠΟΘΕΣΙΣ.

Ἐορτὴν ἦγον οἱ Ἀθηναῖοι Διονύσῳ, ἣν ἐκάλουν ἀπὸ τοῦ θεοῦ Διονύσια· ἐν δὲ ταύτῃ τραγικοὶ καὶ κωμικοὶ καὶ αὐλητῶν χοροὶ διηγωνίζοντο. καθίστασαν δὲ τοὺς χοροὺς αἱ φυλαὶ, δέκα τυγχάνουσαι· χορηγὸς δὲ ἦν ἐκάστης φυλῆς ὁ τὰ 50 ἀναλώματα παρέχων τὰ περὶ τῶν χορῶν. ὁ τοίνυν Δημοσθένης τῆς ἑαυτοῦ φυλῆς, τῆς Πανδιονίδος, ἐθειλοντὴς ὑπέστη χορηγός. ἐχθρῷ δὲ κεχηρμένος τῷ Μειδίᾳ, τῶν πλουσίων ἐνὶ, φησὶ μὲν καὶ ἄλλα παρὰ τὴν χορηγίαν αὐτοῦ πεπονθέναι κακῶς, τὸ δὲ τελευταῖον ἐπὶ τῆς ὀρχήστρας κονδύλους ἔλαβεν ἐναντίον πάντων τῶν θεατῶν. ἐπὶ τούτῳ κατηγορήσεν ἐν τῷ δῆμῳ τοῦ Μειδίου ὡς ἡσεβηκότος εἰς τὴν ἑορτὴν καὶ τὸν Διόνυσον· ἐκαλεῖτο δὲ ἡ τοιαύτη κατηγορία προβολή. ὁ μὲν οὖν δῆμος κατέγνωκε τοῦ Μειδίου τὴν ἀσέβειαν, ἀγωνίζονται δὲ νῦν ἐν δικαστηρίῳ περὶ τῆς τοῦ δήμου καταχειροτο-

νίας· ἔδει γὰρ καταγνόντος τοῦ δήμου δικαστήριον κρῖναι δεύτερον. ἔστιν οὖν ὁ ἀγὼν περὶ ὑποτιμύσεως· οὐ γὰρ περὶ τοῦ μηδὲν ἀδικεῖν ὁ Μειδίας ἀγωνίζεται, ἀλλὰ περὶ τοῦ τιμήματος, πότερον ὕβρεως ἢ ἀσεβείας ὀφείλει δίκην. ὀρικὸς οὖν ὁ λόγος τῇ στάσει, τοῦ μὲν Μειδίου λέγοντος ὕβριν εἶναι τὸ πραχθὲν, ἐπειδὴ τετύπτηκεν ἄνδρα ἐλεύθερον, τοῦ δὲ Δημοσθένους ἀσεβείαν, ἐπειδὴ χορηγὸς ὁ τετυπτημένος καὶ ἐν Διονυσίοις καὶ ἐν τῷ θεάτρῳ· διὰ γὰρ τούτων καὶ ἡσεβηκέναι τὸν Μειδίαν φησὶν· ὥς εἶναι διπλοῦν ὄρον κατὰ σύλληψιν. κατὰ σύλληψιν δὲ ἔστιν, ὅταν μὴ ἐκβάλλοντες τὸ ὑπὸ τῶν ἀντιδίκων εἰσαγόμενον ὄνομα καὶ ἕτερον αὐτῷ προστιθῶμεν, ὥσπερ ἐνταῦθα ὁ Δημοσθένης, τοῦ Μειδίου λέγοντος ὕβρικέναι, οὐκ ἐκβάλλει μὲν οὐδὲ τὴν ὕβριν, προστίθῃσι δὲ αὐτῇ καὶ τὴν ἀσεβείαν.

ΑΛΛΩΣ.

510

Διάφοροι παρ' Ἀθηναίους ἤγοντο ἑορταί, ἐν αἷς ἦν τὰ Παναθηναία, ἅπερ ἦσαν διπλᾶ, μικρά τε καὶ μεγάλα· καὶ τὰ μὲν μεγάλα κατὰ πενταετηρίδα ἐπετελοῦντο, κατὰ τριετηρίδα δὲ τὰ μικρά. ἐν τοῖς μεγάλοις δὲ γυμνασία τινα ἐγίνοντο, καὶ προϋβάλλετο ἀφ' ἐκάστης φυλῆς εἰς γυμνασίαρχος, λαμβάνων χρήματα εἰς τὸ γυμνάζειν τοὺς μέλλοντας ἐπιτελέσαι τὴν ἑορτὴν καὶ διδόναι τὰς τούτων δαπάνας τοῖς τῆς αὐτοῦ φυλῆς. ἤγετο δὲ παρ' αὐτῶν καὶ τὰ Διονύσια, καὶ ταῦτα διπλᾶ, μικρά τε καὶ μεγάλα. καὶ τὰ μὲν μικρά ἤγετο κατ' ἔτος, τὰ δὲ μεγάλα διὰ τριετηρίδος ἐν τοῖς ληνόις, ἐν οἷς προϋβάλλετο χορηγὸς ἀφ' ἐκάστης φυλῆς πρὸς τὸ τρέφειν χορὸν παιδῶν τε καὶ ἀνδρῶν· ἐλάμβανε δὲ χρήματα εἰς τροφήν τῶν τοῦ χοροῦ. ἐπιστάσης δὲ τῆς ἑορτῆς ἡγωνίζοντο πρὸς ἀλλήλους οἱ χορηγοὶ καὶ ἤριζον, ὕμνους εἰς τὸν Διόνυσον ἄδοντες, καὶ τῷ νικῶντι τρίπους τὸ ἄθλον ἦν, ἐπειδὴ τὸν αὐτὸν Ἥλιον καὶ Ἀπόλλωνα καὶ Διόνυσον ὦντο. πανομένης δὲ τῆς ἑορτῆς ἐν τῷ πρώτῳ μηνὶ προϋβάλλοντο οἱ χορηγοὶ τῆς μελλούσης ἑορτῆς. ἐν τοίνυν τῷ παρόντι καιρῷ προεβλήθησαν οἱ χορηγοὶ ἐκάστης φυλῆς, ἐσπάνιξε δὲ ἡ Πανδιονίς, ἡ τοῦ Δημοσθένους φυλὴ, χορηγοῦ, καὶ ἡμέλησε τὸ πρῶτον ἔτος, τὸ δεύτερον, τὸ τρίτον. ἔθος δὲ ἦν πρὸ μηνὸς τῆς ἑορτῆς τὸν ἄρ-

χοντα συνάγειν τοὺς χορηγοὺς ἐκάστης φυλῆς εἰς τὸ λαχεῖν περὶ τῶν ἀνλητῶν, καὶ ἐλθόντων τῶν χορηγῶν ἐκάστης φυλῆς πλὴν τῆς Πανδιονίδος ἠϋτελλέζετο ὑπὸ πάντων. καὶ ἰδὼν ὁ Δημοσθένης τὴν ἑαυτοῦ φυλὴν ἀτιμαζομένην ἐθέλοντός ὁ ρήτωρ αὐτοχειροτόνητον ἦτοι αὐτεπάγγελτον ἑαυτὸν χορηγὸν ὑπὲρ 511 τῆς φυλῆς προεβάλετο, καὶ ἐπηνεῖτο παρὰ πάντων διὰ τοῦτο. καὶ δὴ λαχόντος αὐτοῦ περὶ τῶν ἀνλητῶν συνέπραξεν ἡ τύχη τῇ προθυμίᾳ, καὶ ἔλαχεν αὐτῷ ὁ κάλλιστος τῶν ἀνλητῶν ὁ Τηλεφάνης. καὶ δὴ ὁ Δημοσθένης θέλων πλέον τῶν ἄλλων κοσμήσαι τὸν ἑαυτοῦ χορὸν ἐποίησεν αὐτοὺς φορέσαι χρυσοὺς στεφάνους. Μειδίας δὲ, τῶν πολιτευομένων τις, σφόδρα πλούσιος καὶ πολλὰ δυνάμενος, ἐχθρὸς τῷ Δημοσθένει γεγρονῶς διὰ τὰς αἰτίας ἃς ἔρεῖ μετὰ μικρὸν ἐν τῷ λόγῳ, πολλὰκις καὶ ἄλλα παρηνώχλει καὶ ἐπηρέαζε, καὶ δὴ καὶ, ὡς ὁ Δημοσθένης λέγει, ὅτι ὁμνούντων τῶν κριτῶν τῷ καλῶς ᾄσαντι δοῦναι τὴν νίκην, νύττων αὐτοὺς ὁ Μειδίας ἔλεγε "πλὴν Δημοσθένους." ὅθεν ὁ Δημοσθένης ἐβόα ἐλέγχων αὐτόν. καὶ τελευτῶν εἰς τοιαύτην ἦλθε μανίαν ὁ Μειδίας ὥστε ἐν τῷ θεάτρῳ κόνδυλον αὐτῷ παρασχεῖν καὶ τὴν ἱερὰν περιρρηξάι ἐσθῆτα. καὶ ἰδὼν ὁ δῆμος ἐπεσύριττεν· ὅστις συρισμὸς παρὰ τοῖς παλαιοῖς ἐπὶ κακοῦ ἐλαμβάνετο. ἀπελθὼν δὲ ὁ Δημοσθένης ἐσκέπατο τὸν παρόντα λόγον, κατηγορῶν αὐτοῦ δημοσίων ἀδικημάτων· ἐν ᾧ καὶ διαβάλλει τὸν Μειδίαν ὡς κλέψαντα τῶν χρυσῶν στεφάνων ἀπὸ τοῦ χρυσοχόου. ἄγει τοίνυν αὐτὸν ἐπὶ τὴν κρίσιν ὁ ρήτωρ, καταφορᾷ πλείστη καὶ τόνῳ σφοδρῷ προσχρησάμενος· ἡ γὰρ τοῦ Μειδίου προπέτεια καὶ ἡ τῶν πραγμάτων ποιότης τῇ καταδρομῇ συμμαχεῖ. ἡ δὲ στάσις ὀρικὴ, ζητούντων ἡμῶν τι ἴδιον ὄνομα τῷ ἐγκλήματι· ὁ μὲν γὰρ Μειδίας ἰδιωτικόν, ὁ δὲ ρήτωρ δημόσιον εἶναι κατασκευάζει. ὅρος γάρ ἐστιν οὗ τὸ μὲν πέπρακται, τὸ δὲ λεί- 512 πει πρὸς αὐτοτέλειαν τοῦ ὀνόματος τοῦ ἐπιτεθειμένου τῷ πράγματι, ὡς ἐπὶ τοῦ κενοτάφιον ὀρύξαντος καὶ κρινομένου τυμβωρυχίας. ἐνταῦθα γὰρ πέπρακται μὲν τὸ ὀρύξαι, λείπει δὲ τὸ τάφον ὀρύξαι, οὐ κενοτάφιον. λέγει γὰρ ὁ φεύγων "οὐ τάφον ὠρύξα· οὐ γὰρ εὗρον νεκρόν." ὁ δὲ διώκων λέγει ὅτι "τὸ δ' ὀρύξαι τάφον τυμβωρυχίαν λέγω· [οὐ γὰρ αὐτὸς ἦδεις "ὅτι κενοτάφιόν ἐστιν, ἀλλ' ὡς τάφον ὀρύττων, ἐπεὶ κενοτά-

“φίον εὔρηται, ἀξιοῖς μὴ δοῦναι δίκην.” οὕτω κἀνταῦθα πέπρακται μὲν τὸ τύψαι τὸν Δημοσθένην, λείπει δὲ τὸ καλέσαι τὸν αὐτοχειροτόνητον χορηγόν. ὁ γὰρ Δημοσθένης λέγει ὅτι “χορηγὸν ἔτυψας.” ὁ δὲ Μειδίας ὅτι “χορηγὸν ἀπλῶς οὐκ ἔτυψα [αὐτοχειροτόνητος γὰρ ἦσθα], ἀλλὰ Δημοσθένην ἰδιώτην ὄντα· τὸ δὲ τύψαι ἰδιώτην οὐκ ἔστι δημοσίον ἀδίκημα.” διπλοῦς δὲ ὁ ὅρος εἰδούς τοῦ κατὰ σύλληψιν. κατὰ σύλληψιν δὲ ἐστίν, ὅταν ὁ κατήγουρος τὴν αὐτοῦ δικαιολογίαν καὶ τὴν τοῦ φεύγοντος εἰς ἓν συναγάγῃ· ἔνθα γὰρ οὐ τὸ μὲν ἐκβάλλει τις, τὸ δὲ δέχεται, ἀλλ’ ἀμφοτέρωθεν συγκροτεῖ καὶ συλλαμβάνει, τούτῳ ὑπάγομεν τῷ εἶδει. φαίνεται τοίνυν ἐν πολλοῖς μέρεσιν ὁ Δημοσθένης τοῦτο ποιῶν καὶ φάσκων ἅμα τῷ Δημοσθένει καὶ τὴν πόλιν ὑβρίζεσθαι. κεφάλαια δὲ τὰ τῇ στάσει προσήκοντα. τὰ δὲ προοίμια καταφορικά, ὑπερβολὴν ἔχοντα πολλὴν καὶ τῶν περιστατικῶν αὔξησιν· τὸ γὰρ “πρὸς ἅπαντας” καὶ οὐ πρὸς ἐμὲ μόνον καὶ τὸ “ἀεὶ” τὴν μελέτην τῆς ἀτοπίας καὶ οὐ πρὸς ἅπαξ ἐκ τύχης ἡμαρτηκότα δείκνυσιν.

Κεφάλαια δὲ τοῦ λόγου εἰσὶ ταῦτα, ὅρος, ἀνθορισμός, 513 γνώμη νομοθέτου, συλλογισμός, πηλικότης, πρὸς τι, καὶ μία τῶν ἀντιθετικῶν, μεθ’ ἣν ἐμπίπτει τὸ μεταληπτικὸν καὶ ἀντιληπτικόν. ἔνταῦθα διὰ τεσσάρων ὅρων ὁ ῥήτωρ ἐμπλέκει τὴν κατηγορίαν, δεικνύων ὅτι δημοσίᾳ Μειδίας ἡδίκησεν. ἔστι δὲ ὁ πρῶτος ὅρος οὗτος, ὅτι οἱ ἐν ἑορτῇ ἀδικοῦντες δημοσίον ἀδίκημα ποιοῦσι. δεύτερος ὅρος, καὶ μάλιστα οἱ χορηγὸν ἀδικοῦντες. τρίτος ὅρος, ὅτι πᾶσα ὕβρις δημοσίον ἐστὶν ἀδίκημα. παραλογίζεται δὲ ἔνταῦθ’ ἐκ τῆς ὁμωνυμίας τῆς ὕβρεως· λέγεται γὰρ ὕβρις ἢ δι’ αἰσχροουργίας γινομένη· λέγεται ὕβρις καὶ ἡ διὰ λόγων, λέγεται πάλιν ὕβρις καὶ ἡ διὰ πληγῶν, δημοσίον δὲ ἀδίκημα ἡγοῦντο τὴν αἰσχροουργίαν· τῇ οὖν ὁμωνυμίᾳ παρελογίσατο. τέταρτος ὅρος, ὅτι ὁ πάντας ἀεὶ ὑβρίζων δημοσίᾳ ἀδικεῖ· εἰ γὰρ τὸ δημοσίον ἐκ πάντων συνίσταται, ἄρα δημοσίον τὰδίκημα. τίθησι δὲ σπερματικῶς ἐν τῷ προοιμίῳ τοὺς τέτταρας ὅρους. καὶ ἐκ τούτων εἰσὶν ἐν τοῖς ἀγῶσι τρεῖς, τὸν δὲ τέταρτον ὅρον τίθησιν ἐν τῇ παρεκβάσει, καὶ δικαίως· λέγων γὰρ ὅτι ὁ πάντας ὑβρίζων δημοσίᾳ ἀδικεῖ, παρεξέρχεται λέγων τὸν πρότερον αὐτοῦ βίον. ἔχει δὲ ὁ λόγος οὗτος δύο προοίμια. καὶ εἰληπται τὸ πρῶτον προοίμιον ἐκ

διαβολῆς τοῦ ἐναντίου, καὶ ἐκ συστάσεως τοῦ οἰκείου προσώπου, καὶ ἐκ προσοχῆς. ἔστι δὲ ἡ πρότασις διμερῆς, καὶ τὸ μὲν πρῶτον μέρος ἐστὶν ἀκατάσκευον, τὸ δὲ δευτέρον καὶ αὐτὸ διμερές. καὶ κατασκευάζει τούτων ἑκάτερα. εἴτα ἐπιφέρει τὸ συμπέρασμα, ἐν ᾧ ἐστὶν ἡ προσοχή.

[Ὅρος κατὰ σύλληψιν. λέγεται δὲ οὕτως, ὅταν τοῦ φεύγοντος ἀντονομάζοντος ὁ διώκων καὶ τούτῳ κἀκείνῳ ὑπεύ- 514
θυνον αὐτὸν εἶναι λέγῃ τῷ ὀνόματι, ὥστε διπλοῦς ἐστίν, ἐπεὶ δύο περιέχει ἐγκλήματα. παράδειγμα ὁ στρατηγὸς ὁ βιασάμενος τὴν παρατεθεῖσαν κόρην ὑπὸ τοῦ πρεσβευτοῦ, καὶ δημοσίων ἀδικημάτων κρινόμενος, καὶ ἀποκρινόμενος μὴ δημοσίᾳ ἡδίκηκέναι, ἀλλὰ βιάσασθαι, ὁ δὲ πρεσβευτῆς ἀμφοτέροις αὐτὸν φάσκων ὑπεύθυνον εἶναι. τὸ προοίμιον ἀπὸ τοῦ ἀντιδίκου, ὁ δὲ λόγος δι' ἑνὸς εἰδους προάγεται, ἥτοι δικα-
νικοῦ· τούτου γὰρ καὶ τὸ τέλος τὸ δίκαιον καὶ ἡ κατασκευὴ διὰ τοῦ δικαίου.]

Τὴν μὲν ἀσέλγειαν, ᾧ ἄνδρες δικασταί, καὶ τὴν ὕβριν, ἣ πρὸς ἅπαντας αἰεὶ χρῆται Μειδίας, οὐδένα οὐδ' ὑμῶν οὔτε τῶν ἄλλων πολιτῶν ἀγνοεῖν οἶμαι. ἐγὼ δ', ὅπερ ἂν καὶ ὑμῶν ἕκαστος ὑβρισθεὶς προείλετο πρᾶξαι, τοῦτο καὶ αὐτὸς ἐποίησα, καὶ προὔβαλόμην ἀδικεῖν τοῦτον περὶ τὴν ἐορτὴν, οὐ μόνον πληγὰς ὑπ' αὐτοῦ λαβὼν τοῖς Διονυσίοις, ἀλλὰ καὶ ἄλλα πολλὰ 2 καὶ βίαια παθὼν παρὰ πᾶσαν τὴν χορηγίαν. ἐπειδὴ δὲ καλῶς καὶ τὰ δίκαια ποιῶν ὁ δῆμος ἅπας οὕτως ὠργίσθη καὶ παρωξύνθη καὶ σφόδρα ἐσπούδασεν ἐφ' οἷς ἡδίκημένῳ μοι συνήδει, ὥστε πάντα ποιοῦντος τούτου καὶ τινων ἄλλων ὑπὲρ αὐτοῦ οὐκ ἐπείσθη οὐδ' ἀπέβλε- 515
ψεν εἰς τὰς οὐσίας τὰς τούτων οὐδὲ τὰς ὑποσχέσεις, ἀλλὰ μᾶλλον γνώμῃ κατεχειροτόνησεν αὐτοῦ, πολλοὶ μοι προσιόντες, ᾧ ἄνδρες δικασταί, καὶ τῶν ἐν τῷ δικαστηρίῳ νῦν ὄντων ὑμῶν καὶ τῶν ἄλλων πολιτῶν ἡξίουν καὶ παρεκελεύοντο ἐπεξελεθεῖν καὶ παραδοῦναι

τοῦτον εἰς ὑμᾶς, ὥς μὲν ἐμοὶ δοκεῖ, δι' ἀμφοτέρ', ὧ
 ἄνδρες Ἀθηναῖοι, νῆ τοὺς θεοὺς, καὶ δεινὰ πεπονθέ- πασχο
 ναι νομίζοντες ἐμὲ καὶ δίκην ἅμα βουλόμενοι λαβεῖν
 ὧν ἐπὶ τῶν ἄλλων ἐτεθέαντο θρασὺν ὄντα καὶ βδελυ-
 3 ρὸν καὶ οὐδὲ καθεκτὸν ἔτι. οὕτω δὲ τούτων ἐχόντων,
 ὅσα μὲν παρ' ἐμοῦ προσήκε φυλαχθῆναι, πάντα δι-
 καίως ὑμῖν τετήρηται, καὶ κατηγορήσων, ἐπειδὴ τις
 εἰσάγει, πάρειμι, ὥς ὁρᾶτε, πολλὰ μὲν, ὧ ἄνδρες Ἀθη-
 ναῖοι, χρήματ' ἐξόν μοι λαβεῖν ὥστε μὴ κατηγορεῖν,
 οὐ λαβὼν, πολλὰς δὲ δεήσεις καὶ χάριτας καὶ νῆ Δί'
 4 ἀπειλὰς ὑπομείνας. ἃ δ' ἐν ὑμῖν μετὰ ταῦτά ἐστιν ὑπό-
 λοιπα, ὅσῳ πλείοσιν οὗτος ἠνώχληκε καὶ περιήγγελ-
 κεν (ἐώρων γὰρ αὐτὸν ἄρτι πρὸ τῶν δικαστηρίων οἷα
 ἐποίει), τοσούτῳ μᾶλλον ἐλπίζω τὸ δίκαιον ἔξειν. οὐ
 γὰρ ἂν καταγνοίην ὑμῶν οὐδενὸς οὔθ' ὥς περὶ ὧν
 πρὸς ἐμὲ ἐσπουδάσατε αὐτοὶ, τούτων ἀμελήσετε, οὔθ'
 ὥς, ἵνα Μειδίας ἀδεῶς τὸ λοιπὸν ὑβρίζῃ, ψηφιεταί τις
 ὑμῶν ὁμωμοκῶς ἄλλο τι πλὴν ὅ τι ἂν δίκαιον ἡγῆται.
 5 εἰ μὲν οὖν, ὧ ἄνδρες Ἀθηναῖοι, παρανόμων ἢ παρα-
 πρεσβείας ἢ τινος ἄλλης αἰτίας ἐμελλον αὐτοῦ κατη-
 γορεῖν τοιαύτης, οὐδὲν ἂν ὑμῶν ἡξίουں δεῖσθαι, νομί-
 ζων τῷ μὲν κατηγορῶ περὶ τῶν τοιούτων προσήκειν 516
 ἐλέγχειν μόνον, τῷ δὲ φεύγοντι καὶ παραιτεῖσθαι.
 ἐπειδὴ δὲ τοὺς τε κριτὰς διαφθείραντος τούτου καὶ
 διὰ τοῦτο τῆς φυλῆς ἀδίκως ἀφαιρεθείσης τὸν τρί-
 6 ποδα, καὶ αὐτὸς πληγὰς εἰληφὼς καὶ ὑβρισμένος οἷα
 οὐκ οἶδ' εἰ τις ἄλλος πώποτε χορηγὸς ὑβρίσθῃ, ἣν ὑπὲρ
 τούτων ἀγανακτήσας καὶ συνοργισθεὶς καταχειροτο-
 νίαν ὁ δῆμος ἐποιήσατο, ταύτην εἰσέρχομαι, οὐκ ὁκ-
 νήσω καὶ δεῖσθαι. εἰ γὰρ οἷόν τε τοῦτ' εἰπεῖν, ἐγὼ νῦν
 φεύγω, εἶπερ ὑβρισθέντα μηδεμιᾶς δίκης τυχεῖν ἐστὶ
 7 τις συμφορά. θέομαι οὖν ὑμῶν ἀπάντων, ὧ ἄνδρες

δικασταί, καὶ ἰκετεύω πρῶτον μὲν εὐνοϊκῶς ἀκοῦσαί μου λέγοντος, ἔπειτ', ἐὰν ἐπιδείξω Μειδίαν τουτουλὴν μὴ μόνον εἰς ἐμέ, ἀλλὰ καὶ εἰς ὑμᾶς καὶ εἰς τοὺς νόμους καὶ εἰς τοὺς ἄλλους ἅπαντας ὑβρικότα, βοηθῆσαι καὶ ἐμοὶ καὶ ὑμῖν αὐτοῖς. καὶ γὰρ οὕτω πως ἔχει, ὧς ἄνδρες Ἀθηναῖοι· ὑβρισμαὶ μὲν ἐγὼ καὶ προπεπηλάκισται τὸ σῶμα τοῦμὸν τότε, ἀγωνιεῖται δὲ καὶ κριθῆσεται τὸ πρᾶγμα νυνὶ, πότερον ἐξεῖναι δεῖ τὰ τοιαῦτα ποιεῖν καὶ εἰς τὸν τυχόνθ' ὑμῶν ἀδεῶς ὑβρίζειν, ἢ μή. 8 εἴ τις οὖν ὑμῶν ἄρα καὶ τὸν ἐμπροσθεν χρόνον τῶν ἰδίων τινὸς ἕνεκα γίνεσθαι τὸν ἀγῶνα τόνδ' ὑπελάμβανεν, ἐνθυμηθεὶς νῦν ὅτι δημοσίᾳ συμφέρει μηδενὶ μηδὲν ἐξεῖναι τοιοῦτο ποιεῖν, ὥς ὑπὲρ κοινοῦ τοῦ πράγματος ὄντος καὶ προσέχων ἀκουσάτω, καὶ τὰ φαινόμενα αὐτῷ δικαιοτάτ' εἶναι ταῦτα ψηφισάσθω. ἀναγνώσεται δὲ πρῶτον μὲν ὑμῖν τὸν νόμον, καθ' ὃν εἰσὶν αἱ προβολαί· μετὰ δὲ ταῦτα καὶ περὶ τῶν ἄλλων πειράσσομαι διδάσκειν. Λέγε τὸν νόμον.

517

ΝΟΜΟΣ.

[Τοὺς πρυτάνεις ποιεῖν ἐκκλησίαν ἐν Διονύσου τῇ ὑστεραίᾳ τῶν Πανδίων. ἐν δὲ ταύτῃ χρηματίζειν πρῶτον μὲν περὶ ἱερῶν, ἔπειτα τὰς προβολὰς παραδιδότωσαν τὰς γεγεννημένας ἕνεκα τῆς πομπῆς ἢ τῶν ἀγώνων τῶν ἐν τοῖς Διονυσίοις, ὅσαι ἂν μὴ ἐκτετισμέναι ᾖσιν.]

- 9 Ὁ μὲν νόμος οὕτός ἐστιν, ὧς ἄνδρες Ἀθηναῖοι, καθ' ὃν αἱ προβολαὶ γίνονται, λέγων, ὥσπερ ἤκουσατε, ποιεῖν τὴν ἐκκλησίαν ἐν Διονύσου μετὰ τὰ Πάνδια, ἐν δὲ ταύτῃ ἐπειδὴν χρηματίσωσιν οἱ πρόεδροι περὶ ὧν διώκηκεν ὁ ἄρχων, χρηματίζειν καὶ περὶ ὧν ἂν τις ἡδίκηκῃς ἢ περὶ τὴν ἐορτὴν ἢ παρανενομηκῶς, καλῶς, ὧς ἄνδρες Ἀθηναῖοι, καὶ συμφερόντως ἔχων ὁ νόμος, ὥς τὸ πρᾶγμ' αὐτὸ μαρτυρεῖ. ὅπου γὰρ ἐπόν-

τος τοῦ φόβου τούτου φαίνονται τινες οὐδὲν ἤττον ὑβρισται, τί χρη τοὺς τοιούτους προσδοκᾷν ἂν ποιεῖν, εἰ μηδεὶς ἐπὶν ἀγῶνι μηδὲ κίνδυνος;

- 10 Βούλομαι τοίνυν ὑμῖν καὶ τὸν ἐξῆς νόμον ἀναγνῶναι τούτῳ· καὶ γὰρ ἐκ τούτου φανερὰ πᾶσιν ὑμῖν ἦ τε τῶν ἄλλων ὑμῶν εὐλάβεια γενήσεται καὶ τὸ τούτου θράσος. Λέγε τὸν νόμον.

ΝΟΜΟΣ.

[Εὐήγορος εἶπεν, ὅταν ἡ πομπὴ ἢ τῷ Διονύσῳ ἐν Πειραιεὶ καὶ οἱ κωμῳδοὶ καὶ οἱ τραγωδοὶ, καὶ ἡ ἐπὶ Ἀθηναίῳ πομπὴ καὶ οἱ τραγωδοὶ καὶ οἱ κωμῳδοὶ, καὶ τοῖς ἐν ἅστει Διονυσίοις ἡ πομπὴ καὶ οἱ παῖδες καὶ ὁ κῶμος καὶ οἱ κωμῳδοὶ καὶ οἱ τραγωδοὶ, καὶ Θαρρηλίων τῇ πομπῇ καὶ τῷ ἀγῶνι μὴ ἐξεῖναι μήτε ἐνεχυράσαι μήτε λαμβάνειν ἔτε- 518 ρον ἑτέρου, μηδὲ τῶν ὑπερημέρων, ἐν ταύταις ταῖς ἡμέραις. ἐάν δέ τις τούτων τι παραβαίῃ, ὑπόδικος ἔστω τῷ παθόντι, καὶ προβολαὶ αὐτοῦ ἔστωσαν ἐν τῇ ἐκκλησίᾳ τῇ ἐν Διονύσου ὡς ἀδικοῦντος, καθὰ περὶ τῶν ἄλλων τῶν ἀδικοῦντων γέγραπται.]

- 11 Ἐνθυμεῖσθε, ὦ ἄνδρες δικασταί, ὅτι ἐν τῷ προτέρῳ νόμῳ κατὰ τῶν περὶ τὴν ἐορτὴν ἀδικούντων οὐσης τῆς προβολῆς, ἐν τούτῳ καὶ κατὰ τῶν τοὺς ὑπερημέρους εἰσπραττόντων ἢ καὶ ἄλλ' ὅτιοῦν τινὸς λαμβανόντων ἢ βιαζομένων ἐποιήσατε τὰς προβολάς. οὐ γὰρ ὅπως τὸ σῶμα ὑβρίζεσθαι τινος ἐν ταύταις ταῖς ἡμέραις, ἢ τὴν παρασκευὴν ἣν ἂν ἐκ τῶν ἰδίων πορίσαιοτις εἰς λειτουργίαν, ᾧ ἐσθε χρῆναι, ἀλλὰ καὶ τὰ δίκη καὶ ψήφῳ τῶν ἐλόντων γιγνόμενα τῶν ἡλωκότων καὶ 12 κεκτημένων ἐξ ἀρχῆς τὴν γοῦν ἐορτὴν ἀπεδώκατε εἶναι. ὑμεῖς μὲν τοίνυν, ὦ ἄνδρες Ἀθηναῖοι, πάντες εἰς τοσοῦτον ἀφῆχθε φιλανθρωπίας καὶ εὐσεβείας ὥστε καὶ τῶν πρότερον γεγεννημένων ἀδικημάτων τὸ λαμβάνειν δίκην ἐπέσχετε ταύτας τὰς ἡμέρας· Μειδίας δ'

ἐν αὐταῖς ταύταις ταῖς ἡμέραις ἄξια τοῦ δοῦναι τὴν ἐσχάτην δίκην ποιῶν δειχθήσεται. βούλομαι δ' ἕκαστον ἀπ' ἀρχῆς ὧν πέπονθα ἐπιδείξας καὶ περὶ τῶν πληγῶν εἰπεῖν, ἃς τὸ τελευταῖον προσενέτεινέ μοι. ἔν γὰρ οὐδέν ἐστιν ἐφ' ᾧ τῶν πεπραγμένων οὐ δίκαιος ὧν ἀπολωλέναι φανήσεται.

- 13 Ἐπειδὴ γὰρ οὐ καθεστηκότος χορηγοῦ τῇ Πανδιονίδι φυλῇ τρίτον ἔτος τουτὶ, παρούσης δὲ τῆς ἐκκλησίας ἐν ἣ τὸν ἄρχοντα ἐπικληροῦν ὁ νόμος τοῖς χοροῖς 519 τοὺς αὐλητὰς κελεύει, λόγων καὶ λαιδορίας γιγνομένης, καὶ κατηγοροῦντος τοῦ μὲν ἄρχοντος τῶν ἐπιμελητῶν τῆς φυλῆς, τῶν δ' ἐπιμελητῶν τοῦ ἄρχοντος, παρελθὼν ὑπεσχόμην ἐγὼ χορηγήσειν ἐθελοντῆς καὶ κληρουμένων πρῶτος αἰρεῖσθαι τὸν αὐλητὴν ἔλαχον,
- 14 ὑμεῖς μὲν, ὧ ἄνδρες Ἀθηναῖοι, πάντες ἀμφοτέρ' ὡς οἷόν τε μάλιστ' ἀπεδέξασθε, τὴν τ' ἐπαγγελίαν τὴν ἐμὴν καὶ τὸ συμβὰν ἀπὸ τῆς τύχης, καὶ θόρυβον καὶ κρύτον τοιοῦτον ὡς ἂν ἐπαινοῦντές τε καὶ συνησθέντες ἐποιήσατε, Μειδίας δ' οὕτοσι μόνος τῶν πάντων, ὡς ἔοικεν, ἠχθέσθη, καὶ παρηκολούθησε παρ' ὅλην τὴν λειτουργίαν ἐπηρεάζων μοι συνεχῶς καὶ μικρὰ καὶ 15 μείζω. ὅσα μὲν οὖν τοὺς χορευτὰς ἐναντιούμενος ἡμῖν ἀφεθῆναι τῆς στρατείας ἠνώχλησεν, ἢ προβαλλόμενος καὶ κελεύων ἑαυτὸν εἰς Διονύσια χειροτονεῖν ἐπιμελητὴν, ἢ τᾶλλα πάντα ὅσα τοιαῦτα, εἰσώω· οὐ γὰρ ἄγνωσά τοῦθ', ὅτι τῷ μὲν ἐπηρεαζομένῳ τότε ἔμοι καὶ ὑβριζομένῳ τὴν αὐτὴν ὀργὴν ἕκαστον τούτων ἦν περ ἄλλ' ὅτιοῦν τῶν δεινοτάτων παρίστη, ὑμῖν δὲ τοῖς ἄλλοις, ἔξω τοῦ πράγματος οὖσιν, οὐκ ἂν ἴσως ἄξια ταῦτα καθ' αὐτὰ ἀγῶνος φανείη· ἀλλ' ἂ πάντες ἂν ὁμοίως ἀκούσαντες ἀγανάκτησαίτε, ταῦτ' ἐρῶ. ἔστι δ' ὑπερβολὴ τῶν μετὰ ταῦτα ἃ μέλλω λέγειν, καὶ οὐδ' ἂν ἐπεχεῖ-

ρησα ἔγωγε κατηγορεῖν αὐτοῦ νῦν, εἰ μὴ καὶ τότε ἐν τῷ δῆμῳ παραχρηῖμα ἐξηλεγεῖα. τὴν γὰρ ἐσθῆτα τὴν λεράν (λεράν γὰρ ἔγωγε νομίζω πᾶσαν ὄσπην ἂν τις ἔνεκα τῆς ἐορτῆς παρασκευάζεται, ἕως ἂν χρησθῇ) καὶ τοὺς στεφάνους τοὺς χρυσοῦς, οὓς ἐποίησάμην ἐγὼ 520 κόσμον τῷ χορῷ, ἐπεβούλευσεν, ὃ ἄνδρες Ἀθηναῖοι, διαφθεῖραι μοι νύκτωρ ἐλθὼν ἐπὶ τὴν οἰκίαν τὴν τοῦ χρυσοχόου. καὶ διέφθειρεν, οὐ μέντοι πᾶσάν γε· οὐ γὰρ ἐδυνήθη. καίτοι τοῦτό γ' οὐδεὶς πώποτε οὐδένα φησὶν ἀκηκοέναι τολμήσαντα οὐδὲ ποιήσαντα ἐν τῇ

17 πόλει. οὐκ ἀπέχρησε δ' αὐτῷ τοῦτο, ἀλλὰ καὶ τὸν διδάσκαλον, ὃ ἄνδρες Ἀθηναῖοι, διέφθειρέ μου τοῦ χοροῦ· καὶ εἰ μὴ Τηλεφάνης ὁ αὐλητῆς ἀνδρῶν βέλτιστος περὶ ἐμὲ τότε ἐγένετο, καὶ τὸ πρᾶγμα αἰσθόμενος τὸν ἄνθρωπον ἀπελάσας αὐτὸς συγκροτεῖν καὶ διδάσκειν ᾤετο δεῖν τὸν χορὸν, οὐδ' ἂν ἡγωνισάμεθα, ὃ ἄνδρες Ἀθηναῖοι, ἀλλ' ἀδίδακτος ἂν εἰσῆλθεν ὁ χορὸς καὶ πράγματ' αἰσχιστ' ἂν ἐπάθομεν. καὶ οὐδ' ἐνταῦθ' ἔστη τῆς ὕβρεως, ἀλλὰ τοσοῦτον αὐτῷ περιῆν ὥστε τὸν ἐστεφανωμένον ἄρχοντα διέφθειρε, τοὺς χορηγοὺς συνῆγεν ἐπ' ἐμὲ, βοῶν, ἀπειλῶν, ὁμνύουσι παρεστηκὼς τοῖς κριταῖς, τὰ παρασκήνια φράττων, προσηλῶν ἰδιώτης ὢν τὰ δημόσια, κακὰ καὶ πράγματα ἀμύθητά

18 μοι παρέχων διετελέσειν. καὶ τούτων, ὅσα γε ἐν τῷ δῆμῳ γέγονεν ἢ πρὸς τοῖς κριταῖς ἐν τῷ θεάτρῳ, ὑμεῖς ἐστέ μοι μάρτυρες πάντες, ὃ ἄνδρες δικασταί. καίτοι τῶν λόγων τούτους χρὴ δικαιωτάτους ἡγεῖσθαι οὓς ἂν οἱ καθήμενοι τῷ λέγοντι μαρτυρῶσιν ἀληθεῖς εἶναι. προδιαφθείρας τοίνυν τοὺς κριτὰς τῷ ἀγῶνι τῶν ἀνδρῶν, δύο ταῦτα ὥσπερ εἰ κεφάλαια ἐφ' ἅπασιν τοῖς ἑαυτῷ νενεανιευμένοις ἐπέθηκεν, ἐμοῦ μὲν ὕβρισε τὸ

σῶμα, τῇ φυλῇ δὲ κρατούσῃ τὸν ἀγῶνα αἰτιώτατος τοῦ μὴ νικῆσαι κατέστη.

52

- 19 Τὰ μὲν οὖν εἰς ἐμὲ καὶ τοὺς φυλέτας ἡσεληγημένα καὶ περὶ τὴν ἑορτὴν ἀδικήματα τούτῳ πεπραγμένα, ἐφ' οἷς αὐτὸν προῦβαλόμην, ταῦτ' ἔστιν, ὧς ἄνδρες Ἀθηναῖοι, καὶ πόλλ' ἕτερα, ὧν ὅς' ἂν οἷός τε ὧ διέξειμι πρὸς ὑμᾶς ἀντίκα δὴ μάλα. ἔχω δὲ λέγειν καὶ πονηρίας ἑτέρας παμπληθεῖς αὐτοῦ καὶ ὕβρεις εἰς πολλοὺς ὑμῶν
- 20 καὶ τολμήματα τοῦ μισροῦ τούτου πολλὰ καὶ δεινὰ, ἐφ' οἷς τῶν πεπονθότων οἱ μὲν, ὧς ἄνδρες δικασταί, καταδίδαντες τοῦτον καὶ τὸ τούτου θράσος καὶ τοὺς περὶ αὐτὸν ἐταίρους καὶ πλοῦτον καὶ τᾶλλα δὴ ὅσα πρόσ-ἔστι τούτῳ, ἡσυχίαν ἔσχον, οἱ δ' ἐπιχειρήσαντες δίκην λαμβάνειν οὐκ ἐδυνήθησαν, εἰσὶ δ' οἱ διελύσαντο, ἴσως λυσιτελεῖν ἡγούμενοι. τὴν μὲν οὖν ὑπὲρ αὐτῶν δίκην ἔχουσιν οἱ γε πεισθέντες· τῆς δ' ὑπὲρ τῶν νόμων, οὓς παραβὰς οὗτος ἀκείνους ἡδίκηκε καὶ νῦν ἐμὲ
- 21 καὶ πάντας τοὺς ἄλλους, ὑμεῖς ἐστέ κληρονόμοι. πάντων οὖν ἀθρόων ἐν τίμῃμα ποιήσασθε, ὅ τι ἂν δίκαιον ἡγῇσθε. ἐξελέγξω δὲ πρῶτον μὲν ὅσα αὐτὸς ὑβρίσθην, ἔπειθ' ὅσα ὑμεῖς· μετὰ ταῦτα δὲ καὶ τὸν ἄλλον, ὧς ἄνδρες Ἀθηναῖοι, βίον αὐτοῦ πάντα ἐξετάσω, καὶ δείξω πολλῶν θανάτων, οὐχ ἑνὸς ὄντα ἄξιον. Λέγε μοι τὴν τοῦ χρυσοχοῦ πρώτῃν λαβὼν μαρτυρίαν.

ΜΑΡΤΥΡΙΑ.

- 22 [Παμμένης Παμμένους Ἐρχιεύς ἔχω χρυσοχοεῖον ἐν τῇ ἀγορᾷ, ἐν ᾧ καταγίγνομαι καὶ ἐργάζομαι τὴν χρυσοχοϊκὴν τέχνην. ἐκδόντος δέ μοι Δημοσθένους, ὧς μαρτυρῶ, 52² στέφανον χρυσοῦν ὥστε κατασκευάσαι καὶ ἱμάτιον διάχρυσον ποιῆσαι, ὅπως πομπεύσαι ἐν αὐτοῖς τὴν τοῦ Διονύσου πομπὴν, καὶ ἐμοῦ συντελέσαντος αὐτὰ καὶ ἔχοντος παρ' ἐμαυτῷ ἔτοιμα, εἰσπῆδῆσας πρὸς με νύκτωρ Μειδίας ὁ κρι-

νόμενος ὑπὸ Δημοσθένους, ἔχων μεθ' ἑαυτοῦ καὶ ἄλλους, ἐπεχειρήσει διαφθεῖρειν τὸν στέφανον καὶ τὸ ἱμάτιον, καὶ τινὰ μὲν αὐτῶν ἐλυμήνατο, οὐ μέντοι πάντα γε ἐδυνήθη διὰ τὸ ἐπιφανέντα με κωλύσαι.]

- 23 Πολλὰ μὲν τοίνυν, ὧ ἄνδρες Ἀθηναῖοι, καὶ περὶ
 ὧν τοὺς ἄλλους ἡδίκηκεν ἔχω λέγειν, ὥσπερ εἶπον ἐν
 ἀρχῇ τοῦ λόγου, καὶ συνείλοχα ὑβρεῖς αὐτοῦ καὶ ἀτι-
 μίας τοσαύτας ὅσας ἀκούσεσθε ἀντίκα δὴ μάλα. ἦν δ'
 24 ἡ συλλογὴ ῥαδία· αὐτοὶ γὰρ οἱ πεπονθότες προσῆ-
 σάν μοι. βούλομαι δὲ πρὸ τούτων εἰπεῖν οἷς ἐπιχειρή-
 σειν αὐτὸν ἀκήκοα ἑξαπατᾶν ὑμᾶς· τοὺς γὰρ ὑπὲρ
 τούτων λόγους ἐμοὶ μὲν ἀναγκαιοτάτους προειπεῖν
 ἡγοῦμαι, ὑμῖν δὲ χρησιμωτάτους ἀκούσαι. διὰ τί; ὅτι
 τοῦ δικαίου καὶ εὖορκον θέσθαι τὴν ψῆφον ὁ κωλύσας
 ἑξαπατηθῆναι λόγος ὑμᾶς οὗτος αἰτιος ἐσται. πολὺ δὴ
 μάλιστα πάντων τούτων τῷ λόγῳ προσέχειν ὑμᾶς δεῖ,
 καὶ μνημονεῦσαι τοῦτον, καὶ πρὸς ἕκαστον ἀπαντᾶν,
 25 ὅταν οὗτος λέγῃ. ἐστὶ δὲ πρῶτον μὲν ἐκεῖνο οὐκ ἄδη-
 λος ἔρῳν ἐξ ὧν ἰδία πρὸς τινὰς αὐτὸς διεξιὼν ἀπηγ-
 γέλλετό μοι, ὥς εἶπερ ἀληθῶς ἐπεπόνθειν ταῦτα ἃ
 λέγω, δίκας ἰδίας μοι προσῆκεν αὐτῷ λαχεῖν, τῶν μὲν
 ἱματίων καὶ τῶν χρυσῶν στεφάνων τῆς διαφθορᾶς καὶ
 τῆς περὶ τὸν χορὸν πάσης ἐπηρείας, βλάβης, ὧν δ' εἰς
 τὸ σῶμα ὑβρίσθαι φημι, ὑβρεως, οὐ μὰ Δί' οὐχὶ δημο- 523
 σία κρίνειν αὐτὸν καὶ τίμημα ἐπάγειν ὃ τι χρή παθεῖν
 26 ἢ ἀποτίσαι. ἐγὼ δὲ ἐν μὲν ἐκεῖνο εὖ οἶδα, καὶ ὑμᾶς δὲ
 εἰδέναι χρή, ὅτι εἰ μὴ προὔβαλόμην αὐτὸν, ἀλλ' ἐδικα-
 ζόμην, οὐναντίος ἦκεν ἂν εὐθύς μοι λόγος, ὥς εἶπερ
 ἦν τι τούτων ἀληθές, προβαλέσθαι μ' ἔδει καὶ παρ'
 αὐτὰ τὰ δίκηματα τὴν τιμωρίαν ποιείσθαι. ὃ τε γὰρ
 χορὸς ἦν τῆς πόλεως, ἢ τε ἐσθῆς τῆς ἐορτῆς ἕνεκα
 πᾶσα παρεσκεύαστο, ἐγὼ τε ὁ πεπονθὼς ταῦτα χορη-

- γὸς ἦν· τίς ἂν οὖν ἑτέραν εἴλετο τιμωρίαν ἢ τὴν ἐκ τοῦ νόμου κατὰ τῶν περὶ τὴν ἑορτὴν ἀδικούντων οὐ-
 27 σαν; ταῦτ' εὖ οἶδ' ὅτι πάντ' ἂν ἔλεγεν οὗτος τότε. φεύγοντος μὲν γὰρ, οἶμαι, καὶ ἡδίκηκός τις ἐστὶ τὸ τὸν παρόντα τρόπον τοῦ δοῦναι δίκην διακρουόμενον τὸν οὐκ ὄνθ' ὥς ἔδει γενέσθαι λέγειν, δικαστῶν δέ γε σωφρόνων τούτοις τε μὴ προσέχειν καὶ ὃν ἂν λάβωσιν
 28 ἀσελγαίνοντα κολάζειν· μὴ δὴ τοῦτο λέγειν αὐτὸν ἑᾶτε, ὅτι καὶ δίκας ἰδίας δίδωσιν ὁ νόμος μοι καὶ γραφὴν ὑβρεως· δίδωσι γάρ· ἀλλ' ὥς οὐ πεποίηκεν ἅ κατηγόρηκα, ἢ πεποιηκῶς οὐ περὶ τὴν ἑορτὴν ἀδικεῖ, τοῦτο δεικνύτω· τοῦτο γὰρ αὐτὸν ἐγὼ προῦβαλόμην, καὶ περὶ τούτου τὴν ψῆφον οἴσεται νῦν ὑμεῖς. εἰ δ' ἐγὼ τὴν ἐπὶ τῶν ἰδίων δικῶν πλεονεξίαν ἀφελὺς τῇ πόλει παραχωρῶ τῆς τιμωρίας, καὶ τοῦτον εἰλόμην τὸν ἀγῶνα ἀφ' οὗ μηδὲν ἔστι λῆμμα λαβεῖν ἐμοί, χάριν, οὐ βλάβην δῆπου τοῦτ' ἂν εἰκότως ἐνέγκοι μοι παρ' ὑμῶν.
- 29 Οἶδα τοίνυν ὅτι καὶ τούτῳ πολλῶν χρησεται τῷ λόγῳ "μή με Δημοσθένης παραδῶτε, μηδὲ διὰ Δημοσθένην με ἀνέλητε. ὅτι ἐκείνῳ πολεμῶ, διὰ τοῦτό με "ἀναιρήσετε;" τὰ τοιαῦτα πολλάκις οἶδ' ὅτι φθέγγεται,⁵²⁴ βουλόμενος φθόνον τινὰ ἐμοί διὰ τούτων τῶν λόγων
 30 συνάγειν. ἔχει δ' οὐχ οὕτω ταῦτα, οὐδ' ἐγγύς. οὐδένα γὰρ τῶν ἀδικούντων ὑμεῖς οὐδενὶ τῶν κατηγόρων ἐκδίδοτε· οὐδὲ γὰρ ἐπειδὰν ἀδικηθῇ τις, ὥς ἂν ἕκαστος ὑμᾶς ὁ παθὼν πείσῃ, ποιείσθε τὴν τιμωρίαν, ἀλλὰ τοῦναντίον νόμους ἔθεσθε πρὸ τῶν ἀδικημάτων ἐπ' ἀδῆλοις μὲν τοῖς ἀδικήσουσιν, ἀδῆλοις δὲ τοῖς ἀδικησομένοις. οὗτοι δὲ τί ποιούσιν οἱ νόμοι; πᾶσιν ὑπισχυνοῦνται τοῖς ἐν τῇ πόλει δίκην, ἂν ἀδικηθῇ τις, ἔσεσθαι δι' αὐτῶν λαβεῖν. ὅταν τοίνυν τῶν παραβαινόντων τινὰ τοὺς νόμους κολάζητε, οὐ τοῖς κατηγόροις

- τοῦτον ἐκδίδοτε, ἀλλὰ τοὺς νόμους ὑμῖν αὐτοῖς βεβαι-
 31 οὔτε. ἀλλὰ μὴν πρὸς γε τὸ τοιοῦτον, ὅτι "Δημοσθέ-
 νης" φησὶν "ὑβρίζεται," δίκαιος καὶ κοινὸς καὶ ὑπὲρ
 ἀπάντων ἔσθ' ὁ λόγος. οὐ γὰρ εἰς Δημοσθένην ὄντα
 με ἡσέλγαινε μόνον ταύτην τὴν ἡμέραν, ἀλλὰ καὶ εἰς
 χορηγὸν ὑμέτερον· τοῦτο δ' ὅσον δύναται γνοίητ' ἂν
 32 ἐκ τωνδὶ. ἴστε δὴ πον τοῦθ', ὅτι τῶν θεσμοθετῶν τού-
 των οὐδενὶ θεσμοθέτης ἔστ' ὄνομα, ἀλλ' ὅτι δὴ ποθ'
 ἐκάστω. ἂν μὲν τοίνυν ιδιῶτην ὄντα τινὰ αὐτῶν ὑβρί-
 ση τις ἢ κακῶς εἴπῃ, γραφὴν ὑβρεως καὶ δίκην κακη-
 γορίας ἰδίαν φεύξεται, ἐὰν δὲ θεσμοθέτην, ἄτιμος
 ἔσται καθάπαξ. διὰ τί; ὅτι τοὺς νόμους ἤδη ὁ τοῦτο
 ποιῶν προσυβρίζει καὶ τὸν ὑμέτερον κοινὸν στέφανον
 καὶ τὸ τῆς πόλεως ὄνομα· ὁ γὰρ θεσμοθέτης οὐδενὸς
 33 ἀνθρώπων ἔστ' ὄνομα, ἀλλὰ τῆς πόλεως. καὶ πάλιν γε
 τὸν ἄρχοντα, ταῦτό τοῦτο, ἐὰν μὲν ἐστεφανωμένον πα-
 τάξῃς ἢ κακῶς εἴπῃς, ἄτιμος, ἐὰν δὲ ιδιῶτην, ἰδίᾳ ὑπό-
 δικος. καὶ οὐ μόνον περὶ τούτων οὕτω ταῦτ' ἔχει, ἀλλὰ 525
 καὶ περὶ πάντων οἷς ἂν ἢ πόλις τινὰ ἁδείαν ἢ στεφανη-
 φορίαν ἢ τινα τιμὴν δῶ. οὕτω τοίνυν καὶ ἐμὲ εἰ μὲν ἐν
 ἄλλαις τισὶν ἡμέραις ἡδίκησέ τι τούτων Μειδίας ἰδιῶ-
 34 τιν ὄντα, ἰδίᾳ καὶ δίκην προσῆκεν αὐτῷ διδόναι· εἰ δὲ
 χορηγὸν ὄντα ὑμέτερον ἱερομηνίας οὔσης πάνθ' ὅσα
 ἡδίκηκεν ὑβρίσας φαίνεται, δημοσίας ὀργῆς καὶ τιμω-
 ρίας δίκαιός ἐστι τυγχάνειν· ἅμα γὰρ τῷ Δημοσθένει
 καὶ ὁ χορηγὸς ὑβρίζετο, τοῦτο δ' ἐστὶ τῆς πόλεως ὄνομα,
 καὶ τὸ ταύταις ταῖς ἡμέραις, αἷς οὐκ ἐῷσιν οἱ νόμοι. χρῆ
 δὲ, ὅταν μὲν τιθῇσθε τοὺς νόμους, ὅποιοί τινές εἰσι
 σκοπεῖν, ἐπειδὰν δὲ θῇσθε, φυλάττειν καὶ χρῆσθαι· καὶ
 35 γὰρ εὖ οἶκα ταῦθ' ὑμῖν ἐστι καὶ ἄλλως δίκαια. ἦν ὁ τῆς
 βλάβης ὑμῖν νόμος πάλαι, ἦν ὁ τῆς αἰκίας, ἦν ὁ τῆς
 ὑβρεως. εἰ τοίνυν ἀπέχρη τοὺς τοῖς Διονυσίοις τι ποι-

οὔντας τούτων κατὰ τούτους τοὺς νόμους δίκην διδόναι, οὐδὲν ἂν προσέδει τοῦδε τοῦ νόμου. ἀλλ' οὐκ ἀπέχρη. σημεῖον δέ· ἐθεσθε ἱερὸν νόμον αὐτῷ τῷ θεῷ περὶ τῆς ἱερομηνίας. εἴ τις οὖν κακείνοις τοῖς προὔπάρχουσι νόμοις καὶ τούτῳ τῷ μετ' ἐκείνους τεθέντι καὶ πᾶσι τοῖς λοιποῖς ἔστ' ἐνοχος, ὁ τοιοῦτος πότερα μὴ δῶ δια τοῦτο δίκην ἢ καὶ μείζω δοίῃ δικαίως; ἐγὼ μὲν οἶμαι μείζω.

- 36 Ἀπήγγελλε τοίνυν τίς μοι περιμόντ' αὐτὸν συλλέγειν καὶ πυνθάνεσθαι τίσι πάποτε συμβέβηκεν ὑβρισθῆναι, καὶ λέγειν τούτους καὶ διηγείσθαι πρὸς ὑμᾶς μέλλειν, οἷον, ὧ ἄνδρες Ἀθηναῖοι, τὸν πρόεδρον ὃν ποτέ φασιν ἐν ὑμῖν ὑπὸ Πολυζήλου πληγῆναι, καὶ τὸν θεσμοθέτην ὃς ἐναγχος ἐπλήγη τὴν αὐλητρίδα ἀφαιρούμενος, καὶ τοιούτους τινὰς, ὡς ἂν πολλοὺς ἑτέρους δεινὰ καὶ πολλὰ πεπονθότας ἐπίδειξῃ, ἥττον ὑμᾶς ἐφ' 526
- 37 οἷς ἐγὼ πέπονθα ὀργιουμένους. ἐμοὶ δ' αὖ τούναντίον, ὧ ἄνδρες Ἀθηναῖοι, δοκεῖτε ποιεῖν ἂν εἰκότως, εἴπερ τοῦ κοινῇ βελτίστου δεῖ μέλειν ὑμῖν. τίς γὰρ οὐκ οἶδεν ὑμῶν τοῦ μὲν πολλὰ τοιαῦτα γίνεσθαι τὸ μὴ κολλάζεσθαι τοὺς ἐξαμαρτάνοντας αἴτιον ὃν, τοῦ δὲ μηδένα ὑβρίζειν τὸ λοιπὸν τὸ δίκην τὸν δεῖ ληφθέντα, ἣν προσήκει, διδόναι μόνον αἴτιον ἂν γενόμενον; εἰ μὲν τοίνυν ἀποτρέψαι συμφέρει τοὺς ἄλλους, τοῦτον καὶ δι' ἐκεῖνα κολαστέον, καὶ μᾶλλον γε ὅσῳ περ ἂν ἢ πλειώ καὶ μείζω· εἰ δὲ παροξύναι καὶ τοῦτον καὶ πάντας, ἐα-
- 38 τέον. ἐπι τοίνυν οὐδ' ὁμοίαν οὔσαν τούτῳ κακείνοις συγγνώμην εὐρήσομεν. πρῶτον μὲν γὰρ ὁ τὸν θεσμοθέτην πατάξας τρεῖς εἶχε προφάσεις, μέθην, ἔρωτα, ἄγνοιαν διὰ τὸ σκότους καὶ νυκτὸς τὸ πρᾶγμα γενέσθαι. ἐπειθ' ὁ Πολυζήλος ὀργῇ καὶ τρόπῳ προπετεῖα φθάσας τὸν λογισμὸν ἀμαρτεῖν ἔφησεν· οὐ γὰρ ἐχθρὸς

γε ὑπῆρχεν ὧν, οὐδ' ἐφ' ὕβρει τοῦτ' ἐποίησεν. ἀλλ' οὐ Μειδίᾳ τούτων οὐδὲν ἔστ' εἰπεῖν· καὶ γὰρ ἐχθρὸς ἦν, καὶ μεθ' ἡμέραν εἰδὼς ὕβριξε, καὶ οὐκ ἐπὶ τούτου μόνον, ἀλλ' ἐπὶ πάντων φαίνεται προηρημένος με ὕβρι-
 39 ζειν. καὶ μὴν οὐδὲ τῶν πεπραγμένων ἐμοὶ καὶ τούτοις οὐδὲν ὁμοιον ὄρω. πρῶτον μὲν γὰρ ὁ θεσμοθέτης οὐκ ὑπὲρ ὑμῶν. οὐδὲ τῶν νόμων φροντίσας οὐδ' ἀγανακτήσας φανήσεται, ἀλλ' ἰδίᾳ πεισθεὶς ὁπόσω δῆποτε ἀργυρίῳ, καθυφείλ τὸν ἀγῶνα· ἐπειθ' ὁ πληγείς ἐκεί-
 νος ὑπὸ τοῦ Πολυζήλου, ταὐτὸ τοῦτο, ἰδίᾳ διαλυσά-
 μενος, ἐρρωσθαι πολλὰ τοῖς νόμοις εἰπὼν καὶ ὑμῖν, 527
 40 οὐδ' εἰσήγαγε τὸν Πολύζηλον. εἰ μὲν τοίνυν ἐκείνων κατηγορεῖν βούλεται τις ἐν τῷ παρόντι, δεῖ λέγειν ταῦ-
 τα, εἰ δ' ὑπὲρ ὧν ἐγὼ τούτου κατηγόρηκα ἀπολογεῖ-
 σθαι, πάντα μᾶλλον ἢ ταῦτα λεκτέον. πᾶν γὰρ τούναν-
 τίον ἐκείνοις αὐτὸς μὲν οὔτε λαβὼν οὐδὲν οὔτ' ἐπιχει-
 ρήσας λαβεῖν φανήσομαι, τὴν δ' ὑπὲρ τῶν νόμων καὶ
 τὴν ὑπὲρ τοῦ θεοῦ καὶ τὴν ὑπὲρ ὑμῶν τιμωρίαν δι-
 καίως φυλάξας καὶ νῦν ἀποδεδωκὼς ὑμῖν. μὴ τοίνυν
 41 ἕατε ταῦτ' αὐτὸν λέγειν, μηδ', ἂν βιάζεται, πεῖθεσθ'
 ὥς δίκαιόν τι λέγοντι. ἂν γὰρ ταῦθ' οὕτως ἐγνωσμένα
 ὑπάρχη παρ' ὑμῖν, οὐκ ἐνέσται αὐτῷ λόγος οὐδὲ εἰς.
 ποία γὰρ πρόφασις, τίς ἀνθρωπίνη καὶ μετρία σκῆψις
 φανεῖται τῶν πεπραγμένων αὐτῷ; ὀργὴ νῆ Δία· καὶ
 γὰρ τοῦτο τυχὸν λέξει· ἀλλ' ἂ μὲν ἂν τις ἄφνω τὸν λο-
 γισμὸν φθάσας ἐξαχθῇ πρᾶξαι, καὶ ὕβριστικῶς ποιή-
 σῃ, δι' ὀργὴν γ' ἐνὶ φῆσαι πεποιηκέναι· ἂ δ' ἂν ἐκ πολ-
 λοῦ συνεχῶς ἐπὶ πολλὰς ἡμέρας παρὰ τοὺς νόμους
 πράττων τις φωρᾶται, οὐ μόνον δῆπου τοῦ μὴ μετ'
 ὀργῆς ἀπέχει, ἀλλὰ καὶ βεβουλευμένως ὁ τοιοῦτος
 ὕβριζων ἐστὶν ἤδη φανερός.

42 Ἀλλὰ μὴν ὀπηνίκα καὶ πεποιηκὼς ἂ κατηγορῶ καὶ
 Demosth. Vol. II.

ὕβρει πεποιηκῶς φαίνεται, τοὺς νόμους ἤδη σκοπεῖν
 δεῖ, ὥς ἄνδρες δικασταί· κατὰ γὰρ τούτους δικάσειν
 ὁμωμόκατε. καὶ θεωρεῖθ' ὅσῳ μελλόνος ὀργῆς καὶ ζη-
 μίας ἀξιοῦσι τοὺς ἐκουσίως καὶ δι' ὕβριν πλημμελοῦν-
 43 τας τῶν ἄλλως πῶς ἐξαμαρτανόντων. πρῶτον μὲν τοί-
 νυν οἱ περὶ τῆς βλάβης οὗτοι νόμοι πάντες, ἵν' ἐκ τού-
 των ἄρξωμαι, ἂν μὲν ἐκὼν βλάβῃ, διπλοῦν, ἂν δ' ἄκων, 526
 ἀπλοῦν τὸ βλάβος κελεύουσιν ἐκτίνειν. εἰκότως· ὁ
 μὲν γὰρ παθὼν πανταχοῦ βοηθείας δίκαιος τυγχάνειν,
 τῷ δρᾶσαντι δ' οὐκ ἴσῃν τὴν ὀργήν, ἂν θ' ἐκὼν ἂν τ'
 ἄκων, ἔταξεν ὁ νόμος. ἔπειθ' οἱ φονικοὶ τοὺς μὲν ἐκ
 προνοίας ἀποκτινύντας θανάτῳ καὶ αἰφνυγίᾳ καὶ δη-
 μεύσει τῶν ὑπαρχόντων ζημιοῦσι, τοὺς δ' ἀκουσίως
 44 αἰδέσεως καὶ φιλανθρωπίας πολλῆς ἤξιωσαν. οὐ μό-
 νον δ' ἐπὶ τούτων τοῖς ἐκ προαιρέσεως ὑβρισταῖς χαλε-
 ποὺς ὄντας ἰδεῖν ἔστι τοὺς νόμους, ἀλλὰ καὶ ἐφ' ἀπάν-
 των. τί γὰρ δὴ ποτ', ἂν τις ὀφλὼν δίκην μὴ ἐκτίνει,
 οὐκέτ' ἐποίησεν ὁ νόμος τὴν ἐξούλην ἰδίαν, ἀλλὰ προσ-
 τιμᾶν ἐπέταξε τῷ δημοσίῳ; καὶ πάλιν τί δή ποτ', ἂν
 μὲν ἐκὼν παρ' ἐκόντος τις λάβῃ τάλαντον ἐν ἡ δύο ἢ
 δέκα καὶ ταῦτ' ἀποστερήσῃ, οὐδὲν αὐτῷ πρὸς τὴν πό-
 λιν ἔστιν, ἂν δὲ μικροῦ πάνυ τιμήματος ἄξιόν τις λά-
 βῃ, βία δὲ τοῦτο ἀφέληται, τὸ ἴσον τῷ δημοσίῳ προσ-
 τιμᾶν οἱ νόμοι κελεύουσιν ὅσον περὶ δὴ τῷ ἰδιώτῃ;
 45 ὅτι πάνθ', ὅσα τις βιαζόμενος πράττει, κοινὰ ἀδικήμα-
 τα καὶ κατὰ τῶν ἔξω τοῦ πράγματος ὄντων ἡγείτο ὁ
 νομοθέτης· τὴν μὲν γὰρ ἰσχὺν ὀλίγων, τοὺς δὲ νόμους
 ἀπάντων εἶναι, καὶ τὸν μὲν πεισθέντα ἰδίας, τὸν δὲ
 βιασθέντα δημοσίας δεῖσθαι βοηθείας. διόπερ καὶ τῆς
 ὕβρεως αὐτῆς τὰς μὲν γραφὰς ἔδωκεν ἅπαντι τῷ βου-
 λομένῳ, τὸ δὲ τίμημα ἐποίησεν ὅλον δημόσιον· τὴν γὰρ
 πόλιν ἡγείτο ἀδικεῖν, οὐ τὸν παθόντα μόνον τὸν ὑβρί-

ξεν ἐπιχειροῦντα, καὶ δίκην ἱκανὴν τὴν τιμωρίαν εἶναι 529
 τῷ παθόντι, χρήματα δ' οὐ προσήκειν τῶν τοιούτων ἐφ'
 46 ἐαυτῷ λαμβάνειν. καὶ τοσαύτη γ' ἐχρήσατο ὑπερβολῇ
 ὥστε καὶ εἰς δούλον ὑβρίζῃ τις, ὁμοίως ἔδωκεν ὑπὲρ τού-
 του γραφὴν. οὐ γὰρ ὅστις ὁ πάσχων ᾤετο δεῖν σκοπεῖν,
 ἀλλὰ τὸ πρᾶγμα ὁποῖόν τι τὸ γιγνόμενον· ἐπειδὴ δ' εὗρεν
 οὐκ ἐπιτήδειον, μήτε πρὸς δούλον μήθ' ὅλως ἐξεῖναι
 πράττειν ἐπέτρεψεν. οὐ γὰρ ἔστιν, οὐκ ἔστιν, ὧς ἄνδρες
 Ἀθηναῖοι, τῶν πάντων οὐδὲν ὕβρεως ἀφορητότερον,
 οὐδ' ἐφ' ὅτῳ μᾶλλον ὑμῖν ὀργίζεσθαι προσηέει. ἀνά-
 γνωθι δ' αὐτόν μοι λαβὼν τὸν τῆς ὕβρεως νόμον· οὐ-
 δὲν γὰρ οἷον ἀκούειν αὐτοῦ τοῦ νόμου.

ΝΟΜΟΣ.

47 [Ἐάν τις ὑβρίσῃ εἰς τινα, ἢ παῖδα ἢ γυναῖκα ἢ ἄνδρα,
 τῶν ἐλευθέρων ἢ τῶν δούλων, ἢ παράνομόν τι ποιήσῃ εἰς
 τούτων τινα, γραφέσθω πρὸς τοὺς θεσμοθέτας ὁ βουλό-
 μένος Ἀθηναίων οἷς ἔξεστιν, οἱ δὲ θεσμοθέται εἰσαγόν-
 των εἰς τὴν ἡλιαίαν τριάκοντα ἡμερῶν ἀφ' ἧς ἂν ἢ ἡ γρα-
 φή, ἔαν μὴ τι δημόσιον κωλύῃ, εἰ δὲ μὴ, ὅταν ἡ πρῶτον
 οἶον τε. ὅτου δ' ἂν καταγνῶ ἡ ἡλιαία, τιμάτω περὶ αὐτοῦ
 παραχρῆμα, ὅτου ἂν δοκῇ ἄξιος εἶναι παθεῖν ἢ ἀποτίσαι.
 ὅσοι δ' ἂν γράφωνται γραφὰς ἰδίας κατὰ τὸν νόμον, ἔαν
 τις μὴ ἐπεξέλθῃ ἢ ἐπεξίων μὴ μεταλάβῃ τὸ πέμπτον μέρος
 τῶν ψήφων, ἀποτισάτω χιλίας δραχμᾶς τῷ δημοσίῳ. ἔαν
 δὲ ἀργυρίου τιμηθῇ τῆς ὕβρεως, δεδέσθω, ἔαν ἐλεύθερον
 ὑβρίσῃ, μέχρι ἂν ἐκτίσῃ.]

48 Ἀκούετε, ὧς ἄνδρες Ἀθηναῖοι, τοῦ νόμου τῆς φιλ-
 ἀνθρωπίας, ὅς οὐδὲ τοὺς δούλους ὑβρίζεσθαι ἄξιοι. 530
 τί οὖν πρὸς θεῶν; εἰ τις εἰς τοὺς βαρβάρους ἐνεγκῶν
 τὸν νόμον τοῦτον, παρ' ὧν τὰ ἀνδράποδα εἰς τοὺς Ἑλ-
 ληνας κομίζεται, ἐπαινῶν ὑμᾶς καὶ διεξιὼν περὶ τῆς
 49 πόλεως εἰποι πρὸς αὐτοὺς ὅτι· εἰσὶν Ἑλληνές τινες ἄν-

“θρῶποι οὕτως ἡμεροὶ καὶ φιλάνθρωποι τοὺς τρόπους
 “ὥστε πολλὰ ὑφ’ ὑμῶν ἡδικημένοι, καὶ φύσει τῆς πρὸς
 “ὑμᾶς ἐχθρας ἀντοῖς ὑπαρχούσης πατρικῆς, ὅμως οὐδ’
 “ὅσων ἂν τιμὴν καταθέντες δούλους κτήσονται, οὐδὲ
 “τούτους ὑβρίζειν ἀξιούσιν, ἀλλὰ νόμον δημοσίᾳ τὸν
 “ταῦτα κωλύσοντα τέθινται τουτονὶ καὶ πολλοὺς ἤδη
 50 “παραβάντας τὸν νόμον τοῦτον ἐξημιώκασιν θανάτῳ,”
 εἰ ταῦτ’ ἀκούσαιεν καὶ συνείεν οἱ βάρβαροι, οὐκ ἂν οἴ-
 εσθε δημοσίᾳ πάντας ὑμᾶς προξένους αὐτῶν ποιήσα-
 σθαι; τὸν τοίνυν οὐ παρὰ τοῖς Ἕλλησι μόνον εὐδοκι-
 μούντα νόμον, ἀλλὰ καὶ παρὰ τοῖς βαρβάροις εὖ δό-
 ξαντ’ ἂν ἔχειν, σκοπεῖσθ’ ὁ παραβὰς ἦντινα δοὺς δίκην
 ἀξίαν ἔσται δεδωκώς.

51 Εἰ μὲν τοίνυν, ὧ ἄνδρες Ἀθηναῖοι, μὴ χορηγὸς
 ὢν ταῦτ’ ἐπεπόνθειν ὑπὸ Μειδίου, ὕβριν ἂν τις μόνον
 κατέγνω τῶν πεπραγμένων αὐτῷ· νῦν δέ μοι δοκεῖ,
 κἄν ἀσέβειαν εἰ καταγιγνώσκοι, τὰ προσήκοντα ποιεῖν.
 ἴστε γὰρ δήπου τοῦτο, ὅτι τοὺς χοροὺς ὑμεῖς ἅπαντας
 τούτους καὶ τοὺς ὕμνους τῷ θεῷ ποιεῖτε οὐ μόνον κα-
 τὰ τοὺς νόμους τοὺς περὶ τῶν Διονυσίων, ἀλλὰ καὶ
 κατὰ τὰς μαντείας, ἐν αἷς ἀπάσαις ἀνηρημένον εὐρῆ-
 σετε τῇ πόλει, ὁμοίως ἐκ Δελφῶν καὶ ἐκ Δωδώνης, χο-
 ροὺς ἰστάναι κατὰ τὰ πάτρια καὶ κνισᾶν ἀγνιάς καὶ
 52 στεφανηφορεῖν. ἀνάγνωθι δέ μοι λαβὼν αὐτάς τὰς
 μαντείας.

MANTEIAI.

531

[Αὐδῶ Ἐρεχθείδῃσιν, ὅσοι Πανδίωνος ἄστν
 ναίετε καὶ πατρίοισι νόμοις ἰθύνεσθ’ ἐορτάς,
 μεμνησθαι Βάκχοιο, καὶ εὐρυχόρους κατ’ ἀγνιάς
 ἰστάναι ὠραίῳ Βρομίῳ χάριν ἄμμιγα πάντας,
 καὶ κνισᾶν βωμοῖσι κάρη στεφάνοις πυκάσαντας.]

Περὶ ὑγείας θύειν καὶ εὐχεσθαι Διὶ ὑπάτῳ, Ἡρακλεῖ, Ἀπόλλωνι προστατηρίῳ· περὶ τύχας ἀγαθὰς Ἀπόλλωνι ἀγνυεῖ, Λατοῖ, Ἀρτέμιδι, καὶ κατ' ἀγνυῖας κρατῆρας ἰστάμεν καὶ χοροὺς καὶ στεφανηφορεῖν κατὰ πάτρια θεοῖς Ὀλυμπίοις πάντεσσι καὶ πάσαις, ἰδίας δεξιᾶς καὶ ἀριστερὰς ἀνίσχοντες, καὶ μνασιδωρεῖν.

ΕΚ ΔΩΔΩΝΗΣ ΜΑΝΤΕΙΑΙ.

- 53 Τῷ δήμῳ τῷ Ἀθηναίων ὁ τοῦ Διὸς σημαίνει. ὅτι τὰς ὥρας παρηνέγκατε τῆς θυσίας καὶ τῆς θεωρίας, αἵρετοὺς πέμπειν κελεύει θεωροὺς ἑννέα, καὶ τούτους διὰ ταχέων τῷ Διὶ τῷ ἐν Τομάρῳ τρεῖς βοῦς καὶ πρὸς ἐκάστῳ βοῖ δύο οἰς, τῇ δὲ Διώνῃ βοῦν καλλιερεῖν, καὶ τράπεζαν χαλκῇν πρὸς τὸ ἀνάθημα, ὃ ἀνέθηκεν ὁ δῆμος ὁ Ἀθηναίων.

Ὁ τοῦ Διὸς σημαίνει ἐν Δωδώνῃ, Διονύσῳ δημοτελεῖ ἱερὰ τελεῖν καὶ κρατῆρα κεράσαι καὶ χοροὺς ἰστάναι, Ἀπόλλωνι ἀποτροπαίῳ βοῦν θῦσαι, καὶ στεφανηφορεῖν ἑλευθέρους καὶ δούλους, καὶ ἑλινύειν μίαν ἡμέραν. Διὶ κτησίῳ βοῦν λευκόν.]

- 54 Εἰσὶν, ὧ ἄνδρες Ἀθηναῖοι, καὶ αὐταὶ καὶ ἄλλαι πολλαὶ μαντεῖαι τῇ πόλει κάγαθαί. τί οὖν ἐκ τούτων 532 ὑμᾶς ἐνθυμεῖσθαι δεῖ; ὅτι τὰς μὲν ἄλλας θυσίας τοῖς ἐφ' ἐκάστης μαντείας προφαινομένοις θεοῖς προστάττουσι θύειν, ἰστάναι δὲ χοροὺς καὶ στεφανηφορεῖν κατὰ τὰ πάτρια πρὸς ἀπάσαις ταῖς ἀφικνουμέναις μαν-
- 55 τεῖαις προσαναιροῦσιν ὑμῖν. οἱ τοίνυν χοροὶ πάντες οἱ γιγνόμενοι καὶ οἱ χορηγοὶ δῆλον ὅτι τὰς μὲν ἡμέρας ἐκείνας, ἃς συννερχόμεθα ἐπὶ τὸν ἀγῶνα κατὰ τὰς μαντείας ταύτας, ὑπὲρ αὐτῶν ἐστεφανώμεθα, ὁμοίως ὅτε μέλλων νικᾶν καὶ ὁ πάντων ὕστατος γενήσεσθαι, τὴν δὲ τῶν ἐπινικίων ὑπὲρ αὐτοῦ τότε ἤδη στεφανοῦται ὁ νικῶν. τὸν οὖν εἰς τινα τούτων τῶν χορευτῶν ἢ τῶν χορηγῶν ὑβρίζοντα ἐπ' ἐχθρᾷ, καὶ ταῦτ' ἐν αὐτῷ

τῷ ἀγῶνι καὶ ἐν τῷ τοῦ θεοῦ ἱερῷ, τοῦτον ἄλλο τι πλὴν ἀσεβεῖν φήσομεν;

- 56 Καὶ μὴν ἴστε γε τοῦθ', ὅτι βουλόμενοι μηδὲν ἀγῶνιζεσθαι ξένον οὐκ ἐδώκατε ἀπλῶς τῶν χορηγῶν οὐδενὶ προσκαλέσαντι τοὺς χορευτὰς σκοπεῖν, ἀλλ' ἐὰν μὲν καλέσῃ, πεντήκοντα δραχμὰς, ἐὰν δὲ καθίζεσθαι κελεύσῃ, χιλίας ἀποτίνειν ἐτάξατε. τίνος ἔνεκα; ὅπως μὴ τὸν ἐστεφανωμένον καὶ λειτουργοῦντα τῷ θεῷ ταύτην τὴν ἡμέραν καλῇ μηδ' ἐπηρεάξῃ μηδ' ὑβρίζῃ μη-
- 57 δεὶς ἐξεπίτηδες. εἴτα τὸν μὲν χορευτὴν οὐδ' ὁ προσκαλέσας κατὰ τὸν νόμον ἀξήμιος ἐσται, τὸν δὲ χορηγὸν οὐδ' ὁ συγκόψας παρὰ πάντας τοὺς νόμους οὕτω φανερώς δώσει δίκην; ἀλλὰ μὴν οὐδέν ἐστ' ὄφελος καλῶς καὶ φιλανθρωπῶς τοὺς νόμους ὑπὲρ τῶν πολλῶν κείσθαι, εἰ τοῖς ἀπειθοῦσι καὶ βιαζομένοις αὐτοὺς ἢ παρ' ὑμῶν ὀργὴ τῶν αἰὲ κυρίων μὴ 533 γενήσεται.

- 58 Φέρε δὴ πρὸς θεῶν κάκεινο σκέψασθε. παραιτήσομαι δ' ὑμᾶς μηδὲν ἀχθεσθῆναι μοι, ἐὰν ἐπὶ συμφοραῖς τινῶν γεγονότων ὀνομαστὶ μνησθῶ· οὐ γὰρ ὀνειδίσαι μὰ τοὺς θεοὺς οὐδενὶ δυσχερὲς οὐδὲν βουλόμενος τοῦτο ποιήσω, ἀλλὰ δεῖξαι τὸ βιάζεσθαι καὶ ὑβρίξειν καὶ τὰ τοιαῦτα ποιεῖν ὥς ἅπαντες ὑμεῖς οἱ ἄλλοι φεύγετε. Σαννιώων ἐστὶ δῆπου τις ὁ τοὺς τραγικοὺς χοροὺς διδάσκων· οὗτος ἀστρατείας ἦλω καὶ κέχρηται συμ-
- 59 φορᾷ. τοῦτον μετὰ τὴν ἀτυχίαν ταύτην ἐμισθώσατό τις φιλονεικῶν χορηγὸς τραγῳδῶν, οἶμαι, Θεοξοτίδης. τὸ μὲν οὖν πρῶτον ἡγανάκτουν οἱ ἀντιχορηγοὶ καὶ κωλύσειν ἔφασαν, ὥς δ' ἐπληρώθη τὸ θέατρον καὶ τὸν ὄχλον συνειλεγμένον εἶδον ἐπὶ τὸν ἀγῶνα, ὤκνησαν, εἶασαν, οὐδεὶς ἤψατο, ἀλλὰ τοσοῦτον τῆς εὐσεβείας ἐν ἐκάστῳ τις ἂν ὑμῶν ἴδοι τὸ συγκεχωρηκὸς ὥστε πάν-

τα τὸν μετὰ ταῦτα χρόνον διδάσκει τοὺς χοροὺς καὶ οὐδὲ τῶν ἰδίων ἐχθρῶν οὐδεὶς κωλύει· τοσοῦτ' ἀπέ-
 60 χει τῶν χορηγῶν. ἄλλος ἐστὶν Ἀριστείδης Οἰνηΐδος
 φυλῆς, ἡτυχηκώς τι καὶ οὗτος τοιοῦτον, ὃς νῦν μὲν καὶ
 γέρων ἐστὶν ἤδη καὶ ἰσως ἦτις χορευτῆς, ἣν δέ ποθ'
 ἡγεμὼν τῆς φυλῆς κορυφαῖος. ἴστε δὲ δήπου τοῦθ',
 ὅτι τὸν ἡγεμόνα ἂν ἀφέλη τις, οἴχεται ὁ λοιπὸς χορός.
 ἀλλ' ὅμως πολλῶν χορηγῶν φιλονεικησάντων οὐδεὶς
 πώποτε τοῦτ' εἶδε τὸ πλεονέκτημα, οὐδ' ἐτόλμησε τοῦ-
 τον ἐξαγαγεῖν οὐδὲ κωλύσαι· διὰ γὰρ τὸ δεῖν αὐτὸν
 ἐπιλαβόμενον τῇ χειρὶ τοῦτο ποιῆσαι καὶ μὴ προσκα- 534
 λέσασθαι πρὸς τὸν ἄρχοντα ἐξεῖναι, ὥσπερ ἂν εἰ ξένου
 τις ἐξαγαγεῖν ἐβούλετο, ἅπας τις ὥκνει τῆς ἀσελγείας
 61 ταύτης αὐτόχειρ ὀφθῆναι γιγνόμενος. οὐκ οὖν δεινὸν,
 ὃ ἄνδρες δικασταί, καὶ σχέτλιον τῶν μὲν νικᾶν ἂν [ταυ-
 τι] παρὰ τοῦτ' οἰομένων χορηγῶν, τῶν ἀνηλωκῶτων
 πολλάκις πάντα τὰ ὄντα εἰς τὰς λειτουργίας, μηδένα
 τολμῆσαι πώποτε μηδ' ὧν οἱ νόμοι διδόασιν ἄψασθαι,
 ἀλλ' οὕτως εὐλαβῶς, οὕτως εὐσεβῶς, οὕτω μετρίως
 διακεῖσθαι ὥστε ἀναλίσκοντας ἀγωνιῶντας ὅμως ἀπέ-
 χεσθαι καὶ προορᾶσθαι τὰς ὑμετέρας βουλήσεις καὶ
 τὴν περὶ τὴν ἐορτὴν σπουδὴν, Μειδίαν δὲ ἰδιώτην ὄν-
 τα, μηδὲν ἀνηλωκότα, ὅτι τῷ προσέκρουσε καὶ ἐχθρὸς
 ὑπῆρχε, τοῦτον ἀναλίσκοντα καὶ χορηγοῦντα ἐπίτιμον
 ὄντα προπηλακίζειν καὶ τύπτειν, καὶ μήτε τῆς ἐορτῆς
 μήτε τῶν νόμων μήτε τί ὑμεῖς ἐρεῖτε μήτε τοῦ θεοῦ
 φροντίζειν.

62 Πολλῶν τοίνυν, ὃ ἄνδρες Ἀθηναῖοι, γεγεννημένων
 ἐχθρῶν ἀλλήλοις, οὐ μόνον ἐξ ἰδίων, ἀλλὰ καὶ ἐκ κοι-
 νῶν πραγμάτων, οὐδεὶς πώποτ' εἰς τοσοῦτ' ἀναιδείας
 ἀφίκετο ὥστε τοιοῦτόν τι τολμῆσαι ποιεῖν. καίτοι φα-
 σὶν Ἰφικράτην ποτ' ἐκείνον Διοκλεῖ τῷ Πιτθεῖ τὰ μά-

ὅτι οὐκ
 ὁ δὲ τὸν

λιστα ἐλθεῖν εἰς ἐχθραν, καὶ ἐτι πρὸς τούτῳ συμβῆναι
 Τισίαν τὸν Ἰφικράτους ἀδελφὸν ἀντιχορηγῆσαι τῷ
 Διοκλεῖ. ἀλλ' ὅμως πολλοὺς μὲν ἔχων φίλους Ἰφικρά-
 τῆς, πολλὰ δὲ χρήματα κεκτημένος, φρονῶν δ' ἐφ' αὐ-
 τῷ τηλικούτον ἡλίκον εἰκὸς ἄνδρα καὶ δόξης καὶ τιμῶν
 τετυχηκότα ὦν ἐκεῖνος ἡξίωτο παρ' ὑμῶν, οὐκ ἐβάδι-
 63 ζεν ἐπὶ τὰς τῶν χρυσοχόων οἰκίας νύκτωρ, οὐδὲ κατερ- 535
 ρήγνυε τὰ παρασκευαζόμενα ἱμάτια εἰς τὴν ἑορτήν,
 οὐδὲ διέφθειρε διδάσκαλον, οὐδὲ χορὸν μανθάνειν
 ἐκώλυεν, οὐδὲ τῶν ἄλλων οὐδὲν ὦν οὗτος διεπράττε-
 το ἐποίει, ἀλλὰ τοῖς νόμοις καὶ τῇ τῶν ἄλλων βουλήσει
 συγχωρῶν ἡνείχετο καὶ νικῶντα καὶ στεφανούμενον
 τὸν ἐχθρὸν ὀρῶν, εἰκότως· ἐν ἧ γὰρ αὐτὸς εὐδαίμων
 ἦδει γεγονῶς πολιτεία, ταύτῃ συγχωρεῖν τὰ τοιαῦτα
 64 ἡξίου. πάλιν Φιλόστρατον πάντες ἴσμεν τὸν Κολωνῆ-
 θεν Χαβρίου κατηγοροῦντα, ὅτ' ἐκρίνετο τὴν περὶ
 Ὁρωποῦ κρίσιν θανάτου, καὶ πάντων τῶν κατηγορῶν
 πικρότατον γενόμενον, καὶ μετὰ ταῦτα χορηγοῦντα
 παισὶ Διονύσια καὶ νικῶντα, καὶ Χαβρίαν οὔτε τύπον-
 τα οὔτε ἀφαρπάξοντα τὸν στέφανον οὔθ' ὅλως προσ-
 65 ιόνθ' ὅποι μὴ προσῆκεν αὐτῷ. πολλοὺς δ' ἂν ἔχων
 εἰπεῖν ἐτι καὶ διὰ πολλὰς προφάσεις ἐχθροὺς γεγενη-
 μένους ἀλλήλοις, οὐδένα πώποτε οὔτ' ἀκήκοα οὔτε ἑό-
 ρακα ὅστις εἰς τοσοῦτον ἐλήλυθεν ὕβρεως ὥστε τοι-
 οὔτόν τι ποιεῖν. οὐδέ γε ἐκεῖνο οὐδεὶς ὑμῶν οἶδ' ὅτι
 μνημονεύει πρότερον, τῶν ἐπὶ τοῖς ἰδίοις ἢ καὶ τοῖς
 κοινοῖς ἐχθρῶν ἀλλήλοις οὐδένα οὔτε καλουμένων τῶν
 κριτῶν παρεστηκότα, οὔθ' ὅταν ὁμνύωσιν ἐξορκοῦντα,
 οὔθ' ὅλως ἐπ' οὐδενὶ τῶν τοιούτων ἐχθρὸν ἐξεταζόμε-
 66 νον, ταῦτα γὰρ πάντα καὶ τὰ τοιαῦτα, ὧς ἄνδρες Ἀθη-
 ναῖοι, φιλονεικία μὲν ὑπαχθέντα χορηγὸν ὄντα ποιεῖν
 ἔχει τινὰ συγγνώμην· ἐχθρὰ δ' ἐλαύνοντά τινα, ἐκ

προαιρέσεως, ἐφ' ἅπασι, καὶ τὴν ἰδίαν δύναμιν κρείττω τῶν νόμων οὕσαν ἐνδεικνύμενον, Ἡράκλεις, βαρὺ καὶ οὐχὶ δίκαιόν ἐστιν οὐδὲ συμφέρον ὑμῖν. εἰ γὰρ 536 ἐκάστω τῶν χορηγούντων τοῦτο πρόδηλον γένοιτο, ὅτι ἂν ὁ δεῖνα ἐχθρὸς ᾦ μοι, Μειδίας ἢ τις ἄλλος θρασὺς οὕτω καὶ πλούσιος, πρῶτον μὲν ἀφαιρεθήσομαι τὴν νίκην, καὶ ἄμεινον ἀγωνίσωμαι τινος, ἔπειτ' ἐφ' ἅπασαν ἐλαττωθήσομαι καὶ προπηλακίζομενος διατελέσω, τίς οὕτως ἀλόγιστος ἢ τίς οὕτως ἄθλιός ἐστιν ὅστις 67 ἐκὼν ἂν μίαν δραχμὴν ἐθελήσειεν ἀναλῶσαι; οὐδεὶς δῆπου, ἀλλ', οἶμαι, τὸ πάντας ποιοῦν καὶ φιλοτιμεῖσθαι καὶ ἀναλίσκειν ἐθέλειν ἐκεῖν' ἐστίν, ὅτι τῶν ἰσῶν καὶ τῶν δικαίων ἕκαστος ἡγεῖται ἑαυτῷ μετεῖναι ἐν δημοκρατία. ἐγὼ τοίνυν, ὦ ἄνδρες Ἀθηναῖοι, τούτων οὐκ ἔτυχον διὰ τοῦτον, ἀλλὰ χωρὶς ὧν ὑβρίσθην, καὶ τῆς νίκης προσαπεστερήθην. καίτοι πᾶσιν ὑμῖν ἐγὼ τοῦτο δείξω σαφῶς, ὅτι μηδὲν ἀσελγὲς ἐξῆν ποιοῦντι Μειδίᾳ μηδ' ὑβρίζοντι μηδὲ τύπτοντι καὶ λυπεῖν ἐμὲ καὶ κατὰ τοὺς νόμους αὐτῷ φιλοτιμεῖσθαι πρὸς ὑμᾶς, 68 καὶ μηδὲ διαῖραι τὸ στόμα περὶ αὐτοῦ ἔχειν ἐμέ. ἐχρῆν γὰρ αὐτὸν, ὦ ἄνδρες Ἀθηναῖοι, ὅτ' ἐγὼ τῆς Πανδιονίδος χορηγὸς ὑπέστην ἐν τῷ δήμῳ, τότε τῆς Ἐρεχθίδος ἀναστάντα, τῆς ἑαυτοῦ φυλῆς, ἀνθυποστῆναι, καὶ καταστήσανθ' ἑαυτὸν ἐξ ἰσοῦ καὶ τὰ ὄντα ἀναλίσκοντα ὥσπερ ἐγὼ, οὕτω μ' ἀφαιρεῖσθαι τὴν νίκην, ὑβρίζειν 69 δὲ τοιαῦτα καὶ τύπτειν μηδὲ τότε. νῦν δὲ τοῦτο μὲν οὐκ ἐποίησεν, ἐν ᾧ τὸν δῆμον ἐτίμησεν ἄν, οὐδ' ἐνεανιεύσατο τοιοῦτον οὐδέν· ἐμοὶ δ', ὅς (εἴτε τις, ὦ ἄνδρες Ἀθηναῖοι, βούλεται νομίσαι μανίαν· μανία γὰρ ἴσως ἐστὶν ὑπὲρ δύναμιν τι ποιεῖν· εἴτε καὶ φιλοτιμία) χορηγὸς ὑπέστην, οὕτω φανερώς καὶ μιαρώς ἐπηρεάζων 537 παρηκολούθησεν ὥστε μηδὲ τῶν ἱερῶν ἱματίων μηδὲ

τοῦ χοροῦ μηδὲ τοῦ σώματος τῷ χεῖρε τελευτῶν ἀποσχέσθαι μου.

- 70 Εἰ τοίνυν τις ὑμῶν, ὃ ἄνδρες Ἀθηναῖοι, ἄλλως πως ἔχει τὴν ὀργὴν ἐπὶ Μειδίαν ἢ ὥς δέον αὐτὸν τεθνάναι, οὐκ ὀρθῶς ἔχει. οὐ γὰρ ἐστὶ δίκαιον οὐδὲ προσῆκον τὴν τοῦ παθόντος εὐλάβειαν τῷ μηδὲν ὑποστειλαμένῳ πρὸς ὕβριν μερίδα εἰς σωτηρίαν ὑπάρχειν, ἀλλὰ τὸν μὲν ὥς ἀπάντων τῶν ἀνηκέστων αἰτίον κολλάζειν προσήκει, τῷ δ' ἐπὶ τοῦ βοηθεῖν ἀποδιδόναι
- 71 τὴν χάριν. οὐδὲ γὰρ αὐτὸ τοῦτ' ἐστὶν εἰπεῖν, ὥς οὐ γεγεννημένου πῶποτ' οὐδενὸς ἐκ τῶν τοιούτων δεινοῦ τῷ λόγῳ τὸ πρᾶγμ' ἐγὼ νῦν αἰρω καὶ φοβερὸν ποιῶ. πολλοῦ γε καὶ δεῖ. ἀλλ' ἴσασιν ἅπαντες, εἰ δὲ μὴ, πολλοί γε, Εὐθύνον τὸν παλαίσαντά ποτ' ἐκείνον, τὸν νεανίσκον, Σάφιλον τὸν παγκρατιαστήν (ἰσχυρὸς τις ἦν, μέλας, εὖ οἶδ' ὅτι γινώσκουσιν οἱ τινες ὑμῶν ὃν λέγω,) τοῦτον ἐν Σάμῳ ἐν συνουσίᾳ τινὶ καὶ διατριβῇ οὕτως ἰδίᾳ, ὅτι τύπτων αὐτὸν ὑβρίζειν ᾤετο, ἀμυνάμενον οὕτως ὥστε καὶ ἀποκτεῖναι. ἴσασιν Εὐαίωνα πολλοὶ τὸν Λεωδάμαντος ἀδελφὸν ἀποκτείναντα Βοιωτὸν ἐν
- 72 δαίπνῳ καὶ συνόδῳ κοινῇ διὰ πληγὴν μίαν. οὐ γὰρ ἡ πληγὴ παρέστηκεν τὴν ὀργὴν, ἀλλ' ἡ ἀτιμία· οὐδὲ τὸ τύπτεσθαι τοῖς ἐλευθέροις ἐστὶ δεινόν, καίπερ ὃν δεινόν, ἀλλὰ τὸ ἐφ' ὕβρει. πολλὰ γὰρ ἂν ποιήσειεν ὁ τύπτων, ὃ ἄνδρες Ἀθηναῖοι, ὧν ὁ παθὼν ἕνια οὐδ' ἂν ἀπαγγεῖλαι δύναϊθ' ἑτέρῳ, τῷ σχήματι, τῷ βλέμματι, τῇ φωνῇ, ὅταν ὥς ὑβρίζων, ὅταν ὥς ἐχθρὸς ὑπάρχων, ὅταν κονδύλοις, ὅταν ἐπὶ κόρρης. ταῦτα κινεῖ, ταῦτ' ἐξίστησιν ἀνθρώπους αὐτῶν, ἀήθεις ὄντας 538 τοῦ προπηλακίζεσθαι. οὐδεὶς ἂν, ὃ ἄνδρες Ἀθηναῖοι, ταῦτ' ἀπαγγέλλων δύναίτο τὸ δεινὸν παραστήσαι τοῖς ἀκούουσιν οὕτως ὥς ἐπὶ τῆς ἀληθείας καὶ τοῦ πρά-

γματος τῷ πάσχοντι καὶ τοῖς ὁρῶσιν ἐναργῆς ἡ ὕβρις
 73 φαίνεται. σκέψασθε δὴ πρὸς Διὸς καὶ θεῶν, ὧ ἄνδρες
 Ἀθηναῖοι, καὶ λογίσασθε παρ' ὑμῖν αὐτοῖς ὅσῳ πλείο-
 να ὀργὴν ἐμοὶ προσῆκε παραστῆναι πάσχοντι τοιαῦτα
 ὑπὸ Μειδίου ἢ τότε ἐκείνῳ τῷ Εὐαίῳ τῷ τὸν Βοιω-
 τὸν ἀποκτείναντι. ὁ μὲν γὰρ ὑπὸ γνωρίμου, καὶ τούτου
 μεθύοντος, ἐναντίον ἔξ ἢ ἐπὶ τὰ ἀνθρώπων ἐπλήγη, καὶ
 τούτων γνωρίμων, οἳ τὸν μὲν κακίειν οἷς ἐπραξε, τὸν
 δ' ἐπαινέσεσθαι μετὰ ταῦτα ἀνασχόμενον καὶ κατα-
 σχόνθ' ἐαυτὸν ἐμελλον, καὶ ταῦτ' εἰς οἰκίαν ἐλθὼν ἐπὶ
 74 δεῖπνον, οἳ μὴ βαδίζειν ἐξῆν αὐτῷ. ἐγὼ δ' ὑπ' ἐχθροῦ
 νήφοντος, ἔωθεν, ὕβρει καὶ οὐκ οἶνῳ τοῦτο ποιούν-
 τος, ἐναντίον πολλῶν καὶ ξένων καὶ πολιτῶν ὕβριζό-
 μην, καὶ ταῦτ' ἐν ἱερῷ καὶ οἳ πολλή μοι ἦν ἀνάγκη βα-
 δίζειν χορηγοῦντι. καὶ ἐμαυτὸν μὲν γὰρ, ὧ ἄνδρες Ἀθη-
 ναῖοι, σωφρόνως, μᾶλλον δ' εὖτυχῶς οἶμαι βεβουλεῦ-
 σθαι, ἀνασχόμενον τότε καὶ οὐδὲν ἀνήκεστον ἐξα-
 χθέντα πράττειν· τῷ δ' Εὐαίῳ καὶ πᾶσιν, εἰ τις αὐτῷ
 βεβοήθηκεν ἀτιμαζόμενος, πολλὴν συγγνώμην ἔχω.
 75 δοκοῦσι δέ μοι καὶ τῶν δικασάντων τότε πολλοί· ἀκούω
 γὰρ αὐτὸν ἔγωγε μιᾷ μόνον ἁλῶναι ψήφῳ, καὶ ταῦτα
 οὔτε κλαύσαντα οὔτε δεηθέντα τῶν δικαστῶν οὐδε-
 νός, οὔτε φιλάνθρωπον οὔτε μικρὸν οὔτε μέγα οὐδ'
 ὅτιοῦν πρὸς τοὺς δικαστὰς ποιήσαντα. θῶμεν τοίνυν
 οὕτως, τοὺς μὲν καταγνόντας αὐτοῦ μὴ ὅτι ἡμύνατο, 539
 διὰ τοῦτο καταψηφίσασθαι, ἀλλ' ὅτι τοῦτον τὸν τρό-
 πον ὥστε καὶ ἀποκτείνει, τοὺς δ' ἀπογνόντας καὶ ταύ-
 την τὴν ὑπερβολὴν τῆς τιμωρίας τῷ γὰρ τὸ σῶμα ὕβρι-
 76 σμένῳ δεδωκέναι. τί οὖν; ἐμοὶ τῷ τοσαύτῳ κεχρημένῳ
 προνοία τοῦ μηδὲν ἀνήκεστον γενέσθαι, ὥστε μηδ'
 ἀμύνασθαι, παρὰ τοῦ τὴν τιμωρίαν ὧν πέπονθα ἀπο-
 δοθῆναι προσήκει; ἐγὼ μὲν οἶμαι παρ' ὑμῶν καὶ τῶν

νόμων, καὶ παρὰδειγμά γε πᾶσι γενέσθαι τοῖς ἄλλοις, ὅτι τοὺς ὑβρίζοντας ἅπαντας καὶ τοὺς ἀσελγεῖς οὐκ αὐτὸν ἀμύνεσθαι μετὰ τῆς ὀργῆς, ἀλλ' ἐφ' ὑμᾶς ἄγειν δεῖ, ὥς βεβαιούντων ὑμῶν καὶ φυλαττόντων τὰς ἐν τοῖς νόμοις τοῖς παθοῦσι βοηθείας.

77 Οἶμαι τοίνυν τινὰς ὑμῶν, ὧ ἄνδρες δικασταί, ποθεῖν ἀκοῦσαι τὴν ἐχθραν, ἣτις ἦν ἡμῖν πρὸς ἀλλήλους· νομίζειν γὰρ οὐδένα ἂν ἀνθρώπων οὕτως ἀσελγῶς καὶ βιαίως οὐδενὶ τῶν πολιτῶν χρήσασθαι, μὴ μεγάλου τινὸς ὄντος ὃ αὐτῷ προωφείλετο. βούλομαι δὴ καὶ περὶ ταύτης ὑμῖν ἐξ ἀρχῆς εἰπεῖν καὶ διηγήσασθαι, ἵν' εἰδῇθ' ὅτι καὶ τούτων ὀφείλων δίκην φανήσεται. ἔσται δὲ περὶ αὐτῶν βραχὺς ὁ λόγος, καὶ ἂν ἄνωθεν ἄρχεσθαι δοκῶ.

78 ἥνίκα τὰς δίκας ἔλαχον τῶν πατρῶων τοῖς ἐπιτρόποις, μεираκύλλιον ὦν κομιδῇ καὶ τοῦτον οὐδ' εἰ γέγονεν εἰδὼς οὐδὲ γιγνώσκων, ὥς μηδὲ νῦν ὥφελον, τότε μοι μελλουσῶν εἰσιέναι τῶν δικῶν εἰς ἡμέραν ὥσπερ εἰ τετάρτην ἢ πέμπτην εἰσεπήδησαν ἀδελφὸς ὁ τούτου καὶ οὗτος εἰς τὴν οἰκίαν ἀντιδιδόντες τριηραρχίαν. τοῦνομα μὲν δὴ παρέσχεν ἐκεῖνος, καὶ ἦν ὁ ἀντιδιδοὺς Θρασύλοχος· τὰ δ' ἔργα πάντ' ἦν καὶ τὰ πραττόμενα ὑπὸ 540

79 τούτου. καὶ πρῶτον μὲν κατέσχισαν τὰς θύρας τῶν οἰκημάτων, ὥς αὐτῶν ἤδη γιγνομένας κατὰ τὴν ἀντίδοσιν· εἶτα τῆς ἀδελφῆς ἐτ' ἔνδον οὔσης τότε καὶ παιδὸς οὔσης κόρης ἐναντίον ἐφθέγγοντο αἰσχροῖ καὶ τοιαῦτα οἷ ἂν ἄνθρωποι τοιοῦτοι φθέγγαιτο (οὐ γὰρ ἔγωγε προαχθείην ἂν εἰπεῖν πρὸς ὑμᾶς τῶν τότε ρηθέντων οὐδέν), καὶ τὴν μητέρα καμὲ καὶ πάντας ἡμᾶς ρητὰ καὶ ἄρρητα κακὰ ἐξεῖπον· ὃ δ' οὖν δεινότατον καὶ οὐ λόγος, ἀλλ' ἔργον ἦδη· τὰς δίκας ὥς αὐτῶν οὐ- 80
80 σας ἠφίεσαν τοῖς ἐπιτρόποις. καὶ ταῦτ' ἐστὶ μὲν παλαιὰ, ὅμως δὲ τινὰς ὑμῶν μνημονεύειν οἶμαι· ὅλη

- γὰρ ἡ πόλις τὴν ἀντίδοσιν καὶ τὴν ἐπιβουλὴν τότε ταύτην καὶ τὴν ἀσέλγειαν ᾗσθητο. καὶ γὰρ τότε παντά-
 πασιν ἔρημος ὦν καὶ νέος κομιδῇ, ἵνα μὴ τῶν παρὰ τοῖς
 ἐπιτρόποις ἀποστερηθεῖν, οὐχ ὅσα ἐδυνήθη ἀνα-
 κομίσασθαι προσδοκῶν εἰσπράξειν, ἀλλ' ὅσων ἐμαν-
 τῷ συνῆδιν ἀπεστερημένῳ, δίδωμι εἴκοσι μναῖς τού-
 τοις, ὅσου τὴν τριηραρχίαν ἦσαν μεμισθωκότες. τὰ
 μὲν δὴ τότε ὑβρίσματα τούτων εἰς ἐμὲ ταῦτ' ἐστίν.
 81 δίκην δὲ τούτῳ λαχὼν ὕστερον τῆς κακηγορίας εἶλον
 ἐρήμην· οὐ γὰρ ἀπήντα, λαβὼν δ' ὑπερήμερον καὶ
 ἔχων οὐδενὸς ἠψάμην πώποτε τῶν τούτου, ἀλλὰ
 λαχὼν ἐξούλης πάλιν οὐδέπω καὶ τήμερον εἰσελθεῖν
 δεδύνημαι· τοσαύτας τέχνας καὶ σκήψεις οὗτος εὐρί-
 σκων ἐκκρούει. καὶ γὰρ μὲν οὕτως εὐλαβῶς τῇ δίκῃ, τοῖς
 νόμοις ἅπαντα πράττειν ἀξιῶ· ὁ δ', ὥς ὑμεῖς ἀκούετε,
 ἀσελγῶς οὐ μόνον εἰς ἐμὲ καὶ τοὺς ἐμους ᾤετο δεῖν
 82 ὑβρίξειν, ἀλλὰ καὶ εἰς τοὺς φυλέτας δι' ἐμέ. ὥς οὖν 541
 ταῦτ' ἀληθῆ λέγω, κάλει μοι τούτων τοὺς μάρτυρας,
 ἵν' εἰδῇθ' ὅτι πρὶν κατὰ τοὺς νόμους δίκην ὦν πρό-
 τερον ἡδικήθη λαβεῖν, πάλιν τοιαῦτα οἷα ἀκηκόατε
 ὕβρισμαι

ΜΑΡΤΥΡΙΑ.

[Καλλισθένης Σφήτιος, Διόγνητος Θορίκιος, Μνη-
 σίδεος Ἀλωπεκῆθεν, οἷδαμεν Δημοσθένην, ὃ μαρτυ-
 ροῦμεν, κρίσιν λελογχότα Μειδίᾳ ἐξούλης, τῷ καὶ νῦν
 ὑπ' αὐτοῦ κρινομένῳ δημοσίᾳ, καὶ ἥδη τῇ κρίσει ἐκεί-
 νῃ διαγεγονότα ἔτη ὀκτὼ, καὶ τοῦ χρόνου γεγεννημένον
 παντὸς αἵτιον Μειδίαν αἰεὶ προσφασίζομενον καὶ ἀναβαλ-
 λόμενον.]

- 83 Ὁ τοίνυν πεποίηκεν, ὡ ἄνδρες Ἀθηναῖοι, περὶ τῆς
 δίκης, ἀκούσατε, καὶ θεωρεῖτε ἐφ' ἐκάστου τὴν ὕβριν

καὶ τὴν ὑπερηφανίαν αὐτοῦ. τῆς γὰρ δίκης, ταύτης
λέγω ἣς εἶλον αὐτὸν, γίγνεται μοι διαιτητῆς Στράτων
Φαληρεὺς, ἄνθρωπος πένης μὲν τις καὶ ἀπράγμων,
ἄλλως δ' οὐ πονηρὸς, ἀλλὰ καὶ πάννυ χρηστός· ὅπερ
84 πάννυ αἰσχροῦς ἀπολώλεκεν. οὗτος διαιτῶν ἡμῖν ὁ
Στράτων, ἐπειδὴ ποθ' ἦκεν ἡ κυρία, πάντα δ' ἤδη διεξ-
εληλύθει τὰκ τῶν νόμων, ὑπωμοσίαι καὶ παραγραφαι,
καὶ οὐδὲν ἔτ' ἦν ὑπόλοιπον, τὸ μὲν πρῶτον ἐπισχεῖν
ἐδεῖτό μου τὴν δίαιταν, ἔπειτα εἰς τὴν ὑστεραίαν ἀνα-
βαλέσθαι· τὸ τελευταῖον δ', ὡς οὔτ' ἐγὼ συνεχώρουν
οὔθ' οὗτος ἀπῆντα, τῆς δ' ὥρας ἐγίγνετ' ὕψε, κατε-
85 διήτησεν. ἤδη δ' ἐσπέρας οὔσης καὶ σκότους ἐρχεται 541
Μειδίας οὔτοσι πρὸς τὸ τῶν ἀρχόντων οἴκημα, καὶ
καταλαμβάνει τοὺς ἄρχοντας ἐξιόντας καὶ τὸν Στρά-
τωνα ἀπιόντ' ἤδη, τὴν ἐρημον δεδωκότα, ὡς ἐγὼ τῶν
παραγενομένων τινὸς ἐπυνθανόμην· τὸ μὲν οὖν πρῶ-
τον οἶός τ' ἦν πείθειν αὐτὸν ἢν κατεδεδιητῇ, ταύ-
την ἀποδεδιητημένην ἀποφαίνειν, καὶ τοὺς ἄρχοντας
μεταγράφειν, καὶ πεντήκοντα δραχμὰς αὐτοῖς ἐδίδου·
86 ὡς δ' ἐδυσχέραινον οὗτοι τὸ πρᾶγμα καὶ οὐδετέρους
ἐπειθεν, ἀπειλήσας καὶ διαλοιδορηθεῖς ἀπελθὼν τί
ποιεῖ; καὶ θεάσασθε τὴν κακοήθειαν. τὴν μὲν δίαιταν
ἀντιλαχὼν οὐκ ὤμοσεν, ἀλλ' εἶασε καθ' ἑαυτοῦ κυρίαν
γενέσθαι, καὶ ἀνώμοτος ἀπηνέχθη· βουλόμενος δὲ
τὸ μέλλον λαθεῖν, φυλάξας τὴν τελευταίαν ἡμέραν τῶν
διαιτῶν, [τὴν τοῦ θαργηλιῶνος ἢ τοῦ σκιροφοριῶνος γι-
γνομένην], εἰς ἣν ὁ μὲν ἤλθε τῶν διαιτητῶν, ὁ δ' οὐκ ἤλ-
θε, πείσας τὸν πρυτανεύοντα δοῦναι τὴν ψῆφον παρὰ
87 πάντας τοὺς νόμους, κλητῆρα οὐδ' ὄντιν οὖν ἐπιγραφά-
μενος, κατηγορῶν ἐρημον, οὐδενὸς παρόντος, ἐκβάλλει
καὶ ἀτιμοῖ τὸν διαιτητὴν· καὶ νῦν εἰς Ἀθηναίων, ὅτι

Μειδίας ἐρημον ὥφλε δίκην, ἀπάντων ἀπεστέρηται τῶν
ἐν τῇ πόλει καὶ καθάπαξ ἄτιμος γέγονε, καὶ οὔτε λαχεῖν
ἀδικηθέντα οὔτε διαιτητὴν γενέσθαι Μειδίᾳ οὐθ' ὅλως
88 τὴν αὐτὴν ὁδὸν βαδίζειν, ὥς ἔοικεν, ἔστ' ἀσφαλές. δεῖ
δὴ τοῦτο τὸ πρᾶγμα ὑμᾶς οὕτωςι σκέψασθαι, καὶ λογί-
σασθαι τί ποτ' ἐστὶν ὁ παθὼν Μειδίας οὕτως ὠμὸν τηλι-
καῦτην ἐπεβούλευσε λαβεῖν τῶν πεπραγμένων παρ' 543
ἀνδρὸς πολίτου δίκην, καὶ μὲν ἥ τι δεινὸν ὥς ἀληθῶς
καὶ ὑπερφυῆς, συγγνώμην ἔχειν, εἰ δὲ μηδὲν, θεά-
σασθε τὴν ἀσέλγειαν καὶ τὴν ὠμότητα, ἥ καθ' ἀπάν-
των χρῆται τῶν ἐντυγχανόντων. τί οὖν ἔσθ' ὁ πέπον-
θεν; μεγάλην νῆ Δί' ὥφλε δίκην, καὶ τοσαύτην ὥστ'
89 ἀποστερεῖσθαι τῶν ὄντων· ἀλλὰ χιλίων ἡ δίκη μόνον
ἦν δραχμῶν. πάνυ γε, ἀλλὰ δάκνει καὶ τοῦτο, φαίη
τις αὖν, ὅταν ἐκτίνειν ἀδίκως δέῃ, συνέβη δὲ ὑπερη-
μέρῳ γενομένῳ λαθεῖν αὐτῷ διὰ τὸ ἀδικηθῆναι. ἀλλ'
αὐθημερὸν μὲν ἦσθετο, ὃ καὶ μέγιστόν ἐστι τεκμήριον
τοῦ μηδὲν ἡδικηκέναι τὸν ἄνθρωπον, δραχμὴν δ' οὐ-
90 δέπω μίαν ἐκτέτικεν. ἀλλὰ μή πω τοῦτο. ἀλλὰ τὴν μὴ
οὔσαν ἀντιλαχεῖν αὐτῷ ἐξῆν δήπου, καὶ πρὸς ἐμὲ τὸ
πρᾶγμα καταστήσασθαι, πρὸς ὅνπερ ἐξ ἀρχῆς ἦν ἡ
δίκη. ἀλλ' οὐκ ἐβούλετο. ἀλλ' ἵνα μὴ Μειδίας ἀτίμη-
τον ἀγωνίσηται δέκα μυῶν δίκην, πρὸς ἣν οὐκ ἀπήντα
δέον, καὶ εἰ μὲν ἡδίκηκε, δίκην δῶ, εἰ δὲ μὴ, ἀποφύγη,
ἄτιμον Ἀθηναίων εἶναι δεῖ καὶ μήτε συγγνώμης
μήτε λόγου μήτε ἐπιεικείας μηδεμιᾶς τυχεῖν, ἃ καὶ τοῖς
91 ὄντως ἀδικουσιν ἅπανθ' ὑπάρχει. ἀλλ' ἐπειδὴ γε ἡτί-
μωσεν ὃν ἐβουλήθη, καὶ τοῦτ' ἐχαρίσασθε αὐτῷ, καὶ
τὴν ἀναιδῆ γνώμην, ἥ ταῦτα προαιρεῖται ποιεῖν, ἐνέ-
πλησεν αὐτοῦ, ἐκείν' ἐποίησε, τὴν καταδίκην ἐκτέτικε,
δι' ἣν τὸν ἄνθρωπον ἀπώλεσεν; οὐδὲ χαλκοῦν οὐδέ
πω καὶ τήμερον, ἀλλὰ δίκην ἐξούλης ὑπομένει φεύ-

γειν. οὐκοῦν ὁ μὲν ἡτίμωται καὶ παραπόλωλεν, ὁ δ' οὐδ' ὅτιοῦν πέπονθεν, ἀλλ' ἄνω κάτω τοὺς νόμους, 54
92 τοὺς διαιτητὰς, πάνθ' ὅσ' ἂν βούληται στρέφει. καὶ τὴν μὲν κατὰ τοῦ διαιτητοῦ γνώσιν, ἣν ἀπρόσκλητον κατεσκεύασεν, αὐτὸς κυρίαν αὐτῷ πεποιήται· ἣν δ' αὐτὸς ὥφλεν ἐμοὶ προσκληθεὶς, εἰδὼς, οὐκ ἀπαντῶν, ἄκυρον ποιεῖ. καίτοι εἰ παρὰ τῶν ἐρημον καταδιαιτη-
σάντων αὐτοῦ τηλικαύτην δίκην οὗτος ἀξιοῖ λαμβά-
νειν, τίς ὑμῖν προσήκει παρὰ τούτου λαβεῖν τοῦ φα-
νερώς τοὺς ὑμετέρους νόμους ἐφ' ὅβρει παραβαίνον-
τος; εἰ γὰρ ἀτιμία καὶ νόμων καὶ δικῶν καὶ πάντων
στέρησις ἐκείνου τὰδικήματος προσήκουσά ἐστι δίκη,
93 τῆς γε ὕβρεως μικρὰ θάνατος φαίνεται. ἀλλὰ μὴν ὡς
ἀληθῆ λέγω, κάλει μοι τούτων τοὺς μάρτυρας, καὶ τὸν
τῶν διαιτητῶν ἀνάγνωθι νόμον. —

ΜΑΡΤΥΡΕΣ.

[Νικόστρατος Μυρρινούσιος, Φανίας Ἀφιδναῖος οἰ-
δαμεν Δημοσθένην, ὃ μαρτυροῦμεν, καὶ Μειδίαν τὸν κρι-
νόμενον ὑπὸ Δημοσθένους, ὅτ' αὐτῷ Δημοσθένης ἔλαχε
τὴν τοῦ κακηγορίου δίκην, ἐλομένους διαιτητὴν Στρά-
τωνα, καὶ ἐπεὶ ἦκεν ἡ κυρία τοῦ νόμου, οὐκ ἀπαντήσαντα
Μειδίαν ἐπὶ τὴν δίαιταν, ἀλλὰ καταλιπόντα γενομένης
δὲ ἐρήμον κατὰ Μειδίου, ἐπιστάμεθα Μειδίαν πείθοντα
τόν τε Στράτωνα τὸν διαιτητὴν καὶ ἡμᾶς, ὄντας ἐκείνοις
τοῖς χρόνοις ἄρχοντας, ὅπως τὴν δίαιταν αὐτῷ ἀποδιαιτή-
σομεν, καὶ διδόντα δραχμας πεντήκοντα, καὶ ἐπειδὴ οὐχ
ὑπεμείναμεν, προσαπειλήσαντα ἡμῖν καὶ οὕτως ἀπαλλα-
γέντα. καὶ διὰ ταύτην τὴν αἰτίαν ἐπιστάμεθα Στράτωνα
ὑπὸ Μειδίου καταβραβευθέντα καὶ παρὰ πάντα τὰ δίκαια 54
ἀτιμωθέντα.]

94 Λέγε δὴ καὶ τὸν τῶν διαιτητῶν νόμον.

ΝΟΜΟΣ.

[Ἐὰν δέ τινες περὶ συμβολαίων ἰδίων πρὸς ἀλλήλους
ἀμφισβητῶσι καὶ βούλωνται διαιτητὴν ἐλίσθαι ὄντινοῦν,

ἐξέστω αὐτοῖς αἰρεῖσθαι ὃν ἂν βούλωνται. ἐπειδὴν δ' ἔλονται κατὰ κοινόν, μενέτωσαν ἐν τοῖς ὑπὸ τούτου διαγνωσθεῖσι, καὶ μηκέτι μεταφερέτωσαν ἀπὸ τούτου ἐφ' ἕτερον δικαστήριον ταῦτά ἐγκλήματα, ἀλλ' ἔστω τὰ κριθέντα ὑπὸ τοῦ διαιτητοῦ κύρια.]

95 Κάλει δὴ καὶ τὸν Στράτωνα αὐτὸν τὸν τοιαῦτα πεπονθότα· ἐστάναι γὰρ ἐξέσται δῆπουθεν αὐτῷ.

Οὗτος, ὃ ἄνδρες Ἀθηναῖοι, πένης μὲν ἴσως ἐστίν, οὐ ποιηρὸς δέ γε. οὗτος μέντοι πολίτης ὢν, ἐστρατευμένος ἀπάσας τὰς ἐν ἡλικίᾳ στρατείας καὶ δεινὸν οὐδὲν εἰργασμένος, ἔσθηκε νυνὶ σιωπῇ, οὐ μόνον τῶν ἄλλων ἀγαθῶν τῶν κοινῶν ἀπεστερημένος, ἀλλὰ καὶ τοῦ φθέγγεσθαι ἢ οἰδύρασθαι· καὶ οὐδ' εἰ δίκαια ἢ ἄδικα πέπονθεν, οὐδὲ ταῦτ' ἐξεστὶν αὐτῷ πρὸς ὑμᾶς εἰπεῖν.

96 καὶ ταῦτα πέπονθεν ὑπὸ Μειδίου καὶ τοῦ Μειδίου πλούτου καὶ τῆς ὑπερηφανίας παρὰ τὴν πενίαν καὶ ἐρημίαν καὶ τὸ τῶν πολλῶν εἰς εἶναι. καὶ εἰ μὲν παρὰβας τοὺς νόμους ἔλαβε τὰς πεντήκοντα δραχμὰς παρ' αὐτοῦ, καὶ τὴν δίκην ἣν κατεδιήτησεν ἀποδεδιητημένην ἀπέφηεν, ἐπίτιμος ἂν ἦν καὶ οὐδὲν ἔχων κακὸν τῶν ἴσων μετεῖχε τοῖς ἄλλοις ἡμῖν· ἐπειδὴ δὲ παρεῖδε πρὸς τὰ δίκαια Μειδίαν, καὶ τοὺς νόμους μᾶλλον ἐδεδεισε τῶν ἀπειλῶν τῶν τούτου, τηλικαῦτα τηλικαύτη καὶ τοιαύτη 546

97 συμφορὰ περιπέπτωκεν ὑπὸ τούτου. εἰθ' ὑμεῖς τὸν οὕτως ὥμον, τὸν οὕτως ἀγνώμονα, τὸν τηλικαύτας δίκας λαμβάνοντα ὢν αὐτὸς ἡδικῆσθαι φησὶ μόνον (οὐ γὰρ ἡδίκητό γε), τοῦτον ὑβρίζοντα λαβόντες εἰς τινα τῶν πολιτῶν ἀφήσετε, καὶ μήθ' ἐορτῆς μήτε ἱερῶν μήτε νόμου μήτ' ἄλλου μηδενὸς πρόνοϊαν ποιούμενον οὐ κα- 98 ταψηφιεῖσθε; οὐ παράδειγμα ποιήσετε; καὶ τί φήσετε, ὃ ἄνδρες δικασταί; καὶ τίνα, ὃ πρὸς τῶν θεῶν, ἔξετ' εἰπεῖν πρόφασιν δικαίαν ἢ καλήν; ὅτι νῆ Δία ἀσελγής

ἐστὶ καὶ βδελυρός; ταῦτα γὰρ ἐστὶ τἀληθῆ· ἀλλὰ μι-
 σεῖν ὀφείλετ', ὧ ἄνδρες Ἀθηναῖοι, δῆπου τοὺς τοιού-
 τους μᾶλλον ἢ σῶζειν. ἀλλ' ὅτι πλούσιός ἐστιν; ἀλλὰ
 τοῦτό γε τῆς ὕβρεως αὐτοῦ σχεδὸν αἷτιον εὐρήσετε ὄν,
 ὥστ' ἀφελεῖν τὴν ἀφορμὴν, δι' ἣν ὑβρίζει, προσήκει
 μᾶλλον ἢ σῶσαι διὰ ταύτην· τὸ γὰρ χρημάτων πολλῶν
 θρασύν καὶ βδελυρὸν καὶ τοιοῦτον ἄνθρωπον ἔαν εἶναι
 99 κύριον ἀφορμὴν ἐστὶν ἐφ' ἡμᾶς αὐτοὺς δεδωκέναι. τί
 οὖν ὑπόλοιπον; ἐλεῆσαι νῆ Δία· παιδία γὰρ παραστή-
 σεται καὶ κλαήσει καὶ τούτοις αὐτὸν ἐξαιτήσεται· τοῦτο
 λοιπόν. ἀλλ' ἴστε δῆπου ὅτι τοὺς ἀδίκως τι πάσχοντας,
 ὃ μὴ δυνήσονται φέρειν, ἐλεεῖν προσήκει, οὐ τοὺς ὦν
 πεποιήκασι δεινῶν δίκην διδόντας. καὶ τίς ἂν ταῦτ'
 ἐλεήσειε δικαίως. ὁρῶν τὰ τοῦδε οὐκ ἐλεηθέντα ὑπὸ
 τούτου, ἃ τῇ τοῦ πατρὸς συμφορᾷ χωρὶς τῶν ἄλλων
 κακῶν οὐδ' ἐπικουρίαν ἐνούσαν ὁρᾷ. οὐ γάρ ἐστιν
 ὄφλημα ὃ τι χρηὴ καταθέντα ἐπίτιμον γενέσθαι τουτοῖ,
 ἀλλ' ἀπλῶς οὕτως ἡτίμωται τῇ ῥύμῃ τῆς ὀργῆς καὶ τῆς 54
 100 ὕβρεως τῆς Μειδίου. τίς οὖν ὑβρίζων παύσεται καὶ δι'
 ἃ ταῦτα ποιεῖ χρήματα ἀφαιρεθήσεται, εἰ τοῦτον μὲν
 ὥσπερ δεινὰ πάσχοντα ἐλεήσετε, εἰ δέ τις πένης μηδὲν
 ἡδίκηκώς ταῖς ἐσχάταις συμφοραῖς ἀδίκως ὑπὸ τούτου
 περιπέπτωκε, τούτῳ δ' οὐδὲ συνοργισθήσεσθε; μηδα-
 μῶς· οὐδεὶς γάρ ἐστι δίκαιος τυγχάνειν ἐλέου τῶν μη-
 δένα ἐλεούντων οὐδὲ συγγνώμης τῶν ἀσυγγνωμόνων.
 101 ἐγὼ γὰρ οἶμαι πάντας ἀνθρώπους φέρειν ἀξιοῦν παρ'
 αὐτῶν εἰς τὸν βίον αὐτοῖς ἔρανον παρὰ πάνθ' ὅσα πράτ-
 τουσιν, οἷον ἐγὼ τις οὕτω μὲν πρὸς ἅπαντάς εἰμι,
 ἐλεήμων, εὖ ποιῶν πολλούς· ἅπασι προσήκει τῷ τοι-
 ούτῳ ταῦτά εἰσφέρειν, ἔάν του καιρὸς ἢ χρεῖα παραστῇ.
 ἕτερος οὐτός τις βίαιος, οὐδένα οὐτ' ἐλεῶν οὐθ' ὅλως
 ἄνθρωπον ἡγούμενος· τούτῳ τὰς ὁμοίας φορὰς παρ'

ἐκάστου δίκαιον ὑπάρχειν. σὺ δὲ πληρωτὴς τοιούτου
γεγονῶς ἐράνου σεαυτῷ τοῦτον δίκαιος εἰ συλλέξασθαι.

- 102 Ἡγοῦμαι μὲν τοίνυν, ὦ ἄνδρες Ἀθηναῖοι, καὶ εἰ
μηδὲν ἔτ' ἄλλο εἶχον κατηγορεῖν Μειδίου, μηδὲ δεινό-
τερα ἦν ἂν μέλλω λέγειν ὧν εἴρηκα, δικαίως ἂν ὑμᾶς ἐκ
τῶν εἰρημένων καὶ καταψηφίσασθαι καὶ τιμᾶν αὐτῷ
τῶν ἐσχάτων. οὐ μὴν ἐνταῦθ' ἔστηκε τὸ πρᾶγμα, οὐδ'
ἀπορήσειν μοι δοκῶ τῶν μετὰ ταῦτα· τοσαύτην ἀφθο-
103 νίαν οὗτος πεποίηκε κατηγοριῶν. ὅτι μὲν δὴ λιπο-
ταξίου γραφὴν κατεσκεύασε κατ' ἐμοῦ καὶ τὸν τοῦτο
ποιήσοντα ἐμισθώσατο, τὸν μιαρὸν καὶ λίαν εὐχερῇ,
τὸν κονιορτὸν Εὐκτήμενα, ἐάσω. καὶ γὰρ οὐτ' ἀνεκρί- 548
νατο ταύτην ὁ συκοφάντης ἐκεῖνος, οὐθ' οὗτος οὐδε-
νὸς ἔνεκα αὐτὸν ἐμισθώσατο πλὴν ἵν' ἐκκέοιτο πρὸ
τῶν ἐπωνύμων καὶ πάντες ὁρῶεν "Εὐκτήμεων Λου-
σιεύς ἐγράψατο Δημοσθένην Παιανιέα λιποταξίου"
καὶ μοι δοκεῖ ἂν προσγράψασθαι τοῦθ' ἡδέως, εἰ πως
ἐνῆν, ὅτι Μειδίου μισθωσαμένου γέγραπται. ἀλλ' ἐῷ
τοῦτο· ἐφ' ἧ γὰρ ἐκεῖνος ἠτίμωκεν αὐτὸν οὐκ ἐπεξελ-
θὼν, οὐδεμιᾶς ἔγωγ' ἔτι προσδέομαι δίκης, ἀλλ' ἱκα-
104 νὴν ἔχω. ἀλλ' ὁ καὶ δεινὸν, ὦ ἄνδρες Ἀθηναῖοι, καὶ
σχέτλιον καὶ κοινὸν ἔμοιγ' ἀσέβημα, οὐκ ἀδίκημα μό-
νον τούτῳ πεπραῆχθαι δοκεῖ, τοῦτ' ἐρῶ. τῷ γὰρ ἀθλίῳ
καὶ ταλαιπώρῳ κακῆς καὶ χαλεπῆς συμβάσεως αἰτίας
Ἀριστάρχῳ τῷ Μόσχου, τὸ μὲν πρῶτον, ὦ ἄνδρες
Ἀθηναῖοι, κατὰ τὴν ἀγορὰν περιῶν ἀσεβεῖς καὶ δει-
νοὺς λόγους ἐτόλμα περὶ ἐμοῦ λέγειν, ὥς ἐγὼ τὸ
πρᾶγμ' εἰμὶ τοῦτο δεδρακώς· ὥς δ' οὐδὲν ἦννε τούτοις,
προσελθὼν τοῖς ἐπ' ἐκεῖνον ἄγουσι τὴν αἰτίαν τοῦ φό-
νου, τοῖς τοῦ τετελευτηκότος οἰκέλοις, χρήμαθ' ὑπισ-
χνεῖτο δάσειν εἰ τοῦ πράγματος αἰτιῶντο ἐμὲ, καὶ οὔτε
θεοὺς οὐθ' ὀσίαν οὐτ' ἄλλο οὐδὲν ἐποίησατ' ἐμποδὼν

- 105 τοιούτῳ λόγῳ, οὐδ' ὤκνησεν. ἀλλ' οὐδὲ πρὸς οὓς ἔλε-
γεν αὐτοὺς ῥιπύνη, εἰ τοιοῦτο κακὸν καὶ τηλικούτον
ἀδίκως ἐπάγει τῷ, ἀλλ' ἓνα ὄρον θέμενος παντὶ τρόπῳ
με ἀνελεῖν, οὐδὲν ἐλλείπειν ὥετο δεῖν, ὥς δεῖν, εἴ τις
ὑβρισθεὶς ὑπὸ τούτου δίκης ἄξιοι τυχεῖν καὶ μὴ σιωπᾶ,
τοῦτον ἐξόριστον ἀνηρῆσθαι καὶ μηδαμῇ παρεθῆναι,
ἀλλὰ καὶ λιποταξίου γραφὴν ἡλωκέναι καὶ ἐφ' αἵματι
φεύγειν καὶ μόνον οὐ προσηλωσθαι. καίτοι ταῦθ' ⁵⁴⁹
ὅταν ἐξελεγχθῇ ποιῶν πρὸς οἷς ὑβρίζε με χορηγοῦντα,
τίνας συγγνώμης ἢ τίνας ἐλέου δικαίως τεύξεται παρ'
106 ὑμῶν; ἐγὼ μὲν γὰρ αὐτὸν, ὃ ἄνδρες Ἀθηναῖοι, νομίζω
αὐτόχειρά μου γεγενῆσθαι τούτοις τοῖς ἔργοις, καὶ
τότε μὲν τοῖς Διονυσίοις τὴν παρασκευὴν καὶ τὸ σῶμα
καὶ τὰναλώμαθ' ὑβρίζειν, νῦν δὲ τούτοις οἷς ἐποίει
καὶ διεπράττετο ἐκεῖνά τε καὶ τὰ λοιπὰ πάντα, τὴν πό-
λιν, τὸ γένος, τὴν ἐπιτιμίαν, τὰς ἐλπίδας· εἰ γὰρ ἐν
ὧν ἐπεβούλευσε κατώρθωσεν, ἀπάντων ἂν ἀπεστερή-
μην ἐγὼ καὶ μηδὲ ταφῆναι προσυπῆρχεν οἴκοι μοι. διὰ
τί, ἄνδρες δικασταί; εἰ γὰρ, ἐάν τις παρὰ πάντας τοὺς
νόμους ὑβρισθεὶς ὑπὸ Μειδίου βοηθεῖν αὐτῷ περὶ-
ται, ταῦτα καὶ τοιαῦθ' ἕτερόν αὐτῷ παθεῖν ὑπάρξει,
προσκυνεῖν τοὺς ὑβρίζοντας ὥσπερ ἐν τοῖς βαρβάροις,
107 οὐκ ἀμύνεσθαι κράτιστον ἔσται. ἀλλὰ μὴν ὥς ἀληθῆ
λέγω καὶ προσεξείργασται ταῦτα τῷ βδελυρῷ τούτῳ
καὶ ἀναιδεῖ, κάλει μοι καὶ τούτων τοὺς μάρτυρας.

ΜΑΡΤΥΡΕΣ.

[Διονύσιος Ἀφιδναῖος, Ἀντίφιλος Παιανιεύς διαφθα-
ρέντος Νικοδήμου τοῦ οἰκείου ἡμῶν βιαίῳ θανάτῳ ὑπὸ
Ἀριστάρχου τοῦ Μόσχου ἐπεξῆμμεν τοῦ φόνου τὸν Ἀρίσταρ-
χον. αἰσθόμενος δὲ ταῦτα Μειδίας ὁ νῦν κρινόμενος ὑπὸ
Δημοσθένους, ὃ μαρτυροῦμεν, ἐπειθεν ἡμᾶς διδοὺς κέρ-

ματα τὸν μὲν Ἀρίσταρχον ἀθῶον ἀφείναι, Δημοσθένει δὲ τὴν γραφὴν τοῦ φόνου παραγράψασθαι.] —

Λαβὲ δὴ μοι τὸν περὶ τῶν δώρων νόμον.

550

- 108 Ἐν ὅσῳ δὲ τὸν νόμον, ὃ ἄνδρες Ἀθηναῖοι, λαμβάνει, βούλομαι μικρὰ πρὸς ὑμᾶς εἰπεῖν, δεηθεὶς ὑμῶν ἀπάντων πρὸς Διὸς καὶ θεῶν, ὃ ἄνδρες δικασταί· περὶ πάντων ὧν ἂν ἀκούητε, τοῦθ' ὑποθέντες ἀκούετε τῇ γνώμῃ, τί ἂν, εἴ τις ἐπασχε ταῦθ' ὑμῶν, ἐποίει, καὶ τίν' ἂν εἶχεν ὀργὴν ὑπὲρ αὐτοῦ πρὸς τὸν ποιοῦντα. ἐγὼ γὰρ ἐνηνοχῶς χαλεπῶς ἐφ' οἷς περὶ τὴν λειτουργίαν ὑβρίσθην, ἔτι πολλῶ χαλεπώτερον, ὃ ἄνδρες Ἀθηναῖοι, τούτοις τοῖς μετὰ ταῦτα ἐνήνοχα καὶ μᾶλλον
- 109 ἡγανάκτηκα. τί γὰρ ὥς ἀληθῶς πέρας ἂν φήσειέ τις εἶναι κακίας καὶ τίν' ὑπερβολὴν ἀναιδείας καὶ ὠμότητος καὶ ὕβρεως, ἄνθρωπος εἰ ποιήσας δεινὰ νῆ Δία καὶ πολλὰ ἀδίκως τινὰ, ἀντὶ τοῦ ταῦτ' ἀναλαμβάνειν καὶ μεταγιγνώσκειν, πολλῶ δεινότερα ὕστερον ἄλλα προσεξεργάζοιτο, καὶ χρῶτο τῷ πλουτεῖν μὴ ἐπὶ ταῦτα ἐν οἷς μηδένα βλάπτων αὐτὸς ἄμεινόν τι τῶν ἰδίων θήσεται, ἀλλ' ἐπὶ τὰναντία ἐν οἷς ἀδίκως ἐκβαλὼν τινα καὶ
- 110 προπηλακίσας αὐτὸν εὐδαιμονιεῖ τῆς περιουσίας; ταῦτα τοίνυν, ὃ ἄνδρες Ἀθηναῖοι, πάντα τούτῳ πέπρακται κατ' ἐμοῦ. καὶ γὰρ αἰτίαν ἐπήγαγέ μοι φόνου ψευδῇ καὶ οὐδὲν ἐμοὶ προσήκουσαν, ὥς τὸ πρᾶγμα αὐτὸ ἐδήλωσε, καὶ γραφὴν λιποταξίου με ἐγράψατο τρεῖς αὐτὸς τάξεις λελοιπῶς, καὶ τῶν ἐν Εὐβοίᾳ πραγμάτων (τουτὶ γὰρ αὐτὸ μικροῦ παρῆλθέ με εἰπεῖν), ὃ Πλούταρχος ὁ τούτου ξένος καὶ φίλος διεπράξατο, ὥς ἐγὼ αἰτιὸς εἰμι, κατεσκεύαζε πρὸ τοῦ τὸ πρᾶγμα γενέσθαι πᾶσι φανε-
- 111 ρὸν διὰ Πλουτάρχου γεγονός. καὶ τελευτῶν βουλεύειν 551 μου λαχόντος δοκιμαζομένου κατηγόρει, καὶ τὸ πρᾶγμα εἰς ὑπέρδεινόν μοι περιέστη· ἀντὶ γὰρ τοῦ δίκην ὑπὲρ

- ὧν ἐπεπόνθειν λαβεῖν, δοῦναι πραγμάτων ὧν οὐδὲν ἔμοι προσήκε δίκην ἐκινδύνεον. καὶ ταῦτα πάσχων ἐγὼ, καὶ τοῦτον τὸν τρόπον ὃν διεξέρχομαι νυνὶ πρὸς ὑμᾶς ἐλαυνόμενος, οὐκ ὧν οὔτε τῶν ἐρημοτάτων οὔτε τῶν ἀπόρων κομιδῇ, οὐκ ἔχω, ὥς ἄνδρες Ἀθηναῖοι, ὅ
- 112 τι χρὴ ποιῆσαι. εἰ γὰρ εἰπεῖν τι καὶ περὶ τούτων ἤδη δεῖ, οὐ μέτεστι τῶν ἰσῶν οὐδὲ τῶν ὁμοίων, ὥς ἄνδρες Ἀθηναῖοι, πρὸς τοὺς πλουσίους τοῖς λοιποῖς ἡμῶν, οὐ μέτεστιν, οὐ· ἀλλὰ καὶ χρόνοι τούτοις τοῦ τὴν δίκην ὑποσχεῖν, οὓς ἂν αὐτοὶ βούλονται, δίδονται, καὶ τὰ δίκῃματα ἔωλα τὰ τούτων ὥς ὑμᾶς καὶ ψυχρὰ ἀφικνεῖται, τῶν δ' ἄλλων ἡμῶν ἕκαστος, ἂν τι συμβῇ, πρόσφατος κρίνεται. καὶ μάρτυρές εἰσιν ἔτοιμοι τούτοις καὶ συνήγοροι πάντες καθ' ἡμῶν εὐτρεπεῖς· ἔμοι δὲ οὐδὲ τὰ
- 113 ληθῇ μαρτυρεῖν ἐθέλοντας ὁρᾷτ' ἐνίους. ταῦτα μὲν οὖν ἀπείποι τις ἂν, οἶμαι, θρηνῶν. τὸν δὲ νόμον μοι λέγ' ἐφεξῆς, ὥσπερ ἡρξάμην. λέγε.

ΝΟΜΟΣ.

[Ἐάν τις Ἀθηναίων λαμβάνῃ παρὰ τινος, ἢ αὐτὸς διδῶ ἑτέρῳ, ἢ διαφθεῖρῃ τινὰς ἐπαγγελλόμενος, ἐπὶ βλάβῃ τοῦ δήμου καὶ ἰδίᾳ τινος τῶν πολιτῶν, τρόπῳ ἢ μηχανῇ ἡτινιοῦν, ἄτιμος ἔστω καὶ παῖδες καὶ τὰ ἐκείνου.]

- 114 Οὕτω τοίνυν οὗτός ἐστιν ἀσεβὴς καὶ μιαρὸς καὶ πᾶν ἂν ὑποστάς εἰπεῖν καὶ προᾶξαι, εἰ δ' ἀληθὲς ἢ ψευδὸς ἢ πρὸς ἐχθρὸν ἢ φίλον· ἢ τὰ τοιαῦτα, ἀλλ' οὐδ' ὅτιοῦν διορίζων, ὥστ' ἐπαιτιασάμενός με φόνον καὶ 552 τοιοῦτο προᾶγμα ἐπαγαγὼν εἶασε μὲν με εἰσιτήρια ὑπὲρ τῆς βουλῆς ἱεροποιῆσαι καὶ θῦσαι καὶ κατάρχεσθαι
- 115 τῶν ἱερῶν ὑπὲρ ὑμῶν καὶ ὅλης τῆς πόλεως, εἶασε δ' ἀρχιθεωροῦντα ἀγαγεῖν τῷ Διὶ τῷ Νεμείῳ τὴν κοινὴν ὑπὲρ τῆς πόλεως θεωρίαν, περιειδε δὲ ταῖς σεμναῖς θεαῖς ἱεροποιὸν αἰρεθέντα ἐξ Ἀθηναίων ἀπάντων τρι-

τον αὐτὸν καὶ καταρξάμενον τῶν ἱερῶν. ἄρ' ἂν, εἰ γ', εἶχε στιγμήν ἢ σκιὰν τούτων ὧν κατεσκεύαζε κατ' ἐμοῦ, ταῦτ' ἂν εἶσεν; ἐγὼ μὲν οὐκ οἶμαι. οὐκοῦν ἐξελέγχεται τούτοις ἐναργῶς ὕβρει ζητῶν με ἐκβάλλειν ἐκ τῆς πατρίδος.

116 Ἐπειδὴ τοίνυν τοῦτο τὸ πρᾶγμα οὐδὲ καθ' ἐν πανταγῇ στρέφω οἷός τ' ἦν ἀγαγεῖν ἐπ' ἐμὲ, φανερῶς ἤδη δι' ἐμοῦ τὸν Ἀρίσταρχον ἐσυκοφάντει. καὶ τὰ μὲν ἄλλα σιωπῶ· τῆς δὲ βουλῆς περὶ τούτων καθημένης καὶ σκοπομένης, παρελθὼν οὗτος "ἀγνοεῖτ' ἐφη" ὦ "βουλὴ, τὸ πρᾶγμα; καὶ τὸν αὐτόχειρα ἔχοντες" λέγων τὸν Ἀρίσταρχον "μέλλετε καὶ ζητεῖτε καὶ τετύφωσθε; οὐκ ἀποκτενεῖτε; οὐκ ἐπὶ τὴν οἰκίαν βαδιεῖσθε; οὐχὶ

117 "συλλήψεσθε;" καὶ ταῦτ' ἔλεγεν ἡ μιὰ καὶ ἀναιδὴς αὕτη κεφαλὴ ἐξεληλυθὼς τῇ προτεραίᾳ παρ' Ἀριστάρχου, καὶ χρώμενος ὥσπερ ἂν ἄλλος τις αὐτῷ τὰ πρὸ τούτου, καὶ, ὅτ' ἠντύχει, πλεῖστα παρεσχηκότος ἐκείνου πράγματά μοι περὶ τῶν πρὸς τοῦτον διαλλαγῶν. εἰ μὲν οὖν εἰργάσθαι τι τούτων ἐφ' οἷς ἀπόλωλεν ἡγούμενος τὸν Ἀρίσταρχον καὶ πεπιστευκῶς τοῖς τῶν αἰτιασαμένων λόγοις ταῦτ' ἔλεγε, χρῆν μὲν οὐδ' οὐ-

118 τως· μετρία γὰρ δίκη παρὰ τῶν φίλων ἐστίν, ἂν τι δο- 553 κῶσι πεποιηκέναι δεινὸν, μηκέτι τῆς λοιπῆς φιλίας κοινῶναι, τὸ δὲ τιμωρεῖσθαι καὶ ἐπεξιέναι τοῖς πεπονθόσι καὶ τοῖς ἐχθροῖς παραλείπεται· ὅμως δ' ἔστω τούτῳ γε συγγνώμη. εἰ δὲ λαλῶν μὲν καὶ ὁμωρόφιοις γιγνόμενος ὥς οὐδὲν εἰργασμένῳ φανήσεται, λέγων δὲ καὶ καταιτιώμενος ταῦθ' ἔνεκα τοῦ συκοφαντεῖν ἐμὲ, πῶς οὐ δεκάκις, μᾶλλον δὲ μυριάκις δίκαιός ἐστ' ἀπο- 119 λωλέναι; ἀλλὰ μὴν ὥς ἀληθῆ λέγω, καὶ τῇ μὲν προτεραίᾳ, ὅτε ταῦτ' ἔλεγεν, εἰσεληλύθει καὶ διείλεκτο ἐκείνῳ, τῇ δ' ὑστεραίᾳ πάλιν (τοῦτο γὰρ, τοῦτο οὐκ ἔχον

ἔστιν ὑπερβολὴν ἀκαθαρσίας, ἄνδρες Ἀθηναῖοι) εἰσελ-
 θὼν οἴκαδε ὡς ἐκείνον καὶ ἐφεξῆς οὕτωςι καθιζόμενος,
 τὴν δεξιὰν ἐμβαλὼν, παρόντων πολλῶν, μετὰ τοὺς ἐν
 τῇ βουλῇ τούτους λόγους, ἐν οἷς αὐτόχειρα καὶ τὰ δει-
 νότατ' εἰρήκει τὸν Ἀριστάρχον, ὥμνυε μὲν κατ' ἐξω-
 λείας μὴδὲν εἰρηκέναι περὶ αὐτοῦ φλαῦρον, καὶ οὐδὲν
 ἐφρόντιζεν ἐπιορκῶν, καὶ ταῦτα παρόντων τῶν συνει-
 δότων, ἡξίου δὲ καὶ πρὸς ἐμὲ αὐτῷ δι' ἐκείνου γίγνε-
 σθαι τὰς διαλύσεις, τούτων τοὺς παρόντας ὑμῖν καλῶ
 120 μάρτυρας. καίτοι πῶς οὐ δεινὸν, ὦ ἄνδρες Ἀθηναῖοι,
 μᾶλλον δὲ ἄσεβες, λέγειν ὡς φονεὺς, καὶ πάλιν ὡς οὐκ
 εἰρηκε ταῦτ' ἀπομνύναι, καὶ φόνον μὲν ὀνειδίζειν,
 τούτῳ δ' ὁμωρόφιον γίνεσθαι; καὶ μὲν ἀφ' ὧ τοῦτον
 ἐγὼ καὶ προδῶ τὴν ὑμετέραν καταχειροτονίαν, οὐδὲν,
 ὡς ἔοικ', ἀδικῶ. ἂν δ' ἐπεξίω, λέλοιπα τὴν τάξιν, φό- 554
 νου κοινωνῶ, δεῖ με ἀνηρπάσθαι. ἐγὼ δ' αὖ τούναν-
 τίον οἶμαι, εἰ τοῦτον ἀφῆκα, λελοιπέναι μὲν, ὦ ἄνδρες
 Ἀθηναῖοι, τὴν τοῦ δικαίου τάξιν, φόνου δ' ἂν εἰκότως
 ἔμαντῷ λαχεῖν. οὐ γὰρ ἦν μοι δῆπου βιωτὸν τοῦτο
 121 ποιήσαντι. ὅτι τοίνυν καὶ ταῦτ' ἀληθῆ λέγω, κάλει
 μοι καὶ τούτων τοὺς μάρτυρας.

ΜΑΡΤΥΡΕΣ.

[Λυσίμαχος Ἀλωπεκῆθεν, Δημέας Σουνιεὺς, Χάρης
 Θορῆκιος, Φιλήμων Σφήττιος, Μόσχος Παιανιεὺς, καθ'
 οὓς καιροὺς ἡ εἰσαγγελία ἐδόθη εἰς τὴν βουλὴν ὑπὲρ Ἀρι-
 στάρχου τοῦ Μόσχου, ὅτι εἴη Νικοδήμου ἀπεκτονῶς, οἵ-
 δαμεν Μειδίαν τὸν κρινόμενον ὑπὸ Δημοσθένους, ὃ μαρ-
 τυροῦμεν, ἐλθόντα πρὸς τὴν βουλὴν καὶ λέγοντα μὴδένα
 ἕτερον εἶναι τὸν Νικοδήμου φονέα, ἀλλ' Ἀριστάρχον, καὶ
 τοῦτον αὐτοῦ γεγονέναι αὐτόχειρα, καὶ συμβουλευόντα τῇ
 βουλῇ βαδίζειν ἐπὶ τὴν οἰκίαν τὴν Ἀριστάρχου καὶ συλ-
 λαμβάνειν αὐτόν. ταῦτα δ' ἔλεγε πρὸς τὴν βουλὴν τῇ προ-
 τεραίᾳ μετ' Ἀριστάρχου καὶ μεθ' ἡμῶν συνδεδειπνηκώς.

οἶδαμεν δὲ καὶ Μειδίαν, ὡς ἀπῆλθεν ἀπὸ τῆς βουλῆς τού-
τους τοὺς λόγους εἰρηκῶς, εἰσεληλυθότα πάλιν ὡς Ἀρί-
σταρχον καὶ τὴν δεξιὰν ἐμβεβληκότα καὶ ὁμνύοντα κατ'
ἐξωλείας μηδὲν κατ' αὐτοῦ πρὸς τὴν βουλὴν εἰρηκέναι
φλαῦρον, καὶ ἀξιοῦντα Ἀρίσταρχον ὅπως ἂν διαλλάξῃ
αὐτῷ Δημοσθένην.]

122 Τίς οὖν ὑπερβολή; τίς ὁμοία τῇ τούτου γέγονεν ἢ
γένοιτο' ἂν πονηρία; ὃς ἄνδρα ἀτυχοῦντα, οὐδὲ αὐτὸν
ἡδικοκῶτα (ἐγὼ γὰρ εἰ φίλον), ἅμα συκοφαντεῖν ᾤετο
δεῖν καὶ πρὸς ἐμὲ αὐτὸν διαλύειν ἡζέον, καὶ ταῦτ' 555
ἔπραττε καὶ χρήματ' ἀνήλυσκεν ἐπὶ τῷ μετ' ἐκείνου
κάμῃ προσεκβαλεῖν ἀδίκως. —

123 Τοῦτο μέντοι τὸ τοιοῦτον ἔθος καὶ τὸ κατασκεύ-
ασμα, ὃ ἄνδρες Ἀθηναῖοι, τὸ τοῖς ὑπὲρ αὐτῶν ἐπέξι-
οῦσι δικαίως ἔτι πλείω περιστάναι κακὰ, οὐκ ἐμοὶ μὲν
ἄξιόν ἐστ' ἀγανακτεῖν καὶ βαρέως φέρειν, ὑμῖν δὲ τοῖς
ἄλλοις παριδεῖν, πολλοῦ γε καὶ δεῖ, ἀλλὰ πᾶσιν ὁμοίως
ὀφγιστέον, ἐκλογιζομένοις καὶ θεωροῦσιν ὅτι τοῦ μὲν,
ὃ ἄνδρες Ἀθηναῖοι, ῥαδίως κακῶς παθεῖν ἐγγύτατα
ἡμῶν εἰσιν οἱ πενέστατοι καὶ ἀσθενέστατοι, τοῦ δ'
ὑβρίσαι καὶ τοῦ ποιήσαντας μὴ δοῦναι δίκην, ἀλλὰ
τοὺς ἀντιπαρέξοντας πράγματα μισθώσασθαι, οἱ βδε-

124 λυροὶ καὶ χρήματ' ἔχοντες. οὐ δὴ δεῖ παρορᾶν τὰ τοι-
αῦτα, οὐδὲ τὸν ἐξέλγοντα δέει καὶ φόβῳ τὸ δίκην ὧν
ἂν ἡμῶν ἀδικηθῇ τις λαμβάνειν παρ' αὐτοῦ ἄλλο τι
χρὴ νομίζειν ποιεῖν ἢ τὰς τῆς ἰσηγορίας καὶ τὰς τῆς
ἐλευθερίας ἡμῶν μετουσίας ἀφαιρεῖσθαι. ἐγὼ μὲν γὰρ
ἴσως διεωσάμην, καὶ ἄλλος τις ἂν, ψευδῇ λόγον καὶ
συκοφαντίαν, καὶ οὐκ ἀνήρπασμαι· οἱ δὲ πολλοὶ τί
ποιήσετε, ἂν μὴ δημοσίᾳ πᾶσι φοβερόν καταστήσῃτε
125 τὸ εἰς ταῦτα ἀποχρησθαι τῷ πλουτεῖν; δόντα λόγον
καὶ ὑποσχόντα κρίσιν περὶ ὧν ἂν τις ἐγκαλῇ, τότε ἀμύ-

νεσθαι τοὺς ἀδίκως ἐφ' αὐτὸν ἐλθόντας χρη, καὶ τότε, ἂν ἀδικοῦντα ὁρᾷ τις, οὐ προαναρπάξειν, οὐδ' ἐπάγοντ' αἰτίας ψευδεῖς ἄκριτον ζητεῖν ἀποφεύγειν, οὐδ' ἐπὶ τῷ διδόναι δίκην ἀσχάλλειν, ἀλλὰ μὴ ποιεῖν ἐξ ἀρχῆς ἀσελγὲς μηδέν.

- 126 Ὅσα μὲν τοίνυν εἰς τε τὴν λειτουργίαν καὶ τὸ σωμ' ὑβρίσθην, καὶ πάντ' ἐπιβουλευόμενος τρόπον καὶ πάσχων κακῶς ἐκπέφενγα, ἀκηκόατε, ὧ ἄνδρες Ἀθηναῖοι, 556 καὶ παραλείπω δὲ πολλά· οὐ γὰρ ἴσως ῥάδιον πάντ' εἰπεῖν. ἔχει δ' οὕτως. οὐκ ἔσθ' ἐφ' ὅτῳ τῶν πεπραγμένων ἐγὼ μόνος ἡδίκημαι, ἀλλ' ἐπὶ μὲν τοῖς εἰς τὸν χορὸν γεγεννημένοις ἀδικήμασιν ἢ φυλῇ, τὸ δέκατον μέρος ὑμῶν, συνηδίκηται, ἐπὶ δ' οἷς ἐμὲ ὕβρισε καὶ ἐπεβούλευσεν οἱ νόμοι, δι' οὓς εἰς ἕκαστος ὑμῶν σῶς ἐστίν· ἐφ' ἅπασιν δὲ τούτοις ὁ θεὸς, ᾧ χορηγὸς ἐγὼ καθειστήκειν, καὶ τὸ τῆς ὀσίας, ὅτιδήποτ' ἐστὶ, τὸ σεμνὸν
- 127 καὶ τὸ δαιμόνιον, συνηδίκηται. δεῖ δὴ τοὺς γε βουλευμένους ὁρθῶς τὴν κατ' ἀξίαν τῶν πεπραγμένων παρὰ τούτου δίκην λαβεῖν οὐχ ὥς ὑπὲρ ἐμοῦ ὄντος μόνον τοῦ λόγου τὴν ὀργὴν ἔχειν, ἀλλ' ὥς ἐν ταύτῳ τῶν νόμων, τοῦ θεοῦ, τῆς πόλεως, ὁμοῦ πάντων ἡδικημένων, οὕτω ποιεῖσθαι τὴν τιμωρίαν, καὶ τοὺς βοηθοῦντας καὶ τοὺς συνεξεταζομένους μετὰ τούτου μὴ συνηγόρους μόνον, ἀλλὰ καὶ δοκιμαστάς τῶν τούτῳ πεπραγμένων ὑπολαμβάνειν εἶναι.

- 128 Εἰ μὲν τοίνυν, ὧ ἄνδρες Ἀθηναῖοι, σώφρονα καὶ μέτριον πρὸς τᾶλλα παρεσχηκῶς αὐτὸν Μειδίας καὶ μηδένα τῶν ἄλλων πολιτῶν ἡδικηκῶς εἰς ἐμὲ μόνον ἀσελγὲς οὕτω καὶ βίαιος ἐγεγόνει, πρῶτον μὲν ἐγὼ γ' ἀτύχημ' ἂν ἐμαντοῦ τοῦτο ἡγούμεν, ἔπειτ' ἐφοβούμεν ἂν μὴ τὸν ἄλλον ἑαυτοῦ βίον οὗτος μέτριον δεικνύων καὶ φιλάνθρωπον διακρούσῃται τούτῳ τὸ δίκην ὧν ἐμὲ

- 129 ὕβριξε δοῦναι. νυνὶ δὲ τοσαῦτ' ἐστὶ τᾶλλα, ἃ πολλοὺς
 ὑμῶν ἠδίκηκε, καὶ τοιαῦτα ὥστε τούτου μὲν τοῦ θεοῦς
 ἀπήλλαγμαί, φοβοῦμαι δὲ πάλιν τὸναντίον μὴ, ἐπει-
 δὲν πολλὰ καὶ δεινὰ ἐτέρους ἀκούηθ' ὑπ' αὐτοῦ πε- 557
 πονθότας, τοιοῦτός τις ὑμῖν λογισμὸς ἐμπέσῃ "τί οὖν
 "σὺ δεινότερον ἢ τῶν ἄλλων εἰς ἕκαστος πεπονθὼς
 "ἀγανακτεῖς;" πάντα μὲν δὴ τὰ τούτῳ πεπραγμένα οὗτ'
 ἂν ἐγὼ δυναίμην πρὸς ὑμᾶς εἰπεῖν, οὗτ' ἂν ὑμεῖς ὑπο-
 μείναιτ' ἀκούειν, οὐδ', εἰ τὸ παρ' ἀμφοτέρων ἡμῶν
 ὕδωρ ὑπάρξειε πρὸς τὸ λοιπὸν πᾶν τό τ' ἐμὸν καὶ τὸ
 τούτου προστεθὲν, οὐκ ἂν ἐξαρκέσειεν· ἃ δ' ἐστὶ μέ-
 130 γιστα καὶ φανερώτατα, ταῦτ' ἐρῶ. μᾶλλον δ' ἐκείνο
 ποιήσω· ἀναγνώσομαι μὲν ὑμῖν, ὥς ἐμαυτῷ γέγραμ-
 μαι, πάντα τὰ ὑπομνήματα, λέξω δ' ὅτι ἂν πρῶτον
 ἀκούειν βουλομένοις ὑμῖν ἢ, τοῦτο πρῶτον, εἰδ' ἕτε-
 ρον, καὶ τᾶλλα τὸν αὐτὸν τρόπον, ἕως ἂν ἀκούειν βου-
 λησθε. ἐστὶ δὲ ταῦτα παντοδαπὰ, καὶ ὕβρεις πολλαὶ
 καὶ περὶ τοὺς οἰκείους κακουργήματα καὶ περὶ τοὺς
 θεοὺς ἀσεβήματα, καὶ τόπος οὐδεὶς ἐστὶν ἐν ᾧ τοῦτον
 οὐ θανάτου πεποιηκότα ἄξια πολλὰ εὐρήσετε.

ΤΠΟΜΝΗΜΑΤΑ ΤΩΝ ΜΕΙΔΙΟΥ
 ΑΔΙΚΗΜΑΤΩΝ.

- 131 "Ὅσα μὲν τοίνυν, ὧ ἄνδρες δικασταί, τὸν αἰὲ προσ-
 τυχόντ' αὐτῷ πεποίηκε, ταῦτ' ἐστίν. καὶ παραλέλοιφ'
 ἕτερα· οὐ γὰρ ἂν δύναιτ' οὐδεὶς εἰσάπαξ εἰπεῖν ἃ πολὺν
 χρόνον οὗτος ὑβρίζων συνεχῶς ἅπαντα τὸν βίον ἐβρ-
 γασται. ἄξιον δ' ἰδεῖν ἐφ' ὅσον φρονήματος ἤδη προε-
 λήλυθε τῷ τούτων δίκην μηδενὸς δεδωκέναι. οὐ γὰρ
 ἡγείθ', ὥς ἐμοὶ δοκεῖ, λαμπρὸν οὐδὲ νεανικὸν οὐδ'
 ἄξιον θανάτου ὅτι ἂν τις πρὸς ἓνα εἰς διαπράττειται,
 ἀλλ' εἰ μὴ φυλὴν ὅλην καὶ βουλὴν καὶ ἔθνος προπηλα-

- κίετ καὶ πολλοὺς ἀθρόους ὑμῶν ἅμα ἐλᾷ, ἀβίωτον ὧς τ'
 132 ἔσεσθαι τὸν βίον αὐτῷ. καὶ τὰ μὲν ἄλλα σιωπῶ, μυρία 558
 εἰπεῖν ἔχων, περὶ δὲ τῶν συστρατευσαμένων ἱππέων
 εἰς Ἀργουραν ἵστε δῆπου πάντες οἷα ἐδημηγόρησε παρ'
 ὑμῖν, ὅθ' ἦκεν ἐκ Χαλκίδος, κατηγορῶν καὶ φάσκων
 ὄνειδος ἐξελεθεῖν τὴν στρατιὰν ταύτην τῇ πόλει· καὶ
 τὴν λοιδορίαν ἣν ἐλοιδορήθη Κρατίνῳ περὶ τούτων, ὥς
 ἐγὼ πυνθάνομαι, μέλλοντι βοηθεῖν αὐτῷ, μέμνησθε.
 τὸν δὲ τοσούτοις ἀθρόοις τῶν πολιτῶν ἐχθραν ἐπ' οὐ-
 133 δενὶ τηλικαύτην ἀράμενον πόση πονηρία καὶ θρασύ-
 τητι ταῦτα χρὴ νομίζειν πράττειν; καίτοι πότερ' εἰσὶν
 ὄνειδος, ὧς Μειδία, τῇ πόλει διὰ διαβάντες ἐν τάξει καὶ
 τὴν σκευὴν ἔχοντες, ἣν προσῆκε τοὺς ἐπὶ τοὺς πολε-
 μίους ἐξιόντας καὶ συμβαλουμένους τοῖς συμμάχοις, ἢ
 σὺ ὁ μὴδὲ λαχεῖν εὐχόμενος τῶν ἐξιόντων, ὅτ' ἐκλη-
 134 ροῦ, τὸν θάρακα δὲ οὐδεπώποτ' ἐνδύς, ἐπ' ἀστράβης
 δὲ ὀχούμενος [ἀργυρᾶς] τῆς ἐξ Εὐβοίας, χλανίδας δὲ καὶ
 κυμβία καὶ κάδους ἔχων, ὧν ἐπελαμβάνοντο οἱ πεντη-
 κοστολόγοι; ταῦτα γὰρ εἰς τοὺς ὀπλίτας ἡμᾶς ἀπηγγέλ-
 134 λετο· οὐ γὰρ εἰς ταὐτὸ ἡμεῖς τούτοις διέβημεν. εἴτα
 εἰ σ' ἐπὶ τούτοις ἔσκαψεν Ἀρχετίων ἢ τις ἄλλος, πάν-
 τας ἦλανες; εἰ μὲν γὰρ ἐποίεις ταῦτα, ὧς Μειδία, ἃ σέ
 φασιν οἱ συνιππεῖς καὶ κατηγορεῖς ὥς λέγοιεν περὶ σοῦ,
 δικαίως κακῶς ἦκουες· καὶ γὰρ ἐκείνους καὶ τουτουσί
 καὶ ὅλην τὴν πόλιν ἠδίκηις καὶ κατήσχυνες. εἰ δὲ μὴ
 ποιῶντός σου κατεσκεύαζόν τινες καταψευδόμενοί
 σου, οἱ δὲ λοιποὶ τῶν στρατιωτῶν οὐκ ἐκείνοις ἐπετί-
 μων, ἀλλὰ σοὶ ἐπέχαιρον, δῆλον ὅτι ἐκ τῶν ἄλλων ὧν
 135 ἐξῆς ἄξιός αὐτοῖς ἐδόκει εἶναι τοῦ τοιαυτοῦ ἀκούειν· 559
 σπαντὸν οὖν μετριώτερον ἐχρῆν παρέχειν, οὐκ ἐκείνους
 διαβάλλειν. σὺ δ' ἀπειλεῖς πᾶσιν, ἐλαύνεις πάντας·
 τοὺς ἄλλους ἀξιοῖς ὅτι σὺ βούλει σκοπεῖν, οὐκ αὐτοῖς

σκοπεῖς ὃ τι μὴ λυπήσεις τοὺς ἄλλους ποιῶν. καὶ τὸ
 δὴ σχετλιώτατον καὶ μέγιστον ἔμοιγε δοκοῦν ὑβρεως
 εἶναι σημεῖον· τοσούτων ἀνθρώπων, ὧς μισθὰ κεφαλῇ,
 σὺ παρελθὼν ἀθρόων κατηγορεῖς, ὃ τίς οὐκ ἂν ἐφριξε
 ποιῆσαι τῶν ἄλλων;

- 136 Τοῖς μὲν τοίνυν ἄλλοις ἅπασιν ἀνθρώποις ὁρῶ
 τοῖς κρινομένοις, ὧς ἄνδρες δικασταί, ἐν μὲν ἡ δύο ὄντα
 τὰ δίκηματα ἃ κατηγορεῖται, λόγους δὲ ἀφθόνους τοι-
 ούτους ὑπάρχοντας "τίς ὑμῶν ἐμοί τι σύνοιδε τοιοῦ-
 "τον; τίς ὑμῶν ἐμέ ταῦθ' ἐόρακε ποιοῦντα; οὐκ ἔστιν,
 "ἀλλ' οὗτοι δι' ἐχθραν καταψεύδονται μου, καταψευ-
 "δομαρτυροῦμαι," τὰ τοιαῦτα· τούτῳ δ' αὖ τὰναντία
 137 τούτων. πάντας γὰρ ὑμᾶς εἰδέναι νομίζω τὸν τρόπον
 καὶ τὴν ἀσέλγειαν καὶ τὴν ὑπερηφανίαν τοῦ βίου, καὶ
 πάλαι θαυμάζειν ἐνίοις οἶμαι ὧν αὐτοὶ μὲν ἴσασιν,
 οὐκ ἀκηκόασιν δὲ νῦν ἐμοῦ. πολλοὺς δὲ τῶν πεπονθό-
 των οὐδὲ πάνθ' ὅσα ἡδίκηνται μαρτυρεῖν ἐθέλοντας
 ὁρῶ, τὴν βίαν καὶ τὴν φιλοπραγμοσύνην ὁρῶντας τὴν
 τούτου καὶ τὴν ἀφορμὴν, ἥπερ ἰσχυρὸν ποιεῖ καὶ φοβε-
 138 ρὸν τὸν κατάπτυστον τουτονί. τὸ γὰρ ἐπ' ἐξουσίας καὶ
 πλούτου πονηρὸν εἶναι καὶ ὑβριστὴν τεῖχος ἐστὶ πρὸς τὸ
 μὴδὲν ἂν αὐτὸν ἐξ ἐπιδρομῆς παθεῖν, ἐπεὶ περιαιρεθεὶς
 οὗτος τὰ ὄντα ἴσως μὲν οὐκ ἂν ὑβρίξοι, εἰ δ' ἄρα, ἐλάτ-
 τονος ἄξιός ἐστι τοῦ μικροτάτου παρ' ὑμῖν· μάτην
 γὰρ λαιδορῆσεται καὶ βοήσεται, δίκην δ', ἂν ἀσελαίνῃ 560
 139 τι, τοῖς ἄλλοις ἡμῖν ἐξ ἴσου δώσει. νῦν δ', οἶμαι, τού-
 του προβέβληται Πολύενκτος, Τιμοκράτης, Εὐκτή-
 μων ὁ κονιορτός· τοιοῦτοί τινές εἰσι μισθοφόροι περὶ
 αὐτὸν, καὶ πρὸς ἑτι ἕτεροι τούτοις, μαρτύρων συνε-
 στῶσα ἐταιρεία, φανερώς μὲν οὐκ ἐνοχλούντων ὑμῖν,
 σιγῇ δὲ τὰ ψευδῇ ῥᾶσ' ἐπινευόντων. οὐς μὰ τοὺς θεοὺς
 οὐδὲν ὠφελεῖσθαι νομίζω παρὰ τούτου· ἀλλὰ δεινοί

τινές εἰσιν, ὧς ἄνδρες Ἀθηναῖοι, φθείρεσθαι πρὸς τοὺς
 140 πλουσίους καὶ παρεῖναι καὶ μαρτυρεῖν. πάντα δὲ ταῦτ',
 οἶμαι, φοβερά ἐστι τῶν ἄλλων ὑμῶν ἐκάστω, καθ' ἑαυ-
 τὸν ὅπως δύναται ζῶντι. οὐπερ ἔνεκα συλλέγεσθε
 ὑμεῖς, ἵνα, ὧν καθ' ἓνα ἐστὶν ἕκαστος ὑμῶν ἐλάττων
 ἢ φίλοις ἢ τοῖς οὖσιν ἢ τῶν ἄλλων τινι, τούτων συλλε-
 γέντες ἐκάστου κρείττους τε γίγησθε καὶ παύητε τὴν
 ὕβριν.

141 Τάχα τοίνυν καὶ τοιοῦτός τις ἦξει πρὸς ὑμᾶς λό-
 γος, "τί δὴ τὰ καὶ τὰ πεπονθὼς ὁ δεῖνα οὐκ ἐλάμβανε
 "δίκην παρ' ἐμοῦ;" ἢ "τί δὴ" πάλιν ἄλλον ἴσως τινὰ
 τῶν ἡδικομένων ὀνομάζων. ἐγὼ δὲ δι' ἃς μὲν προφά-
 σεις ἕκαστος ἀφίσταται τοῦ βοηθεῖν αὐτῷ, πάντας
 ὑμᾶς εἰδέναι νομίζω· καὶ γὰρ ἀσχολία καὶ ἀπραγμο-
 σύνη καὶ τὸ μὴ δύνασθαι λέγειν καὶ ἀπορία καὶ μυρὶ'
 142 ἐστὶν αἷτια· προσήκειν μέντοι τούτῳ μὴ ταῦτα λέγειν
 ἡγοῦμαι νυνὶ, ἀλλ' ὥς οὐ πεποιήκέ τι τούτων ὧν αὐ-
 τοῦ κατηγόρηκα διδάσκειν, ἐὰν δὲ μὴ δύνηται, διὰ
 ταῦτ' ἀπολωλέναι πολὺ μᾶλλον. εἰ γὰρ τηλικουτός τις
 ἐστὶν ὥστε τοιαῦτα ποιῶν δύνασθαι καθ' ἓνα ἕκαστον
 ἡμῶν ἀποστερεῖν τοῦ δίκης παρ' αὐτοῦ τυχεῖν, κοινῇ 561
 νῦν, ἐπειδὴ περ εἴληπται, πᾶσιν ὑπὲρ ἀπάντων ἐστὶ τι-
 μωρητέος ὥς κοινὸς ἐχθρὸς τῇ πολιτείᾳ.

143 Λέγεται τοίνυν ποτὲ ἐν τῇ πόλει κατὰ τὴν παλαιὰν
 ἐκείνην εὐδαιμονίαν Ἀλκιβιάδης γενέσθαι, ὃ σκέψα-
 σθε, τίνων εὐεργεσιῶν ὑπαρχουσῶν καὶ ποίων τινῶν
 πρὸς τὸν δῆμον, πῶς ἐχρήσανθ' ὑμῶν οἱ πρόγονοι,
 ἐπειδὴ βδελυρὸς καὶ ὕβριστής ᾤετο δεῖν εἶναι. καὶ οὐκ
 ἀπεικᾶσαι δῆπον Μειδίαν Ἀλκιβιάδῃ βουλόμενος τού-
 του μέμνημαι τοῦ λόγου, οὐχ οὕτως εἰμὶ ἄφρων οὐδ'
 ἀπόπληκτος ἐγὼ, ἀλλ' ἔν' εἰδῇθ' ὑμεῖς, ὧς ἄνδρες Ἀθη-
 ναῖοι, καὶ γινώθ' ὅτι οὐδὲν οὕτ' ἐστὶν οὕτ' ἐσται, οὐ γέ-

- νος, οὐ πλοῦτος, οὐ δύναμις, ὅτι τοῖς πολλοῖς ὑμῶν,
 144 ἂν ὕβρις προσῇ, προσήκει φέρειν. ἐκεῖνος γὰρ, ὃς ἄν-
 δρες Ἀθηναῖοι, λέγεται πρὸς πατρός μὲν Ἀλκμεωνιδῶν
 εἶναι (τούτους δὲ φασιν ὑπὸ τῶν τυράννων ὑπὲρ τοῦ
 δήμου στασιάζοντας ἐκπεσεῖν, καὶ δανεισαμένους χρή-
 ματ' ἐκ Δελφῶν ἐλευθερῶσαι τὴν πόλιν καὶ τοὺς Πει-
 σιστράτου παῖδας ἐκβαλεῖν), πρὸς δὲ μητρὸς Ἰππονί-
 κου καὶ ταύτης τῆς οἰκίας, ἧς ὑπάρχουσι πολλὰ καὶ
 145 μεγάλα πρὸς τὸν δῆμον εὐεργεσίαι. οὐ μόνον δὲ
 ταῦθ' ὑπῆρχεν αὐτῷ, ἀλλὰ καὶ αὐτὸς ὑπὲρ τοῦ δήμου
 θέμενος τὰ ὅπλα δις μὲν ἐν Σάμῳ, τρίτον δ' ἐν αὐτῇ
 τῇ πόλει, τῷ σώματι τὴν εὐνοίαν, οὐ χρήμασιν οὐδὲ
 λόγοις ἐνεδείξατο τῇ πατρίδι. ἔτι δὲ Ἰππων' Ολυμπίασιν
 ἀγῶνες ὑπῆρχον αὐτῷ καὶ νῆκαι, καὶ στρατηγὸς ἄρι-
 στος, καὶ λέγειν ἐδόκει πάντων, ὥς φασιν, εἶναι δεινό-
 146 τατος. ἀλλ' ὅμως οἱ κατ' ἐκεῖνον ὑμέτεροι πρόγονοι 562
 οὐδενὸς τούτων αὐτῷ συνεχώρησαν ὑβρίζειν αὐτούς,
 ἀλλὰ ποιήσαντες φυγάδα ἐξέβαλον, καὶ Λακεδαιμονί-
 ων ὄντων ἰσχυρῶν τότε καὶ Δεκέλειαν ἑαυτοῖς ἐπιτει-
 χισθῆναι καὶ τὰς ναῦς ἀλῶναι καὶ πάντα ὑπέμειναν,
 ὅτιοῦν ἄκοντες παθεῖν κάλλιον εἶναι νομίζοντες ἢ
 147 ἐκόντες ὑβρίζεσθαι συγχωρῆσαι. καίτοι τί τοσοῦτον
 ἐκεῖνος ὕβρισεν, ἡλίκον οὗτος νῦν ἐξελέλεγκται; Ταυ-
 ρεαν ἐπάταξε χορηγοῦντα ἐπὶ κόρῃς. ἔστω ταῦτα, ἀλ-
 λὰ χορηγῶν γε χορηγοῦντα τοῦτ' ἐποίησεν, οὐπω τύν-
 δε τὸν νόμον παραβαίνων· οὐ γὰρ ἐκεῖτό πω. εἰρξεν
 Ἀγάθαρχον τὸν γραφέα· καὶ γὰρ ταῦτα λέγουσιν. λα-
 βὼν γέ τι πλημμελοῦντα, ὥς φασιν, ὅπερ οὐδ' ὀνειδί-
 ζειν ἄξιον. τοὺς Ἑρμᾶς περιέκοπτεν. ἅπαντα μὲν, οὐ-
 μαι, τὰσεβήματα τῆς αὐτῆς ὀργῆς δίκαιον ἄξιον· τὸ
 δ' ὅλως ἀφανίζειν ἱερὰ ἔσθ' ὅτι τοῦ κόπτειν διαφέρει·
 148 οὐκοῦν οὗτος ἐξελέλεγκται τοῦτο ποίῳν. ἀντιθῶμεν

- δὴ τίς ὦν καὶ τίσι ταῦτ' ἐνδεικνύμενος. μὴ τοίνυν ὑμῖν,
 πρὸς τῷ μὴ καλὸν, μηδὲ θεμιτὸν νομίζετε, ἄνδρες δι-
 κασταί, μηδ' ὅσιον εἶναι τοιούτων ἀνδρῶν οὔσιν ἀπο-
 γόνοις, πονηρὸν καὶ βίαιον καὶ ὑβριστὴν λαβοῦσιν ἄν-
 θρωπον καὶ μηδένα μηδαμόθεν, συγγνώμης ἢ φιλαν-
 θρωπίας ἢ χάριτός τινος ἀξιῶσαι. τίνος γὰρ ἔνεκα;
 τῶν στρατηγιῶν· ἀλλ' οὐδὲ καθ' αὐτὸν στρατιωτῆς
 οὗτος οὐδενός ἐστ' ἄξιος, μὴ τί γε τῶν ἄλλων ἡγεμῶν.
 ἀλλὰ τῶν λόγων· ἐν οἷς κοινῇ μὲν οὐδὲν πώποτ' εἶπεν
 ἀγαθόν, κακῶς δὲ ἰδίᾳ πάντα ἀνθρώπους λέγει. γέ-
 149 νους ἔνεκα νῆ Δία· καὶ τίς οὐκ οἶδεν ὑμῶν τὰς ἀπορ- 563
 ρήτους; ὥσπερ ἐν τραγωδίᾳ, τὰς τούτου γονάς; ᾧ δύο
 ἐναντιώτατα συμβέβηκεν εἶναι· ἡ μὲν γὰρ ὥς ἀληθῶς
 μήτηρ· ἡ τεκοῦσα αὐτὸν, πλείστον ἀπάντων ἀνθρώ-
 πων εἶχε νοῦν, ἡ δὲ δοκοῦσα καὶ ὑποβαλομένη πασῶν
 ἦν ἀνοητοτάτη γυναικῶν. σημεῖον δέ· ἡ μὲν γὰρ ἀπέ-
 δοτο εὐθύς γενόμενον, ἡ δ' ἐξὸν αὐτῇ βελτίῳ πρίσθαι
 150 ταύτης τῆς τιμῆς τοῦτον ἡγόρασεν. καὶ γάρ τοι διὰ
 τοῦτο τῶν οὐ προσηκόντων ἀγαθῶν κύριος γεγονώς,
 καὶ πατρίδος τετευχώς ἢ νόμοις τῶν ἀπασῶν πόλεων
 μάλιστ' οἰκεῖσθαι δοκεῖ, οὐδένα οἶμαι τρόπον φέρειν
 οὐδὲ χρῆσθαι τούτοις δύναται, ἀλλὰ τὸ τῆς φύσεως
 βάρβαρον ἀληθῶς καὶ θεοῖς ἐχθρὸν ἔλκει καὶ βιάζεται,
 καὶ φανερὸν ποιεῖ τοῖς παροῦσιν ὥσπερ ἀλλοτριόις,
 ὅπερ ἔστιν, αὐτὸν χρώμενον.
 151 Τοσοῦτων τοίνυν καὶ τοιούτων ὄντων τῷ βδελυ-
 ρῷ τούτῳ καὶ ἀναιδεῖ ὦν βεβίωται, ἐνιοί μοι προσιόν-
 τες, ὧ ἄνδρες δικασταί, τῶν χρωμένων αὐτῷ, παραι-
 νοῦντες ἀπαλλαγῆναι καὶ καθυφείναι τὸν ἄγῶνα του-
 τουλί, ἐπειδὴ με μὴ πείθοιεν, ὥς μὲν οὐ πολλὰ καὶ δει-
 νὰ πεποίηκεν οὗτος καὶ δίκην ἡντινοῦν ἂν δοίη δικαίως
 τῶν πεπραγμένων, οὐκ ἐτόλμων λέγειν, ἐπὶ ταῦτα δ'

ἀπήντων ὥς "ἤλωκεν ἤδη καὶ κατεψήφισται· τίνος τι-
 "μήσειν αὐτῷ προσδοκᾷς τὸ δικαστήριον; οὐχ ὁρᾷς
 "ὅτι πλουτεῖ καὶ τριηραρχίας ἐρεῖ καὶ λειτουργίας; σκό-
 "πει δὴ μὴ τούτοις αὐτὸν ἐξαιτήσῃται, καὶ ἐλάττω πο-
 "λὺ τῇ πόλει καταθεῖς ἢ ὅσα σοι δίδωσι καταγελάσῃ."

- 152 ἐγὼ δὲ πρῶτον μὲν οὐδὲν ἀγεννὲς ὑμῶν καταγιγνώ-
 σκω, οὐδ' ὑπολαμβάνω τιμήσειν οὐδενὸς ἐλάττονος 564
 τούτῳ ἢ ὅσον καταθεῖς οὗτος παύσεται τῆς ὕβρεως·
 τοῦτο δ' ἐστὶ μάλιστα μὲν θάνατος, εἰ δὲ μὴ, πάντα τὰ
 ὄντα ἀφελέσθαι. ἔπειθ' ὑπὲρ τῶν τούτου λειτουργιῶν
 καὶ τριηραρχιῶν καὶ τῶν τοιούτων λόγων ὧδ' γιγνώ-
 153 σκω. εἰ μὲν ἐστίν, ὧς ἄνδρες Ἀθηναῖοι, τὸ λειτουργεῖν
 τοῦτο, τὸ ἐν ὑμῖν λέγειν ἐν ἀπάσαις ταῖς ἐκκλησίαις
 καὶ πανταχοῦ "ἡμεῖς οἱ λειτουργοῦντες, ἡμεῖς οἱ προ-
 "εισφέροντες ὑμῖν, ἡμεῖς οἱ πλούσιοι ἐσμεν," εἰ τὸ τὰ
 τοιαῦτα λέγειν, τοῦτ' ἐστὶ λειτουργεῖν, ὁμολογῶ Μει-
 δίαν ἀπάντων τῶν ἐν τῇ πόλει λαμπρότατον γεγενῆ-
 σθαι· ἀποκναίει γὰρ ἀηδία δῆπου καὶ ἀναισθησία
 154 καθ' ἐκάστην τὴν ἐκκλησίαν ταῦτα λέγων. εἰ μέντοι τί
 ποτ' ἐστὶν ἃ λειτουργεῖ τῇ ἀληθείᾳ δεῖ σκοπεῖν, ἐγὼ
 πρὸς ὑμᾶς ἐρῶ. καὶ θεάσασθε ὥς δικαίως αὐτὸν ἐξε-
 τάσω, πρὸς ἐμὲ αὐτὸν κρίνων. οὗτος, ὧς ἄνδρες Ἀθηναῖ-
 οί, γεγρονῶς ἔτη περὶ πεντήκοντα ἰσως ἢ μικρὸν ἐλατ-
 τον, οὐδὲν ἐμοῦ πλείους λειτουργίας ὑμῖν λελειτούρ-
 γηκεν, ὃς δύο καὶ τριάκοντα ἔτη γέγονα. κἀγὼ μὲν
 κατ' ἐκείνους τοὺς χρόνους ἐτριηράρχουν, εὐθύς ἐκ
 παιδῶν ἐξελθὼν, ὅτε σύνδυο ἤμεν οἱ τριηραρχοὶ καὶ
 τὰναλώματα πάντα ἐκ τῶν ἰδίων ἐδαπανῶμεν καὶ τὰς
 155 ναῦς ἐπληρούμεθ' αὐτοί· οὗτος δὲ, ὅτε μὲν κατὰ ταύ-
 την τὴν ἡλικίαν ἦν ἢ ἐγὼ νῦν, οὐδέπω λειτουργεῖν
 ἤρχετο, τῆνικαῦτα δὲ τοῦ πράγματος ἦπται, ὅτε πρῶτον
 μὲν διακοσίους καὶ χιλίους πεποιήκατε συντελεῖς ὑμεῖς,

- παρ' ὧν εἰσπραττόμενοι τάλαντον ταλάντων μισθοῦσι
 τὰς τριηραρχίας οὗτοι, εἴτα πληρώματα ἢ πόλεις παρέχει 561
 καὶ σκευὴ δίδωσιν, ὥστ' αὐτῶν ἐνίοις τῇ ἀληθείᾳ τὸ
 μηδὲν ἀναλωῶσαι καὶ δοκεῖν λειειτουργηκέναι καὶ τῶν
 156 ἄλλων λειτουργιῶν ἀτελεῖς γεγενῆσθαι περίεστιν. ἀλ-
 λὰ μὴν τί ἄλλο; τραγῳδοῖς κεχορήγηκέ ποθ' οὗτος,
 ἐγὼ δὲ αὐληταῖς ἀνδράσι. καὶ ὅτι τοῦτο τὸ ἀνάλωμα
 ἐκείνης τῆς δαπάνης πλεον ἐστὶ πολλῶ οὐδεὶς ἄγνοεῖ
 δῆπου. κἀγὼ μὲν ἐθέλοντῆς νῦν, οὗτος δὲ καταστάς
 ἐξ ἀντιδόσεως τότε, οὐ χάριν οὐδεμίαν αὐτῷ δῆπου δι-
 καίως ἂν τις ἔχοι. τί ἐτι; εἰστίακα τὴν φυλὴν ἐγὼ καὶ
 157 Παναθηναίοις κεχορήγηκα, οὗτος δ' οὐδέτερα. ἡγεμῶν
 συμμορίας ὑμῖν ἐγενόμην ἐγὼ ἔτη δέκα, ἴσον Φορμίωνι
 καὶ Λυσικλείδῃ καὶ Καλλαίσχρῳ καὶ τοῖς πλουσιωτά-
 τοις, εἰσφέρων οὐκ ἀπὸ ὑπαρχούσης οὐσίας (ὑπὸ γὰρ
 τῶν ἐπιτρόπων ἀπεστερήμην), ἀλλ' ἀπὸ τῆς δόξης ὧν
 ὁ πατήρ μοι κατέλιπε καὶ ὧν δίκαιον ἦν με δοκιμα-
 σθέντα κομίσασθαι. ἐγὼ μὲν οὖν οὕτως ὑμῖν προσενή-
 νεγμαι, Μειδίας δὲ πῶς; οὐδέπω καὶ τήμερον συμμορίας
 ἡγεμῶν γέγονεν, οὐδὲν τῶν πατρῶων ἀποστερηθεὶς
 ὑπ' οὐδενός, ἀλλὰ παρὰ τοῦ πατρὸς πολλὴν οὐσίαν
 158 παραλαβών. τίς οὖν ἐστὶν ἡ λαμπρότης, ἥ τίνες αἱ λει-
 τουργίαι καὶ τὰ σεμνὰ ἀναλώματα τὰ τούτου; ἐγὼ μὲν
 γὰρ οὐχ ὁρῶ, πλὴν εἰ ταῦτά τις θεωρεῖ· οἰκίαν ὥκο-
 δόμηκεν Ἐλευσίῃν τοσαύτην ὥστε πᾶσιν ἐπισκοτεῖν
 τοῖς ἐν τῷ τόπῳ, καὶ εἰς μυστήρια τὴν γυναῖκα ἄγει,
 καὶ ἄλλοσέ ποι βούληται, ἐπὶ τοῦ λευκοῦ ζεύγους του
 ἐκ Σικυνῶνος, καὶ τρεῖς ἀκολουθοὺς ἢ τέτταρας αὐτὸς
 ἔχων διὰ τῆς ἀγορᾶς σοβεῖ, κυμβία καὶ ῥυτὰ καὶ φιά-
 λας ὀνομάζων οὕτως ὥστε τοὺς παριόντας ἀκούειν. 566
 159 ἐγὼ δ' ὅσα μὲν τῆς ἰδίας τρυφῆς ἔνεκα Μειδίας καὶ πε-
 ριουσίας κτᾶται, οὐκ οἶδ' ὅ τι τοὺς πολλοὺς ὑμῶν

ὠφελεῖ· ἃ δ' ἐπαιρόμενος τούτοις ὑβρίζει, ἐπὶ πολλοὺς καὶ τοὺς τυχόντας ἡμῶν ἀφικνούμενα ὁρῶ. οὐ δεῖ δὴ τὰ τοιαῦτα ἐκάστοτε τιμᾶν οὐδὲ θαυμάζειν ὑμᾶς, οὐδὲ τὴν φιλοτιμίαν ἐκ τούτων κρίνειν, εἴ τις οἰκοδομεῖ λαμπρῶς ἢ θεραπεύοντας κέκτηται πολλὰς ἢ σκεύη, ἀλλ' ὅς ἂν ἐν τούτοις λαμπρὸς καὶ φιλότιμος ᾖ, ὧν ἅπασι μέτεστι τοῖς πολλοῖς ὑμῶν· ὧν οὐδὲν εὐρήσετε τούτῳ προσόν.

160 Ἀλλὰ νῆ Δία τριήρη· ἐπέδωκεν· ταύτην γὰρ οἶδ' ὅτι θρυλήσει, καὶ φήσει· ἐγὼ ὑμῖν τριήρη ἐπέδωκα." οὕτως δὴ ποιήσατε. εἰ μὲν, ὧ ἄνδρες Ἀθηναῖοι, φιλοτιμίας ἔνεκα ταύτην ἐπέδωκεν, ἣν προσήκει τῶν τοιούτων ἔχειν χάριν, ταύτην ἔχετε αὐτῷ καὶ ἀπόδοτε, ὑβρίζειν δὲ μὴ δῶτε· οὐδενὸς γὰρ πράγματος οὐδ' ἔργου τοῦτο συγχωρητέον. εἰ δὲ δὴ καὶ δειλίας καὶ ἀνανδρίας ἔνεκα δειχθήσεται τοῦτο πεποιηκῶς, μὴ παρὰ κρουσθῆτε. πῶς οὖν εἴσεσθε; ἐγὼ καὶ τοῦτο διδά-

161 ξω. ἐγένοντο εἰς Εὐβοίαν ἐπιδόσεις παρ' ὑμῖν πρῶται· τούτων οὐκ ἦν Μειδίας, ἀλλ' ἐγὼ, καὶ συντριήραρχος ἦν μοι Φιλίνος ὁ Νικοστράτου. ἕτεραι δευτέραι μετὰ ταῦτα εἰς Ὀλυνθον· οὐδὲ τούτων ἦν Μειδίας. καίτοι τόν γε δὴ φιλότιμον πανταχοῦ προσῆκεν ἐξετάζεσθαι. τρίται νῦν αὖται γεγόνασιν ἐπιδόσεις· ἐνταῦθα ἐπέδωκε. πῶς; ἐν τῇ βουλῇ γιγνομένων ἐπι-

162 δόσεων παρῶν οὐκ ἐπεδίδου τότε· ἐπειδὴ δὲ πολιορ- 567
κεῖσθαι τοὺς ἐν Ταμύναις στρατιώτας ἐξηγγέλλετο, καὶ πάντας ἐξιέναι τοὺς ὑπολοίπους ἱππέας, ὧν εἷς οὗτος ἦν, προεβούλευσεν ἡ βουλὴ, τηνικαῦτα φοβηθεὶς τὴν στρατείαν ταύτην εἰς τὴν ἐπιουῶσαν ἐκκλησίαν, πρὶν καὶ προέδρους καθίζεσθαι, παρελθὼν ἐπέδωκεν. τῷ δὴλον, ὥστε μὴδ' ἀντειπεῖν αὐτὸν ἔχειν, ὅτι τὴν στρατείαν φεύγων, οὐ φιλοτιμία, τοῦτ' ἐποίησεν;

- 163 τοῖς μετὰ ταῦτα πραχθεῖσιν ὑπ' αὐτοῦ. τὸ μὲν γὰρ
 πρῶτον, ὥς οὐκ ἐδόκει, προιούσης τῆς ἐκκλησίας καὶ
 λόγων γιγνομένων, τῆς τῶν ἱππέων βοηθείας ἤδη δεῖν,
 ἀλλ' ἀνεπεπτώκει τὰ τῆς ἐξόδου, οὐκ ἀνέβαινεν ἐπὶ
 τὴν ναῦν ἣν ἐπέδωκεν, ἀλλὰ τὸν μέτοικον ἐξέπεμψε
 τὸν Αἰγύπτιον, Πάμφιλον, αὐτὸς δὲ μένων ἐνθάδε τοῖς
 Διονυσίοις διεπράττετο ταῦτ' ἐφ' οἷς νυνὶ κρίνεται·
- 164 ἐπειδὴ δὲ ὁ στρατηγὸς Φωκίων μετεπέμπετο τοὺς ἐξ
 Ἀργούρας ἱππείας ἐπὶ τὴν διαδοχὴν καὶ κατείληπτο σο-
 φιζόμενος, τότε ὁ δειλὸς καὶ κατάρατος οὗτος λιπὼν
 τὴν τάξιν ταύτην ἐπὶ τὴν ναῦν ᾧχετο, καὶ ὧν ἱππαρ-
 χεῖν ἠξίωσε παρ' ὑμῖν ἱππέων, τούτοις οὐ συνέξῃλθεν.
 εἰ δ' ἐν τῇ θαλάττῃ κίνδυνός τις ἦν, εἰς τὴν γῆν δῆ-
 165 λον ὅτι ᾧχετ' αὖν. οὐ μὴν Νικήρατός γε οὕτως ὁ τοῦ
 Νικίου ἀγαπητὸς παῖς, ὁ παντάπασιν ἀσθενὴς τῷ σώ-
 ματι· οὐδ' Εὐκλήμων ὁ τοῦ Αἰσίωνος, οὐχ οὕτως· οὐδ'
 Εὐθύδημος ὁ τοῦ Στρατοκλέους· ἀλλ' αὐτῶν ἕκαστος
 ἐκὼν ἐπιδοὺς τριήρη οὐκ ἀπέδρα ταύτῃ τὴν στρατείαν,
 ἀλλὰ τὴν μὲν [ἐπίδοσιν] ἐν χάριτος μέρει καὶ δωρεᾷς 568
 παρῃχον πλέουσαν τῇ πόλει, οὐ δ' ὁ νόμος προσέτατ-
 τεν, ἐνταῦθα τοῖς σώμασιν αὐτοὶ λειτουργεῖν ἠξίουν.
- 166 ἀλλ' οὐχ ὁ ἱππαρχὸς Μειδίας, ἀλλὰ τὴν ἐκ τῶν νόμων
 τάξιν λιπὼν, οὐ δίκην ὀφείλει τῇ πόλει δοῦναι, τοῦτ'
 ἐν εὐεργεσίας ἀριθμήσει μέρει. καίτοι τὴν τοιαύτην
 τριηραρχίαν, ὥς πρὸς θεῶν, πότερον τελωνίαν καὶ πεν-
 τηκοστήν καὶ λιποταξίαν καὶ στρατείας ἀπόδρασιν καὶ
 πάντα τὰ τοιαῦτα ἀρμόττει καλεῖν, ἢ φιλοτιμίαν; οὐ-
 δένα γὰρ τρόπον ἄλλον ἐν τοῖς ἱππεῦσιν αὐτὸν ἀτελῇ
 ποιῆσαι στρατείας δυνάμενος ταύτην εὗρηκε Μειδίας
 καινὴν ἱππικῆς τινὰ πεντηκοστήν. καὶ γὰρ αὐτοῦ τοῦτο.
- 167 τῶν ἄλλων ἀπάντων τῶν ἐπιδόντων τριηράρχων πα-
 ραπεμπόντων ὑμᾶς, ὅτε δεῦρ' ἀπεπλεῖτε ἐκ Στύρων,

μόνος οὗτος οὐ παρέπεμπεν, ἀλλ' ἀμελήσας ὑμῶν χά-
ρακας καὶ βοσκήματα καὶ θυρώματα ὥς αὐτὸν καὶ ξύ-
λα εἰς τὰ ἔργα τὰ ἀργύρεια ἐκόμιξε, καὶ χρηματισμός,
οὐ λειτουργία γέγονεν ἡ τριηραρχία τῷ καταπτύστῳ
τούτῳ. ἀλλὰ μὴν ὥς ἀληθῆ λέγω σύνιστε μὲν τὰ πολ-
λὰ τούτων, ὅμως δὲ καὶ μάρτυρας ὑμῖν καλῶ.

ΜΑΡΤΥΡΕΣ.

168 [Κλέων Σουνιεύς, Ἀριστοκλῆς Παιανιεύς, Πάμφιλος,
Νικήρατος Ἀχερδούσιος, Εὐκτῆμων Σφήττιος, καθ' ὃν
καιρὸν ἐκ Στύρων ἀπεπλέομεν δεῦρο τῷ στόλῳ παντὶ,
ἐτύχομεν τριηραρχοῦντες καὶ αὐτοὶ καὶ Μειδίας ὁ νῦν κρι-
νόμενος ὑπὸ Δημοσθένους, ὃ μαρτυροῦμεν. παντὸς δὲ
τοῦ στόλου πλεόντων ἐν τάξει, καὶ τῶν τριηράρχων ἐχόν- 569
των παράγγελμα μὴ χωρίζεσθαι ἕως ἂν δεῦρο καταπλεύ-
σωμεν, Μειδίας ὑπολειφθεὶς τοῦ στόλου, καὶ γεμίσας τὴν
ναῦν ξύλων καὶ χαράκων καὶ βοσκημάτων καὶ ἄλλων τι-
νῶν, κατέπλευσεν εἰς Πειραιᾶ μόνος μεθ' ἡμέρας δύο,
καὶ οὐ συγκατέστησε τὸν στόλον μετὰ τῶν ἄλλων τριη-
ράρχων.]

169 Εἰ τοίνυν ὥς ἀληθῶς, ὃ ἄνδρες Ἀθηναῖοι, οἶάπερ
φήσει καὶ καταλαξονεύσεται πρὸς ὑμᾶς ἀντίκα δὴ μά-
λα, τοιαῦτ' ἦν αὐτῷ τὰ λελειτουργημένα καὶ πεπρα-
γμένα, καὶ μὴ τοιαῦτα οἶα ἐγὼ δεικνύω, οὐδ' οὕτω
δήπου τό γε δοῦναι δίκην ὧν ὕβρικεν ἐκφυγεῖν ταῖς
λειτουργίαις δίκαιος ἂν ἦν. ἐγὼ γὰρ οἶδ' ὅτι πολλοὶ
πολλὰ κάγαθὰ ὑμᾶς εἰσιν εἰργασμένοι, οὐ κατὰ τὰς
Μειδίου λειτουργίας, οἱ μὲν ναυμαχίας νενικηκότες, οἱ
δὲ πόλεις εἰληφότες, οἱ δὲ πολλὰ καὶ καλὰ ὑπὲρ τῆς
170 πόλεως στήσαντες τρόπαια· ἀλλ' ὅμως οὐδενὶ πώποτε
τούτων δεδώκατε τὴν δωρεάν ταύτην οὐδ' ἂν δολίητε,
ἐξεῖναι τοὺς ἰδίους ἐχθροὺς ὑβρίζειν αὐτῶν ἐκάστῳ,
ὅπῳτ' ἂν βούληται καὶ ὃν ἀνδύνηται τρόπον. οὐδὲ γὰρ

Ἀρμοδίῳ καὶ Ἀριστογείτονι· τούτοις γὰρ δὴ μέγιστα δέδονται δωρεὰ καὶ ὑμῶν καὶ ὑπὲρ μεγίστων. οὐδ' ἂν ἠνέσχεσθε, εἰ προσέγραψέ τις ἐν τῇ στήλῃ "ἐξεῖναι" δὲ καὶ ὑβρίζειν αὐτοῖς ὃν ἂν βούλωνται" ὑπὲρ γὰρ αὐτοῦ τούτου τὰς ἄλλας ἔλαβον δωρεὰς, ὅτι τοὺς ὑβρίζοντας ἔπαυσαν.

- 171 Ὅτι τοίνυν καὶ κεκόμισται χάριν, ὧς ἄνδρες Ἀθηναῖοι, καὶ ὑμῶν, οὐ μόνον ὧν αὐτὸς λελειτούργηκε λειτουργιῶν ἀξίαν (μικρὰ γὰρ αὕτη γέ τις ἦν), ἀλλὰ 570 καὶ τῶν μεγίστων, καὶ τοῦτο βούλομαι δεῖξαι, ἵνα μὴδ' ὀφείλειεν οἴησθαι τι τῷ καταπτύστῳ τούτῳ. ὑμεῖς γὰρ, ὧς ἄνδρες Ἀθηναῖοι, χειροτονήσατε τοῦτον τῆς παράλου ταμίας, ὄντα τοιοῦτον οἶός ἐστι, καὶ πάλιν ἱππαρχον, ὀχεῖσθαι διὰ τῆς ἀγορᾶς ταῖς πομπαῖς οὐ δυνάμενον, καὶ μυστηρίων ἐπιμελητὴν καὶ ἱεροποιόν ποτε καὶ 172 βοώνην, καὶ τὰ τοιαῦτα δή. εἴτα πρὸς τῶν θεῶν τὸ τὴν τῆς φύσεως κακίαν καὶ ἀνανδρίαν καὶ πονηρίαν ταῖς καὶ ὑμῶν ἀρχαῖς καὶ τιμαῖς καὶ χειροτονίαις ἐπανορθοῦσθαι μικρὰν ὑπολαμβάνειν εἶναι δωρεὰν καὶ χάριν; καὶ μὴν εἰ τις αὐτοῦ ταῦτ' ἀφέλοιτο "ἱππάρχη- 173 "κα, τῆς παράλου ταμίας γέγονα," τίνος ἄλλου ἐστ' ἀξίος οὗτος; ἀλλὰ μὴν κἀκείνῳ γ' ἐπίστασθε, ὅτι τῆς μὲν παράλου ταμιεύσας Κυζικηνῶν ἥρπασε πλεῖν ἢ πέντε τάλαντα, ὑπὲρ ὧν ἵνα μὴ δῶ δίκην, πάντα τρόπον περιωθῶν καὶ ἐλαύνων τοὺς ἀνθρώπους καὶ τὰ σύμβολα συγχέων τὴν μὲν πόλιν ἐχθρὰν τῇ πόλει πεποίηκε, τὰ χρήματα δ' αὐτὸς ἔχει, ἱππαρχος δὲ χειροτονηθεὶς λελύμανται τὸ ἱππικὸν ὑμῶν, τοιούτους θεῖς 174 νόμους οὓς πάλιν αὐτὸς ἔξαρκος ἦν μὴ τεθεικέναι. καὶ τῆς μὲν παράλου ταμιεύων τότε, ὅτε τὴν ἐπὶ Θηβαίους ἔξοδον εἰς Εὐβοίαν ἐποιεῖσθ' ὑμεῖς, δώδεκα τῆς πόλεως τάλαντα ἀναλίσκειν ταχθεὶς, ἀξιούντων ὑμῶν πλεῖν

καὶ παραπέμπειν τοὺς στρατιώτας οὐκ ἐβοήθησεν, ἀλλ' ἤδη τῶν σπονδῶν γεγонуιῶν, ἃς Διοκλῆς ἐσπέ-
 σατο Θηβαίοις, ἤκεν. καὶ τότε ἤτιτ' αὐτοῦ πλέων τῶν ἰδιω-
 τικῶν τριήρων μιᾶς· οὕτως ἐν τὴν ἱερὰν τριήρη παρε-
 σκευάκει. ἰππαρχῶν τοίνυν, τί οἴεσθε τᾶλλα; ἀλλ' ἵπ- 571
 πον, ἵππον οὐκ ἐτόλμησεν ὁ λαμπρὸς καὶ πλούσιος οὗ-
 τος πρίασθαι, ἀλλ' ἐπ' ἀλλοτρίου τὰς πομπὰς ἤγειτο,
 τοῦ Φιλομήλου τοῦ Παιανιέως ἵππον. καὶ ταῦτα πάν-
 τες ἴσασιν οἱ ἱππεῖς. καὶ ὅτι ταῦτ' ἀληθῆ λέγω, κάλει
 μοι καὶ τούτων τοὺς μάρτυρας.

ΜΑΡΤΥΡΕΣ.

- 175 Βούλομαι τοίνυν ὑμῖν, ὦ ἄνδρες Ἀθηναῖοι, καὶ
 ὅσων ἤδη καταχειροτονήσαντος τοῦ δήμου περὶ τὴν
 ἑορτὴν ἀδικεῖν ὑμεῖς κατεγνώκατε, εἰπεῖν, καὶ δεῖξαι
 τί πεποιηκότες αὐτῶν ἐνιοι τίνος ὀργῆς τετυχήκασι
 παρ' ὑμῶν, ἵνα ταῦτα πρὸς τὰ τούτῳ πεπραγμένα ἀν-
 τιθῆτε. πρῶτον μὲν τοίνυν, ἵνα πρώτης τῆς τελευταίας
 γεγонуίας μνησθῶ καταγνώσεως, περὶ τὰ μυστήρια
 ἀδικεῖν Εὐάνδρου καταχειροτόνησεν ὁ δῆμος τοῦ Θε-
 σπιέως, προβαλομένου αὐτὸν Μενίππου, Καρός τινος
 ἀνθρώπου. ἔστι δ' ὁ αὐτὸς νόμος τῷδε τῷ περὶ τῶν
 Διονυσίων ὁ περὶ τῶν μυστηρίων, ἀκεῖνος ὕστερος
 176 τοῦδε ἐτέθη. τί οὖν ποιήσαντος, ὦ ἄνδρες Ἀθηναῖοι,
 καταχειροτονήσατε τοῦ Εὐάνδρου; τοῦτ' ἀκούσατε,
 ὅτι δίκην ἐμπορικὴν καταδικασάμενος τοῦ Μενίππου,
 οὐκ ἔχων πρότερον λαβεῖν αὐτὸν, ὥς ἔφη, τοῖς μυστη-
 ρίοις ἐπιδημοῦντος ἐπελάβετο. καταχειροτονήσατε μὲν
 διὰ ταῦτα, καὶ οὐδ' ὅτι οὐν ἄλλο προσῆν, εἰσελθόντα
 δ' εἰς τὸ δικαστήριον ἐβούλεσθε μὲν θανάτῳ κολάσαι,
 τοῦ δὲ προβαλομένου πεισθέντος τὴν δίκην τε πᾶσαν
 ἀφεῖναι ἠναγκάσατε αὐτὸν, ἣν ἤρήκει πρότερον (ἣν

- δὲ δυοῖν αὕτη ταλάντοις), καὶ προσετιμήσατε τὰς βλάβας, ἃς ἐπὶ τῇ καταχειροτονίᾳ μένων ἐλογίζετο αὐτῷ 571
- 177 γεγενῆσθαι πρὸς ὑμᾶς ἄνθρωπος. εἰς μὲν οὗτος ἐξ ἰδίου πράγματος, οὐδεμιᾶς ὕβρεως προσούσης, ὑπὲρ αὐτοῦ τοῦ παραβῆναι τὸν νόμον τοσαύτην ἔδωκε δίκην. εἰκότως· τοῦτο γὰρ ἐστὶ ὃ φυλάττειν ὑμᾶς δεῖ, τοὺς νόμους, τὸν ὄρκον. ταῦτ' ἔχεθ' ὑμεῖς οἱ δικάζοντες αἰεὶ παρὰ τῶν ἄλλων ὥσπερ εἰ παρακαταθήκην, ἣν ἅπασιν, ὅσοι μετὰ τοῦ δικαίου πρὸς ὑμᾶς ἔρχονται,
- 178 σὼν ὑπάρχειν δεῖ. ἕτερος ἀδικεῖν ποτ' ἔδοξεν ὑμῖν περὶ τὰ Διονύσια, καὶ κατεχειροτονησάτ' αὐτοῦ παρεδρεύοντος ἄρχοντι τῷ νλεῖ, ὅτι θέαν τινὸς καταλαμβάνοντος ἦψατο, ἐξείργων ἐκ τοῦ θεάτρου· ἣν δ' οὗτος
- 179 ὁ τοῦ βελτίστου πατὴρ Χαρικλείδου, τοῦ ἄρξαντος. καὶ μέγα γ' ὑμῖν τοῦτ' ἐδόκει δίκαιον ἔχειν ὁ προβαλλόμενος λέγειν, "εἰ κατελάμβανον, ἄνθρωπε, θέαν, εἰ μὴ τοῖς κηρύγμασιν, ὥς σύ με φῆς, ἐπειθόμην, τίνος ἐκ τῶν νόμων εἰ κύριος, καὶ ὁ ἄρχων αὐτός; τοῖς ὑπηρέταις ἐξείργειν εἰπεῖν, οὐκ αὐτὸς τύπτειν. οὐδ' οὕτω πείθομαι· ἐπιβολὴν ἐπιβάλλειν, πάντα μᾶλλον πλὴν αὐτὸς ἅψασθαι τῇ χειρὶ· πολλὰ γὰρ πρὸ τοῦ μὴ τὸ σῶμα ἑκάστων ὑβρίζεσθαι πεποιήκασιν οἱ νόμοι." ταῦτ' ἔλεγε μὲν ἐκεῖνος, ἐχειροτονήσατε δ' ὑμεῖς· οὐ μὴν εἰσῆλθεν εἰς τὸ δικαστήριον οὗτος, ἀλλ' ἐτελεύ-
- 180 τησε πρότερον. ἑτέρου τοίνυν ὃ τε δῆμος ἅπας κατεχειροτόνησεν ἀδικεῖν περὶ τὴν ἐορτὴν καὶ ὑμεῖς εἰσελθόντα ἀπεκτείνετε τοῦτον, Κτησικλέα, ὅτι σκυῖτος ἔχων ἐπόμπευε, καὶ τούτῳ μεθύων ἐπάταξε τίνα ἐχθρὸν ὑπάρχονθ' αὐτῷ· ἐδόκει γὰρ ὕβρει καὶ οὐκ οὐν τῷ τύπτειν, ἀλλὰ τὴν ἐπὶ τῆς πομπῆς καὶ τοῦ μεθύειν 573
- 181 ἐλευθέρους. ἀπάντων τοίνυν, ὧς δούλοις χρώμενος τοῖς

- τούτων, ὧν ὁ μὲν ὧν εἶλεν ἀποστάς, ὁ δὲ καὶ θανάτῳ
 ζημιωθεὶς φαίνεται, πολλῷ δεινότερ' εὖ οἶδ' ὅτι πάν-
 τες αὖν εἶναι φήσειαν τὰ Μειδία πεπραγμένα· οὔτε γὰρ
 πομπεύων οὔτε δίκην ἤρηκώς οὔτε παρεδρεύων οὔτ'
 ἄλλην σκῆψιν οὐδεμίαν ἔχων, πλὴν ὕβριν, τοιαῦτα πε-
 ποίηκεν οἷα οὐδεὶς ἐκείνων. καὶ τούτους μὲν ἐάσω.
- 82 ἀλλὰ Πύρρον, ὃ ἄνδρες Ἀθηναῖοι, τὸν Ἑτεοβουτάδην,
 ἐνδειχθέντα δικάζειν ὀφείλοντα τῷ δημοσίῳ, θανάτῳ
 ζημιῶσαι τινες ὑμῶν ᾤοντο χρήναι, καὶ τέθνηκεν
 ἀλούς παρ' ὑμῖν· καίτοι τοῦτο τὸ λῆμμα δι' ἐνδειαν, οὐ
 δι' ὕβριν λαμβάνειν ἐπεχείρησεν ἐκεῖνος. καὶ πολλοὺς
 αὖν ἐτέρους ἔχοιμι λέγειν, ὧν οἱ μὲν τεθνῶσιν, οἱ δ' ἡτι-
 μωμένοι διὰ πολλῷ τούτων εἰσὶν ἐλάττω πράγματα.
 ὑμεῖς δ', ὃ ἄνδρες Ἀθηναῖοι, Σμίρκῳ δέκα ταλάντων
 ἐτιμήσατε καὶ Σκίτωνι τοσούτων ἐτέρων, δόξαντι πα-
 ράνομα γράφειν, καὶ οὔτε παῖδιά οὔτε φίλους οὔτε
 συγγενεῖς οὔθ' ὄντινοῦν ἡλεήσατε τῶν παρόντων ἐκεί-
 183 νοις. μὴ τοίνυν, ἐὰν μὲν εἴπῃ τις παράνομα, οὕτως
 ὀργιζόμενοι φαίνεσθε, ἐὰν δὲ ποιῇ, μὴ λέγῃ, πράως
 διάκεισθε. οὐδὲν γὰρ ῥῆμα οὐδ' ὄνομα οὕτως ἐστὶ
 τοῖς πολλοῖς ὑμῶν χαλεπὸν, ὥς ὅσα ὑβρίζων τις τὸν
 ἐντυχόντα ὑμῶν διαπράττεται. μὴ τοίνυν αὐτοὶ καθ'
 ὑμῶν αὐτῶν δεῖγμα τοιοῦτον ἐξενέγκητε, ὃ ἄνδρες
 Ἀθηναῖοι, ὥς ἄρα ὑμεῖς, αὖν μὲν τῶν μετρίων τινὰ
 καὶ δημοτικῶν λάβητε ὅτιοῦν ἀδικοῦντα, οὔτ' ἐλεή-
 σετε οὔτ' ἀφήσετε, ἀλλ' ἀποκτενεῖτε ἢ ἀτιμώσετε, ἐὰν 574
 δὲ πλούσιος ὧν τις ὑβρίξῃ, συγγνώμην ἔξετε. μὴ δῆ-
 τα· οὐ γὰρ δίκαιον· ἀλλ' ἐπὶ πάντων ὁμοίως ὀργιζό-
 μενοι φαίνεσθε.
- 184 Ἄ τοίνυν οὐδενὸς τῶν εἰρημένων ἦττον ἀναγκαῖ-
 ον εἶναι νομίζω πρὸς ὑμᾶς εἰπεῖν, ταῦτ' εἰπὼν ἔτι καὶ
 βραχέα περὶ τούτων διαλεχθεὶς καταβήσομαι. ἔστιν,

- ὡς ἄνδρες Ἀθηναῖοι, μεγάλη τοῖς ἀδικοῦσιν ἅπασι με-
 ρὶς καὶ πλεονεξία ἢ τῶν ὑμετέρων τρόπων πραότης.
 ὅτι δὴ ταύτης οὐδ' ὅτιοῦν ὑμῖν μεταδοῦναι τούτῳ προσ-
 ῆκει, ταῦτ' ἀκούσατέ μου. ἐγὼ νομίζω πάντας ἀν-
 θρώπους ἐράνους φέρειν παρὰ τὸν βίον αὐτοῖς, οὐχὶ
 τούσδε μόνους οὓς συλλέγουσιν τινες καὶ ὧν πληρωταὶ
 185 γίνονται, ἀλλὰ καὶ ἄλλους. οἷον ἔστι μέτριος καὶ φι-
 λάνθρωπός τις ἡμῶν καὶ πολλοὺς ἐλεῶν· τούτῳ ταύ-
 τὸ δίκαιον ὑπάρχειν παρὰ πάντων, ἂν ποτ' εἰς χρεῖαν
 καὶ ἀγῶνα ἀφίκηται. ἄλλος οὐτοσί τις ἀναιδὴς καὶ πολ-
 λοὺς ὑβρίζων, καὶ τοὺς μὲν πτωχοὺς, τοὺς δὲ καθάρ-
 ματα, τοὺς δ' οὐδὲν ὑπολαμβάνων εἶναι· τούτῳ τὰς
 αὐτὰς δίκαιον ὑπάρχειν φορὰς, ἅσπερ αὐτὸς εἰσενή-
 νοχε τοῖς ἄλλοις. ἂν τοίνυν ὑμῖν ὁρθῶς ἐπὶ ἡ σκοπεῖν,
 τούτου πληρωτὴν εὐρήσετε Μειδίαν ὄντα τοῦ ἐράνου,
 καὶ οὐκ ἐκείνου.
- 186 Οἶδα τοίνυν ὅτι τὰ παῖδια ἔχων ὀδυρεῖται, καὶ
 πολλοὺς λόγους καὶ ταπεινοὺς ἐρεῖ, δακρύων καὶ ὥς
 ἐλεεινότατον ποιῶν ἑαυτόν. ἔστι δ' ὅσῳ περ ἂν αὐτὸν
 νῦν ταπεινότερον ποιῇ, τοσούτῳ μᾶλλον ἄξιον μισεῖν
 αὐτόν, ὡς ἄνδρες Ἀθηναῖοι. διὰ τί; ὅτι εἰ μὲν μηδα-
 μῶς δυνηθεὶς ταπεινὸς γενέσθαι οὕτως ἀσελγὴς καὶ
 βλάσιος ἢν ἐπὶ τοῦ παρεληλυθότος βίου, τῇ φύσει καὶ 575
 τῇ τύχῃ, δι' ἣν τοιοῦτος ἐγένετο, ἄξιον ἢν ἂν τι τῆς
 ὀργῆς ἀνεῖναι· εἰ δ' ἐπιστάμενος μέτριον παρέχειν
 ἑαυτόν ὅταν βούληται, τὸν ἐναντίον ἢ τοῦτον τὸν τρό-
 πον εἴλετο ζῆν, εὖδῃλον δήπου τοῦθ', ὅτι καὶ νῦν ἂν
 διακρούσῃται, πάλιν αὐτὸς ἐκεῖνος ὃν ὑμεῖς ἴστε γενή-
 187 σεται. οὐ δεῖ δὴ προσέχειν, οὐδὲ τὸν παρόντα καιρὸν,
 ὃν οὗτος ἐξεπίτηδες πλάττεται, κυριώτερον οὐδὲ πι-
 στότερον τοῦ παντός, ὃν αὐτοὶ σύνιστε, χρόνου ποιήσα-
 σθαι. ἐμοὶ παῖδια οὐκ ἔστιν, οὐδ' ἂν ἔχοιμι ταῦτα πα-

ραστησάμενος κλάειν καὶ δακρύειν ἐφ' οἷς ὑβρίσθην.
διὰ τοῦτ' ἄρα τοῦ πεποιηκότος ὁ πεπονθὼς ἐλάττων
8 ἔξω παρ' ὑμῖν; μὴ δῆτα· ἀλλ' ὅταν οὗτος ἔχων τὰ παι-
δία τούτοις ἀξιοῖ δοῦναι τὴν ψῆφον ὑμᾶς, τόθ' ὑμεῖς
τοὺς νόμους ἔχοντά με πλησίον ἡγείσθε παρεστάναι
καὶ τὸν ὄρκον ὃν ὁμωμόκατε, τούτοις ἀξιοῦντα καὶ ἀν-
τιβολοῦντα ἕκαστον ὑμῶν ψηφίσασθαι. οἷς ὑμεῖς κατὰ
πολλὰ δικαιότερον πρόσθοισθ' ἂν ἢ τούτῳ· καὶ γὰρ
ὁμωμόκατε, ὧ ἄνδρες Ἀθηναῖοι, τοῖς νόμοις πεί-
θεσθαι, καὶ τῶν ἰσῶν μέτεστιν ὑμῖν διὰ τοὺς νό-
μους, καὶ πάνθ' ὅσα ἐστὶν ἀγαθὰ ὑμῖν διὰ τοὺς νό-
μους ἐστὶν, οὐ διὰ Μειδίαν οὐδὲ διὰ τοὺς Μειδίου
παῖδας.

39 Καὶ "ρήτωρ ἐστὶν οὗτος" ἰσως ἐμὲ φήσει λέγων.
ἐγὼ δ', εἰ μὲν ὁ συμβουλεύων ὃ τι ἂν συμφέρειν ὑμῖν
ἡγῆται, καὶ τοῦτ' ἄχρη τοῦ μηδὲν ὑμῖν ἐνοχλεῖν, μηδὲ
βιάζεσθαι, ρήτωρ ἐστὶν, οὔτε φύγοιμ' ἂν οὔτ' ἀπαρ-
νοῦμαι τοῦτο τοῦνομα· εἰ μέντοι ρήτωρ ἐστὶν οἷους
ἐνίους τῶν λεγόντων ἐγὼ καὶ ὑμεῖς δὲ ὁρᾶτε, ἀναιδεῖς 576
καὶ ὑφ' ὑμῶν πεπλουτηκότας, οὐκ ἂν εἴην οὗτος ἐγώ·
εἴληφα μὲν γὰρ οὐδ' ὅτιοῦν παρ' ὑμῶν, τὰ δὲ ὄντα εἰς
ὑμᾶς πλὴν πάνυ μικρῶν ἅπαντ' ἀνήλωκα. καίτοι καὶ
εἰ τούτων ἦν πονηρότατος, κατὰ τοὺς νόμους ἔδει παρ'
ἐμοῦ δίκην λαμβάνειν, οὐκ ἐφ' οἷς ἐλειτούργουν ὑβρί-
90 ζειν. ἔτι τοίνυν οὐδεὶς ἐστὶν ὅστις ἐμοὶ τῶν λεγόντων
συναγωνίζεται. καὶ οὐθενὶ μέφομαι· οὐδὲ γὰρ αὐ-
τὸς οὐδενὸς ἔνεκα τούτων οὐδὲν ἐν ὑμῖν πάποι' εἶπον,
ἀλλ' ἀπλῶς κατ' ἐμαντὸν ἔγνω καὶ λέγειν καὶ πράτ-
τειν ὃ τι ἂν συμφέρον ὑμῖν ἡγῶμαι. ἀλλὰ τούτῳ πάν-
τας ἀντίκα δὴ μάλα συνεξεταζομένους τοὺς ρήτορας
ὄψεσθ' ἐφεξῆς. καίτοι πῶς ἐστὶ δίκαιον τοῦνομα μὲν

τοῦτο ὡς ὄνειδος προφέρειν ἐμοί, διὰ τούτων δ' αὐτὸν τῶν ἀνδρῶν ἀξιούν σωθῆναι;

- 191 Τάχα τοίνυν ἴσως καὶ τὰ τοιαῦτ' ἐρεῖ, ὡς ἐσκεμμένα καὶ παρεσκευασμένα πάντα λέγω νῦν. ἐγὼ δ' ἐσκέφθαι μὲν, ὧ ἄνδρες Ἀθηναῖοι, φημί καὶ οὐκ ἂν ἀρνηθεῖην, καὶ μεμελετηκέναι γ' ὡς ἐνῆν μάλιστα ἐμοί· καὶ γὰρ ἂν ἄθλιος ἦν, εἰ τοιαῦτα παθὼν καὶ πάσχων ἡμέλουν ὦν περὶ τούτων ἐρεῖν ἔμελλον πρὸς ὑμᾶς· γε-
192 γραφέναι μέντοι μοι τὸν λόγον Μειδίαν· ὁ γὰρ τὰ ἔργα παρεσχηκώς, περὶ ὧν εἰσιν οἱ λόγοι, δικαιοτάτ' ἂν ταύτην ἔχοι τὴν αἰτίαν, οὐχ ὁ ἐσκεμμένος οὐδ' ὁ μεριμνήσας τὰ δίκαια λέγειν νῦν. ἐγὼ μὲν οὖν τοῦτο ποιῶ, ὧ ἄνδρες Ἀθηναῖοι, καὶ αὐτὸς ὁμολογῶ· Μειδίαν μέντοι μηδὲν ἐσκέφθαι πώποτ' ἐν παντὶ τῷ βίῳ δίκαιον εἰκός ἐστιν· εἰ γὰρ καὶ κατὰ μικρὸν ἐπήγει τὰ τοιαῦτ' αὐτῷ σκοπεῖν, οὐκ ἂν τοσοῦτον διημάρτανε τοῦ πρᾶγματος.

- 193 Οἶμαι τοίνυν αὐτὸν οὐδὲ τοῦ δήμου κατηγορεῖν⁵⁷ ὀκνήσειν οὐδὲ τῆς ἐκκλησίας, ἀλλ' ἅπερ τότε ἐτόλμα λέγειν ὅτ' ἦν ἡ προβολή, ταῦτα καὶ νῦν ἐρεῖν, ὡς ὅσοι θεὸν ἐξιέναι κατέμενον καὶ ὅσοι τὰ φρούρια ἦσαν ἔρημα λελοιπότες, ἡκκλησίασαν, καὶ χορευταὶ καὶ ξένοι καὶ τοιοῦτοί τινες ἦσαν οἱ κατεχειροτόνησαν αὐτοῦ.
194 εἰς γὰρ τοῦτο θράσους καὶ ἀναιδείας τότε ἀφίκετο, ὧ ἄνδρες δικασταί, ὡς ἴσασιν ὅσοι παρῆσαν ὑμῶν, ὥστε κακῶς λέγων καὶ ἀπειλῶν καὶ βλέπων εἰς τὸν αἰὲθροβούντα τόπον τῆς ἐκκλησίας καταπλήξειν ᾧετο τὸν δῆμον ἅπαντα. ἢ καὶ γελοῖα εἶναι τὰ νῦν, οἶμαι, δάκρυα εἰκότως ἂν αὐτοῦ δοκοίη. τί λέγεις, ὧ μισθὰ κε-
195 φαλή; σὺ τὰ σαντοῦ παιδία ἀξιώσεις ἐλεεῖν ἢ σὲ τούσδε, ἢ σπουδάξειν εἰς τὰ σὰ, τοὺς ὑπὸ σοῦ δημοσίᾳ προπεπηλακισμένους; σὺ μόνος τῶν ὄντων ἀνθρώ-

πων ἐπὶ μὲν τοῦ βίου τοσαύτης ὑπερηφανίας πλήρης
 ὦν πάντων ἀνθρώπων ἔσει φανερώτατος, ὥστε καὶ
 πρὸς οὓς μηδὲν ἔστί σοι πρᾶγμα, λυπεῖσθαι τὴν σὴν
 θρασύτητα καὶ φωνὴν καὶ τὸ σὸν σχῆμα καὶ τοὺς σοὺς
 ἀκολούθους καὶ πλοῦτον καὶ ὕβριν θεωροῦντας, ἐν δὲ
 6 τῷ κρίνεσθαι παραχρηῖμα ἐλεηθήσει; μεγάλην μέντ' αὖ
 ἀρχὴν, μᾶλλον δὲ τέχνην εἴης ἂν εὕρηκώς, εἰ δύο τᾶ-
 ναντιώτατα ἑαυτοῖς ἐν οὕτω βραχεὶ χρόνῳ περὶ σεαυ-
 τὸν δύναιο ποιεῖσθαι, φθόνον ἐξ ὧν ξῆς, καὶ ἐφ' οἷς
 ἔξαπατᾷς ἑλεον. οὐκ ἔστιν οὐδαμόθεν σοι προσήκων
 ἔλεος οὐδὲ καθ' ἓν, ἀλλὰ τούναντίον μῖσος καὶ φθόνος
 καὶ ὀργή· τούτων γὰρ ἄξια ποιεῖς. ἀλλ' ἐπ' ἐκείνο ἐπ-
 ἀνέμι, ὅτι τοῦ δήμου κατηγορήσει καὶ τῆς ἐκκλησίας. 578
 7 ὅταν οὖν τοῦτο ποιῇ, ἐνθυμείσθε παρ' ὑμῖν αὐτοῖς,
 ἄνδρες δικασταί, ὅτι οὗτος τῶν μεθ' ἑαυτοῦ στρατευ-
 σαμένων ἱππέων, ὅτε εἰς Ὀλυνθον διέβησαν, ἔλθων
 πρὸς ὑμᾶς εἰς τὴν ἐκκλησίαν κατηγορεῖ. πάλιν νῦν
 μείνας πρὸς τοὺς ἐξεληλυθότας τοῦ δήμου κατηγορή-
 σει. πότερον οὖν ὑμεῖς, εἴαν τε μένητε εἴαν τε ἐξίητε,
 ὁμολογήσεται εἶναι τοιοῦτοι οἷους Μειδίας ὑμᾶς ἀπο-
 φαίνει, ἢ τούναντίον τοῦτον ἀεὶ πανταχοῦ θεοῖς ἐχ-
 θρὸν καὶ βδελυρόν; ἐγὼ μὲν οἶμαι τοῦτον τοιοῦτον· ὃν
 γὰρ οὐχ ἱππεὺς, οὐ συνάρχοντες, οὐ φίλοι δύνανται
 98 φέρειν, τί τοῦτον εἴπητις; ἐμοὶ μὲν νῆ τὸν Δία καὶ τὸν
 Ἀπόλλω καὶ τὴν Ἀθηνᾶν (εἰρήσεται γὰρ, εἰτ' ἄμεινον
 εἴτε μὴ,) ὅθ' οὗτος, ὥς ἀπηλλαγμαι, περὶ αὐτὸν ἐλογο-
 ποιεῖ, ἐνδηλοὶ τινες ἦσαν ἀχθόμενοι τῶν πάντων τούτῳ
 λαλούντων ἡδέως. καὶ νῆ Δία αὐτοῖς πολλή συγγνώ-
 μη· οὐ γὰρ ἔστι φορητὸς ἄνθρωπος, ἀλλὰ καὶ πλουτεῖ
 μόνος καὶ λέγειν δύνатаι μόνος, καὶ πάντες εἰσὶ τούτῳ
 199 καθάρματα καὶ πτωχοὶ καὶ οὐδ' ἄνθρωποι. τὸν οὖν
 ἐπὶ ταύτης τῆς ὑπερηφανίας ὄντα, νῦν ἂν ἀποφύγη,

- τί ποιήσῃν οἴεσθε; ἐξ ὅτου δὲ τοῦτ' ἂν εἰδείητε ἐγὼ φράσω· εἰ τοῖς μετὰ τὴν χειροτονίαν τεκμηρίοις θεωρήσαιτε. τίς γάρ ἐστιν ὅστις καταχειροτονηθὲν αὐτοῦ, καὶ ταῦτ' ἀσεβεῖν περὶ τὴν ἑορτὴν, εἰ καὶ μηδεὶς ἄλλος ἐπὶ τὴν ἀγῶν ἐτι μὴδὲ κίνδυνος, οὐκ ἂν ἐπ' αὐτῷ τούτῳ κατέδυν καὶ μέτριον παρέσχευεν ἑαυτὸν τὸν γε δὴ μέχρι
- 200 τῆς κρίσεως χρόνον, εἰ καὶ μὴ πάντα; οὐδεὶς ὅστις οὐκ ἂν. ἀλλ' οὐ Μειδίας, ἀλλ' ἀπὸ τῆς ἡμέρας ταύτης λέγει, λαιδορεῖται, βοᾷ. χειροτονεῖται τίς; Μειδίας Ἀναγνῶσιος προβέβληται. Πλουτάρχου προξενεῖ, τὰ πόρροητα οἶδεν, ἢ πόλις αὐτὸν οὐ χωρεῖ. καὶ ταῦτα πάντα ποιεῖ δῆλον ὅτι οὐδὲν ἄλλο ἐνδεικνύμενος ἢ ὅτι ἐγὼ πέπονθα "οὐδὲν ὑπὸ τῆς καταχειροτονίας, οὐδὲ δέδοικα οὐδὲ φο-
- 201 βουμαι τὸν μέλλοντα ἀγῶνα." ὅς οὖν, ὦ ἄνδρες Ἀθηναῖοι, τὸ μὲν ὑμᾶς θεδιέναι δοκεῖν αἰσχρὸν ἡγεῖται, τὸ δὲ μὴδὲν φροντίζειν ὑμῶν νεανικόν, τοῦτον οὐκ ἀπολωλέναι θεκάκῃς προσήκει; οὐδὲ γὰρ ἔξιν ὑμᾶς ὅ τι χρήσεσθε αὐτῷ νομίζει. πλούσιος, θρασὺς, μέγα φρονῶν, μέγα φθεγγόμενος, βίαιος, ἀναιδής. ποῦ ληφθήσεται, νῦν ἔαν διακρούσῃται;
- 202 Ἄλλ' ἐγωγε, εἰ μηδενὸς ἕνεκα τῶν ἄλλων, τῶν γε δημηγοριῶν ὧν ἐκάστοτε δημηγορεῖ, καὶ ἐν οἷς καιροῖς, τὴν μεγίστην ἂν αὐτὸν δικαίως οἶμαι δίκην δοῦναι. ἴστε γὰρ δῆπου τοῦθ', ὅτι ἔαν μὲν τι τῶν δεόντων ἀπαγγελθῇ τῇ πόλει καὶ τοιοῦτον οἶον εὐφραῖναι πάντας, οὐδαμοῦ πώποτε Μειδίας τῶν συνηδομένων οὐδὲ
- 203 τῶν συγκαιρόντων ἐξητάσθη τῷ δήμῳ, ἂν δέ τι φλαῦρον, ὃ μηδεὶς ἂν βούλοιο τῶν ἄλλων, πρῶτος ἀνέστηκεν εὐθέως καὶ δημηγορεῖ, ἐπεμβαίνων τῷ καιρῷ καὶ τῆς σιωπῆς ἀπολαύων, ἣν ἐπὶ τῷ περὶ τῶν συμβεβηκότων ἄχθεσθαι ποιεῖσθε ὑμεῖς. "τοιοῦτοι γὰρ ἐστε, ὦ ἄνδρες Ἀθηναῖοι· οὐδὲ γὰρ ἐξέρχεσθε, οὐδ' οἴεσθε

“δεῖν χρήματα εἰσφέρειν. εἴτα θαυμάζετ’ εἰ κακῶς τὰ
 “πράγμαθ’ ὑμῖν ἔχει; ἐμὲ οἴεσθ’ ὑμῖν εἰσοίσειν, ὑμεῖς
 “δὲ νεμεισθαι; ἐμὲ οἴεσθε τριηραρχήσειν, ὑμεῖς δ’ οὐκ

04 “ἐμβήσεσθαι;” τοιαῦθ’ ὑβρίζων καὶ τὴν ἀπὸ τῆς ψυ- 580
 χῆς πικρίαν καὶ κακόνοιαν, ἣν κατὰ τῶν πολλῶν ὑμῶν
 ἔχων ἀφανῆ παρ’ ἑαυτῷ περιέρχεται, φανεράν ἐπὶ τοῦ
 καιροῦ καθιστάς. δεῖ τοίνυν, ὧ ἄνδρες Ἀθηναῖοι, καὶ
 ὑμᾶς οὕτω νῦν, ὅταν ἐξαπατῶν καὶ φενακίζων ὁδύρη-
 ται καὶ κλάῃ καὶ δέηται, ταῦθ’ ὑποβάλλειν αὐτῷ. “τοι-
 “οὔτος γὰρ εἰ, Μειδία· ὑβριστῆς γὰρ εἰ, οὐκ ἐθέλεις
 “ἔχειν παρὰ σεαυτῷ τὴν χεῖρε. εἴτα θαυμάζεις εἰ κακὸς
 “κακῶς ἀπολεῖ; ἀλλὰ νομίζεις ἡμᾶς μὲν ἀνέξεσθαί σου,
 “αὐτὸς δὲ τυπτήσιν; καὶ ἡμᾶς μὲν ἀποψηφιεῖσθαί σου,
 “σὺ δὲ οὐ πυνύσεσθαι;”

05 Καὶ βοηθοῦσιν οἱ λέγοντες ὑπὲρ αὐτοῦ οὐχ οὕτω
 τούτῳ χαρίσασθαι μὰ τοὺς θεοὺς βουλόμενοι, ὥς ἐπη-
 ρεάζειν ἐμοὶ διὰ τὴν ἰδίαν ἔχθραν, ἣν οὗτος αὐτῷ
 πρὸς ἐμὲ, ἅν τ’ ἐγὼ φῶ ἅν τε μὴ φῶ, φησὶν εἶναι, καὶ
 βιάζεται οὐκ ὀρθῶς. ἀλλὰ κινδυνεύει τὸ λῖαν εὐτυχεῖν
 ἐνίοτε ἐπαχθεῖς ποιεῖν· ὅπου γὰρ ἐγὼ μὲν οὐδὲ πεπον-
 θῶς κακῶς ἔχθρὸν εἶναι μοι τοῦτον ὁμολογῶ, οὗτος δὲ
 οὐδ’ ἀφιέντα ἀφήσιν, ἀλλὰ καὶ ἐπὶ τοῖς ἀλλοτρίοις ἀγῶ-
 σιν ἀπαντᾷ καὶ νῦν ἀναβήσεται μηδὲ τῆς κοινῆς τῶν
 νόμων ἐπικουρίας ἀξιῶν ἐμοὶ μετεῖναι, πῶς οὐχ οὗτος
 ἐπαχθῆς ἐστίν ἤδη καὶ μείζων ἢ καθ’ ὅσον ἡμῶν ἐκά-
 06 στῶ συμφέρει; ἔτι τοίνυν παρῆν, ὧ ἄνδρες Ἀθηναῖοι,
 καὶ καθῆτο Εὐβουλος ἐν τῷ θεάτρῳ, ὅτε ὁ δῆμος κατε-
 χειροτόνησε Μειδίον, καὶ καλούμενος ὀνομαστὶ ἀντι-
 βολουῦντος τούτου καὶ λιπαροῦντος, ὥς ὑμεῖς ἴστε, οὐκ
 ἀνέστη. καὶ μὴν εἰ μὲν μηδὲν ἡδικοκόςτος ἡγήτο τὴν
 προβολὴν γεγενῆσθαι, τότε’ ἔδει τὸν γε φίλον δῆπον
 συνειπεῖν καὶ βοηθῆσαι· εἰ δὲ καταγνοὺς ἀδικεῖν τότε 581

διὰ ταῦτ' οὐχ ὑπήκουσε, νῦν δ', ὅτι προσκέκρουκεν ἐμοί, διὰ ταῦτα τοῦτον ἐξαιτήσεται, ὑμῖν οὐχὶ καλῶς
 207 ἔχει χαρίσασθαι· μὴ γὰρ ἔστω μηδεὶς ἐν δημοκρατίᾳ τηλικούτος ὥστε συνειπὼν τὸν μὲν ὑβρίσθαι, τὸν δὲ μὴ δοῦναι δίκην ποιῆσαι. ἀλλ' εἰ κακῶς ἐμὲ βούλει ποιεῖν, Εὐβουλε, ὥς ἔγωγε μὰ τοὺς θεοὺς οὐκ οἶδα ἀνθ' ὅτου, δύνασαι μὲν καὶ πολιτεύει, κατὰ τοὺς νόμους δ' ἦντινα βούλει παρ' ἐμοῦ δίκην λάμβανε, ὧν δ' ἐγὼ παρὰ τοὺς νόμους ὑβρίσθην, μὴ μ' ἀφαιροῦ τὴν τιμωρίαν. εἰ δ' ἀπορεῖς ἐκείνως με κακῶς ποιῆσαι, εἴη ἂν καὶ τοῦτο σημεῖον τῆς ἐμῆς ἐπιεικειᾶς, εἰ τοὺς ἄλλους ῥαδίως κρίνων ἐμὲ μηδὲν ἔχεις ἐφ' ὅτῳ τοῦτο ποιήσεις.

208 Πέπυσμαι τοίνυν καὶ Φιλιππίδην καὶ Μνησαρχί-
 θην καὶ Διότιμον τὸν Εὐωνυμέα καὶ τοιούτους τινὰς πλουσίους καὶ τριηράρχους ἐξαιτήσεσθαι καὶ λιπαρή-
 σειν παρ' ὑμῶν αὐτόν, αὐτοῖς ἀξιοῦντας δοθῆναι τὴν χάριν ταύτην. περὶ ὧν οὐδὲν ἂν εἴποιμι πρὸς ὑμᾶς φλαῦρον ἐγώ· καὶ γὰρ ἂν μαινοίμην. ἀλλ' ἂ θεωρεῖν ὑμᾶς, ὅταν οὗτοι θέωνται, δεῖ καὶ λογίζεσθαι, ταῦτ'
 209 ἔρω. ἐνθυμεῖσθ', ὧ ἄνδρες δικασταί, εἰ γένοιτο, ὃ μὴ γένοιτο οὐδ' ἔσται, οὗτοι κύριοι τῆς πολιτείας μετὰ Μειδίου καὶ τῶν ὁμοίων τούτῳ, καὶ τις ὑμῶν τῶν πολ-
 λῶν καὶ δημοτικῶν ἀνθρώπων ἀμαρτῶν εἰς τινα τού-
 των, μὴ τοιαῦθ' οἶα Μειδίας εἰς ἐμὲ, ἀλλ' ὅτιοῦν ἄλλο, εἰς δικαστήριον εἰσίοι πεπληρωμένον ἐκ τούτων, τίνος συγγνώμης ἢ τίνος λόγου τυχεῖν ἂν οἴεσθε; ταχύ γ' ἂν χαρίζαιτο, οὐ γάρ; ἢ δεηθέντι τῷ τῶν πολλῶν προσ-
 σχοῖεν, ἀλλ' οὐκ ἂν εὐθέως εἴποιεν "τὸν δὲ βράσκανον,⁵⁸
 "τὸν δὲ ὄλεθρον, τοῦτον δὲ ὑβρίξειν, ἀναπνεῖν δέ; ὃν
 210 "εἰ τις ἐξ ἡμῶν, ἀγαπᾷν ἔδει;" μὴ τοίνυν, ὧ ἄνδρες Ἀθη-
 ναῖοι, τούτοις τοῖς οὕτω χρησαμένοις ἂν ὑμῖν ἄλλως

πως ἔχετε ὑμεῖς, μηδὲ τὸν πλουτοῦτον μηδὲ τὴν δόξαν τὴν
 τούτων θαυμάζετε, ἀλλ' ὑμᾶς αὐτούς. πολλὰ τούτοις
 ἀγαθὰ ἔστιν, ἃ τούτους οὐδεὶς κωλύει κεκτῆσθαι· μὴ
 τοίνυν μηδ' οὗτοι τὴν ἄδειαν, ἣν ἡμῖν κοινὴν οὐσίαν

211 οἱ νόμοι παρέχουσι, κωλυόντων κεκτῆσθαι. οὐδὲν δει-
 νὸν οὐδ' ἐλείποντον Μειδίας πείσεται, ἂν ἴσα κτήσῃται
 τοῖς πολλοῖς ὑμῶν, οὓς νῦν ὑβρίζει καὶ πτωχοὺς ἀπο-
 καλεῖ, ἃ δὲ νῦν περιόντ' αὐτὸν ὑβρίζειν ἐπαίρει, περι-
 αιρεθῇ. οὐδ' οὗτοι δῆπου ταῦθ' ὑμῶν εἰσι δίκαιοι δεῖ-
 σθαι, "μὴ κατὰ τοὺς νόμους δικάσῃτε, ὥς ἄνδρες δικα-
 "σταί· μὴ βοηθήσῃτε τῷ πεπονθότῳ δεινῷ· μὴ εὐορ-
 "κεῖτε· ἡμῖν δότε τὴν χάριν ταύτην." ταῦτα γὰρ, ἅν
 τι δέωνται περὶ τούτου, δεήσονται, καὶ μὴ ταῦτα λέ-

212 γωσι τὰ ῥήματα. ἀλλ' εἶπερ εἰσὶ φίλοι, καὶ δεινὸν εἰ
 μὴ πλουτήσῃ Μειδίας ἡγοῦνται, εἰσὶ μὲν εἰς τὰ μάλιστ'
 αὐτοὶ πλούσιοι, καὶ καλῶς ποιούσι, χρήματα δ' αὐτῷ
 παρ' ἑαυτῶν δόντων, ἵν' ὑμεῖς μὲν ἐφ' οἷς εἰσῆλθετε
 ὁμωμοκότες δικαίως ψηφίσῃσθε, οὗτοι δὲ παρ' αὐτῶν
 τὰς χάριτας, μὴ μετὰ τῆς ὑμετέρας αἰσχύνῃς, ποιῶν-
 ται. εἰ δ' οὗτοι χρήματ' ἔχοντες μὴ πρόοιντ' ἂν, πῶς
 ὑμῖν καλὸν τὸν ὄρκον προέσθαι;

213 Πλούσιοι πολλοὶ συνεστηκότες, ὥς ἄνδρες Ἀθη-
 ναῖοι, τὸ δοκεῖν τινὲς εἶναι δι' εὐπορίαν προσειληφό-
 τες, ὑμῶν παρίασι δεησόμενοι. τούτων μηδενί με, ὥς
 ἄνδρες Ἀθηναῖοι, προῆσθε, ἀλλ' ὥσπερ ἕκαστος τοῦ- 583
 των ὑπὲρ τῶν ἰδία-συμφερόντων καὶ ὑπὲρ τούτου
 σπουδάζεται, οὕτως ὑμεῖς ὑπὲρ ὑμῶν αὐτῶν καὶ τῶν
 νόμων καὶ ἐμοῦ τοῦ ἐφ' ὑμᾶς καταπεφευγότος σπου-
 δάσατε, καὶ τηρήσατε τὴν γνώμην ταύτην ἐφ' ἣς νῦν
 214 ἐστέ. καὶ γὰρ εἰ μὲν, ὥς ἄνδρες Ἀθηναῖοι, τόθ' ὅτ' ἦν
 ἡ προβολή, τὰ πεπραγμένα ὁ δῆμος ἀκούσας ἀπεχειρο-
 τόνησε Μειδίου, οὐκ ἂν ὁμοίως ἦν δεινόν· καὶ γὰρ μὴ

- γεγενῆσθαι, καὶ μὴ περὶ τὴν ἑορτὴν ἀδικήματα ταῦτ' εἶναι, καὶ πολλὰ ἂν εἶχέ τις αὐτὸν παραμυθήσασθαι. νῦν δὲ τοῦτο καὶ πάντων ἂν μοι δεινότατον συμβαίη,
- 215 εἰ παρ' αὐτὰ μὲν τὰ δικήματα οὕτως ὀργίλως καὶ πικρῶς καὶ χαλεπῶς ἅπαντες ἔχοντες ἐφαίνεσθε ὥστε Νεοπτολέμου καὶ Μνησαρχίδου καὶ Φιλιππίδου καί τινος τῶν σφόδρα πλουσίων τούτων δεομένων καὶ ἐμοῦ καὶ ὑμῶν ἐβοᾶτε μὴ ἀφείναι, καὶ προσελθόντος μοι Βλεπαίου τοῦ τραπεζίτου τηλικούτ' ἀνεκράγετε, ὥς,
- 216 τοῦτ' ἐκείνο, χρήματά μου ληψομένου, ὥστε με, ὡς ἄνδρες Ἀθηναῖοι, φοβηθέντα τὸν ὑμέτερον θόρυβον θομάτιον προέσθαι καὶ μικροῦ γυμνὸν ἐν τῷ χιτωνίσκῳ γενέσθαι, φεύγοντα ἐκείνον ἔλκοντά με, καὶ μετὰ ταῦτα ἀπαντῶντες "ὅπως ἐπέξει τῷ μιαιφῶ καὶ μὴ διαλύσει· θεάσονται σε τί ποιήσεις Ἀθηναῖοι" τοιαῦτα λέγοντες· ἐπειδὴ δὲ κεχειροτόνηται μὲν ὕβρις τὸ πρᾶγμα εἶναι, ἐν ἱερῷ δ' οἱ ταῦτα κρίνοντας καθεξόμενοι διέγνωσαν, διέμεινα δ' ἐγὼ καὶ οὐ προὔδωκα οὐδ' ὑμᾶς οὐτ' ἐμαυτὸν, τηνικαῦτ' ἀποψηφειῖσθε ὑμεῖς.
- 217 μηδαμῶς· πάντα γὰρ τὰ αἰσχιστα ἐνεστὶν ἐν τῷ πρᾶγματι. εἰμὶ δ' οὐ τούτων ὑμῖν ἄξιος (πῶς γὰρ, ὡς ἄνδρες Ἀθηναῖοι;) κρίνων ἄνθρωπον καὶ δοκοῦντα καὶ ὄντα βίαιον καὶ ὑβριστὴν, ἡμαρτηκότα ἀσελγῶς ἐν πανηγύρει, μάρτυρας τῆς ὕβρεως τῆς ἑαυτοῦ πεποιημένον οὐ μόνον ὑμᾶς, ἀλλὰ καὶ τοὺς ἐπιδημήσαντας ἅπαντας τῶν Ἑλλήνων. ἤκουσεν ὁ δῆμος τὰ πεπραγμένα τούτῳ. τί οὖν; ὑμῖν καταχειροτονήσας παρέδωκεν.
- 218 οὐ τοίνυν οἷόν τε ἀφανῆ τὴν γνώσιν ὑμῶν γενέσθαι, οὐδὲ λαθεῖν, οὐδ' ἀνεξέταστον εἶναι τί ποθ' ὥς ὑμᾶς τοῦ πράγματος ἐλθόντος ἔγνωτε· ἀλλ' εἰ μὲν κολάσητε, δόξετε σῶφρονες εἶναι καὶ καλοὶ καγαθοὶ καὶ μισοπόνηροι, ἂν δ' ἀφῆτε, ἄλλου τινὸς ἡττησθαι.

οὐ γὰρ ἐκ πολιτικῆς αἰτίας, οὐδ' ὥσπερ Ἀριστοφῶν ἀποδοὺς τοὺς στεφάνους ἔλυσε τὴν προβολήν, ἀλλ' ἐξ ὕβρεως, ἐκ τοῦ μηδὲν ἂν ὦν πεποίηκεν ἀναλῦσαι δύνασθαι κρίνεται. πότερ' οὖν τούτου γενομένου κρεῖττον αὐθις ἢ νυνὶ κολάσαι; ἐγὼ μὲν οἶμαι νῦν κοινῇ γὰρ ἢ κρίσις, καὶ τὰ δίκηματα πάντ' ἐφ' οἷς νῦν κρίνεται κοινά.

- 219 Ἔτι δὲ οὐκ ἐμὲ ἐτυπτεν, ὃ ἄνδρες Ἀθηναῖοι, μόνον οὗτος οὐδ' ὕβριξε τῇ διανοίᾳ τότε, ποιῶν οἷα ἐποίει, ἀλλὰ πάντας, ὅσους περ ἂν ὠληται τις ἥττον ἐμοῦ δύνασθαι δίκην ὑπὲρ αὐτῶν λαβεῖν. εἰ δὲ μὴ πάντες ἐπαίεσθε μηδὲ πάντες ἐπηρεάζεσθε χορηγοῦντες, ἵστε δῆπου τοῦθ', ὅτι οὐδ' ἐχορηγεῖθ' ἅμα πάντες, οὐδὲ δύναιτ' ἂν ποθ' ὑμᾶς ἅπαντας μιᾷ χειρὶ οὐδεὶς προπη-
- 220 λακίσαι. ἀλλ' ὅταν εἰς ὁ παθὼν μὴ λάβῃ δίκην, τόθ' ἕκαστον αὐτὸν χρή προσδοκᾶν τὸν πρῶτον μετὰ ταῦτ' ἀδικησόμενον γενήσεσθαι, καὶ μὴ παρορᾶν τὰ τοι- 585 αῦτα, μηδ' ἐφ' ἑαυτὸν ἐλθεῖν περιμένειν, ἀλλ' ὥς ἐκ πλείστου φυλάττεσθαι. μισεῖ Μειδίας ἰσως ἐμὲ, ὑμῶν δέ γε ἕκαστον ἄλλος τις. ἄρ' οὖν συγχωρήσαιτ' ἂν τούτον, ὅστις ἐστὶν ἕκαστος ὁ μισῶν, κύριον γίνεσθαι τοῦ ταῦθ', ἅπερ οὗτος ἐμὲ, ὑμῶν ἕκαστον ποιῆσαι; ἐγὼ μὲν οὐκ οἶμαι. μὴ τοίνυν μηδ' ἐμὲ, ὃ ἄνδρες Ἀθη-
- 221 ναῖοι, προῆσθε τούτῳ. ὁρᾶτε δέ· αὐτίκα δὴ μάλα, ἐπειδὴν ἀναστῇ τὸ δικαστήριον, εἰς ἕκαστος ὑμῶν, ὁ μὲν θᾶττον ἰσως, ὁ δὲ σχολαίτερον, οἰκαδ' ἅπεισιν οὐδὲν φροντίζων οὐδὲ μεταστρεφόμενος οὐδὲ φοβούμενος, οὔτ' εἰ φίλος οὔτ' εἰ μὴ φίλος αὐτῷ συντεύξεταί τις, οὐδέ γε εἰ μέγας ἢ μικρὸς, οὐδ' εἰ ἰσχυρὸς ἢ ἀσθενής, οὐδὲ τῶν τοιούτων οὐδέν· τί δήποτε; ὅτι τῇ ψυχῇ τοῦτ' οἶδε καὶ θαρρεῖ καὶ πεπίστευκε τῇ πολιτείᾳ, μηδένα ἔλ-
- 22 ξειν μηδ' ὕβριεῖν μηδὲ τυπτήσιν. εἰτ' ἐφ' ἣ ἀδεία ἀν-

- τοὶ πορεύεσθε, ταύτην οὐ βεβαιώσαντες ἐμοὶ βαδίσ-
 σθε; καὶ τίμη χρῆ με λογισμῷ περιεῖναι ταῦτα παθόντα,
 εἰ περιόψεσθέ με νῦν ὑμεῖς; θάρρει νῆ Δία, φήσεί
 τις ἄν· οὐ γὰρ ἔτ' οὐδὲν ὑβρισθήσεται. ἐάν δέ, τότε ὀρ-
 γιείσθε, νῦν ἀφέντες; μηδαμῶς, ὧ ἄνδρες δικασταί,
 μὴ προδῶτε μήτ' ἐμὲ μήθ' ὑμᾶς αὐτοὺς μήτε τοὺς νό-
 223 μους. καὶ γὰρ αὐτὸ τοῦτο εἰ θέλοιτε σκοπεῖν καὶ ζη-
 τεῖν, τῷ ποτ' εἰσὶν ὑμῶν οἱ ἀεὶ δικάζοντες ἰσχυροὶ καὶ
 κύριοι τῶν ἐν τῇ πόλει πάντων, ἐάν τε διακοσίους ἐάν
 τε χιλίους ἐάν θ' ὀπόσους ἂν ἡ πόλις καθίσῃ, οὔτε τῷ
 μεθ' ὀπλῶν εἶναι συντεταγμένοι μόνοι τῶν ἄλλων πο-
 λιτῶν, εὖροιτ' ἂν, οὔτε τῷ τὰ σώματ' ἄριστα ἔχειν καὶ
 μάλιστα ἰσχύειν, οὔτε τῷ τὴν ἡλικίαν εἶναι νεώτατοι, 58
 οὔτε τῶν τοιούτων οὐδενί, ἀλλὰ τῇ τῶν νόμων ἰσχύϊ.
 224 ἢ δὲ τῶν νόμων ἰσχύς τις ἐστίν; ἄρ' ἐάν τις ὑμῶν ἀδι-
 κούμενος ἀνακράγῃ, προσδραμοῦνται καὶ παρέσονται
 βοηθοῦντες; οὐ· γράμματα γὰρ γεγραμμένα ἐστὶ, καὶ
 οὐχὶ δύναιντ' ἂν τοῦτο ποιῆσαι. τίς οὖν ἡ δύναμις αὐ-
 τῶν ἐστίν; ὑμεῖς ἐάν βεβαιῶτε αὐτοὺς καὶ παρέχητε
 κυρίους ἀεὶ τῷ δεομένῳ. οὐκοῦν οἱ νόμοι τε ὑμῖν εἰσὶν
 225 ἰσχυροὶ καὶ ὑμεῖς τοῖς νόμοις. δεῖ τοίνυν τούτοις βοη-
 θεῖν ὁμοίως ὥσπερ ἂν αὐτῷ τις ἀδικουμένῳ, καὶ τὰ
 τῶν νόμων ἀδικήματα κοινὰ νομίζειν, ἐφ' ὅτου περ ἂν
 λαμβάνηται, καὶ μήτε λειτουργίας μήτ' ἔλεον μήτ' ἄν-
 δρα μηδένα μήτε τέχνην μηδεμίαν εὐρῆσθαι μήτ' ἄλλο
 μηδὲν δι' ὅτου παραβάς τις τοὺς νόμους οὐ δῶσει
 δίκην.
- 226 Ὅτῳ οἱ θεώμενοι τοῖς Διονυσίοις εἰσιόντα εἰς τὸ
 θέατρον τοῦτον ἐσυρίττετε καὶ ἐκλώζετε, καὶ πάντα ἂ
 μίσους ἐστὶ σημεῖα ἐποιεῖτε οὐδὲν ἀκηκοότες πῶ περὶ
 αὐτοῦ παρ' ἐμοῦ. εἴτα πρὶν μὲν ἐλεγχθῆναι τὸ πρᾶγμα
 ὠργίζεσθε, προῦκαλεῖσθ' ἐπὶ τιμωρίαν τὸν παθόντα,

227 ἐκροτεῖθ', ὅτε προὔβαλόμην αὐτὸν ἐν τῷ δήμῳ· ἐπει-
 δὴ δ' ἐξελέλεγκται, καὶ προκατέγνωκεν ὁ δῆμος τοῦ-
 του εἰς ἱερὸν καθεζόμενος, καὶ τᾶλλα προσεξήτασται τὰ
 πεπραγμένα τῷ μιαρῷ τούτῳ, καὶ δικάζοντες εἰλήχαιτε,
 καὶ πάντ' ἐστὶν ἐν ὑμῖν μιᾷ ψήφῳ διαπράξασθαι, νῦν
 ὁκνήσετε ἐμοὶ βοηθῆσαι, τῷ δήμῳ χαρίσασθαι, τοὺς
 ἄλλους σωφρονίσαι, μετὰ πολλῆς ἀσφαλείας αὐτοὶ τὸ
 λοιπὸν διάγειν, παράδειγμα ποιήσαντες τοῦτον τοῖς
 ἄλλοις;

Πάντων οὖν ἕνεκα τῶν εἰρημένων, καὶ μάλιστα 587
 τοῦ θεοῦ χάριν περὶ οὗ τὴν ἑορτὴν ἀσεβῶν οὗτος
 ἤλωκε, τὴν ὁσίαν καὶ δικαίαν θέμενοι ψήφον τιμωρή-
 σασθε τοῦτον.

XXII.

ΚΑΤΑ ΑΝΔΡΟΤΙΩΝΟΣ ΠΑΡΑΝΟΜΩΝ.

ΛΙΒΑΝΙΟΥ ΠΡΟΘΕΣΙΣ.

Δύο ἦσαν ἐν Ἀθήναις βουλαι, ἡ μὲν διηγεκῆς, ἡ ἐν Ἀρείῳ πά-
 γῳ περὶ τε φόνων ἐκουσίων καὶ τραυμάτων καὶ τοιούτων τι-
 νῶν δικάζουσα, ἑτέρα δὲ ἡ τὰ πολιτικὰ πράττουσα· αὕτη δὲ
 κατ' ἐνιαυτὸν ἡμεῖβετο, ἐκ πεντακοσίων ἀνδρῶν τῶν τὴν βου-
 λευτικὴν ἡλικίαν ἀγόντων συνισταμένη. νόμος δὲ ἦν ἐπιτάτ-
 των τῇ βουλῇ ταύτῃ ποιεῖσθαι τριήρεις καινὰς, εἰ δὲ μὴ ποι-
 ῆσθαι, κωλύων αὐτὴν αἰτεῖν παρὰ τοῦ δήμου δωρεάν. νῦν
 τοίνυν ἡ μὲν βουλὴ τὰς τριήρεις οὐκ ἐποίησατο, Ἀνδροτίων
 δὲ γέγραπεν ἐν τῷ δήμῳ ψήφισμα στεφανῶσαι τὴν βουλὴν.
 ἐπὶ τούτῳ παρανόμων κρίνεται, κατηγορούντων αὐτοῦ δύο
 ἐχθρῶν, Εὐκτῆμονος καὶ Διοδώρου. καὶ πρῶτερον μὲν ὁ
 Εὐκτῆμων, δευτέρος δὲ ὁ Διοδῶρος ἐπαγωνίζεται τούτῳ τῷ
 λόγῳ. φασὶ δὲ οἱ κατήγοροι πρῶτον μὲν ἀπροβούλευτον εἶναι
 τὸ ψήφισμα (νόμου γὰρ κελεύοντος μὴ πρότερον εἰς τὸν δῆ-

μον ψήφισμα ἐκφέρειν, πρὶν ἐν τῇ βουλῇ δοκιμασθεῖν, τὸν Ἀνδροτίωνα παρὰ τοῦτον τὸν νόμον ἀπροβούλευτον εἰσενεγκεῖν τὴν γνώμην), δεύτερον δὲ ὑπεναντίον ἐκείνῳ τῷ νόμῳ τῷ κελεύοντι μὴ ποιησαμένην τὴν βουλήν τὰς τριήρεις μὴ αἰτεῖν ὀφρεῖν· εἰ γὰρ αἰτεῖν οὐκ ἔξεστι, δῆλον ὡς οὐδὲ τὸ δοῦναι συγκεχώρηται. τούτους μὲν εἰς τὸ πρᾶγμα τοὺς νόμους παρέχονται δὲ καὶ κατὰ τοῦ προσώπου δύο, τὸν τῆς ἐταιρήσεως καὶ τὸν τῶν ὀφειλόντων τῷ δημοσίῳ, καὶ φασὶ τὸν Ἀνδροτίωνα κατὰ ἀμφοτέρους ἄτιμον εἶναι· καὶ γὰρ πεπορνεῦσθαι καὶ χρέος πατρῶν ὀφείλειν τῇ πόλει.

ΕΤΕΡΑ ΤΠΟΘΕΣΙΣ.

Διάφοροι παρ' Ἀθηναίοις ὑπῆρχον ἀρχαί, ὧν αἱ μὲν κληρωταί, αἱ δὲ χειροτονηταί, αἱ δὲ αἵρεται. καὶ κληρωταί μὲν αἱ κατὰ κληρὸν γινόμεναι, ὡς αἱ τῶν δικαστῶν, χειροτονηταί δὲ αἱ κατὰ χειροτονίαν τοῦ δήμου γινόμεναι, ὡς αἱ τῶν στρατηγῶν, αἵρεται δὲ αἱ κατὰ αἵρεσιν, ὡς αἱ τῶν χορηγῶν. τούτων μία ἦν τῶν κληρωτῶν ἡ βουλὴ τῶν πεντακοσίων. τῶν πεντακοσίων δὲ εἵπομεν πρὸς ἀντιδιαστολήν τῆς ἐν Ἀρείῳ πάγῳ. εἰσὶ δὲ τούτων διαφοραὶ τρεῖς. καὶ πρώτη ἐστὶ τὸ τὴν τῶν πεντακοσίων τὰ δημόσια πράγματα διοικεῖν, τὴν δὲ ἐν Ἀρείῳ πάγῳ τὰ φονικά μόνον. εἰ δὲ τις εἴποι ὅτι καὶ αὕτη δημόσια διώκει, λέγομεν ὅτι, ἡνίκα μεγίστη ἀνάγκη ἐγγίνετο, τότε μόνον περὶ δημοσίων συνήγετο. δευτέρα διαφορά, ὅτι ἡ μὲν τῶν πεντακοσίων ἀριθμῷ ὑποπίπτει ὠρισμένῳ, ἡ δὲ ἀορίστῳ. ὡς γὰρ τινες τῶν ῥητόρων λέγουσι, κατ' ἔτος οἱ ἐννέα ἄρχοντες αὐτῇ προσετίθεντο· ὡς δὲ τινες, ὅτι οἱ ἔξ μόνον θεσμοθῆται. ἦσαν γὰρ ἔξ θεσμοθῆται, οἱ περὶ ἐταιρήσεως διακάζοντες. ἦσαν δὲ καὶ ἄλλοι τρεῖς, εἰς ἐπώνυμος, ἐξ οὗ καὶ ὁ ἐνιαυτὸς [ἐπώνυμος] ὠνομάζετο, δεύτερος ὁ βασιλεὺς, ὁ τὰ τῶν ὀρφανῶν καὶ ἀσβεβίων διοικῶν, τρίτος ὁ πολέμαρχος, ὁ τῶν πολεμικῶν ἐπιμελούμενος. οἱ δὲ θεσμοθῆται ἐνιαυτὸν μόνον ἦρχον, πρὸ τῆς ἀρχῆς κρινόμενοι περὶ τοῦ προλαβόντος παντὸς βίου. καὶ μὲν εὐρέθησαν ἐν πᾶσι δίκαιοι, ἦρχον τὸν ἐνιαυτόν. εἰτα πάλιν μετὰ τὸν ἐνιαυτὸν ἐκρίνοντο, εἰ καλῶς ἐν αὐτῷ ἦρξαν· καὶ εἰ δικαίως ὤφθησαν ἄρξαντες, προσετίθεντο τῇ βουλῇ τῶν Ἀρειοπαγитῶν. καὶ δια τοῦτο οὐχ ὑπέ-

πιπτον ἀριθμῷ. εἰ δὲ μὴ, ἐξεβάλλοντο. τρίτη διαφορὰ, ὅτι ἡ μὲν τῶν πεντακοσίων κατ' ἐνιαυτὸν διεδέχeto, ἡ δὲ τῶν Ἀρειοπαγιδῶν ἦν ἀδιάδοχος· εἰ μὴ γάρ τις ἡμαρτε μεγάλως, οὐκ ἐξεβάλλετο. ἐπειδὴ δὲ οὐ πρόκειται ἡμῖν περὶ τῆς ἐν Ἀρείῳ πάγῳ βουλήs, ἀλλὰ περὶ τῶν πεντακοσίων, ἀναγκαῖον μαθεῖν ἡμᾶς πῶs ἦρχεν. ἰστέον ὅτι οὐκ ἐψήφισον οἱ Ἀθηναῖοι τοὺς μῆνας κατὰ τὸν ἡλιακὸν δρόμον, ὥs ἡμεῖς, ἀλλὰ κατὰ τὸν σεληνιακόν. κατὰ γὰρ τὸν ἡλιακὸν ἔχει ὁ ἐνιαυτὸς ἡμέρας τριακοσίας ἐξήκοντα πέντε, ὥστε συμβαίνει ἔχειν τὸν μῆνα ἡμέρας τριάκοντα καὶ τρίτον καὶ δωδέκατον. δεκάκις γὰρ τριάκοντα τριακόσια, δις τριάκοντα ἐξήκοντα· λοιπὰ πέντε. τὸ τρίτον τῶν δώδεκα τέσσαρα· λοιπὴ μία. δωδέκατον δὲ τῆς μιᾶς δύο ἐστί. κατὰ δὲ τὸν σεληνιακὸν δρόμον ὁ ἐνιαυτὸς ἔχει τριακοσίας πεντήκοντα τέσσαρας, ὥστε συμβαίνει τὸν μῆνα ἔχειν ἡμέρας εἰκοσιεννέα ἡμῖσιν. δεκάκις γὰρ εἴκοσι διακόσια, δις εἴκοσι τεσσαράκοντα, δεκάκις ἐννέα ἐννενήκοντα, δις ἐννέα δεκαοκτῶ, καὶ τὸ ἡμῖσιν τῶν δώδεκα ἔξ. ὥστε ὁμοῦ εἶναι ἡμέρας τριακοσίας πεντήκοντα τέσσαρας, ὑπολείπεσθαι δὲ κατὰ τὸν ἡλιακὸν δρόμον ἡμέρας ἑνδεκα, ἃs Ἀθηναῖοι κατὰ τριετιάν συνάγοντες ἐποιοῦν τὸν ἐμβόλιμον μῆνα τριάκοντα 590 τριῶν ἡμερῶν. ἔχει γοῦν ὁ ἐνιαυτὸς κατὰ τὸν σεληνιακὸν δρόμον τριακοσίας πεντήκοντα τέσσαρας ἡμέρας. καὶ τὰς μὲν δ' ἡμέρας ἐκάλουν οἱ Ἀθηναῖοι ἀρχαιρεσίας· ἐν αἷs ἀναρχος ἡ Ἀττικὴ ἦν. ἐν ταύταιs προεβάλλοντο τοὺς ἄρχοντας. ἦρχον οὖν οἱ πεντακόσιοι τὰς τριακοσίας πεντήκοντα ἡμέρας. ἀλλ' ἐπειδὴ πολλοὶ ἦσαν καὶ δυσχερῶs ἦνυσιν τὰ πράγματα, διεῖλον ἑαυτοὺς εἰς δέκα μερίδας κατὰ τὰς φυλάς, ἀνὰ πεντήκοντα· τοσοῦτους γὰρ ἐκάστη φυλὴ προεβάλλετο. ὥστε συνέβαινε τοὺς πεντήκοντα ἄρχειν τῶν ἄλλων ἀνὰ τριάκοντα πέντε ἡμέρας. αὐταὶ γὰρ αἱ τριάκοντα πέντε ἡμέραι εἰσὶ τὸ δέκατον μέρος τοῦ ἐνιαυτοῦ· δεκάκις γὰρ τριάκοντα τριακόσια, πεντάκις δέκα πεντήκοντα. ἀλλ' ἐπειδὴ πάλιν οἱ πεντήκοντα πολλοὶ ἦσαν εἰς τὸ ἄρχειν ἅμα, οἱ δέκα κατὰ κλήρον μίαν ἡμέραν τῶν ἑπτὰ, ὁμοίως δὲ ἕκαστος τῶν ἄλλων ἀπὸ κλήρου ἦρχε τὴν ἑαυτοῦ ἡμέραν, ἄχρῃ οὐ πληρωθῶσιν αἱ ἑπτὰ ἡμέραι. καὶ συνέβαινε τοῖς ἄρχουσι τρεῖς μὴ ἄρχειν. ἕκαστος δὲ ἄρχων ἐν μιᾷ ἡμέρᾳ ἐκαλεῖτο ἐπιστάτης. διὰ τί δὲ

μίαν μόνην ἤρχεν; ἐπειδὴ αὐτὸς τὰς κλεῖς τῆς ἀκροπόλεως ἐπιστεύετο, καὶ πάντα τὰ χρήματα τῆς πόλεως. ἔν' οὖν μὴ ἐρασθῇ τυραννίδος, διὰ τοῦτο μίαν ἡμέραν ἐποιοῦν αὐτὸν ἄρξαι. ἰστέον δ' ὅτι οἱ μὲν πεντήκοντα ἐκαλοῦντο πρυτάνεις, οἱ δὲ δέκα πρόεδροι, ὁ δὲ εἰς ἐπιστάτης. μετιτέον δὲ ἐπὶ τὴν ὑπόθεσιν τοῦ προκειμένου λόγου.

Ἔθος ἦν τὴν βουλὴν τῶν πεντακοσίων λαμβάνουσιν χρήματα ἀπὸ τοῦ δήμου καινὰς τριήρεις ποιεῖν. νόμος δὲ ἦν τὴν βουλὴν τὴν δόξασαν τῷ δήμῳ καλῶς βεβουλευκέναι στεφανοῦσθαι. αὕτη οὖν ἡ βουλὴ, περὶ ἧς ὁ λόγος, λαβούσα τὰ⁵⁹¹ χρήματα ἐκ τοῦ δήμου τὰς τριήρεις οὐκ ἐποίησεν, ἐδόκει δ' εἰς τὰ ἄλλα πάντα καλῶς βεβουλευκέναι. ὁ γοῦν Ἀνδροτίων ὁ ῥήτωρ, προστάτης ὢν ταύτης τῆς βουλῆς, ἔγραψε ψήφισμα στεφανωθῆναι τὴν βουλὴν. τούτου ἐλάβοντο τοῦ ψηφίσματος ὡς παρανόμως γραφέντος Εὐκτῆμων καὶ Διόδωρος, ἐχθροὶ ὄντες τοῦ Ἀνδροτίωνος. ἔστιν οὖν ἡ στάσις πραγματικὴ ἔγγραφος, ἐπίσκεψις μέλλοντος χρόνου, εἰ δεῖ τόδε ποιῆσαι ἢ εἰ δεῖ τόδε δοῦναι ἢ μὴ. καὶ ἐπειδὴ πρὸς τὴν στάσιν τοῦ λόγου συμβάλλεται ὑμῖν τὸ μαθεῖν τὰς δικαιολογίας, φέρε πρῶτον τὰς τῶν κατηγορῶν ἐξετάσωμεν. Εὐκτῆμων οὖν καὶ Διόδωρος ἐπιλαμβάνονται κατὰ τέσσαρας νόμους τοῦ ψηφίσματος, ὦν πρῶτός ἐστιν, ἀπροβούλευτον ψήφισμα μὴ εἰσιέναι ἐν τῷ δήμῳ. ἐπειδὴ γὰρ πολὺς ἦν ὁ δῆμος καὶ πολλάκις παρεκρούετο, μὴ νοῶν εἰ ἔχει ἐμφωλεύουσιν κακουργίαν, πρῶτον παρεπέμπετο εἰς τὴν βουλὴν τῶν πεντακοσίων, καὶ αὕτη ἡρεῦνα, εἰ ἔχει βλάβην τινὰ ἢ κακουργίαν, καὶ οὕτως εἰσῆγετο εἰς τὸν δῆμον. ἔδει οὖν αὐτὸν πρῶτον εἰσενέγκαι τὸ ψήφισμα εἰς τὴν βουλὴν. οὐκ εἰσῆνεγκε δὲ, ἐπειδὴ νεωστὶ ἄρξασα ἦν ἡ βουλὴ καὶ ἐφοβεῖτο μὴ διαφθονηθῇ. ἕκαστος γὰρ τὸν πρὸ αὐτοῦ θέλει δεῖξαι κακῶς ἄρξαντα. δεύτερος νόμος, τὴν βουλὴν τὴν ποιήσασαν τὰς τριήρεις αἰτεῖν τὴν δωρεάν. τρίτος νόμος, τὸν ἡταιρηκότα μὴ πολιτεύεσθαι. Ἀνδροτίων ἄρα, ὃς ἡταίρηκεν, οὐκ ὥφειλε πολιτεύεσθαι. τέταρτος νόμος, τὸν ἐποφείλοντα τῷ δημοσίῳ μὴ πολιτεύεσθαι. σὺ δὲ, ὦ Ἀνδροτίων, ὀφείλεις οὐκ ἄρα δεῖ σε πολιτεύεσθαι. εἰπώμεν δὲ καὶ τὰς τοῦ φεύγοντος⁵⁹² δικαιολογίας. ὁ τοίνυν Ἀνδροτίων πρὸς τὸν πρῶτον νόμον ἔθει ἀγωνίζεται. λέγει γὰρ ὅτι ἔθος ἐκράτησεν ἀπροβού-

λευτον ψήφισμα εἰσάγεσθαι ἐν τῷ δήμῳ. πρὸς δὲ τὸν δευτέρου ἀντινομικῶς· παραφέρει γὰρ καὶ αὐτὸς ἕτερον νόμον λέγοντα τὴν βουλὴν, ἐὰν δόξῃ καλῶς βεβουλευκέναι ἐν τῷ δήμῳ, στεφανοῦσθαι. πρὸς δὲ τοὺς ἄλλους δύο παραγραφικῶς ἀγωνίζεται, λέγων ὅτι ἄρτι οὐκ ὥφειλε κρίνεσθαι περὶ τούτων.

Τινὲς δ' ἐπεχειρήσαν τοῦτον τὸν λόγον εἰπεῖν πραγματικὴν πρὸς ἀντινομίαν, λέγοντες ὅτι "ἰδοὺ καὶ ἐνταῦθα δύο νόμοι μαχονται ἀλλήλοις ἐκ περιστάσεως, ὧν ὁ εἰς παραβέβασται διὰ τὸ κυρωθῆναι τὸν ἕτερον." ἀλλὰ λέγομεν ὅτι ἐν τῇ πραγματικῇ τῇ πρὸς ἀντινομίαν οὐδέτερος παραβαίνεται, ἀλλὰ σκοποῦμεν ποῖον δεῖ παραβαθῆναι. ἐν δὲ τῷ παρόντι λόγῳ οὐχ οὕτως· ὁ εἰς γὰρ τῶν νόμων παραβέβασται, ὁ λέγων τὴν βουλὴν τὴν μὴ ποιήσασαν τὰς τριήρεις μὴ αἰτεῖν δωρεάν. τοῦτο δὲ οὐκ ἴδιον πραγματικῆς τῆς πρὸς ἀντινομίαν, ἀλλὰ μόνης ἀντινομίας.

Ἰστέον δὲ ὅτι, ἡνίκα δύο ὡς κατήγοροι, ὧν ὁ μὲν εἰς νεώτερος, ὁ δὲ ἕτερος πρεσβύτερος, οὗτος λαμβάνει τὴν πρωτολογίαν κατὰ τιμὴν, ὥσπερ καὶ ἐνταῦθα ὁ Εὐκτῆμων ἔλαβε τὴν πρωτολογίαν ὡς πρεσβύτερος, καὶ εἶπε τὰ προοίμια καὶ τὴν κατάστασιν καὶ μέρος τι τῶν ἀγώνων. ὁ δὲ Διόδωρος, ἰδιώτης ὢν, ἔλαβεν ἀπὸ τοῦ Δημοσθένους τὸν παρόντα λόγον. καὶ ἔστι δευτερολογία, ἔχει δὲ ἃ παρέλιπεν ὁ Εὐκτῆμων.

Ὅπερ Εὐκτῆμων, ὦ ἄνδρες δικασταί, παθὼν ὑπ' 593
 Ἀνδροτίωνος κακῶς ἅμα τῇ τε πόλει βοηθεῖν οἴεται δεῖν καὶ δίκην ὑπὲρ αὐτοῦ λαβεῖν, τοῦτο καὶ γὰρ πειράσομαι ποιεῖν, ἐὰν ἄρα οἷός τε ᾖ. συμβέβηκε δὲ πολλὰ καὶ δεινὰ καὶ παρὰ πάντας τοὺς νόμους Εὐκτῆμονος ὑβρισμένου ἐλάττω ταῦτ' εἶναι τῶν ἐμοὶ γεγεννημένων δι' Ἀνδροτίωνος πραγμάτων. οὗτος μὲν γε εἰς χρήματα καὶ τὸ παρ' ὑμῶν ἀδίκως ἐκπεσεῖν ἐπεβουλεύθη· ἐμὲ δὲ οὐδ' ἂν ἐδέξατο τῶν ὄντων ἀνθρώπων οὐδὲ εἰς, εἰ τὰ κα-
 2 τασκευασθέντα ὑπὸ τούτου παρ' ὑμῖν ἐπιστεύθη. αἰτια-
 σάμενος γάρ με ἃ καὶ λέγειν ἂν ὀκνήσειέ τις, εἰ μὴ τύ-

μίαν μόνην ἤρχεν; ἐπειδὴ αὐτὸς τὰς κλεῖς τῆς ἀκροπόλεως ἐπιστεύετο, καὶ πάντα τὰ χρήματα τῆς πόλεως. ἔν' οὖν μὴ ἐρασθῇ τυραννίδος, διὰ τοῦτο μίαν ἡμέραν ἐποιοῦν αὐτὸν ἄρξαι. ἰστέον δ' ὅτι οἱ μὲν πεντήκοντα ἐκαλοῦντο πρυτάνεις, οἱ δὲ δέκα πρόεδροι, ὁ δὲ εἷς ἐπιστάτης. μετιτέον δὲ ἐπὶ τὴν ὑπόθεσιν τοῦ προκειμένου λόγου.

Ἐθός ἦν τὴν βουλὴν τῶν πεντακοσίων λαμβάνουσαν χρήματα ἀπὸ τοῦ δήμου καινὰς τριήρεις ποιεῖν. νόμος δὲ ἦν τὴν βουλὴν τὴν δόξασαν τῷ δήμῳ καλῶς βεβουλευκέναι στεφανοῦσθαι. αὕτη οὖν ἡ βουλὴ, περὶ ἧς ὁ λόγος, λαβούσα τὰ 591 χρήματα ἐκ τοῦ δήμου τὰς τριήρεις οὐκ ἐποίησεν, ἐδόκει δ' εἰς τὰ ἄλλα πάντα καλῶς βεβουλευκέναι. ὁ γοῦν Ἀνδροτίων ὁ φήτωρ, προστάτης ὢν ταύτης τῆς βουλῆς, ἔγραψε ψήφισμα στεφανωθῆναι τὴν βουλὴν. τούτου ἐλάβοντο τοῦ ψηφίσματος ὡς παρὰ νόμῳ γραφέντος Εὐκτῆμων καὶ Διόδωρος, ἐχθροὶ ὄντες τοῦ Ἀνδροτίωνος. ἔστιν οὖν ἡ στάσις πραγματικὴ ἔγγραφος, ἐπίσκεψις μέλλοντος χρόνου, εἰ δεῖ τόδε ποιῆσαι ἢ εἰ δεῖ τόδε δοῦναι ἢ μὴ. καὶ ἐπειδὴ πρὸς τὴν στάσιν τοῦ λόγου συμβάλλεται ὑμῖν τὸ μαθεῖν τὰς δικαιολογίας, φέρε πρῶτον τὰς τῶν κατηγορῶν ἐξετάσωμεν. Εὐκτῆμων οὖν καὶ Διόδωρος ἐπιλαμβάνονται κατὰ τέσσαρας νόμους τοῦ ψηφίσματος, ὧν πρῶτός ἐστιν, ἀπροβούλευτον ψήφισμα μὴ εἰσιέναι ἐν τῷ δήμῳ. ἐπειδὴ γὰρ πολὺς ἦν ὁ δῆμος καὶ πολλακίς παρεκρούετο, μὴ νοῶν εἰ ἔχει ἐμφωλεύουσαν κακουργίαν, πρῶτον παρεπέμπετο εἰς τὴν βουλὴν τῶν πεντακοσίων, καὶ αὕτη ἡρεῦνα, εἰ ἔχει βλάβην τινὰ ἢ κακουργίαν, καὶ οὕτως εἰσῆγετο εἰς τὸν δῆμον. ἔδει οὖν αὐτὸν πρῶτον εἰσενέγκαι τὸ ψήφισμα εἰς τὴν βουλὴν. οὐκ εἰσῆνεγκε δὲ, ἐπειδὴ νεωστὶ ἄρξασα ἦν ἡ βουλὴ, καὶ ἐφοβεῖτο μὴ διαφθονηθῇ. ἕκαστος γὰρ τὸν πρὸ αὐτοῦ θέλει δεῖξαι κακῶς ἄρξαντα. δεύτερος νόμος, τὴν βουλὴν τὴν ποιήσασαν τὰς τριήρεις αἰτεῖν τὴν δωρεάν. τρίτος νόμος, τὸν ἡταιρηκότα μὴ πολιτεύεσθαι. Ἀνδροτίων ἄρα, ὃς ἡταιρήκεν, οὐκ ὤφειλε πολιτεύεσθαι. τέταρτος νόμος, τὸν ἐποφείλοντα τῷ δημοσίῳ μὴ πολιτεύεσθαι. σὺ δὲ, ὦ Ἀνδροτίων, ὀφείλεις οὐκ ἄρα δεῖ σε πολιτεύεσθαι. εἶπαμεν δὲ καὶ τὰς τοῦ φεύγον- 592 τοῦ δικαιολογίας. ὁ τοίνυν Ἀνδροτίων πρὸς τὸν πρῶτον νόμον ἔθει ἀγωνίζεται. λέγει γὰρ ὅτι ἔθος ἐκράτησεν ἀπροβού-

λευτον ψήφισμα εἰσάγεσθαι ἐν τῷ δήμῳ. πρὸς δὲ τὸν δευτερον ἀντινομικῶς· παραφέρει γὰρ καὶ αὐτὸς ἕτερον νόμον λέγοντα τὴν βουλὴν, ἐὰν δόξῃ καλῶς βεβουλευκέναι ἐν τῷ δήμῳ, στεφανοῦσθαι. πρὸς δὲ τοὺς ἄλλους δύο παραγραφικῶς ἀγωνίζεται, λέγων ὅτι ἄρτι οὐκ ὤφειλε κρίνεσθαι περὶ τούτων.

Τινὲς δ' ἐπεχείρησαν τοῦτον τὸν λόγον εἰπεῖν πραγματικὴν πρὸς ἀντινομίαν, λέγοντες ὅτι "ἰδοὺ καὶ ἐνταῦθα δύο νόμοι μάχονται ἀλλήλοις ἐκ περιστάσεως, ὧν ὁ εἰς παραβέβασται διὰ τὸ κυρωθῆναι τὸν ἕτερον." ἀλλὰ λέγομεν ὅτι ἐν τῇ πραγματικῇ τῇ πρὸς ἀντινομίαν οὐδέτερος παραβαίνεται, ἀλλὰ σκοποῦμεν ποῖον δεῖ παραβαθῆναι. ἐν δὲ τῷ παρόντι λόγῳ οὐχ οὕτως· ὁ εἰς γὰρ τῶν νόμων παραβέβασται, ὁ λέγων τὴν βουλὴν τὴν μὴ ποιήσασαν τὰς τριήρεις μὴ αἰτεῖν δωρεάν. τοῦτο δὲ οὐκ ἴδιον πραγματικῆς τῆς πρὸς ἀντινομίαν, ἀλλὰ μόνης ἀντινομίας.

Ἰστέον δὲ ὅτι, ἡνίκα δύο ὦσι κατήγοροι, ὧν ὁ μὲν εἰς νεώτερος, ὁ δὲ ἕτερος πρεσβύτερος, οὗτος λαμβάνει τὴν πρωτολογίαν κατὰ τιμὴν, ὥσπερ καὶ ἐνταῦθα ὁ Εὐκτῆμων ἔλαβε τὴν πρωτολογίαν ὡς πρεσβύτερος, καὶ εἶπε τὰ προοίμια καὶ τὴν κατάστασιν καὶ μέρος τι τῶν ἀγώνων. ὁ δὲ Διόδωρος, ἰδιώτης ὢν, ἔλαβεν ἀπὸ τοῦ Δημοσθένους τὸν παρόντα λόγον. καὶ ἔστι δευτερολογία, ἔχει δὲ ἃ παρέλιπεν ὁ Εὐκτῆμων.

Ὅπερ Εὐκτῆμων, ὃ ἄνδρες δικασταί, παθὼν ὑπ' 593
 Ἀνδροτίωνος κακῶς ἅμα τῇ τε πόλει βοηθεῖν οἶεται δεῖν καὶ δίκην ὑπὲρ αὐτοῦ λαβεῖν, τοῦτο κἀγὼ πειράσομαι ποιεῖν, ἐὰν ἄρα οἷός τε ᾖ. συμβέβηκε δὲ πολλὰ καὶ δεινὰ καὶ παρὰ πάντας τοὺς νόμους Εὐκτῆμονος ὑβρισμένου ἐλάττω ταῦτ' εἶναι τῶν ἔμοι γεγεννημένων δι' Ἀνδροτίωνος πραγμάτων. οὗτος μὲν γε εἰς χρήματα καὶ τὸ παρ' ὑμῶν ἀδίκως ἐκπεσεῖν ἐπεβουλευθή· ἐμὲ δὲ οὐδ' ἂν ἐδέξατο τῶν ὄντων ἀνθρώπων οὐδὲ εἰς, εἰ τὰ κα-
 2 τασκευασθέντα ὑπὸ τούτου παρ' ὑμῖν ἐπιστεύθη. αἰτια-
 σάμενος γὰρ με ἃ καὶ λέγειν ἂν ὀκνήσειέ τις, εἰ μὴ τύ-

χοι προσόμοιος ὦν τούτῳ, τὸν πατέρα ὡς ἀπέκτονα
 ἐγὼ τὸν ἑμαυτοῦ, καὶ κατασκευάσας ἀσεβείας γραφὴν
 οὐκ ἐπ' ἐμέ, ἀλλ' ἐπὶ τὸν θεῖόν μου, γράψας ἀσεβεῖν
 ἐμοὶ συνιόντα εἰς ταὐτὸ ὡς πεποιηκότι ταῦτα, εἰς
 ἀγῶνα κατέστησεν, ὃν εἰ συνέβη τότε ἀλῶναι, τίς ἂν
 ἀθλιώτερα ἐμοῦ πεπονθὼς ἦν ὑπὸ τούτου; τίς γὰρ ἂν
 ἢ φίλος ἢ ξένος εἰς ταὐτό ποτ' ἐλθεῖν ἠθέλησεν ἐμοί;
 τίς δ' ἂν εἰσσε πόλιν που παρ' ἑαυτῇ γενέσθαι τὸν τὸ
 τοιοῦτ' ἀσέβημα δοκοῦντα εἰργάσθαι; οὐκ ἔστιν οὐδε-
 3 μίᾱ. ἐγὼ τοίνυν ταῦτα μὲν οὐ παρὰ μικρὸν ἀγωνιζό-
 μενος παρ' ὑμῖν ἀπελυσάμην, ἀλλ' ὥστε τὸ πέμπτον
 μέρος μὴ λαβεῖν τοῦτον τῶν ψήφων· τοῦτον δὲ μεθ' 594
 ὑμῶν πειράσομαι καὶ νῦν καὶ τὸν ἄλλον ἅπαντα ἀμύ-
 νεσθαι χρόνον. καὶ περὶ μὲν τῶν ἰδίων ἔχων ἔτι πολλὰ
 λέγειν ἐάσω· περὶ δ' ὧν οἴσεται τὴν ψήφον νυνὶ καὶ
 περὶ ὧν οὗτος δημοσίᾳ πεπολιτευμένος οὐκ ὀλίγα ὑμᾶς
 ἐβλάψεν, ἃ μοι παραλιπεῖν Εὐκτῆμων ἐδόκει, βέλτιον
 δ' ὑμᾶς ἀκοῦσαι, ταῦτα διεξελεθεῖν ἐν βραχέσι πειρά-
 4 σομαι. ἐγὼ γὰρ εἰ μὲν ἐώρων τινὰ ἀπλὴν τούτῳ περὶ
 ὧν φεύγει πρὸς ὑμᾶς οὖσαν ἀπολογίαν, οὐκ ἂν ἐποι-
 ούμην περὶ αὐτῶν μνείαν οὐδεμίαν. νῦν δ' οἶδα σα-
 φῶς ὅτι οὗτος ἀπλοῦν μὲν οὐδὲ δίκαιον οὐδὲν ἂν εἰ-
 πεῖν ἔχοι, ἐξαπατᾷ δ' ὑμᾶς πειράσεται πλάττων καὶ
 παράγων πρὸς ἕκαστα τούτων κακούργους λόγους.
 ἔστι γὰρ, ὃ ἄνδρες Ἀθηναῖοι, τεχνίτης τοῦ λέγειν, καὶ
 πάντα τὸν βίον ἐσχόλακεν ἐν τούτῳ. ὑπὲρ οὖν τοῦ μὴ
 παρακρουσθέντας ὑμᾶς ἐναντία μὲν τοῖς ὁμωμοσμέ-
 νοις πεισθῆναι ψηφίσασθαι, ἀφείναι δὲ τοῦτον ὃν
 ὑμῖν πολλῶν ἕνεκα ἄξιον κολάσαι, προσέχετε τὸν νοῦν
 οἷς ἐρῶ, ἵν' ἀκούσαντες ἐμοῦ πρὸς ἕκαστον τῶν ὑπὸ
 τούτου ῥηθησομένων ἔχηθ' ὑπολαμβάνειν ἃ δεῖ.

5 Ἔστι γὰρ εἷς μὲν ὃν οἶεται τεχνικῶς ἔχειν αὐτῷ

λόγος περὶ τοῦ ἀπροβουλεύτου. νόμος ἐστὶ, φησὶν, ἂν ἀξίως ἢ βουλὴ δοκῇ βουλευῆσαι δωρεᾶς, διδόναι τὸν δῆμον τὴν δωρεὰν αὐτῇ. ταῦτ' ἐπήρετο, φησὶν, ὁ ἐπιστάτης, διεχειροτόνησεν ὁ δῆμος, ἔδοξεν. οὐδὲν δεῖ, φησὶ, προβουλευματος ἐνταῦθα· κατὰ γὰρ νόμον ἦν τὰ γιγνόμενα. ἐγὼ δ' αὐτὸ τοῦναντίον οἶμαι, νομίζω δὲ καὶ ὑμῖν συνδόξειν, περὶ τούτων τὰ προβουλευματα ἐκφέρειν μόνων περὶ ὧν κελεύουσιν οἱ νό- 595 μοι, ἐπεὶ περὶ ὧν γε μὴ κεῖνται νόμοι οὐδὲ γράφειν τὴν ἀρχὴν προσήκει οὐδὲ ἐν δήπου. φήσκει τοίνυν τοῦτον ἀπάσας τὸν τρόπον εἰληφέναι τὰς βουλάς, ὅσαι πώποτε ἔχουσι παρ' ὑμῶν δωρεὰν, καὶ οὐδεμιᾷ γεγενῆσθαι προβούλευμα πώποτε. ἐγὼ δ' οἶμαι μὲν οὐχὶ λέγειν αὐτὸν ἀλήθειαν, μᾶλλον δὲ οἶδα σαφῶς· οὐ μὴν ἀλλ' εἰ τοῦτο τοιοῦτ' ἐστὶ τὰ μάλιστα, ὁ νόμος δὲ λέγει τὰναντία, οὐχ, ὅτι πολλάκις ἡμάρτηται δήπου πρότερον, διὰ τοῦτ' ἐπεξαμαρτητέον ἐστὶ καὶ νῦν, ἀλλὰ τοῦναντίον ἀρκτέον, ὥς ὁ νόμος κελεύει, τὰ τοι- 7 αὐτα ποιεῖν ἀναγκάζειν ἀπὸ σοῦ πρώτου. σὺ δὲ μὴ λέγε ὥς γέγονε τοῦτο πολλάκις, ἀλλ' ὥς οὕτω προσήκει γίνεσθαι. οὐ γὰρ εἰ τι πώποτε μὴ κατὰ τοὺς νόμους ἐπράχθη, σὺ δὲ τοῦτ' ἐμιμήσω, διὰ τοῦτ' ἀποφύγοις ἂν δικαίως, ἀλλὰ πολλῷ μᾶλλον ἀλίσκοιο· ὥσπερ γὰρ εἰ τις ἐκείνων προήλω, σὺ τὰδ' οὐκ ἂν ἔγραψας, οὕτως, ἂν σὺ νῦν δίκην δῶς, ἄλλος οὐ γράψει.

8 Περὶ τοίνυν τοῦ νόμου τοῦ διαρρηθῆναι οὐκ ἐῶντος ἐξεῖναι μὴ ποιησαμένη τῇ βουλῇ τὰς τριήρεις αἰτῆσαι τὴν δωρεὰν, ἄξιόν ἐστιν ἀκοῦσαι τὴν ἀπολογίαν ἣν ποιήσεται, καὶ θεωρῆσαι τὴν ἀναίδειαν τοῦ τρόπου δι' ὧν ἐγχειρεῖ λέγειν. ὁ νόμος, φησὶν, οὐκ ἐξ τὴν βουλὴν αἰτῆσαι τὴν δωρεὰν, ἂν μὴ ποιήσεται τὰς τριήρεις·

- ὁμολογῶ. δοῦναι δὲ οὐδαμοῦ, φησὶ, κωλύει τὸν δῆμον. ἐγὼ δὴ εἰ μὲν ἔδωκ' αἰτούσῃ, παρὰ τὸν νόμον εἴρηκα· εἰ δὲ μὴ πεποιήμαι μνείαν περὶ τῶν νεῶν ἐν ὅλῳ τῷ ψηφίσματι, ἀλλ' ἔτερ' ἅττα λέγω δι' αὐτὴν βουλὴν στεφανῶ, πῶς παρὰ τὸν νόμον εἴρηκα; ἔστι δὴ πρὸς ταῦτ' 596 οὐ χαλεπὸν τὰ δίκαια ὑμῖν ἀντειπεῖν, ὅτι πρῶτον μὲν οἱ προεδρεύοντες τῆς βουλῆς καὶ ὁ ταῦτ' ἐπιψηφίζων ἐπιστάτης ἡρώτων καὶ διαχειροτονίαν ἐδίδουσαν, ὅτῳ δοκεῖ δωρεᾶς ἀξίως ἢ βουλὴ βεβουλευκέναι καὶ ὅτῳ μὴ· καίτοι τοὺς γε μὴ αἰτοῦντας μηδὲ λαβεῖν ἀξιού-
 10 τας τὴν ἀρχὴν οὐδ' ἐπερωτᾶν προσῆκεν. πρὸς τοίνυν τούτοις ἔστιν αὖ Μειδίου κατηγοροῦντος τῆς βουλῆς καὶ ἄλλων τινῶν, ἀναπηδῶντες οἱ βουλευταὶ ἐδέοντο μὴ σφᾶς ἀφελέσθαι τὴν δωρεάν. καὶ ταῦτα οὐ παρ' ἐμοῦ δεῖ πυθίσθαι τοὺς δικάζοντας ὑμᾶς, ἀλλ' αὐτοὶ παρόν-
 11 τες ἴστε ἐν τῷ δήμῳ γενόμενα. ὥσθ' ὅταν μὲν μὴ φῇ τὴν βουλὴν αἰτεῖν, ταῦθ' ὑπολαμβάνετε· ὅτι δὲ οὐδὲ τὸν δῆμον ἔα διδόναι μὴ ποιησαμένη τὰς ναῦς ὁ νό-
 12 μος, καὶ τοῦτ' ἐπιδείξω. διὰ ταῦτα γὰρ, ὦ ἄνδρες Ἀθηναῖοι, τοῦτον ἔχει τὸν τρόπον ὁ νόμος, μὴ ἐξεῖναι τῇ βουλῇ μὴ ποιησαμένη τὰς τριήρεις αἰτῆσαι τὴν δωρε-
 ᾶν, ἵνα μηδὲ πεισθῆναι μηδ' ἐξαπατηθῆναι γένοιτ' ἐπὶ τῷ δήμῳ. οὐ γὰρ ᾤετο δεῖν ὁ τιθεὶς τὸν νόμον ἐπὶ τῇ τῶν λεγόντων δυνάμει τὸ πρᾶγμα καταστήσαι, ἀλλ' ὁ δίκαιον ἦν εὐρεῖν ἅμα καὶ συμφέρον τῷ δήμῳ, νόμῳ τετάχθαι. τὰς τριήρεις οὐ πεποιήσαι; μὴ τοίνυν αἰτεῖ τὴν δωρεάν. ὅπου δ' αἰτεῖν οὐκ ἔα, πῶς οὐ σφόδρα γε δοῦναι κωλύει;
- 12 Ἄξιον τοίνυν, ὦ ἄνδρες Ἀθηναῖοι, κάκεινο ἐξετάσαι, τί δήποτε, ἂν τᾶλλα πάντα ἢ βουλὴ καλῶς βουλευέσῃ καὶ μηδεὶς ἔξη μηδὲν ἐγκαλέσαι, τὰς δὲ τριήρεις μὴ ποιήσῃται, τὴν δωρεάν οὐκ ἔξεστιν αἰτῆσαι. εὐρὴ-

- σετε γὰρ τοῦτο τὸ ἰσχυρὸν ὑπὲρ τοῦ δήμου κείμενον. 597
οἶμαι γὰρ ἂν μηδένα ἀντειπεῖν ὥς οὐχ, ὅσα πρόποτε τῇ
πόλει γέγονεν ἢ νῦν ἐστὶν ἀγαθὰ ἢ θάτερα, ἵνα μηδὲν
εἰπω φλαῦρον, ἐκ τῆς τῶν τριήρων τὰ μὲν κτήσεως, τὰ
13 δ' ἀπουσίας γέγονεν. οἷον πολλὰ μὲν ἄν τις ἔχοι λέγειν
καὶ παλαιὰ καὶ καινὰ: ἃ δ' οὖν πᾶσι μάλιστα ἀκοῦ-
σαι γνώριμα, τοῦτο μὲν, εἰ βούλεσθε, οἱ τὰ προπύλαια
καὶ τὸν παρθενῶνα οἰκοδομήσαντες ἐκείνοι καὶ τᾶλλα
ἀπὸ τῶν βαρβάρων ἱερὰ κοσμήσαντες, ἐφ' οἷς φιλοτι-
μούμεθα πάντες εἰκότως, ἵστε δήπου τοῦτο ἀκοῇ, ὅτι
τὴν πόλιν ἐκλιπόντες καὶ κατακλεισθέντες εἰς Σαλα-
μίνα, ἐκ τοῦ τριήρεις ἔχειν πάντα μὲν τὰ σφέτερα αὐτῶν
καὶ τὴν πόλιν, τῇ ναυμαχίᾳ νικήσαντες, ἔσωσαν, πολ-
λῶν δὲ καὶ μεγάλων ἀγαθῶν τοῖς ἄλλοις Ἑλλήσι κατέ-
στησαν αἵτιοι, ὧν οὐδ' ὁ χρόνος τὴν μνήμην ἀφελέσθαι
14 δύναται. εἰεν· ἀλλ' ἐκεῖνα μὲν ἀρχαῖα καὶ παλαιά. ἀλλ'
ἃ πάντες ἐοράκατε, ἴσθ' ὅτι πρώην Εὐβοεῦσιν ἡμερῶν
τριῶν ἐβοηθήσατε καὶ Θηβαίους ὑποσπόνδους ἀπε-
πέμψατε. ἂρ' οὖν ταῦτ' ἐπράξατ' ἂν οὕτως ὀξέως, εἰ
μὴ ναῦς εἴχετε καινὰς ἐν αἷς ἐβοηθήσατε; ἀλλ' οὐκ ἂν
ἐδύνασθε. ἄλλα πολλὰ ἔχοι τις ἂν εἰπεῖν ἃ τῇ πόλει
γέγονεν ἐκ τοῦ ταύτας κατεσκευάσθαι καλῶς ἀγαθὰ.
15 εἰεν· ἐκ δὲ τοῦ κακῶς πόσα θεινὰ; τὰ μὲν πολλὰ ἐάσω·
ἀλλ' ἐπὶ τοῦ Δεκελικοῦ πολέμου (τῶν γὰρ ἀρχαίων
ἐν, ὃ πάντες ἐμοῦ μᾶλλον ἐπίστασθε, ὑπομνήσω) πολ-
λῶν καὶ θεινῶν ἀτυχημάτων συμβάντων τῇ πόλει οὐ
πρότερον τῷ πολέμῳ παρέστησαν, πρὶν τὸ ναυτικὸν
αὐτῶν ἀπώλετο. καὶ τί δεῖ τὰ παλαιὰ λέγειν; τὸν τε- 598
λευταῖον γὰρ ἴστε, τὸν πρὸς Λακεδαιμονίους, πόλεμον,
ὅτε μὲν ναῦς οὐκ ἐδοκεῖτε ἀποστελῆαι δυνήσεσθαι,
πῶς διέκειθ' ἡ πόλις. ἴστε ὁρόβους ὄντας ὠνίους.
ἐπειδὴ δ' ἀπεστείλατε, εἰρήνης ἐτύχετε ὁποίας τινὸς

- 16 ἐβούλεσθε. ὥστε δικαίως, ὧ ἄνδρες Ἀθηναῖοι, τηλικαύτην ἔχουσῶν ῥοπὴν ἐφ' ἐκάτερα τῶν τριήρων, τοῦτον ὅρον τεθεύκατε τῇ βουλῇ, πότερ' αὐτὴν δεῖ λαβεῖν τὴν δωρεάν ἢ οὐ. εἰ γὰρ πάντα τᾶλλα διοικήσεις καλῶς, δι' ὧν δὲ τό τ' ἐξ ἀρχῆς ταῦτ' ἐκτησάμεθα καὶ νῦν σῴζομεν, ταύτας μὴ ποιήσαιοτο, τὰς τριήρεις λέγω, οὐδὲν ἐκείνων ὄφελος. τὴν γὰρ τῶν ὅλων σωτηρίαν πρῶτον ὑπάρχειν δεῖ παρεσκευασμένην τῷ δήμῳ. οὗτος τοίνυν εἰς τοῦτ' ἐλήλυθε τοῦ νομίζειν αὐτῷ καὶ λέγειν καὶ γράφειν ἐξεῖναι πᾶν ὅ τι αὐν βούληται, ὥστε βεβουλενκυίας μὲν τᾶλλα ὃν τρόπον ὑμεῖς ἀκούετε τῆς βουλῆς, οὐ πεποιημένης δὲ τὰς τριήρεις, γέγραφε δοῦναι τὴν δωρεάν.
- 17 Καὶ ταῦτα μὲν ὥς οὐ παρὰ τὸν νόμον ἐστίν, οὐτ' αὖν οὗτος ἔχοι λέγειν οὐθ' ὑμεῖς πεισθεῖντ' αὖν. ἀκούω δ' αὐτὸν τοιοῦτον ἐρεῖν τινὰ ἐν ὑμῖν λόγον, ὥς οὐχ ἡ βουλὴ γέγονεν αἰτία τοῦ μὴ πεποιῆσθαι τὰς ναῦς, ἀλλ' ὁ τῶν τριηροποιῶν ταμίας ἀποδρὰς ὥχετο ἔχων πένθ' ἡμιτάλαντα, καὶ τὸ πρᾶγμα ἀτύχημα συμβέβηκεν. ἐγὼ δὲ πρῶτον μὲν αὐτὸ τοῦτο θαυμάζω, εἰ στεφανοῦν ἐπὶ τοῖς ἡτυχημένοις ἡξίου τὴν βουλήν. τῶν κατορθομένων γὰρ ἔγωγε ἡγούμην ἔργων τας τοιαύτας ὠρίσθαι τιμὰς. ἔπειτα δὲ κακέينو, ἐτι βούλομαι φράσαι
- 18 πρὸς ὑμᾶς. οὐ φημι δίκαιον εἶναι περὶ ἀμφοῖν λέγειν, 599 ὥς οὐ παρὰ τὸν νόμον ἡ δωρεὰ δέδεται, καὶ ὥς οὐ διὰ τὴν βουλήν οὐκ εἶσιν αἱ τριήρεις. εἰ μὲν γὰρ διδόναι καὶ μὴ ποιησαμένη προσήκει, τί τοῦτο δεῖ λέγειν, δι' ὄντινα δήποτε οὐ πεποιήνται; εἰ δ' οὐκ ἔξεστι, τί μάλλον, αὖν διὰ τὸν δεῖνα ἢ τὸν δεῖνα ἐπιδείξῃ μὴ πεποιη-
- 19 μένας, ἐκείνη προσῆκε λαβεῖν; χωρὶς δὲ τούτων ἔμοιγε δοκοῦσιν αἴρεσιν ὑμῖν οἱ τοιοῦτοι λόγοι διδόναι, πότερ' οἴεσθε δεῖν προφάσεις καὶ λόγους ἀκούειν τῶν

ἀδικούντων ὑμᾶς ἢ ναῦς κεκτῆσθαι. εἰ μὲν γὰρ τούτου ταῦτ' ἀποδέξεσθε, ἔσται δῆλον ἀπάσαις ταῖς βουλαῖς ὅτι δεῖ πρόφασιν πιθανὴν ἐξευρεῖν πρὸς ὑμᾶς, οὐχὶ τριήρεις ποιήσασθαι· ἐκ δὲ τούτου τὰ μὲν χρήματα ἀναλωθήσεται, ναῦς δὲ οὐχ ἔξετε ὑμεῖς. ἐὰν δ', ὥς ὁ νόμος λέγει καὶ δεῖ τοὺς ὁμωμοκότας, πικρῶς καὶ ἀπλῶς τὰς μὲν προφάσεις ἀνέλητε, φανῆτε δὲ ἀφηρημένοι τὴν δωρεάν ὅτι τὰς ναῦς οὐ πεποιήνται, πάντες, ὧ ἄνδρες Ἀθηναῖοι, πεποιημένας ὑμῖν παραδώσουσι τὰς τριήρεις, πάντα τᾶλλα παρ' ὑμῖν ἑορακότες ἀσθενέστερα τοῦ νόμου γεγεννημένα. ὅτι τοίνυν οὐδ' αἷτιος ἄλλος οὐδεὶς ἀνθρώπων ἐστὶ τοῦ μὴ πεποιῆσθαι τὰς ναῦς, τοῦτο σαφῶς ὑμῖν ἐπιδείξω· ἀνελούσα γὰρ ἡ βουλὴ τὸν νόμον τοῦτον ἐχειροτόνησεν αὐτήν.

21 "Ἐτι τοίνυν ἐπιχειρεῖ λέγειν περὶ τοῦ τῆς ἐταιρήσεως νόμου, ὥς ὑβρίζομεν ἡμεῖς καὶ βλασφημίας οὐχὶ προσηκούσας κατ' αὐτοῦ ποιούμεθα. καὶ φησὶ δεῖν ἡμᾶς, εἴπερ ἐπιστεύομεν εἶναι ταῦτ' ἀληθῆ, πρὸς τοὺς θεσμοθέτας ἀπαντᾶν, ἵν' ἐκεῖ περὶ χιλιῶν ἐκινδυνεύομεν, εἰ καταψευδόμενοι ταῦτ' ἐφαινόμεθα· νῦν δὲ φενακίζειν αἰτίας καὶ λοιδορίας κενὰς ποιουμένους, 600

22 καὶ ἐνοχλεῖν οὐ δικασταῖς τούτων οὐσιν ὑμῖν. ἐγὼ δ' οἶμαι δεῖν ὑμᾶς πρῶτον μὲν ἐκεῖνο λογίζεσθαι παρ' ὑμῖν αὐτοῖς, ὅτι πάμπολυ λοιδορία τε καὶ αἰτία κεχωρισμένον ἐστὶν ἐλέγχου· αἰτία μὲν γάρ ἐστιν, ὅταν τις ψιλῶ χρησάμενος λόγῳ μὴ παράσχηται πίστιν ὧν λέγει, ἔλεγχος δὲ, ὅταν ὧν ἂν εἴπῃ τις καὶ τᾶληθές ὁμοῦ δείξῃ. ἔστι τοίνυν ἀνάγκη τοὺς ἐλέγχοντας ἢ τεκμήρια δεικνύναι δι' ὧν ἐμφανιοῦσι τὸ πιστὸν ὑμῖν, ἢ τὰ εἰκότα φράζειν, ἢ μάρτυρας παρέχεσθαι· οὐ γὰρ οἷόν τ' ἐνίων αὐτόπτας ὑμᾶς ἐστὶ καταστῆσαι, ἀλλ' ἐὰν ἐπι-

δεικνύη τίς τι τούτων, ἰκανὸν νομίζετε ἔλεγχον ἔχειν
 23 ὑμεῖς εἰκότως τῆς ἀληθείας ἐκάστοτε. ἡμεῖς τοίνυν
 οὐκ ἐκ λόγων εἰκότων οὐδὲ τεκμηρίων, ἀλλὰ παρ' οὗ
 μάλιστα δίκην ἔστι λαβεῖν τούτῳ, ταῦτ' ἐπιδείκνυμεν,
 ἄνδρα παρεσχηκότα γραμματεῖον, ἐν ᾧ τὰ τούτῳ βε-
 βιωμένα ἐνεστίν, ὃς αὐτὸν ὑπεύθυνον ποιήσας μαρτυ-
 ρεῖ ταῦτα. ὥσθ' ὅταν μὲν λοιδορίαν ταῦτα καὶ αἰτίαν
 εἶναι φῇ, ὑπολαμβάνεθ' ὡς ταῦτα μὲν ἐστὶν ἔλεγχος,
 ἃ δ' οὗτος ποιεῖ, ταῦτα λοιδορία καὶ αἰτία. ὅταν δ'
 ὅτι πρὸς τοὺς θεσμοθέτας προσῆκεν ἐπαγγέλλειν ἡμῖν,
 ἐκείνο ὑπολαμβάνετε, ὅτι καὶ τοῦτο ποιήσομεν καὶ νῦν
 24 προσηκόντως περὶ τοῦ νόμου λέγομεν. εἰ μὲν γὰρ ἄλ-
 λον τινὰ ἀγῶνα ἀγωνιζομένου σου ταῦτα κατηγοροῦ-
 μεν, δικαίως ἂν ἡγανάκτεις. εἰ δ' ὁ μὲν νῦν ἐνεστη-
 κὼς ἀγὼν ἐστὶ παρανόμων, οἱ νόμοι δ' οὐκ ἐῷσι λέ-
 γειν οὐδὲ τὰ ἐννομα τοὺς οὕτω βεβιωκότας, ἡμεῖς δ'
 ἐπιδείκνυμεν οὐ μόνον εἰρηκότα αὐτὸν παράνομα,
 ἀλλὰ καὶ βεβιωκότα παρανόμως, πῶς οὐχὶ προσή- 601
 και λέγειν περὶ τούτου τοῦ νόμου, δι' οὗ ταῦτα ἐλέγ-
 χεται;

25 Καὶ μὴν κάκεινό γε δεῖ μαθεῖν ὑμᾶς, ὅτι τοὺς νό-
 μους ὁ τιθεὶς τούτους Σόλων καὶ τῶν ἄλλων τοὺς πολ-
 λούς, οὐδὲν ὅμοιος ἂν τούτῳ νομοθέτης, οὐχ ἐνὶ ἔδω-
 κε τρόπῳ περὶ τῶν ἀδικημάτων ἐκάστων λαμβάνειν
 δίκην τοῖς βουλομένοις παρὰ τῶν ἀδικούντων, ἀλλὰ
 πολλαχῶς. ἥδει γὰρ, οἶμαι, τοῦθ', ὅτι τοὺς ἐν τῇ πόλει
 γενέσθαι πάντας ὁμοίως ἢ δεινοὺς ἢ θρασεῖς ἢ μετρι-
 οὺς οὐκ ἂν εἴη. εἰ μὲν οὖν, ὡς τοῖς μετρίοις δίκην ἐξαρ-
 κέσει λαβεῖν, οὕτω τοὺς νόμους θήσει, μετ' ἀδείας
 ἔσεσθαι πολλοὺς πονηροὺς ἡγείτο, εἰ δ' ὡς τοῖς θρα-
 σέσι καὶ δυνατοῖς λέγειν, τοὺς ἰδιώτας οὐ δυνήσεσθαι
 26 τὸν αὐτὸν τούτοις τρόπον λαμβάνειν δίκην. δεῖν δ'

ᾤετο μηδένα ἀποστερεῖσθαι τοῦ δίκης τυχεῖν, ὥς ἕκαστος δύναται. πῶς οὖν ἔσται τοῦτο; ἐὰν πολλὰς ὁδοὺς δῶ διὰ τῶν νόμων ἐπὶ τοὺς ἡδίκηκότας, οἷον τῆς κλοπῆς. ἔρρωσαι καὶ σαντῶ πιστεύεις· ἄπαγε· ἐν χιλίαις δ' ὁ κίνδυνος. ἀσθενέστερος εἶ· τοῖς ἄρχουσιν ἐφηγοῦ τοῦτο ποιήσουσιν ἐκεῖνοι. φοβεῖ καὶ τοῦτο· γράφου.

- 27 καταμέμφει σεαυτὸν καὶ πένης ὧν οὐκ ἂν ἔχοις χιλίας ἐκτίσαι· δικάζου κλοπῆς πρὸς διαιτητὴν, καὶ οὐ κινδυνεύσεις. τούτων οὐδὲν ἔστι τὸ αὐτό. τῆς ἀσεβείας κατὰ ταῦτά ἐστιν ἀπάγειν, γράφεσθαι, δικάζεσθαι πρὸς Εὐμολπίδας, φράζειν πρὸς τὸν βασιλέα. περὶ
- 28 τῶν ἄλλων ἀπάντων τὸν αὐτὸν τρόπον σχεδόν. εἰ δὴ τις ὥς μὲν οὐχὶ κακοῦργός ἐστι μὴ λέγοι, ἢ ὥς οὐκ ἀσεβῆς, ἢ ὅτι δῆποτ' εἴη δι' ὃ κρίνοιτο, διὰ ταῦτα δ' ἐκφεύγειν ἀξιόη, εἰ μὲν ἀπηγμένος εἴη, διότι πρὸς διαιτητὴν ἐξῆν αὐτῶ λαχεῖν καὶ γράφεσθαι χρῆν, εἰ δὲ πρὸς διαιτητὴν φεύγοι, ὅτι χρῆν σε ἀπάγειν, ἵν' ἐκινδύνευες περὶ χιλιῶν, γέλως ἂν εἴη δῆπουθεν. οὐ γὰρ τὸν γε μηδὲν πεποιηκότα δεῖ περὶ τοῦ τρόπου ὄντινα χρῆ δίδοναι δίκην ἀντιλέγειν, ἀλλ' ὥς οὐ πεποίηκεν ἐπιδεικνύναι. τὸν αὐτὸν δὲ τρόπον, Ἀνδροτίων, καὶ σὺ μὴ διὰ ταῦτα οἶον σοὶ προσήκειν μὴ δοῦναι δίκην, εἰ γράφεις ἡταιρηκῶς, ὅτι καὶ πρὸς τοὺς θεσμοθέτας ἔσθ' ἡμῖν ἐπαγγελία· ἀλλ' ἢ δεῖξον οὐ πεποιηκότα ταῦτα σεαυτὸν, ἢ δίκην ὕπεχε ὧν γέγραφάς τι τοιοῦτος ὧν· οὐ γὰρ ἔξεστί σοι. εἰ δέ σε μὴ πάντα, ὅσους οἱ νόμοι διδόασιν, τρόπους τιμωρούμεθα, χάριν ἡμῖν ὧν παραλείπομεν ἐκείνων ἔχε, μὴ διὰ ταῦτ' ἀξίον μηδένα τρόπον δοῦναι δίκην.

- 30 Ἄξιον τοίνυν, ὧ ἄνδρες Ἀθηναῖοι, καὶ τὸν θέντα τὸν νόμον ἐξετάσαι Σόλωνα, καὶ θεάσασθαι ὅσῃ προνοίαν ἐποιεῖτο ἐν ἅπασιν οἷς ἐτίθει νόμοις τῆς πολιτείας

ας, καὶ ὅσῳ περὶ τούτου μᾶλλον ἐσπούδαζεν ἢ περὶ τοῦ
 πράγματος οὐ τιθεῖν τὸν νόμον. πολλαχόθεν μὲν οὖν
 ἂν τις ἴδοι τοῦτο, οὐχ ἥκιστα δ' ἐκ τούτου τοῦ νόμου,
 μήτε λέγειν μήτε γράφειν ἐξεῖναι τοῖς ἡταιρηκόσιν.
 ἑώρα γὰρ ἐκείνο, ὅτι τοῖς πολλοῖς ὑμῶν ἔξον λέγειν οὐ
 λέγετε, ὥστε τοῦτ' οὐδὲν ἡγεῖτο βαρὺ, καὶ πόλλ' ἂν
 εἶχεν, εἰ γε κολάζειν ἐβούλετο τούτους, χαλεπώτερα
 31 θεῖναι. ἀλλ' οὐ τοῦτ' ἐσπούδασεν, ἀλλὰ ταῦτα ἀπει-
 πειν ὑπὲρ ὑμῶν καὶ τῆς πολιτείας. ἥδει γὰρ, ἥδει τοῖς
 αἰσχροῦς βεβιωκόσιν ἀπασῶν οὐσαν ἐναντιωτάτην πο- 603
 λιτείαν ἐν ἣ πᾶσιν ἔξεστι λέγειν κακείνων ὄνειδῆ. ἔστι
 δ' αὕτη τίς; δημοκρατία. οὐκ οὖν ἐνόμιζεν ἀσφαλές,
 εἰ ποτε συμβῆσεται γενέσθαι συχνοὺς ἀνθρώπους κα-
 τὰ τοὺς αὐτοὺς χρόνους εἰπεῖν μὲν δεινοὺς καὶ θρα-
 32 σεῖς, τοιούτων δ' ὄνειδῶν καὶ κακῶν μεστούς· πολλὰ
 γὰρ ἂν τὸν δῆμον ὑπ' αὐτῶν ὑπαχθέντα ἑξαμαρτεῖν,
 κακείνους ἦτοι καταλῦσαι γ' ἂν πειραῖσθαι τὸ παράπαν
 τὸν δῆμον (ἐν γὰρ ταῖς ὀλιγαρχίαις, οὐδ' ἂν ὥσιν ἐτ'
 Ἀνδροτιάνος τινες αἰσχίον βεβιωκότες, οὐκ ἔστι λέγειν
 κακῶς τοὺς ἄρχοντας) ἢ προάγειν ἂν ὥς πονηροτάτους
 εἶναι, ἵν' ὥς ὁμοιότατοι σφίσιν ᾧσι. τὴν οὖν ἀρχὴν
 τοῖς τοιούτοις ἀπεῖπε μὴ μετέχειν τοῦ συμβουλευεῖν,
 ἵνα μὴ φενακισθεῖς ὁ δῆμος ἑξαμάρτοι μηδέν. ὦν ὀλι-
 γωρήσας ὁ καλὸς καγαθὸς οὗτος οὐ μόνον ᾤετο δεῖν
 λέγειν καὶ γράφειν οὐκ ἔξον, ἀλλὰ καὶ παρὰ τοὺς νό-
 μους ταῦτα ποιεῖν.

33 Περὶ μὲν τοίνυν τοῦ νόμου, καθ' ὃν ὠφληκός
 αὐτοῦ τοῦ πατρὸς τῷ δημοσίῳ χρήματα καὶ οὐκ ἐκτε-
 τικόςτος οὐκ ἔξεστι λέγειν οὐδὲ γράφειν τούτῳ, ταῦτα
 δίκαια λέγειν ἂν ἔχοιτε εἰκότως, ἐὰν φῇ δεῖν ἡμᾶς αὐ-
 τὸν ἐνδεικνύναι. τότε γὰρ τοῦτο ποιήσομεν, οὐ μὰ Δί'
 οὐχὶ νῦν, ἥνίκα δεῖ σε ἐτέρων ὦν ἀδίκαις δοῦναι λό-

γον, ἀλλ' ὅταν ἡ προσῆκον ἐκ τοῦ νόμου. καὶ νῦν δὲ
 δείκνυμεν οὐκ ἐὼντα γράφειν σε, οὐδ' ἂ τοῖς ἄλλοις
 34 ἔξεστι, τὸν νόμον. ὥς οὖν οὐκ ὥφλεν ὁ πατήρ σου,
 τοῦτ' ἐπίδειξον, ἢ ὥς οὐκ ἀποδράς ἐξηλθεν ἐκ τοῦ δε-
 σμωτηρίου, ἀλλὰ τὰ χρήματα ἐκτίσας. εἰ δὲ μὴ ταῦθ'
 ἔξεις δεικνύναι, οὐκ ἔξδὸν γέγραφας· κληρονόμον γάρ
 σε καθίστησιν ὁ νόμος τῆς ἀτιμίας τῆς τοῦ πατρὸς, ὃν- 604
 τι δ' ἀτίμω σοι λέγειν οὐ προσῆκεν οὐδὲ γράφειν. καὶ
 περὶ μὲν τῶν νόμων, οὓς παρεγραψάμεθ', οἴμαι δεῖν
 ὑμᾶς, ἅν τι φενακίζειν ἐγχειρῇ καὶ παράγειν οὗτος,
 ταῦθ' ὑπολαμβάνειν, ἃ διεξελέγηλυθα ἐγώ.

35 Εἰσὶ δὲ καὶ περὶ τῶν ἄλλων αὐτῶ λόγοι πρὸς τὸ
 φενακίζειν ὑμᾶς εὐ μεμηχανημένοι, περὶ ὧν βέλτιον
 ὑμᾶς προακοῦσαι. ἔστι γὰρ εἷς αὐτῶ τοιοῦτος, μὴ πεν-
 τακοσίους ὑμῶν αὐτῶν ἀφελέσθαι τὴν δωρεὰν μηδὲ
 ὀνειδίζει περιβαλεῖν· ἐκείνων ὁ ἀγὼν, οὐκ ἐμός. ἐγὼ δ'
 εἰ μὲν ἐμέλλετε ἀφαιρήσεσθαι τούτους μόνον, ἄλλο δὲ
 μηδὲν ὠφελήσειν τὴν πόλιν, οὐδὲν ἂν ὑμᾶς σφόδρα
 σπουδάζειν ἡξίουν· εἰ δὲ τῷ τοῦτο ποιῆσαι πλείους ἢ
 μυρίους τοὺς ἄλλους πολίτας βελτίους εἶναι προτρέ-
 ψετε, πόσῳ κάλλιον τοσούτους παρασκευάσαι χρη-
 36 στοὺς ἢ πεντακοσίοις ἀδίκως χαρίσασθαι; ὥς δ' οὐδ'
 ἔστιν ἀπάσης τὸ πρᾶγμα τῆς βουλῆς, ἀλλὰ τινῶν, οἵ-
 περ εἰσὶν αἰτιοὶ τῶν κακῶν, καὶ Ἀνδροτίωνος, ἔχω λέ-
 γειν. τῷ γὰρ ἔστιν ὄνειδος, εἰ σιωπῶντος αὐτοῦ καὶ
 μηδὲν γράφοντος, ἴσως δὲ οὐδὲ τὰ πολλὰ εἰς τὸ βου-
 λευτήριον εἰσιώντος, μὴ λάβοι ἡ βουλή τὸν στέ-
 φανον; οὐδενὶ δὴπουθεν, ἀλλὰ τοῦ γράφοντος καὶ
 πολιτενομένου καὶ πείθοντος ἃ βούλοιτο τὴν βου-
 λήν· διὰ γὰρ τούτους ἀνάξια τοῦ στεφανωθῆναι
 37 βεβούλευκεν. οὐ μὲν ἀλλ' εἰ καὶ τὰ μάλιστα πά-
 σης ἔσθ' ὁ ἀγὼν τῆς βουλῆς, ὅσῳ συμφέρει μᾶλλον
 9*

ὑμῖν καταγνοῦσιν ἢ μὴ θεάσασθε. εἰ μὲν ἀπογνώ-
σεσθε, ἐπὶ τοῖς λέγουσι τὸ βουλευτήριον ἔσται, ἐὰν δὲ
καταγνώτε, ἐπὶ τοῖς ἰδιώταις· ἑορακότες γὰρ οἱ πολ-
λοὶ διὰ τὴν τῶν λεγόντων πονηρίαν τήνδ' ἀφηρη-
μένην τὴν βουλὴν τὸν στέφανον, οὐχὶ προήσονται 605
τούτοις τὰς πράξεις, ἀλλὰ τὰ βέλτιστ' ἐρουῦσιν αὐ-
τοί. εἰ δὲ γενήσεται τοῦτο καὶ τῶν ἡθάρδων καὶ συν-
εστηκότων ῥητόρων ἀπαλλαγῆσεσθε, ὄψεσθε, ὡς
ἄνδρες Ἀθηναῖοι, πάνθ' ἃ προσήκει γιγνόμενα. ὥστ'
εἰ μηδεὶς ἄλλου ἔνεκα, διὰ ταῦτα καταψήφιστέον.

- 38 Ὁ τοίνυν ἕτερον δεῖ μὴ λαθεῖν ὑμᾶς, ἀκούσατε.
ἴσως ἀναβήσεται καὶ συνερεῖ τῇ βουλῇ Φίλιππος καὶ
Ἀντιγένης καὶ ὁ ἀντιγραφεὺς καὶ τινες ἄλλοι, οἵπερ
ἐκεῖ δι' ἑαυτῶν εἶχον μετὰ τούτου τὸ βουλευτήριον καὶ
τούτων τῶν κακῶν εἰσιν αἷτιοι. δεῖ δὴ πάντας ὑμᾶς
γινώσκειν ὅτι τούτοις ἐστὶ μὲν ἡ πρόφασις τῆς συνη-
γορίας τῇ βουλῇ βοηθεῖν, τῇ δ' ἀληθείᾳ ὑπὲρ αὐτῶν
ἀγωνιοῦνται καὶ τῶν εὐθύνων, ἃς αὐτοὺς προσήκει
39 δοῦναι τῶν πεπραγμένων. ἔχει γὰρ οὕτως· ἂν μὲν
ἀπογνώτε τὴν γραφὴν ταύτην, ἅπαντές εἰσιν ἀπηλλα-
γμένοι καὶ δίκην οὐδεὶς οὐδεμίαν μὴ δῶ· τίς γὰρ ἔτ'
ἂν καταψηφίσαιτο ἐκείνων, τὴν βουλὴν ὑμῶν ἐστεφα-
νωκότων, ἧς οὗτοι προέστασαν; ἐὰν δὲ καταγνώτε,
πρῶτον μὲν τὰ εὐορκα ἔσεσθ' ἐψηφισμένοι, εἴτ' ἐπὶ
ταῖς εὐθύναις ἕκαστον τούτων λαμβάνοντες, ὃς μὲν
ἂν ὑμῖν ἀδικεῖν δοκῇ, κολάσετε, ὃς δ' ἂν μὴ, τότε ἀφή-
σετε. μὴ οὖν ὥς ὑπὲρ τῆς βουλῆς λεγόντων καὶ τῶν
πολλῶν ἀκούετε, ἀλλ' ὥς ὑπὲρ αὐτῶν παρακρουομέ-
νοις ὀργίζεσθε.

- 40 Ἐτι τοίνυν Ἀρχίαν οἶμαι τὸν Χολαργέα (καὶ γὰρ
οὗτος ἐβούλενε πέρυσιν) ὥς ἐπιεικῇ δεήσεσθαι καὶ συν-
ερεῖν αὐτοῖς. ἐγὼ δ' οἶμαι δεῖν ὡδί πως ἀκούειν

Ἀρχίου, ἐρωτᾷν αὐτὸν ταῦτα, ἃ κατηγορεῖται τῆς βου-
 λῆς, πότερ' αὐτῷ δοκεῖ καλῶς ἔχειν ἢ κακῶς· καὶ μὲν 606
 φηὶ καλῶς, μηκέτι τὸν νοῦν ὥς ἐπιεικεῖ προσέχειν, ἂν
 δὲ κακῶς, τί δὴ ταῦτ' εἰς φάσκων ἐπιεικῆς εἶναι, πά-
 41 λιν αὐτὸν ἐρωτᾷτε. καὶ μὲν ἐναντία λέγειν φηί, μηδέ-
 να δ' αὐτῷ πεῖθεσθαι, ἄτοπον δὴπου νῦν λέγειν ὑπὲρ
 τῆς τὰ βέλτιστα οὐχὶ πειθομένης ἑαυτῷ βουλῆς· ἂν
 δὲ σιωπᾷν, πῶς οὐκ ἀδικεῖ, εἰ παρὸν ἐξαμαρτάνειν μέλ-
 λοντας ἀποτρέπειν τοῦτο μὲν οὐκ ἐποίει, νῦν δὲ λέγειν
 τολμᾷ ὥς δεῖ τοὺς τοσαῦτα κακὰ εἰργασμένους στεφα-
 νῶσαι;

42 Οἶμαι τοίνυν αὐτὸν οὐδ' ἐκείνων ἀφῆξεσθαι τῶν
 λόγων, ὅτι ταῦτα πάντ' αὐτῷ διὰ τὰς εἰσπραξείας γέγο-
 νεν, ἃς ὑπὲρ ὑμῶν ὀλίγους εἰσπραῖσαι φήσκει πολλὰ
 χρήματ' ἀναιδῶς οὐ τιθέντας. καὶ κατηγορήσει τού-
 των, πρᾶγμα ῥάδιον, οἶμαι, διαπραξάμενος, τῶν μὴ
 τιθέντων τὰς εἰσφορὰς, καὶ φήσκει πᾶσαν ἄδειαν ἐσε-
 σθαι τοῦ μὴ τιθέναι τὰς εἰσφορὰς, εἰ κατὰψηφιεῖσθε·
 43 αὐτοῦ. ὑμεῖς δ', ὧ ἄνδρες Ἀθηναῖοι, πρῶτον μὲν ἐκεῖ-
 νο ἐνθυμεῖσθε, ὅτι οὐ περὶ τούτων δικάσειν ὁμωμόκα-
 τε, ἀλλ' εἰ κατὰ τοὺς νόμους τὸ ψήφισμα εἶπεν, εἰδ' ὅτι
 πάνδεινόν ἐστι, κατηγορίαν ποιούμενον ὥς ἀδι-
 κοῦσί τινες τὴν πόλιν, αὐτὸν ἀξιούν ὧν ἀδικεῖ μειζό-
 νων ὄντων μὴ δοῦναι δίκην· πολὺ γὰρ δὴπου μειζόν
 ἐστ' ἀδίκημα γράφειν παρὰ τοὺς νόμους ἢ τὴν εἰσφο-
 44 ρὰν μὴ τιθέναι. ὅτι τοίνυν οὐδ' εἰ φανερῶς ἔμελλεν
 ἀλόντος τούτου μηδεὶς εἰσοίσειν μηδ' ἐθελήσειν εἰσ-
 πράττειν, οὐδ' οὕτως ἀποψηφιστέον, ἐκ τῶνδε γνώ-
 σεσθε. ὑμῖν παρὰ τὰς εἰσφορὰς τὰς ἀπὸ Ναυσινίκου,
 παρ' ἰσως τάλαντα τριακόσια ἢ μικρῷ πλείω, ἔλλειμ-
 μα τέτταρα καὶ δέκα ἐστὶ τάλαντα, ὧν ἐπὶ οὗτος εἰσέ- 607
 πραξεν, ἐγὼ δὲ τίθημι ἅπαντα. ἐπὶ μὲν δὴ τοὺς ἐκόν-

τας τιθέντας οὐ δεῖσθε Ἀνδροτίωνος, ἐπὶ δὲ τοὺς ἐλ-
 45 λείποντας. ἔστι τοίνυν ὑμῖν νυνὶ σκεπτέον εἰ τοσού-
 του τιμᾶσθε τὴν πολιτείαν καὶ τοὺς κειμένους νόμους
 καὶ τὸ εὐορκεῖν· εἰ γὰρ ἀποψηφιεῖσθε τούτου φανε-
 ρῶς οὕτω παρὰ τοὺς νόμους εἰρηκότος, δόξετε πᾶσι τὰ
 χρήματα ταῦτα ἀντὶ τῶν νόμων καὶ τῆς εὐορκίας ἡρῇ-
 σθαι. ἂ οὐδ' ἂν εἰ παρ' ἑαυτοῦ δοίη τις ὑμῖν, λαβεῖν
 46 ἄξιον, μὴ τί γε ἐφ' ᾧ ἑτέρους εἰσπράττειν. ὥσθ' ὅταν
 ταῦτα λέγῃ, μέμνησθε τῶν ὄρκων καὶ τὴν γραφὴν ἐν-
 θυμείσθε, ὅτι νῦν οὐ περὶ πράξεως εἰσφορῶν ἐστὶν,
 ἀλλ' εἰ δεῖ κυρίους εἶναι τοὺς νόμους. καὶ περὶ τούτων
 μὲν, ὃν τρόπον ὑμᾶς ἀπαγαγὼν ἀπὸ τοῦ νόμου παρα-
 κρούεσθαι ζητήσῃ, καὶ ἂ πρὸς ταῦθ' ὑμᾶς μνημονεύ-
 οντας μὴ ἐπιτρέπειν προσήκει, πολλὰ λέγειν ἔχων ἔτι,
 καὶ ταῦθ' ἱκανὰ εἶναι νομίζων, ἑάσω.

47 Βούλομαι δὲ καὶ τὰ πολιτεύματα ἐξετάσαι τοῦ κα-
 λοῦ κάγαθοῦ τούτου, δι' ὧν οὐκ ἔσθ' ὅτι τῶν δεινотά-
 των ἑλλίπων φανήσεται· καὶ γὰρ ἀναιδῆ καὶ θρασὺν
 καὶ κλεπτὴν καὶ ὑπερήφανον καὶ πάντα μᾶλλον ἢ ἐν
 δημοκρατίᾳ πολιτεύεσθαι ἐπιτήδειον ὄντ' αὐτὸν δεί-
 ξω. καὶ πρῶτον μὲν, ἐφ' ᾧ μέγιστον φρονεῖ, τὴν τῶν
 χρημάτων εἰσπραξὶν ἐξετάσωμεν αὐτοῦ, μὴ τῇ τούτου
 προσέχοντες ἀλαξονεῖα τὸν νοῦν, ἀλλὰ τὸ πρᾶγμα,
 48 οἷον γέγονε τῇ ἀληθείᾳ, σκοποῦντες. οὗτος Εὐκτῆ-
 μονα φήσας τὰς ὑμετέρας ἔχειν εἰσφορὰς, καὶ τοῦτ' ἐξε-
 λέγξιν ἢ παρ' ἑαυτοῦ καταθήσειν ὑποσχόμενος, κα- 608
 ταλύσας ψηφίσματι κληρωτὴν ἀρχὴν ἐπὶ τῇ προφάσει
 ταύτῃ ἐπὶ τὴν εἰσπραξὶν παρέδν. δημηγορίας δ' ἐπὶ
 τούτοις ποιούμενος, ὥς ἔστι τριῶν αἵρεσις, ἢ τὰ πομ-
 πεῖα κατακόπτειν ἢ πάλιν εἰσφέρειν ἢ τοὺς ὀφείλοντας
 49 εἰσπράττειν, αἰρουμένων εἰκότως ὑμῶν τοὺς ὀφείλον-
 τας εἰσπράττειν, ταῖς ὑποσχέσεσι κατέχων, καὶ διὰ

τὸν καιρὸν ὃς ἦν τότε ἔχων ἐξουσίαν, τοῖς μὲν κειμέ-
 νοις νόμοις περὶ τούτων οὐκ ᾔετο δεῖν χρησθαι οὐδ',
 εἰ μὴ τούτους ἐνόμιζεν ἱκανοὺς, ἐτέρους τιθέναι, ψη-
 φίσματα δ' εἶπεν ἐν ὑμῖν δεινὰ καὶ παράνομα, δι' ὧν
 ἡργολάβει καὶ πολλὰ τῶν ὑμετέρων κέκλοφε, τοὺς
 50 ἔνδεκα γράψας ἀκολουθεῖν μεθ' ἑαυτοῦ. εἰτ' ἔχων τού-
 τους ἤγεν ἐπὶ τὰς τῶν πολιτῶν οἰκίας. καὶ τὸν μὲν
 Εὐκτῆμονα, ὃν εἰσπράξειν ἢ καταθήσειν αὐτὸς ἔφη
 τὰς εἰσφορὰς, οὐδὲν εἶχεν ἐλέγχειν περὶ τούτων, ὑμᾶς
 δ' εἰσέπραττεν, ὥσπερ οὐ διὰ τὴν Εὐκτῆμονος ἐχθραν
 51 ἐπὶ ταῦτα ἔλθων, ἀλλὰ διὰ τὴν ὑμετέραν. καὶ μηδεὶς
 ὑπολαμβανέτω με λέγειν ὥς οὐ χρῆν εἰσπραττεῖν τοὺς
 ὀφείλοντας. χρῆν γάρ. ἀλλὰ πῶς; ὥς ὁ νόμος κελεύει,
 τῶν ἄλλων ἔνεκα· τοῦτο γάρ ἐστι δημοτικόν. οὐ γὰρ
 τοσοῦτον, ὥ ἄνδρες Ἀθηναῖοι, τοσοῦτων χρημάτων
 τοῦτον τὸν τρόπον εἰσπραχθέντων ὠφέλησθε, ὅσον
 ἐξημῶσθε τοιούτων ἐθνῶν εἰς τὴν πολιτείαν εἰσαγομέ-
 νων. εἰ γὰρ ἐθέλοιτ' ἐξετάσαι τίνος ἔνεκα μᾶλλον ἂν
 τις ἔλοιτο ἐν δημοκρατίᾳ ζῆν ἢ ἐν ὀλιγαρχίᾳ, τοῦτ' ἂν
 εὗροιτε προχειρότατον, ὅτι πάντα πραότερ' ἐστὶν ἐν
 52 δημοκρατίᾳ. ὅτι μὲν τοίνυν τῆς ὅπου βούλεσθε ὀλι- 609
 γαρχίας οὗτος ἀσελγέστερος γέγονε, παραλείψω. ἀλ-
 λά παρ' ἡμῖν πότε πώποτε δεινότετα ἐν τῇ πόλει γέγο-
 νεν; ἐπὶ τῶν τριάκοντα, πάντες ἂν εἶποιτε. τότε τοί-
 νυν, ὥς ἐστιν ἀκούειν, οὐδεὶς ἔστιν ὅστις ἀπεστερεῖτο
 τοῦ σωθῆναι, ὅστις ἑαυτὸν οἴκοι κρύψειεν, ἀλλὰ τοῦ-
 το κατηγοροῦμεν τῶν τριάκοντα, ὅτι τοὺς ἐκ τῆς ἀγο-
 ρᾶς ἀδίκως ἀπῆγον. οὗτος τοίνυν τοσαύτην ὑπερβο-
 λὴν ἐποίησατο ἐκείνων τῆς αὐτοῦ βδελυρίας ὥστ' ἐν
 δημοκρατίᾳ πολιτευόμενος τὴν ἰδίαν οἰκίαν ἐκάστω δε-
 σμωτήριον καθίστη, τοὺς ἔνδεκα ἄγων ἐπὶ τὰς οἰκίας.
 53 καίτοι, ὦ ἄνδρες Ἀθηναῖοι, τί οἴεσθε, ὅπότ' ἄνθρωπος

πένης, ἥ καὶ πλούσιος, πολλὰ δ' ἀνηλωκὼς καὶ τιν'
 ἰσως τρόπον εἰκότως οὐκ εὐπορῶν ἀργυρίου, ἥ τέγος
 ὥς τοὺς γείτονας ὑπερβαίνει ἢ ὑποδύοιτο ὑπὸ κλίνην
 ὑπὲρ τοῦ μὴ τὸ σῶμα ἀλὺς εἰς τὸ δεσμοτήριον ἔλκε-
 σθαι, ἢ ἄλλα ἀσχημονοίῃ, ἢ δοῦλων, οὐκ ἐλευθέρων
 ἐστὶν ἔργα, καὶ ταῦθ' ὑπὸ τῆς αὐτοῦ γυναικὸς ὁρῶτο
 ποιῶν, ἣν ὥς ἐλεύθερος ἡγγυήσατο καὶ τῆς πόλεως πο-
 λίτης, ὁ δὲ τούτων αἴτιος Ἀνδροτίων εἶη, ὃν οὐδ' ὑπὲρ
 αὐτοῦ δίκην λαμβάνειν ἔα τὰ πεπραγμένα καὶ βεβιω-
 54 μένα, μὴ τί γ' ὑπὲρ τῆς πόλεως; καίτοι εἰ τις ἔροιτο
 αὐτόν, τὰς εἰσφορὰς πότερον τὰ κτήματα ἢ τὰ σώμα-
 τα ὀφείλει, τὰ κτήματα φήσειεν ἂν, εἴπερ ἀληθῆ λέ-
 γειν βούλοιοτο· ἀπὸ γὰρ τούτων εἰσφέρομεν. τίνας
 οὖν ἔνεκα ἀφείλ το τὰ χωρία δημεύειν καὶ τὰς οἰκίας
 καὶ ταῦτ' ἀπογράφειν, ἔδεις καὶ ὕβριζες πολίτας ἀν-
 θρώπους καὶ τοὺς ταλαιπώρους μετοίκους, οἷς ὕβρι-
 55 στικώτερον ἢ τοῖς οἰκέταις τοῖς σαυτοῦ κέχρησαι; καὶ 610
 μὴν εἰ ἐθέλοιτε σκέψασθαι τί δοῦλον ἢ ἐλεύθερον εἶναι
 διαφέρει, τοῦτο μέγιστον ἂν εὔροιτε, ὅτι τοῖς μὲν δο-
 λοῖς τὸ σῶμα τῶν ἀδικημάτων ἀπάντων ὑπεύθυνόν
 ἐστὶ, τοῖς δ' ἐλευθέροις, καὶ τὰ μέγιστα ἀτυχῶσιν,
 τοῦτό γ' ἔνεστι σῶσαι· εἰς χρήματα γὰρ τὴν δίκην
 περὶ τῶν πλείστων παρὰ τούτων προσήκει λαμβάνειν.
 ὁ δὲ τὸ ὑναντίον εἰς τὰ σώματα, ὥσπερ ἀνδραπόδοις,
 56 ἐποίησατο τὰς τιμωρίας. οὕτω δ' αἰσχυρῶς καὶ πλεο-
 νεκτικῶς ἔσχε πρὸς ὑμᾶς ὥστε τὸν μὲν ἑαυτοῦ πατέ-
 ρα φῆτο δεῖν, δημοσίᾳ δεθέντα ἐπὶ χρήμασιν ἐν τῷ
 δεσμοτηρίῳ, μήτε ἀποδόντα ταῦτα μήτε κριθέντα
 ἀποδρᾶναι, τῶν δ' ἄλλων πολιτῶν τὸν μὴ δυνάμενον
 τὰ ἑαυτοῦ θεῖναι οἰκοθεν εἰς τὸ δεσμοτήριον ἔλκε-
 σθαι. εἴτ' ἐπὶ τούτοις, ὥς ὅτι οὖν ἐξὸν ἑαυτῷ ποιεῖν,
 Σινώπην προσηνεχύραξε καὶ Φανοστράτην, ἀνθρώ-

- 57 πους πόρνas, οὐ μέντοι ὀφειλούσας εἰσφοράς. καίτοι εἴ τισιν ἄρα δοκοῦσιν ἐπιτήδεια εἶναι παθεῖν, ἀλλὰ τὸ πρᾶγμα γε οὐκ ἐπιτήδειον γίνεσθαι, τηλικούτο τινας φρονεῖν διὰ καιρὸν ὥστε βαδίζειν ἐπ' οἰκίας καὶ σκευὴ φέρειν μηδὲν ὀφειλόντων ἀνθρώπων. πολλὰ γὰρ ἂν τις ἴδοι πολλοὺς ἐπιτηδείους ὄντας πάσχειν καὶ πεπονθέναι. ἀλλ' οὐ ταῦτα λέγουσιν οἱ νόμοι οὐδὲ τὰ τῆς πολιτείας ἔθη, ἀ' φυλακτέον ὑμῖν· ἀλλ' ἔνεστιν ἔλεος, συγγνώμη, πάνθ' ὅσα προσήκει τοῖς ἐλευθέροις.
- 58 ὧν οὗτος ἀπάντων εἰκότως οὐ μετέχει τῇ φύσει οὐδὲ τῇ παιδείᾳ· πολλὰ γὰρ ὕβρισται καὶ προπεπηλάκισται συνῶν οὐκ ἀγαπῶσιν αὐτὸν ἀνθρώποις, ἀλλὰ δοῦναι 611 μισθὸν δυναμένοις· ὧν προσῆκέ σοι τὴν ὀργὴν οὐκ εἰς τῶν πολιτῶν τὸν τιχόντα ἀφιέναι οὐδ' εἰς τὰς ὁμοτέχνους πόρνas, ἀλλ' εἰς τὸν τοῦτον τὸν τρόπον σε θρέψαντα.
- 59 Ταῦτα τοίνυν ὥς μὲν οὐ δεινὰ καὶ παρὰ πάντας τοὺς νόμους οὐχ ἕξει λέγειν οὗτος· οὕτω δ' ἐστὶν ἀναιδὴς ὥστ' ἐν τῷ δήμῳ, προάγωνas ἀεικατασκευάζων αὐτῷ τῆσδε τῆς γραφῆς, ἐτόλμα λέγειν ὥς ὑπὲρ ὑμῶν καὶ δι' ὑμᾶς ἐχθροὺς ἐφ' ἑαυτὸν ἐλκυσε καὶ νῦν ἐν τοῖς ἐσχάτοις ἐστὶ κινδύνους. ἐγὼ δ' ὑμῖν, ὧ ἄνδρες Ἀθηναῖοι, βούλομαι δεῖξαι τοῦτον οὔτε πεπονθότα οὐδ' ὅτιοῦν κακὸν οὔτε μέλλοντα πάσχειν οὐδὲν δι' ὧν ὑπὲρ ὑμῶν ἐπραξε, διὰ μέντοι τὴν αὐτοῦ βδελυρίαν καὶ θεοισεχθρίαν πεπονθότα μὲν μέχρι τῆσδε τῆς ἡμέρας οὐδὲν, πεισόμενον δ', ἂν τὰ δίκαια ποιῇτε 60 ὑμεῖς. σκέψασθε γὰρ ὡδί. τί ποθ' ὑμῖν οὗτος ὑπέσχετο καὶ τί ποιεῖν αὐτὸν ἐχειροτονήσαθ' ὑμεῖς; χρήματα εἰσπράττειν. ἄλλο δὲ πρὸς τούτῳ τί ποιεῖν; οὐδὲ ἔν. φέρε δὴ καθ' ἕκαστον ὑπομνήσω τὴν εἰσπραξίν ὑμᾶς. οὗτος εἰσέπραξε Λεπτίνην τὸν ἐκ Κολίης τέτταρας καὶ

τριάκοντα δραχμας, καὶ Θεόξενον τὸν Ἀλωπεκῆθεν
 δραχμας ἑβδομήκοντα καὶ μικρόν τι πρὸς, καὶ τὸν Εὐ-
 φήρου Καλλικράτην καὶ τὸν Τελέστου νεανίσκον· οὐκ
 ἔχω γὰρ τοῦνομα εἰπεῖν· σχεδὸν δὲ πάντας, οὓς εἰσέ-
 πραξεν, ἵνα μὴ καθ' ἕκαστον λέγω, οὐκ οἶδ' εἰ τινα
 61 ὑπὲρ μὲν ὑφείλοντα. πότερ' οὖν οἴεσθε τούτων ἕκα-
 στον μισεῖν καὶ πολεμεῖν αὐτῷ διὰ τὴν εἰσφορὰν ταύ- 612
 την, ἢ τὸν μὲν αὐτῶν, ὅτι πάντων ἀκούοντων ὑμῶν
 ἐν τῷ δήμῳ δοῦλον ἔφη καὶ ἐκ δούλων εἶναι καὶ προσ-
 ῆκειν αὐτῷ τὸ ἕκτον μέρος εἰσφέρειν μετὰ τῶν μετοι-
 κων, τῷ δὲ παίδας ἐκ πόρνῃς εἶναι, τοῦ δὲ τὸν πατέρα
 ἡταιρηκέναι, τοῦ δὲ τὴν μητέρα πεπορνεῦσθαι, τὸν δὲ
 ἀπογράφειν ὅσα ὑφείλετο ἐξ ἀρχῆς, τὸν δὲ τὸ δεῖνα,
 62 τὸν δὲ ὁμοῦ ρητὰ καὶ ἄρρητα κακὰ, ἐξῆς ἅπαντας; ἐγὼ
 μὲν γὰρ οἶδ' ὅτι πάντες, εἰς οὓς ἐπαρρώνησεν οὗτος,
 τὴν μὲν εἰσφορὰν ἕκαστος ἀναγκαῖον ἀνάλωμα ὑπε-
 λάμβανεν εἶναι, τοιαῦτα δ' ἀτιμασθεῖς καὶ προπηλα-
 κισθεῖς χαλεπῶς ἐνῆνοχεν. κάκεινο οἶδα, ὅτι χρήματα
 εἰσπράττειν τοῦτον ἐχειροτονήσαθ' ὑμεῖς, οὐχὶ τὰς
 ἰδίας συμφορὰς ὀνειδίξειν καὶ προφέρειν ἐκάστω. εἴτε
 γὰρ ἦσαν ἀληθεῖς, οὐ σοὶ ρητέαι (πολλὰ γὰρ ἡμῶν ἕκα-
 στος οὐχ ὥς βούλεται πράττει)· εἴτε μὴ προσηκούσας
 63 κατεσκεύαζες, πῶς οὐχ ὅτιοῦν ἂν πάθοις δικαίως; ἐτι
 τοίνυν ἐκ τοῦδ' ἀκριβέστερον γνώσεσθε ὅτι μισεῖ τοῦ-
 τον ἕκαστος οὐ διὰ τὴν εἰσπραξιν, ἀλλ' ὑπὲρ ὧν ὑβρί-
 σθη καὶ ἐπαρρωνήθη. Σάτυρος γὰρ ὁ τῶν νεωρίων
 ἐπιμελητὴς οὐχ ἐπὶ τὰ λαντα εἰσέπραξεν ὑμῖν, ἀλλὰ
 τέτταρα καὶ τριάκοντα τοὺς αὐτοὺς τούτους ἀνθρώ-
 πους, ἐξ ὧν παρέθηκε τὰ σκευῆταῖς ἐκπλευσάσαις ναυ-
 σίν· καὶ οὗτ' ἐκεῖνος διὰ ταῦτα οὐδένα ἐχθρὸν αὐτῷ
 φησὶν εἶναι, οὗτε τῶν εἰσπραχθέντων οὐδεὶς ἐκείνῳ
 πολεμεῖ. εἰκότως· ὁ μὲν γὰρ τὸ προστεταγμένον, οἶ-

μαι, διεπράττετο, σὺ δὲ τῇ σαυτοῦ προπετεία καὶ θρασυτήτι λαβὼν ἐξουσίαν πόλλ' ἀνηλωκότας εἰς τὴν πόλιν ἀνθρώπους καὶ σοῦ βελτίους καὶ ἐκ βελτιόνων 613 ψευδέσι καὶ χαλεποῖς ὀνειδέσιν ὧν δεῖν περιβάλλειν.

64 εἶτα ταῦθ' οὗτοι πεισθῶσιν ὑπὲρ αὐτῶν σε ποιεῖν, καὶ τὰ τῆς σῆς ἀναισθησίας καὶ πονηρίας ἔργα ἐφ' αὐτοὺς ἀναδέξωνται; ἀλλὰ μισεῖν δικαιοτέρον διὰ ταῦτά σε ὀφείλουσιν ἢ σῶζειν. τὸν γὰρ ὑπὲρ πόλεως πράττοντά τι δεῖ τὸ τῆς πόλεως ἥθος μιμεῖσθαι, καὶ σῶζειν ὑμῖν τοὺς τοιοῦτους, ὧς ἄνδρες Ἀθηναῖοι, προσήκει, καὶ μισεῖν τοὺς οἷόσπερ οὗτος. ὥς ἐκεῖνο εἰδόσι μὲν ἴσως, ὅμως δὲ ἐρῶ· ὁποίους τινὰς ἂν φαίνησθε ἀγαπῶντες καὶ σῶζοντες, τούτοις ὅμοιοι δόξετ' εἶναι.

65 Ὅτι τοίνυν ὅλως οὐδὲ τὴν εἰσπραξιν αὐτὴν ὑπὲρ ὑμῶν πεποιήται, καὶ τοῦτο ἀντίκα δὴ μάλα ὑμῖν δῆλον ποιήσω. εἰ γάρ τις ἔροιτο αὐτὸν πότεροι αὐτῷ δοκοῦσιν ἀδικεῖν μᾶλλον τὴν πόλιν, οἱ γεωργοῦντες καὶ φειδόμενοι, διὰ παιδοτροφίας δὲ καὶ οἰκεῖα ἀναλώματα καὶ λειτουργίας ἐτέρας ἐλλελοιπότες εἰσφορὰν, ἢ οἱ τὰ τῶν ἐθελησάντων εἰσενεγκεῖν χρήματα καὶ τὰ παρὰ τῶν συμμάχων κλέπτοντες καὶ ἀπολλύντες, οὐκ ἂν εἰς τοῦτο τόλμης δῆπου, καίπερ ὦν ἀναιδής, ἔλθοι ὥστε φῆσαι τοὺς τὰ ἑαυτῶν μὴ εἰσφέροντας μᾶλλον ἀδικεῖν 66 ἢ τοὺς τὰ κοινὰ ὑφαιρουμένους. τίνος οὖν ἕνεκα, ὧς βδελυρῆ, ἐτῶν ὄντων πλειόνων ἢ τριάκοντα ἀφ' οὗ σὺ πολιτεύει, καὶ ἐν τούτῳ τῷ χρόνῳ πολλῶν μὲν στρατηγῶν ἡδίκηκότων τὴν πόλιν, πολλῶν δὲ ῥητόρων, οἱ παρὰ τουτοῖσι κέκρινται, ὧν οἱ μὲν τεθνᾶσιν ἐφ' οἷς ἡδίκουν, οἱ δ' ὑποχωρήσαντες φεύγουσιν, οὐδενὸς πώποτε ἐξητάσθης κατήγορος, οὐδ' ἀγανακτῶν ὥφθης 614 ὑπὲρ ὧν ἡ πόλις πάσχοι, οὕτως ὦν θρασυὺς καὶ λέγειν 67 δεινὸς, ἀλλ' ἐνταῦθ' ἐφάνης κηδεμῶν ὦν, οὗ σε πολ-

- λους ἔδει κακῶς ποιῆσαι; βούλεσθε, ὦ ἄνδρες Ἀθη-
 ναῖοι, τὸ τούτων αἴτιον ἐγὼ ὑμῖν εἰπω; ὅτι τού-
 των μὲν μετέχει ὧν ἀδικοῦσιν ὑμᾶς τινὲς, ἀπὸ δὲ τῶν
 εἰσπραττομένων ὑφαιρεῖται· δι' ἀπληστίαν δὲ τρό-
 πων διχόθεν καρποῦται τὴν πόλιν. οὔτε γὰρ ῥᾶον
 πολλοῖς καὶ μικρὰ ἀδικοῦσιν ἀπεχθάνεσθαι ἢ ὀλίγοις
 καὶ μεγάλα, οὔτε δημοτικώτερον δήπου τὰ τῶν πολ-
 λῶν ἀδικήματα ὀρᾶν ἢ τὰ τῶν ὀλίγων. ἀλλὰ τοῦτ' αἰ-
 τιον οὐγὰρ λέγω. τῶν μὲν οἶδεν ἑαυτὸν ὄντα, τῶν
 ἀδικούντων, ὑμᾶς δ' οὐδενὸς ἀξίους ἡγήσατο· διὸ
 68 τοῦτον ἐχρήσατο τὸν τρόπον ὑμῖν. εἰ γὰρ ἀνδραπό-
 δων πόλις, ἀλλὰ μὴ τῶν ἄρχειν ἐτέρων ἀξιούντων
 ὠμολογεῖτε εἶναι, οὐκ ἂν, ὦ ἄνδρες Ἀθηναῖοι, τὰς
 ὕβρεις ἀνέσχεσθε τὰς τούτου, ἅς κατὰ τὴν ἀγορὰν
 ὕβριξεν, ὁμοῦ μετοίκους, Ἀθηναίους, δέων, ἀπάγων,
 βοῶν ἐν ταῖς ἐκκλησίαις, ἐπὶ τοῦ βήματος, δούλους καὶ
 ἐκ δούλων καλῶν αὐτοῦ βελτίους καὶ ἐκ βελτιόνων,
 ἐρωτῶν εἰ μάτην τὸ δεσμωτήριον ὠκοδομήθη. κα-
 ταφαίνην ἂν ἐγωγε, εἰ γ' ὁ πατήρ ὁ σὸς ᾤχετο αὐτόθεν
 αὐταῖς πέδαις ἐξορχησάμενος Διουνσίῳ τῇ πομπῇ.
 ἄλλα δὲ ὅσα ὕβρικεν οὐδ' ἂν ἔχοι τις εἰπεῖν· τοσαῦτα
 τὸ πληθὸς ἐστίν. ὧν ἀθρόων ἄξιον λαβόντας δίκην
 τήμερον παράδειγμα ποιῆσαι τοῖς ἄλλοις, ἵν' ὥσι με-
 τριώτεροι.
- 69 Ἀλλὰ νῆ Δία ταῦτα μὲν τοιοῦτός ἐστιν, ἐν οἷς πε-
 πολίτευται, ἄλλα δ' ἐσθ' ἃ καλῶς διώκηκεν· ἀλλὰ
 τᾶλλ' οὕτω προσελήλυθε πάντα πρὸς ὑμᾶς ὥστε ἥκι- 615
 στα ἐν οἷς ἀκηκόατε ἄξιός ἐστι μισεῖσθαι. τί γὰρ βού-
 λεσθε εἰπω; τὰ πομπεῖα ὥς ἐπεσκεύασε, καὶ τὴν τῶν
 στεφάνων καθαίρεσιν, ἢ τὴν τῶν φιαλῶν ποίησιν τὴν
 καλήν; ἀλλ' ἐπὶ τούτοις γ', εἰ καὶ μηδὲν ἄλλο ἀδικῶν
 ἔτυχε τὴν πόλιν, τρεῖς, οὐχ ἅπαξ τεθνάναι δίκαιος ὧν

φανεῖται· καὶ γὰρ ἱεροσυλία καὶ ἀσεβεία καὶ κλοπῇ
70 καὶ πᾶσι τοῖς δεινοτάτοις ἐστὶν ἔνοχος. τὰ μὲν οὖν
πολλὰ ὧν λέγων ὑμᾶς ἐφενάκιζε παραλείψω· φήσας
δὲ ἀπορρεῖν τὰ φύλλα τῶν στεφάνων καὶ σαπρούς εἶ-
ναι διὰ τὸν χρόνον, ὥσπερ ἰωνῇ ῥόδων ὄντας, ἀλλ' οὐ
χρυσίου, συγχωνεύειν ἐπεισεν. κατ' ἐπὶ μὲν ταῖς εἰσφο-
ραῖς τὸν δημόσιον παρεῖναι προσέγραψεν ὡς δὴ δίκαι-
ος ὢν, ὧν ἕκαστος ἀντιγραφεὺς ἐμελλεν ἔσεσθαι τῶν
εἰσενεγκόντων· ἐπὶ τοῖς στεφάνοις δ', οὓς κατέκο-
πτεν, οὐχὶ προσήγαγε ταὐτὸ δίκαιον τοῦτο, ἀλλ' αὐτοὺς
71 ῥήτωρ, χρυσοχόος, ταμίας, ἀντιγραφεὺς γέγονεν. καὶ
μὴν εἰ μὲν ἅπαντ' ἡξίους, ὅσα πράττετε τῇ πόλει, σαν-
τῶ πιστεύειν, οὐκ ἂν ὁμοίως κλέπτης ὢν ἐφωρῶ· νῦν
δ' ἐπὶ ταῖς εἰσφοραῖς ὃ δίκαιόν ἐσθ' ὀρίσας, μὴ σοὶ πι-
στεύειν, ἀλλὰ τοῖς ἑαυτῆς δούλοις τὴν πόλιν, ὅπότε
ἄλλο τι πράττων καὶ χρήματα κινῶν ἱερά, ὧν ἕνια οὐδ'
ἐπὶ τῆς ἡμετέρας γενεᾶς ἀνετέθη, μὴ προσγραψάμενος
τὴν αὐτὴν φυλακὴν ἦν περ ἐπὶ τῶν εἰσφορῶν φαίνει,
72 οὐκ εὐδηλον δὲ ἂ τοῦτ' ἐποίησας; ἐγὼ μὲν οἶμαι. καὶ
μὴν, ὧ ἄνδρες Ἀθηναῖοι, καὶ κατὰ παντὸς τοῦ χρόνου
σκέψασθε ὡς καλὰ καὶ ζηλωτὰ ἐπιγράμματα τῆς πό-
λεως ἀνελὼν ὡς ἀσεβῇ καὶ δεινὰ ἀντεπιγέγραφεν. οἶ-
μαι γὰρ ὑμᾶς ἅπαντας ὁρᾶν ὑπὸ τῶν στεφάνων ταῖς
616 χοινικίσι κάτωθεν γεγραμμένα "οἱ σύμμαχοι τὸν δῆ-
"μον ἀνδραγαθίας ἕνεκα καὶ δικαιοσύνης" ἢ "οἱ σύμ-
"μαχοι ἀριστεύον τῇ Ἀθηναίᾳ," ἢ κατὰ πόλεις "οἱ δεῖνες
"τὸν δῆμον, σωθέντες ὑπὸ τοῦ δήμου," οἶον "Εὐβοεῖς
"ἐλευθερωθέντες ἐστεφάνωσαν τὸν δῆμον" [ἐπεγέγρα-
πτό που], πάλιν "Κόνων ἀπὸ τῆς ναυμαχίας τῆς πρὸς
"Λακεδαιμονίους." τοιαῦτα γὰρ ἦν τὰ τῶν στεφάνων
73 ἐπιγράμματα. ταῦτα μὲν τοίνυν, ἂ ζῆλον πολὺν εἶχε
καὶ φιλοτιμίαν ὑμῖν, ἡφάνισται καθαιρεθέντων τῶν

στεφάνων· ἐπὶ ταῖς φιάλαις δ' ἄς ἀντ' ἐκείνων ἐποιή-
 σατο ὑμῖν ὁ πόρνος οὗτος, "Ἀνδροτίωνος ἐπιμελου-
 μένου ἐποιήθησαν" ἐπιγέγραπται· καὶ οὐ τὸ σῶμα
 ἡταιρηκότος οὐκ ἐῷσιν οἱ νόμοι εἰς τὰ λερὰ εἰσιέναι,
 τούτου τοῦνομα ἐν τοῖς ἱεροῖς ἐπὶ τῶν φιαλῶν γε-
 γραμμένον ἐστίν. ὅμοιόν γε, οὐ γάρ; τοῦτο τοῖς προ-
 τέροις ἐπιγράμμασιν, ἢ φιλοτιμίαν ἴσην ἔχον ὑμῖν.
 74 τρία τοίνυν ἐκ τούτου τὰ δεινότατ' ἂν τις ἴδοι πεπρα-
 γμέν' αὐτοῖς. τὴν μὲν γὰρ θεὸν τοὺς στεφάνους σεσυ-
 λήκασιν· τῆς πόλεως δὲ τὸν ζῆλον ἠφανίκασι τὸν ἐκ
 τῶν ἔργων, ὧν ὑπόμνημα ἦσαν ὄντες οἱ στέφανοι·
 τοὺς δ' ἀναθέντας δόξαν οὐ μικρὰν ἀφῆρηνται, τὸ δο-
 κεῖν ὧν ἂν εὖ πάθωσιν ἐθέλειν μεμνησθαι. καὶ τοι-
 αῦτα καὶ τοσαῦτα τὸ πλῆθος κακὰ εἰργασμένοι εἰς
 τοῦτο ἅμα ἀναισθησίας καὶ τόλμης προεληλύθασιν
 ὥστε μέμνηνται τούτων ὡς καλῶς αὐτοῖς διωκημένων,
 ὥσθ' ὁ μὲν οἴεται δι' ἐκείνον ὑφ' ὑμῶν σωθήσεσθαι,
 ὁ δὲ παρακάθεται καὶ οὐ καταδύεται τοῖς πεπραγμέ-
 75 νοις. οὕτω δ' οὐ μόνον εἰς χρήματα ἀναιδής, ἀλλὰ
 καὶ σκαιὸς ἐστίν, ὥστ' οὐκ οἶδεν ἐκείνο, ὅτι στέφανοι
 μὲν εἰσιν ἀρετῆς σημεῖον, φιάλαι δὲ καὶ τὰ τοιαῦτα 617
 πλούτου, καὶ στέφανος μὲν ἅπας, ἅν μικρὸς ἦ, τὴν
 ἴσην φιλοτιμίαν ἔχει τῷ μεγάλῳ, ἐκπώματα δ' ἢ θυ-
 μιότηρια, ἃ μὲν ὑπερβάλλη τῷ πλήθει, πλούτου τινὰ
 δόξαν προσετρίψατο τοῖς κεκτημένοις, ἔαν δ' ἐπὶ μι-
 κροῖς τις σεμνύνηται, τοσοῦτ' ἀπέχει τοῦ τιμῆς τινὸς
 διὰ ταῦτα τυχεῖν ὥστ' ἀπειρόκαλος πρὸς ἔδοξεν εἶναι.
 οὗτος τοίνυν ἀνελὼν τὰ τῆς δόξης κτήματα, τὰ τοῦ
 76 πλούτου πεποιήται μικρὰ καὶ οὐχ ὑμῶν ἄξια. καὶ οὐδ'
 ἐκεῖν' εἶδεν, ὅτι πρὸς μὲν χρημάτων κτήσιν οὐδεπώ-
 ποτε ὁ δῆμος ἐσπούδασε, πρὸς δὲ δόξης ὡς οὐδὲ πρὸς
 ἐν τῶν ἄλλων. τεκμήριον δέ· χρήματα μὲν γὰρ πλεί-

στα τῶν Ἑλλήνων ποτὲ σχῶν ἅπανθ' ὑπὲρ φιλοτιμίας ἀνήλωσεν, εἰσφέρον δ' ἐκ τῶν ιδίων οὐδένα πώποτε κίνδυνον ὑπὲρ δόξης ἐξέστη. ἀφ' ὧν κτήματα ἀθάνατα αὐτῷ περίεστι, τὰ μὲν τῶν ἔργων ἡ μνήμη, τὰ δὲ τῶν ἀναθημάτων τῶν ἐπ' ἐκείνοις σταθέντων τὸ κάλλος, προπύλαια ταῦτα, ὁ παρθενῶν, στοαί, νεώσοικοι, οὐκ ἀμφορίσκοι δύο οὐδὲ χρυσίδες τέτταρες ἢ τρεῖς, ἄγουσα ἐκάστη μῦαν, ἃς, ὅταν σοι δοκῇ, σὺ πάλιν γρά-
77 ψεις καταχωνεύειν. οὐ γὰρ αὐτοὺς δεκατεύοντες, οὐδ' ἂν καταράσαιντ' ἂν οἱ ἐχθροὶ ποιοῦντες, διπλᾶς πράττοντες τὰς εἰσφοράς, ταῦτ' ἀνέθεσαν, οὐδ' οἷός περ σὺ χρώμενοι συμβούλοις ἐπολιτεύοντο, ἀλλὰ τοὺς ἐχθροὺς κρατοῦντες, καὶ ἂν πᾶς τις ἂν εὐ φρονῶν εὗξαιτο, τὴν πόλιν εἰς ὁμόνοιαν ἄγοντες, ἀθάνατον κλέος αὐτῶν λελοίπασι, τοὺς ἐπιτηδεύοντας οἷα σοὶ βεβίωται τῆς
78 ἀγορᾶς εἰργοντες. ὑμεῖς δ' εἰς τοῦτ', ὧς ἄνδρες Ἀθη- 618 ναῖοι, προήχθητ' εὐηθείας καὶ ῥαθυμίας ὥστ' οὐδὲ τοιαῦτα ἔχοντες παραδείγματα ταῦτα μιμεῖσθε, ἀλλ' Ἀνδροτίων ὑμῖν πομπείων ἐπισκευαστῆς, Ἀνδροτίων, ὧ γῇ καὶ θεοί. καὶ τοῦτ' ἀσέβημα ἔλαττον τίνος ἡγεῖσθε; ἐγὼ μὲν γὰρ οἶμαι δεῖν τὸν εἰς ἱερὰ εἰσιόντα καὶ χερνίβων καὶ κανῶν ἀψόμενον καὶ τῆς πρὸς τοὺς θεοὺς ἐπιμελείας προστάτην ἐσόμενον οὐχὶ προειρημένον ἡμερῶν ἀριθμὸν ἀγνεύειν, ἀλλὰ τὸν βίον ἡγνευκέναι τοιούτων ἐπιτηδευμάτων οἷα τούτῳ βεβίωται.

XXIII.

ΚΑΤΑ ΑΡΙΣΤΟΚΡΑΤΟΥΣ.

ΛΙΒΑΝΙΟΥ ΤΠΟΘΕΣΙΣ.

Χαρίδημον τὸν Ὠρεῖτην, ἡγούμενον ξενικοῦ καὶ στρατηγούντα παρὰ Κερσοβλέπτη τῷ Θράκης βασιλεῖ, πόλιν σφῶν αὐτῶν Ἀθηναῖοι ἐποιήσαντο, τὰ μὲν γεγονότα χρήσιμον αὐτοῖς, τὰ δὲ προσδοκῶντες ἔτι μᾶλλον γενήσεσθαι. περὶ τοῦτου ψήφισμα ἔγραψεν Ἀριστοκράτης ἐν τῇ βουλῇ τοιοῦτον· εἰάν τις ἀποκτείνῃ Χαρίδημον, ἀγώνιμος ἔστω ἐξ ἀπάσης τῆς Ἀθηναίων συμμαχίδος· εἰάν τις τὸν ἀγόμενον ἀφέλῃται ἢ πόλιν ἢ ἰδιώτης, ἐκπονδος ἔστω. τοῦτου κατηγορεῖ τοῦ ψηφίσματος Εὐθυκλῆς, τῷ Δημοσθένους λόγῳ χρώμενος, καὶ φησὶ πρῶτον μὲν παράνομον εἶναι τὸ ψήφισμα, ὅτι κρίσιν ἀναιρεῖ καὶ δικαστήρια, καὶ τὴν τιμωρίαν ἀπὸ τῆς αἰτίας γε- 619 γραμμένην ἔχει, δεύτερον δὲ μὴ συμφέρειν τοῖς Ἀθηναίοις τοιαύτην Χαριδήμῳ δοῦναι δωρεάν· ἀπολοῦμεν γὰρ, φησὶ, διὰ ταύτης Χερρόνησον. τὸ δὲ ὅπως ὁ λόγος δέξει. ἐξετάξει δὲ καὶ τὴν τοῦ προσώπου ποιότητα, λέγων οὐκ εἶναι δωρεῶν ἄξιον τὸν Χαρίδημον, καὶ ταῦτα τοιούτων.

ΕΤΕΡΑ ΤΠΟΘΕΣΙΣ.

Ἡ Εὐβοία μίᾳ νῆσος καταντικρὺ τῆς Ἀττικῆς, διήκουσα τῆς Βοιωτίας καὶ τῆς Φωκίδος μέχρι τῶν Ἀφειῶν· Ἀφεται δὲ τῆς Θετταλίας τόπος. ἴσμεν δὲ ὅτι χωρία πολλὰ εἶχεν ἡ Εὐβοία. ἔστι δὲ ἐν τῇ Εὐβοίᾳ χωρίον Ὠρεός· τοῦ Ὠρεοῦ δὲ ὁ πολίτης Ὠρεῖτης. Ὠρεῖτης οὖν τις Χαρίδημος ὦν ξαναγὸς ἦν τῶν Ἀθηναίων. ξαναγὸς δὲ ἔστιν, ὅτε τις στρατεύμα ξένων ὑπὲρ τινος ἄλλου τρέφει. διὰ τοῦτο οὖν καὶ οὗτος ἐλέγετο ξαναγὸς, ἐπειδὴ στρατεύμα ξένων ἔτρεφεν ὑπὲρ συμμαχίας τῶν Ἀθηναίων. ἦν οὖν τῶν μὲν Ἀθηναίων ξαναγὸς, γαμβρὸς δὲ Κότυς τοῦ τῶν Θρακῶν βασιλέως καὶ στρατηγός. ὁ δὲ Κότυς παρέλαβέ ποτε τὴν Χερρόνησον τὴν Ἀθηναίων οὔσαν. καὶ τελευτήσας κατέλιπεν υἱὸν Κερσοβλέπτην, ὃς μετὰ τινων δύο,

Βηρισάδου καὶ Ἀμαδόκου, τὴν βασιλείαν ἐμερίσατο. εἶχε δὲ στρατηγὸν ὁ μὲν Κερσοβλέπτης ὡς συγγενὴ τὸν Χαρίδημον, ὁ δὲ Βηρισάδης τινὰ Ἀθηνόδωρον, Ἀθηναῖον φύσει, Ἀλωπεκῆθεν· ὁ δὲ Ἀμαδόκος δύο στρατηγούς εἶχε, Σίμανα καὶ Βιάνορα. ἰδίᾳ τὸινυν ἕκαστος τῶν βασιλέων ἤθελε χάριν τοῖς Ἀθηναίοις ποιήσασθαι διὰ τὸ ἔχειν αὐτοὺς εἰς συμμαχίαν εὐμενεῖς, καὶ συμβουλευσάντος τοῦ Χαρίδημον δοῦναι κοινῇ τοῖς 620 Ἀθηναίοις τὴν Χερρόνησον ἐπέσθησαν οἱ βασιλεῖς καὶ δεδώκασι. τοῦτο γνόντες οἱ Ἀθηναῖοι τὸν Χαρίδημον ἐστεφάνωσαν ὡς εὐεργέτην αὐτῶν χρυσῷ στεφάνῳ, καὶ θετὸν πολίτην αὐτὸν ἐποίησαντο. γνοὺς δὲ ὁ Χαρίδημος ὅτι φιλοῦσιν αὐτὸν ἐδήλωσεν αὐτοῖς διὰ τινος Ἀριστομάχου ὡς, ἂν ποιήσωσιν ἀσφάλειαν αὐτῷ περὶ τῆς τοῦ σώματος φυλακῆς καὶ ὅτι οὐκ ἐπιβουλεύεται, δίδωσιν αὐτοῖς τὴν Ἀμφίπολιν, ἀφαιρούμενος αὐτὴν ἐκ τοῦ Φιλίππου. Ἀριστοκράτης οὖν τις Ἀθηναῖος εὐεργέτης ὑπείλημμένος ἔγραψε τοιοῦτο ψήφισμα· ὁ φονεύων Χαρίδημον ἀγώγιμος ἔστω, τοῦτ' ἔστιν ἀκτέος ἐπὶ τὸ κολασθῆναι· ἐὰν δέ τις, φησὶν, ἀφέλῃται τὸν ἀγώγιμον ἢ πόλις ἢ ἰδιώτης καὶ ὡς εἰπεῖν ἀντιλάβηται αὐτοῦ, ἔκσπονδος ἔστω τῶν Ἀθηναίων. Εὐθυκλῆς δὲ τις Θριάσιος τὸν δῆμον ἐπέλαβετο τοῦ ψηφίσματος ὡς κακῶς ἔχοντος, ὡς παρανόμου καὶ ἀσυμφόρου καὶ γεγραμμένου ἀνδρὶ ἀναξίῳ. οὗτος λαβὼν παρὰ τοῦ Δημοσθένους τὸν λόγον, χρυσίον παρασχὼν, κατηγόρει τοῦ Ἀριστοκράτους. ὁρῶν οὖν ὁ ῥήτωρ τὴν ἀπλὴν ὑπόθεσιν ἰσχύουσαν μὲν τῷ νομίμῳ, κινδυνεύουσαν δὲ διὰ τὸ προτιμᾶσθαι τὸ συμφέρον τῆς ἀξίας ἑκάστου τῶν λαμβανόντων πολλάκις, καὶ μάλιστα ὅταν στρατηγοὶ τυγχάνωσι καὶ ἐπίδοξοι καὶ τὴν πόλιν εὐεργετῶσιν, οἷος ὁ Χαρίδημος ὁ Κερσοβλέπτου στρατηγὸς ὁ ἀδελφὴν αὐτοῦ ἔχων καὶ διὰ τὸ δόξαι ἐν τοῖς κατὰ τὴν Χερρόνησον εὖ ποιεῖν Ἀθηναίους αἰρεθεὶς στρατηγὸς αὐτῆς τῆς πόλεως, ἑτέραν ἐξεῦρεν ὑπόθεσιν ἐκ τῆς οἰκείας δεινότητος, ἣν ἐπιπλέκων ταραττεῖ τὸν ἀκροατὴν, 621 φάσκων γεγράφθαι τὸ ψήφισμα ἐπὶ Χερρονήσῳ τῆς πόλεως σχήματι. ὡς οὖν ὄντα ἀμφοτέρων, τοῦ τε Κερσοβλέπτου καὶ τοῦ δῆμου τῶν Ἀθηναίων, βουλόμενος τοῦτον ἀποτυχεῖν τῆς δωρεᾶς Δημοσθένους τὴν κατὰ τὴν Χερρόνησον ὑπόθεσιν ἐπέθηκεν, εἰς ὑποψίαν ἄγων τοὺς ἀκούοντας, καὶ φάσκων

ἐξ ἐπιβουλῆς Ἀριστοκράτην γεγραφέναι τὸ ψήφισμα, ἵνα μηδενὸς τῶν βασιλέων ἀναιροῦντος αὐτὸν φόβῳ τῆς πόλεως περιποιήσῃ Κερσοβλέπτη πάλιν Χερρόνησον. τοσαῦτα περὶ τῆς ὑποθέσεως.

Μηδεὶς ὑμῶν, ὦ ἄνδρες Ἀθηναῖοι, νομίσῃ μήτε ἰδίας ἐχθρας ἐμὲ μηδεμιᾶς ἔνεχ' ἥκειν Ἀριστοκράτους κατηγορήσοντα τουτουί, μήτε μικρὸν ὀρθῶνά τι καὶ φαῦλον ἀμάρτημα ἐτοίμως οὕτως ἐπὶ τούτῳ προάγειν ἐμαυτὸν εἰς ἀπέχθειαν, ἀλλ' εἴπερ ἄρ' ὀρθῶς ἐγὼ λογίζομαι καὶ σκοπῶ, ὑπὲρ τοῦ Χερρόνησον ἔχειν ὑμᾶς ἀσφαλῶς καὶ μὴ παρακρουσθέντας ἀποστρεφθῆναι πάλιν αὐτῆς, περὶ τούτου μοι ἐστὶν ἅπασα ἡ σπουδή. δεῖ δὴ πάντας ὑμᾶς, εἰ βούλεσθε ὀρθῶς περὶ τούτων μαθεῖν καὶ κατὰ τοὺς νόμους δικαίως κρῖναι τὴν γραφὴν, μὴ μόνον τοῖς γεγραμμένοις ἐν τῷ ψήφισματι ῥήμασι προσέχειν, ἀλλὰ καὶ τὰ συμβησόμενα ἐξ αὐτῶν σκοπεῖν. εἰ μὲν γὰρ ἦν ἀκούσασιν εὐθύς εἰδέναι τὰ κεκα- 622
3 κουργημένα, τὴν ἀρχὴν ἴσως ἂν οὐκ ἐξηπάτησθε· ἐπειδὴ δὲ τοῦθ' ἐν ἐστὶ τῶν ἀδικημάτων, τὸ τοῦτον τὸν τρόπον καὶ λέγειν καὶ γράφειν ἐνίοις ὅν ἂν ἦκιστα ὑμεῖς ὑπιδιοισθέ τι καὶ φυλάξαισθε, προσήκει μὴ πάνυ θαυμάζειν, εἰ καὶ τοῦτο τὸ ψήφισμα ἡμεῖς οὕτω γεγραμμένον ἐπιδειξόμεν ὥστε δοκεῖν μὲν Χαριδῆμω φυλακὴν τινα τοῦ σώματος διδόναι, τὴν ὡς ἀληθῶς δὲ δικαίαν καὶ βέβαιον φυλακὴν Χερρόνησον τῆς πόλεως 4 ἀποστερεῖν,· εἰκότως δ' ἂν, ὦ ἄνδρες Ἀθηναῖοι, καὶ προσέχοιτέ μοι τὸν νοῦν καὶ μετ' εὐνοίας ἀκούσαίτε ἃ λέγω. ἐπειδὴ γὰρ οὐχὶ τῶν ἐνοχλούντων ὑμᾶς οὐδὲ τῶν πολιτενομένων καὶ πιστενομένων παρ' ὑμῖν ὢν πρᾶγμα τηλικοῦτόν φημι δείξειν πεπραγμένον, ἐάν, ὅσον ἐστὶν ἐν ὑμῖν, συναγωνίσωσθέ μοι καὶ προθύμως ἀκούσητε, τοῦτό τε σώσετε καὶ ποιήσετε μὴ κατοκνεῖν,

ἂν τις τι καὶ ἡμῶν οἴηται δύνασθαι ποιῆσαι τὴν πόλιν ἀγαθόν. οἰήσεται δ', ἂν μὴ χαλεπὸν εἶναι νομίξῃ τὸ παρ' ὑμῖν λόγου τυχεῖν. νῦν δὲ πολλοῖς τοῦτο φοβουμένοις, λέγειν μὲν ἴσως οὐ δεινοῖς, βελτίοσι δὲ ἀνθρώποις τῶν δεινῶν, οὐδὲ σκοπεῖν ἐπέρχεται τῶν κοινῶν οὐδέν. ἐγὼ γοῦν (ὁμνύω τοὺς θεοὺς ἅπαντας) ἀπώκνησ' ἄν, εὖ ἴστε, καὶ αὐτὸς τὴν γραφὴν ταύτην ἀπενεγκεῖν, εἰ μὴ πάνυ τῶν αἰσχυρῶν ἐνόμιζον εἶναι νῦν μὲν ἡσυχίαν ἄγειν καὶ σιωπῆσαι, πρᾶγμ' ἀλυσιτελὲς τῇ πόλει κατασκευάζοντας ὁρῶν τινὰς ἀνθρώπους, πρότερον δ', ὅπ' ἐπλευσα τριηραρχῶν εἰς Ἑλλήσποντον, εἰπεῖν καὶ κατηγορῆσαι τινων, οὓς ἀδικεῖν ὑμᾶς ἡγούμην.

6 Οὐκ ἄγνωσθ' μὲν οὖν ὅτι τὸν Χαρίδημον εὐεργέτην εἶναι τινες τῆς πόλεως οἴονται· ἐγὼ δὲ ἄν περ, ἃ βού- 623
λομαί τε καὶ οἶδα πεπραγμένα ἐκείνῳ, δυνηθῶ πρὸς ὑμᾶς εἰπεῖν, οἶμαι δεῖξιν οὐ μόνον οὐκ εὐεργέτην, ἀλλὰ καὶ κακονούστατον ἀνθρώπων ἀπάντων καὶ πολὺ
7 τάναντία ἢ προσῆκεν ὑπειλημμένον. εἰ μὲν οὖν, ὥ ἄνδρες Ἀθηναῖοι, τοῦτο μέγιστον Ἀριστοκράτης ἡδύκει, τὸ τοιούτου, οἷον ἐγὼ φημι δεῖξιν τὸν Χαρίδημον ὄντα, τοσαύτην πεποιῆσθαι πρόνοϊαν ἐν τῷ ψηφίσματι ὥστε ἰδίαν παρὰ τοὺς νόμους, ἂν τι πάθῃ, τιμωρίαν αὐτῷ δεδωκέναι, ταῦτ' ἂν ἤδη λέγειν πρὸς ὑμᾶς ἐπεχείρουν, ἵν' εἰδῆτε πολλοῦ δεῖν ἄξιον ὄντα τυχεῖν τοῦ ψηφίσματος αὐτὸν τουτοῦ. νυνὶ δ' ἕτερον τούτου μετίζον διὰ τοῦ ψηφίσματος ἔστ' ἀδίκημα, ὃ δεῖ πρότερον καὶ μαθεῖν ὑμᾶς καὶ φυλάξασθαι.

8 Ἀνάγκη δ' ἐστὶ πρῶτον ἀπάντων εἰπεῖν καὶ δεῖξαι τί ποτ' ἐστὶ τὸ Χερρόνησον ὑμᾶς ἀσφαλῶς ἔχειν πεποιηκός· διὰ γὰρ τοῦ μαθεῖν τοῦτο καὶ τὰδίκημα σαφῶς ὄψεσθε. ἔστι τοίνυν, ὥ ἄνδρες Ἀθηναῖοι, τοῦτο

τὸ τελευτήσαντος Κότυος Βηρισάδην καὶ Ἀμάδοκον
 καὶ Κερσοβλέπτην τρεῖς ἀνθ' ἑνὸς γενέσθαι Θράκης
 βασιλέας· συμβέβηκε γὰρ ἐκ τούτου αὐτοῖς μὲν ἀντι-
 πάλους εἶναι τούτους, ὑμᾶς δὲ ὑπέρχεσθαι καὶ θερα-
 9 πεύειν. τοῦτο τοίνυν, ὧς ἄνδρες Ἀθηναῖοι, βουλόμε-
 νοί τινες παῦσαι, καὶ καταλῦσαι μὲν τοὺς ἐτέρους βα-
 σιλέας, παραδοῦναι δ' ἐνὶ τῷ Κερσοβλέπτῃ τὴν ἀρχὴν
 ἅπασαν, διαπράττονται σφισι τοῦτο γενέσθαι τὸ προ-
 βούλευμα, τῷ μὲν ἀκοῦσαι κεχωρισμένοι τοῦ τι τοιοῦ-
 τον δοκεῖν διαπράξασθαι, τῷ δ' ἔργῳ πάντων μάλιστα
 10 τοῦτο περαίνοντες, ὥς ἐγὼ διδάξω. ἐπειδὴ γὰρ ἑνὸς
 τελευτήσαντος τῶν βασιλέων, Βηρισάδου, παραβὰς 624
 τοὺς ὄρκους καὶ τὰς συνθήκας, ἃς μεθ' ὑμῶν ἐποιή-
 σατο, Κερσοβλέπτης ἐξέφερε πόλεμον πρὸς τε τοὺς Βη-
 ρισάδου παῖδας καὶ πρὸς Ἀμάδοκον, εὐδηλον ἦν ὅτι
 τοῖς μὲν Βηρισάδου παισὶν Ἀθηνόδωρος βοηθήσοι, τῷ
 δ' Ἀμαδόκῳ Σίμων καὶ Βιάνωρ· ὁ μὲν γὰρ Βηρισάδου
 11 κηδεστής, οἱ δὲ Ἀμαδόκου γεγόνασιν. ἐσκόπουν οὖν
 τίν' ἂν τρόπον ἡσυχίαν μὲν ἔχειν ἀναγκασθεῖεν οὗτοι,
 ἐρήμων δ' ὄντων ἐκείνων ὁ Κερσοβλέπτης πράττων τὴν
 ἀρχὴν Χαρίδημος ἀσφαλῶς πάντα καταστρέφαιτο. εἰ
 πρῶτον μὲν, ἂν τις αὐτὸν ἀποκτείνῃ, ψήφισμα ὑμέτε-
 ρον γένοιτο ἀγώγιμον εἶναι· δεῦτερον δὲ, εἰ χειροτο-
 12 νηθεῖη στρατηγὸς ὑφ' ὑμῶν Χαρίδημος. οὔτε γὰρ ὑμέ-
 τέρω στρατηγῷ προχείρως ἐναντία θήσεσθαι τὰ ὅπλα
 ἐμελλεν ὁ Σίμων οὐδ' ὁ Βιάνωρ, πολῖται γεγεννημένοι
 καὶ ἄλλως ἐσπουδακότες πρὸς ὑμᾶς· ὁ δὲ δὴ γένει πο-
 λίτης Ἀθηνόδωρος οὐδὲ βουλευέσθαι, οὐδὲ τὴν διὰ
 τοῦ ψηφίσματος αἰτίαν ὑποδύσεσθαι, ἢ πρόδηλος ἦν
 ἐπ' ἐκείνους ἤξουσα, εἰ τι πάθοι Χαρίδημος. ἐκ δὲ τού-
 του τοῦ τρόπου τῶν μὲν ἐρήμων ὄντων βοηθῶν, αὐ-
 τοῖς δὲ ἀδείας δοθείσης, ῥαδίως ἐκβαλεῖν ἐκείνους καὶ

- 13 κατασχέσειν τὴν ἀρχήν. καὶ ὅτι ταῦθ' οὕτως ᾤοντο καὶ τοῦτ' ἦν τὸ κατασκευάσμα αὐτοῖς, τὰ πραχθέντα αὐτὰ κατηγορεῖ. ἅμα γὰρ τῷ πολέμῳ τε ἐνεχέιρουν αὐτοὶ καὶ πρὸς ὑμᾶς ἤκεν Ἀριστόμαχος πρεσβευτῆς παρ' αὐτῶν ὁ Ἀλωπεκῆθεν οὔτοσι, ὃς ἄλλα τε ἐδημηγύρει παρ' ὑμῖν ἐπαινωῶν καὶ διεξιὼν τὸν Κερσοβλέπτην καὶ τὸν Χαρίδημον, ὥς φιλανθρωπῶς ἔχουσι πρὸς 625
- 14 ὑμᾶς, καὶ μόνον ἀνθρώπων ἂν ἔφη Χαρίδημον Ἀμφίπολιν κομίσασθαι τῇ πόλει δύνασθαι, καὶ παρήνει στρατηγὸν χειροτονῆσαι. ἡτοίμαστο δ' αὐτοῖς τοῦτο τὸ προβούλευμα καὶ προδιώκητο, ἵνα εἰ πεισθείητε ἐκ τῶν ὑποσχέσεων καὶ τῶν ἐλπίδων, ἃς ὑπέτεινεν ὁ Ἀριστόμαχος, εὐθύς ἐπικυρώσειεν ὁ δῆμος καὶ μηδὲν ἐμ-
- 15 ποδῶν εἴη. καίτοι πῶς ἂν τεχνικώτερον ἢ κακουργώτερον συμπαρεσκεύασαν ἄνθρωποι ὅπως οἱ μὲν ἐκπεσοῦνται τῶν βασιλέων, εἰς δ', ὃν αὐτοὶ βούλονται, πᾶσαν ὑφ' αὐτὸν ποιήσεται τὴν ἀρχήν, ἥ τοὺς μὲν τοῖν δυοῖν βοηθήσαντας ἂν εἰς φόβον καὶ συκοφαντίας εὐλάβειαν καθιστάντες, ἦν εἰκὸς προσδοκᾶν ἐκείνους ἐφ' ἑαυτοὺς ἐλθεῖν ἂν διὰ τοῦ ψηφίσματος τουτουί, τῷ δ' ἐνὶ πράττοντι τὴν ἀρχήν καὶ πάντα τὰναντία τοῖς ὑμῖν συμφέρουσι κατασκευάζοντι τοσαύτην ἐξουσίαν
- 16 διδόντες τοῦ ταῦτ' ἀδεῶς πράττειν; οὐ τείνουν μόνον ἐκ τούτων δηλὸν ἐσθ' ὅτι τούτων ἐνεκ' ἐρρήθη τὸ προβούλευμα ὧν λέγω, ἀλλὰ καὶ ἐκ τοῦ ψηφίσματος αὐτοῦ μαρτυρία τίς ἐστίν εὐμεγέθης. ἂν γὰρ ἀποκτείνῃ τις Χαρίδημον γράψας, καὶ παραβᾷς τὸ τί πράττοντα εἰπεῖν, πότερ' ἡμῖν συμφέροντα ἢ οὐ, γέγραφεν εὐθύς
- 17 ἀγῶγιμον ἐκ τῶν συμμάχων εἶναι. οὐκοῦν τῶν μὲν ἑθρῶν ὁμοίως ἡμῖν τε κἀκείνῳ οὐδέποτε εἰς τοὺς ἡμετέρους ἤξει συμμάχους οὐδεῖς, οὔτ' ἀποκτείνας ἐκείνον οὔτε μὴ, ὥστ' οὐ κατὰ τούτων γέγραφε ταύτην τὴν

τιμωρίαν. τῶν δὲ ἡμετέρων μὲν φίλων, ἐκείνου δ', 626
 ὅταν ἐγχειρῇ τι πράττειν ἐναντίον ὑμῖν, ἐχθρῶν, τού-
 των ἂν τις εἴη ὁ τοῦτο τὸ ψήφισμα φοβηθεὶς καὶ φυ-
 λαξάμενος μὴ δι' ἀνάγκην ἡμῖν εἰς ἐχθρὰν ἐλθεῖν. ἔστι
 τοίνυν οὗτος Ἀθηνόδωρος, Σίμων, Βιάνωρ, οἱ Θρά-
 κης βασιλεῖς, ἄλλος ὅστις ἂν εἰς εὐεργεσίας μέρος κα-
 ταθέσθαι βούλοιτο τὸ πράττειν ὑπεναντία ἐκείνον
 ἐγχειροῦνθ' ὑμῖν ἐπισχεῖν.

- 18 Ὡν μὲν τοίνυν ἕνεκ' ἐρρήθη τὸ προβούλευμα, ἵνα
 κυρώσειεν ὁ δῆμος ἑξαπατηθεὶς, καὶ δι' ἃ τὴν γρα-
 φὴν ἐποιησάμεθα ἡμεῖς ταυτηνί, βουλόμενοι κωλύσαι
 ταῦτ' ἐστίν, ὧς ἄνδρες Ἀθηναῖοι. δίκαιον δ' ἐστὶν ἴσως
 ἐμὲ ὑπεσχημένον τρία ἐπιδείξειν, ἓν μὲν ὡς παρὰ τοὺς
 νόμους τὸ ψήφισμα εἴρηται, δεύτερον δὲ ὡς ἀσύμφο-
 ρόν ἐστι τῇ πόλει, τρίτον δ' ὡς ἀνάξιός ἐστι τυχεῖν
 τούτων ὧς γέγραπται, πάντων αἵρεσιν ὑμῖν δοῦναι τοῖς
 ἀκουσομένοις, τί πρῶτον ἢ τί δεύτερον ἢ τί τελευταῖον
- 19 βουλομένοις ἀκούειν ὑμῖν ἐστίν. ὅ τι δὴ βούλεσθε, ὁρά-
 τε, ἵνα τοῦτο λέγω πρῶτον ὑμῖν. περὶ τοῦ παρὰ νόμον
 βούλεσθε πρῶτον; τοῦτο τοίνυν ἐροῦμεν. ἃ δὴ δέομαι
 τε καὶ ἀξιῶ παρὰ πάντων ὑμῶν τυχεῖν, δίκαια, ὥς γ'
 ἑμαυτὸν πείθω· μηδεὶς ὑμῶν, ὧς ἄνδρες Ἀθηναῖοι, τῷ
 διεψεῦσθαι τοῦ Χαριδήμου καὶ νομίζειν εὐεργέτην εἶ-
 ναι φιλονεικῶν δυσχερέστερον τοὺς περὶ τῶν νόμων
 λόγους ἀκούσῃ μου, μηδ' ἀποστερήσῃ διὰ τοῦτο μὴθ'
 ἑαυτὸν τοῦ θέσθαι τὴν ψῆφον εὖορκον μὴτ' ἐμὲ τοῦ
 διδάξαι περὶ πάντων ὑμᾶς ὡς βούλομαι, ἀλλὰ ποιησά-
 σθω τὴν ἀκρόασιν ὡδί· καὶ σκοπεῖσθε ὡς δίκαια ἐρῶ. 627
- 20 ὅταν μὲν λέγω περὶ τῶν νόμων, ἀφελὼν ὅτῳ τὸ ψήφι-
 σμα εἴρηται καὶ ποῖῳ τινί, σκοπεῖσθω πότερον παρὰ
 τοὺς νόμους ἢ κατ' αὐτοὺς εἴρηται, καὶ μηδὲν ἄλλο·
 ὅταν δ' ἐλέγχω τὰ πεπραγμένα καὶ διεξίω τὸν τρόπον

ὃν πεφενάμισθε ὑπ' αὐτοῦ, τὰς πράξεις σκοπεῖσθω,
 21 πότερον γεγονυίας ἢ ψευδεῖς ἐρῶ· ὅταν δ' ἐξετάζω
 περὶ τοῦ συμφέρειν ἢ μὴ τῇ πόλει ταῦτα ψηφίσασθαι,
 πάντα τᾶλλα ἄφεις τοὺς λογισμοὺς ὁράτω τοὺς περὶ
 τούτων, πότερ' ὀρθῶς ἔχοντας ποιοῦμαι ἢ οὐ. εἰν γὰρ
 τοῦτον ἔχοντες τὸν τρόπον ἀκροάσασθαι μου, αὐτοὶ τε
 ἄριστα ἂ προσήκει συνήσετε, χωρὶς ἕκαστα σκοποῦν-
 τες καὶ οὐχ ἅμα πάντα ἀθρόα ἐξετάζοντες, καὶ γὰρ ῥᾶστα
 ἂ βούλομαι δυνήσομαι διδάξαι. ἔσονται δὲ βραχεῖς
 περὶ πάντων οἱ λόγοι.

22 Λαβὲ δὴ τοὺς νόμους αὐτοὺς καὶ λέγε, ἵν' ἐξ αὐ-
 τῶν ἐπιδεικνύω τούτων τὸ παράνομον.

ΝΟΜΟΣ ΕΚ ΤΩΝ ΦΟΝΙΚΩΝ ΝΟΜΩΝ ΤΩΝ
 ΕΞ ΑΡΕΙΟΥ ΠΑΓΟΥ.

[Δικάζειν δὲ τὴν βουλὴν τὴν ἐν Ἀρείῳ πάγῳ φόνου
 καὶ τραύματος ἐκ προνοίας καὶ πυρκαϊᾶς καὶ φαρμάκων,
 εἰν τις ἀποκτείνῃ δούς.]

23 Ἐπίσχες. ἡκούσατε μὲν τοῦ τε νόμου καὶ τοῦ ψη-
 φίσματος, ᾧ ἄνδρες Ἀθηναῖοι· ὥς δ' ἂν μοι δοκεῖτε
 τοὺς περὶ τοῦ παρανόμου λόγους αὐτοὺς ῥᾶστα μαθεῖν,
 τοῦθ' ὑμῖν φράσω, εἰ σκέψαισθ' ἐν τίνι τάξει ποτ'
 ἐστὶν ὑπὲρ οὗ τὸ ψήφισμα εἰρηται, πότερα ξένος ἢ
 μέτοικος ἢ πολίτης ἐστίν. εἰ μὲν δὴ μέτοικον φήσομεν,
 οὐκ ἐροῦμεν ἀληθῆ, εἰ δ' αὖ ξένον, οὐχὶ δίκαια ποιή- 628
 σομεν· τὴν γὰρ τοῦ δήμου δωρεάν, ἐν ᾗ πολίτης γέ-
 γονε, κυρίαν αὐτῷ δίκαιόν ἐστιν εἶναι. ὥς ὑπὲρ πολί-
 24 του τοίνυν, ὥς ἔοικε, ποιητέον τοὺς λόγους. θεάσα-
 σθε δὴ πρὸς Διὸς ὥς ἀπλῶς καὶ δικαίως χρῆσθαι τῷ
 λόγῳ, ὃς εἰς μὲν ταύτην τίθεμαι τὴν τάξιν αὐτὸν ἐν ᾗ
 πλείστης ἂν τυγχάνοι τιμῆς, ἃ δ' οὐδ' ἡμῖν τοῖς γένει
 πολίταις ἐστίν, οὐδ' ἐκείνῳ δεῖν οἶμαι γενέσθαι παρὰ

τοὺς νόμους. τίν' οὖν ἐστὶ ταῦτα; ἂ νυνὶ γέγραφεν
 οὕτοσί. γέγραπται γὰρ ἐν μὲν τῷ νόμῳ τὴν βουλὴν δι-
 κάζειν φόνου καὶ τραύματος ἐκ προνοίας καὶ πυρκαϊᾶς
 25 καὶ φαρμάκων, ἐάν τις ἀποκτείνῃ δούς. καὶ προειπὼν
 ὁ θεὸς τὸν νόμον "ἐάν ἀποκτείνῃ," κρίσιν πεποίηκεν
 ὅμως, οὐ πρότερον τί χρὴ πάσχειν τὸν δεδρακότα εἴ-
 ρηκε, καλῶς, ὥ ἄνδρες Ἀθηναῖοι, τοῦθ' ὑπὲρ εὐσεβείας
 ὅλης τῆς πόλεως προῖδάν. πῶς; οὐκ ἔνεστιν ἅπαντας
 ἡμᾶς εἰδέναι τίς ποτ' ἐστὶν ὁ ἀνδροφόνος. τὸ μὲν δὴ
 τὰ τοιαῦτα ἄνευ κρίσεως πιστεύειν, ἂν τις ἐπαυτιάση-
 ται, δεινὸν ἡγεῖτο, δεῖν δ' ὑπελάμβανεν, ἐπειδὴ περ
 ἡμεῖς τιμωρήσομεν τῷ πεπονθότι, πεισθῆναι καὶ μα-
 θεῖν ἡμᾶς διδασκομένους ὥς δέδρακε· τῆνικαῦτα γὰρ
 εὐσεβεῖς ἤδη κολάζειν εἰδόσιν εἶναι, πρότερον δ' οὔ.
 26 καὶ ἐτι πρὸς τούτῳ διελογίζετο ὅτι πάντα τὰ τοιαῦτα
 ὀνόματα, οἷον ἐάν τις ἀποκτείνῃ, ἐάν τις ἱεροσυλήσῃ,
 ἐάν τις προδοῖ, καὶ τὰ τοιαῦτα πάντα πρὸ μὲν τοῦ
 κρίσιν γενέσθαι αἰτιῶν ὀνόματά ἐστιν, ἐπειδὰν δὲ κρι-
 θεῖς τις ἐξελεγχθῇ, τῆνικαῦτα ἀδικήματα γίνεται. οὐ
 δὴ δεῖν ᾤετο τῷ τῆς αἰτίας ὀνόματι τιμωρίαν προσγρά- 629
 φειν, ἀλλὰ κρίσιν. καὶ διὰ ταῦτα, ἂν τις ἀποκτείνῃ
 τινὰ, τὴν βουλὴν δικάζειν ἔγραψε, καὶ οὐχ ἅπερ, ἂν
 27 ἄλῳ, παθεῖν χρὴ εἶπεν. ὁ μὲν δὴ τὸν νόμον τιθεὶς οὕ-
 τως, ὁ δὲ τὸ ψήφισμα γράφων πῶς; ἐάν τις ἀποκτείνῃ
 φησί, Χαρίδημον. τὴν μὲν δὴ προσηγορίαν τοῦ κά-
 θους τὴν αὐτὴν ἐποίησατο, ἂν τις ἀποκτείνῃ γράψας,
 ἦν περ ὁ τὸν νόμον τιθεὶς· μετὰ ταῦτα δὲ οὐκέτι ταῦτά,
 ἀλλ' ἀνελὼν τὸ δίκην ὑπέχειν ἀγῶγιμον εὐθύς ἐποίη-
 ησε, καὶ παραβὰς τὸ διωρισμένον ἐκ τοῦ νόμου δικα-
 στήριον ἄκριτον τοῖς ἐπαυτιασάμενοις παρέδωκεν ὅτι
 ἂν βούλωνται χρῆσθαι, τὸν οὐδ' εἰ πεποίηκέ πω φανε-
 28 ρόν. καὶ λαβοῦσιν ἐκείνοις ἐξέσται στρεβλοῦν, αἰκίσα-

σθαι, χρήματα πράξασθαι. καίτοι πάντα ταῦτα ἀπείρηκεν ἄντικρυς καὶ σαφῶς ὁ κάτωθεν νόμος μηδὲ τοὺς ἡλωκότας καὶ δεδογμένους ἀνδροφόνους ἐξεῖναι ποιεῖν. λέγει δ' αὐτοῖς αὐτὸν τὸν νόμον τὸν μετὰ ταῦτα.

ΝΟΜΟΣ.

[Τοὺς δ' ἀνδροφόνους ἐξεῖναι ἀποκτείνειν ἐν τῇ ἡμεδαπῇ καὶ ἀπάγειν, ὡς ἐν τῷ ἄξονι ἀγορεύει, λυμαίνεσθαι δὲ μὴ, μηδὲ ἀποινᾶν, ἣ διπλοῦν ὀφείλειν ὅσον ἂν καταβλάψῃ. εἰσφέρειν δὲ τοὺς ἄρχοντας, ὧν ἕκαστοι δικασταὶ εἰσι, τῷ βουλομένῳ. τὴν δ' ἡλιαίαν διαγιγνώσκειν.]

- 29 Ἐκούσατε μὲν τοῦ νόμου, σκέψασθε δὲ, ὧς ἄνδρες Ἀθηναῖοι, καὶ θεωρήσατε ὡς καλῶς καὶ σφόδρ' εὖσεβῶς ἔθηκεν ὁ τιθεὶς τὸν νόμον. τοὺς ἀνδροφόνους φησὶν. πρῶτον μὲν δὴ τοῦτον ἀνδροφόνον λέγει, τὸν ἡλωκότα ἦδη τῇ ψήφῳ. οὐ γάρ ἐστ' οὐδεὶς ὑπὸ ταύτῃ 630
30 τῇ προσηγορίᾳ, πρὶν ἂν ἐξελεγχθῇς ἀλῶ. ποῦ τοῦτο δηλοῖ; ἐν τε τῷ προτέρῳ νόμῳ καὶ τούτῳ. ἐν μὲν γὰρ ἐκείνῳ γράψας ἕαν τις ἀποκτείνῃ, τὴν βουλήν δικάζειν εἶπεν, ἐν δὲ τούτῳ τὸν ἀνδροφόνον προσειπὼν, ἃ χρὴ πάσχειν, εἶρηκεν· οὐ μὲν γὰρ ἦν αἰτία τὸ πρᾶγμα, τὴν κρίσιν εἶρηκεν, οὐ δ' ὁ ἀλοὺς ἐνοχος τῷ προσρήματι τούτῳ καθέστηκε, τὴν τιμωρίαν ἔγραψεν. περὶ μὲν δὴ τῶν ἡλωκότων ἂν λέγοι. λέγει δὲ τί; ἐξεῖναι ἀποκτε-
31 νειν καὶ ἀπάγειν. ἄρ' ὡς αὐτόν; ἢ ὡς ἂν βούληται τις; πολλοῦ γε καὶ δεῖ. ἀλλὰ πῶς; ὡς ἐν τῷ ἄξονι εἶρηται, φησὶν. τοῦτο δ' ἐστὶ τί; ὃ πάντες ἐπίστασθ' ὑμεῖς. ὁ θεσμοθέτης τοὺς ἐπὶ φόρῳ φεύγοντας κύριοι θανάτῳ ζημιῶσαι εἰσι, καὶ τὸν ἐκ τῆς ἐκκλησίας πέρουσι πάντες ἑωρᾶτε ὑπ' ἐκείνων ἀπαχθέντα. ὡς τούτους οὖν ἀπά-
32 γειν λέγει. διαφέρει δὲ τί τοῦτο τοῦ ὡς αὐτόν ἄγειν; ὅτι ὁ μὲν ἀπάγων, ὧς ἄνδρες Ἀθηναῖοι, ὡς τοὺς θεσμοθέτας τοὺς νόμους κυρίους ποιεῖ τοῦ δεδρακότος, ὁ

δὲ ὥς αὐτὸν ἄγων ἑαυτόν. ἔστι δ' ἐκείνως μὲν, ὥς ὁ νόμος τάττει, δοῦναι δίκην, οὕτω δὲ, ὥς ὁ λαβὼν βούλεται. πλεῖστον δὲ δῆπον διαφέρει τὸν νόμον κύ-
 33 ριον τῆς τιμωρίας ἢ τὸν ἐχθρὸν γίνεσθαι. λυμαίνε-
 σθαι δὲ, φησὶ, μὴ, μηδὲ ἀποινᾶν. ταῦτα δὲ ἔστι τί; τὸ μὲν δὴ μὴ λυμαίνεσθαι γνώριμον οἶδ' ὅτι πᾶσι μὴ μα-
 στιγοῦν, μὴ δεῖν, μὴ τὰ τοιαῦτα ποιεῖν λέγει, τὸ δὲ
 34 μηδ' ἀποινᾶν μὴ χρήματα πράττεσθαι· τὰ γὰρ χρήματα
 34 ἄποινα ὠνόμαζον οἱ παλαιοί. ὁ μὲν δὴ νόμος οὕτω
 τὸν ἀνδροφόνον καὶ τὸν ἡλωκότα ἤδη διώρισεν ὥς⁶³¹
 κολαστέον καὶ οὐ· τὴν τοῦ πεπονθότος εἰπὼν πατρίδα,
 καὶ περὶ τοῦ μηθέν' ἄλλον τρόπον ἢ τοῦτον μηδ' ἄλ-
 λοθι πλὴν ἐνταῦθ' ἀντικρυς εἰρηκεν. ὁ δὲ τὸ ψήφισμα
 γράφων, πολλοῦ γε δεῖ, διώρισεν, ὅς γε πάντα τούτοις
 τάναντία εἰρηκεν· γράψας γὰρ εἰάν τις ἀποκτείνῃ Χα-
 35 ρίδημον, ἀγώγιμος ἔστω, φησὶ, πανταχόθεν. τί λέ-
 γεις; τῶν νόμων οὐδὲ τοὺς ἡλωκότας διδόντων ἀπά-
 γειν πλὴν ἐν τῇ ἡμεδαπῇ, σὺ γράφεις ἄνευ κρίσεως
 τινὰ ἀγώγιμον ἐκ τῆς συμμαχίδος πάσης; καὶ οὐδ' ἐν
 τῇ ἡμεδαπῇ ἄγειν κελευόντων τῶν νόμων, σὺ δίδως
 ἄγειν πανταχόθεν; καὶ μὴν ἐν γε τῷ ποιεῖν ἀγώγιμον
 πάνθ' ὅσα ἀπείρηκεν ὁ νόμος δέδωκας, χρήματα
 πράξασθαι, ζῶντα λυμαίνεσθαι, κακοῦν, ἔχοντα ἀν-
 36 τὸν ἀποκτινύναι. πῶς οὖν ἂν τις μᾶλλον ἐλεγχθεῖη
 παράνομα εἰρηκῶς ἢ πῶς δεινότερ' ἂν γράφων ἢ τοῦ-
 τον τὸν τρόπον; ὅς δυοῖν ὑποκειμένοις ὀνομάτοις,
 κατὰ μὲν τῶν ἐν αἰτία, εἰάν τις ἀποκτείνῃ, κατὰ δὲ τῶν
 ἡλωκότων, εἰάν τις ἀνδροφόνος ἦ, ἐν μὲν τῇ προση-
 γορίᾳ τὸ τοῦ τὴν αἰτίαν ἔχοντος ἔλαβες ὄνομα, τὴν δὲ
 τιμωρίαν, ἣν οὐδὲ κατὰ τῶν ἐξεληλεγμένων διδῶσιν
 οἱ νόμοι, ταύτην κατὰ τῶν ἀκρίτων ἔγραψας, καὶ τὸ
 μέσον τούτων ἐξεῖλες. μέσον γάρ ἐστιν αἰτίας καὶ

ἐλέγχου κρίσις, ἣν οὐδαμοῦ γέγραπεν οὗτος ἐν τῷ ψηφίσματι.

37 Λέγε τοὺς ἐφεξῆς νόμους.

ΝΟΜΟΣ.

[Ἐὰν δέ τις τὸν ἀνδροφόνον κτείνῃ ἢ αἷτιος ἢ φόνου, ἀπεχόμενον ἀγορᾶς ἐφορίας καὶ ἄθλων καὶ ἱερῶν Ἀμφικτυονικῶν, ὥσπερ τὸν Ἀθηναῖον κτείναντα, ἐν τοῖς αὐτοῖς ἐνέχεσθαι, διαγιγνώσκειν δὲ τοὺς ἐφέτας.] 632

Τουτοὺν δεῖ μαθεῖν ὑμᾶς, ὧ ἄνδρες Ἀθηναῖοι, τὸν νόμον, τί ποτ' ἐβούλεθ' ὁ θεὸς· ὅψεσθε γὰρ ὥς 38 ἅπαντ' εὐλαβῶς διώρισε καὶ νομίμως. ἔάν τις ἀποκτείνῃ τὸν ἀνδροφόνον, φησὶν, ἢ αἷτιος ἢ φόνου, ἀπεχόμενον ἀγορᾶς ἐφορίας καὶ ἄθλων καὶ ἱερῶν Ἀμφικτυονικῶν, ὥσπερ τὸν Ἀθηναῖον κτείναντα, ἐν τοῖς αὐτοῖς ἐνέχεσθαι, διαγιγνώσκειν δὲ τοὺς ἐφέτας. τί δὴ ταῦτ' ἐστίν; ἐκεῖνος ᾤετο τὸν πεφευγότα ἐπ' αἰτία φό-
νου καὶ ἡλωκότα, εἰς τὴν ἀπαξ ἐκφυγῇ καὶ σωθῇ, εἰργεῖν μὲν τῆς τοῦ παθόντος πατρίδος δίκαιον εἶναι, κτείνειν δὲ οὐχ ὁσίον ἅπανταχοῦ. τί σκοπῶν; ὅτι καὶ τοὺς δεῦρο πεφευγότας, εἰς τὴν ἡμεῖς τοὺς ἐτέρωσε ἀπο-
39 κτιννύωμεν, ἀποκτενοῦσιν ἕτεροι. εἰ δὲ τοῦτ' ἔσται, ἡ μόνη λοιπὴ τοῖς ἀτυχοῦσιν ἅπασι σωτηρία διαφθα-
ρήσεται. ἔστι δ' αὕτη τίς; ἐκ τῆς τῶν πεπονθότων με-
ταστάνα εἰς τὴν τῶν μηδὲν ἡδικομένων ἀδεῶς μετα-
κεῖν. ἵνα δὴ μὴ τοῦτο ἢ μηδ' ἀπέραντοι τῶν ἀδικημά-
των αἱ τιμωρίαι γίνωνται, ἔγραψεν ἔάν τις τὸν ἀν-
δροφόνον κτείνῃ ἀπεχόμενον, φησὶν, ἀγορᾶς ἐφορίας.
τί τοῦτο λέγων; τῶν ὁρίων τῆς χώρας· ἐνταῦθα γὰρ,
ὥς γ' ἐμοὶ δοκεῖ, τάρχαλα συνῆσαν οἱ πρόσχωροι παρὰ
τε ἡμῶν καὶ τῶν ἀστυγειτόνων, ὅθεν ὠνόμακεν ἀγο-
40 ρὰν ἐφορίαν. καὶ πᾶσιν ἱερῶν Ἀμφικτυονικῶν. τί δὴ-

ποτε καὶ τούτων ἀπέκλεισε τὸν ἀνδροφόνον; ὅσων τῷ
 παθόντι ζῶντι μετῆν, τούτων εἰργεὶ τὸν δεδρακότα,
 πρῶτον μὲν τῆς πατρίδος καὶ τῶν ἐν ταύτῃ πάντων 633
 καὶ ὁσίων καὶ λερῶν, τὴν ἐφορίαν ἀγορὰν ὄρον προ-
 γράψας, ἧς εἰργεσθαι φησιν, εἰτα τῶν λερῶν τῶν ἐν
 Ἀμφικτύοσι· καὶ γὰρ τούτων, εἶπερ ἦν Ἕλληνας ὁ πα-
 θὼν, μετῆν αὐτῷ. καὶ ἄθλων. διὰ τί; ὅτι κοινοὶ πα-
 σὶν εἰσὶν οἱ κατὰ τὴν Ἑλλάδα ἀγῶνες, κατὰ δὲ τὴν πάν-
 των μετουσίαν μετῆν καὶ τούτων τῷ πεπονθότι· καὶ
 41 τούτων οὖν ἀπεχέσθω. τούτων μὲν δὴ τὸν εἰργασμέ-
 νον εἰργεὶ. ἂν δ' ἔξω τούτων κτείνῃ τις αὐτὸν ἄλλοθί
 που, τὴν αὐτὴν ὑπὲρ αὐτοῦ δίκην δέδωκεν ἥνπερ ἂν
 τὸν Ἀθηναῖον κτείνῃ. τὸν γὰρ φυνγάδα τὸ τῆς πόλεως
 οὐ προσεῖπεν ὄνομα, ἧς οὐκ ἔστι μετουσία αὐτῷ, ἀλλὰ
 τὸ τοῦ πράγματος, ᾧ κατέστησεν αὐτὸν ἐκείνος ἐνο-
 χον· καὶ διὰ ταῦτ' "ἂν τις ἀποκτείνῃ" φησὶ "τὸν ἀνδρο-
 φόνον." εἰτ' εἰπὼν ὧν εἰργόμενον, ἐπὶ τῷ τὴν τιμω-
 ρίαν νομίμως ἐπιθεῖναι τὸ τῆς πόλεως ὄνομα ὠνόμασε,
 "τοῖς αὐτοῖς ἐνεχέσθω καθάπερ ἂν τὸν Ἀθηναῖον
 "ἀποκτείνῃ," γράψας ἀνομοίως, ὥς ἄνδρες Ἀθηναῖοι,
 42 τῷ τουτὶ τὸ ψήφισμα εἰρηκότι. καίτοι πῶς οὐχὶ δεινὸν
 εἶ, οἷς ὁ νόμος δέδωκεν, ἔαν ὧν εἶπον εἰργωνται, μετ'
 ἀσφαλείας ζῆν φυγοῦσι, τούτους ἐκδότους τις εἶναι
 γράφει, καὶ ἀφαιρεῖται τὸ τῆς συγγνώμης ὠφέλιμον,
 ὃ τοῖς ἀτυχοῦσιν ὑπάρχειν εἰκὸς παρὰ τῶν ἔξω τῶν
 ἐγκλημάτων ὄντων, ὅτῳ ποτὲ τῶν πάντων ἀπόκειται
 ἄθλου ὄν, μὴ προδήλου τῆς ἐπιούσης τύχης οὔσης ἐκά-
 στῳ; καὶ νυνὶ τὸν ἀποκτείναντα Χαρίδημον, ὅντως ἂν
 ἄρα τοῦτο γένηται, ἔαν ἀνταποκτείνωσί τινες λαβόν-
 τες ἐκδοτον, πεφηνότα καὶ τῶν νομίμων εἰργόμενον, 634
 43 ἐνοχοὶ μὲν αὐτοὶ ταῖς φονικαῖς δίκαις ἔδονται, ἐνοχος δὲ
 σύ· καὶ γὰρ ἂν τις αἰτιος ἢ γέγραπται, ἔσει δ' αἰτιος

τὴν διὰ τοῦ ψηφίσματος ἐξουσίαν δεδοκώς. οὐκοῦν εἰ μὲν ἐάσομεν ὑμᾶς τούτων συμβάντων, οὐ καθάροις οὖσιν ὁμοῦ διατρίψομεν· εἰ δ' ἐπέξιμεν, οἷς ἐγνώκαμεν αὐτοὶ τάναντία πράττειν ἀναγκασθησόμεθα. ἀρά γε μικρὸν ἢ τὸ τυχόν ἐστίν ὑπὲρ οὗ δεῖ λῦσαι τὸ ψηφισμα ὑμᾶς;

44 Λέγει δὴ τὸν μετὰ ταῦτα νόμον.

ΝΟΜΟΣ.

[Ἐάν τις τινα τῶν ἀνδροφόνων τῶν ἐξεληλυθότων, ὧν τὰ χρήματα ἐπίτιμα, πέρα ὅρου ἐλαύνῃ ἢ φέρῃ ἢ ἄγῃ, τὰ ἴσα ὀφείλειν ὅσα περ ἂν ἐν τῇ ἡμεδαπῇ δράσῃ.]

Ἄλλος οὗτος, ὃ ἄνδρες Ἀθηναῖοι, νόμος ἀνθρωπίνως καὶ καλῶς κείμενος, ὃν παραβὰς οὗτος ὁμοίως
45 φανήσεται. ἐάν τις τινα τῶν ἀνδροφόνων, φησὶ, τῶν ἐξεληλυθότων, ὧν τὰ χρήματα ἐπίτιμα. τῶν ἐπ' ἀκουσίῳ φόνῳ λέγει μεθεσθηκότων. τῷ τοῦτο δῆλον; τῷ τε ἐξεληλυθότων εἰπεῖν, ἀλλὰ μὴ φευγόντων, καὶ τῷ διορίζειν ὧν τὰ χρήματα ἐπίτιμα· τῶν γὰρ ἐκ προνοίας δεδήμευται τὰ ὄντα. περὶ μὲν δὴ τῶν ἀκουσίων ἂν
46 λέγοι. λέγει δὲ τί; ἐὰν πέρα ὅρου, φησὶν, ἐλαύνῃ ἢ φέρῃ ἢ ἄγῃ. τοῦτο δὲ ἐστὶ τί, τὸ πέρα ὅρου; ἐστὶ πᾶσιν ὄρος τοῖς ἀνδροφόνοις τῆς τοῦ παθόντος εἰργεσθαι πατρίδος. ἐκ μὲν δὴ ταύτης δίδωσιν ἐλαύνειν καὶ ἄγειν, 635
πέρα δὲ οὐκ ἔα τούτων οὐδέτερον ποιεῖν. ἐὰν δὲ τις παρὰ ταῦτα ποιῇ, τὴν αὐτὴν ἔδωκεν ὑπὲρ αὐτοῦ δίκην ἣν περ ἂν εἰ μένοντα ἡδίκηει οἴκοι, γράψας ταῦτ' ὀφείλειν ἅπερ ἂν οἴκοι δράσῃ. εἰ δὲ τις ἐροίτο Ἀριστοκράτην τουτονί (καὶ μὴ νομίσητε εὐηθες τὸ ἐρώτημα) πρῶτον μὲν εἰ οἶδεν εἴ τις ἀποκτενεῖ Χαρίδημον ἢ καὶ ἄλλως πῶς τελευτήσῃ, οὐκ ἂν, οἶμαι, φαίῃ. θήσομεν τοίνυν ἀποκτενεῖν. πάλιν οἶσθ', ἐκῶν ἢ ἄκων, καὶ ξέ-

νος ἢ πολίτης ὁ τοῦτο ποιήσων ἔσται; οὐκ ἔνεστ' εἰπεῖν
 48 ὥς οἶσθα. οὐκοῦν ταῦτά γε δήπου προσῆκε προσγρά-
 ψαι, εἴαν τις ἀποκτείνῃ γράφοντα, ἄκων ἢ ἐκὼν, ἀδί-
 κως ἢ δικαίως, ξένος ἢ πολίτης, ἔν' ὅτῳ ποτὲ τοῦργον
 ἐπράχθη, τούτῳ τὰ ἐκ τῶν νόμων ὑπῆρχε δίκαια, μὴ
 μὰ Δί' αὐτὸ τὸ τῆς αἰτίας ὄνομ' εἰπόντα ἀγώνιμος ἔστω
 προσγράψαι. τίνα γὰρ σὺ λέλοιπας ὄρον τῷ γράμματι
 τούτῳ, τοῦ νόμου σαφῶς οὕτωςι λέγοντος μὴ πέρα
 49 ὄρων ἐλαύνειν, ὃς πανταχόθεν δίδως ἄγειν; ὁ νόμος
 δὲ οὐ μόνον οὐκ ἐλαύνειν τῶν ὄρων πέρα, ἀλλ' οὐδ'
 ἄγειν ἐξ. ἐκ δὲ τοῦ σοῦ ψηφίσματος ὁ βουλούμενος ἄξει
 τὸν ἄκοντα ἀπεκτονότα, ἐκδοτον λαβὼν, εἰς τὴν τοῦ
 παθόντος βία πατρίδα. ἄρ' οὐ πάντα συγγεῖς τάνθρω-
 πινά, καὶ ἀφαιρεῖ τὴν πρόφασιν μεθ' ἧς ἢ καλὸν ἔστιν
 50 ἕκαστον τῶν ἔργων ἢ αἰσχρόν; ὁρᾶτε γὰρ ὥς ἐπὶ πάν-
 των, οὐκ ἐπὶ τῶν φονικῶν μόνον, οὕτω τοῦτ' ἔχει.
 ἂν τις τύπτῃ τινὰ, φησὶν, ἄρχων χειρῶν ἀδίκων, ὥς,
 εἰ γε ἡμύνατο, οὐκ ἀδικεῖ. ἂν τις κακῶς ἀγορεύῃ, τὰ
 ψευδῇ προσέθηκεν, ὥς, εἰ γε τάληθῇ, προσῆκον. ἂν
 τις ἀποκτείνῃ ἐκ προνοίας, ὥς, εἰ γε ἄκων, οὐ ταῦτόν.⁶³⁶
 ἂν τις καταβλάψῃ τινὰ ἐκὼν ἀδίκως. πανταχοῦ τὴν
 πρόφασιν βεβαιοῦσαν τὸ πρᾶγμα εὐρήσομεν. ἀλλ' οὐ
 σοί, ἀλλ' ἀπλῶς, ἂν τις ἀποκτείνῃ Χαρίδημον, ἀγέ-
 σθω, καὶν ἄκων, καὶν δικαίως, καὶν ἀμυνόμενος, καὶν
 ἐφ' οἷς διδόασιν οἱ νόμοι, καὶν ὁπωσοῦν.

51 Λέγε τὸν μετὰ ταῦτα νόμον.

ΝΟΜΟΣ.

[Φόνου δὲ δίκας μὴ εἶναι μηδαμοῦ κατὰ τῶν τοῦς
 φεύγοντας ἐνδεικνύντων, εἴαν τις κατ'ἣν ὅποι μὴ ἔξεσθιν.]

Ὁ μὲν νόμος ἐστὶν οὗτος Δράκοντος, ὃ ἄνδρες
 Ἀθηναῖοι, καὶ οἱ ἄλλοι δὲ, ὅσους ἐκ τῶν φονικῶν

νόμων παρεγραψάμην· δεῖ δὲ ἃ λέγει σκέψασθαι. κατὰ τῶν ἐνδεικνύντων, φησὶ, τοὺς κατιόντας ἀνδροφόνους, ὅποι μὴ ἔξεστι, δίκας φόνου μὴ εἶναι. ἐνταυθὶ δύο δηλοῖ δίκαια, ἃ παρ' ἀμφοτέρω οὗτος εἰρηκε τὸ ψήφισμα, ὅτι τε ἐνδεικνύναι δίδωσι τὸν ἀνδροφόνον καὶ οὐκ αὐτὸν ἀγώγιμον οἰχέσθαι λαβόντα, καὶ ὅτι, ἐὰν κατὴ τις ὅποι μὴ ἔξεστι, καὶ αὐτὸ τοῦτο δίδωσιν, οὐχ ὅποι βούλεται τις. οὐκ ἔξεστι δὲ ποῖ; ἐξ ἧς ἂν φεύγῃ τις πόλεως. ποῦ καὶ σφόδρα σαφῶς τοῦτο δηλοῖ; ἐὰν τις κατὴν, φησὶ. τοῦτο δ' οὐκ ἐστ' ἐπενεγκεῖν ἄλλῃ πόλει πλὴν ἣν ἂν φεύγῃ τις· ὅθεν γὰρ μὴδ' ἐξέπεσέ τις τὴν ἀρχὴν, οὐκ ἐνὶ δήπου κατελθεῖν εἰς ταύτην. ὁ μὲν τοίνυν νόμος ἐνδειξιν δέδωκε, καὶ ταύτην, ἂν κατὴν ὅποι μὴ ἔξεστιν· ὁ δὲ ἀγώγιμος ἔστω γέγραφε κἀντεῦθεν, ὅποι φεύγειν οὐδεὶς κωλύει νόμος.

53 Λέγε ἄλλον νόμον.

ΝΟΜΟΣ.

637

[Ἐάν τις ἀποκτείνῃ ἐν ἄθλοις ἄκων, ἢ ἐν ὁδῷ καθελὼν ἢ ἐν πολέμῳ ἀγνοήσας, ἢ ἐπὶ δάμαρτι ἢ ἐπὶ μητρὶ ἢ ἐπ' ἀδελφῇ ἢ ἐπὶ θυγατρὶ, ἢ ἐπὶ παλλακῇ ἢν ἂν ἐπ' ἐλευθέροις παισὶν ἔχῃ, τούτων ἕνεκα μὴ φεύγειν κτείναντα.]

Πολλῶν, ὧς ἄνδρες Ἀθηναῖοι, νόμων ὄντων, παρ' οὓς εἴρηται τὸ ψήφισμα, παρ' οὐδένα μᾶλλον ἢ παρὰ τοῦτον τὸν ἀνεγνωσμένον νῦν εἴρηται. διδόντος γὰρ τοῦ νόμου σαφῶς οὕτως καὶ λέγοντος ἐφ' οἷς ἐξεῖναι κτείνειν, οὗτος ἅπαντα παρεῖδε ταῦτα, καὶ γέγραφεν οὐδὲν ὑπειπὼν ὅπως ἂν τις ἀποκτείνῃ, τὴν τιμωρίαν. 54 καίτοι σκέψασθε ὡς ὁσίως καὶ καλῶς ἕκαστα διεῖλεν ὁ ταῦτα ἐξ ἀρχῆς διελών. ἂν τις ἐν ἄθλοις ἀποκτείνῃ τινα, τοῦτον ὥρισεν οὐκ ἀδικεῖν. διὰ τί; οὐ τὸ συμ-

βὰν ἐσκέψατο, ἀλλὰ τὴν τοῦ δεδρακότος διάνοιαν.
 ἔστι δὲ αὕτη τίς; ζῶντα νικῆσαι καὶ οὐκ ἀποκτείνειαι.
 εἰ δ' ἐκεῖνος ἀσθενέστερος ἦν τὸν ὑπὲρ τῆς νίκης ἐνεγ-
 κεῖν πόνον, ἑαυτῷ τοῦ πάθους αἰτιον ἡγήσατο, διὸ
 55 τιμωρίαν οὐκ ἔδωκεν ὑπὲρ αὐτοῦ. πάλιν ἂν ἐν πολέμῳ,
 φησὶν, ἀγνοήσας, καὶ τοῦτον εἶναι καθαρὸν. καλῶς·
 εἰ γὰρ ἐγὼ τινα τῶν ἐναντίων οἰήθεις εἶναι διέφθειρα,
 οὐ δίκην ὑπέχειν, ἀλλὰ συγγνώμης τυχεῖν δίκαιός εἰμι.
 ἢ ἐπὶ δάμαρτι, φησὶν, ἢ ἐπὶ μητρὶ ἢ ἐπ' ἀδελφῇ ἢ ἐπὶ
 θυγατρὶ, ἢ ἐπὶ παλλακῇ ἢν ἂν ἐπ' ἐλευθέροις παισὶν
 ἔχη· καὶ τὸν ἐπὶ τούτων τρω κτείναντα ἀθῶον ποιεῖ, πάν-
 των γε ὀρθότατα, ὧς ἄνδρες Ἀθηναῖοι, τοῦτον ἀφίεις.
 56 τί δήποτε; ὅτι ὑπὲρ ὧν τοῖς πολεμίοις μαχόμεθα, ἵνα
 μὴ πάσχωσιν ὑβριστικὸν μηδ' ἀσελγὲς μηδὲν, ὑπὲρ τού-⁶³⁸
 των καὶ τοὺς φίλους, ἔαν παρὰ τὸν νόμον εἰς αὐτοὺς
 ὑβρίζωσι καὶ διαφθείρωσιν, ἔδωκεν ἀποκτείνειαι. ἐπειδὴ
 γὰρ οὐ γένος ἔστι φίλων καὶ πολεμίων, ἀλλὰ τὰ πρᾶ-
 τόμενα ἐξεργάζεται τούτων ἐκάτερον, τοὺς ἐχθρὰ ποι-
 οῦντας ἐν ἐχθροῦ μέρει κολάζειν ἀπέδωκεν ὁ νόμος.
 οὐκοῦν δεινὸν, εἰ τοσούτων ὄντων ἐφ' οἷς τοὺς ἄλλους
 ἔξεστιν ἀποκτινύναι, μόνον ἀνθρώπων ἐκείνον μηδ'
 57 ἐπὶ τούτοις ἔξεσται ἀποκτείνειαι. φέρε, ἂν δέ τι συμβῇ
 τοιοῦτον οἷον ἴσως ἤδη τῷ καὶ ἄλλῳ, ἀπαλλαγῇ μὲν ἐκ
 Θράκης, ἔλθῶν δ' εἰς πόλιν οἰκῇ που, τῆς μὲν ἐξου-
 σίας μηκέτι κύριος ὢν δι' ἧς πολλὰ ποιεῖ τῶν ἀπειρη-
 μένων ὑπὸ τῶν νόμων, τοῖς δ' ἔθεσι καὶ ταῖς ἐπιθυ-
 μίαις ταῦτ' ἐπιχειρῶν πράττειν, ἄλλο τι ἢ σιγῶντα δεή-
 σει Χαρίδημον ἔαν αὐτὸν ὑβρίζειν; οὐ γὰρ ἀποκτείνειαι
 γε ἀσφαλὲς, οὐδὲ τιμωρίαν λαβεῖν ἦν δίδωσιν ὁ νόμος,
 58 διὰ τὸ ψήφισμα τουτί. καὶ μὴν εἰ τις ἐκεῖνο ὑπολαμ-
 βάνει, ποῦ δὲ γένοιτ' ἂν ταῦτα; τί κωλύει καὶ μὲν λέγειν
 τίς δ' ἂν ἀποκτείνειαι Χαρίδημον; ἀλλὰ μὴ τοῦτο σκο-

πῶμεν· ἀλλ' ἐπειδήπερ ἐστὶ τὸ φεῦγον ψήφισμα οὐκ
ἐπ' ἤδη γεγεννημένῳ τινὶ πράγματι, ἀλλ' ἐπὶ τοιούτῳ
ὃ μὴδ' εἰ γενήσεται μηδεις οἶδε, τὸ μὲν τοῦ μέλλοντος
ἔσεσθαι κοινὸν ἀμφοῖν ὑπαρχέτω, πρὸς δὲ τοῦτο ὑπο-
θέντες ἀνθρωπίνως τὰς ἐλπίδας οὕτω σκοπῶμεν, ὥς
τάχ' ἂν, εἰ τύχοι, καὶ τούτων κάκεινων συμβάντων.
59 λύσασι μὲν τοίνυν τὸ ψήφισμα, ἂν ἄρα συμβῇ τι πα-
θεῖν ἐκείνῳ, εἰσὶν αἱ κατὰ τοὺς νόμους ὑπὲρ αὐτοῦ τι-
μωρίαι· ἑῷσι δὲ, ἂν ἄρα ἐκεῖνος ζῶν ἀδίκῃ τινὰ, ἀνή-
ρηται τοῖς ὑβριζομένοις ἢ μετὰ τῶν νόμων δίκη. ὥστε 639
πανταχῇ καὶ ἐναντίον ἐστὶ τοῖς νόμοις τὸ ψήφισμα καὶ
λύσαι συμφέρει.
60 Λέγε τὸν μετὰ ταῦτα νόμον.

ΝΟΜΟΣ.

[Καὶ ἐὰν φέροντα ἢ ἄγοντα βία ἀδίκως εὐθὺς ἀμυ-
νόμενος κτείνῃ, νηποινεὶ τεθνάναι.]

"Ἄλλα ταῦτα ἐφ' οἷς ἔξεστι κτείνειν. ἐὰν ἄγοντα ἢ
φερόντα βία ἀδίκως εὐθὺς ἀμυνόμενος κτείνῃ, νηποι-
νεὶ τεθνάναι κελεύει. θεάσασθε πρὸς Διὸς ὥς εὖ· τῷ
μὲν ὑπειπὼν, ἐφ' οἷς ἔξεῖναι κτείνειν, προσγράψαι τὸ
εὐθὺς ἀφείλε τὸν τοῦ βουλεύσασθαι τι κακὸν χρόνον·
τῷ δὲ ἀμυνόμενος γράψαι δηλοῖ τῷ πάσχοντι διδοῦς
τὴν ἐξουσίαν, οὐκ ἄλλῳ τινί. ὁ μὲν δὲ νόμος εὐθὺς
ἀμυνομένῳ δέδωκεν ἀποκτινύναι, ὁ δ' οὐδὲν εἴρηκεν
ἀλλ' ἀπλῶς, ἐὰν τις ἀποκτείνῃ, καὶν δικαίως, καὶν ὥς
οἱ νόμοι διδόασιν. ἀλλὰ νῆ Δία συκοφαντοῦμεν τὸ
61 πρᾶγμα· τίνα γὰρ οἶσει ἢ ἄξει βία ἀδίκως Χαρίδημος;
πάντας ἀνθρώπους. ἴστε γὰρ δήπου τοῦθ', ὅτι πάντες
οἱ στρατεύμα ἔχοντες, ὧν ἂν οἴωνται κρείττους ἔσε-
σθαι, ἄγουσι καὶ φέρουσι χρήματ' αἰτοῦντες. εἰτ' οὐ
δεινὸν, ὧ γῇ καὶ θεοῖ, καὶ φανερώς παράνομον, οὐ

μόνον παρὰ τὸν γεγραμμένον νόμον, ἀλλὰ καὶ παρὰ τὸν κοινὸν ἀπάντων ἀνθρώπων, τὸν ἄγοντα ἢ φέροντα βία τὰμὰ ἐν πολεμίου μοίρᾳ μὴ ἐξεῖναι ἐμοὶ ἀμύνεσθαι, εἰ γε μὴδὲ τοῦτον τὸν τρόπον ἐξεῖται Χαρίδημον ἀποκτείνειν, ἀλλ', ἐὰν ἀδικῶν ἄγῃ καὶ φέρῃ βία τίνος ληξόμενος, ἀγώγιμος ὁ κτείνας ἐσται, τοῦ νόμου διδόντος, ἐὰν ἐπὶ τούτοις, ἀθῶον εἶναι;

62 Λέγε τὸν μετὰ ταῦτα νόμον.

NOMOS.

640

[Ὅς ἂν ἄρχων ἢ ιδιώτης αἰτίας ἢ τὸν θεσμόν συγχυθῆναι τόνδε, ἢ μεταποιήσῃ αὐτὸν, αἰτιμον εἶναι καὶ παίδας καὶ τὰ ἐκείνου.]

Ἐκούσατε μὲν τοῦ νόμου λέγοντος ἄντικρυς, ὧς ἄνδρες Ἀθηναῖοι, ὅς ἂν ἄρχων ἢ ιδιώτης αἰτίας ἢ τὸν θεσμόν συγχυθῆναι τόνδε, ἢ μεταποιήσῃ αὐτὸν, αἰτιμος ἐστω καὶ οἱ παῖδες καὶ τὰ ἐκείνου. ἄρ' οὖν μικρὰν ἢ φαύλην πρόνοιαν ἔχειν ὑμῖν ὁ θεὸς τὸν νόμον δοκεῖ, ὅπως κύριος ἐσται καὶ μήτε συγχυθήσεται μήτ' αὐ μεταποιηθήσεται; ἀλλ' Ἀριστοκράτης οὕτωσ' ἐμικρὰ φροντίσας αὐτοῦ μεταποιεῖ καὶ συγχεῖ. τί γὰρ ἄλλο ἐστὶ τὸ μεταποιεῖν ἢ ὅταν ἐξω τῶν τεταγμένων δικαστηρίων καὶ ὄρων, ὧν εἰργεσθαι δεῖ, διδῶ τις τὰς τιμωρίας, καὶ τὸ λόγου τυχεῖν ἀναιρῶν ἐκδότους ποιῇ; τί δ' ἄλλο τὸ συγχεῖν ἢ ὅταν ἐξῆς οὕτωσ' πάντα τὰναντία τῶν ἐν τοῖς νόμοις τις γεγραμμένων γράφῃ;

63 Οὐ τοίνυν τούτους μόνον τοὺς νόμους, ὧς ἄνδρες Ἀθηναῖοι, παραβέβηκεν, ἀλλὰ καὶ ἄλλους πολλοὺς οὓς οὐ παραγεγράμμεθα διὰ τὸ πλῆθος. ἀλλ' ἐν κεφαλῇ λέγω· ὅπόσοι νόμοι περὶ τῶν φονικῶν δικαστηρίων εἰσι, καλεῖσθαι λέγοντες ἢ μαρτυρεῖν ἢ διόμνυσθαι τοὺς ἀγωνιζομένους ἢ ἄλλ' ὅτιοῦν προστάττοντες,

πάντας ὑπερβέβηκε τούτους καὶ πᾶσιν ἐναντίον εἰρηκε
τὸ ψήφισμα τουτί. οὐ γὰρ οὐ κλήσις, οὐ μαρτυρία
συνειδότος, οὐ διωμοσία, ἀλλ' ἀπ' αἰτίας εὐθύς ἡ τι-
μωρία γέγραπται, καὶ αὕτη ἦν ἀπαγορεύουσιν οἱ νό-
μοι, τί ἂν ἄλλο τις εἴποι; καίτοι ταῦτα πάντα ἐπὶ πέντε
64 δικαστηρίοις γίγνεται προστεταγμένα τοῖς νόμοις. νῆ 641

Δί', ἔσως εἴποι τις ἂν, ἀλλὰ ταῦτα μὲν οὐδενός ἐστ'
ἄξια οὐδὲ δικαίως εὐρημένα, ἃ δ' ἔγραψεν οὗτος, δι-
καια καὶ καλά· ἀλλὰ τοῦναντίον τούτου μὲν τοῦ ψη-
φίσματος οὐκ οἶδ' εἰ τι δεινότερον γέγονε πάποτ' ἐν
ὑμῖν, τούτων δὲ τῶν πάντων, ὅποσα ἐστὶ δικαστήρια
ἐν ἀνθρώποις, οὐδὲν οὔτε σεμνότερον οὔτε δικαιοτέ-
ρον φανήσεται. βούλομαι δ' εἰπεῖν διὰ βραχέων ἃ
καὶ ζῆλόν τινα καὶ τιμὴν φέρει τῇ πόλει ῥηθέντα καὶ
ἡδίους ἔσσεσθε ἀκούσαντες. ἄρξομαι δ' ἐντεῦθεν ὅθεν
μάλιστα μαθήσεσθε, ἐπὶ τὴν δωρεὰν ἐπανελθὼν ἢ
τῷ Χαριδῆμῳ δέδοται.

65 Ἡμεῖς, ὧ ἄνδρες Ἀθηναῖοι, Χαριδῆμον ἐποίησά-
μεθα πολίτην, καὶ διὰ τῆς δωρεᾶς ταύτης μετεδώκαμεν
αὐτῷ καὶ ἱερῶν καὶ ὁσίων καὶ νομίμων καὶ πάντων
ὅσων περ αὐτοῖς μέτεστιν ἡμῖν. πολλὰ μὲν δὴ παρ'
ἡμῖν ἐστὶ τοιαῦτα οἷα οὐχ ἐτέρωθι, ἐν δ' οὖν ἰδιώτατον
πάντων καὶ σεμνότατον, τὸ ἐν Ἀρείῳ ἀγῶν δικαστή-
ριον, ὑπὲρ οὗ τοσαῦτ' ἐστὶν εἰπεῖν καλὰ παραδεδομένα
καὶ μυθώδη, καὶ ὧν αὐτοὶ μάρτυρές ἐσμεν, ὅσα περὶ
οὐδενὸς ἄλλου δικαστηρίου· ὧν ὥσπερ εἰ δέλματος
66 ἕνεκα ἄξιόν ἐστιν ἐν ἡ δὴ δύο ἀκούσαι. τοῦτο μὲν τοίνυν
τὰ παλαιὰ, ὥς ἡμῖν ἀκούειν παραδέδοται, ἐν μόνῳ
τούτῳ τῷ δικαστηρίῳ δίκας φόνου θεοὶ καὶ δοῦναι καὶ
λαβεῖν ἡξίωσαν καὶ δικασταὶ γενέσθαι διενεχθεῖσιν
ἀλλήλοις, ὥς λόγος, λαβεῖν μὲν Ποσειδῶν ὑπὲρ Ἀλιφ-
ροθίου τοῦ υἱοῦ παρὰ Ἀρεως, δικάσαι δὲ Εὐμενίσι καὶ

Ὅρεσθι οἱ δώδεκα θεοί. καὶ τὰ μὲν δὴ παλαιὰ ταῦτα,
 τὰ δ' ὕστερον· τοῦτο μόνον τὸ δικαστήριον οὐχὶ τύ-
 ραννος, οὐκ ὀλιγαρχία, οὐ δημοκρατία τὰς φονικὰς 642
 δίκας ἀφελέσθαι τετόλμηκεν, ἀλλὰ πάντες ἀσθενέστε-
 ρον ἢ τὸ δίκαιον εὔρεϊν ἡγοῦνται περὶ τούτων αὐτοὶ
 τοῦ παρὰ τούτοις εὔρημένου δικαίου. πρὸς δὲ τούτοις
 τοιούτοις οὖσιν, ἐνταῦθα μόνον οὐδεὶς πώποτε οὔτε
 φεύγων ἀλοὺς οὔτε διώκων ἡττηθεὶς ἐξήλεγξεν ὥς
 67 ἀδίκως ἐδικάσθη τὰ κριθέντα. ταύτην τοίνυν τὴν φυ-
 λακὴν καὶ τὰς ἐν ταύτῃ νομίμους τιμωρίας παραβὰς ὁ
 γράφων τὸ ψήφισμα τοδὶ ζῶντι μὲν ἐξουσίαν γέγραφε
 τῷ Χαριδῆμῳ ποιεῖν ὅ τι αὖν βούληται, παθόντος δέ τι
 τοῖς οἰκείοις συκοφαντίαν δέδωκεν. σκέψασθε γὰρ οὐ-
 τωσί. ἴστε δῆπου τοῦθ' ἅπαντες, ὅτι ἐν Ἀρείῳ πάγῳ,
 οὗ δίδωσιν ὁ νόμος καὶ κελεύει τοῦ φόνου δικάζεσθαι,
 πρῶτον μὲν διομεῖται κατ' ἐξωλείας αὐτοῦ καὶ γένους
 καὶ οἰκίας ὃ τινὰ αἰτιώμενος εἰργάσθαι τι τοιοῦτον,
 68 εἰτ' οὐδὲ τὸν τυχόντα τιν' ὄρκον τοῦτον ποιήσει, ἀλλ'
 ὃν οὐδεὶς ὁμνυσιν ὑπὲρ οὐδενὸς ἄλλου, σταῖς ἐπὶ τῶν
 τομίῳν κάπρου καὶ κριοῦ καὶ ταύρου, καὶ τούτων
 ἐσφαγμένων ὑφ' ὧν δεῖ καὶ ἐν αἷς ἡμέραις καθήκει,
 ὥστε καὶ ἐκ τοῦ χρόνου καὶ ἐκ τῶν μεταχειριζομένων
 ἅπαν, ὅσον ἐσθ' ὅσιον, πεπραῆχθαι. καὶ μετὰ ταῦτα
 ὁ τὸν τοιοῦτον ὄρκον ὁμωμοκῶς οὕτω πεπίστευται,
 ἀλλ' ἐὰν ἐξελεγχθῇ μὴ λέγων ἀληθῆ, τὴν ἐπιορκίαν
 ἀπενεγκάμενος τοῖς αὐτοῦ παισὶ καὶ τῷ γένει πλέον
 69 οὐδ' ὅτι οὖν ἔξει. αὖν δὲ δόξῃ τὰ δίκαια ἐγκαλεῖν καὶ
 ἔλῃ τὸν δεδρακότα τοῦ φόνου, οὐδ' οὕτω κύριος γίγνε-
 ται τοῦ ἀλόντος, ἀλλ' ἐκείνου μὲν οἱ νόμοι κύριοι κο-
 λάσαι καὶ οἷς προστέτακται, τῷ δὲ ἐπιθεῖν διδόντα δί-
 κην ἔξεστιν, ἣν ἔταξεν ὁ νόμος, τὸν ἀλόντα, πέρα δ' 643
 οὐδὲν τούτου. καὶ τῷ μὲν διώκοντι ὑπάρχει ταῦτα, τῷ

- δὲ φεύγοντι τὰ μὲν τῆς διωμοσίας ταῦτα, τὸν πρότερον δ' ἐξεστὶν εἰπόντ' αὐτὸν λόγον μεταστῆναι, καὶ οὐθ' ὁ διώκων οὐθ' οἱ δικάζοντες οὐτ' ἄλλος ἀνθρώπων οὐδὲς κύριος κωλύσαι. τί δὴ ποτ', ὧς ἄνδρες Ἀθηναῖοι, τοῦθ' οὕτως ἔχει; ὅτι οἱ ταῦτ' ἐξ ἀρχῆς τὰ νόμιμα διαθέντες, οἵτινές ποτ' ἦσαν, εἰδ' ἥρωες εἴτε θεοὶ, οὐκ ἐπέθεντο τοῖς ἀτυχήμασιν, ἀλλ' ἀνθρωπίνως ἐπεκούφισαν, εἰς ὅσον εἶχε καλῶς, τὰς συμφοράς. ταῦτα μέντοι πάντα οὕτω καλῶς καὶ νομίμως ἔχοντα ὁ γράφων τὸ ψήφισμα τουτὶ παραβεβηκὼς φαίνεται. ἔν γάρ οὐδ' ὅτι οὖν ἐνι τούτων ἐν τῷ ψηφίσματι τῷ τούτου. καὶ πρῶτον μὲν παρ' ἐν τούτῳ τὸ δικαστήριον καὶ παρὰ τοὺς γεγραμμένους νόμους καὶ τὰ γράφα νόμιμα τὸ ψήφισμα εἴρηται.
- 71 Δεύτερον δ' ἕτερον δικαστήριον τὸ τῶν ἀκουσίων φόνων φανήσεται συγγέων, τὸ ἐπὶ Παλλαδίῳ, καὶ τοὺς παρὰ τούτῳ νόμους παραβαίνων. καὶ γὰρ ἐνταῦθ' ὑπόκειται πρῶτον μὲν διωμοσία, δεύτερον δὲ λόγος, τρίτον δὲ γνώσις τοῦ δικαστηρίου, ὣν οὐδὲν ἐστὶν ἐν τῷ τούτου ψηφίσματι. ἂν δ' ἄλῳ καὶ δοκῇ τοῦργον εἰργάσθαι, οὐθ' ὁ διώκων τοῦ δεδρακότος κύριος, οὐτ' ἄλλος οὐδεὶς πλὴν ὁ νόμος. τί οὖν ὁ νόμος κελεύει; τὸν ἀλόντα ἐπ' ἀκουσίῳ φόνῳ ἐν τισὶν εἰρημένοις χρόνοις ἀπελθεῖν τακτὴν ὁδὸν καὶ φεύγειν, ἕως ἂν αἰδέσθῃται τινα τῶν ἐν γένει τοῦ πεπονθότος. τηνικαῦτα δ' ἤκειν δέδωκεν ἐστὶν ὃν τρόπον, οὐχ ὃν ἂν τύχῃ, ἀλλὰ καὶ θῦσαι καὶ καθαρθῆναι καὶ ἄλλ' ἅττα διήρηκεν, ἃ χρὴ ποιῆσαι, ὁρθῶς, ὧς ἄνδρες Ἀθηναῖοι, πάντα ταῦτα λέγων ὁ νόμος. καὶ γὰρ τὸ τῶν ἀκουσίων ἐλάττω τὴν τιμωρίαν ἢ τῶν ἐκουσίων τάξαι δίκαιον, καὶ τὸ παρασχόντ' ἀσφάλειαν ἀπελθεῖν οὕτω προσταττεῖν φεύγειν ὁρθῶς ἐστὶν ἔχον, καὶ τὸ τὸν κατιόνθ' ὁσιοῦν καὶ καθαιρέσθαι νομίμοις τισὶ, καὶ τὸ τοὺς νόμους κυρίους

ἀπάντων εἶναι, καὶ πάντα ταῦτα ἔχει καλῶς. ταῦτα τοίνυν ἅπαντα δικαίως οὕτω διορισθέντα ὑπὸ τῶν ἐξ ἀρχῆς νομοθετησάντων παρέβη γράφων τὸ ψήφισμα οὕτοσί. ταῦτα μὲν δὴ δύο τηλικαῦτα καὶ τοιαῦτα δικαστήρια καὶ νόμιμα ἐκ παντὸς τοῦ χρόνου παραδεδομένα οὕτως ἀναιδῶς ὑπερπεπήδηκεν.

- 74 Τρίτον δ' ἕτερον πρὸς τούτοις δικαστήριον, ὃ πάντων ἀγιώτατα τούτων ἔχει καὶ φρικωδέστατα, ἃν τις ὁμολογῇ μὲν κτείνειν, ἐννόμως δὲ φῆ δεδρακέναι. τοῦτο δ' ἐστὶ τὸ ἐπὶ Δελφινίῳ. δοκοῦσι γάρ μοι, ὧ ἄνδρες δικασταί, ζητῆσαι τοῦτο πρῶτον ἀπάντων οἱ περὶ τούτων ἐν ἀρχῇ τὰ δίκαια ὀρίσαντες, πότερ' οὐδένα χρὴ φόνον ὅσιον εἶναι νομίζειν ἢ τινὰ γ' ἔσθ' ὅσιον νομιστέον, λογιζόμενοι δ' ὅτι μητέρα Ὀρέστης ἀπεκτόνως ὁμολογῶν θεῶν δικαστῶν τυχὼν ἀποφυγγάνει, νομίσαι δίκαιόν τιν' εἶναι φόνον· οὐ γὰρ ἂν τὰ γε μὴ δίκαια θεοὺς ψηφίσασθαι. ὥς δὲ τοῦτ' ἐνόμισαν, γράφουσιν ἤδη καὶ διορίζουσι σαφῶς ἐφ'
- 75 οἷς ἐξεῖναι ἀποκτιννύναι. ἀλλ' οὐχ οὗτος οὐδὲν ἀφεῖ- 645
λεν, ἀλλ' ἀπλῶς, ἐάν τις ἀποκτείνῃ Χαρίδημον, καὶν δικαίως, καὶν ὥς οἱ νόμοι διδόασιν, ἐκδοτον ποιεῖ. καί-
τοι πᾶσιν εἰσι πράγμασι καὶ λόγοις δύο προσθῆκαι, ἡ τοῦ δικαίου καὶ ἀδίκου· ἃς ἅμα μὲν τὸ αὐτὸ πρᾶγμα οὐδὲν ἂν δύναίτο σχεῖν οὐδὲ λόγος οὐδεὶς (πῶς γὰρ ἂν δίκαια ἅμα ταῦτά καὶ μὴ γένοιτο;) τὴν ἑτέραν δ' ἔκα-
στον ἔχον δοκιμάζεται, καὶν μὲν τὴν ἀδικον φανῇ, πο-
νηρὸν κρίνεται, ἂν δὲ τὴν δικαίαν, χρηστὸν καὶ καλόν. σὺ τοίνυν οὐδετέραν προσέθηκας τούτων, ἃν τις ἀπο-
κτείνῃ γράφων· ἀλλ' ἀόριστον εἰπὼν αὐτὴν τὴν αἰτίαν, καὶ μετὰ ταῦτ' εὐθὺς προσγράψας ἀγώγιμον εἶναι, τρίτον τουτὶ δικαστήριον καὶ τὰ τούτου νόμιμα παρα-
βεβηκὼς φαίνει.

- 76 Τέταρτον τοίνυν ἄλλο πρὸς τούτοις τὸ ἐπὶ Πρυτανείῳ. τοῦτο δ' ἐστίν, ἐὰν λίθος ἢ ξύλον ἢ σίδηρος ἢ τι τοιοῦτον ἐμπεσὼν πατάξῃ, καὶ τὸν μὲν βαλόντα ἀγνοῇ τις, αὐτὸ δ' εἰδῇ καὶ ἔχῃ τὸ τὸν φόνον εἰργασμένον, τούτοις ἐνταῦθα λαγχάνεται. εἰ τοίνυν τῶν ἀψύχων καὶ μὴ μετεχόντων τοῦ φρονεῖν οὐδέν ἐσθ' ὅσιον, τοιαύτην ἔχον αἰτίαν, ἐὰν ἄκριτον, ἢ που τὸν γε ἀδικοῦντα μὲν οὐδέν, ἐὰν τύχῃ, θήσω δὲ ἀδικοῦντα, ἀλλ' ἄνθρωπόν γε ὄντα καὶ μετεिल्ηφότα [τῇ τύχῃ] τῆς αὐτῆς ἡμῖν φύσεως, ἀνόσιον καὶ δεινὸν ἄνευ λόγου καὶ ψήφου ποιεῖν ἐκδοτον ἐπ' αἰτία τοιαύτη.
- 77 Ἔτι τοίνυν πέμπτον δικαστήριον ἄλλο θεάσασθε οἶον ὑπερβέβηκε, τὸ ἐν Φρεαττοῖ. ἐνταῦθα γὰρ, ὡς ἄνδρες Ἀθηναῖοι, κελεύει δίκας ὑπέχειν ὁ νόμος, ἐὰν τις ἐπ' ἀκουσίῳ φόνῳ πεφευγὼς, μήπω τῶν ἐκβαλόντων αὐτὸν ἡδεσμένων, αἰτίαν ἔχῃ ἑτέρου φόνου ἐκουσίου. 646 καὶ οὐχ, ὅτι δεῦρο οὐχ οἶόν τε ἐλθεῖν αὐτῷ, παρεῖδεν αὐτὸν ὁ ταῦτα ἕκαστα τάξας, οὐδ', ὅτι καὶ πρότερόν τι τοιοῦτον ἐποίησε, καὶ δὴ τὴν ὁμοίαν ἐποιήσατο πιστὴν
- 78 αἰτίαν κατ' αὐτοῦ, ἀλλὰ τό τ' εὐσεβὲς εὗρεν ὅπως ἔσται κακέινον οὐκ ἀπεστέρησε λόγου καὶ κρίσεως. τί οὖν ἐποίησεν; ἦγαγε τοὺς δικάζοντας οἱ προσελθεῖν οἶόν τε ἐκείνῳ, τῆς χώρας ἀποδείξας τόπον τινὰ ἐν Φρεαττοῖ καλούμενον, ἐπὶ θαλάττῃ. εἰδ' ὁ μὲν ἐν πλοίῳ προσπλεύσας λέγει, τῆς γῆς οὐχ ἀπτόμενος, οἱ δ' ἀκροῶνται καὶ δικάζουσιν ἐν τῇ γῇ· καὶ μὲν ἀλῶ, τὴν ἐπὶ τοῖς ἐκουσίοις φόνοις δίκην ἔδωκε, δικαίως, ἐὰν δ' ἀποφύγῃ, ταύτης μὲν ἀθῶος ἀφίεται, τὴν δ' ἐπὶ
- 79 τῷ πρότερον φόνῳ φυγὴν ὑπέχει. τίνος οὖν ποτὲ ἔνεκα ταῦθ' οὕτω διεσπούδασται; ἴσον ἡγεῖτο ἀσέβημα ὁ ταῦτα διαιρῶν τὸν τ' ἀδικοῦντα ἐὰν καὶ τὸν ἀνάτιον ἐκδιδόναι πρὸ δίκης. καίτοι εἰ περὶ τῶν ἀνδροφό-

νων τῶν ἤδη κεκριμένων τοσαύτη σπουδῇ, ὅπως λόγου καὶ κρίσεως καὶ πάντων ὁπόσ' ἐστὶ δίκαια τεύξονται περὶ τῶν ὕστερον αἰτιῶν, ἥ που περὶ γε τοῦ μήθ' ἡλωκότος μήτ' ἐγνωσμένου, πότερον δέδρακεν ἢ οὐ καὶ πότερ' ἄκων ἢ ἐκὼν, πάνθεινον γράφειν ὥς ἐκδότηον τοῖς ἐγκαλοῦσιν.

- 80 Ἔτι τοίνυν ἐστὶν ἕκτη τιμωρία πρὸς ἀπάσαις ταύταις, ἣν ὁμοίως παραβὰς γέγραφε τὸ ψήφισμα οὗτοςί. εἰ πάντα ταῦτά τις ἡγνόηκεν, ἥ καὶ παρεληλύθασιν οἱ χρόνοι ἐν οἷς ἔδει τούτων ἕκαστα ποιεῖν, ἥ δι' ἄλλο τι οὐχὶ βούλεται τούτους τοὺς τρόπους ἐπεξιέναι, τὸν ἀν- 647
δροφόνον δ' ὄρᾳ περιμόντα ἐν τοῖς ἱεροῖς καὶ κατὰ τὴν ἀγορὰν, ἀπάγειν ἔξεστιν εἰς τὸ δεσμωτήριον, οὐκ οἷ-
καδε οὐδ' ὅποι βούλεται, ὥσπερ σὺ δέδωκας. κάν-
ταῦθ' ἀπαχθεὶς οὐδ' ὀτιοῦν, πρὶν ἂν κριθῇ, πείσεται,
ἀλλ' ἐὰν μὲν ἁλῶ, θανάτῳ ζημιωθήσεται, ἐὰν δὲ μὴ
μεταλάβῃ τὸ πέμπτον μέρος τῶν ψήφων ὁ ἀπαγαγὼν,
81 χιλίας προσοφλήσει. ἀλλ' οὐχ οὗτος ἔγραψε ταῦτα, ἀλ-
λὰ τὸν μὲν ἀθῶον αἰτιάσασθαι, τὸν δὲ ἄκριτον παρα-
χρῆμα ἐκδίδοσθαι. ἐὰν δέ τις ἀνθρώπων ἥ καὶ ὅλη πό-
λις τοσούτοις νομίμοις ἀναιρουμένοις ὅσοις ἐγὼ διεξ-
ελήλυθα, καὶ τοσούτοις δικαστηρίοις καταλυομένοις
ὅσοις εἴρηκα, ἃ θεοὶ κατέδειξαν καὶ μετὰ ταῦτα ἄν-
θρωποι χρῶνται πάντα τὸν χρόνον, βοηθήσῃ, καὶ τὸν
ὑβριζόμενον καὶ παρανομούμενον ἀφέληται, ἐκσπον-
δον ἔγραψεν εἶναι, καὶ οὐδὲ τούτῳ λόγον οὐδὲ κρίσιν
πεποίηκεν, ἀλλὰ καὶ τοῦτον εὐθύς ἄνευ κρίσεως κο-
λάζει. πῶς ἂν ἡ δεινότερον γένοιτο ἢ παρανομώτερον
τούτου ψήφισμα;

- 82 Ἄρα τις ἡμῖν ἐτι λοιπὸς ἐστὶ νόμος; δεῖξον. οὐ-
τοςί. λέγε τοῦτον.

ΝΟΜΟΣ.

[Ἐάν τις βιάῳ θανάτῳ ἀποθάνῃ, ὑπὲρ τούτου τοῖς προσήκουσιν εἶναι τὰς ἀνδροληψίας, ἕως ἂν ἡ δίκας τοῦ φόνου ὑπόσχωσιν ἢ τοὺς ἀποκτείναντας ἐκδῶσι. τὴν δὲ ἀνδροληψίαν εἶναι μέχρι τριῶν, πλέον δὲ μή.]

Πολλῶν, ὧς ἄνδρες Ἀθηναῖοι, καλῶς ἐχόντων νόμων οὐκ οἶδ' εἰ τινος ἥττον οὗτος ἔχει καλῶς καὶ δικαίως ὁ νόμος. σκέψασθε γὰρ ὡς νομίμως καὶ σφόδρα 648
 83 ἀνθρωπίνως κείται. εἴαν τις βιάῳ θανάτῳ ἀποθάνῃ, φησί. πρῶτον μὲν δὴ τοῦτο προσγράψας τὸ βιάῳ σύμβολον πεποίηκεν, ὥς γινώσκουμεν ὅτι, ἂν ἀδίκως, λέγει. ὑπὲρ τούτου φησὶ τοῖς προσήκουσιν εἶναι τὰς ἀνδροληψίας, ἕως ἂν ἡ δίκας τοῦ φόνου ὑπόσχωσιν ἢ τοὺς ἀποκτείναντας ἐκδῶσι. σκοπεῖσθε ὡς καλῶς. πρότερον μὲν ὑποσχεῖν δίκας ἀξιοῖ, μετὰ ταῦτα δὲ, ἂν τοῦτο μὴ βούλωνται, προσέταξεν ἐκδοῦναι. εἴαν δὲ μηδέτερον τούτων ἐθέλωσι, τὸ ἀνδρολήψιόν φησιν εἶναι μέχρι τριῶν, πλέον δὲ μή. παρὰ τοίνυν ὅλον τοῦ
 84 του τὸν νόμον εἴρηται τὸ ψήφισμα. πρῶτον μὲν γὰρ, εἴαν τις ἀποκτείνῃ γράφων, οὐ προσέγραψεν ἀδίκως οὐδὲ βιάῳ οὐδ' ὅλως οὐδέν. εἴτα πρὸ τοῦ δίκην ἀξιῶσαι λαβεῖν εὐθὺς ἔγραψεν ἀγώγιμον εἶναι. πρὸς δὲ τούτοις ὁ μὲν νόμος, εἴαν μήτε δίκας ὑπόσχωσι παρ' οἷς ἂν τὸ πάθος γένηται, μήτε τοὺς δεδρακότας ἐκδιδῶσι, κελεύει κατὰ τούτων εἶναι μέχρι τριῶν τὸ ἀνδρολή-
 85 ψιον. ὁ δὲ τούτους μὲν ἀθώους παρήκε, καὶ οὐδὲ λόγον πεποιήται περὶ αὐτῶν οὐδένα, τοὺς δὲ τὸν ἤδη πεφηνγότα (θήσω γὰρ οὕτω) κατὰ τὸν κοινὸν ἀπάντων ἀνθρώπων νόμον, ὃς κεῖται τὸν φεύγοντα δέχεσθαι, ὑποδεξαμένους ἐκσπόνδους εἶναι γράφει, εἴαν μὴ τὸν ἰκέτην ἐκδοτον διδῶσιν. οὐκοῦν καὶ τῷ μὴ προσθεῖναι πῶς, εἴαν ἀποκτείνῃ, καὶ τῷ μηδεμίαν κρί-

σιν εἰπεῖν, καὶ τῷ μὴ δίκας αἰτεῖν, καὶ τῷ πανταχό-
θεν διδόναι λαβεῖν, καὶ τῷ τοὺς ὑποδεξαμένους, ἀλ-
λὰ μὴ παρ' οἷς ἂν τὸ πάθος γένηται κολάζειν, καὶ
πᾶσιν οὕτως φανερώς καὶ παρὰ τοῦτον εἴρηκε τὸν νόμον.

86 Λέγε δὴ τὸν ἐφεξῆς.

NOMOS.

[Μηδὲ νόμον ἐπ' ἀνδρὶ ἐξεῖναι θεῖναι, ἐὰν μὴ τὸν αὐ-
τὸν ἐπὶ πᾶσιν Ἀθηναίοις.]

Ἔστι μὲν οὐκέτι τῶν φονικῶν ὅδε ὁ νῦν ἀνεγνω-
σμένος νόμος, ὃ ἄνδρες δικασταί, οὐδ' ὅτιοῦν δ' ἦττον
ἔχει καλῶς, εἴπερ καὶ ἄλλος τις. ὥσπερ γὰρ τῆς ἄλλης
πολιτείας ἴσον μέτεστιν ἑκάστῳ, οὕτως ᾧδε δεῖν καὶ
τῶν νόμων ἴσον μετέχειν πάντας ὁ θεὸς αὐτόν, καὶ διὰ
ταῦτ' ἐγράψε μηδὲ νόμον ἐπ' ἀνδρὶ ἐξεῖναι θεῖναι, ἐὰν
μὴ τὸν αὐτόν ἐφ' ἅπασιν Ἀθηναίοις. ὁπότε τοίνυν τὰ
ψηφίσματα δεῖν κατὰ τοὺς νόμους ὁμολογεῖται γρά-
φειν, ὁ γράφων ἰδίᾳ τι Χαριδῆμῳ τοιοῦτον, ὃ μὴ πᾶσι
καὶ ὑμῖν ἔσται, σαφῶς καὶ παρὰ τοῦτον ἂν εἰρηκῶς
εἴη τὸν νόμον. οὐ γὰρ δῆπου ἂ μηδὲ νομοθετεῖν ἐξε-
στι, ταῦτα ἐν ψηφίσματι γράψας τις ἔννομ' ἂν εἴρη-
κῶς εἴη.

87 Λέγε τὸν μετὰ ταῦτα νόμον. ἢ οὗτοι πάντες
εἰσίν;

NOMOS.

[Ψήφισμα δὲ μηδὲν μήτε βουλῆς μήτε δήμου νόμου κυ-
ριώτερον εἶναι.]

Κατάθου. Πάνυ μικρὸν ὑπέλληφά μοι τὸν λόγον,
ὃ ἄνδρες δικασταί, καὶ ῥάδιον εἶναι περὶ τοῦ παρὰ
τοῦτον εἰρηῇσθαι τὸν νόμον ψήφισμα. ὃς γὰρ ὑπαρ

χόντων τοσούτων νόμων πάντας ὑπερβὰς τούτους γέγραφε καὶ κατέκλεισεν ἰδιον πρᾶγμα ψηφίσματι, τοῦτον τί τις ἄλλο ποιεῖν φήσῃ πλήν ψήφισμα νόμου κυριώτερον ἀξιούν εἶναι;

- 88 Βούλομαι τοίνυν ὑμῖν καὶ ἐν ἡ δύο ψηφίσματα 650
 δεῖξαι τῶν γεγραμμένων τοῖς ὡς ἀληθῶς εὐεργέταις τῆς πόλεως, ἵν' εἰδῇτε ὅτι ῥᾷδιόν ἐστι γράφειν τὰ δίκαια, ὅταν αὐτοῦ τις ἔνεκα τούτου γράφῃ, τοῦ τιμῆσαί τινα καὶ μεταδοῦναι τῶν ἡμῖν ὑπαρχόντων, καὶ μὴ διὰ τοῦ ταῦτα δοκεῖν ποιεῖν βούληται κακουργεῖν καὶ παρακρούεσθαι. λέγε τὰ ψηφίσματα ταυτί. ἀλλ' ἵνα μὴ μακρὸν ἀκούειν ὑμῖν ἦ, ἐξ ἐκάστου τῶν ψηφισμάτων αὐτὸ τοῦτο ἐξείλεται, περὶ οὗ τούτου κατηγορῶ. λέγε.

ΨΗΦΙΣΜΑΤΑ.

- 89 'Ορᾷθ' ὅτι πάντες, ὧς ἄνδρες Ἀθηναῖοι, τὸν αὐτὸν τρόπον γεγράφασιν. ἔστω, φησὶν, ὑπὲρ αὐτοῦ ἡ αὐτὴ τιμωρία καθάπερ ἂν τὸν Ἀθηναῖον ἀποκτείνῃ, κυρίους μὲν ἐῶντες τοὺς περὶ τούτων ὑπάρχοντας ὑμῖν νόμους, σεμνοὺς δ' ἀποφαίνοντες, οἳ γε ἐν δωρεᾷς ἐποιήσαντο τάξει τὸ τούτων μεταδοῦναι. ἀλλ' οὐκ Ἀριστοκράτης, ἀλλὰ προπηλακίζει μὲν καθ' ὅσον δύναται τούτους (ὡς γοῦν οὐδενὸς ὄντων ἀξίων ἰδιόν τι γράφειν ἐπεχείρησε), μικρὰν δ' ἀποφαίνει κἀκείνην τὴν δωρεάν, ἢ τὴν πολιτείαν δεδώκατε τῷ Χαριδῆμῳ. ὅς γάρ, ὡς ἀγαπώντων τοῦθ' ὑμῶν καὶ προσοφειλόντων χάριν αὐτῷ, γέγραφε καὶ πρὸς φυλάττειν ὑμᾶς ἐκείνου, ὅπως ἀδεῶς ὅ τι ἂν βούληται ποιῇ, πῶς οὐ τοῦθ' ὃ λέγω διαπράττεται;
- 90 Οὐκ ἄγνωσθ' τοίνυν, ὧς ἄνδρες Ἀθηναῖοι, ὅτι ὡς μὲν οὐ παρὰ τοὺς νόμους φανερώς γέγραφε τὸ ψήφι-

- σμα Ἀριστοκράτης οὐχ ἔξει δεῖξαι, ὃ δὲ δεινότατον πάντων ἐστὶ, τὸ μηδεμίαν κρίσιν ἐν παντὶ ποιῆσαι τῷ 651 ψηφίσματι τοιαύτης αἰτίας, τοῦθ' ὑφαιρεῖσθαι πειράσεται. ἐγὼ δὲ περὶ αὐτοῦ τούτου πολλὰ μὲν λέγειν οὐκ οἶμαι δεῖν, ἐκ δὲ τοῦ ψηφίσματος αὐτοῦ δεῖξω σαφῶς οὐδὲ αὐτὸν τρυτὸν ἡγούμενον εἶναι κρίσιν οὐδεμίαν
- 91 τῷ τὴν αἰτίαν ἔχοντι. γέγραφε γὰρ "ἐὰν τις ἀποκτείνῃ Χαρίδημον, ἀγώγιμος ἔστω, ἐὰν δέ τις ἀφέληται "ἡ πόλις ἡ ἰδιώτης, ἐκσπονδος ἔστω," οὐκ ἐὰν μὴ παρὰσχῃ εἰς κρίσιν τὸν ἀφαιρεθέντα, ἀλλ' ὅλως εὐθύς. καίτοι εἰ γε ἐδίδου κρίσιν καὶ μὴ ἀφηρεῖτο, τότε ἂν προσέγραψε κατὰ τῶν ἀφελομένων τὴν τιμωρίαν, ὅποτε εἰς τὴν κρίσιν μὴ παρέσχον ὃν ἐξείλοντο.
- 92 Οἶμαι τοίνυν αὐτὸν κακεῖνον ἐρεῖν τὸν λόγον, καὶ σφόδρα ταύτῃ ζητήσιν ἐξαπατᾶν ὑμᾶς, ὥς ἄκυρόν ἐστι τὸ ψήφισμα· προβούλευμα γὰρ ἐστίν, ὁ νόμος δ' ἐπέτεια κελεύει τὰ τῆς βουλῆς εἶναι ψηφίσματα, ὥστε καὶ αὐτοῦ νῦν ἀποψηφίσθηθε, ἥ γε πόλις φλαῦρον
- 93 οὐδὲν πείσεται κατὰ τὸ ψήφισμα τοῦτο. ἐγὼ δὲ πρὸς ταῦτα οἶμαι δεῖν ὑμᾶς ἐκεῖνο ὑπολαμβάνειν, ὅτι τὸ ψήφισμα τοῦθ' οὗτος ἔγραψεν οὐχ ἵνα ὄντος ἀκύρου μηδὲν ἀηδὲς ὑμῖν συμβῇ (τὴν ἀρχὴν γὰρ ἔξῃν αὐτῷ μὴ γράφειν, εἰ γε τὸ βέλτιστον τῇ πόλει σκοπεῖν ἐβούλετο) ἀλλ' ἵν' ἐξαπατηθέντων ὑμῶν διαπραΰναιτο τινες τάναντία τοῖς ὑμῖν συμφέρουσιν. οἱ δὲ γραψάμενοι καὶ χρόνους ἐμποιήσαντες καὶ δι' οὓς ἄκυρόν ἐστιν, ἡμεῖς ἐσμέν. ἄτοπον δὲ γένοιτ' ἂν, εἰ ὧν ἡμῖν χάριν εἰκός ὑπάρχειν, ταῦτα τούτοις εἰς σωτηρίαν ὑπάρξειεν.
- 94 ἔτι τοίνυν οὐδ' ἀπλοῦν τοῦθ' οὕτως ἐστίν, ὥς τις οἶε-652 ται. εἰ μὲν γὰρ μηδὲς ἄλλος ἢ ὅστις ἐμελλεν ὁμοίως τούτῳ τῶν συμφερόντων ὑμῖν ὀλιγορήσας γράφειν, ἴσως ἂν φορητὸν ἦν τοῦτο· νῦν δ' ὄντων οὐκ ὀλίγων

οὐχὶ καλῶς ἔχει μὴ λῦσαι τὸ ψήφισμα ὑμῖν. τίς γὰρ οὐ γράψει θαρρῶν πάλιν, ἢνίκ' ἂν ἢ τοῦτο ἀποπεφευγός; τίς δ' οὐκ ἐπιψηφιεῖ; τίς δὲ γράφεται; οὐ τοίνυν τοῦτο σκεπτέον, εἰ τοῦτ' ἔστιν ἄκυρον τοῖς χρόνοις, ἀλλ' ἐκεῖνο, ὅτι τῇ περὶ τούτου ψήφῳ, νῦν ἔαν ἀποψηφίσησθε, τοῖς ἀδικεῖν βουλομένοις αὐτοῖς ὑμᾶς ἄδειαν δώσετε.

- 95 Οὐ τοίνυν οὐδ' ἐκείνός με, ὧ ἄνδρες Ἀθηναῖοι, λέληθεν, ὅτι ἀπλῆν μὲν οὐδὲ δικαίαν οὐδ' ἡντινοῦν ἀπολογίαν Ἀριστοκράτης ἔξει λέγειν, παραγωγὰς δὲ τοιαύτας τινὰς ἐρεῖ, ὥς ἄρα πολλὰ τοιαῦτ' ἤδη γέγονε ψηφίσματα πολλοῖς. ἔστι δ' οὐδέν, ὧ ἄνδρες Ἀθηναῖοι, τοῦτο σημεῖον τοῦ τοῦτον ἐννομα εἰρηκέναι· πολλὰ γὰρ προφάσεις εἰσὶ δι' ἃς πολλάκις ὑμεῖς ἐξηπάτησθε. οἷον εἴ τι τῶν ἡλωκότων ψηφισμάτων παρ' 96 ὑμῖν μὴ ἐγράφη, κύριον ἂν δῆπουθεν ἦν· καὶ μὴν παρὰ τοὺς νόμους γ' ἂν εἴρητο. καὶ εἴ τί γε γραφὴν ἢ καθυφέντων τῶν κατηγορῶν ἢ μὴ δυνηθέντων μηδὲν διδάξαι ἀπέφυγε, καὶ τοῦτο οὐδὲν κωλύει παράνομον εἶναι. οὐκ ἄρ' εὐορκοῦσιν οἱ δικάσαντες αὐτό; ναί. πῶς; ἐγὼ διδάξω. γνώμη τῇ δικαιοτάτῃ δικάσειν ὁμωμόκασιν, ἢ δὲ τῆς γνώμης δοῖα ἀφ' ὧν ἂν ἀκούσωσι παρίσταται· ὅτε τοίνυν κατὰ ταύτην ἔθεντο τὴν 97 ψῆφον, εὐσεβοῦσι. πᾶς γὰρ ὁ μήτε δι' ἐχθρὰν μήτε δι' εὐνοίαν μήτε δι' ἄλλην ἄδικον πρόφασιν μηδεμίαν παρ' ἧ γιγνώσκει θέμενος τὴν ψῆφον εὐσεβεῖ· εἰ γὰρ 653 ἡγνόησέ τι διδασκόμενος, τοῦ μὴ συνεῖναι δίκην οὐκ ὀφείλει δοῦναι· ἀλλ' εἴ τις εἰδὼς ἐκείνους προδέδωκεν ἢ ἑξαπατᾷ, οὗτός ἐστ' ἐνοχος τῇ ἀρᾷ. διόπερ καταρᾶται καθ' ἐκάστην ἐκκλησίαν ὁ κῆρυξ οὐκ εἰ τινες ἐξηπατήθησαν, ἀλλ' εἴ τις ἑξαπατᾷ λέγων ἢ βουλήν ἢ δῆ- 98 μον ἢ τὴν ἡλιαίαν. μὴ δὴ τοῦθ' ὑμῖν ἔατε λέγειν, ὥς

γέγονεν, ἀλλ' ὥς ἔστι δίκαιον γίνεσθαι, μηδ' ὥς ἑτε-
 ροὶ δικάσαντες ἐκύρωσαν ἐκεῖνα, ἀλλ' ὑμᾶς αὐτοὺς
 ἀξιοῦτε διδάσκειν ὥς δικαιότερ' ἡμῶν περὶ τοῦδε λέ-
 γουσιν. εἰ δὲ τοῦτο μὴ δυνήσονται, οὐχὶ καλῶς ἔχει
 ὑμῖν ἡγοῦμαι τὴν ἑτέρων ἀπάτην κυριωτέραν ποιήσα-
 99 σθαι τῆς ὑμετέρας αὐτῶν γνώμης. ἔτι τοίνυν ἔμοιγε
 δοκεῖ καὶ σφόδρ' ἀναιδὴς ὁ τοιοῦτος εἶναι λόγος, ὥς
 γέγονε καὶ πρύτερόν τισιν ἄλλοις τοιαῦτα ψηφίσματα.
 οὐ γὰρ εἴ τι πώποτε μὴ κατὰ τοὺς νόμους ἐπράχθη, σὺ
 δὲ τοῦτ' ἐμιμήσω, διὰ τοῦτ' ἀποφυγεῖν σοι προσήκει,
 ἀλλὰ τὸναντίον πολὺ μᾶλλον ἀλίσκεσθαι διὰ ταῦτα.
 ὥσπερ γὰρ, εἴ τις ἐκείνων ἦλω, σὺ τὰδ' οὐκ ἂν ἔγρα-
 ψας, οὕτως, ἂν σὺ νῦν ἀλῶς, ἄλλος οὐ γράψει.

- 100 Ὡς μὲν τοίνυν οὐ παρὰ πάντας τοὺς νόμους φα-
 νερωῶς γέγραφε τὸ ψήφισμα Ἀριστοκράτης, οὐκ οἶμαι
 λέγειν αὐτὸν ἔξειν· ἦδη δέ τιν' εἶδον, ὧ ἄνδρες Ἀθη-
 ναῖοι, γραφὴν ἀγωνιζόμενον παρανόμων τοῖς νόμοις
 μὲν ἀλισκόμενον, ὥς δὲ συμφέρονθ' ὑμῖν γέγραφε λέ-
 γειν ἐπιχειροῦντα, καὶ ταύτῃ βιαζόμενον, εὐήθη μὲν,
 101 οἶμαι, μᾶλλον δ' ἀναιδῇ λόγον· εἰ γὰρ καὶ κατὰ τὰλλα 6
 πάντα συμφέρει τὰ εἰρημένα, ἧ γε ὁμωμοκότας κατὰ
 τοὺς νόμους δικάσειν ὑμᾶς ἀξιοῖ κυροῦν ἢ μηδ' αὐτοὺς
 ἔχει δικαίως δεῖξαι γεγραμμένα, ἀσύμφορον ἂν εἴη,
 εἴπερ τὸ εὖορκεῖν περὶ πλείστου πᾶσιν ἔστι ποιητέον·
 οὐ μὴν ἀλλ' ἔχει τιν' ὅμως ἢ ἀναίδεια αὕτη λόγον.
 τούτῳ τοίνυν οὐδ' οὗτος ἐνέσται πρὸς ὑμᾶς ὁ λόγος·
 οὕτω γὰρ σφόδρα ἐναντίον ὄν τοῖς νόμοις τὸ ψήφισμα
 102 μᾶλλον ἀσύμφορόν ἐστιν ἢ παράνομον. βούλομαι δ'
 ἦδη καὶ τοῦθ' ὑμῖν ἐπιδεικνύναι. ἵνα δ' ὥς διὰ βραχυ-
 τάτου λόγου δῆλον ὃ βούλομαι ποιήσω, παράδειγμά
 τι γνώριμον πᾶσιν ὑμῖν ἔρω. ἴσθ' ὅτι συμφέρει τῇ πό-
 λει μήτε Θηβαίους μήτε Λακεδαιμονίους ἰσχύειν, ἀλλὰ

τοῖς μὲν Φωκέας ἀντιπάλους, τοῖς δ' ἄλλους τινὰς εἶ-
 ναι· ἐκ γὰρ τοῦ ταῦθ' οὕτως ἔχειν ἡμῖν ὑπάρχει μεγί-
 103 στοις οὖσιν ἀσφαλῶς οἰκεῖν. τοῦτο τοίνυν νομίζετε
 ταῦτ' καὶ τοῖς Χερρόνησον οἰκοῦσι τῶν πολιτῶν συμ-
 φέρειν, μηδένα εἶναι τῶν Θρακῶν ἰσχυρόν· ἡ γὰρ
 ἐκείνων πρὸς ἀλλήλους ταραχὴ καὶ ὑποψία φρουρὰ
 Χερρονήσου μεγίστη τῶν πασῶν ἐστὶ καὶ βεβαιότης.
 τὸ τοίνυν ψήφισμα τοῦτ' ἐπὶ μὲν ἡγουμένῳ τῶν Κερ-
 σοβλέπτου πραγμάτων ἀσφάλειαν διδόν, τοῖς δὲ τῶν
 ἐτέρων βασιλέων στρατηγοῖς φόβον καὶ δέος μὴ τιν'
 αἰτίαν ἔχωσι παριστάν, τοὺς μὲν ἀσθενεῖς, τὸν δ' ἕνα
 104 ὄντα ἰσχυρόν καθίστησιν. ἵνα δὲ μὴ πάνυ θαυμάζητε
 εἰ τὰ παρ' ὑμῖν ψήφισματα τηλικαύτην ἔχει δύναμιν,
 γεγονὸς καὶ ὃ πάντες ἐπίστασθε πρᾶγμα ὑμᾶς ὑπομνή-
 σω. ὅτε Μιτοκύνθης ἀπέστη Κότυς, συχνὸν ἤδη χρό- 655
 νον ὄντος τοῦ πολέμου, καὶ ἀπηλλαγμένου μὲν Ἐργο-
 φίλου, μέλλοντος δ' Αὐτοκλέους ἐκπλεῖν στρατηγοῦ,
 ἐγράφη τι παρ' ὑμῖν ψήφισμα τοιοῦτον, δι' οὗ Μιτο-
 κύθης μὲν ἀπῆλθε φοβηθεὶς καὶ νομίσας ὑμᾶς οὐ προσ-
 ἔχειν αὐτῷ, Κότυς δ' ἐγκρατὴς τοῦ τε ὕρου τοῦ ἱεροῦ
 καὶ τῶν θησαυρῶν ἐγένετο. καὶ γὰρ τοι μετὰ ταῦτα,
 ὧ ἄνδρες Ἀθηναῖοι, Αὐτοκλῆς μὲν ἐκρίνετο ὡς ἀπο-
 λωλεκὼς Μιτοκύθην, οἱ δὲ χρόνοι κατὰ τοῦ τὸ ψήφι-
 σμα εἰπόντος τῆς γραφῆς ἐξεληλύθεσαν, τὰ δὲ πρά-
 γματα ἀπωλώλει τῇ πόλει. εὖ τοίνυν ἴστε ὅτι καὶ νῦν,
 05 εἰ μὴ λύσετε τὸ ψήφισμα τοδὶ, καὶ τοῖς βασιλεῦσι θαυ-
 μαστὴ γενήσεται δι' αὐτὸ ἀθυμία καὶ τοῖς στρατηγοῖς
 αὐτῶν· ὅλως γὰρ ἡγήσονται παρεῶσθαι μὲν αὐτοί,
 πρὸς Κερσοβλέπτην δ' ἀποκλίνειν ὑμᾶς. εἰ δ' ἐκ τοῦ
 ταῦτα γινῶναι παραχωρήσονται τῆς ἀρχῆς ἐπὶ καιροῦ
 τινὸς αὐτοῖς ἐπιθεμένου τοῦ Κερσοβλέπτου, πάλιν
 06 ὁρᾶτε τί συμβήσεται. φέρε γὰρ πρὸς θεῶν, ἂν ἡμᾶς

ἀδικῇ Κερσοβλέπτῃς, ὃ μᾶλλον ἐλπὶς ἢ μὴ δυνηθέντα ποιῆσαι, οὐκ ἐπ' ἐκείνους ἔμεν καὶ δι' ἐκείνων ἀσθενῇ ποιεῖν αὐτὸν ζητήσομεν; ἂν οὖν εἰπωσιν ἡμῖν ὅτι "ὕμεῖς, ὧ ἄνδρες Ἀθηναῖοι, οὐ μόνον ἡμῖν ἀδικουμένοις οὐκ ἐβοηθήσατε, ἀλλὰ καὶ φόβον, ἂν ὑπὲρ ἡμῶν αὐτῶν ἀμυνώμεθα, θανμαστὸν παρεστήσατε, ψήφισμα ποιησάμενοι, τὸν ἐναντία τοῖς ὑμῖν συμφέρουσι καὶ ἡμῖν πράττοντα ἂν τις ἀποκτείνῃ, ἀγώγιμον εἶναι· οὐκ οὖν ἐστὶ δίκαιοι βοηθοὺς καλεῖν ἡμᾶς, ἐφ'⁶⁵⁶ οἷς καὶ περὶ ὑμᾶς αὐτοὺς καὶ περὶ ἡμᾶς κακῶς ἐβουλεύσασθε" εἶπέ μοι, ταῦτ' ἂν λέγωσιν, οὐ δικαιότερ' ἡμῶν ἐροῦσιν; ἔγωγ' οἶμαι.

- 107 Καὶ μὴν οὐδ' ἐκείνός γ' ἐστὶν εἰπεῖν, ὅτι νῆ Δί' εἰκότως ἐφενανκίσθητε καὶ παρεκρούσθητε. εἰ γὰρ μηδὲν εἴχετε τῶν ἄλλων λογίσασθαι; μηδ' ἐφ' ὑμῶν αὐτῶν οἰοῖτε ἦτε ταῦτα συνεῖναι, ἣν ἰδεῖν παράδειγμα Ὀλυμπίου τουτουσί, οἳ τί πεποικηκότες αὐτοῖς Φιλίππου πῶς αὐτῷ χρῶνται; ἐκεῖνος ἐκείνοις Ποτίδαιαν οὐχὶ τηλικαῦτ' ἀπέδωκεν, ἢ νῦν ἀποστερεῖν οὐκέθ' οἷός τ' ἦν, ὥσπερ ὑμῖν Κερσοβλέπτῃς Χερρόνησον· ἀλλὰ πρὸς ὑμᾶς πολεμῶν χρήματα πολλὰ ἀναλώσας, ἔλων καὶ δυνηθεὶς ἂν αὐτὸς ἔχειν, εἴπερ ἐβουλήθη, παρέδωκε, καὶ οὐδ' 108 ἐπεχείρησεν ἄλλο ποιεῖν οὐδέν. ἀλλ' ὅμως ἐκείνοι ἕως μὲν ἑώρων αὐτὸν τηλικουτὸν ἡλικίος ὢν πιστὸς ὑπῆρχε, σύμμαχοί τε ἦσαν καὶ δι' ἐκείνον ἡμῖν ἐπολέμου, ἐπειδὴ δὲ εἶδον μεῖζω τῆς πρὸς αὐτοὺς πίστεως γιγνόμενον, τοσοῦτ' ἀπέχουσι τοῦ ψηφίσασθαι, ἂν τις ἀποκτείνῃ τινὰ τῶν ἐκείνῳ συγκατεσκευακότων τὴν ἀρχὴν, ἐκ 109 τῶν ἑαυτῶν συμμάχων ἀγώγιμον εἶναι, ὥσθ' ὑμᾶς, οὓς ἴσασι πάντων ἀνθρώπων ἡδιστ' ἂν καὶ τοὺς ἐκείνου φίλους καὶ αὐτὸν τὸν Φίλιππον ἀποκτείναντας, φίλους πεποιήνται, φασὶ δὲ καὶ συμμάχους ποιῇ

σεσθαι. εἴτ' Ὀλύνθιοι μὲν ἴσασι τὸ μέλλον προορᾶν, ὑμεῖς δὲ ὄντες Ἀθηναῖοι ταὐτὸ τοῦτ' οὐχὶ ποιήσετε; ἀλλ' αἰσχρὸν τοὺς τῷ περὶ πραγμάτων ἐπίστασθαι βουλεύσασθαι δοκοῦντας προέχειν ἤτιον Ὀλυνθίων τὸ συμφέρον εἰδότες ὀφθῆναι.

657

110 Ἀκούω τοίνυν αὐτὸν καὶ τοιοῦτόν τιν' ἔρεῖν λόγον, οἷον καὶ πρότερόν ποτε Ἀριστόμαχος παρ' ὑμῖν ἐδημηγόρει, ὥς οὐκ ἔστιν ὅπως ποτὲ Κερσοβλέπτης αἰρήσεται. Χερρόνησον ἀποστρεφὲν ἐπιχειρῶν ἐχθρὸς ὑμῖν εἶναι· οὐδὲ γὰρ εἰ λάβοι καὶ κατάσχοι, λυσιτελήσειν αὐτῷ. ἐκ μὲν γ' ἐκείνης οὐκ ἔστιν ὑπὲρ τριάκοντα τάλαντα ἢ πρόσδοδος μὴ πολεμουμένης, εἰ πολεμήσεται δὲ, οὐδέν· ἐκ δὲ τῶν ἐμπορίων, ἃ τότε ἂν κλεισθῇ, πλεῖν ἢ τριακόςια τάλαντά ἐστιν ἢ πρόσδοδος· ὥστε τί βουλόμενος μικρὰ λαμβάνειν καὶ πολεμεῖν ἂν ἔλοιτο, ἐξὸν τὰ πλείω καὶ φίλος εἶναι, θαυμάζειν φήσουσιν.

111 ἐγὼ δ' οὐκ ἀπορῶ μὲν εἰπεῖν πολλὰ, ἃ μοι δοκεῖ μᾶλλον ἂν τις ἰδὼν ἀπιστεῖν εἰκότως ἢ τούτοις πιστεύων ἐκείνον ἔαν μέγαν γίνεσθαι· οὐ μὲν ἀλλ' ὃ μάλιστα πρόχειρον ἔχω, τοῦτ' ἐρῶ. ἴστε δήπου Φίλιππον, ὃ ἄνδρες Ἀθηναῖοι, τουτονὶ τὸν Μακεδόνα, ὃ πολὺ δήπου μᾶλλον ἐλυσιτέλει τὰς ἐξ ἀπάσης Μακεδονίας προσόδους ἀδεῶς λαμβάνειν ἢ μετὰ κινδύνων τὰς ἐξ Ἀμφιπόλεως, καὶ χρησθαι φίλους αἰρετώτερον ἢν αὐτῷ τοῖς πατρικοῖς ὑμῖν ἢ Θετταλοῖς, οἱ τὸν πατέρ' αὐτοῦ
112 ποτ' ἐξέβαλον. ἄνευ γὰρ τούτου κακείμενον ἔστιν ἰδεῖν· ὑμεῖς μὲν, ὃ ἄνδρες Ἀθηναῖοι, οὐδένα προῦδῶκατε πώποτε τῶν φίλων, Θετταλοὶ δὲ οὐδένα πώποθ' ὄντιν' οὐ. ἀλλ' ὅμως οὕτως ἐχόντων τούτων μικρὰ λαμβάνειν καὶ τοὺς ἀπίστους φίλους καὶ τὸ κινδυνεύειν ἀντὶ τοῦ
113 μετ' ἀσφαλείας ξῆν ὁρᾶτε προηρημένον αὐτόν· τί δή ποτ' αἴτιον; οὐ γὰρ δὴ λόγον γε τὸ πράγμα οὕτως 658

- πρόχειρον ἔχει. ὅτι, ὧ ἄνδρες Ἀθηναῖοι, δυοῖν ἀγα-
θοῖν ὄντοιν πᾶσιν ἀνθρώποις, τοῦ μὲν ἡγουμενίου καὶ
μεγίστου πάντων, τοῦ εὐτυχεῖν, τοῦ δὲ ἐλάττονος μὲν
τούτου, τῶν δ' ἄλλων μεγίστου, τοῦ καλῶς βουλευέ-
σθαι, οὐχ ἅμα ἡ κτῆσις παραγίγνεται τοῖς ἀνθρώποις,
οὐδ' ἔχει τῶν εὐ πραττόντων οὐδεὶς ὄρον οὐδὲ τελευ-
τὴν τῆς τοῦ πλεονεκτεῖν ἐπιθυμίας· δι' ὅπερ πολλοὶ
πολλάκις μειζόνων ἐπιθυμοῦντες τὰ παρόντα ἀπώλε-
114 σαν. καὶ τί δεῖ Φίλιππον λέγειν ἢ τιν' ἄλλον; ἀλλ' ὁ
πατὴρ αὐτὸς ὁ Κερσοβλέπτου Κότυς, ἥνίκα μὲν στα-
σιάσοι πρὸς τινας, πρέσβεις πέμπων ἅπαντα ποιεῖν
ἔτοιμος ἦν, καὶ τότε ἡσθάνετο ὥς ἀλυσιτελὲς τὸ τῇ πό-
λει πολεμεῖν, ἐπειδὴ δ' ὑφ' αὐτῷ τὴν Θράκην εἶχε,
κατελάμβανε τὰς πόλεις, ἡδίκηει, μεθύων ἐπαρῶναι μά-
λιστα μὲν εἰς αὐτὸν, εἶτα καὶ εἰς ἡμᾶς, τὴν χώραν ἐποι-
εῖθ' ἑαυτοῦ, τὸ πρᾶγμα ἀμήχανον ἦν. τῶν γὰρ ὑπὲρ
τοῦ πλεονεκτεῖν ἐπιχειρούντων οἷς οὐ χρὴ οὐ τὰ δυσχε-
ρέστετα ἕκαστος εἶωθε λογίζεσθαι, ἀλλ' ἃ κατορθώσας
115 διαπράττεται. ἐγὼ δὲ δεῖν ὑμᾶς οἶμαι τοῦτον τὸν τρό-
πον βεβουλευθῆναι, ὅπως, ἂν μὲν ἃ χρὴ περὶ ὑμῶν γι-
γνώσκῃ Κερσοβλέπτῃς, μηδὲν ὑφ' ὑμῶν ἀδικήσεται,
ἂν δ' ἀλόγως ἀδικεῖν ἐπιχειρῇ, μὴ μείζων ἔσται τοῦ
δίκην δοῦναι. ἀναγνώσομαι δ' ὑμῖν τὴν ἐπιστολὴν ἣν,
ὅτε ἀφειστήκει Μιλτοκύθῃς, Κότυς ἐπεμψε, καὶ ἦν
πᾶσαν ἔχων τὴν ἀρχὴν πέμψας Τιμομάχῳ τὰ χωρία
ὑμῶν ἐξείλεν.

ΕΠΙΣΤΟΛΑΙ.

659

- 116 Τοῦτο, ὧ ἄνδρες Ἀθηναῖοι, τὸ παράδειγμα ἑορα-
κότες, ἂν ἐμοὶ πεισθῇτε, κάκεινο εἰδότες, ὅτι Φίλιπ-
πος, ὅτε μὲν Ἀμφίπολιν ἐπολιόρκει, ἴν' ὑμῖν παραδῶ,
πολιορκεῖν ἔφη, ἐπειδὴ δ' ἔλαβε, καὶ Ποτίδαιαν προσ-

- αφείλετο, ἐκείνην τὴν πίστιν βουλήσεσθ' ἔχειν, ἦν-
 περ φασὶ πρὸς Λακεδαιμονίους ποτ' εἰπεῖν Φιλοκρά-
 117 τιν τὸν Ἐφιάλτου· καὶ γὰρ ἐκείνόν φασιν, ἑξαπατών-
 των τι τῶν Λακεδαιμονίων καὶ προτεινόντων πίστιν
 ἦντινα βούλεται λαμβάνειν, εἰπεῖν ὅτι πίστιν ἂν οἴεται
 γενέσθαι μόνην, εἰ δεξιαν ὅπως, ἂν ἀδικεῖν βούλων-
 ται, μὴ δυνήσονται, ἐπεὶ ὅτι γ' αἱ βουλήσονται εὖ
 εἰδέναι· ἕως ἂν οὖν δύνωνται, πίστιν οὐκ εἶναι. ταύ-
 την, ἂν ἐμοὶ χρήσθε συμβούλῳ, φυλάξετε τὴν πίστιν
 πρὸς τοῦτον τὸν Θράκα, καὶ μὴ βουλήσεσθε εἰδέναι τίνα
 ἂν, εἰ πάσης ἄρξειε Θράκης, πρὸς ὑμᾶς σχολή γνῶμην.
- 118 Ὅτι τοίνυν ὅλως οὐδ' ὑγιαίνοντων ἐστὶν ἀνθρώ-
 πων τοιαῦτα γράφειν ψηφίσματα καὶ διδόναι τισὶ τοι-
 αῦτας δωρεὰς, καὶ τοῦτ' ἐκ πολλῶν ῥάδιον γινῶναι.
 ἴστε γὰρ δήπου πάντες, ὧ ἄνδρες Ἀθηναῖοι, τοῦτο
 ὁμοίως ἐμοὶ, ὅτι τὸν Κότυν ποτ' ἐκείνον ἐποιήσασθε
 πολίτην δῆλον ὥς κατ' ἐκείνον τὸν χρόνον εὖνον
 ἡγούμενοι καὶ φίλον. καὶ μὴν καὶ χρυσοῖς στεφάνοις
 119 ἐστεφανοῦτε, οὐκ ἂν, εἰ γ' ἐχθρὸν ἡγείσθε. ἀλλ' ὅμως,
 ἐπειδὴ πονηρὸς καὶ θεοῖς ἐχθρὸς ἦν καὶ μεγάλα ὑμᾶς
 ἠδίκηι, τοὺς ἀποκτείναντας ἐκείνον Πύθωνα καὶ Ἡρα-
 κλείδην, τοὺς Αἰνίλους, πολίτας ἐποιήσασθ' ὥς εὐερ-
 γέτας καὶ χρυσοῖς στεφάνοις ἐστεφανώσατε. εἰ δὴ τότε,
 ὅθ' ὑμῖν οἰκείως ἔχειν ὁ Κότυς ἐδόκει, ἔγραψέ τις, ἐάν
 τις ἀποκτείνῃ Κότυν, ἐκδοτον αὐτὸν εἶναι, πότερον 660
 ἐξέδοτ' ἂν τὸν Πύθωνα καὶ τὸν ἀδελφὸν, ἢ παρὰ τὸ
 ψήφισμα τοῦτο πολίτας ἐποιεῖσθε καὶ ὥς εὐεργέτας
 120 ἐτιμᾶτε; τί δ'; Ἀλέξανδρον ἐκείνον τὸν Θετταλὸν, ἡνίκ'
 εἶχε μὲν αἰχμάλωτον δῆσας Πελοπίδαν, ἐχθρὸς δ' ὥς
 οὐδεὶς ἦν Θηβαίοις, ὑμῖν δ' οἰκείως διέκειτο οὕτως
 ὥστε παρ' ὑμῶν στρατηγὸν αἰτεῖν, ἐβοηθεῖτε δ' αὐτῷ
 καὶ πάντ' ἦν Ἀλέξανδρος, πρὸς Διὸς εἰ τις ἔγραψεν,

- ἂν τις ἀποκτείνῃ Ἀλέξανδρον, ἀγώνιμον εἶναι, ἃρ'
 ἂν ὦν μετὰ ταῦθ' ὕβρισε καὶ προὔπηλάκισεν ἀσφαλές
 121 ἦν τῷ παρ' αὐτοῦ δίκην πειραῖσθαι λαβεῖν; τί δὲ τᾶλλα
 λέγοι τις ἄν; ἀλλ' ὁ μάλιστα δοκῶν νῦν ἡμῖν ἐχθρὸς
 εἶναι Φίλιππος οὗτος, εἰ τόθ', ὅτ' Ἀργαῖον κατάγον-
 τας λαβὼν τῶν ἡμετέρων τινὰς πολιτῶν ἀφῆκε μὲν αὐ-
 τοὺς, ἀπέδωκε δὲ πάντα ὅσ' ἀπώλεσαν αὐτοῖς, πέμψας
 δὲ γράμματα ἐπηγγέλλετο ἔτοιμος εἶναι συμμαχίαν
 ποιεῖσθαι καὶ τὴν πατρικὴν φιλίαν ἀνανεοῦσθαι, εἰ
 τότ' ἡξίωσε τυχεῖν τούτων καὶ τις ἔγραψε τῶν ἀφεθέν-
 των ὑπ' αὐτοῦ, ἔάν τις ἀποκτείνῃ Φίλιππον, ἀγώνιμον
 122 εἶναι, καλὴν γ' ὕβριν ἡμεν ἂν ὑβρισμένοι. ἄρ' αὖ γε ὁρᾶτε
 καὶ καταμανθάνετε, ὧ ἄνδρες Ἀθηναῖοι, ἐφ' ἐκάστου
 τούτων ἡλέκην ἂν ὠφληκότες ἦτε παράνοιαν, εἰ τι τοι-
 οῦτον ἐτυγχάνετε ἐψηφισμένοι; ἔστι γὰρ οὐχ ὕγαιονόν-
 των, οἶμαι, ἀνθρώπων οὕθ' ὅταν τινὰ ὑπειλήφωσι
 φίλον, οὔτω πιστεύειν ὥστε, ἂν ἀδικεῖν ἐπιχειρῇ, τὸ
 ἀμύνασθαι σφῶν αὐτῶν ἀφελέσθαι, οὕθ' ὅταν ἐχθρόν
 τινα ἡγῶνται, οὔτως αὖ μισεῖν ὥστε, ἂν πανσάμενος
 βούληται φίλος εἶναι, τὸ ποιεῖν ἐξεῖναι ταῦτα κωλύ-
 σαι· ἀλλ' ἄχρι τούτου καὶ φιλεῖν, οἶμαι, χρὴ καὶ μι-
 σεῖν, μηδετέρου τὸν καιρὸν ὑπερβάλλοντας. 661
- 123 Οὐ τοίνυν ἔγωγε οὐδ' ἐκείνο ἰδεῖν δύναμαι, ὥς
 οὐχὶ πάντες ἄνθρωποι τούτων ἀξιόσους τυχεῖν, ὅσοις
 πέρ ἐστι καὶ ἡτισοῦν εὐεργεσίας πρόφασις πρὸς ὑμᾶς,
 εἰ Χαριδῆμω δώσετε, οἷον, εἰ βούλεσθε, Σίμων, Βιά-
 νωρ, Ἀθηνόδωρος, ἄλλοι μυρίοι. εἰ μὲν τοίνυν πᾶσι
 ψηφιοῦμεθα ταῦτά, λήσομεν, ὥς ἔοικε, μισθοφόρων
 ἔργον ἀνθρώπων ποιοῦντες τὴν ἐκάστου σωτηρίαν
 τούτων δορυφοροῦντες· εἰ δὲ τῷ μὲν, τοῖς δ' οὐ, δι-
 124 καίως ἐγκαλέσουσιν οἱ μὴ τυχόντες. φέρ', ἔάν δὲ δῇ
 καὶ Μενέστρατος ἡμᾶς ὁ Ἐρετριεὺς ἀξιοῖ τὰ αὐτὰ καὶ

- αὐτῷ ψηφίσασθαι, ἢ Φάϋλλος ὁ Φωκεὺς ἢ τις ἄλλος
 δυνάστης (πολλοῖς δὲ δῆπον διὰ καιροὺς τινὰς πολλὰ-
 κίς φίλοι γιγνόμεθα), πότερον ψηφιοῦμεθα πᾶσιν ἢ
 οὐ; ψηφιοῦμεθα νῆ Δία. καὶ τί φησόμεν, ὧ ἄνδρες
 Ἀθηναῖοι, καλὸν, εἰ τῶν Ἑλλήνων ἐπ' ἐλευθερίᾳ προε-
 στάναι φάσκοντες τοὺς ἰδίᾳ δυνάμεις ἐπὶ τοῖς πλήθεσι
 125 κεκτημένους δορυφοροῦντες φανούμεθα; εἰ γὰρ ἐστὶ
 τῷ δοτέον τι τοιοῦτον, ὥς ἐγωγε οὐ φημι, πρῶτον μὲν
 τῷ μηδὲν ἡδικοκότη πώποτε, δεύτερον δὲ τῷ μηδ' ἂν
 ἀδικεῖν βούληται δυνησομένῳ, ἐπειδ' ὥς ἀληθῶς ὅστις
 ἅπασιν ἀνθρώποις ἐστὶ φανερός ὑπὲρ τοῦ μή τι πα-
 θεῖν ταῦτα εὐρισκόμενος, καὶ οὐκ ἐπὶ τῷ ποιεῖν μετ'
 ἀδείας ἐτέρους κακῶς, τούτῳ δοτέον. ὅτι μὲν τοίνυν ὁ
 Χαρίδημος οὔτε τῶν ἀναμαρτήτων ἐστὶ πρὸς ὑμᾶς οὔτε
 τῶν ἵνα μή τι πάθωσι ταῦτα εὐρισκομένων, εἰσώω· ἀλλ'
 ὥς οὐδὲ πιστὸς εἰς τὸν ἔπειτα χρόνον, ἀκούσατέ μου,
 καὶ σκοπεῖτε, ἂν ὑμῖν ὀρθῶς ἐξετάζειν δοκῶ.
- 126 Ἐγὼ νομίζω, ὧ ἄνδρες Ἀθηναῖοι, ὅσοι μὲν τῶν
 ἡμετέρων ἐθνῶν καὶ νόμων ἐπιθυμηταὶ γενόμενοι πο- 662
 λῖται ἐσπούδασαν γενέσθαι, ἅμα τ' αὐτοὺς ἂν τυγχά-
 νειν τούτων καὶ παρ' ἡμῖν οἰκεῖν καὶ μετέχειν ὧν ἐπε-
 θύμησαν. ὅσους δὲ τοιούτων μὲν μηθενὸς μήτ' ἐπιθυ-
 μία μήτε ζῆλος εἰσέρχεται, τὴν πλεονεξίαν δ' ἀγαπῶ-
 σιν, ἣν διὰ τοῦ δοκεῖν ὑφ' ὑμῶν τιμᾶσθαι καρποῦν-
 ται, τούτους δ' οἶμαι, μᾶλλον δὲ οἶδα σαφῶς, ὅταν
 ποτὲ μείζονος πλεονεξίας ἐτέρωθεν ἐλπίδα ἰδῶσιν, οὐδ'
 127 ὅτιοῦν ὑμῶν φροντίσαντας ἐκείνην θεραπεύσειν. οἷον,
 ἴν' εἰδῆτε καὶ ὑμεῖς πρὸς ὃ ταῦτ' ἐγὼ βλέπων λέγω,
 Πύθων οὐτοσί, ὅτε μὲν Κότυν εὐθύς ἀπεκτονῶς οὐκ
 ἀσφαλὲς ἤγειτο τὸ ἀπελθεῖν ὅποι τύχοι, ἤλθεν ὥς ὑμᾶς
 καὶ πολιτείαν ἤτησε καὶ πάντων ἐποιήσατο πρῶτους
 ὑμᾶς, ἐπειδὴ δὲ οἶεται τὰ Φιλίππου πρᾶγματα συμφέ-

- ρεῖν αὐτῷ μᾶλλον, οὐδ' ὅτι οὖν ὑμῶν φροντίδας τὰ κεί-
 νου φρονεῖ. οὐ γάρ ἐστιν, οὐκ ἐστιν, ὥς ἄνδρες Ἀθη-
 ναῖοι, παρὰ τούτοις τοῖς ἐπὶ τῇ τοῦ πλεονεκτεῖν προαι-
 ρέσει ζῶσιν οὐδὲν οὔτε βέβαιον οὔθ' ὅσιον, ἀλλὰ δεῖ
 128 τούτων, ὅστις εὖ φρονεῖ, φυλαττόμενον περιεῖναι, μὴ
 προπιστεύσαντα κατηγορεῖν. εἰ τοίνυν, ὡς ἄνδρες Ἀθη-
 ναῖοι, τὸνναντίον ἢ τὰληθές ὑπάρχει, θείημεν τὸν
 Χαρίδημον αὐτὸν καὶ γεγενῆσθαι περὶ ἡμᾶς σπουδαῖον
 καὶ εἶναι καὶ ἔσεσθαι, καὶ μηδέποτε ἄλλην γνώμην ἢ
 ταύτην σχήσειν, οὐδὲν μᾶλλον ἔχει καλῶς ταῦτ' αὐτῷ
 ψηφίσασθαι. εἰ μὲν γὰρ ἐπ' ἄλλο τι ταύτην τὴν ἄδειαν
 ἐλάμβανε, τὴν ἐκ τοῦ ψηφίσματος, ἢ τὰ Κερσοβλέπτου
 πράγματα, ἦττον ἂν ἦν δεινόν· νῦν δ', ὑπὲρ οὗ κατα-
 χρήσεται τῇ διὰ τοῦ ψηφίσματος πλεονεξία, οὐκ ἀξιό-
 πιστον οὔθ' ἡμῖν οὔτ' ἐκείνῳ λογιζόμενος αὐτὸν εὐρί- 663
 129 σκω. σκέψασθε δὲ ὡς δικαίως ἕκαστα ἐξετάζω, καὶ
 σφόδρα γε εἰκότως δεδιώς. ἐγὼ σκοπῶ Κότυν, ὅτι κη-
 δεστῆς ἦν Ἰφικράτει τὸν αὐτὸν τρόπον ὅνπερ Χαριδή-
 μῳ Κερσοβλέπτῃς, καὶ τὰ πεπραγμένα ὁρῶ πολλῷ μεί-
 ζονα καὶ χάριτος πλείονος ἄξια ὑπὲρ Κότυος Ἰφικράτει
 130 ἢ ὑπὲρ Κερσοβλέπτου Χαριδήμῳ. σκεψώμεθα δ' οὐ-
 τωσί. ἴστε δήπου τοῦτ', ὡς ἄνδρες Ἀθηναῖοι, ὅτι χαλ-
 κῆς εἰκόνης οὔσης παρ' ὑμῖν Ἰφικράτει καὶ σιτήσεως
 ἐν πρυτανείῳ καὶ δωρεῶν καὶ τιμῶν ἄλλων, δι' ἃς ἐν-
 δαίμων ἐκείνος ἦν, ὅμως ἐτόλμησεν ὑπὲρ τῶν Κότυος
 πραγμάτων ἐναντία τοῖς ὑμετέροισι στρατηγοῖς ναυμα-
 χεῖν, καὶ περὶ πλείονος ἐποιήσατο τὴν ἐκείνου σωτη-
 ρίαν ἢ τὰς ὑπαρχούσας ἑαυτῷ παρ' ὑμῖν τιμάς· καὶ
 εἰ μὴ μετριοτέραν ἔσχετε τὴν ὀργὴν ὑμεῖς τῆς ἐκείνου
 προπετείας, οὐδὲν ἂν αὐτὸν ἐκώλυσεν ἀθλιώτατον ἀν-
 131 θρώπων ἀπάντων εἶναι. ἀλλ' ὅμως ὁ Κότυς, ὑπ' ἐκεί-
 νου σωθεὶς καὶ λαβὼν ἐργῶ τῆς ἐκείνου φιλίας πεῖραν,

- ἐπειδὴ βεβαίως ἡγήσατο σῶς εἶναι, οὐχ ὅπως ἀποδώ-
 σει χάριν ἐσπούδασεν αὐτῷ, καὶ πρὸς ὑμᾶς δι' ἐκείνου
 τι φιλάνθρωπον ἐπραξεν, ἵνα συγγνώμης ἐπὶ τοῖς πε-
 πραγμένοις τύχη, ἀλλὰ πᾶν τὸνναντίον ἡξίου μὲν αὐ-
 τὸν συμπολιορκεῖν τὰ λοιπὰ τῶν ὑμετέρων χωρίων,
 132 οὐκ ἐθέλοντος δ' ἐκείνου λαβὼν αὐτὸς τὴν τε βαρβα-
 ρικὴν δύναμιν καὶ τὴν ὑπ' ἐκείνου συνειλεγμένην, καὶ
 τὸν Χαρίδημον τοῦτον προσμισθωσάμενος, προσέ-
 βαλλε τοῖς ὑμετέροις χωρίοις, καὶ εἰς τοῦτο κατέστησε 664
 τὸν Ἱφικράτην ἀπορίας ὥστε ἀπελθόντα εἰς Ἀντισσαν
 οἰκεῖν καὶ πάλιν εἰς Δρυῖν, ἡγούμενον ὥς μὲν ὑμᾶς
 οὐχὶ καλῶς ἔχειν ἐλθεῖν, οὓς ὑστέρους ἐπεποίητο τοῦ
 Θρακὸς καὶ τοῦ βαρβάρου, παρ' ἐκείνῳ δ' οὐκ ἀσφα-
 λές εἶναι μένειν, ὃν οὕτως ὀλιγοροῦντα ἑώρα τῆς ἐαυ-
 133 τοῦ σωτηρίας. ἂν οὖν, ὧ ἄνδρες Ἀθηναῖοι, καὶ Κερ-
 σοβλέπτης ἐκ τῆς τῷ Χαριδήμῳ νῦν ἀδείας κατασκευα-
 ζομένης αὐξηθεὶς ὀλιγορῇ μὲν ἐκείνου, νεωτερίζῃ δέ
 τι καὶ κινῇ πρὸς ὑμᾶς, ἐξαρκεῖ τοῦθ' ὑμῖν, ἐὰν Χαρί-
 δημος ἐξαπατηθῇ, τὸν Θρακὰ ἰσχυρὸν ἐφ' ὑμᾶς αὐ-
 τοὺς κατεσκευακέναι; ἐγὼ μὲν οὐκ ἄξιῶ. καὶ γὰρ
 ἐκείνο νομίζω δίκαιον, εἰ μὲν αἰσθάνεται ταῦτα καὶ
 προορᾷ Χαρίδημος, εἰδ' ὅπως τοιούτων ψηφισμάτων
 134 τεύξεται διαπραττέται, ὥς ἐπιβουλεύοντι μὴ ἐπιτρέ-
 πειν αὐτῷ, εἰ δὲ λέληθεν αὐτόν, ὅσῳ μᾶλλον εὖνουν
 τις αὐτόν ὑπείληφεν εἶναι, τοσοῦτῳ μᾶλλον προῖδέ-
 σθαι καὶ ὑπὲρ αὐτοῦ καὶ ὑπὲρ ἐκείνου. ἔστι γὰρ φίλων
 ἀγαθῶν οὐ τὰ τοιαῦτα χαρίζεσθαι τοῖς εὖνοις, ἐξ ὧν
 κακείοις καὶ σφίσιν αὐτοῖς ἔσται τις βλάβη, ἀλλ' ὃ
 μὲν ἂν μέλλῃ συνοίσειν ἀμφοῖν, συμπράττειν, ὃ δ'
 ἂν αὐτὸς ἄμεινον ἐκείνου προορᾷ, πρὸς τὸ καλῶς ἔχον
 τίθεσθαι καὶ μὴ τὴν ἤδη χάριν τοῦ μετὰ ταῦτα χρόνου
 135 παντὸς περὶ πλείονος ἡγεῖσθαι. οὐ τρίνυν οὐδ' ἐκείνο

λογιζόμενος δύναμαι κατιδεῖν, ὥς, εἰ καὶ βάρβαρος καὶ ἄπιστος ὁ Κερσοβλέπτης, ὅμως προνοηθεῖη γ' ἂν μὴ τὰ τηλικαῦτα ἀδικῆσαι Χαριδῆμον. ὅταν γὰρ πάλιν ἐξετάσω ἡλίκων Κότυς Ἰφικράτην ἀποστερήσειν μέλ-
λων οὐδὲν ἐφρόντισε, παντελῶς τούτῳ γε οὐδὲν ἂν 665

- 136 ἤγοῦμαι μελῆσαι τῶν ἀπολουμένων Χαριδῆμῳ. ὁ μὲν γ' ἐκείνον τιμᾶς, σίτησιν, εἰκόνας, πατρίδα, ἣ ζηλωτὸν αὐτὸν ἐποίησεν, ὀλίγου δέω λέγειν πάνθ' ὧν ἄνευ ζῆν οὐκ ἄξιον ἦν Ἰφικράτει, νομίζων ἀποστερήσειν οὐκ ἐπε-
στράφη· οὗτος δ' ὥς ἀληθῶς τίνος ἂν καὶ λόγον σχοίῃ μὴ Χαριδῆμον ἀποστερήσῃ; οὐδ' ὅτιοῦν ἐστὶ γὰρ παρ' ὑμῖν αὐτῷ, οὐ παῖδες, οὐκ εἰκὼν, οὐ συγγενεῖς, οὐκ
137 ἄλλ' οὐδέν. καὶ μὴν εἰ μήτε φύσει πιστὸς ὁ Κερσοβλέ-
πτης, ἔκ τε τῶν γεγενημένων πρότερον δικαίως ἄπι-
στος, μηδὲν τε τοιοῦτον ὑπάρχει τοῖς πράγμασι δι' ὃ καὶ παρὰ γνώμην καὶ φύσιν προνοηθεῖη τι τοῦ Χαρι-
δῆμου, τίνος ἔνεκα ἀπλῶς καὶ κομιδῇ τετυφωμένως οὕτως, ἃ βούλεται διαπράξασθαι, συλλάβωμεν αὐτῷ, καὶ ταῦτα ἐφ' ἡμῖν ὄντα; ἐγὼ μὲν οὐχ ὀρῶ.

- 138 Ὅτι τοίνυν ἄνευ τοῦ τοῖς πράγμασι μὴ συμφέρειν τὸ ψήφισμα οὐδὲ πρὸς δόξαν συμφέρει τῇ πόλει τοιοῦ-
τον οὐδὲν ἐψηφισμένη φαίνεσθαι, καὶ τοῦτο δεῖ μαθεῖν ὑμᾶς. εἰ μὲν γὰρ, ὥ ἄνδρες Ἀθηναῖοι, πόλιν οἰκοῦντί
τῳ καὶ νόμοις πολιτευομένῳ τὸ ψήφισμα ἐγγράπτο, δεινὸν ὃν ἦττον ἂν ἦν αἰσχρόν· νῦν δὲ γέγραπται Χα-
ριδῆμῳ τῷ πόλιν μὲν οὐδ' ἠντινοῦν οἰκοῦντι, Θρακί
δὲ ἀνθρώπῳ βασιλεῖ στρατηγοῦντι καὶ διὰ τῆς ἐκείνου
139 βασιλείας πολλοὺς ἀδικοῦντι. ἴστε γὰρ δήπου τοῦθ', ὅτι πάντες οἱ ξεναγοῦντες οὗτοι πόλεις καταλαμβάνον-
τες Ἑλληνίδας ἄρχειν ζητοῦσι, καὶ πάντων, ὅσοι περ νόμοις οἰκεῖν βούλονται τὴν αὐτῶν ὄντες ἐλεύθεροι, κοινοὶ περιέρχονται κατὰ πᾶσαν χώραν, εἰ δεῖ τ' ἀληθὲς

εἶπειν, ἐχθροί. ἄρ' οὖν, ὧ ἄνδρες Ἀθηναῖοι, καλὸν 666
 ἢ πρέπον ὑμῖν τοῦ μὲν ἕνεκα τῆς ἑαυτοῦ πλεονεξίας
 ἐπιβουλεύσοντος οἷς ἂν τύχῃ τοιαύτην φυλακὴν ἐψη-
 φισμένους φαίνεσθαι, τοῖς δ' ὑπὲρ τῆς ἑαυτῶν ἐλευ-
 θερίας ἀμυνομένοις εἰργεσθαι τῆς ὑμετέρας συμμαχίας
 140 προειρηκέναι; ἐγὼ μὲν οὐχ ὑπολαμβάνω τοῦτο οὔτε
 καλῶς ἔχειν οὔθ' ὑμῶν ἀξίως. πῶς γὰρ οὐκ αἰσχρὸν
 Λακεδαιμονίοις μὲν ἐγκαλεῖν ὅτι τοὺς τὴν Ἀσίαν οἰ-
 کوῦντας Ἕλληνας ἐγραψαν ἐξεῖναι δρᾶσαι πᾶν ὃ τι ἂν
 ἐθέλῃ βασιλεὺς, αὐτοὺς δ' ἐκδοῦναι καὶ τοὺς τὴν Εὐ-
 ρώπην οἰκοῦντας Κερσοβλέπτῃ καὶ πάντας, ὅσων περ
 ἂν οἴηται κρείττων Χαρίδημος ἔσεσθαι; οὐ γὰρ ἄλλο
 τι ποιεῖ τὸ ψήφισμα τουτὶ, ὅτε τῷ μὲν ἐκείνου στρατη-
 γῷ οὐ διήρηται τί πρακτέον ἢ μὴ, πᾶσι δ', ἂν τις ἀμύ-
 νηται, τοσοῦτος ἐπήρηται φόβος.

141 Καὶ μὲν, ὧ ἄνδρες Ἀθηναῖοι, καὶ γεγονός τι πρά-
 γμα φράσαι πρὸς ὑμᾶς βούλομαι, δι' οὗ μᾶλλον ἐθ'
 ὑμῖν γενήσεται δῆλον ὥς σφόδρα δεῖ λῦσαι τὸ ψήφι-
 σμα τουτὶ. ὑμεῖς ἐποιήσασθε ἐν τισι καιροῖς καὶ χρό-
 νοις Ἀριοβαρξάνην πολίτην καὶ δι' ἐκείνον Φιλίσκον,
 ὥσπερ νῦν διὰ Κερσοβλέπτην Χαρίδημον. ὦν δ' ὅμοι-
 ος ἐκεῖνος τούτῳ τῇ προαιρέσει τοῦ βίου, διὰ τῆς Ἀριο-
 βαρξάνου δυνάμεως πόλεις κατελάμβανεν Ἑλληνίδας
 εἰς ἃς εἰσιὼν πολλὰ καὶ δεινὰ ἐποίει, παῖδας ἐλευθέ-
 ρους ἀδικῶν καὶ γυναικας ὑβρίζων, καὶ πάντα ποιῶν
 ὅς' ἂν ἄνθρωπος ποιήσειεν ἄνευ νόμων καὶ τῶν ἐν
 142 πολιτείᾳ καλῶν τεθραμμένος εἰς ἐξουσίαν ἐλθὼν. ἐν
 δὲ Λαμψάκῳ τινὲς ἄνθρωποι γίνονται δύο· Θερσα-
 γόρας ὄνομ' αὐτῷ, θατέρῳ δ' Ἐξήκεστος· οἱ παραπλή-
 ρια τοῖς παρ' ἡμῖν γνόντες περὶ τῶν τυράννων ἀπο- 667
 κιννύασι τὸν Φιλίσκον δικαίως, τὴν αὐτῶν πατρίδα
 οἴμενοι δεῖν ἐλευθεροῦν. εἰ δὲ τῶν τότε ὑπὲρ Φιλί-

- σκου λεγόντων, ὅτε ἐμισθοδότηι μὲν τοῖς ἐν Περίνθῳ ξένοις, εἶχε δ' ὅλον τὸν Ἑλλήσποντον, μέγιστος δ' ἦν τῶν ὑπάρχων, ἔγραψέ τις ὥσπερ οὗτος νυνὶ, εἴαν τις ἀποκτείνῃ Φιλίσκον, ἀγώγιμον αὐτὸν ἐκ τῶν συμμάχων εἶναι, πρὸς Διὸς θεάσασθε εἰς ὅσῃν αἰσχύνῃν ἂν ἡ πόλις ἡμῶν ἐληλύθει. ἦκε μὲν γὰρ ὁ Θερσαγόρας καὶ ὁ Ἐξήκεστος εἰς Λέσβον, καὶ ᾤκουν ἐκεῖ· εἰ δ' ἐφήπτετό τις τῶν Φιλίσκου φίλων ἢ παιδῶν, ἐξεθίδοντ' ἂν ὑπὸ τοῦ ὑμετέρου ψηφίσματος. πῶς οὖν οὐκ αἰσχρὸν καὶ δεινὸν ἂν ἦτε πεποιηκότες, ὧς ἄνδρες Ἀθηναῖοι, εἰ τοὺς μὲν παρ' ὑμῖν τοιοῦτό τι πράξαντας χαλκοὺς ἰστάντες καὶ ταῖς μεγίσταις δωρεαῖς τιμῶντες ἐφαίνεσθε, τοὺς δ' ἐτέρωθί που τὴν αὐτὴν τούτοις διάνοιαν ὑπὲρ τῆς αὐτῶν πατρίδος ἔχοντας ἐκδότους εἶναι κατεψηφισμένοι; τοῦτο τοίνυν ἐπ' ἐκείνου μὲν, εὖ ποιοῦν, οὐ συνέβη φενακισθεῖσιν ὑμῖν αἰσχύνῃν ὀφλεῖν· ἐπὶ τούτου δ', εἴαν ἐμοὶ πείθησθε, φυλάξεσθε. μὴ γὰρ ὠρισμένον μηδενὸς, ἀλλ' ἀπλῶς "ἂν τις ἀποκτείνῃ Χαριδήμον" γεγραμμένου, τάχ' ἂν, εἰ τύχοι, καὶ τοιοῦτό τι συμβαίῃ.
- 144 Βούλομαι τοίνυν ἤδη καὶ τὰ πεπραγμένα ἐξετάσαι τῷ Χαριδήμῳ διὰ βραχέων, καὶ δεῖξαι τὴν ὑπερβολὴν τῆς ἀναιδείας τῶν ἐπαινούντων αὐτόν. ἐν δ' ὑμῖν ἐκεῖνο ὑπισχνοῦμαι· καί μου μηδεὶς ἀχθεσθῇ τῇ ὑποσχέσει· οὐ μόνον ὑμῖν ἐπιδείξω τῆς φυλακῆς οὐκ ἄξιον ἦν γέγραφεν οὗτος, ἀλλὰ καὶ δίκην δόντ' ἂν δικαίως τὴν μεγίστην, εἴπερ οἱ κακόνιοι καὶ φενακίζοντες ὑμᾶς καὶ διὰ παντὸς ἐναντία πράττοντες κολάζονται· ἂν δι- 668
- 145 καίως. ἴσως δέ τισι λογιζομένοις ὑμῶν ὅτι πρῶτον μὲν πολίτης γέγονεν ἄνθρωπος, εἴτα πάλιν χρυσοῖς στεφάνοις ὥς εὐεργέτης ἐστεφάνωται, θαυμάζειν ἐπελήλυθεν εἰ τὰ τηλικαῦτα οὕτως ἐξηπάτησθε ῥαδίως. εὖ τοί-

- νυν ἴστε, ὦ ἄνδρες Ἀθηναῖοι, ὅτι ἐξηπάτησθε. καὶ δι'
 ἃ γε εἰκότως τοῦτο πεπόνθατε, ἐγὼ πρὸς ὑμᾶς φράσω.
 ὅτι, ὦ ἄνδρες Ἀθηναῖοι, πολλὰ γιννώσκοντες ὀρθῶς
 146 ὑμεῖς οὐ διὰ τέλους αὐτοῖς χρησθε. οἷον τί λέγω; εἰ τις
 ὑμᾶς ἔροιτο τί πονηρότατον νομίζετε τῶν ἐν τῇ πόλει
 πάντων ἐθνῶν, οὔτε τοὺς γεωργοὺς οὔτε τοὺς ἐμπό-
 ρους οὔτε τοὺς ἐκ τῶν ἀργυρείων οὔτε τῶν τοιούτων
 οὐδὲν ἂν εἴποιτε, ἀλλ' εἰ τοὺς ἐπὶ μισθῷ λέγειν καὶ
 γράφειν εἰωθότας εἰποι τις, εὐ οἶδ' ὅτι συμφήσαιτ' ἂν
 ἅπαντες. μέχρι μὲν δὴ τούτου καλῶς ἐγνώκατε, ἔπειτ'
 147 οὐκέτ' ὀρθῶς τὸ λοιπόν. οὓς γὰρ αὐτοὶ πονηροτάτους
 νομίζετε πάντων, τούτοις περὶ τοῦ ποῖόν τιν' ἕκαστον
 χρηὴ νομίζειν πεπιστεύκατε· οἱ δ' ὃν ἂν αὐτοῖς λυσιτε-
 λῇ, καὶ χρηστὸν καὶ πονηρὸν εἶναι φασιν, οὐχ ὃν ἂν
 ἢ δίκαιον καὶ ἀληθές. ὅπερ πεποιήκασι τὸν Χαρίδημον
 τοῦτον οἱ ῥήτορες πάντα τὸν χρόνον, ὥς καὶ ὑμεῖς ὁμο-
 λογήσετε, ἐπειδὴν ἀκούσητέ μου τὰ πεπραγμένα αὐτῷ.
 148 Ὅσα μὲν δὴ στρατιώτης ὢν ἐν σφενδονήτου καὶ
 ψιλοῦ μέρει τὸ ἀπ' ἀρχῆς ἐναντία ἐστράτευται τῇ πό-
 λει, οὐ τίθῃμι ἐν ἀδικήματος μέρει, οὐδ' ὅτι ληστικόν
 ποτε πλοῖον ἔχων ἐλήζετο τοὺς ὑμετέρους συμμαχούς,
 ἀλλ' ἐὼ ταῦτα. διὰ τί; ὅτι, ὦ ἄνδρες Ἀθηναῖοι, αἱ ἀναγ-
 καῖαι χρεῖαι τοὺς τοῦ τί πρακτέον ἢ μὴ λογισμοὺς ἀναι-
 ροῦσιν ἅπαντας, ὥστ' οὐ πάννυ ταῦτα ἀκριβολογεῖσθαι 669
 δεῖ τὸν δικαίως ἐξετάζοντα. ἀλλ' ὅθεν ἀρξάμενος ξε-
 ναγῶν ἤδη καὶ τινων ἄρχων στρατιωτῶν κακῶς ὑμᾶς
 149 ἐπόλει, ταῦτ' ἀκούσατέ μου. οὗτος ξν μὲν ἀπάντων
 πρῶτον, μισθωθεὶς ὑπὸ Ἰφικράτους καὶ πλεῖν ἢ τρία
 ἔτη μισθοφορήσας παρ' ἐκείνῳ, ἐπειδὴ τὸν μὲν Ἰφι-
 κράτην ἀποστράτηγον ἐποιήσατε, Τιμόθεον δ' ἐπ' Ἀμ-
 φίπολιν καὶ Χερρόνησον ἐξεπέμψατε στράτηγόν, πρῶ-
 τον μὲν τοὺς Ἀμφιπολιτῶν ὁμήρους, οὓς παρ' Ἀρπάλου

λαβὼν Ἰφικράτης ἔδωκε φυλάττειν αὐτῷ, ψηφισαμέ-
 νων ὑμῶν ὡς ὑμᾶς κομίσαι παρέδωκεν Ἀμφιπολίταις·
 καὶ τοῦ μὴ λαβεῖν Ἀμφίπολιν τοῦτ' ἐμποδὼν κατέστη.
 δεύτερον δὲ, μισθουμένου Τιμοθέου πάλιν αὐτὸν καὶ
 τὸ στράτευμα, τούτῳ μὲν οὐ μισθοῖ, πρὸς δὲ Κότυν
 πλέων ὥχετο ἔχων τὰς ὑμέτερας τριακοντόρους, ὃν
 ἀκριβῶς ἦδει τῶν ὄντων ἀνθρώπων ἐχθρόταθ' ὑμῖν
 150 διακείμενον. καὶ μετὰ ταῦτ', ἐπειδὴ τὸν πρὸς Ἀμφίπο-
 λιν πόλεμον πρότερον πολεμεῖν εἴλετο Τιμόθεος τοῦ
 πρὸς Χερρόνησον, καὶ οὐδὲν εἶχε ποιεῖν ὑμᾶς ἐκεῖ κα-
 κὸν, μισθοῖ πάλιν αὐτὸν Ὀλυνθίοις τοῖς ὑμετέροις
 ἐχθροῖς καὶ τοῖς ἐχουσιν Ἀμφίπολιν κατ' ἐκείνον τὸν
 χρόνον. καὶ πλέων ἐκείσε, ἐκ Καρδίας ἀναχθεῖς, ἵνα
 τὰναντία τῇ πόλει πολεμῇ, ὑπὸ τῶν ἡμετέρων τριήρων
 ἦλω. διὰ τὸν παρόντα δὲ καιρὸν καὶ τὸ δεῖν ξένων ἐπὶ
 τὸν πόλεμον τὸν ἐπ' Ἀμφίπολιν, ἀντὶ τοῦ δίκην δοῦ-
 ναι ὅτι οὐκ ἀπεδεδώκει τοὺς ὁμήρους καὶ διότι πρὸς
 Κότυν ἐχθρὸν ὄνθ' ὑμῖν ἠντομόλησεν ἔχων τὰς τρια-
 κοντόρους, πίστεις δοὺς καὶ λαβὼν ἐστράτευσεν μεθ' 670
 151 ὑμῶν. ὣν δ' ἐκείνου δίκαιον ἦν χάριν ὑμῖν ἔχειν οὐκ
 ἀπολωλότα, τοῦτο παθόντ' ἂν δικαίως, ἀντὶ τούτων
 ὡς ὀφείλουσα ἡ πόλις αὐτῷ στεφάνους καὶ πολιτείαν
 καὶ ἅ πάντες ἐπίστασθε δέδωκε. καὶ ὅτι ταῦτ' ἀληθῆ
 λέγω, τό τε ψηφισμα ἀνάγνωθί μοι τὸ περὶ τῶν ὁμή-
 ρων, καὶ τὴν Ἰφικράτους ἐπιστολὴν καὶ τὴν Τιμοθέου,
 καὶ μετὰ ταῦτα τὴν μαρτυρίαν ταυτηνί· ὅψεσθε γὰρ
 οὐ λόγους οὐδ' αἰτίαν, ἀλλ' ἀλήθειαν οὖσαν ὣν λέγω.
 λέγε.

ΨΗΦΙΣΜΑ. ΕΠΙΣΤΟΛΑΙ. ΜΑΡΤΥΡΙΑ.

152 Ὅτι μὲν τοίνυν καὶ τὸ πρῶτον, οὗ πολεμεῖν ὑμῖν
 ὥετο, ἐκείσε ἐμίσθωσεν αὐτὸν πολλαχόσε ἄλλοσε μι-

σθῶσαι παρὸν, καὶ μετὰ ταῦτα, ὥς οὐδὲν ἐκεῖ κακὸν εἶχε ποιεῖν ὑμᾶς, ἐπλεῖ δεῦρο πάλιν οὐ τάναντία ἐμελλε πράξειν τῇ πόλει, καὶ τοῦ μὴ λαβεῖν Ἀμφίπολιν πάντων οὗτος αἰτιώτατός ἐστιν, ἀκηκόατ' ἐκ τῆς ἐπιστολῆς καὶ τῆς μαρτυρίας. καὶ τὰ μὲν πρῶτα τοιαῦτ' ἐστὶ τῶν ἔργων τῶν Χαριδήμου, μετὰ ταῦτα δὲ ἄλλα θεάσασθε.

- 153 χρόνου γὰρ διελθόντος καὶ τοῦ πολέμου πρὸς Κότυν ὄντος ἤδη, πέμπει πρὸς ὑμᾶς ἐπιστολήν (μᾶλλον δ' οὐχὶ πρὸς ὑμᾶς, ἀλλὰ πρὸς Κηφισόδοτον· οὕτω σφόδρ' ὑπ' αὐτοῦ γε οὐδ' ἂν ἐξαπατηθῆναι τὴν πόλιν ἠγείτο, συνειδὼς ἃ πεποίηκεν) ἐν ἣ Χερρόνησον ὑπέσχετο τῇ πόλει κομιεῖσθαι, πάντα τούτοις τάναντί' ἐγνωκῶς ποιεῖν. δεῖ δ' ὑμᾶς τὸ πρᾶγμ', οἷον ἦν, τὸ περὶ τὴν ἐπιστολήν ἀκούσαι (καὶ γὰρ ἐστὶ βραχὺ) καὶ θεωρῆσαι τὸν
- 154 τρόπον τάνθρώπου, ὥς ὑμῖν ἀπ' ἀρχῆς κέχρηται. ἐκεῖ- 671
νος ὥς ἀπόμισθος γίνεται παρὰ τοῦ Τιμοθέου τότε, ἀπ' Ἀμφιπόλεως ἀναχωρῶν, διαβὰς εἰς τὴν Ἀσίαν, διὰ τὴν σύλληψιν τὴν Ἀρταβάζω συμβᾶσαν τότε ὑπ' Αὐτοφραδάτου μισθοὶ τὸ στράτευμα καὶ αὐτὸν τοῖς Ἀρταβάζου κηδεσταῖς, λαβὼν δὲ πίστει καὶ δοῦς, ὀλιγορήσας τῶν ὄρκων καὶ παραβὰς αὐτούς, ἀφυλάκτων ὄντων ὥς ἂν πρὸς φίλον τῶν ἐν τῇ χώρᾳ, καταλαμβά-
- 155 νει Σκῆψιν καὶ Κεβρῆνα καὶ Ἰλιον αὐτῶν. ἐγκρατὴς δὲ γενόμενος τούτων τῶν χωρίων πρᾶγμ' ἐπαθε τοιοῦτον, οἷον οὐχ ὅτι στρατηγὸς ἂν ἠγνόησέ τις εἶναι φάσκων, ἀλλ' οὐδ' ὁ τυχὼν ἄνθρωπος. οὐδ' ὅτι οὖν γὰρ χωρίον ἔχων ἐπὶ θαλάττῃ, οὐδ' ὅθεν ἂν σιτοπομπίας ἠπόρησε τοῖς στρατιώταις, οὐδ' αὖ σίτον ἔχων ἐν τοῖς χωρίοις, ὑπέμεινεν ἐν τοῖς τείχεσι καὶ οὐ διαρκάσας ᾤχετο, ἐπειδὴ γε ἀδικεῖν ἔγνω. ὥς δὲ συλλέξας δύναμιν παρῆν ὁ Ἀρτάβαξος, ἀφειμένος παρὰ τοῦ Αὐτοφραδάτου, τῷ μὲν ὑπῆρχεν ἐπισιτισμὸς ἐκ τῆς ἄνωθεν

Φρυγίας καὶ Λυδίας καὶ Παφλαγονίας οἰκείας οὔσης, τῷ δ' οὐδ' ὅτιοῦν ἄλλο πλὴν πολιορκία περιειστῆκει. 156 αἰσθόμενος δ' οὐ ἦν κακοῦ καὶ λογισμὸν λαβὼν ὅτι ληφθήσεται, καὶν μηδενὶ τῶν ἄλλων, τῷ γε λιμῷ, εἰδεν, εἴτε δὴ τινος εἰπόντος εἰτ' αὐτὸς συνεῖς, ὅτι σωτηρία μόνη γένοιτ'· ἂν αὐτῷ, ἥπερ ἅπαντας ἀνθρώπους σώξει. ἔστι δ' αὕτη τίς; ἡ ὑμετέρα, ᾧ ἄνδρες Ἀθηναῖοι, εἴτε χρηὴ φιλανθρωπίαν λέγειν εἰδ' ὅτι δῆποτε. γνοὺς δὲ τοῦτο πέμπει τὴν ἐπιστολὴν ὑμῖν, ἥς ἄξιόν ἐστιν ἀκοῦσαι, βουλόμενος διὰ τῆς ὑποσχέσεως τοῦ κομεισθαι Χερρόνησον ὑμῖν, καὶ διὰ τοῦ τὸν Κη- 672 φισόδοτον δοκεῖν ἐχθρὸν ὄντα τοῦ Κότυος καὶ τοῦ Ἰφικράτους ταῦτα βούλεσθαι, τριήρων εὐπορήσας πυρ' ὑμῶν ἀσφαλῶς ἐκ τῆς Ἀσίας ἀποδρᾶναι. τί δὴ συμβαίνει παραντὰ, ὅθεν ἐξηλέγχθη τὸ πρᾶγμ' ἐπ' αὐτοφώρῃ; ὁ Μένων καὶ ὁ Μέντωρ, οἱ κηδεσται τοῦ Ἀρταβάζου, ἄνθρωποι νέοι καὶ κεχρημένοι ἀπροσδοκῆτῳ εὐτυχίᾳ τῇ τοῦ Ἀρταβάζου κηδεῖα, βουλόμενοι τῆς χώρας ἄρχειν εὐθὺς ἐν εἰρήνῃ καὶ τιμᾶσθαι καὶ μὴ πολεμεῖν μηδὲ κινδυνεύειν, πείθουσι τὸν Ἀρτάβαζον τοῦ μὲν τιμωρεῖσθαι τὸν Χαρίδημον ἀφείσθαι, ἀποστελῆναι δ' ὑπόσπονδον, διδάσκοντες ὥς ὑμεῖς, καὶν ἐκεῖνος μὴ 158 θέλῃ, διαβιβᾶτε καὶ οὐ δύνησεται κωλύειν. ὥς δὲ τυγχάνει ταύτης τῆς ἀλόγου καὶ ἀπροσδοκῆτου σωτηρίας ὁ Χαρίδημος, διαβὰς εἰς τὴν Χερρόνησον ἐφ' αὐτοῦ διὰ τὰς σπονδὰς, τοσοῦτου ἐδέησεν ἐπελθεῖν τῷ Κότυϊ, γεγραφὼς ὅτι οὐχ ὑπομενεῖ Κότυς αὐτὸν ἐπιόντα, ἢ τὴν Χερρόνησον ὅπως κομεισθε ὑμεῖς συμπρᾶξι, ὥστε πάλιν μισθώσας αὐτὸν τῷ Κότυϊ τὰ ὑπόλοιπα τῶν ὑμετέρων χωρίων Κριθώτην καὶ Ἐλαιοῦντα ἐπολιόρκει. καὶ ὅτι ταῦτα, καὶ ἡνίκα ἐτ' ἦν ἐν τῇ Ἀσίᾳ καὶ τὴν ἐπιστολὴν ἐπεμπε πρὸς ὑμᾶς, ἐγνώκως ποιεῖν ἐφε-

νάκιζεν ὑμᾶς, ἀπὸ τῆς διαβάσεως ἣν ἐποιήσατο γνώ-
σεσθε· ἐκ γὰρ Ἀβύδου τῆς τὸν ἅπαντα χρόνον ὑμῖν
ἐχθρᾶς, καὶ ὅθεν ἦσαν οἱ Σηστὸν καταλαβόντες, εἰς
159 Σηστὸν διέβαινεν, ὃν εἶχε Κότυς. καίτοι μὴ νομίζετε
μήτ' ἂν τοὺς Ἀβυδηνοὺς αὐτὸν ὑποδέχεσθαι μήτ' ἂν
τοὺς ἐν τῷ Σηστῷ τῆς ἐπιστολῆς ὑμῖν ἐκείνης πεπεμ- 673
μένης, εἰ μὴ συνήδεσαν φενακίζοντι αὐτῷ τότε καὶ
συνεξηπάτων αὐτοὶ, βουλόμενοι τοῦ μὲν διαβῆναι τὸ
στράτευμα ὑμᾶς παρέχειν τὴν ἀσφάλειαν, διαβάντος
δ', ὅπερ συνέβη δόντος Ἀρταβάξου τὴν ἄδειαν, αὐτοῖς
ὑπάρξει τὴν χρεῖαν. ὅτι τοίνυν οὕτω ταῦτ' ἔχει, λέγε
τὰς ἐπιστολάς, ἣν τ' ἐπεμψεν ἐκεῖνος καὶ τὰς παρὰ τῶν
ἀρχόντων τῶν ἐκ Χερρονήσου· γνώσεσθε γὰρ ἐκ τού-
των ὅτι ταῦθ' οὕτως ἔχει. λέγε.

ΕΠΙΣΤΟΛΗ.

160 Ἐνθυμεῖσθε ὅθεν οἱ διέβη, ἐξ Ἀβύδου εἰς Σηστὸν.
ἂρ' οὖν οἴεσθ' ἂν ὑποδέξασθαι τοὺς Ἀβυδηνοὺς αὐτὸν
ἢ τοὺς Σηστιοὺς, εἰ μὴ συνεξηπάτων, ὅτε τὴν πρὸς
ὑμᾶς ἐπεμπεν ἐπιστολήν;

Λέγε αὐτοῖς τὴν ἐπιστολήν αὐτήν. καὶ θεωρεῖτε,
ὡς ἄνδρες Ἀθηναῖοι, τὰς ὑπερβολὰς ὧν αὐτὸς περὶ αὐ-
τοῦ πρὸς ὑμᾶς ἔγραψεν ἐπαίνων, τὰ μὲν ὡς πεποίηκε
λέγων, τὰ δ' ὑπισχνούμενος ποιήσειν. λέγε.

ΕΠΙΣΤΟΛΗ.

161 Καλὰ γε, οὐ γάρ; ὡς ἄνδρες Ἀθηναῖοι, τὰ γεγραμ-
μένα καὶ χάριτος πολλῆς ἄξια, εἰ γ' ἦν ἀληθῆ. νῦν δ',
ὅτε μὲν τῶν σπονδῶν οὐκ ὤετο τεύξεσθαι, ταῦτ' ἔγρα-
φεν ἑξαπατῶν· ἐπειδὴ δ' ἔτυχε, λέγε οἷα ἐποίησεν.

ΕΠΙΣΤΟΛΗ.

Οὐκοῦν τοῦ κομιεῖσθαι τὰ ἀπολωλότα χωρία ὑπο-
σχόμενου Χαριδήμου διαβάντος φησὶν ὁ ἄρχων Κρι-

θώτης περὶ τῶν ὑπαρχόντων γεγενῆσθαι μείζους τῶν πρότερον τοὺς κινδύνους. λέγ' ἐξ ἐτέρας ἐπιστολῆς ἐπιδειξας.

ΕΠΙΣΤΟΛΗ.

674

Λέγ' ἐξ ἐτέρας.

ΕΠΙΣΤΟΛΗ.

- 162 Ὅρατε ὅτι πανταχόθεν τὸ πρᾶγμα μαρτυρεῖται, ὅτι διαβάς οὐκ ἐπὶ τὸν Κότυν, ἀλλ' ἐφ' ἡμᾶς μετ' ἐκείνου ἐπορεύετο. ἔτι τοίνυν ταύτην μόνην ἀνάγνωθί μοι τὴν ἐπιστολὴν, τὰς δ' ἄλλας ἕα· δῆλον γάρ που ὑμῖν γέγονεν ὡς πεφενάκικεν ὑμᾶς. λέγε.

ΕΠΙΣΤΟΛΗ.

Ἐπίσχες. ἐνθυμείσθε ὅτι γράψας μὲν ὡς ἀποδώσει Χερρόνησον, τὰ λοιπὰ ἀφελέσθαι μισθώσας αὐτὸν τοῖς ὑμετέροις ἐχθροῖς ἐπεχείρει, γράψας δὲ ὡς Ἀλεξάνδρου πρεσβευσαμένου πρὸς αὐτὸν οὐ προσεδέξατο, τοῖς λησταῖς φαίνεται τοῖς παρ' ἐκείνου ταῦτα πράττων. εὖνους γε, οὐ γάρ; ἀπλῶς ὑμῖν, καὶ οὐδὲν ἂν ἐπιστείλας ψεῦδος οὐδ' ἑξαπατήσας.

- 163 Οὐ τοίνυν ἐκ τούτων πω δῆλόν ἐσθ', οὕτω σαφῶς δῆλον ὄν, ὡς οὐδὲν πιστόν ἐσθ' ὧν ἐκεῖνός φησι καὶ προσποιεῖται τῇ πόλει προσέχειν, ἀλλ' ἐκ τῶν μετὰ ταῦτα συμβάντων ἔσται φανερώτερον. τὸν μὲν γὰρ Κότυν, εὖ ποιῶν, ὄντα γ' ἐχθρὸν ὑμῖν καὶ πονηρὸν ἀποκτίνουσιν ὁ Πύθων, ὁ δὲ Κερσοβλέπτης ὁ νυνὶ βασιλεύων μειρακύλλιον ἦν καὶ πάντες οἱ τοῦ Κότυος παῖδες, τῶν δὲ πραγμάτων κύριος διὰ τὴν παρουσίαν καὶ τὸ δύναμιν ἔχειν ὁ Χαρίδημος ἐγεγόνει, ἥκε δὲ Κτηφισόδοτος στρατηγῶν, πρὸς ὃν αὐτὸς ἐπεμψε τὴν ἐπιστολὴν ἐκείνην, καὶ αἱ τριήρεις, αἱ, ὅτ' ἦν ἄδηλα τὰ

τῆς σωτηρίας αὐτῷ, καὶ μὴ συγχωροῦντος Ἀρταβάξου
 164 σῶζειν ἐμελλον αὐτόν. τί δὲ προσῆκεν, ὡς ἄνδρες Ἀθη-
 ναῖοι, τὸν ὡς ἀληθῶς ἀπλοῦν καὶ φίλον, παρόντος μὲν 675
 στρατηγοῦ οὐχ ὧν ἐκείνος ἐφησεν αὐτῷ φθονεῖν οὐ-
 δενός, ἀλλ' ὃν αὐτὸς ἐαυτοῦ φίλον προείλετο τῶν παρ'
 ὑμῖν, καὶ πρὸς ὃν τὴν ἐπιστολὴν ἐπεπόμφει, τετελευ-
 τηκότος δὲ Κότυος, κύριον δ' ὄντα τῶν πραγμάτων; οὐκ
 ἀποδοῦναι μὲν τὴν χώραν εὐθέως ὑμῖν, κοινῇ δὲ μεθ'
 ὑμῶν καθιστάναι τὸν βασιλέα τῆς Θράκης, δηλώσαι δ'
 ὡς εἶχεν εὐνοϊκῶς ὑμῖν, καιροῦ τοιούτου λαβόμενον;
 165 ἔγωγ' ἂν φαίην. ἄρ' οὖν ἐποίησέ τι τούτων; πολλοῦ γε
 δεῖ. ἀλλὰ τὸν μὲν ἅπαντα χρόνον μῆνας ἑπτὰ διήγαγεν
 ἡμᾶς πολεμῶν, ἐκ προφανοῦς ἐχθρὸς ὧν καὶ οὐδὲ λό-
 γον φιλόανθρωπον διδοῦς. καὶ κατ' ἀρχὰς μὲν ἡμῶν
 δέκα ναυσὶ μόναις εἰς Πέρινθον ὁρμισαμένων, ἀκη-
 κοότων ὅτι πλησίον ἐστὶν ἐκεῖνος, ὅπως συμμίζαιμεν
 αὐτῷ καὶ περὶ τούτων εἰς λόγους ἔλθοιμεν, ἀριστοποι-
 ουμένους φυλάξας τοὺς στρατιώτας ἐπεχείρησε μὲν
 ἡμῶν τὰ σκάφη λαβεῖν, πολλοὺς δ' ἀπέκτεινε τῶν ναυ-
 τῶν, κατήραξε δ' εἰς τὴν θάλατταν ἅπαντας, ἱππέας
 166 ἔχων καὶ ψιλούς τινας. μετὰ ταῦτα δὲ πλευσάντων
 ἡμῶν οὐκ ἐπὶ τῆς Θράκης τόπον οὐδένα οὐδὲ χωρίου
 (οὐδὲ γὰρ τοῦτό γ' ἂν εἶποι τις "νῆ Δί", ἀμυνόμενος
 "γὰρ ὑπὲρ τοῦ μὴ παθεῖν ἐποίει τι κακόν") οὐκ ἔστι
 τοῦτο· οὐ γὰρ ἦλθομεν οὐδαμοὶ τῆς Θράκης, ἀλλ' ἐπ'
 Ἀλωπεκόννησον, (ἣ Χερρονήσου μὲν ἐστὶ καὶ ἦν ὑμε-
 τέρα, ἀκρωτήριον δ' ἀνέχον πρὸς τὴν Ἴμβρον ἀπωτά-
 τω τῆς Θράκης, ληστῶν δ' ἦν μεστὴ καὶ καταποντι-
 167 στῶν), ἐνταῦθα δ' ἐλθόντων ἡμῶν καὶ πολιορκούντων 676
 τούτους, πορευθεὶς διὰ Χερρονήσου πάσης τῆς ὑμε-
 τέρας ἡμῖν μὲν προσέβαλλεν, ἐβοήθει δὲ τοῖς λησταῖς
 καὶ καταποντισταῖς. καὶ πρότερον προσκαθήμενος τὸν

ὑμέτερον στρατηγὸν ἐπεισε καὶ ἠνάγκασε μὴ τὰ βέλ-
 τισθ' ὑπὲρ ὑμῶν πράττειν, ἢ αὐτὸς ὑπὸ τούτου ἐπεί-
 σθη ὧν ὡμολογῇ καὶ ὑπέσχητό τι πράξαι, καὶ γρά-
 φει δὴ τὰς συνθήκας ταύτας τὰς πρὸς Κηφισόδοτον,
 ἐφ' αἷς ὑμεῖς οὕτως ἠγανακτήσατε καὶ χαλεπῶς ἠνέγ-
 κατε ὥστε ἀπεχειροτονήσατε μὲν τὸν στρατηγόν,
 πέντε ταλάντοις δ' ἐξημιάσατε, τρεῖς δὲ μόναι ψῆφοι
 168 διήνεγκαν τὸ μὴ θανάτου τιμῆσαι. καίτοι πηλίκην τι-
 νὰ χρῆ νομίζειν, ὃ ἄνδρες Ἀθηναῖοι, ταύτην τὴν ἀλο-
 γίαν, ὅταν τις ἴδῃ διὰ τὰς αὐτὰς πράξεις τὸν μὲν ὡς
 ἀδικοῦντα κολασθέντα πικρῶς οὕτω, τὸν δ' ὡς εὐερ-
 γέτην ἔτι καὶ νῦν τιμώμενον; ὅτι τοίνυν ταῦτ' ἀληθῆ
 λέγω, τῶν μὲν τῷ στρατηγῷ συμβάντων δήπου μάρ-
 τυρες ὑμεῖς ἐστέ μοι· καὶ γὰρ ἐκρίνεθ' ὑμεῖς καὶ ἀπε-
 χειροτονεῖτε καὶ ὠργίζεσθε, καὶ πάντα ταῦτα σύνισθ'
 ὑμεῖς· τῶν δ' ἐν Περίνθῳ καὶ τῶν ἐν Ἀλωπεκοννήσῳ
 κάλει μοι τοὺς τριηράρχους μάρτυρας.

ΜΑΡΤΥΡΕΣ.

169 Μετὰ ταῦτα τοίνυν, ἐπειδὴ Κηφισόδοτος μὲν
 ἀπηλλάγη τοῦ στρατηγεῖν, ὑμῖν δ' οὐκ ἐδόκουν καλῶς
 ἔχειν οὐδὲ δικαίως αἰ πρὸς ἐκεῖνον γραφεῖσαι συνθῆ-
 και, τὸν μὲν Μιλτοκύθην, τὸν διὰ παντὸς εὖνον
 ὑμῖν τοῦ χρόνου, λαβὼν προδοθέντα ὑπὸ τοῦ Σμικν-
 θίωνος ὁ χρηστὸς οὗτος Χαρίδημος, οὐκ ὄντος νομί-
 μου τοῖς Θραξίν ἀλλήλους ἀποκτινύναι, γνοὺς ὅτι⁶⁷⁷
 σωθήσεται πρὸς Κερσοβλέπτην ἂν ἀχθῇ, παραδίδωσι
 Καρδιανοῖς τοῖς ὑμετέροις ἐχθροῖς. καὶ ἐκεῖνοι λαβόντες
 καὶ αὐτὸν καὶ τὸν υἱὸν, ἀναγαγόντες εἰς τὸ πέλαγος ἐν
 πλοίῳ, τὸν μὲν υἱὸν ἀπέσφαξαν, ἐκεῖνον δ' ἐπιδόντα
 170 τὸν υἱὸν ἀποσφαττόμενον κατεπόντισαν. τῶν δὲ Θρα-
 κῶν ἀπάντων χαλεπῶς ἐνεγκόντων ἐπὶ τούτοις, καὶ

- συστραφέντων τοῦ τε Βηρισάδου καὶ τοῦ Ἀμαδόκου,
 ἰδὼν τὸν καιρὸν τοῦτον Ἀθηνόδωρος, συμμαχίαν ποιη-
 σάμενος πρὸς τούτους οἷός τ' ἦν πολεμεῖν. ἐν φόβῳ
 δὲ καταστάντος τοῦ Κερσοβλέπτου γράφει ὁ Ἀθηνό-
 δωρος συνθήκας, καθ' ἃς ἀναγκάζει τὸν Κερσοβλέπτην
 ὁμόσαι πρὸς τε ὑμᾶς καὶ τοὺς βασιλέας εἶναι μὲν τὴν
 ἀρχὴν κοινὴν τῆς Θράκης εἰς τρεῖς διηρημένην, πάν-
 171 τας δ' ὑμῖν ἀποδοῦναι τὴν χώραν. ὥς δ' ἐν ἀρχαιρε-
 σίαις ὑμεῖς Χαβρίαν ἐπὶ τὸν πόλεμον τοῦτον κατεστή-
 σατε, καὶ τῷ μὲν Ἀθηνόδωρῳ συνέβη διαφεῖναι τὴν
 δύναμιν χρήματα οὐκ ἔχοντι παρ' ὑμῶν οὐδ' ἀφορμὴν
 τῷ πολέμῳ, τῷ Χαβρίᾳ δὲ μίαν ναῦν ἔχοντι μόνην
 ἐκπλεῖν, τί πάλιν ποιεῖ οὗτος ὁ Χαρίδημος; ἃς μὲν
 ὦμοσε πρὸς τὸν Ἀθηνόδωρον συνθήκας, ἕξαρνος γί-
 γνεται καὶ τὸν Κερσοβλέπτην ἀρνεῖσθαι πείθει, γρά-
 φει δ' ἑτέρας πρὸς τὸν Χαβρίαν ἐτι τῶν πρὸς Κηφισό-
 δοτον δεινότερας· οὐκ ἔχων δ' ἐκεῖνος, οἶμαι, δύνα-
 172 μιν στέργειν ἢ ἀναγκάζετο τούτοις. ἀκούσαντες δ' ὑμεῖς
 ταῦτ', ἐν τῷ δήμῳ λόγων ῥηθέντων πολλῶν καὶ τῶν
 συνθηκῶν ἀναγνωσθεῖσάν, οὔτε τὴν Χαβρίου δόξαν
 αἰσχυρθέντες οὔτε τῶν συναγορευόντων οὐδένα ἀπε- 678
 χειροτονήσατε καὶ ταύτας πάλιν τὰς συνθήκας, καὶ
 ἐψηφίσασθε ψήφισμα Γλαύκωνος εἰπόντος ἐλέσθαι
 πρέσβεις δέκα ἄνδρας ἐξ ὑμῶν αὐτῶν, τούτους δ', ἃν
 μὲν ἐμμένῃ ταῖς πρὸς Ἀθηνόδωρον συνθήκαις ὁ Κερ-
 σοβλέπτης, ὀρκίσαι πάλιν αὐτὸν, εἰ δὲ μὴ, παρὰ μὲν
 τοῖν δυοῖν βασιλείοιν ἀπολαβεῖν τοὺς ὄρκους, πρὸς δ'
 173 ἐκεῖνον ὅπως πολεμήσετε βουλευέσθαι. ἐκπεπλευκό-
 των δὲ τῶν πρέσβεων συμβαίνει τοῖς χρόνοις εἰς τοῦθ'
 ὑπηγμένα τὰ πράγματα ἤδη, τριβόντων τούτων καὶ
 οὐδὲν ἀπλοῦν οὐδὲ δίκαιον ὑμῖν ἐθελόντων πράττειν,
 ὥστ' ἐβοηθοῦμεν εἰς Εὐβοίαν, καὶ Χάρης ἦκεν ἔχων

τοὺς ξένους, καὶ στρατηγὸς ὑφ' ὑμῶν ἀντοκράτωρ εἰς Χερρόνησον ἐξέπλει. οὕτω γράφει πάλιν συνθήκας πρὸς τὸν Χάρητα, παραγενομένου Ἀθηνοδώρου καὶ τῶν βασιλέων, ταύτας αἵπερ εἰσὶν ἄρισται καὶ δικαιοτάται. καὶ ἔργῳ ἑαυτὸν ἐξήλεγξεν ὅτι καιροφυλακεῖ τὴν πόλιν ἡμῶν, καὶ οὐδὲν ἀπλοῦν ἔγνωκε ποιεῖν οὐδ' ἴσον. εἰδ' ὃν ὁρᾶτε ἐκ προσαγωγῆς ὑμῖν φίλον, καὶ ὅπως ἂν ὑμᾶς δύνασθαι νομίσῃ, οὕτω πρὸς ὑμᾶς εὐνοίας ἔχοντα, τοῦτον οἴεσθε δεῖν ἰσχυρόν ποτ' ἔἶσαι γενέσθαι, καὶ ταῦτα δι' ὑμῶν; οὐκ ἄρ' ὀρθῶς ἔγνωνκατε. ἵνα τοίνυν εἰδῇθ' ὅτι τάληθ' ἔγω, λαβέ μοι τὴν ἐπιστολὴν ἢ μετὰ τὰς πρώτας συνθήκας ἦλθεν, εἶτα τὴν παρὰ Βηρισάδου· μάλιστα γὰρ οὕτω γνώσεσθε διδασκόμενοι.

ΕΠΙΣΤΟΛΗ.

Λέγε καὶ τὴν ἐπιστολὴν τὴν τοῦ Βηρισάδου.

ΕΠΙΣΤΟΛΗ.

679

175 Ἡ μὲν τοίνυν συμμαχία τοῖν δυοῖν τοῦτον τὸν τρόπον μετὰ τὴν παράκρουσιν τὴν διὰ τῶν πρὸς Κηφισόδοτον συνθηκῶν συνεστήθη, ἥδη Μιλτοκύθου μὲν ἀνηρημένου, Χαριδήμου δ' ἔργῳ φανεροῦ γεγενημένου ὅτι τῆς πόλεως ἐχθρὸς ἐστίν. ὅς γὰρ ὃν ἦδει διὰ παντὸς τοῦ χρόνου πάντων τῶν Θρακῶν εὐνοῦστατον ὄνθ' ὑμῖν, τοῦτον ὑποχείριον ἡξίωσε λαβὼν τοῖς ὑμετέροις ἐχθροῖς Καρδιανοῖς ἐγχειρίσαι, πῶς οὐ μεγάλης ἐχθρας δεῖγμα πρὸς ὑμᾶς ἐξέφερεν; ἃς δὲ τὸν πόλεμον δεδιὼς τὸν πρὸς τοὺς Θρακᾶς καὶ πρὸς Ἀθηνοδώρον ἐποιήσατο συνθήκας μετὰ ταῦτα ὁ Κερσοβλέπτης, λέγε.

ΣΥΝΘΗΚΑΙ.

176 Ταῦτα τοίνυν γράψας καὶ συνθέμενος, καὶ τὸν

ὄρκον ὃν ὑμεῖς ἠκούσατε ὁμόσας, ἐπειδὴ τὴν μὲν Ἀθηνόδωρου δύναμιν διαφειμένην εἶδε, μιᾷ δὲ μόνον τριήρει Χαβρίαν ἤκοντα, οὔτε τὸν Ἰφιάδου παρέδωκεν υἱὸν ὑμῖν οὔτ' ἄλλ' οὐδὲν ὧν ὤμοσεν ἐποίησεν, ἀλλὰ καὶ περὶ τῶν ἄλλων τῶν γεγραμμένων ἐν ταῖς συνθήκαις ἔξαρκος γίνεται, καὶ γράφει ταύτας τὰς συνθήκας. λαβέ μοι καὶ λέγε ταυτασί.

ΣΤΥΘΗΚΑΙ.

- 177 Ἐνθυμεῖσθ' ὅτι καὶ τέλη καὶ δεκάτας ἡξίου λαμβάνειν, καὶ πάλιν ὡς αὐτοῦ τῆς χώρας οὔσης τοὺς λόγους ἐποιεῖτο, τοὺς δεκατηλόγους ἀξίων τοὺς αὐτοῦ τῶν τελῶν κυρίους εἶναι, καὶ τὸν Ὀμηρον τὸν υἱὸν τὸν Ἰφιάδου, ὃν ὑπὲρ Σηστοῦ ἔχων ὤμοσε πρὸς τὸν Ἀθηνόδωρον παραδώσειν, οὐδ' ὑπισχνεῖται παραδώσειν ἐτι. λαβὲ τὸ ψήφισμα ὃ πρὸς ταυτ' ὑμεῖς ἐψηφί- 680
σασθε. λέγε.

ΨΗΦΙΣΜΑ.

- 178 Ἐλθόντων τοίνυν μετὰ ταῦτα τῶν πρέσβων εἰς Θράκην, ὃ μὲν Κερσοβλέπτης ὑμῖν ἐπιστέλλει ταυτί, καὶ οὐδ' ὅτιοῦν ὠμολόγει δίκαιον, οἱ δ' ἕτεροι ταυτί. λέγε αὐτοῖς.

ΕΠΙΣΤΟΛΗ.

Λέγε δὴ τὴν παρὰ τῶν βασιλέων. καὶ σκοπεῖτε εἰ ἄρα ὑμῖν δοκοῦσι μηδὲν ἐγκαλεῖν.

ΕΠΙΣΤΟΛΗ.

Ὅρατε καὶ συνίετε, ὧ ἄνδρες Ἀθηναῖοι, τὴν πονηρίαν καὶ τὴν ἀπιστίαν, ὡς ἄνω καὶ κάτω. τὸ πρῶτον ἡδίκηει Κηφισόδοτον, πάλιν φοβηθεὶς Ἀθηνόδωρον ἐπαύσατο· αὐτὸς ἡδίκηει Χαβρίαν, πάλιν ὠμολόγει Χάρητι. πάντ' ἄνω καὶ κάτω πεποίηκε, καὶ οὐδὲν ἀπλῶς οὐδὲ δικαίως ἐπραξε.

- 179 Μετὰ ταῦτα τοίνυν ὅσον μὲν χρόνον ἡ ὑμετέρα
 δύναμις παρῆν ἐν Ἑλλησπόντῳ, κολακεύων καὶ φενα-
 κιζῶν ὑμᾶς διαγέγονεν· ἐπεὶ δ' εἶδε τάχιστα τὸν Ἑλ-
 λήσποντον ἔρημον δυνάμεως, εὐθύς ἐνεχείρει καταλύ-
 σας καὶ ἀπαλλάξας τοὺς δύο τῆς ἀρχῆς πᾶσαν ὑφ' ἐαν-
 τῷ ποιήσασθαι τὴν ἀρχὴν, ἔργῳ πείραν ἔχων ὅτι τῶν
 πρὸς ὑμᾶς οὐδὲν μὴ δυνηθῇ πρότερον λῦσαι, πρὶν ἂν
 180 ἐκβάλῃ τούτους. ἵνα δ' ὥς ῥᾶστα τοῦτο περάνειε, ψή-
 φισμα τοιοῦτο παρ' ὑμῶν εὔρετο, ἐξ οὗ κυρωθέντος
 ἂν, εἰ μὴ δι' ἡμᾶς καὶ ταύτην τὴν γραφὴν, ἡδίκηντο
 μὲν φανερῶς οἱ δύο τῶν βασιλέων, ἡσυχίαν δ' ἂν ἦγον
 οἱ στρατηγοῦντες αὐτοῖς, ὁ Βιάνωρ, ὁ Σίμων, ὁ Ἀθη- 681
 νόδωρος, φοβούμενοι τὴν διὰ τοῦ ψηφίσματος συκο-
 φαντίαν, ὁ δὲ ταύτης τῆς ἐξουσίας ἀπολαύσας καὶ πᾶ-
 σαν ὑφ' αὐτῷ λαβὼν τὴν ἀρχὴν ἰσχυρὸς ἂν ἐχθρὸς
 ὑπῆρχεν ὑμῖν.
- 181 Ἐχει δ' ὀρμητήριον παρὰ πάντα τὸν χρόνον αὐ-
 τῷ τετηρημένον τὴν Καρδιανῶν πόλιν, ἣν ἐν ἀπάσαις
 μὲν ταῖς συνθήκαις ἐξαίρετον αὐτῷ γέγραφε, τὸ τε-
 λευταῖον δὲ καὶ φανερῶς αὐτὴν ἀφείλετο παρ' ὑμῶν.
 καίτοι τοῖς ἀπηλλαγμένοις μὲν τοῦ περὶ ἡμῶν τι φρο-
 νεῖν ἄδικον, μετὰ πάσης δ' ἀληθείας ἀπλῶς εὐνοεῖν
 ἡμῖν ἡρημένοις τί προσῆκεν αὐτοῖς ὀρμητήριον κατα-
 182 λιπεῖν χρήσιμον τοῦ πρὸς ἡμᾶς πολέμου; ἴστε γὰρ δῆ-
 που τοῦτο, οἱ μὲν ἀφιγμένοι σαφῶς, οἱ δ' ἄλλοι τού-
 των ἀκούοντες, ὅτι τῆς Καρδιανῶν πόλεως ἐχούσης ὥς
 ἔχει, εἰ γενήσεται τὰ πρὸς τοὺς Θραῖκας εὐτρεπῇ τῷ
 Κερσοβλέπτῃ, παρ' ἡμέραν ἔξεστιν αὐτῷ βαδίζειν ἐπὶ
 Χερρόνησον ἀσφαλῶς. ὥσπερ γὰρ Χαλκὶς τῷ τόπῳ
 τῆς Εὐβοίας πρὸς τῆς Βοιωτίας κεῖται, οὕτω Χερρόνη-
 σου κεῖται πρὸς τῆς Θράκης ἡ Καρδιανῶν πόλις. ἣν
 ὃν ἔχει τόπον ὅστις οἶδεν ὑμῶν, οὐδ' ἐκεῖν ἄγνοεῖ, τί-

νος ἔνεκα καιροῦ περιπεποιήται καὶ διεσπούδασται μὴ
 183 λαβεῖν ὑμᾶς. ὃν οὐ συμπαρασκευάσαι καθ' ὑμῶν αὐ-
 τῶν ὀφείλετε, ἀλλὰ κωλύσαι καθ' ὅσον δυνατόν, καὶ
 σκοπεῖν ὅπως μὴ γενήσεται, ἐπεὶ, ὅτι γε οὐδ' ἂν ὄντιν-
 οῦν καιρὸν παρεῖη, δεδήλωκε. Φιλίππου γὰρ εἰς Μα-
 ρώνειαν ἐλθόντος ἐπεμψε πρὸς αὐτὸν Ἀπολλωνίδην,
 πίστει δούς ἐκείνῳ καὶ Παμμένει· καὶ εἰ μὴ κρατῶν
 τῆς χώρας Ἀμάδοκος ἀπέειπε Φιλίππῳ μὴ ἐπιβαίνειν,
 οὐδὲν ἂν ἦν ἐν μέσῳ πολεμεῖν ἡμᾶς πρὸς Καρδιανούς 682
 ἤδη καὶ Κερσοβλέπτην. καὶ ὅτι ταῦτ' ἀληθῆ λέγω, λα-
 βὲ τὴν Χάρητος ἐπιστολήν.

ΕΠΙΣΤΟΛΗ.

184 Ταῦτα μέντοι δεῖ σκοπομένους ἀπιστεῖν καὶ μὴ
 τετυφῶσθαι, μηδ' ὥς εὐεργέτη προσέχειν τὸν νοῦν.
 οὐ γὰρ ὢν ἀναγκαζόμενος φίλος εἶναι φησι, φενακίζων
 ὑμᾶς, χάριν ἐστὶ δίκαιον ὀφείλειν Κερσοβλέπτη, οὐδ'
 ὦν μικρὰ ἀναλίσκων ἰδίᾳ καὶ τοῖς στρατηγοῖς καὶ τοῖς
 ῥήτορσι Χαρίδηνος διαπράττεται πρὸς ὑμᾶς ἐπαίνους
 αὐτοῦ γράφεσθαι· ἀλλ' ὦν, ὅσαχοῦ κύριος γέγονε
 τοῦ πράττειν ὅτι βούλεται, πανταχοῦ κακῶς ἐπιχειρῶν
 ἡμᾶς ποιεῖν φαίνεται, τούτων πολὺ μᾶλλον ὀργίζεσθαι
 185 προσήκει. οἱ μὲν τοίνυν ἄλλοι πάντες, ὅσοι τι παρ'
 ὑμῶν εὖρηνται πώποτε, ἐφ' οἷς εὖ πεποιθήκασιν ὑμᾶς
 τετίμηνται, οὗτος δὲ εἰς ἀπάντων τῶν ἄλλων μόνος
 ἐφ' οἷς ἐγχειρῶν οὐ δεδύνηται κακῶς ποιῆσαι. καίτοι
 τῷ τοιούτῳ τὸ δίκης, ἦν ἔδωκε δικαίως ἂν, ἀφεῖσθαι
 μεγάλη δωρεὰ παρ' ὑμῶν ἦν. ἀλλ' οὐ ταῦτα δοκεῖ τοῖς
 ῥήτορσιν, ἀλλὰ πολίτης, εὐεργέτης, στέφανοι, δωρεαί,
 δι' ἃ τούτοις ἰδίᾳ δίδωσιν. οἱ δ' ἄλλοι πεφρακισμένοι
 186 κάθησθε, τὰ πράγματα θαυμάζοντες. τὸ τελευταῖον
 δὲ νυνὶ καὶ φύλακας κατέστησαν ὑμᾶς ἐκείνου διὰ τοῦ

προβουλεύματος τούτου, εἰ μὴ τὴν γραφὴν ἐποιησά-
μεθ' ἡμεῖς ταυτηνί, καὶ τὸ τοῦ μισθοφόρου καὶ θερα-
πέοντος ἐκείνου ἔργον ἢ πόλις ἂν διεπράττετο, ἐφρού-
ρει Χαρίδημον. καλὸν γε, οὐ γάρ; ὦ Ζεῦ καὶ θεοί, ὅς 683
αὐτός ποτε τοὺς ὑμετέρους ἐχθροὺς μισθὸν λαμβάνων
ἐδορυφόρει, τοῦτον ὑφ' ὑμετέρου ψηφίσματος φανή-
ναι φυλαττόμενον.

- 187 Ἴσως τοίνυν ἐκεῖνο ἂν τίς μ' ἔροιτο, τί δὴ ποτε
ταῦτ' εἰδὼς οὕτως ἀκριβῶς ἐγὼ καὶ παρηκολουθηκὼς
ἐνίοις τῶν ἀδικημάτων εἴασα, καὶ οὐθ' ὅτ' αὐτὸν ἐποι-
εῖσθε πολίτην οὐδὲν ἀντεῖπον, οὐθ' ὅτ' ἐπὶ πνεῖτε, οὐθ'
ὅλως πρότερον, πρὶν τὸ ψηφίσμα τουτὶ γενέσθαι, λό-
γον ἐποιησάμην οὐδένα. ἐγὼ δ', ὦ ἄνδρες Ἀθηναῖοι,
πρὸς ὑμᾶς ἅπασαν ἐρῶ τὴν ἀλήθειαν. καὶ γὰρ ὥς ἀνά-
ξιος ἦν ἡδεῖν, καὶ παρῆν ὅτε τούτων ἡξιοῦτο, καὶ οὐκ
188 ἀντεῖπον· ὁμολογῶ. διὰ τί; ὅτι, ὦ ἄνδρες Ἀθηναῖοι,
πρῶτον μὲν ἀσθενέστερον ἡγούμεν ἔσεσθαι πολλῶν
ψευδομένων ἐτοίμως περὶ αὐτοῦ πρὸς ὑμᾶς ἓνα τάλη-
θῇ λέγοντ' ἐμ' αὐτόν· ἐπειθ' ὧν μὲν ἐκεῖνος εὐρίσκειτο
ἐξαπατῶν ὑμᾶς, μὰ τὸν Δία καὶ θεοὺς πάντας οὐδενὸς
εἰσῆγει μοι φθονεῖν, κακὸν δ' οὐδὲν ἐώρων ὑπερφυῆς
πεισομένους ὑμᾶς, εἴ τιν' ἡδίκηκότα πολλὰ ἡφίετε καὶ
προῦκαλεῖσθ' ἐτι τοῦ λοιποῦ ποιεῖν ὑμᾶς ἀγαθόν· ἐν
γὰρ τῷ πολίτην ποιεῖσθαι καὶ στεφανοῦν ταῦτ' ἐνῆν
189 ἀμφοτέρω. ἐπειδὴ δ' ὅρῳ προσκατασκευαζόμενόν τι
τοιοῦτον, δι' οὗ, ἂν μόνον εὐτρεπίσῃται τοὺς ἐνθάδε
ἐξαπατήσοντας ὑμᾶς ὑπὲρ αὐτοῦ, τῶν γ' ἔξω φίλων
καὶ βουλομένων ἂν τι ποιεῖν ὑμᾶς ἀγαθὸν καὶ ἐκεῖνον
κωλύειν ἐναντία πράττειν ὑμῖν, οἷον Ἀθηνόδωρον λέ-
γω, Σίμωνα, Βιάνορα, Ἀρχέβιον τὸν Βυζάντιον, τοὺς
Θρακᾶς τοὺς δύο, τοὺς βασιλέας, τούτων μηδεὶν μήτ' 684
ἐναντιωθῆναι μήτε κωλύειν ἐκεῖνον ἐξέσται, τηνικαῦθ'

190 ἤκω καὶ κατηγορῶ. καὶ νομίζω τὸ μὲν, οἷς ἐμελλεν
ἐκεῖνος λαβὼν μηδὲν ὑπερμέγεθες τὴν πόλιν βλάψειν,
ἀντιλέγειν ἢ κακῶς ἰδίᾳ πεπονθότος ἢ συκοφαντοῦντος
εἶναι, τὸ δ', ἐφ' οἷς μέγα πρᾶγμα ἀλυσιτελὲς τῇ πόλει
κατεσκευάζετο, ἐναντιοῦσθαι χρηστοῦ καὶ φιλοπόλι-
δος ἀνδρὸς ἔργον εἶναι. διὰ ταῦτ' ἐπ' ἐκείνοις οὐδὲν
εἰπὼν νῦν λέγω.

191 Ἔστι τοίνυν τις αὐτοῖς τοιοῦτος λόγος, δι' οὗ προσ-
δοκῶσι παράξειν ὑμᾶς, ὡς ὁ Κερσοβλέπτης καὶ Χαρί-
δημος ἴσως ἐναντί' ἐπρατιον τῇ πόλει τόθ' ὅτ' ἦσαν
ἐχθροὶ, νῦν δὲ φίλοι καὶ χρησίμους παρέχουσιν ἑαν-
τούς· οὐ δὴ δεῖ μνησικακεῖν· οὐδὲ γὰρ Λακεδαιμονί-
ους ὅτ' ἐσώζομεν, οὐκ ἀνεμιμνησκόμεθα εἰ τι κακῶς
ἐποίησαν ἡμᾶς ὄντες ἐχθροὶ, οὐδὲ Θηβαίους, οὐδ' Εὐ-

192 βοέας τὰ τελευταῖα νυνί. ἐγὼ δ' ἡγοῦμαι τοῦτον τὸν
λόγον εἰ μὲν ἐν τιμῇ καιρῷ, βοηθείας γεγραμμένης τῷ
Κερσοβλέπτῃ καὶ τῷ Χαριδήμῳ, κωλυόντων ἡμῶν ταύ-
την, ἔλεγον, ὁρθῶς ἂν λέγεσθαι· εἰ δὲ τοιούτου μὲν
μηθενὸς ὄντος μηδὲ γεγραμμένου, βουλόμενοι δὲ μείζω
τοῦ δέοντος ποιῆσαι διὰ τοῦ παρ' ὑμῶν ἄδειαν λαβεῖν
τοὺς ἐκείνου στρατηγούς, ἐροῦσι, δεινὰ ποιεῖν αὐτούς
ἡγοῦμαι. οὐ γάρ ἐστι δίκαιον, ὧ ἄνδρες Ἀθηναῖοι,
τοὺς τῶν σωθῆναι ζητούντων λόγους πρὸς ὑμᾶς λέγειν
ὑπὲρ τῶν ὅπως ἀδικεῖν αὐτοῖς ἐξέσται πραττόντων.

193 χωρὶς δὲ τούτων, εἰ μὲν ἐχθρὸς ὢν κακῶς ἐποiei, φίλος 685
δὲ φήσας εἶναι μετεβέβλητο, τάχ' ἂν ταῦτά τις ἤκουεν·
ἐπειδὴ δ' οὐ τοιοῦτόν ἐστιν, ἀλλ' ἐξ οὗ φίλος εἶναι
προσποιεῖται, ἐκ τούτου πλείστα ὑμᾶς ἐξηπάτηκεν, εἰ
μὴ καὶ δι' ἐκεῖνα μισεῖν, διὰ γε ταῦτ' ἀπιστεῖν δήπου
προσῆκει. καὶ μὴν περὶ τοῦ γε μὴ μνησικακεῖν ἐγωγε
ᾧδί πως λέγω· ὁ μὲν ἔνεκα τοῦ κακόν τι ποιεῖν τὰ τοι-

αὐτ' ἐξετάζων μνησικακεῖ, ὁ δ' ὑπὲρ τοῦ μὴ παθεῖν, ἀλλὰ φυλάξασθαι σκοπῶν σωφρονεῖ.

- 194 Ἴσως τοίνυν καὶ τοιαύτην τιν' ἐροῦσιν ὑπόνοιαν, ὥς ὠρμηκότα νῦν τὸν ἄνθρωπον φίλον εἶναι καὶ βουλόμενόν τι ποιεῖν ἀγαθὸν τὴν πόλιν εἰς ἀθυμίαν τρέψομεν, εἰ καταψηφιούμεθα, καὶ ποιήσομεν ὑπόπτως ἔχειν πρὸς ἡμᾶς. ἐγὼ δ', ὦ ἄνδρες Ἀθηναῖοι, θεάσασθ' ὥς ἔχω. εἰ μετ' ἀληθείας ἀπλῶς ἦν ἡμῖν φίλος καὶ νῆ Δία πάντα τὰγαθὰ ἐμελλεν ἡμᾶς ποιήσειν, οὐδ' ἂν οὕτως ὥμην δεῖν τοῦτον ἀκούειν τὸν λόγον· οὐδένα γὰρ ἂν νομίζω τοσαῦτ' ἀγαθὰ ποιῆσαι, δι' ὃν ὑμῖν προσήκειν ἐπισηκῆσαι καὶ παρ' ἃ φαίνεται δίκαια τὴν
- 195 ψῆφον θίεσθαι. ἐπειδὴ δὲ καὶ φενακίζων καὶ οὐδ' ὅτι οὖν ὑγιὲς πράττων ἐξελέγχεται, δυοῖν ἀγαθοῖν θάτερον ὑμῖν, ἂν καταψηφίσῃσθε, συμβήσεται· ἢ γὰρ ἑξαπατῶν παύσεται, νομίσας οὐκέτι λανθάνειν, ἢ εἴπερ αὐτῷ βουλομένῳ πρὸς ὑμᾶς ἔστιν οἰκείως ἔχειν ὥς ἀληθῶς, ἀγαθόν τι ποιεῖν πειράσεται, γνοὺς ὅτι τῷ φενακίζειν οὐκέθ' ἃ βούλεται πράξει· ὥστε καὶ εἰ μὴδὲ δι' ἐν τῶν ἄλλων, διὰ τοῦτο καταψηφίσασθαι συμφέρει.

- 196 Ἀξιον τοίνυν, ὦ ἄνδρες Ἀθηναῖοι, καὶ κεῖνο ἐξετάσαι πῶς ποθ' οἱ πάλαι τὰς τιμὰς ἔνεμον καὶ τὰς δω- 686
ρεὰς τοῖς ὡς ἀληθῶς εὐεργέταις, καὶ ὅσοι πολῖται τύχοιεν ὄντες καὶ ὅσοι ξένοι. καὶ μὲν ἴδητ' ἐκείνους ἄμεινον ὑμῶν, καλὸν τὸ μιμήσασθαι, ἂν δ' ὑμᾶς αὐτοὺς, ἐφ' ὑμῖν ἔσται τὸ πράττειν. πρῶτον μὲν τοίνυν ἐκεῖνοι Θεμιστοκλέα τὸν τὴν ἐν Σαλαμῖνι ναυμαχίαν νικήσαντα καὶ Μιλτιάδην τὸν ἡγούμενον Μαραθῶνι καὶ πολλοὺς ἄλλους, οὐκ ἴσα τοῖς νῦν στρατηγοῖς ἀγαθὰ εἰργασμένους, οὐ χαλκοὺς ἵστασαν οὐδ' ὑπερηγά-
197 πων. οὐκ ἄρα τοῖς ἑαυτοὺς ἀγαθόν τι ποιοῦσιν χάριν

εἶχον; σφόδρα γε, ὧ ἄνδρες Ἀθηναῖοι, καὶ ἀπεδίδοσάν
 γε καὶ αὐτῶν ἀκείνων ἀξίαν· ὄντες γὰρ πολλοῦ πάν-
 τες ἄξιοι προῦκρινον ἐκείνους αὐτῶν ἡγεῖσθαι. ἔστι
 δὲ σῶφροσιν ἀνθρώποις καὶ πρὸς ἀλήθειαν βουλομέ-
 198 νοις σκοπεῖν πολὺ μείζων τιμὴ τῆς χαλκῆς εἰκόνης τὸ
 καλῶν ἀγαθῶν ἀνδρῶν κεκρίσθαι πρώτους. καὶ γάρ
 τοι τῶν ἔργων τῶν τότε, ὧ ἄνδρες Ἀθηναῖοι, οὐδενὸς
 ἀπεστέρησαν ἑαυτοὺς, οὐδ' ἔστιν οὐδεὶς ὅστις ἂν εἰποι
 τὴν ἐν Σαλαμῖνι ναυμαχίαν Θεμιστοκλέους, ἀλλ' Ἀθη-
 ναίων, οὐδὲ τὴν Μαραθῶνι μάχην Μιλτιάδου, ἀλλὰ
 τῆς πόλεως. νῦν δ', ὧ ἄνδρες Ἀθηναῖοι, πολλοὶ τοῦτο
 λέγουσιν, ὡς Κέρκυραν εἴλε Τιμόθεος καὶ τὴν μόραν
 κατέκοψεν Ἰφικράτης καὶ τὴν περὶ Νάξου ἐνίκᾳ ναυ-
 μαχίαν Χαβρίας· δοκεῖτε γὰρ αὐτοὶ τῶν ἔργων τούτων
 199 ἐπ' αὐτοῖς ἐκάστω τούτων. τὰς μὲν δὴ πολιτικὰς δω-
 ρεὰς οὕτως ἐκείνοί τε καλῶς καὶ λυσιτελούντως αὐτοῖς
 ἐδίδοσαν καὶ ἡμεῖς οὐκ ὀρθῶς· τὰς δὲ τῶν ξένων πῶς;
 ἐκείνοι Μένωνι τῷ Φαρσαλίῳ δώδεκα μὲν τάλαντα ἀρ-
 γυρίου δόντι πρὸς τὸν ἐπ' Ἠϊόνι τῇ πρὸς Ἀμφιπόλει 687
 πόλεμον, τριακοσίοις δ' ἱππεῦσι πενέσταις ἰδίοις βοη-
 θήσαντι, οὐκ ἐψηφίσαντ', αὐτὸν ἂν τις ἀποκτείνῃ,
 ἀγώγιμον εἶναι, ἀλλὰ πολιτείαν ἔδοσαν, καὶ ταύτην
 200 ἱκανὴν ὑπελάμβανον εἶναι τὴν τιμὴν. καὶ πάλιν Περ-
 δίκκᾳ τῷ κατὰ τὴν τοῦ βαρβάρου ποτ' ἐπιστρατείαν
 βασιλεύοντι Μακεδονίας, τοὺς ἀναχωροῦντας ἐκ Πλα-
 ταιῶν τῶν βαρβάρων διαφθείραντι καὶ τέλειον τἀτύ-
 χημα ποιήσαντι τῷ βασιλεῖ, οὐκ ἐψηφίσαντο ἀγώγιμον
 εἶναι, ἂν τις ἀποκτείνῃ Περδίκκαν, ὃ βασιλεὺς ὁ Περ-
 σῶν ἐχθρὸς δι' ἡμᾶς ἀπεδέδεικτο, ἀλλὰ πολιτείαν ἔδω-
 καν μόνον. καὶ γὰρ τοι τότε μὲν οὕτω τίμιον ἦν πᾶσιν
 ἀνθρώποις τὸ γενέσθαι πολίταις παρ' ὑμῖν ὥσθ' ὑπερ

- τοῦ τυχεῖν τούτου τηλικαῦτα ὑμᾶς ἀγαθὰ ἤθελον ποι-
 εῖν, νῦν δ' οὕτως ἄτιμον ὥστε τῶν τετυχηκότων πολ-
 λοι πλείω κακὰ τῶν φανερωῶς ἐχθρῶν εἰσιν ὑμᾶς εἰρ-
 201 γασμένοι. οὐ μόνον δ' αὕτη τῆς πόλεως ἡ δωρεὰ προ-
 πεπηλάκισται καὶ φανύλη γέγονεν, ἀλλὰ καὶ πᾶσαι διὰ
 τὴν τῶν καταράτων καὶ θεοῖς ἐχθρῶν ῥητόρων, τῶν
 τὰ τοιαῦτα γραφόντων ἐτοίμως, πονηρίαν, οἷ τοσαύ-
 την ὑπερβολὴν πεποιήνται τῆς αὐτῶν αἰσχροκερδίας
 ὥστε τὰς τιμὰς καὶ τὰς παρ' ὑμῶν δωρεὰς, ὥσπερ οἱ τὰ
 μικρὰ καὶ κομιδῇ φαῦλα ἀποκηρύττοντες, οὕτω πω-
 λούσιν ἐπευωνίζοντες καὶ πολλοῖς ἀπὸ τῶν αὐτῶν λημ-
 202 μάτων γράφοντες πᾶν ὃ τι ἂν βούλωνται. πρῶτον
 μὲν, ἵνα τῶν τελευταίων πρώτων μνησθῶμεν, Ἀριο-
 βαρζάνην ἐκείνον οὐ μόνον αὐτὸν καὶ τοὺς υἱεῖς τρεῖς
 ὄντας πάντων ἡξίωσαν ὅσων ἐβουλήθησαν, ἀλλὰ καὶ
 δύο Ἀβυδηνούς, μισαθηναιοτάτους καὶ πονηροτάτους 688
 ἀνθρώπους, προσέθηκαν αὐτῷ, Φιλίσκον καὶ Ἀγανόν.
 πάλιν Τιμοθέου δόξαντός τι ποιῆσαι τῶν δεόντων
 ὑμῖν, πρὸς τῷ πάνθ' ἃ μέγιστ' ἦν αὐτῷ δοῦναι προσ-
 ἐθήκαν αὐτῷ Φρασιηρίδην καὶ Πολυσθένην, ἀνθρώ-
 203 πους οὐδ' ἐλευθέρους, ἀλλ' ὀλέθρους καὶ τοιαῦτα πε-
 ποιηκότας οἷα λέγειν ὀκνήσειεν ἂν τις εὖ φρονῶν. τὸ
 τελευταῖον δὲ νῦν, ἐπειδὴ Κερσοβλέπτην ἡξίουεν ὧν
 αὐτοῖς ἐδόκει, καὶ περὶ τούτων ἦν ἡ σπουδὴ, προστι-
 θέασι δύο αὐτῷ, τὸν μὲν ὅσα ὑμεῖς ἀκηχόατε εἰργα-
 σμένον κακὰ, τὸν δ' ὅλως οὐδεὶς οἶδεν ἀνθρώπων τίς
 ἐστίν, Εὐδέρκην ὄνομα. τοιγάρτοι διὰ ταῦτα, ὧ ἄν-
 δρες Ἀθηναῖοι, μικρὰ, ἃ πρὸ τοῦ μεγάλ' ἦν, φαίνεται,
 καὶ τὸ πρᾶγμα ἦδη καὶ πορρωτέρω βαδίζει, καὶ οὐκέτι
 ταῦτ' ἀπόχρη, ἀλλ' εἰ καὶ μὴ φυλάξετε ἕκαστον τούτων,
 ἐκείνων γε οὐδεμία χάρις, ὥς ἔοικεν.
- 204 Τοῦ μέντοι ταῦθ' οὕτως αἰσχροῦς προεληλυθέναι,

εἰ δὲ μετὰ παρρησίας εἰπεῖν τάληθῃ, οὐδένες ὑμῶν,
 ὧ ἄνδρες Ἀθηναῖοι, μᾶλλον εἰσιν αἵτιοι. οὐδὲ γὰρ δι-
 κην ἐτι λαμβάνειν ἐθέλετε παρὰ τῶν ἀδικούντων, ἀλ-
 λά καὶ τοῦτ' ἐξελήλυθεν ἐκ τῆς πόλεως. καίτοι σκέ-
 ψασθε ὡς ἐκόλαζον οἱ πρόγονοι τοὺς ἀδικούντας ἐαυ-
 205 τοὺς, εἰ παραπλησίως ὑμῖν. ἐκεῖνοι Θεμιστοκλέα λα-
 βόντες μείζον αὐτῶν ἀξιούντα φρονεῖν ἐξήλασαν ἐκ
 τῆς πόλεως καὶ μηδισμόν κατέγνωσαν· καὶ Κίμωνα,
 ὅτι τὴν Παρίων μετεκίνησε πολιτείαν ἐφ' ἑαυτοῦ, πα-
 ρὰ τρεῖς μὲν ἀφείσαν ψήφους, τὸ μὴ θανάτῳ ζημιώ-
 σαι, πεντήκοντα δὲ τάλαντα ἐξέπραξαν. καὶ τοῦτον
 τὸν τρόπον προσεφέροντο τηλικαῦτ' αὐτοὺς ἀγαθὰ
 εἰργασμένοις ἀνθρώποις. δικαίως· οὐ γὰρ αὐτοῖς 689
 ἀπεδίδοντο τὴν αὐτῶν ἐλευθερίαν καὶ μεγαλοψυχίαν
 τῶν ἔργων, ἀλλὰ χρηστοὺς μὲν ὄντας ἐτίμων, ἀδικεῖν
 206 δ' ἐπιχειροῦσιν οὐκ ἐπέτρεπον. ὑμεῖς δ', ὧ ἄνδρες
 Ἀθηναῖοι, τοὺς τὰ μέγιστ' ἀδικούντας καὶ φανερώς
 ἐξελεγχομένους, ἂν ἐν ἡ δύο ἀστείαι εἰπωσι καὶ παρὰ
 τῶν φυλετῶν τινὲς ἡρημένοι σύνδικοι δεηθῶσιν,
 ἀφίετε· ἐὰν δὲ καὶ καταψηφίσῃσθ' ἐξ αὐτοῦ, πέντε καὶ εἰ-
 κοσι δραχμῶν ἐτιμήσατε. καὶ γὰρ τοι τότε τὰ μὲν τῆς
 πόλεως ἦν εὐπορα καὶ λαμπρὰ δημοσίαι, ἰδίαι δὲ οὐδεῖς
 207 ὑπερεῖχε τῶν πολλῶν. τεκμήριον δέ· τὴν Θεμιστο-
 κλέους μὲν οἰκίαν καὶ Μιλτιάδου καὶ τῶν τότε λαμ-
 πρῶν, εἰ τις ἄρα ὑμῶν οἶδεν ὁποία ποτ' ἐστίν, ὅρᾳ τῶν
 πολλῶν οὐδὲν σεμνοτέραν οὖσαν, τὰ δὲ τῆς πόλεως
 οἰκοδομήματα καὶ κατασκευάσματα τηλικαῦτα καὶ τοι-
 αῦτα ὥστε μηδενὶ τῶν ἐπιγιγνομένων ὑπερβολὴν λε-
 λειφθαι, προπύλαια ταῦτα, νεώσοικοι, στοαί, Πειραι-
 208 εὺς, τᾶλλα οἷς κατεσκευασμένην ὁρᾶτε τὴν πόλιν. νῦν
 δ' ἰδίαι μὲν ἐκάστῳ τῶν τὰ κοινὰ πραττόντων τοσαύτη
 περιουσία ἐστίν ὥστε τινὲς μὲν αὐτῶν πολλῶν δημο-

- σίῳν οἰκοδομημάτων σεμνοτέρας τὰς ἰδίας κατεσκευ-
 ἀκασιν οἰκίας, γῆν δ' ἐνιοὶ πλείῳ πάντων ὑμῶν τῶν
 ἐν τῷ δικαστηρίῳ συνεώνηνται· δημοσίᾳ δ' ὑμεῖς ἂ
 μὲν οἰκοδομεῖτε καὶ κονιᾶτε, ὥς μικρὰ καὶ γλίσχρα,
 αἰσχύνῃ λέγειν. ἀλλ' ἔχετ' εἰπεῖν ὅτι κοινῇ κτησάμε-
 νοὶ καταλείψετε, ὥσπερ ἐκεῖνοι Χερρόνησον, Ἀμφίπο-
 λιν, δόξαν ἔργων καλῶν; ἦν οἱ τοιοῦτοι πολῖται πάντ'
 ἀναλίσκοντες τρόπον οὐχ οἷοί τε εἶσιν ἀφανίσαι, ὃ
 209 ἄνδρες Ἀθηναῖοι. εἰκότως· τότε μὲν γὰρ τῷ κυρίῳ
 τῶν φόρων γενομένῳ τάξαι Ἀριστείδῃ οὐδεμιᾶ δρα-
 χμῇ πλείῳ τὰ ὑπάρχοντα ἐγένετο, ἀλλὰ καὶ τελευτή- 690
 σαντ' αὐτὸν ἔθαψεν ἡ πόλις· ὑμῖν δ', εἰ τι δέοισθε,
 χρήματα ὑπῆρχε κοινῇ πλείστα τῶν πάντων Ἑλλήνων,
 ὥσθ' ὁπόσου χρόνου ψηφίσαισθ' ἐξίεναι, τοσούτου μι-
 σθὸν ἔχοντες ἐξῆτε. νῦν δ' οἱ μὲν τὰ κοινὰ διοικούν-
 τες ἐκ πτωχῶν εὐποροὶ καὶ πολλοῦ χρόνου τροφὴν
 ἄφθονόν εἰσιν ἡτοιμασμένοι· ὑμῖν δὲ οὐδὲ μιᾶς ἡμέ-
 ρας ἐφόδι' ἐστὶν ἐν τῷ κοινῷ, ἀλλ' ἅμα δεῖ τι ποιεῖν,
 καὶ πόθεν, οὐκ ἔχετε. τότε μὲν γὰρ ὁ δῆμος ἦν δεσπό-
 210 τῆς τῶν πολιτευομένων, νῦν δ' ὑπηρέτης. αἵτιοι δ' οἱ
 τα τοιαῦτα γράφοντες, καὶ συνεθίζοντες ὑμᾶς ὑμῶν
 μὲν αὐτῶν καταφρονεῖν, ἕνα δ' ἢ δύο θαυμάζειν ἀν-
 θρώπους. εἰδ' οὗτοι κληρονομοῦσι τῆς ὑμετέρας δό-
 ξης καὶ τῶν ἀγαθῶν, ὑμεῖς δ' οὐδ' ὅτιοῦν ἀπολαύετε,
 ἀλλὰ μάρτυρές ἐστε τῶν ἐτέρων ἀγαθῶν, οὐδενὸς ἄλ-
 λου μετέχοντες ἢ τοῦ ἐξαπατᾶσθαι. καίτοι πηλίκον τί
 ποτ' ἂν στενάξειαν οἱ ἄνδρες ἐκεῖνοι, οἱ ὑπὲρ δόξης καὶ
 ἐλευθερίας τελευτήσαντες καὶ πολλῶν καὶ καλῶν ἔρ-
 γων ὑπομνήματα καταλιπόντες, εἰ ἄρα αἰσθόιντο ὅτι
 νῦν ἡ πόλις εἰς ὑπηρέτου σχῆμα καὶ τάξιν προελήλυ-
 θε, καὶ Χαρίδημον εἰ χρή φρουρεῖν βουλευέται; Χαρί-
 δημον; οἴμοι.
- 211 Ἀλλ' οὐ τοῦτ' ἐστὶ τὸ δεινόν, εἰ τῶν προγόνων, οἳ
 διενηνόχασιν ἀπάντων ἀρετῇ, χεῖρον βουλευόμεθα,
 ἀλλ' ὅτι καὶ πάντων ἀνθρώπων. πῶς γὰρ οὐκ αἰσχρὸν
 Αἰγινήτας μὲν τοιγούσι, νῆσον οἰκούντας οὕτω μικρὰν
 καὶ οὐδὲν ἔχοντας ἐφ' ᾧ μέγα χρή φρονεῖν αὐτούς, 691

Λάμπιν, ὃς μέγιστα ναυκλήρια κέκτηται τῶν Ἑλλήνων
 καὶ κατεσκεύακε τὴν πόλιν αὐτοῖς καὶ τὸ ἐμπόριον,
 μηδέπω καὶ τήμερον πολίτην πεποικισθαι, ἀλλὰ μόλις
 212 τῆς ἀτελείας αὐτὸν ἤξιωκέναι τῆς τοῦ μετοικίου· καὶ
 Μεγαρέας τουτουσὶ τοὺς καταράτους οὕτως εὐ τὰ παρ'
 αὐτοῖς σεμνύνειν ὥστε Ἑρμῶνα τὸν κυβερνήτην, τὸν
 μετὰ Λυσάνδρου λαβόντα τριήρεις διακοσίας ὅτ' ἐν
 Αἰγὸς ποταμοῖς ἠτυχήσαμεν ἡμεῖς, πεμφάντων Λακε-
 δαιμονίων καὶ κελυόντων ποιήσασθαι πολίτην ἀπο-
 κρίνασθαι ὅτι, ὅταν αὐτοὺς ἴδωσι Σπαρτιάτην αὐτὸν
 213 πεποικημένους, τότε αὐτοὶ Μεγαρέα ποιήσονται· καὶ
 Ὁρείτας ἐκείνους, μέρος τέταρτον Εὐβοίας οἰκοῦντας,
 τὸν Χαρίδημον τοῦτον αὐτὸν, ὃ μῆτηρ μὲν ὑπάρχει
 πολίτις ἐκεῖ, πατήρ δ' οὐκ ἐρῶ τίς ἢ πόθεν (οὐδὲν γὰρ
 δεῖ πλείω τῶν ἀναγκαίων αὐτὸν ἐξετάζεσθαι) ἀλλ' ὅμως
 τὸ ἡμῖς τοῦ γένους αὐτοῦ συμβαλλομένου τοῦ ἡμί-
 σεος μέχρι τῆς τήμερον ἡμέρας οὐκ ἤξιώκασιν, ἀλλ'
 εἰς τοὺς νόθους ἐκεῖ συντελεῖ, καθάπερ ποτ' ἐνθάδε
 214 εἰς Κυνόσαργες οἱ νόθοι· ὑμεῖς δ', ὃ ἄνδρες Ἀθηναῖ-
 οι, πάσης τῆς πόλεως μεταδόντες αὐτῷ καὶ τετιμηκό-
 τες ἄλλοις, ἐτι καὶ τοῦτ' αὐτῷ προσθήσετε; ὅτι τί;
 ποίας ἔλαβε ναῦς ὑμῖν, δι' ἧς ὑπὸ τῶν ἀπολωλεκότων
 ἐπιβουλεύεται; ἢ ποίαν πόλιν παρέδωκεν αἰχμάλω-
 τον λαβών; ἢ τίνας κινδύνους ὑπὲρ ὑμῶν κεκινδύ-
 νευκεν; ἢ τίνας ἐχθροὺς τοὺς αὐτοὺς ὑμῖν ἦρηται;
 οὐδεὶς ἂν εἰπεῖν ἔχοι.

215 Περὶ δὲ τῶν νόμων ὧν παραγεγράμμεθα, ὃ ἄν-
 δρες δικασταί, βούλομαι μικρὰ πρὸς ὑμᾶς εἰπὼν κα-
 ταβαίνειν, ἃ νομίζω μνημονεύοντας ἂν ὑμᾶς ἄμεινον
 φυλάττειν, ἂν παράγειν καὶ φενακίζειν οὗτοι ζητῶσιν. 692
 ὁ πρῶτος νόμος ἀντικρυς εἶρηκεν, ἂν τις ἀποκτείνῃ,
 τὴν βουλὴν δικάζειν· ὁ δ', ἂν τις ἀποκτείνῃ, εὐθύς
 γέγραφεν ἀγώγιμον εἶναι. τοῦτο φυλάττετε καὶ μέ-
 μνησθε, ὅτι πάντων ἐναντιώτατόν ἐστι τῷ κρίνειν τὸ
 216 μὴ δίδόντα κρίσιν ἐκδοτον ποιεῖν. οὐκ ἔξ μετὰ ταῦτα
 ὁ δεῦτερος νόμος οὐδὲ τὸν ἡλωκότα ἀνδροφόνον λυ-
 μαίνεσθαι οὐδὲ χρήματα πράττεσθαι· ὁ δ' ἐν τῷ ποι-

- εἰν ἀγώγιμον πάντα ταῦτα δέδωκεν· ἐπὶ γὰρ τοῖς λα-
 βοῦσιν ἔσται ποιεῖν ὅ τι ἂν βούλωνται. ἀπάγειν ὁ νό-
 μος ὡς τοὺς θεσμοθέτας κελεύει, καὶ τοῦτ' ἂν ἐν τῇ
 τοῦ πεπονθότος λάβῃ τις πατρίδι· ὁ δ' ἀγώγιμον αὐ-
 τῷ τῷ τὴν αἰτίαν ἐπενεγκόντι δίδωσιν ὡς αὐτὸν, καὶ
 217 τῆς ἀλλοτριᾶς πού λάβῃ. ἔστιν ἐφ' οἷς ἀδικήμασι δέ-
 δωκεν ἀποκτείνειν ὁ νόμος· ὁ δ' οὐδὲν ὑπείπων, καὶ
 ἐπὶ τούτοις τις κτείνει, δίδωσιν ἐκδοτον τὸν ἀθῶον
 ἀφειμένον ἐν τοῖς νόμοις. ἂν τις πάθῃ τι τοιοῦτον,
 δίκας ὁ νόμος κελεύει αἰτεῖν πρῶτον· ὁ δὲ τὸνναντίον
 οὐδεμίαν κρίσιν οὔτ' αὐτὸς εἰπὼν οὔτε παρ' ὧν ἄξιοι
 λαβεῖν αἰτήσας, ἀγώγιμον εὐθύς ἔγραψε, καὶ τις
 ἀφαιρῇται, παραχρῆμα ἐκσπονδον. ἀνδρολήψιον· παρ'
 218 οἷς ἂν ὁ δράσας ἦ, ἂν μὴ διδῶσι δίκας, κελεύουσιν οἱ
 νόμοι μέχρι τριῶν εἶναι· ὁ δὲ, ἂν ἀφέλῃται τις τὸν
 ἄγοντα μὴ βουλόμενος πρὸ δίκης ἐκδοῦναι, εὐθύς ἐκ-
 σπονδον ποιεῖ. οὐκ ἔῃ ὁ νόμος νόμον, ἂν μὴ τὸν αὐτὸν
 ἐπὶ πᾶσι τιθῇ τις, εἰσφέρειν· ὁ δ' ἐπ' ἀνδρὶ γράφει
 ψήφισμα ἴδιον. οὐκ ἔῃ ψήφισμα ὁ νόμος κυριώτερον
 εἶναι νόμον· ὁ δ' ὑπαρχόντων τοσούτων νόμων ψή-
 219 φισμα ποιεῖ κύριον τοὺς νόμους ἀναιρῶν. ταῦτα φυ- 693
 λάττετε καὶ μεμνημένοι καθήσθε. καὶ τὰς μὲν παρα-
 γὰς, ἃς οὗτοι ποιήσονται, χαίρειν ἔατε καὶ μὴ ἐπι-
 τρέπετε λέγειν αὐτοῖς, κελεύετε δὲ δεῖξαι ποῦ γέγραφε
 κρίσιν, ἢ ποῦ γέγραφεν, ἂν τις ἄλῳ φόνου, κατα του-
 του τὰς τιμωρίας. εἰ γὰρ ἢ τὸν ἄλλοθὶ πού κριθέντα
 καὶ ἡλωκότα ὅτι δεῖ κολάζειν ἔγραψεν, ἢ αὐτὸς ἔγρα-
 ψε κρίσιν εἰ πεποίηκεν ἢ οὐ καὶ εἰ δικαίως ἢ ἀδίκως,
 220 οὐκ ἂν ἡδίκει. εἰ δὲ τὸ τῆς αἰτίας ὄνομα αὐτὸ γράψας
 "ἂν τις ἀποκτείνῃ," καὶ ὑπερβὰς τὸ "καὶ ἄλῳ φόνου"
 καὶ τὸ "δόξῃ ἀπεκτονέσθαι" καὶ τὸ "δίκας ὑπεχέτω τοῦ
 "φόνου" καὶ τὸ "τὰς τιμωρίας εἶναι κατ' αὐτοῦ τὰς
 "αὐτὰς ἄσπερ, ἂν τὸν Ἀθηναῖον κτείνῃ," καὶ πάνθ'
 ὅς' ἐστὶ δίκαια ὑπερβὰς ἀγώγιμον εἶναι γέγραφε, μὴ
 φενακίζεσθε, ἀλλ' εὖ ἴστε ὅτι πάντων παρανομώ-
 τατα εἰρηκεν.

ΚΑΤΑ ΤΙΜΟΚΡΑΤΟΥΣ.

ΛΙΒΑΝΙΟΥ ΠΡΟΘΕΣΙΣ.

Διόδωρος μὲν κἀνταῦθα ὁ κατήγορος· κατηγορεῖ δὲ νόμον μάλα φιλανθρώπου, διόπερ ἀπὸ τῆς αἰτίας καὶ τῆς τοῦ γεγραφότος γνώμης διαβάλλειν αὐτὸν πείραται. ἔστι δ' ὁ νόμος ὁ τοῦ Τιμοκράτους τοιοῦτος, εἴ τιτι Ἀθηναίων ἐπ' ὀφλήματι δημοσίῳ προστετίμηται δεσμοῦ ἢ καὶ τὸ λοιπὸν προστιμηθείη, ἐξεῖναι αὐτῷ ἢ ἄλλῳ ὑπὲρ αὐτοῦ ἐγγυητὰς καταστήσαντι τοῦ ὀφλήματος, οὓς ἂν ὁ δῆμος χειροτονήσῃ, ἢ μὴν ἐντὸς ῥητῆς προθεσμίας ἐκτίσειν, ἀφείσθαι τοῦ δεσμοῦ· ἐὰν δὲ ἐπιστάντος τοῦ χρόνου μὴ ἐκτισθῇ τὸ ὀφλήμα, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. τοῦτον αἰτιάται τὸν νόμον ὁ κατήγορος οὐχ ὑπὲρ τοῦ κοινοῦ γεγράφθαι, ἀλλ' ὑπὲρ Ἀνδροτίωνος καὶ Γλαυκέτου καὶ Μελανώπου. οὗτοι γάρ, φησί, πεμφθέντες εἰς Καρίαν πρεσβευταὶ καὶ πλείοντες ἐν τριήρει, περιπεσόντες Ναυκρατίταις ἀνθρώποις ἐμπόροις, ἀφείλοντο αὐτῶν τὰ χρήματα. εἰδ' οἱ Ναυκρατίται μὲν ἐλθόντες Ἀθήναζε τὸν δῆμον ἰκέτευον, ὁ δὲ δῆμος ἔγνω πολέμια εἶναι τὰ χρήματα, καὶ μὴ δεῖν ἀποδοθῆναι τοῖς ἐμπόροις. τούτων δὲ οὕτω γενομένων Ἀρχέβιος καὶ Λυσιθείδης οἱ τριήραρχοι τῆς νεῶς, ἐφ' ἧς ἔπλεον οἱ περὶ τὸν Ἀνδροτίωνα, εἰσεπράττοντο τὰ χρήματα. ὥς δὲ ἐκείνοι μὲν οὐκ ἐφάνησαν ἔχοντες αὐτὰ, οἱ πρεσβευταὶ δὲ ὡμολόγουν 695 ἔχειν αὐτὰ, καὶ ἔδει πᾶν χρῆμα καταβάλλειν ἢ τοῖς νόμοις ὑποπίπτειν τῷ τῶν ὀφειλόντων τὰ δημοσία, διὰ τοῦτο, φησί, τοῦτον τὸν νόμον Τιμοκράτης βοηθοῦντα ἐκείνοις ἔθηκεν. ὁ μὲντοι Τιμοκράτης ἐκτετικέναι φησί τὰ χρήματα τοὺς περὶ Ἀνδροτίωνα, καὶ δῆλον ἐντεῦθεν εἶναι ὥς οὐκ ἐκείνων ἕνεκα τὸν νόμον εἰσέφερεν αὐτός. κατηγορεῖ δὲ ὁ Διόδωρος καὶ

ἄλλο τοῦ νόμου· τὴν τε γὰρ θέσιν αὐτοῦ μέμφεται ὡς γεγυῖαν παρὰ τοὺς νόμους, καὶ ὑπεναντίον εἶναι τοῖς ἀρχαίοις φησὶ, καὶ ἀσύμφορον τοῖς κοινοῖς ἐπιδείκνυσιν.

ΕΤΕΡΑ ΠΡΟΘΕΣΙΣ.

Πολέμου τυγχάνοντος Ἀθηναίοις πρὸς βασιλέα, κατὰ τοῦτον τὸν χρόνον ἐγράφη ψήφισμα σὺλα πλοίων πολεμίων εἶναι καὶ γίνεσθαι τὰ τιμήματα τῶν κλοπῶν δημόσια. Μανύσωλος, τῆς Καρίας σατράπης, τὰς πέραν νήσους ἡδίκηει. κατεβόων οἱ βλαπτόμενοι, καὶ τοὺς Ἀθηναίους ἐπεκαλοῦντο. ἔδοξε διὰ πρέσβειων τέως αἰτιάσασθαι τὸν Κάρα. πέμπουσιν οὖν Ἀνδροτίωνα καὶ Μελάνωπον καὶ Γλαυκέτην πρὸς τὸν ἄρχοντα Καρίας Μανύσωλον, τὸν τῆς Ἀρτεμισίας ἄνδρα καὶ ἀδελφὸν, ὡς ἀδικοῦντα τὰς νήσους αἰτιασομένους, καὶ βασιλεῖ χαριζόμενον, δι' ὃν κακῶς ἐποiei τοὺς Ἕλληνας. οὗτοι νῆι περιτυχόντες Ναυκρατικῇ Αἰγύπτια ἐχούσῃ φορτία (διεκόμιζον δὲ τούτους τοὺς πρέσβεις Ἀρχέβιος καὶ Λυσιθείδης τριηράρχοι) κατάγουσιν εἰς τὸν Πειραιᾶ τὴν ὁλκάδα. καὶ λόγων γενομένων τοῖς Αἰγυπτίοις πρὸς τὸν δῆμον καὶ ἱκετείας, οὐδὲν ἦττον ἐκρίθη τὰ χρήματα εἶναι δημόσια ὡς πολεμίων ὄν-⁶⁹⁶ των τῶν Αἰγυπτίων. νόμου δὲ προστάττοντος τὸν χρησάμενον δημοσίοις χρήμασιν ἐπ' ἐνιαυτὸν ὅλον διπλασία ταῦτα διδόναι, κατασχόντες οἱ πρέσβεις οὗτοι τάλαντα ἑννέα καὶ τριάκοντα μνᾶς τῶν ἀπεμποληθέντων φορτίων ἐκ τῆς νεῶς ὑπεύθυνοι ἐγίνοντο τῷ δημοσίῳ καὶ τῷ διπλασίῳ. σπανιότητος δὲ χρημάτων κατασχούσης τὸν δῆμον, Ἀριστοφῶν τις δημαγωγὸς ἔγραψε ψήφισμα ἐλέσθαι ζητητὰς τῶν ὀφειλόντων τῇ πόλει καὶ ἀποπειρωμένων διαλαθεῖν, καὶ τούτους μὴ νύειν. ἐμήνυσεν Εὐκτῆμων ὁ πρὸς Ἀνδροτίωνα μικρῷ πρόσθεν ἀγωνισάμενος, νυνὶ δὲ πρὸς Τιμοκράτην, ἔχειν Ἀρχέβιον καὶ Λυσιθείδην ἐκ τῆς Αἰγυπτίας ὁλκάδος τάλαντα ἑννέα καὶ τριάκοντα μνᾶς. ἔγραψε δὲ δηλονότι φεύγων μὲν τὴν ἐκ τοῦ προφανοῦς πρὸς Ἀνδροτίωνα μάχην, διὰ δὲ τῆς τῶν τριηράρχων μνήμης οὐδὲν ἦττον ἐπιβουλεύων τῷ Ἀνδροτίωνι. διαδικασίας δὲ γενομένης τοῖς πρέσβεσι πρὸς τοὺς τριηράρχους, ἡτήθησαν οἱ πρέσβεις καὶ ὥφειλον τα χρήματα. προστάττοντος δὲ νόμου τὸν ὀφειλόντα ἐπὶ τοῦ δευτέρου ἐνιαυτοῦ δεδέ-

σθαι, ἕως ἂν ἐκτίσῃ, ἔμελλον τῷ δεσμῷ καὶ οἱ πρέσβεις καθυποβάλλεσθαι. ἐν δὲ τῷ καιρῷ, τούτῳ ἀρχομένου τοῦ δευτέρου ἐνιαυτοῦ, ἐν ᾧ καὶ δεθῆναι τοὺς πρέσβεις ἔχρην, ἔγραψε Τιμοκράτης νόμον τοιοῦτον, εἴ τιτι τῶν ὀφειλόντων τῷ δημοσίῳ δεσμοῦ προστετίμηται κατὰ νόμον ἢ κατὰ ψήφισμα καὶ τὸ λοιπὸν προστιμηθῇ, ἐξεῖναι αὐτῷ καταστήσαντι τρεῖς ἐγγυητὰς ἢ μὴν ἐκτίσειν, οὓς ἂν ὁ δῆμος χειροτονήσῃ, ἀφίεσθαι τοῦ δεσμοῦ· ἐὰν δὲ μὴ ἐκτίσῃ αὐτὸς ἢ οἱ ἐγγυηταί, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. τούτου τοῦ νόμου γραφὴν ἀπηνέγκαντο Διόδωρος καὶ Εὐκτῆμων ὡς παρανόμου καὶ ἀδίκου καὶ ἀσυμφόρου. Ἀνδροτίων δὲ καὶ Γλαυκῆτης καὶ Μελάνωπος, συνιέντες δι' αὐτοὺς γεγενῆσθαι τὴν γραφὴν, καταβάλλουσιν ἑννέα τάλαντα καὶ τριάκοντα μνᾶς, ἕως μὲν οὐκ ἂν καταβαλόντες, εἰ μὴ τὴν γραφὴν ἐπέδοσαν οἱ κατήγοροι, ὅμως δ' οὖν κατέβαλον. κατηγορεῖ τοίνυν Εὐκτῆμων καὶ Διόδωρος, φάσκοντες μὲν διὰ τοὺς πρέσβεις γεγράφθαι τὸν νόμον· εἰ δὲ καὶ ἐξέτισαν ἐν τῷ μεταξύ χρόνῳ, δεδομένης τῆς γραφῆς τοῦτο ἐποίησαν, ὥστε τὴν προαίρεσιν τοῦ νομοθέτου ὑπαιτίαν εἶναι. οὐδὲν δὲ ἦιτον ἐξετάζει τὸν νόμον ὁ ρήτωρ ὡς καὶ κατ' ἄλλον τρόπον ἔχοντα κακῶς· καὶ γὰρ παρανόμως τεθεῖσθαι φησι καὶ ὑπεναντίως ἔχειν τοῖς νόμοις, καὶ ἄλλως ἀδικεῖν καὶ βλάπτειν, δι' ὧν προστάττει, τὴν πόλιν. διὰ ταῦτα γοῦν καὶ αἱ ὑποθέσεις τοῦ λόγου δύο, μίᾳ μὲν ὅτι διὰ τοὺς πρέσβεις γέγραπται, ἑτέρα δὲ ὅτι ὑπεναντίος τοῖς νόμοις καὶ ἐπιζήμιος καὶ ἀδίκος. ὥστε εἰ ἐδύνατο ἐκφυγεῖν ὁ Τιμοκράτης τὴν αἰτίαν τοῦ μὴ διὰ τοὺς πρέσβεις γεγραφέναι, ἀλλ' οὖν γε τοῦ μὴ πονηρὸν εἶναι οὐ διαφεύξεται. ἐδύνατο μὲν γὰρ τοῦ νομοθέτου κατηγορεῖν ὁ Διόδωρος, ὅτι πονηρὸν ἔγραψε νόμον καὶ ὑπεναντίον τοῖς νόμοις, καὶ ἤρκεσεν ἂν αὐτῷ πρὸς ὑπόθεσιν ταῦτα· νῦν δὲ καὶ τὴν κατὰ τῶν πρέσβεων προσεῖληφε διαβολῆς ἕνεκα τοῦ νομοθέτου. ἡ μὲν οὖν ὑπόθεσις τῆς αἰτίας, δι' ἣν ἔθηκε τὸν νόμον, στοχαστική· ζητεῖται γὰρ εἰ διὰ τοὺς πρέσβεις ἔθηκεν ἢ οὐ· ἡ δὲ κατὰ τὸν νόμον πραγματική· καθόλου γὰρ πᾶσα κατηγορία ρητοῦ πραγματικὴν ἀπεργάζεται· στάσιν. ρητοῦ δὲ λέγω οὐκ ἐξ οὐπερ ἑτερόν τι ζητεῖται, ὥσπερ ἐν στοχασμῷ, οὐδὲ τοῦ ἀναφερομένου εἰς τέχνην καὶ

ἔξουσίαν, ὥσπερ ἐν ἀντιλήψει. ἐκεῖ μὲν ἐπὶ τοῖς ἐκβεβηκόσιν ἢ κρίσις, ἐν δὲ τῇ πραγματικῇ ἐπὶ μέλλουσι. καὶ δεῖ γεγράφθαι τὸ δητὸν ἐν νόμοις καὶ ἐν ψηφίσμασιν. ἔστι τοίνυν τοῦτου τοῦ λόγου κεφάλαια τέσσαρα, ἐν μὲν τὸ νόμιμον, ὃ διήρηται διχῇ, εἰς τε τὸ πρόσωπον καὶ εἰς τὸ πρᾶγμα, τουτέστιν εἰς αὐτὸν τὸν νόμον, ὅπως ἐναντίος ἐστὶ τοῖς νόμοις, δευτερον τὸ δίκαιον, τρίτον τὸ συμφέρον, ὅτι ἐπιζήμιος, τέταρτον τὸ δυνατόν, ὅτι καὶ ἀδυνάτους ἐπιτάττει πράξεις. ἡ κρινομένη οὖν ὑπόθεσις ἐστὶν αὕτη ἢ ἐν τοῖς κεφαλαίοις. τὴν γὰρ κατὰ τῶν πρέσβων ὑπόθεσιν ἐν τῇ καταστάσει καὶ παρεκβάσει τέθεικε διαβολῆς ἕνεκα δηλονότι. ἐπειδὴ γὰρ ὁ νόμος δοκεῖ φιλανθρωπώτατος εἶναι, τῶν δεσμῶν ἀφίεις, τοῦτου ἕνεκα ἀντέθηκε πλεῖστα μὲν καὶ ἄλλα, μάλιστα δὲ τὰ δύο ταῦτα, τὴν τε ὑπόθεσιν τὴν κατὰ τοὺς πρέσβεις, ἵνα τῇ ὑπονοίᾳ ταύτῃ τὸν ἀκροατὴν ἐν ὑποψίᾳ δούς κατὰ τοῦ ἀντιδίκου πείσῃ ὡς τὸν νόμον δι' αἰσχροκέρδειαν τεθεικότος ὑπὲρ ῥητόρων καὶ πολιτευομένων, ἀρπάσαι τὰ κοινὰ προαιρουμένων, καὶ τὸ 699 ἀσύμφορον, ἐν ᾧ ἀποστερηθῇ τὴν πόλιν ἀπάντων τῶν ὀφλημάτων βούλεται· καὶ τὸ ἄδικον, ἐν ᾧ ὅτι ἀναξίοις δεσμώταις τὴν χάριν δίδωσι. πρὸς δὲ τὸ δυνατόν, ὅτι εἰ καὶ ἐβουλόμεθα, οὐκ ἦν δυνατόν· ἀναιροῦνται γὰρ τῆς πολιτείας οἱ κανόνες. μὴ ἀγνοῶμεν δὲ ὅτι τὸ μὲν νόμιμον κεφάλαιον ἐντελέστατα εἴργασται, τὸ δὲ δίκαιον καὶ τὸ συμφέρον καὶ τὸ δυνατόν ἀλλήλοις συμπλέκεται· καὶ τὸ μὲν συμφέρον ἐν τούτοις ἐστὶ τὸ προηγούμενον, κατασκευάζεται δὲ διὰ τε τοῦ δικαίου καὶ τοῦ ἀδίκου καὶ τοῦ ἀδυνάτου· πᾶν γὰρ ἄδικον καὶ ἀσύμφορον. τῷ δ' αὐτῷ καὶ περὶ τοῦ ἀδυνάτου βιάζεται χρῆσθαι λόγῳ· ὃ γὰρ ἀδυνάτον φησι, τοῦτο δὴ καὶ ἀσύμφορον. καὶ ἐπειδὴ Τιμοκράτης πολὺς ἐστὶ τῇ φιλανθρωπίᾳ τοῦ νόμου χρώμενος, αὕτη δὲ ἐπὶ τὸ δίκαιον ἀναφέροιο ἂν, διὰ τοῦτο Δημοσθένης πανταχοῦ τῷ ἀσυμφόρῳ κέχρηται, δεικνὺς ἐπιβλαβὴ καὶ ἐπιζήμιον τυγχάνοντα τῇ πόλει τὸν νόμον.

Τοῦ μὲν ἀγῶνος, ᾧ ἄνδρες δικασταί, τοῦ παρόν- 700
τος οὐδ' ἂν αὐτὸν οἶμαι Τιμοκράτην εἰπεῖν ὡς αἰτιός
ἐστὶν ἄλλος τις αὐτῷ πλὴν αὐτὸς αὐτῷ. χρημάτων γὰρ

οὐκ ὀλίγων ἀποστερηῆσαι βουλόμενος τὴν πόλιν, παρὰ πάντας τοὺς νόμους νόμον εἰσήνεγκεν οὐτ' ἐπιτήδειον οὔτε δίκαιον, ὃ ἄνδρες δικασταί· ὅς τὰ μὲν ἅλλ' ὅσα λυμανεῖται καὶ χεῖρον ἔχειν τὰ κοινὰ ποιήσει, κύριος εἰ γενήσεται, τάχα δὴ καθ' ἕκαστον ἀκούοντες ἐμοῦ μαθήσεσθε, ἐν δ' ὃ μέγιστον ἔχω καὶ προχειρότατον πρὸς
 2 ὑμᾶς εἰπεῖν, οὐκ ἀποτρέψομαι· τὴν γὰρ ὑμετέραν ψήφον, ἣν ὁμωμοκότες περὶ πάντων φέρετε, λύει καὶ ποιεῖ τοῦ μηθενὸς ἀξίαν ὁ τουτουὶ νόμος, οὐχ ἵνα κοινῇ τι τὴν πόλιν ὠφελήσῃ (πῶς γάρ; ὅς γε, ἃ δοκεῖ συνέχειν τὴν πολιτείαν, τὰ δικαστήρια, ταῦτα ἄκυρα ποιεῖ τῶν προστιμημάτων τῶν ἐπὶ τοῖς ἀδικήμασιν ἐκ τῶν νόμων ὠρισμένων) ἀλλ' ἵνα τῶν πολὺν χρόνον ὑμᾶς τινὲς ἐκ-
 3 κευκαρπωμένων καὶ πολλὰ τῶν ὑμετέρων διηρηπακότων μὴδ' ἂ κλέπτοντες φανερώς ἐλήφθησαν καταθῶσι. καὶ τοσοῦτῳ ῥᾶόν ἐστιν ἰδίᾳ τινὰς θεραπεύειν ἢ τῶν ὑμετέρων δικαίων προΐστασθαι ὥστε οὗτος μὲν ἔχει παρ' ἐκείνων ἀργύριον καὶ οὐ πρότερον τοῦτον εἰσήνεγκεν ὑπὲρ αὐτῶν τὸν νόμον, ἐμοὶ δ' ἐν χιλίαις ὑπὲρ ὑμῶν
 701 ὁ κίνδυνος· τοσοῦτον ἀπέχω τοῦ λαβεῖν τι παρ' ὑμῶν.
 4 εἰώθασι μὲν οὖν οἱ πολλοὶ τῶν πράττειν τι προαιρουμένων τῶν κοινῶν λέγειν ὥς ταῦθ' ὑμῖν σπουδαιότατ' ἐστὶ καὶ μάλιστα ἄξιον προσέχειν τούτοις, ὑπὲρ ὧν ἂν αὐτοὶ τυγχάνωσι ποιούμενοι τοὺς λόγους. ἐγὼ δ', εἰπερ τινὶ τοῦτο καὶ ἄλλῳ προσσηκόντως εἰρηται, νομίζω
 5 καὶ μοὶ νῦν ἀρμόττειν εἰπεῖν. τῶν γὰρ ὄντων ἀγαθῶν τῇ πόλει καὶ τοῦ δημοκρατουμένην καὶ ἐλευθέραν εἶναι ὥς ἄλλο τι τῶν νόμων αἰτιώτερόν ἐστιν, οὐδ' ἂν ἔνα εἰπεῖν οἶμαι. περὶ τοίνυν αὐτοῦ τούτου νῦν ὑμῖν ἐστὶ, πότερον δεῖ τοὺς μὲν ἄλλους νόμους οὓς ἐπὶ τοῖς ἀδικούσι τὴν πόλιν ὑμεῖς ἀνεγράψατε, ἀκύρους εἶναι, τόνδε δὲ κύριον, ἢ τοῖναντίον τοῦτον μὲν λῦσαι, κατὰ

χώραν δὲ μένειν τοὺς ἄλλους ἑάν. τὸ μὲν οὖν πρᾶγμα, περὶ οὗ δεῖ νῦν ὑμᾶς γινῶναι, ὥς ἐν κεφαλαίῳ τις ἂν εἴποι, τοῦτ' ἐστίν.

- 6 Ἵνα δ' ὑμῶν μηδεὶς θαυμάζη τί δὴ ποτ' ἐγὼ με-
 τρώς, ὥς γ' ἑμαντὸν πελθῶ, τὸν ἄλλον χρόνον βεβιω-
 κῶς νῦν ἐν ἀγῶσι καὶ γραφαῖς δημοσίαις ἐξετάζομαι,
 βούλομαι μικρὰ πρὸς ὑμᾶς εἰπεῖν· ἔσται δὲ ταῦτ' οὐκ
 ἄπο τοῦ πράγματος. ἐγὼ γάρ, ὧς ἄνδρες Ἀθηναῖοι,
 προσέκρουσ' ἀνθρώπῳ πονηρῷ καὶ φιλαπεχθήμονι καὶ
 θεοῖς ἐχθρῷ, ᾧ τελευτῶσα ὅλη προσέκρουσεν ἡ πόλις,
 7 Ἀνδροτίωνα λέγω. καὶ τοσούτῳ δεινότερα Εὐκτήμο-
 νος ἡδίκηθην ὑπ' αὐτοῦ ὥσθ' ὁ μὲν Εὐκτήμων εἰς
 χρήματ' ἔσθ' ἃ κακῶς ἔπαθεν, ἐγὼ δ', εἰ κατώρθωσεν
 ἐκεῖνος ἦν ἐπ' ἐμ' ἦλθεν ὁδόν, οὐχ ὅτι τῶν ὄντων ἂν 702
 ἀπεστερήμην, ἀλλ' οὐδ' ἂν ἔξην, οὐδ' ὁ κοινὸν ἄπασιν
 ἐστίν, ἀπαλλαγῆναι τοῦ βίου, ῥάδιον ἦν ἂν μοι. αἰτια-
 σάμενος γάρ με ἃ καὶ λέγειν ἂν τις ὀκνήσειεν εὐφρο-
 νῶν, τὸν ἑμαντοῦ πατέρα ὥς ἀπέκτονα, ἀσεβείας γρα-
 φὴν κατασκευάσας εἰς ἀγῶνα κατέστησεν. ἐν δὲ τούτῳ
 τὸ πέμπτον μέρος τῶν ψήφων οὐ μεταλαβὼν ὥφλε χι-
 λίας, ἐγὼ δ', ὥσπερ ἦν δίκαιον, μάλιστα μὲν διὰ τοὺς
 θεοὺς, ἔπειτα δὲ καὶ διὰ τοὺς δικάζοντας ὑμῶν ἐσώ-
 8 θην. τὸν δὲ εἰς τοιαῦτα καταστήσαντά μ' ἀδίκως ἀδι-
 ἀλλακτον ἐχθρὸν ἡγοῦμην. ἰδὼν δ' ἡδίκηκότα κοινῇ
 πᾶσαν τὴν πόλιν καὶ περὶ τὴν εἰσπραξίν τῶν εἰσφορῶν
 καὶ περὶ τὴν ποιήσιν τῶν πομπείων, καὶ χρήματα πολλὰ
 τῆς θεοῦ καὶ τῶν ἐπωνύμων καὶ τῆς πόλεως ἔχοντα καὶ
 οὐκ ἀποδιδόντα, ἦλθον ἐπ' αὐτὸν μετ' Εὐκτήμονος,
 ἡγούμενος ἀρμόττοντ' εἰληφέναι καιρὸν τοῦ βοηθῆσαι
 θ' ἅμα τῇ πόλει καὶ τιμωρίαν ὑπὲρ ὧν ἐπεπόνθειν λα-
 βεῖν. βουλοίμην δ' ἂν ἐμέ τε τυχεῖν ὧν βούλομαι τοῦ-
 9 τόν τε παθεῖν ὧν ἄξιός ἐστι. τοῦ δὲ πράγματος οὐκέτ'

ὄντος ἀμφισβητησίμου, ἀλλὰ πρῶτον μὲν τῆς βουλῆς κατεγνωκυίας, εἶτα τοῦ δήμου μίαν ἡμέραν ὅλην ἐπὶ τούτοις αὐτοῖς ἀναλώσαντος, πρὸς δὲ τούτοις δικαστηρίοις δυοῖν εἰς ἓνα καὶ χιλίους ἐψηφισμένων, ἐνούσης δὲ οὐδεμιᾶς ἐτ' ἀποστροφῆς τοῦ μὴ τὰ χρήματ' ἔχειν ὑμᾶς, Τιμοκράτης οὕτωσὶ τοσοῦθ' ὑπερείδεν ἅπαντα τὰ πράγματα ὥστε τίθῃσι τουτονὶ τὸν νόμον, δι' οὗ τῶν ἱερῶν μὲν χρημάτων τοὺς θεοὺς, τῶν ὀσίων δὲ 703 τὴν πόλιν ἀποστερεῖ, ἄκυρα δὲ τὰ γνωσθένθ' ὑπὸ τῆς βουλῆς καὶ τοῦ δήμου καὶ τοῦ δικαστηρίου καθίστησιν, ἅθειαν δὲ τὰ κοινὰ διαρπάζειν τῷ βουλομένῳ πεποιή-
10 κεν. ὑπερ δὴ τούτων ἀπάντων λύσιν εὐρίσκομεν ταύτην οὕσαν μόνην, εἰ γραψάμενοι τὸν νόμον καὶ εἰσαγαγόντες εἰς ὑμᾶς λῦσαι δυναίμεθα. ἐξ ἀρχῆς οὖν ἐν βραχέσι τὰ πραχθέντα δίδειμι πρὸς ὑμᾶς, ἵνα μᾶλλον μάθῃτε καὶ παρακολουθήσῃτε τοῖς περὶ τὸν νόμον αὐτὸν ἀδικήμασιν.

- 11 Ψήφισμα εἶπεν ἐν ὑμῖν Ἀριστοφῶν ἐλέσθαι ζητήτας, εἰ δέ τις οἰδέ τινα ἢ τῶν ἱερῶν ἢ τῶν ὀσίων χρημάτων ἔχοντά τι τῆς πόλεως, μηνύειν πρὸς τούτους. μετὰ ταῦτ' ἐμήνυσεν Εὐκτῆμων ἔχειν Ἀρχέβιον καὶ Λυσιθείδην τριηραρχήσαντας χρήματα Ναυκρατιτικά, τίμημα τάλαντα ἑννέα καὶ τριάκοντα μνᾶς. προσῆλθε τῇ βουλῇ, προβούλευν' ἐγράφη. μετὰ ταῦτα γενομένης
12 ἐκκλησίας προὔχειροτόνησεν ὁ δῆμος. ἀναστὰς Εὐκτῆμων ἔλεγεν ἄλλα τε πολλὰ καὶ διεξῆλθε πρὸς ὑμᾶς ὡς ἔλαβεν ἢ τριῆρης τὸ πλοῖον ἢ Μελάνωπον ἄγουσα καὶ Γλαυκέτην καὶ Ἀνδροτίωνα πρεσβευτὰς ὡς Μαύσωλον, ὡς ἔδεσαν τὴν ἱκετηρίαν ὣν ἦν τὰ χρήματα ἄνθρωποι, ὡς ἀπεχειροτονήσαθ' ὑμεῖς μὴ φίλια εἶναι. τότε ἀνέμνησεν ὑμᾶς, τοὺς νόμους ἀνέγνω, καθ' οὓς τοῦτον τὸν τρόπον πραχθέντων τῆς πόλεως γίγνεται τὰ χρήματα.

- 13 ἐδόκει δίκαια λέγειν ὑμῖν ἅπασιν. ἀναπηδήσας Ἀνδρο-
τίων καὶ Γλαυκίτης καὶ Μελάνωπος (καὶ ταῦτα σκο- 704
πεῖτε ἂν ἀληθῆ λέγω) ἐβόων, ἡγανάκτουν, ἐλοιδο-
ροῦντο, ἀπέλουν τοὺς τριηράρχους, [ἔχειν ὠμολόγουν]
παρ' ἑαυτοῖς ζητεῖν ἡξίουν τὰ χρήματα. ταῦτ' ἀκου-
σάντων ὑμῶν, ἐπειδὴ ποτ' ἐπαύσανθ' οὔτοι βοῶντες,
ἔδωκε γνώμην Εὐκτῆμων ὥς δυνατὸν δικαιοτάτην,
ὑμᾶς μὲν εἰσπράττειν τοὺς τριηράρχους, ἐκείνοις δ'
εἶναι περὶ αὐτῶν εἰς τοὺς ἔχοντας ἀναφοράν· ἐὰν δ'
ἀμφισβητῇται τι, ποιεῖν διαδικασίαν, τὸν δ' ἡττηθέντα
- 14 τοῦτον ὀφείλειν τῇ πόλει· γράφονται τὸ ψήφισμα· εἰς
ὑμᾶς εἰσῆλθεν· ἵνα συντέμω, κατὰ τοὺς νόμους ἔδο-
ξεν εἰρῆσθαι καὶ ἀπέφυγεν. ἐνταῦθα τί προσῆκεν; τὰ
μὲν χρήματ' ἔχειν τὴν πόλιν, τὸν δ' ἀποστεροῦντα κο-
λάζειν· νόμον δ' οὐδ' ὅτιοῦν οὐδενὸς δήπου προσέ-
δει. μέχρι μὲν δὴ τούτων οὐδὲν ἡδίκησθ' ὑπὸ Τιμοκρά-
τους τουτουί. μετὰ ταῦτα δὲ πάντ' ἀνεδέξατο ἐφ' ἑαυ-
τὸν τὰ προειρημένα, καὶ πάντα ἡδικημένοι φανήσεσθ'
ὑπὸ τούτου· ταῖς γὰρ ἐκείνων τέχναις καὶ πανουργί-
αις μισθώσας αὐτὸν καὶ παρασχὼν ὑπηρέτην ἐφ' αὐ-
τὸν ἡγάγε τὰ δικήματα, ὥς ἐγὼ σαφῶς ὑμῖν ἐπιδείξω.
- 15 ἀνάγκη δὲ πρῶτον ὑπομνήσαι τοὺς χρόνους ὑμᾶς καὶ
τὸν καιρὸν ἐν ᾧ τίθησι τὸν νόμον· καὶ γὰρ ὑβριστι-
κῶς προσκεχλευακῶς ὑμᾶς φανήσεται. ἦν μὲν γὰρ
σκιροφοριῶν μὴν ἐν ᾧ τὰς γραφὰς ἡττηντο ἐκείνοι τὰς
κατὰ τοῦ Εὐκτῆμονος, μισθωσάμενοι δὲ τοῦτον καὶ
οὐδὲ παρεσκευασμένοι τὰ δίκαια ποιεῖν ὑμῖν κατὰ τὴν
ἀγορὰν λογοποιοῦς καθίσαν ὥς ἀπλᾶ μὲν ἔτοιμοι τὰ 705
- 16 χρήματ' ἐκτίνειν, διπλᾶ δὲ οὐ δυνήσονται. ἦν δὲ ταῦτ'
ἐνέδρα μετὰ χλευασίας καὶ κατασκευασμὸς ὑπὲρ τοῦ
λαθεῖν τόνδε τὸν νόμον τεθέντα. μαρτυρεῖ δ' ὅτι
ταῦθ' οὕτως ἔχει τοῦργον αὐτό· τῶν μὲν γὰρ χρημά-

των ἐκείνοις τοῖς χρόνοις δραχμὴν οὐ κατέθηκαν ὑμῖν, νόμῳ δ' ἐνὶ πλείστοις τοὺς ὑπάρχοντας ἀκύρους ἐποίησαν, καὶ τοῦτῳ τῶν πώποτε ἐν ὑμῖν τεθέντων αἰσχίστῳ καὶ δεινοτάτῳ.

- 17 Βούλομαι δὴ μικρὰ διεξελθὼν περὶ τῶν κειμένων νόμων, καθ' οὓς εἰσιν αἱ τοιαῖδε γραφαί, περὶ αὐτοῦ τοῦ νόμου λέγειν ὃν γέγραμμαι· γενήσεσθε γὰρ εὐμαθέστεροι πρὸς τὰ λοιπὰ ταῦτα προακούσαντες. ἔστιν, ὡς ἄνδρες Ἀθηναῖοι, ἐν τοῖς οὖσι νόμοις ἡμῖν κυρίους διωρισμένα ἀκριβῶς καὶ σαφῶς πάνθ' ὅσα δεῖ ποιεῖν
- 18 περὶ τῶν μελλόντων τεθήσεσθαι νόμων. καὶ πρῶτον μὲν ἀπάντων χρόνος ἐστὶ γεγραμμένος, ἐν ᾧ προσηκεῖ νομοθετεῖν· εἴτ' οὐδὲ τόθ' ὥς ἂν ἐκάστῳ δοκῇ δέδωκε τοῦτο πράττειν, ἀλλὰ προστάττει πρῶτον μὲν ἐκθεῖναι πρόσθεν τῶν ἐπωνύμων γράψαντα σκοπεῖν τῷ βουλομένῳ, μετὰ ταῦτ' ἐπὶ πᾶσι τὸν αὐτὸν νόμον τιθεῖναι κελεύει, πρὸς τούτοις λύειν τοὺς ἐναντίους, ἄλλα περὶ ὧν οὐδὲν ἴσως ὑμᾶς κατεπείγει νῦν ἀκοῦσαι. ἂν δέ τις τούτων ἐν παραβῇ, τῷ βουλομένῳ δίδωσι γράφεσθαι.
- 19 εἰ μὲν οὖν μὴ πᾶσιν ἦν ἐνοχος τούτοις Τιμοκράτης καὶ παρὰ πάντα ταῦτ' εἰσειηνόχει τὸν νόμον, ἐν ᾧ αὐτοῦ τις ἐποιεῖτο κατηγορημα, ὅ τι δήποτε τοῦτ' ἦν· νῦν δ' ἀνάγκη καθ' ἕκαστον χωρὶς περὶ ἐκάστου διελόμενον λέγειν. πρῶτον μὲν οὖν, ὅπερ ἡδίκησε πρῶτον, τοῦτ' 706 ἔρῳ, ὥς παρὰ πάντας τοὺς νόμους ἐνομοθέτει, εἴτα τῶν ἄλλων ἐξῆς ὅ τι ἂν βουλομένοις ὑμῖν ἀκούειν ἦ. καί μοι λαβὲ τουτουσί τοὺς νόμους καὶ ἀνάγνωθι· φανήσεται γὰρ τούτων οὐδὲν πεποιηκῶς. προσέχετε, ὡς ἄνδρες δικασταί, τὸν νοῦν ἀναγιγνωσχομένοις τοῖς νόμοις.

ΕΠΙΧΕΙΡΟΤΟΝΙΑ ΝΟΜΩΝ.

- 20 [Ἐπὶ δὲ τῆς πρώτης πρυτανείας τῇ ἐνδεκάτῃ ἐν τῷ

- δῆμῳ, ἐπειδὴν εὖξεται ὁ κῆρυξ, ἐπιχειροτονίαν ποιεῖν
 τῶν νόμων, πρῶτον μὲν περὶ τῶν βουλευτικῶν, δευτέρον
 δὲ τῶν κοινῶν, εἴτα οἱ κεῖνται τοῖς ἐννέα ἀρχουσιν, εἴτα
 τῶν ἄλλων ἀρχῶν. ἡ δ' ἐπιχειροτονία ἔστω ἡ προτέρα, ὅτῳ
 δοκοῦσιν ἀρκεῖν οἱ νόμοι οἱ βουλευτικοί, ἡ δ' ὑστέρα, ὅτῳ
 μὴ δοκοῦσιν· εἴτα τῶν κοινῶν κατὰ ταῦτά. τὴν δ' ἐπιχει-
 21 ροτονίαν εἶναι τῶν νόμων κατὰ τοὺς νόμους τοὺς κειμέ-
 νους. ἔαν δέ τινες τῶν νόμων τῶν κειμένων ἀποχειρο-
 τονηθῶσι, τοὺς πρυτάνεις, ἐφ' ὧν ἂν ἡ ἐπιχειροτονία γέ-
 νηται, ποιεῖν περὶ τῶν ἀποχειροτονηθέντων τὴν τελευ-
 ταίαν τῶν τριῶν ἐκκλησιῶν· τοὺς δὲ προέδρους, οἱ ἂν
 τύχῳσι προεδρεύοντες ἐν ταύτῃ τῇ ἐκκλησίᾳ, χρηματίζειν
 ἐπαναγκες πρῶτον μετὰ τὰ ἱερά περὶ τῶν νομοθετῶν,
 καθ' ὅ τι καθιδοῦνται, καὶ περὶ τοῦ ἀργυρίου, ὁπόθεν
 22 τοῖς νομοθέταις ἔσται· τοὺς δὲ νομοθέτας εἶναι ἐκ τῶν
 ὁμωμοκότων τὸν ἡλιαστικὸν ὄρκον. ἔαν δ' οἱ πρυτάνεις
 μὴ ποιῶσι κατὰ τὰ γεγραμμένα τὴν ἐκκλησίαν ἢ οἱ πρό-
 εδροι μὴ χρηματίσωσι κατὰ τὰ γεγραμμένα, ὀφείλαιν τῶν
 μὲν πρυτάνεων ἕκαστον χιλίας δραχμὰς ἱερὰς τῇ Ἀθη-
 νᾷ, τῶν δὲ προέδρων ἕκαστος ὀφείλῃτω τετταράκοντα δρα- 707
 χμὰς ἱερὰς τῇ Ἀθηνᾷ. καὶ ἔνδειξις αὐτῶν ἔστω πρὸς τοὺς
 θεσμοθέτας, καθάπερ ἔαν τις ἀρχὴ ὀφείλων τῷ δημοσίῳ·
 οἱ δὲ θεσμοθέται τοὺς ἐνδειχθέντας εἰσαγόντων εἰς τὸ δι-
 23 καστήριον κατὰ τὸν νόμον ἢ μὴ ἀνιόντων εἰς Ἀρεῖον πά-
 γον, ὥς καταλύοντες τὴν ἐπανόρθωσιν τῶν νόμων. πρὸ δὲ
 τῆς ἐκκλησίας ὁ βουλόμενος Ἀθηναίων ἐκτιθέτω πρόσθεν
 τῶν ἐπωνύμων γράψας τοὺς νόμους οὓς ἂν τιθῇ, ὅπως
 ἂν πρὸς τὸ πλῆθος τῶν τεθέντων νόμων ψηφίσηται ὁ δῆ-
 μος περὶ τοῦ χρόνου τοῖς νομοθέταις. ὁ δὲ τιθεὶς τὸν και-
 νὸν νόμον, ἀναγράφας εἰς λεύκωμα, ἐκτιθέτω πρόσθεν
 τῶν ἐπωνύμων ὁσημέραι, ἕως ἂν ἡ ἐκκλησία γένηται. αἰ-
 ρεῖσθαι δὲ καὶ τοὺς συναπολογησομένους τὸν δῆμον τοῖς
 νόμοις, οἱ ἂν ἐν τοῖς νομοθέταις λύωνται, πέντε ἄνδρας
 ἐξ Ἀθηναίων ἀπάντων, τῇ ἐνδεκάτῃ τοῦ ἑκατομβαιῶνος
 μηνός.]
- 24 Οὗτοι πάντες οἱ νόμοι κεῖνται πολὺν ἤδη χρόνον,
 ὧς ἄνδρες δικασταί, καὶ πείραν αὐτῶν πολλάκις δεδω-

κασιν ὅτι συμφέροντες ὑμῖν εἰσι, καὶ οὐδεὶς πώποτε
 ἀντεῖπε μὴ οὐ καλῶς ἔχειν αὐτούς. εἰκότως· οὐδὲν
 γὰρ ὧμὸν οὐδὲ βίαιον οὐδ' ὀλιγαρχικὸν προστάττου-
 σιν, ἀλλὰ τοῦναντίον πάντα φιλανθρωπῶπως καὶ δημο-
 25 τικῶς φράζουσι πράττειν. καὶ πρῶτον μὲν ἐφ' ὑμῖν
 ἐποίησαν διαχειροτονίαν, πότερον εἰσοιστέος ἐστὶ νό-
 μος καινὸς ἢ δοκοῦσιν ἀρκεῖν οἱ κείμενοι· μετὰ ταῦτα
 δ' ἂν χειροτονήσητε εἰσφέρειν, οὐκ εὐθύς τιθέναι
 προσέταξαν, ἀλλὰ τὴν τρίτην ἀπέδειξαν ἐκκλησίαν, καὶ
 οὐδ' ἐν ταύτῃ τιθέναι δεδῶκασιν, ἀλλὰ σκέψασθαι
 καθ' ὃ τι τοὺς νομοθέτας καθιεῖτε. ἐν δὲ τῷ μεταξὺ 708
 χρόνῳ τούτῳ προσέταξαν τοῖς βουλομένοις εἰσφέρειν
 ἐκτιθέναι τοὺς νόμους πρόσθεν τῶν ἐπωνύμων, ἵν' ὁ
 βουλούμενος σκέψηται, καὶ ἀσύμφορον ὑμῖν κατίδῃ τι,
 26 φράσῃ καὶ κατὰ σχολὴν ἀντεῖπῃ. τούτων μέντοι το-
 σούτων ὄντων οὐδὲν πεποίηκε Τιμοκράτης οὐτοσί·
 οὔτε γὰρ ἐξέθηκε τὸν νόμον, οὔτ' ἔδωκεν, εἰ τις ἐβού-
 λετο ἀναγνοὺς ἀντεπεῖν, οὔτ' ἀνέμεινεν οὐδένα τῶν
 τεταγμένων χρόνων ἐν τοῖς νόμοις, ἀλλὰ τῆς ἐκκλη-
 σίας, ἐν ἣ τοὺς νόμους ἐπεχειροτονήσατε, οὔσης ἐνδε-
 κάτῃ τοῦ ἑκατομβαιῶνος μηνός, δωδεκάτῃ τὸν νόμον
 εἰσήνεγκεν, εὐθύς τῇ ὑστεραίᾳ, καὶ ταῦτ' ὄντων Κρο-
 νίων καὶ διὰ ταῦτ' ἀφειμένης τῆς βουλῆς, διαπραξά-
 μενος μετὰ τῶν ὑμῖν ἐπιβουλευόντων καθίζεσθαι νο-
 μοθέτας διὰ ψηφίσματος ἐπὶ τῇ τῶν Παναθηναίων
 27 προφάσει. βούλομαι δ' ὑμῖν τὸ ψήφισμ' αὐτὸ ἀναγνώ-
 ναι τὸ νικῆσαν, ἵν' εἰδῇθ' ὅτι πάντα συνταξάμενοι καὶ
 οὐδὲν ἀπὸ ταυτομάτου τούτων ἐπραττον. λαβὲ τὸ ψή-
 φισμ' αὐτοῖς καὶ ἀναγίγνωσκε σύ.

ΨΗΦΙΣΜΑ.

[Ἐπὶ τῆς Πανδιονίδος πρώτης, ἐνδεκάτῃ τῆς πρυτα-
 νείας, Ἐπικράτης εἶπεν, ὅπως ἂν τὰ ἱερὰ θύηται καὶ ἡ

διοικήσεις ἱκανὴ γένηται καὶ εἴ τινος ἐνδεὶ πρὸς τὰ Παναθηναῖα διοικήσῃ, τοὺς περὶ τὰς τοῦ Πανδιονίδος καθίσαι νομοθέτας αὔριον, τοὺς δὲ νομοθέτας εἶναι ἓνα καὶ χιλίους ἐκ τῶν ὁμωμοκότων, συννομοθετεῖν δὲ καὶ τὴν βουλὴν.]

- 28 Ἐνεθυμήθητ' ἀναγινωσκομένου τοῦ ψηφίσματος ὥς τεχνικῶς ὁ γράφων αὐτὸ τὴν διοίκησιν καὶ τὸ 109 τῆς ἑορτῆς προστησάμενος κατεπείγον, ἀνελὼν τὸν ἐκ τῶν νόμων χρόνον, αὐτὸς ἔγραψεν αὔριον νομοθετεῖν, οὐ μὰ Δί' οὐχ ἵν' ὥς κάλλιστα γένοιτό τι τῶν περὶ τὴν ἑορτήν (οὐδὲ γὰρ ἦν ὑπόλοιπον οὐδ' ἀδιοίκητον οὐδέν), ἀλλ' ἵνα μὴ προαισθομένου μηδενοῦ ἀνθρώπων μηδ' ἀντειπόντος τεθελῇ καὶ γένοιτο κύριος αὐτοῖς ὅδε 29 ὁ νῦν ἀγωνιζόμενος νόμος. τεκμήριον δέ· καθιζόμενων γὰρ τῶν νομοθετῶν περὶ μὲν τούτων, τῆς διοικήσεως καὶ τῶν Παναθηναίων, οὔτε χεῖρονα οὔτε βελτίω νόμον οὐδέν' εἰσήμενεν οὐδεὶς, περὶ δὲ ὧν οὔτε τὸ ψήφισμα ἐκέλευεν οἱ τε νόμοι κωλύουσι, Τιμοκράτης οὐτοσί κατὰ πολλὴν ἡσυχίαν ἐνομοθέτει, κυριώτερον μὲν νομίσας τὸν ἐκ τοῦ ψηφίσματος ἢ τὸν ἐν τοῖς νόμοις εἰρημένον χρόνον, οὐδ' ὅτι οὖν δὲ φοβηθεὶς εἰ ἀπάντων ὑμῶν ἀγόντων λερομηνίαν, καὶ νόμου κειμένου μήτ' ἰδίᾳ μήτε κοινῇ μηδὲν ἀλλήλους ἀδικεῖν ἐν τούτῳ τῷ χρόνῳ, μηδὲ χρηματίζειν ὅ τι ἂν μὴ περὶ τῆς ἑορτῆς ἦ, αὐτὸς οὐχ ἓνα τὸν τυχόντα, ἀλλ' ὅλην ἀδι- 30 κῶν φανήσεται τὴν πόλιν. καίτοι πῶς οὐ δεινὸν εἰδότε μὲν τοὺς νόμους, ὧν ὀλίγῳ πρότερον πάντες ἠκούσατε, κυρίους ὄντας, εἰδότε δ' οὐκ ἑῶνθ' ἕτερον νόμον ψήφισμα οὐδέν, οὐδ' ἂν ἐννομον ἦ, νόμου κυριώτερον εἶναι, γράφαι καὶ θεῖναι νόμον ὑμῖν κατὰ ψήφισμα, ὃ 31 καὶ αὐτὸ παρὰ τοὺς νόμους εἰρημένον ἦδει; ἢ πῶς οὐ σκέτλιον τὴν μὲν πόλιν αὐτὴν ἐκάστῳ ἡμῶν δεδωκέναι

ἄδειαν τοῦ μή τι παθεῖν ἀηδὲς ἢ δεινὸν ἐν τούτῳ τῷ χρόνῳ ποιήσασαν ἱερομηνίαν, αὐτὴν δὲ μὴ τετυχηκέ- 710 ναι ταύτης τῆς ἀσφαλείας παρὰ Τιμοκράτους, ἀλλ' ἐν αὐτῇ τῇ ἱερομηνίᾳ τὰ μέγιστ' ἡδίκησθαι; τί γὰρ ἂν τις μείζον ἡδίκησεν ἰδιώτης ἀνὴρ ἢ καταλύων τοὺς νόμους αὐτῆς, δι' ὧν οἰκεῖται;

- 32 Ὅτι μὲν τοίνυν οὐδὲν ὧν προσῆκέ τε καὶ κελεύουσιν οἱ νόμοι πεποιήκεν, εἰς τὰ προειρημένα τις σκοπῶν ἂν γνοίῃ. ὅτι δ' οὐ μόνον κατὰ τοῦτ' ἀδικεῖ, εἰ παραβὰς τὸν χρόνον τὸν ἐκ τῶν νόμων καὶ τὸ βουλευσασθαι καὶ σκέψασθαι περὶ τούτων ὑμᾶς παντελῶς ἀνελὼν οὕσης ἱερομηνίας ἐνομοθέτει, ἀλλὰ καὶ κατ' ἐκεῖνο, ὅτι πᾶσιν ἐναντίον εἰσενήνοχε τοῖς οὔσι νόμοις, ἀντίκα δὴ μάλ' ἀκριβῶς μαθήσεσθε. ἀναγνώθι δέ μοι λαβὼν τουτοῦ πρῶτον τὸν νόμον, ὃς διαρρηθὴν οὐκ ἐᾷ νόμον οὐδένα ἐναντίον εἰσφέρειν, ἐὰν δέ τις εἰσφέρει, γράφεσθαι κελεύει. ἀναγίγνωσκε.

ΝΟΜΟΣ.

- 33 [Τῶν δὲ νόμων τῶν κειμένων μὴ ἐξεῖναι λῦσαι μηδένα, ἐὰν μὴ ἐν νομοθέταις. τότε δ' ἐξεῖναι τῷ βουλομένῳ Ἀθηναίων λύειν, ἕτερον τιθέντι ἀνθ' ὅτου ἂν λύῃ. διαχειροτονίαν δὲ ποιεῖν τοὺς προέδρους περὶ τούτων τῶν νόμων, πρῶτον μὲν περὶ τοῦ κειμένου, εἰ δοκεῖ ἐπιτήδειος εἶναι τῷ δήμῳ τῷ Ἀθηναίων ἢ οὐ, ἔπειτα περὶ τοῦ τιθεμένου. ὁποῦτερον δ' ἂν χειροτονήσωσιν οἱ νομοθέται, τοῦτον κύριον εἶναι. ἐναντίον δὲ νόμον μὴ ἐξεῖναι τιθέναι τῶν νόμων τῶν κειμένων μηδενί. ἐὰν δέ τις λύσας τινὰ τῶν νόμων τῶν κειμένων ἕτερον ἀντιθῇ μὴ ἐπιτήδειον τῷ δήμῳ τῷ Ἀθηναίων ἢ ἐναντίον τῶν κειμένων τῷ, τὰς γραφὰς εἶναι κατ' αὐτοῦ κατὰ τὸν νόμον ὃς κεῖται, ἐὰν τις μὴ ἐπιτή- 711 δειον θῇ νόμον.]

- 34 Ἑκούσατε μὲν τοῦ νόμον· πολλῶν δὲ καλῶς κει-

μένων νόμων τῇ πόλει οὐδενὸς ἦττον ἡγοῦμαι καὶ τοῦ-
τον ἀξίως ἐπαίνου γεγράφθαι. σκέψασθε γὰρ ὥς δι-
καίως καὶ σφόδρα ὑπὲρ τοῦ δήμου κεῖται. οὐκ ἔα τοῖς
ὑπάρχουσιν νόμοις ἐναντίον εἰσφέρειν, ἐὰν μὴ λύσῃ
τὸν πρότερον κείμενον. τίνος ἔνεκα; πρῶτον μὲν ἴν'
35 ὑμῖν ἐξῇ τὰ δίκαια ψηφίζεσθαι μετ' εὐσεβείας. εἰ γὰρ
εἴησαν δύο τινὲς ἐναντίοι νόμοι, καὶ τινες ἀντίδικοι
παρ' ὑμῖν ἀγωνίζονται ἢ περὶ δημοσίων ἢ περὶ ἰδίων
πραγμάτων, ἀξιοὶ δ' ἑκάτερος νικᾶν μὴ τὸν αὐτὸν δει-
κνύων νόμον, οὗτ' ἀμφοτέροις ἐνὶ δήπου ψηφίσασθαι.
πῶς γάρ; οὔτε θατέρῳ ψηφιζομένους εὐορκεῖν. παρὰ
γὰρ τὸν ἐναντίον, ὄντα δ' ὁμοίως κύριον, ἡ γνώσις
36 συμβαίνει. τοῦτό τ' οὖν ὑπὲρ ὑμῶν φυλαττόμενος
ταῦτα προεῖπε καὶ ἔτι πρὸς τούτῳ βουλόμενος φύλα-
κας ὑμᾶς τῶν νόμων καταστήσαι. ἦδαι γὰρ ἐκεῖνο, ὅτι
τὰς ἄλλας ἄς γέγραφεν αὐτῶν φυλακὰς ἔστι πολλαχῇ
διακρούσασθαι. τοὺς συνηγόρους, οὓς χειροτονεῖτε,
δύναιτ' ἂν πείσαι τις σιωπᾶν. ἐκτιθέναι κελεύει τοῦ
προειδέναι πάντας· τάχ' ἂν, εἰ τύχοι, τοὺς μὲν ἀντει-
πόντας ἂν, εἰ προαίσθιοιντο, λάθοι, οἱ δ' οὐδὲν προσέ-
37 χοντες ἀναγνοῖεν ἂν. ἀλλὰ γράψασθαι νῆ Δί' ἑκαστον
ἔστιν, ὃ καὶ γὰρ νυνὶ πεποίηκα· κἀνταῦθ', ἂν ἀπαλλάξῃ
τις τὸν ἐπιστάντα, ἡ πόλις παρακέκρουσται. τίς οὖν
μόνη φυλακὴ καὶ δικαία καὶ βέβαιος τῶν νόμων; ὑμεῖς
οἱ πολλοί· οὔτε γὰρ τὸ γινῶναι καὶ δοκιμάσαι τὸ βέλτι-
στον ἐξελέσθαι δύναιτ' ἂν ὑμῶν οὐδὲ εἷς, οὔτε ἀπαλ- 713
λάξας καὶ διαφθείρας πείσαι τὸν χεῖρω θέσθαι νόμον
38 ἀντὶ τοῦ κρείττονος. διὰ ταῦτα πάντα ἐφ' ἑκάστην
ἀπαντᾷ τὴν ὁδὸν τῶν ἀδικημάτων, κωλύων καὶ οὐκ
ἐὼν βαδίζειν τοὺς ἐπιβουλεύοντας ὑμῖν. ταῦτα πάντα
Τιμοκράτης, οὕτω καλῶς καὶ δικαίως κείμενα, ἠφάνι-
σεν, ἐξήλειπεν, ὅσον ἦν ἐπὶ τούτῳ, καὶ νόμον εἰσήνεγ-

κεν ἅπασιν ἐναντίον ὡς ἔπος εἰπεῖν τοῖς οὖσιν, οὐ παρ-
 αναγνοὺς, οὐ λύσας, οὐ δοὺς αἵρεσιν, οὐκ ἄλλο ποιή-
 σας οὐδὲν τῶν προσηκόντων.

- 39 Ὡς μὲν οὖν ἔνοχος τῇ γραφῇ καθέστηκεν, ἐναν-
 τίον εἰσενηνοχῶς τοῖς οὖσι νόμοις, οἶμαι πάντας ὑμᾶς
 ἡσθῆσθαι· ἵνα δ' εἰδῆτε παρ' οἷους νόμους οἶον οὗτος
 εἰσῆνεγκεν, ἀναγνώσεται πρῶτον ὑμῖν τὸν τούτου
 νόμον, εἰτα τοὺς ἄλλους, οἷς οὗτος ἐναντίος ἐστίν.
 ἀναγίγνωσκε.

ΝΟΜΟΣ.

- [Ἐπὶ τῆς Πανδιονίδος πρώτης, δωδεκάτῃ τῆς πρυτα-
 νείας, Τιμοκράτης εἶπε, καὶ εἴ τιτι τῶν ὀφειλόντων τῷ
 δημοσίῳ προστετίμηται κατὰ νόμον ἢ κατὰ ψήφισμα δε-
 σμοῦ ἢ τὸ λοιπὸν προστιμηθῇ, εἶναι αὐτῷ ἢ ἄλλῳ ὑπὲρ
 ἐκείνου ἐγγυητὰς καταστήσαι τοῦ ὀφλήματος, οὗς ἂν ὁ
 δῆμος χειροτονήσῃ, ἢ μὴν ἐκτίσειν τὸ ἀργύριον ὃ ὤφλε.
 40 τοὺς δὲ προέδρους ἐπιχειροτονεῖν ἐπάναγκες, ὅταν τις κα-
 θιστάναι βούληται. τῷ δὲ καταστήσαντι τοὺς ἐγγυητὰς,
 εἰάν ἀποδιδῶ τῇ πόλει τὸ ἀργύριον ἐφ' ᾧ κατέστησε τοὺς
 ἐγγυητὰς, ἀφείσθαι τῶν δεσμῶν. εἰάν δὲ μὴ καταβάλῃ τὸ
 ἀργύριον ἢ αὐτὸς ἢ οἱ ἐγγυηταὶ ἐπὶ τῆς ἐνάτης πρυτανεί- 713
 ας, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δη-
 μοσίαν εἶναι τὴν οὐσίαν. περὶ δὲ τῶν ὠνουμένων τὰ τέλη
 καὶ τῶν ἐγγυωμένων καὶ ἐκλεγόντων, καὶ τῶν τὰ μισθώ-
 σιμα μισθουμένων καὶ τῶν ἐγγυωμένων, τὰς πράξεις εἶναι
 τῇ πόλει κατὰ τοὺς νόμους τοὺς κειμένους. εἰάν δ' ἐπὶ τῆς
 ἐνάτης πρυτανείας ὀφλῇ, τοῦ ὑστέρου ἐνιαυτοῦ ἐπὶ τῆς
 ἐνάτης, ἢ δεκάτης πρυτανείας ἐκτίνειν.]

- 41 Ἀκηκόατε μὲν τοῦ νόμου, μνημονεύετε δ' ἐξ αὐτοῦ
 μοι πρῶτον μὲν τὸ καὶ εἴ τιτι τῶν ὀφειλόντων δεσμοῦ
 προστετίμηται ἢ τὸ λοιπὸν προστιμηθῇ, ἐπειθ' ὅτι
 πλὴν περὶ τῶν τελωνῶν καὶ περὶ τῶν μισθουμένων,
 καὶ ὅσοι ταῦτα ἐγγυῶνται, χρῆσθαι κελεύει τῷ νόμῳ.

ὅλος μὲν γάρ ἐστιν ἅπασιν ἐναντίος τοῖς οὖσι, μάλιστα δὲ τούτῳ· γνώσεσθε δὲ τοὺς νόμους ἀκούοντες αὐτοὺς. λέγε.

NOMOS.

- 42 - [Διοκλῆς εἶπε τοὺς νόμους τοὺς πρὸ Εὐκλείδου τεθέντας ἐν δημοκρατίᾳ, καὶ ὅσοι ἐπ' Εὐκλείδου ἐτέθησαν καὶ εἰσὶν ἀναγεγραμμένοι, κυρίους εἶναι. τοὺς δὲ μετ' Εὐκλείδην τεθέντας καὶ τὸ λοιπὸν τιθεμένους κυρίους εἶναι ἀπὸ τῆς ἡμέρας ἧς ἕκαστος ἐτέθη, πλὴν εἴ τῳ προσγέγραπται χρόνος ὅντινα δεῖ ἄρχειν. ἐπιγράψαι δὲ τοῖς μὲν νῦν κειμένοις τὸν γραμματεῖα τῆς βουλῆς τριάκοντα ἡμερῶν· τὸ δὲ λοιπὸν, ὃς ἂν τυγχάνῃ γραμματεύων, προσγραφέτω παραχρῆμα τὸν νόμον κύριον εἶναι ἀπὸ τῆς ἡμέρας ἧς ἐτέθη.]
- 43 - Καλῶς ἐχόντων τῶν νόμων, ὧς ἄνδρες δικασταί, 714 τῶν ὑπαρχόντων, ὅδε ὁ νῦν ἀναγνωσθεὶς νόμος ὥσπερ εἰ διώρισε καὶ βεβαιότερους ἐποίησεν αὐτούς. κελεύει γὰρ ἕκαστον ἀφ' ἧς ἡμέρας ἐτέθη κύριον εἶναι, πλὴν εἴ τῳ χρόνος προσγέγραπται, τούτῳ δὲ τὸν γεγραμμένον ἄρχειν. διὰ τί; ὅτι πολλοῖς τῶν νόμων προσεγγέγραπτο "τὸν δὲ νόμον εἶναι κύριον τόνδ' ἀπὸ τοῦ "μετὰ τὸν νῦν ἄρχοντα." ὕστερον δὲ γράφων ὁ τιθεὶς ἐπὶ τούτοις τόνδε τὸν νόμον, τὸν ἀνεγνωσμένον, οὐκ ἐνόμιζε δίκαιον εἶναι τοὺς αὐτοὺς τῶν νόμων ἀναγεγραμμένους ὕστερον ἢ ἐτέθησαν κυρίους εἶναι ἀνεγκεῖν ἐπὶ τὴν ἡμέραν, ἀφ' ἧς ἐτέθησαν, καὶ πρότερον
- 44 ποιῆσαι κυρίους ἢ ὁ θεὸς ἕκαστον ἠξίωσεν. τούτῳ μὲντοι τῷ νόμῳ σκέψασθε ὡς ἐναντίος ἐστὶν ὃν οὗτος τέθεικεν. ὁ μὲν γε κελεύει τὸν γεγραμμένον χρόνον ἢ τὴν ἡμέραν ἀφ' ἧς ἂν τεθῇ κυρίαν εἶναι· ὁ δ' ἔγραψεν "καὶ εἴ τιμι προστετίμηται" περὶ τῶν παρεληλυθότων λέγων. καὶ οὐδὲ τοῦθ' ὥρισεν, ἄρχοντα προσγράψας

ἀφ' οὗ, ἀλλὰ πεποίηκεν οὐ μόνον πρὸ τῆς ἡμέρας ἐν ᾗ τέθεικε κύριον τὸν νόμον, ἀλλὰ καὶ πρὸ τοῦ γενέσθαι τινὰ ἡμῶν· ἀόριστον γὰρ ἅπαντα τὸν παρεληλυθότα προσπεριεῖλφε χρόνον. καίτοι χρῆν σε, ὦ Τιμόκρατες, ἢ τοῦτον μὴ γράφειν ἢ ἐκείνον λύειν, οὐχ, ἵνα ὃ βούλει σὺ γένηται, πάντα τὰ πράγματα συνταράξαι. λέγε ἄλλον νόμον.

ΝΟΜΟΣ.

45 [Μηδὲ περὶ τῶν ἀτίμων, ὅπως χρὴ ἐπιτίμους αὐτοὺς εἶναι, μηδὲ περὶ τῶν ὀφειλόντων τοῖς θεοῖς ἢ τῷ δημοσίῳ 715 τῷ Ἀθηναίων περὶ ἀφέσεως τοῦ ὀφλήματος ἢ τάξεως, εἴαν μὴ ψηφισαμένων Ἀθηναίων τὴν ἄδειαν πρῶτον μὴ ἔλαττον ἑξακισχιλίων, οἷς ἂν δόξη κρύβδην ψηφισομένοις. τότε δ' ἐξεῖναι χρηματίζειν καθ' ὃ τι ἂν τῇ βουλῇ καὶ τῷ δήμῳ δοκῇ.]

46 Ἄλλος οὗτος νόμος, οὐκ ἐὼν περὶ τῶν ἀτίμων οὐδὲ τῶν ὀφειλόντων λέγειν οὐδὲ χρηματίζειν περὶ ἀφέσεως τῶν ὀφλημάτων οὐδὲ τάξεως, ἂν μὴ τῆς ἀδείας δοθείσης, καὶ ταύτης μὴ ἔλαττον ἢ ἑξακισχιλίων ψηφισαμένων. οὗτος δ' ἔγραψεν ἄντικρυς, καὶ εἰ τι τῶν ὀφειλόντων δεσμοῦ προστετίμηται, εἶναι τὴν ἄφεισιν πορισαμένῳ τοὺς ἐγγυησομένους, οὐ προτεθέντος οὐδενὸς περὶ τούτων, οὐδὲ δοθείσης ἀδείας λέγειν.

47 καὶ ὁ μὲν νόμος, οὐδ' ἐπειδὴν τὴν ἄδειαν εὔρηται τις, ἔδωκεν ὥς ἂν βούληται πράττειν, ἀλλ' ὥς ἂν τῇ βουλῇ καὶ τῷ δήμῳ δοκῇ· τῷ δ' οὐκ ἀπέχρησε τοῦτ' ἀδικεῖν μόνον, εἰ μὴ δοθείσης τῆς ἀδείας λέγει καὶ νόμον εἰσφέρει περὶ τούτων, ἀλλὰ καὶ προσέτι οὐκ εἰς τὴν βουλὴν, οὐκ εἰς τὸν δῆμον εἰπὼν περὶ τούτων οὐδέν, ἐν παραβύστῳ, τῆς βουλῆς μὲν ἀφειμένης, τῶν δ' ἄλλων διὰ τὴν ἑορτὴν ἱερομηνίαν ἀγόντων, λάθρα νόμον

48 εἰσήνεγκεν. καίτοι χρῆν σε, ὦ Τιμόκρατες, εἰδότα τὸν

νόμον τόνδε ὃν ἀνέγνων, εἴ τι δίκαιον ἐβούλου πράττειν, πρῶτον μὲν πρόσοδον γράψασθαι πρὸς τὴν βουλήν, εἰτα τῷ δήμῳ διαλεχθῆναι, καὶ τόθ' οὕτως, εἰ πᾶσιν Ἀθηναίοις ἐδόκει, γράφειν καὶ νομοθετεῖν περὶ τούτων, καὶ τότε τοὺς χρόνους ἀναμείναντα τοὺς ἐκ τῶν νόμων, ἵνα τοῦτον τὸν τρόπον πράττων, εἰ καὶ τις 716 ἐπεχείρει δεικνύειν οὐκ ἐπιτήδειον ὄντα τῇ πόλει τὸν νόμον, μὴ οὖν ἐπιβουλεύειν γ' ἐδόκεις, ἀλλὰ γνώμη 49 διαμαρτῶν ἀποτυχεῖν. νῦν δὲ τῷ λάθρα καὶ ταχὺ καὶ παρὰ τοὺς νόμους ἐμβαλεῖν τὸν νόμον εἰς τοὺς νόμους καὶ μὴ θεῖναι πᾶσαν ἀφήρησαι σαντοῦ τὴν συγγνώμην· τοῖς γὰρ ἄκουσιν ἀμαρτοῦσι μέτεστι συγγνώμης, οὐ τοῖς ἐπιβουλεύσασιν, ὃ σὺ νῦν εἰληψαι ποίῳν. ἀλλὰ γὰρ ἀντίκα ἐρῶ περὶ τούτων. νῦν δ' ἀναγίγνωσκε τὸν ἐξῆς νόμον.

NOMOS.

50 [Ἐὰν δέ τις ἱκετεύῃ ἐν τῇ βουλῇ ἢ ἐν τῷ δήμῳ περὶ ὧν δικαστήριον ἢ ἡ βουλὴ ἢ ὁ δῆμος κατέγνω, ἔαν μὲν αὐτὸς ὁ ὄφλων ἱκετεύῃ πρὶν ἐκτίσαι, ἐνδειξιν εἶναι αὐτοῦ, καθάπερ ἔαν τις ὀφείλων τῷ δημοσίῳ ἡλιαῖται· ἔαν δ' ἄλλος ὑπὲρ τοῦ ὀφληκότος ἱκετεύῃ πρὶν ἐκτίσαι, δημοσία ἔστω αὐτοῦ ἡ οὐσία ἅπασα. ἔαν δέ τις τῶν προέδρων δῶ τινὲ τὴν ἐπιχειροτονίαν, ἢ αὐτῷ τῷ ὀφληκότῃ ἢ ἄλλῳ ὑπὲρ ἐκείνου, πρὶν ἐκτίσαι, ἄτιμος ἔστω.]

51 Ἔστι μὲν ἔργον, ὃ ἄνδρες δικασταί, εἰ περὶ πάντων τῶν νόμων, οἷς οὗτος ἐναντίον εἰσενήνοχεν, ἐροῦμεν· ἄξιον δ', εἰ περὶ τοῦ καὶ ἄλλου, καὶ περὶ τοῦδε ὃν νῦν ἀνέγνω διελθεῖν. ὁ γὰρ τὸν νόμον τοῦτον, ὃ ἄνδρες Ἀθηναῖοι, θεῖς ἥδει τὴν φιλανθρωπίαν καὶ τὴν πραότητα τὴν ὑμετέραν, καὶ διὰ ταύτην ἑώρα περὶ πολλῶν ὑμᾶς ἐκόντας ἤδη ποτὲ μεγάλα ζημιωθέν- 52 τας. βουλόμενος δὲ μηδεμίαν πρόφασιν τοῦ τὰ κοινὰ

κακῶς ἔχειν ὑπολιπεῖν, τοὺς μετὰ τῶν νόμων κρίσει 717
καὶ δικαστηρίῳ μὴ δίκαια ποιεῖν ἐγνωσμένους οὐκ ᾔε-
το δεῖν τῆς εὐηθείας τῆς ὑμετέρας ἀπολαύειν, τὸ δεῖ-
σθαι καὶ μετὰ συμφορᾶς ἱκετεύειν ἔχοντας ἀφορμὴν,
ἀλλ' ὅλως ἀπέειπε μὴτ' αὐτῷ μὴτ' ἄλλῳ μηδενὶ μὴδ'
ἱκετεύειν μήτε λέγειν ὑπὲρ τῶν τοιούτων, ἀλλὰ ποιεῖν
53 τὰ δίκαια σιγῇ. εἰ τοίνυν τις ἐροιδ' ὑμᾶς ποτέροις μᾶλ-
λον ἂν εἰκότως ποιήσαιθ' ὅτιοῦν, τοῖς δεομένοις ἢ τοῖς
ἐπιτάττουσιν, οἷδ' ὅτι φήσαιτ' ἂν τοῖς δεομένοις· τὸ
μὲν γὰρ χρηστῶν, τὸ δ' ἀνάνδρων ἀνθρώπων ἐρ-
γον ἐστίν. οὐκοῦν οἱ νόμοι μὲν ἅπαντες προστάττου-
σιν ἃ χρὴ ποιεῖν, οἱ τιθέντες δὲ τὰς ἱκετηρίας δέον-
ται. εἰ τοίνυν ἱκετεύειν οὐκ ἔξεστιν, ἢ που νόμον γ'
ἐπίταγμα ἔχοντα εἰσφέρειν; ἐγὼ μὲν οὐκ οἶμαι. καὶ
γὰρ αἰσχρὸν περὶ ὧν μηδὲ χαρίζεσθαι δεῖν ὑπειλήφατε,
περὶ τούτων ἀκόντων ὑμῶν ἔαν ἃ τινες βούλονται
πραχθῇναι.

Λέγε τὸν μετὰ τοῦτον ἐφεξῆς.

NOMOS.

54 [Ὅσων δίκη πρότερον ἐγένετο ἢ εὐθυνα ἢ διαδικασία
περὶ τοῦ ἐν δικαστηρίῳ, ἢ ἰδία ἢ δημόσια, ἢ τὸ δημόσιον
ἀπέδοτο, μὴ εἰσάγειν περὶ τούτων εἰς τὸ δικαστήριον μηδ'
ἐπιψηφίζειν τῶν ἀρχόντων μηδένα, μηδὲ κατηγορεῖν ἐών-
των ἃ οὐκ ἔωσιν οἱ νόμοι.]

55 Τιμοκράτης τοίνυν, ὥσπερ μαρτυρίαν ὧν ἀδικεῖ
γράφων, εὐθύς ἀρχόμενος τοῦ νόμου τάναντία ἔθηκε
τούτοις. ὁ μὲν γε οὐκ ἔα περὶ ὧν ἂν ἅπαξ γνῶ δικα-
στήριον πάλιν χρηματίζειν· ὁ δ' ἔγραψε, καὶ εἴ τινα
προστετίμηται κατὰ νόμον ἢ κατὰ ψήφισμα, τὸν δῆμον
τούτῳ χρηματίζειν, ὅπως ἃ μὲν ἐγνω τὸ δικαστήριον 718
λυθῇσεται, καταστήσει δ' ἐγγυητὰς ὁ ὀφλῶν. καὶ ὁ μὲν

νόμος μηδ' ἐπιψηφίζειν φησὶ τῶν ἀρχόντων παρὰ ταῦτα μηδένα· ὁ δ' ἔγραψε τοῖς προέδροις ἐπάναγκες, ἅν τις καθιστῇ, προσάγειν, καὶ προσέγραψεν "ὅπότ' ἂν τις βούληται."

56 Λέγ' ἕτερον νόμον.

ΝΟΜΟΣ.

[Τὰς δίκας καὶ τὰς διαίτας, ὅσαι ἐγένοντο ἐπὶ τοῖς νόμοις ἐν δημοκρατουμένῃ τῇ πόλει, κυρίας εἶναι.]

Οὗ φησι Τιμοκράτης, οἴκουν ὀπόσοις γ' ἂν δεσμοῦ προστιμηθῇ.

Λέγε.

ΝΟΜΟΣ.

[Ὅποσα δ' ἐπὶ τῶν τριάκοντ' ἐπράχθη ἢ δίκη ἐδικάσθη, ἢ ἰδίᾳ ἢ δημοσίᾳ, ἄκυρα εἶναι.]

57 Ἐπίσχες. εἰπέ μοι, τί δεινότατον πάντες ἂν ἀκούσαντες φήσαιτε καὶ μάλιστ' ἂν ἀπεύξαισθε; οὐχὶ ταῦτα τὰ πράγματα, ἅπερ ἦν ἐπὶ τῶν τριάκοντα, μὴ γενέσθαι; ἔγωγ' οἶμαι. ὁ γοῦν νόμος οὗτοσὶ εὐλαβούμενος, ὥς ἐμοὶ δοκεῖ, τὸ τοιοῦτον ἀπέειπε τὰ πραχθέντα ἐπ' ἐκείνων μὴ κύρια εἶναι. οὗτοσὶ τοίνυν τὴν αὐτὴν κατέγνω παρανομίαν τῶν ἐπὶ τῆς δημοκρατίας πεπραγμένων, ἣν περ τῶν ἐπ' ἐκείνων ὑμεῖς· ὁμοίως γοῦν
58 ἄκυρα ποιεῖ. καίτοι τί φήσομεν, ὧ ἄνδρες Ἀθηναῖοι, τοῦτον κύριον τὸν νόμον ἑάσαντες γενέσθαι; πότερον τὰ δικαστήρια, ἃ δημοκρατουμένης τῆς πόλεως ἐκ τῶν ὁωμοκότων πληροῦνται, ταῦτα ἀδικήματα τοῖς ἐπὶ τῶν τριάκοντα ἀδικεῖν; καὶ πῶς οὐ δεινόν; ἀλλὰ δικαίως ἐψηφίσθαι; τίλος οὖν ἔνεκα τὸν λύσοντα ταῦτα νόμον θέσθαι φήσομεν; πλὴν εἰ τοῦτό τις εἰποι, 719
μανέντες· ἄλλο γὰρ οὐκ ἔστιν εἰπεῖν.

59 Λέγ' ἄλλον νόμον.

ΝΟΜΟΣ.

[Μηδὲ νόμον ἐξεῖναι ἐπ' ἀνδρὶ θεῖναι, ἐὰν μὴ τὸν αὐτὸν ἐπὶ πᾶσιν Ἀθηναίοις τιθῇ.]

Οὐκ ἔᾶ νόμον ἄλλ' ἢ τὸν αὐτὸν τιθέναι κατὰ τῶν πολιτῶν πάντων, καλῶς καὶ δημοτικῶς λέγων. ὥσπερ γὰρ τῆς ἄλλης πολιτείας ἴσον μέτεστιν ἑκάστῳ, οὕτω καὶ τούτων ἴσον μετέχειν ἕκαστον ἄξιοι. δι' οὓς μὲν τοίνυν οὗτος εἰσέφερε τὴν νόμον, ὑμεῖς οὐδὲν ἐμοῦ χειρόν γινώσκετε· ἄνευ δὲ τούτων αὐτὸς ὠμολόγησε μὴ ἐπὶ πᾶσι τὸν αὐτὸν τεθεικέναι, πλὴν περὶ τῶν τελωνῶν καὶ τῶν μισθοιμένων καὶ τῶν τούτων ἐγγνητῶν χρῆσθαι προσγράψας τῷ νόμῳ. οὐκοῦν ὁπότ' εἰσίν τινες οὓς ἀφορίζεις, οὐκ ἂν ἔτι εἴης ἐπὶ πᾶσι τὸν αὐτὸν
60 τεθεικώς. καὶ μὴν οὐδ' ἐκεῖνό γ' ἂν εἴποις, ὥς ὅσοις δεσμοῦ προστιμᾶται, τούτων μάλιστα ἢ τὰ μέγιστα ἀδικοῦσιν οἱ τελῶναι, ὥστε μόνοις αὐτοῖς μὴ μεταδοῦναι τοῦ νόμου. πολὺ γὰρ δήπου μᾶλλον οἱ προδιδόντες τι τῶν κοινῶν, οἱ τοὺς γονέας κακοῦντες, οἱ μὴ καθαρὰς τὰς χεῖρας ἔχοντες, εἰσιόντες δ' εἰς τὴν ἀγορὰν, ἀδικοῦσιν. οἷς ἅπασιν οἱ μὲν ὑπάρχοντες νόμοι δεσμὸν προλέγουσιν, ὁ δὲ σὸς λελύσθαι δίδωσιν. ἄλλ' ἐνταῦθα πάλιν καταμηνύεις ὑπὲρ ὧν ἐτίθεις· διὰ γὰρ τὸ μὴ τελωνήσαντας ὀφείλειν αὐτοὺς, ἀλλὰ κλέψαντας, μᾶλλον δ' ἀρπάσαντας τὰ χρήματα, διὰ τοῦτ' οὐκ ἐφρόντισας, οἶμαι, τῶν τελωνῶν.

720

61 Πολλοὺς δ' ἂν τις ἔχοι νόμους ἔτι καὶ καλῶς ἔχοντας δεικνύναι, οἷς πᾶσιν ἐναντίος ἐστὶν ὃν οὗτος τέθεικεν. ἀλλ' ἴσως ἐγὼ μὲν, εἰ περὶ πάντων ἐρῶ, ἐξωσθήσομαι περὶ τοῦ μηδ' ἐπιτήδειον ὅλως ὑμῖν εἶναι τὸν νόμον εἰπεῖν, ὑμῖν δ' ὁμοίως ἐνοχος φανέται τῇ

γραφῇ, καὶ εἰ ἐνὶ τῶν ὄντων νόμων ἐναντίος ἐστίν. πῶς οὖν μοι δοκεῖ; τοὺς μὲν ἄλλους ἑᾶν, περὶ δ' οὐ πρότερόν ποτ' αὐτὸς οὗτος ἔθηκε νόμου διελθόντ' ἐπ' ἐκεῖνο ἵεναι τὸ μέρος τῆς κατηγορίας ἤδη, ὥς καὶ με-
 62 γὰρ ἂν βλάπτοι γενόμενος κύριος τὴν πόλιν. τὸ μὲν οὖν τοῖς τῶν ἄλλων ἐναντίον εἰσενηνοχέναι νόμον δεινὸν μὲν, ἀλλ' ἄλλου δεῖται κατηγοροῦν· τὸ δὲ τῷ ὑφ' ἑαυτοῦ πρότερον κειμένῳ νόμῳ τὰναντία θείναι, τοῦτ' ἤδη ποιεῖ κατήγορον αὐτὸν αὐτοῦ γεγενῆσθαι. ἴν' οὖν τρυτ' εἰδῇτε γιγνόμενον, ἀναγνώσεται τὸν νόμον ὑμῖν αὐτὸν ὃν οὗτος ἔθηκεν· ἐγὼ δὲ σιωπήσομαι. λέγε.

ΝΟΜΟΣ.

63 [Τιμοκράτης εἶπεν, ὅποσοι Ἀθηναίων κατ' εἰσαγγελίαν ἐκ τῆς βουλῆς ἢ νῦν εἰσιν ἐν τῷ δεσποτηρίῳ ἢ τὸ λοιπὸν κατατεθῶσι, καὶ μὴ παραδοθῇ ἢ κατὰγνώσις αὐτῶν τοῖς θεσμοθέταις ὑπὸ τοῦ γραμματέως τοῦ κατὰ πρυτανείαν κατὰ τὸν εἰσαγγελτικὸν νόμον, δεδόχθαι εἰσάγειν τοὺς ἑνδεκα εἰς τὸ δικαστήριον τριάκονθ' ἡμερῶν ἀφ' ἧς ἂν παραλάβωσιν, ἐὰν μὴ τι δημοσίᾳ κωλύῃ, ἐὰν δὲ μὴ, ὅταν πρῶτον οἶόν τ' ἦ. κατηγορεῖν δ' Ἀθηναίων τὸν βουλόμενον οἷς ἔξεστιν. ἐὰν δ' ἄλῳ, τιμάτω ἢ ἡλιαία περὶ αὐτοῦ ὅ τι ἂν δοκῇ ἄξιός εἶναι παθεῖν ἢ ἀποτίσαι. ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ ὅ τι ἂν αὐτοῦ 721 καταγνωσθῇ.]

64 Ἀκούετε, ὦ ἄνδρες δικασταί; λέγε αὐτοῖς αὐτὸ τοῦτο πάλιν.

ΝΟΜΟΣ.

[Ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ.]

Πέπαυσο. ἔστιν οὖν ὅπως ἂν ἐναντιώτερά τις δύο θείῃ τοῦ δεδέσθαι, ἕως ἂν ἐκτίσῃ, τοὺς ἀλόντας, καὶ

τοῦ καθιστάναι τοὺς αὐτοὺς τούτους ἐγγυητάς, ἀλλὰ μὴ δεῖν; ταῦτα τοίνυν κατηγορεῖ Τιμοκράτης Τιμοκράτους, οὐ Διοδωρος, οὐδ' ἄλλος ὑμῶν οὐδεὶς το-
 65 σούτων ὄντων τὸ πλῆθος. καίτοι τίνας ἂν ὑμῖν ἀπο-
 σχέσθαι δοκεῖ λήμματος ἢ τί ποιεῖν ἂν ὀκνήσαι κέρδους ἔνεκα, ὅστις ἐναντία αὐτὸς αὐτῷ νομοθετεῖν ἠξίωσεν, οὐδὲ τοῖς ἄλλοις τῶν νόμων ἐώντων; ἐμοὶ μὲν γὰρ ἔνεκ' ἀναιδείας ὁ τοιοῦτος δοκεῖ πᾶν ἂν ἐτοίμως ἔργον ποιῆσαι. ὥσπερ τοίνυν, ὧ ἄνδρες Ἀθηναῖοι, τῶν περὶ τᾶλλα κακούργων τοὺς ὁμολογοῦντας ἄνευ κρίσεως κολάζειν οἱ νόμοι κελεύουσιν, οὕτω δίκαιον καὶ τού-
 του, ἐπειδὴ τοὺς νόμους κακούργων εἰληπται, μὴ δόν-
 τας λόγον μὴδ' ἐθέλῃσαντας ἀκοῦσαι καταψηφίσασθαι· ὡμολόγηκε γὰρ [θατέρῳ] τῷ προτέρῳ νόμῳ ἐναν-
 τίον τόνδε τιθεὶς ἀδικεῖν.

66 Ὅτι μὲν τοίνυν καὶ παρὰ τούτους τοὺς νόμους καὶ
 παρὰ τοὺς προειρημένους, καὶ μικροῦ δέω παρὰ πάν-
 τας εἶπεῖν τοὺς ὄντας ἐν τῇ πόλει, τέθεικε τὸν νόμον,
 οἶμαι δῆλον ἅπασιν ὑμῖν εἶναι. θαυμάζω δ' αὐτοῦ τί
 ποτε καὶ τολμήσει λέγειν περὶ τούτων. οὔτε γὰρ ὥς
 οὐκ ἐναντίος ἔσθ' ὁ νόμος τοῖς ἄλλοις δεικνύειν ἔξει,
 οὔθ' ὥς δι' ἀπειρίαν ἰδιώτην αὐτὸν ὄντα τοῦτ' ἔλαθε 722
 δύναιτ' ἂν πείσαι· πάλαι γὰρ μισθοῦ καὶ γράφων καὶ
 67 νόμους εἰσφέρων ὥπται. καὶ μὴν οὐδ' ἐκεῖνό γ' ἐνε-
 στιν αὐτῷ, ἀδίκημα μὲν εἶναι τὸ πρᾶγμα ὁμολογῆσαι,
 συγγνώμης δὲ τυχεῖν ἀξιούν· οὐ γὰρ ἄκων οὐδ' ὑπὲρ
 ἡτυχηκότων οὐδ' ὑπὲρ συγγενῶν καὶ ἀναγκαίων αὐ-
 τῷ τεθεικῶς φαίνεται τὸν νόμον, ἀλλ' ἐκὼν ὑπὲρ
 μεγάλα ἡδικοκότων ὑμᾶς, οὐδὲν προσηκόντων αὐτῷ,
 πλὴν εἰ συγγενεὶς ὑπολαμβάνειν φησὶ τοὺς μισθουμέ-
 νους αὐτόν.

68 Ὡς τοίνυν οὐδ' ἐπιτήδειον νόμον ὑμῖν οὐδὲ συμ-

φέροντ' εἰσενήνοχε, τοῦτ' ἤδη πειράσομαι νυνὶ δεικνύ-
 ειν. οἶμαι ἅπαντας ἂν ὑμᾶς ὁμολογήσαι δεῖν τὸν ὀρ-
 θῶς ἔχοντα νόμον καὶ συνοίσειν μέλλοντα τῷ πλήθει
 πρῶτον μὲν ἀπλῶς καὶ πᾶσι γνωρίμως γεγράφθαι, καὶ
 μὴ τῷ μὲν εἶναι ταυτὶ περὶ αὐτοῦ νομίζειν, τῷ δὲ ταυ-
 τί. ἔπειτ' εἶναι δυνατὰς τὰς πράξεις, ἃς δεῖ γίγνεσθαι
 διὰ τοῦ νόμου· εἰ γὰρ αὐτὸ καλῶς μὲν ἔχοι, μὴ δυνατόν
 δέ τι φράξοι, εὐχῆς, οὐ νόμον διαπράττειτ' ἂν ἔργον.
 69 πρὸς δὲ τούτοις μηδενὶ τῶν ἀδικούντων φαίνεσθαι
 μηδεμίαν διδόντα ῥαστώνην. εἰ γὰρ δημοτικόν τις
 ὑπέειλε τὸ πράους εἶναι τοὺς νόμους, τίσι τούτοις
 προσεξεταξέτω, κἄνπερ ὀρθῶς βούληται σκοπεῖν, εὐ-
 ρήσει τοῖς κρίνεσθαι μέλλουσιν, οὐ τοῖς ἐξεληλεγμέ-
 νοις· ἐν μὲν γὰρ τοῖς ἄδηλον εἰ τις ἐστ' ἀδίκως διαβε-
 βλημένος, τοῖς δὲ οὐδὲ λόγος λείπεται τὸ μὴ οὐ πονη-
 70 ροῖς εἶναι. τούτων τοίνυν ὧν διεξελέλυθ' ἐγὼ νῦν
 οὐδ' ὅτι οὖν οὗτος ἔχων ὁ νόμος φανήσεται, τάναντία
 δ' ἐξῆς πάντα. πολλαχόθεν μὲν οὖν ἂν τις ἔχοι τοῦτο
 διδάσκειν, μάλιστα δὲ τὸν νόμον αὐτὸν ὃν τέθεικε δι- 723
 ξιών. ἔστι γὰρ οὐ τὸ μὲν αὐτοῦ καλῶς κείμενον, τὸ δὲ
 ἡμαρτημένον, ἀλλ' ὅλος ἐξ ἀρχῆς, ἀπὸ τῆς πρώτης συλ-
 71 λαβῆς μέχρι τῆς τελευταίας, ἐφ' ὧν κεῖται. λαβὲ δ'
 αὐτοῖς τὴν γραφὴν αὐτὴν, καὶ μέχρι τοῦ πρώτου μέ-
 ρους ἀνάγνωθι τὸν νόμον· ῥᾶστα γὰρ οὕτως ἐγὼ τε
 διδάξω καὶ ὑμεῖς μαθήσεσθ' ἃ λέγω.

NOMOS.

[Ἐπὶ τῆς Πανδιονίδος πρώτης πρυτανείας δωδεκάτῃ,
 τῶν προέδρων ἐπεψήφισεν Ἀριστοκλῆς Μυρρινοῦσιος,
 Τιμοκράτης εἶπε, καὶ εἴ τιτι τῶν ὀφειλόντων τῷ δημοσίῳ
 προστετιμῆται κατὰ νόμον ἢ κατὰ ψήφισμα δεσμοῦ ἢ τὸ
 λοιπὸν προστιμηθῇ, εἶναι αὐτῷ ἢ ἄλλῳ ὑπὲρ ἐκείνου ἐγ-
 γνητὰς καταστήσαι.]

- 72 Ἐπίσχες· αὐτίκα γὰρ καθ' ἕκαστον ἀναγνώσει. τουτὶ πάντων, ὃ ἄνδρες δικασταί, τῶν γεγραμμένων ἐν τῷ νόμῳ σχεδόν ἐστι δεινότατον. οἶμαι γὰρ οὐδὲ ἓνα ἄνθρωπον ἄλλον τολμῆσαι, νόμον εἰσφέροντα ἐπὶ τῷ χρησθαι τοὺς πολίτας αὐτῷ, τὰς κατὰ τοὺς πρότερον κυρίους νόμους κρίσεις γεγεννημένας ἐπιχειρῆσαι λύειν. τοῦτο τοίνυν οὐτοσὶ Τιμοκράτης ἀναιδῶς καὶ οὐδ' ἀποκρυψάμενος πεποίηκε, γράψας διαρρηθῆναι "καὶ εἴ 73 "τινι τῶν ὀφειλόντων τῷ δημοσίῳ προστετίμηται κατὰ "νόμον ἢ κατὰ ψήφισμα δεσμοῦ ἢ τὸ λοιπὸν προστιμη- 74 "θῇ." περὶ μὲν δὴ τῶν μελλόντων εἴ τι δίκαιον ἔπει- σεν ὑμᾶς, οὐκ ἂν ἡδίκηει· περὶ δ' ὧν δικαστήριον ἔγνω- κε καὶ τέλος ἔσχηκε, πῶς οὐ δεινὰ ποιεῖ νόμον εἰσφέ- 724 ρων δι' οὗ ταῦτα λυθήσεται; ὥσπερ ἂν εἴ τις ἐάσας κύριον τὸν τούτου γενέσθαι νόμον γράψειεν ἕτερον τοιόνδε "καὶ εἴ τινες, ὠφληκότες χρήματα καὶ δεσμοῦ "προστετιμημένον αὐτοῖς, ἐγγυητὰς κατέστησαν κατὰ "τὸν νόμον, μὴ εἶναι τὴν διεγγύησιν αὐτοῖς, μηδὲ τὸ 74 "λοιπὸν ἐξεγγυᾶν μηδένα." ἀλλ' οὔτε ταῦτα ποιήσειεν ἂν οὐδεὶς ὑγιαίνων, οἶμαι, σύ τ' ἐκεῖνα λύων ἡδίκηεις, χρῆν γὰρ αὐτὸν, εἰ τὸ πράγμ' ἐνόμιζε δίκαιον, ἐπὶ τοῖς ὕστερον γενησομένοις θεῖναι τὸν νόμον, καὶ μὴ συνε- νεγκόντα εἰς ταῦτ' ὅσα μέλλοντα τοῖς παρεληλυθόσι καὶ τὰ μὴ δῆλα τοῖς φανεροῖς ἀδικήμασιν εἶτ' ἐπὶ πᾶσι γράψαι τὴν αὐτὴν γνώμην. πῶς γὰρ οὐ δεινὸν τῶν αὐτῶν ἡξιωκέναι δικαίων τοὺς ἐξεληλεγμένους ἀδι- κοῦντας τὴν πόλιν πρότερον καὶ τοὺς μηδ' εἰ κρίσεως ἄξιον ἐργάζονται τι δήλους;
- 75 Καὶ μὴν κάκειθεν ἴδοι τις ἂν ὥς δεινὸν πεποίηκε τὸ θεῖναι περὶ τῶν παρεληλυθόντων τὸν νόμον, εἰ λο- γίσαιτο παρ' αὐτῷ τί ποτ' ἐστὶν ὃ νόμος ὀλιγαρχίας διαφέρει, καὶ τί δὴ ποθ' οἱ μὲν ὑπὸ νόμων ἐθέλουντες

ἄρχεσθαι σώφρονες καὶ χρηστοὶ νομίζονται, οἱ δ' ὑπὸ
 76 τῶν ὀλιγαρχιῶν ἄνθρωποι καὶ δοῦλοι. εὖροι γὰρ ἂν
 ὡς ἀληθῶς τοῦτο προχειρότατον, ὅτι τῶν μὲν ἐν ταῖς
 ὀλιγαρχίαις ἕκαστος καὶ τὰ πεπραγμένα λύσαι καὶ περὶ
 τῶν μελλόντων ἅν' αὐτῷ δοκῇ προστάξαι κύριός ἐστιν,
 οἱ δὲ νόμοι περὶ τῶν μελλόντων ἅ' χρὴ γίνεσθαι φρά-
 ζουσι, μετὰ τοῦ πείσαι τεθέντες ὡς συνοίσουσι τοῖς
 χρωμένοις. Τιμοκράτης τοίνυν ἐν δημοκρατουμένῃ τῇ
 πόλει νομοθετῶν τὴν ἐκ τῆς ὀλιγαρχίας ἀδικίαν εἰς
 τὸν αὐτοῦ νόμον μετήνεγκε, καὶ περὶ τῶν παρεληλυ- 75
 θότων αὐτὸν κυριώτερον τῶν καταγνόντων δικαστῶν
 ἡξίωσε ποιῆσαι.

77 Καὶ οὐ τοῦτο μόνον πεποίηκεν ὑβριστικόν, ἀλλὰ
 καὶ γέγραπται, ἥ τὸ λοιπὸν ἑάν τινι προστιμηθῇ δε-
 σμοῦ, εἶναι καταστήσαντι τοὺς ἐγγυητὰς, ἢ μὴν ἐκτίσειν,
 ἀφείσθαι. καίτοι χρῆν αὐτὸν, εἰ τὸ δεδέσθαι δεινὸν
 ἡγείτο, μηδενὶ προστιμᾶν ὅς ἂν ὑμῖν ἐγγυητὰς καθι-
 στῇ δεσμοῦ νομοθετῆσαι, μὴ προλαβόντα κατεγνωκό-
 τας ὑμᾶς τὸν δεσμὸν μηδ' ἐχθρῶς διατεθέντα πρὸς
 ὑμᾶς τὸν ἡλωκότα τηνικάυτα ποιεῖν τὴν ἐξεγγύησιν.
 νυνὶ δ', ὥσπερ ἐνδεικνύμενος ὅτι, καὶ ὑμῖν δοκῇ δεδέ-
 σθαι τινὰ, αὐτὸς ἀφήσει, τοῦτον τὸν τρόπον τὸν νό-
 78 μον εἰσήνεγκεν. ἄρ' οὖν τῷ δοκεῖ συμφέρειν τῇ πόλει
 τοιοῦτος νόμος ὅς δικαστηρίου γνώσεως αὐτὸς κυριώ-
 τερος ἐστὶ καὶ τὰς ὑπὸ τῶν ὁμωμοκότων γνώσεις τοῖς
 ἀνωμότοις προστάξει λύειν; ἐγὼ μὲν οὐκ οἶμαι. φαί-
 νεται τοίνυν ὁ τούτου νόμος ταῦτ' ἔχων ἀμφότερα.
 ὥστ' εἰπερ ὑμῶν ἕκαστῳ μέλει τι τῆς πολιτείας καὶ δεῖν
 οἶεται κυρίαν εἶναι τὴν αὐτοῦ γνώμην περὶ ὧν ἂν ὁμω-
 μοκῶς ψηφίσηται, λυτέος καὶ οὐκ ἑατέος ὁ τοιοῦτος
 νόμος κύριος νυνὶ γενέσθαι.

79 Οὐ τοίνυν ἀπέχρησεν αὐτῷ τὰ δικαστήρια ἄκυρα

- ποιῆσαι τῶν προστιμημάτων, ἀλλ' οὐδὲ ἂ δίκαια ὠφέ-
 σατο αὐτὸς ἐν τῷ νόμῳ καὶ προσέταξε τοῖς ὠφληκόσιν,
 οὐδὲ ταῦτα ἀπλῶς οὐδὲ ἀδόλως φανήσεται γεγραφῶς,
 ἀλλ' ὥς ἂν μάλιστα τις ὑμᾶς ἐξαπατήσαι καὶ παρακρού-
 σασθαι βουλόμενος. σκέψασθε γὰρ ὡς γέγραπεν. Τι-
 μοκράτης εἶπε, φησὶ, καὶ εἴ τιμι τῶν ὀφειλόντων τῷ
 δημοσίῳ προστετίμηται κατὰ νόμον ἢ κατὰ ψήφισμα 726
 δεσμοῦ ἢ τὸ λοιπὸν προστιμηθῇ, εἶναι αὐτῷ ἢ ἄλλῳ
 ὑπὲρ ἐκείνου ἐγγυητὰς καταστήσαι, οὓς ἂν ὁ δῆμος
 80 χειροτονήσῃ, ἢ μὴν ἐκτίσειν. ἐνθυμεῖσθ' ἀπὸ τοῦ δι-
 καστηρίου καὶ τῆς καταγνώσεως ὅτι διεπῆδησεν. ἐπὶ
 τὸν δῆμον, ἐκκλέπτων τὸν ἡδικοκῶτα καὶ τὴν παράδο-
 σιν αὐτοῦ τὴν τοῖς ἔνδεκα. τίς γὰρ ἀρχὴ παραδώσει
 τὸν ὀφλόντα; τίς τῶν ἔνδεκα παραλήψεται; κελεύον-
 τος μὲν τοῦ νόμου τούτου ἐν τῷ δήμῳ καθιστάναι τοὺς
 ἐγγυητὰς, ἀδυνάτου δ' ὄντος αὐθημερὸν ἐκκλησίαν
 ἅμα καὶ δικαστήριον γενέσθαι, οὐδαμοῦ δ' ἐπιτάττον-
 81 τος φυλάττειν ἕως ἂν καταστήσῃ τοὺς ἐγγυητὰς. καί-
 τοι τί ποτ' ἦν δι' ὃ προσγράψαι σαφῶς ὠκνησε "τὴν δ'
 "ἀρχὴν τὸν ὀφλόντα φυλάττειν ἕως ἂν καταστήσῃ
 "τοὺς ἐγγυητὰς;" πότερ' οὐχὶ δίκαιον; εὖ οἶδ' ὅτι πάν-
 τες φήσαιτε. ἀλλ' ἐναντίον ἦν τιμὴ τοῦτο νόμῳ; οὐκ,
 ἀλλὰ μόνον κατὰ τοὺς νόμους. τί ποτ' οὖν ἦν; οὐδὲν
 ἂν ἄλλο τις εὖροι πλὴν ὅτι οὐχ ὅπως δῶσουσι δίκην
 ὦν ἂν ὑμεῖς καταγνώτε ἐσκόπει, ἀλλ' ὅπως μῆ.
 82 Εἰτα πῶς γέγραπται μετὰ ταῦτα; καθιστάναι
 τοὺς ἐγγυητὰς ἢ μὴν ἐκτίσειν τὸ ἀργύριον ὃ ὠφλεν.
 ἐνταυθὶ πάλιν τῶν μὲν ἱερῶν χρημάτων τὴν δεκαπλα-
 σίαν ὑφήρηται, τῶν δ' ὀσίων, ὀπόσων ἐν τῷ νόμῳ δι-
 πλασιάζεται, τὸ ἥμισυ. πῶς δὴ τοῦτο ποιεῖ; γράψας
 ἀντὶ μὲν τοῦ τιμήματος τὸ ἀργύριον, ἀντὶ δὲ τοῦ τὸ
 83 γιγνόμενον, ὃ ὠφλεν. διαφέρει δὲ τί; εἰ μὲν ἔγραψε

καθιστάναι τοὺς ἐγγυητὰς ἢ μὴν ἐκτίσειν τὸ τίμημα τὸ γιγνόμενον, προσπεριεילהφει τοὺς νόμους ἄν, καθ' οὓς τὰ μὲν δεκαπλᾶ, τὰ δὲ καὶ διπλᾶ γίγνεται τῶν ὀφλημάτων· ὥστ' ἐκ τούτων ἦν ἀνάγκη τοῖς ὀφλοῦσι τὸ γεγραμμένον τ' ἐκτίνειν καὶ τὰς ἐκ τῶν νόμων προσοῦσας ζημίας καταβάλλειν. νῦν δὲ τῷ γράφαι "τὴν κατάστασιν εἶναι τῶν ἐγγυητῶν ἢ μὴν ἐκτίσειν" τὸ ἀργύριον ὃ ὥφλεν" ἐκ τῆς λήξεως καὶ τῶν γραμμάτων, ἐφ' οἷς ἕκαστος εἰσῆχθη, ποιεῖ τὴν ἐκτίσιν, ἐν οἷς πᾶσιν ἀπλοῦν, ὅ τις ὥφλεν, ἀργύριον γέγραπται.

84 Μετὰ ταῦτα τοίνυν τηλικούτο πρᾶγμα ἀνελὼν ἐν τῇ τῶν φημάτων μεταθέσει προσέγραψε "τοὺς δὲ προέδρους ἐπιχειροτονεῖν ἐπάναγκες; ὅταν τις καθιστάναι βούληται," παρὰ πάντα τὸν νόμον οἰόμενος δεῖν σώζειν τὸν ἡδικοκῶτα καὶ τὸν ἐν ὑμῖν ἡλωκῶτα. δοὺς γὰρ ὅταν βούληται τὴν κατάστασιν αὐτῷ τῶν ἐγγυητῶν, ἐπ' ἐκείνῳ πεποιήκε μηδέποτε ἐκτίσαι μηδὲ δεθῆναι.

85 τίς γὰρ οὐ ποριεῖται φαύλους ἀνθρώπους, οὓς ὅταν ὑμεῖς ἀποχειροτονήσητε ἀπαλλάξεται; ἐὰν γὰρ τις ὥς οὐ καθιστάντα τοὺς ἐγγυητὰς ἀξιοῖ δεδέσθαι, φήσει καὶ καθιστάναι καὶ καταστήσειν, καὶ δείξει τὸν τούτου νόμον, ὃς καθιστάναι μὲν ὅταν βούληται κελεύει, φυλάττειν δὲ τέως οὐ λέγει, οὐδ', ἂν ἀποχειροτονήσῃθ' ὑμεῖς τοὺς ἐγγυητὰς, προστάττει δεδέσθαι, ἀλλ' ὥς ἀληθῶς ὥσπερ ἀλεξιφάρμακόν ἐστι τοῖς ἀδικεῖν βουλομένοις.

86 Τῷ δὲ καταστήσαντι, φησὶ, τοὺς ἐγγυητὰς, ἐὰν ἀποδιδῶ τῇ πόλει τὸ ἀργύριον ἐφ' ᾧ κατέστησε τοὺς ἐγγυητὰς, ἀφείσθαι τοῦ δεσμοῦ. πάλιν ἐνταῦθ' ἐπέμεινεν ἐπὶ τοῦ κακουργήματος ὃ μικρῷ πρότερον εἶπον, καὶ οὐκ ἐπελάθετο, οὐδ' ἔγραψε τὸ τίμημα τὸ

γιννόμενον, ἀλλὰ τὸ ἀργύριον ὃ ὥφλεν, ἐὰν ἀποδιδῶ, ἀφείσθαι τοῦ δεσμοῦ.

728

87 Ἐὰν δὲ μὴ καταβάλλῃ τὰργύριον ἢ αὐτὸς ἢ οἱ ἐγγνηται ἐπὶ τῆς ἐνάτης πρυτανείας, τὸν μὲν ἐξεγγνηθέντα δεδέσθαι, τῶν δ' ἐγγνητῶν δημοσίαν εἶναι τὴν οὐσίαν. ἐν δὴ τῷ τελευταίῳ τούτῳ παντελῶς αὐτὸς αὐτοῦ κατήγορος, ὥς ἀδικεῖ, γεγωνῶς φανήσεται. οὐ γὰρ ὅλως τὸ δεδέσθαι τινὰ τῶν πολιτῶν αἰσχρὸν ἢ δεινὸν νομίσας ἀπέειπε μὴ δεῖν, ἀλλὰ τὸν καιρὸν, ἐν ᾧ τὸν ἡδικοκότεν ἐνὶ παρόντι λαβεῖν, ἐκκλέψας τοῦνομα μὲν τῆς τιμωρίας ἔλιπε τοῖς ἀδικουμένοις ὑμῖν, τὸ δ' ἔργον ἀφείλετο. καὶ παρ' ἀκόντων ἔδωκεν ἄφεσιν τοῖς τὰ ὑμέτερα ἀξιούσιν ἔχειν βίαν, καὶ μόνον οὐ προσέγραψε δίκην ἐξεῖναι λαχεῖν αὐτῷ κατὰ τῶν δικαστῶν τῶν προστιμησάντων τοῦ δεσμοῦ.

88 Ὅ δὲ, πολλῶν ὄντων καὶ δεινῶν ἂν ἐν τῷ νόμῳ τέθεικε, μάλιστα ἄξιόν ἐστ' ἀγανακτῆσαι, βούλομαι πρὸς ὑμᾶς εἰπεῖν. δι' ὅλου γὰρ τοῦ νόμου τῷ καταστήσαντι τοὺς ἐγγνητάς ἅπαντα λέγει, τῷ δὲ μὴ καθιστάντι μήτε βελτίους μήτε χείρους, μηδ' ὅλως προσέχοντι τὸν νοῦν ὑμῖν, οὐδεμίαν οὔτε δίκην οὔτε τιμωρίαν προσγέγραφεν, ἀλλ' ἄδειαν πεποίηκε τοσαύτην ὅσην οἷόν τε γενέσθαι πλείστην. καὶ γὰρ τὸν χρόνον ὃν διώρισε, τὴν ἐνάτην πρυτανείαν, τῷ καταστήσαντι 89 λέγει τοὺς ἐγγνητάς. γινώσκῃ δ' ἂν τις ἐκείθεν· προσέγραψε δημοσίαν εἶναι τὴν οὐσίαν τὴν τῶν ἐγγνητῶν, ἂν μὴ τις ἐκτίσῃ· τοῦ δὲ μὴ καταστήσαντος οὐκ ἐνὶ δήπουθεν ὑπάρχειν ἐγγνητάς. καὶ τοῖς μὲν προέδροις, οἳ κεκληρωμένοι καθίζουσιν ἐξ ὑμῶν, ἐπάναγκες ἐποίησεν, ὅταν καθιστῇ τις, δέχεσθαι· τοῖς δ' ἀδικούσιν τὴν πόλιν οὐδεμίαν προσέγραψεν ἀνάγκην, ἀλλ' ὥς-

περ εὐεργέταις αἵρεσιν αὐτοῖς ἔδωκεν εἰ χρὴ δοῦναι 729
δίκην ἢ μή.

90 Καίτοι πῶς ἂν ἀσυμφορώτερος ὑμῖν τούτου γέ-
νοιτο νόμος ἢ κάκιον ἔχων; ὃς πρῶτον μὲν περὶ τῶν
ἐκ τοῦ παρεληλυθότος χρόνου κριθέντων ἐναντία τοῖς
ὑφ' ὑμῶν ἐγνωσμένοις προστάττει, δεύτερον δὲ περὶ
τῶν μελλόντων κριθήσεσθαι προστιμᾶν κελεύων τοὺς
δικαστὰς τοὺς ὁμωμοκότας ἄκυρα τὰ προστιμήματα
ποιεῖ, πρὸς δὲ τούτοις ἐπιτίμους τοὺς ὀφείλοντας οὐ τὰ
προσήκοντα ἐκτίνοντας καθίστησιν, ὅλως δ' ἐπιδεί-
κνυσι μάτην ὀμνύντας, τιμῶντας, δικάζοντας, ὀργι-
ζομένους, ἅπαντα ποιοῦντας ὑμᾶς. ἐγὼ μὲν γάρ, εἰ
Κριτίας ὁ γενόμενος τῶν τριάκοντ' εἰσέφερε τὸν νό-
μον, οὐκ ἂν ἄλλον τρόπον οἶμαι γράψαντ' εἰσενεγκεῖν
ἢ τοῦτον.

91 Ὅτι τοίνυν ὅλην συγγεῖ τὴν πολιτείαν καὶ κατα-
λύει πάντα τὰ πράγμαθ' ὁ νόμος, καὶ πολλὰς φιλοτι-
μίας περιαιρεῖται τῆς πόλεως, καὶ τοῦτο ῥαδίως ὑμᾶς
νομίζω μαθήσεσθαι. ἴστε γὰρ δήπου τοῦθ', ὅτι σώζε-
ται πολλάκις ἡμῶν ἢ πόλις διὰ τὰς στρατείας καὶ τὰς
ναυτικάς καὶ τὰς πεζὰς, καὶ πολλὰ καὶ καλὰ πολλάκις
ἤδη διεπράξασθε καὶ σώσαντές τινας καὶ τιμωρησάμε-

92 νοι καὶ διαλλάξαντες. πῶς οὖν; ἀνάγκη τὰ τοιαῦτα
διοικεῖν ἐστὶ διὰ ψηφισμάτων καὶ νόμων τοῖς μὲν εἰσ-
φέρειν ἐπιτάττοντας, τοὺς δὲ τριηραρχεῖν κελεύοντας,
τοὺς δὲ πλεῖν, τοὺς δ' ἕκαστα ποιεῖν ὧν δεῖ. οὐκοῦν
ταῦθ' ὅπως γίγνηται, δικαστήρια πληροῦτε καὶ κατα-
γιννώσκετε δεσμὸν τῶν ἀκοσμουμένων. σκέψασθε δὴ
τὸν τοῦ καλοῦ ἀγαθοῦ τούτου νόμον, ὥς λυμαίνεται

93 ταῦτα καὶ διαφθείρει. γέγραπται γὰρ δήπου ἐν τῷ
νόμῳ αὐτοῦ, καὶ εἰ τινι τῶν ὀφειλόντων προστετίμη- 730
ται δεσμοῦ ἢ καὶ τὸ λοιπὸν προστιμηθῇ, εἶναι κατα-

στήσαντι ἐγγυητὰς, ἥ μὴν ἐπὶ τῆς ἐνάτης πρυτανείας ἐκτίσειν τὸ ἀργύριον, ἀφείσθαι τοῦ δεσμοῦ. τίς οὖν πόρος ἐσται; τίν' ἀποσταλήσεται τρόπον ἢ στρατιά; πῶς τὰ χρήματα εἰσπράξομεν, ἐὰν ἕκαστος ὀφλισκάνων ἐγγυητὰς καθιστῇ κατὰ τὸν τούτου νόμον, ἀλλὰ 94 μὴ τὸ προσῆκον ποιῇ; ἐροῦμεν νῆ Δία τοῖς Ἑλλησι "Τιμόκράτους νόμος ἐστὶ παρ' ἡμῖν· ἀναμείνατ' οὖν "τὴν ἐνάτην πρυτανείαν· εἴτα τότε' ἐξιμεν." τοῦτο γὰρ λοιπόν. ἂν δ' ὑπὲρ ὑμῶν αὐτῶν ἀμύνεσθαι δέῃ, ἀρά γ' οἴεσθε τοὺς ἐχθροὺς τὰς τῶν παρ' ἡμῖν πονηρῶν διαδύσεις καὶ κακουργίας ἀναμενεῖν; ἢ τὴν πόλιν, αὐτὴν ἐμποδίζοντας νόμους εἰ θήσεται καὶ τάναντία τῶν συμφερόντων λέγοντας, δυνήσεσθαι τι ποιῆσαι τῶν 95 θεόντων; ἀλλ' ἀγαπητὸν, ὧ ἄνδρες Ἀθηναῖοι, εἰ πάντων καλῶς ἐχόντων ἡμῖν, καὶ μηδενὸς ὄντος τοιούτου νόμου, κρατοίμεν τῶν ἐχθρῶν καὶ ταῖς ὀξύτησι δυναίμεθα καὶ τοῖς τοῦ πολέμου καιροῖς ἀκολουθεῖν καὶ μηδενὸς ὑστερίζειν. ἀλλὰ μὴν εἰ φαίνει τοιοῦτον τεθεικὼς νόμον, ὃς τὰ τοιαῦτα λυμαίνεται δι' ὧν ἡ πόλις καὶ σεμνὴ καὶ λαμπρὰ παρὰ πᾶσι καθέστηκε, πῶς οὐχὶ δικαίως ὅτιοῦν ἂν πάθοις;

96 "Ἐτι τοίνυν, ὧ ἄνδρες Ἀθηναῖοι, τὴν διοίκησιν ἀναιρεῖ, τὴν θ' ἱερὰν καὶ τὴν ὀσίαν. ὥς δὲ, ἐγὼ φράσω. ἔστιν ὑμῖν κύριος νόμος, καλῶς εἶπερ τις καὶ ἄλλος κείμενος, τοὺς ἔχοντας τὰ τε ἱερὰ καὶ τὰ ὅσια χρήματα καταβάλλειν εἰς τὸ βουλευτήριον, εἰ δὲ μὴ, τὴν βουλήν αὐτοὺς εἰσπράττειν χρωμένην τοῖς νόμοις τοῖς τελωνι- 97 κοῖς. διὰ τοίνυν τοῦ νόμου τούτου διοικεῖται τὰ κοινά· τὰ γὰρ εἰς τὰς ἐκκλησίας καὶ τὰς θυσίας καὶ τὴν βου- 731 λὴν καὶ τοὺς ἱππέας καὶ τᾶλλα χρημάτων ἀναλισκόμενα, οὗτός ἐσθ' ὁ νόμος ὁ ποιῶν προσευπορεῖσθαι. οὐ γὰρ ὄντων ἱκανῶν τῶν ἐκ τῶν τελῶν χρημάτων τῇ διοικῇ-

- σει, τὰ προσκαταβλήματ' ὀνομαζόμενα διὰ τὸν τοῦ
 98 νόμου τούτου φόβον καταβάλλεται. πῶς οὖν οὐχ
 ἅπαντ' ἀνάγκη καταλυθῆναι τὰ τῆς πόλεως, ὅταν αἱ
 μὲν τῶν τελῶν καταβολαὶ μὴ ἱκαναὶ ὥσι τῇ διοικήσει,
 ἀλλ' ἐνδέῃ πολλῶν, καὶ μηδὲ ταῦτα ἀλλ' ἢ περὶ λήγον-
 τα τὸν ἐνιαυτὸν ἢ λαβεῖν, τὰ δὲ προσκαταβλήματα
 τοὺς μὴ τιθέντας μὴ κυρία ἢ ἡ βουλή μηδὲ τὰ δικαστή-
 ρια δῆσαι, ἀλλὰ καθιστῶσιν ἐγγυητὰς ἄχρι τῆς ἐνάτης
 99 πρυτανείας; τὰς δ' ὅκτι τί ποιήσομεν; εἶπε, Τιμό-
 κρατες· οὐ σὺνιμεν καὶ βουλευσόμεθα, ἐάν τι δέῃ;
 εἰτ' ἔτι δημοκρατησόμεθα; οὐ δικάσει τὰ δικαστήρια
 τὰ τε ἴδια καὶ τὰ δημόσια; καὶ τίς ὑπάρξει τοῖς ἀδικου-
 μένοις ἀσφάλεια; οὐκ εἰσεῖσιν ἡ βουλή καὶ διοικήσει
 τὰ ἐκ τῶν νόμων; καὶ τί λοιπὸν ἐσθ' ἡμῖν ἀλλ' ἢ κατα-
 λελύσθαι; ἀλλὰ νῆ Δί' ἀμισθὶ ταῦτα ποιήσομεν; καὶ
 πῶς οὐ δεινὸν, εἰ διὰ τὸν νόμον, ὃν σὺ τέθεικας μι-
 σθὸν λαβὼν, ἄμισθος ὁ δῆμος καὶ ἡ βουλή καὶ τὰ δι-
 100 καστήρια ἐσται; χρῆν γὰρ τοῦτό γέ σε, ὦ Τιμόκρατες,
 προσγράψαι τῷ νόμῳ, ὅπερ ἐποίεις κατὰ τῶν τελωνῶν
 καὶ τῶν ἐγγυητῶν, "καὶ εἰ κατὰ τινων ἐν ἄλλῳ τινὶ νό-
 μῳ ἢ ψηφίσματι τὰς αὐτὰς εἴρηται πράξεις ὧν ὀφεί-
 λουσιν εἶναι, ἅς περὶ τῶν τελωνῶν, καὶ κατὰ τούτων
 "εἶναι τὰς πράξεις κατὰ τοὺς ὑπάρχοντας νόμους."
 101 νῦν δὲ κύκλῳ φεύγων τοὺς νόμους τοὺς τελωνικοὺς, 732
 ὅτι τὸ ψηφίσμα τὸ Εὐκτῆμονος εἴρηκε πράττειν τοὺς
 ὠφληκότας κατὰ τούτους τοὺς νόμους, διὰ ταῦτ' οὐ
 προσέγραψε τοῦτο. ἐκ δὲ τούτου τοῦ τρόπου τὴν μὲν
 ὑπάρχουσαν τιμωρίαν λύσας κατὰ τῶν τὰ τῆς πόλεως
 ἐχόντων, ἐτέραν δ' οὐ προσγράψας πάντα τὰ πράγματ'
 ἀναιρεῖ, δῆμον, ἱππέας, βουλήν, ἱερὰ, ὅσια· ἀνθ' ὧν,
 ἅνπερ ὑμεῖς, ὦ ἄνδρες Ἀθηναῖοι, σωφρονῆτε, κολα-

σθεις καὶ δοὺς ἀξίαν δίκην τοῖς ἄλλοις παράδειγμα γενήσεται μὴ τιθέναι τοιούτους νόμους.

- 102 Οὐ τοίνυν μόνον τὰ δικαστήρια ἄκυρα ποιεῖ τῶν προστιμημάτων, ἀλλὰ καὶ τοῖς ἀδικοῦσι τὰ κοινὰ δίδωσιν ἄδειαν, τὰς ὑπὲρ τῆς πόλεως στρατείας λυμάνεται, τὴν διοίκησιν καταλύει, τοῖς κακούργοις καὶ τοῖς πατραλοῖαις καὶ τοῖς ἀστρατεύτοις βοηθοῦντα τέθεικε τὸν νόμον. τὰς γὰρ ὑπαρχούσας ἐκ τῶν νῦν
- 103 κυρίων νόμων τιμωρίας καταλύει. λεγόντων γὰρ τῶν νόμων οὓς ἐθηκε Σόλων, οὐδὲν ὅμοιος ὢν τούτῳ νομοθέτης, ἐάν τις ἀλῶ κλοπῆς καὶ μὴ τιμηθῇ θανάτου, προστιμᾶν αὐτῷ δεσμὸν, καὶ ἐάν τις ἀλοὺς τῆς κακώσεως τῶν γονέων εἰς τὴν ἀγορὰν ἐμβάλλῃ, δεδέσθαι, καὶ ἀστρατείας τις ὄφλῃ καὶ τι τῶν αὐτῶν τοῖς ἐπιτίμοις ποιῇ, καὶ τοῦτον δεδέσθαι, Τιμοκράτης ἅπασιν τούτοις ἄδειαν ποιεῖ, τῇ καταστάσει τῶν ἐγγνητῶν τὸν δεσμὸν
- 104 ἀφαιρῶν. ὥστ' ἔμοιγε δοκεῖ (καὶ γὰρ εἰ φορτικώτερον εἶναι τὸ ῥηθησόμενον δόξει, λέξω καὶ οὐκ ἀποτρέψομαι) κατὰ τοῦτο αὐτὸ ἄξιον αὐτὸν εἶναι θανάτῳ ζημιῶσαι, ἢ ἐν Αἰδοῦ τοῖς ἀσεβέσι θῆναι τοῦτον τὸν νόμον, ἡμᾶς δὲ τοὺς ζῶντας τοῖσδε τοῖς ὁσίοις καὶ δικαίοις ἐᾶν τὸ λοιπὸν χρῆσθαι. ἀνάγνωθι δὲ καὶ τούτους τοὺς 733 νόμους.

ΝΟΜΟΙ ΚΛΟΠΗΣ, ΚΑΚΩΣΕΩΣ ΓΟΝΕΩΝ, ΑΣΤΡΑΤΕΙΑΣ.

- 105 [Ὅ τι ἂν τις ἀπολέσῃ, ἐὰν μὲν αὐτὸ λάβῃ, τὴν διπλασίαν καταδικάζειν, ἐὰν δὲ μὴ, τὴν δεκαπλασίαν πρὸς τοῖς ἐπαιτίοις. δεδέσθαι δ' ἐν τῇ ποδοκάκῃ τὸν πόδα πένθ' ἡμέρας καὶ νύκτας ἴσας, ἐὰν προστιμήσῃ ἢ ἡλιαία. προστιμᾶσθαι δὲ τὸν βουλόμενον, ὅταν περὶ τοῦ τιμήματος ἢ ἐὰν δέ τις ἀπαχθῇ τῶν γονέων κακώσεως ἢ λωκῶς ἢ ἀστρατείας, ἢ προσηρημένον αὐτῷ τῶν νόμων εἰργασθαι εἰσιῶν
- Demosth. Vol. II. 16

ὅποι μὴ χρῇ, δησάντων αὐτὸν οἱ ἔνδεκα καὶ εἰσαγόντων εἰς τὴν ἡλιαίαν, κατηγορεῖτω δὲ ὁ βουλόμενος οἷς ἔξεστιν. ἂν δ' ἄλῳ, τιμάτω ἡ ἡλιαία ὅ τι χρῇ παθεῖν αὐτὸν ἢ ἀποτίσαι. ἂν δ' ἀργυρίου τιμηθῇ, δεδέσθω ἕως ἂν ἐκτίσῃ.]

- 106 Ὅμοιός γε, οὐ γάρ; ὧ ἄνδρες Ἀθηναῖοι, Σόλων νομοθέτης καὶ Τιμοκράτης. ὁ μὲν γε καὶ τοὺς ὄντας βελτίους ποιεῖ καὶ τοὺς μέλλοντας ἔσεσθαι· ὁ δὲ καὶ τοῖς γεγεννημένοις πονηροῖς, ὅπως μὴ δώσουσι δίκην, ὁδὸν δείκνυσσι, καὶ τοῖς οὖσιν ὅπως ἄδεια γενήσεται κακουργεῖν εὐρίσκει, καὶ τοῖς μέλλουσιν ἔσεσθαι, τοὺς ἐξ ἀπάντων τῶν χρόνων πονηροὺς, ὅπως ἔσονται σῶ
- 107 καὶ μηδὲν πείσονται, παρασκευάζων. καίτοι τίν' ἂν ἀξίαν δόλης δίκην ἢ τί σὺ παθὼν ἂν τὰ προσήκοντ' εἴης πεπονθὼς, ὅς, τὰ μὲν ἄλλα ἐῷ, ἀλλὰ τοὺς τῷ γήρᾳ βοηθοὺς λυμαίνει, οἳ καὶ ζῶντας ἀναγκάζουσι τοὺς παῖδας τοὺς γονέας τρέφειν, καὶ ἐπειδὰν ἀποθάνωσιν, ὅπως τῶν νομιζομένων τύχωσι, παρασκευάζουσιν; ἢ πῶς οὐ κάκιστος ἀπάντων ἀνθρώπων δικαίως ἂν νομί- 734
ξοιο, ὅστις, ὧ κατάρατε, περὶ πλείονος φαίνει τοὺς κλέπτας καὶ τοὺς κακούργους καὶ τοὺς ἀστρατεύτους τῆς πατρίδος ποιούμενος, καὶ διὰ τούτους καθ' ἡμῶν νόμον τίθης;
- 108 Βούλομαι τοίνυν ὑμῖν, ἃ ὑπεσχόμην ἐν ἀρχῇ τοῦ λόγου, ἀπολογίσασθαι πεποιηκότα ἑμαυτόν. ἔφην γὰρ αὐτὸν ἐξελέγξειν κατὰ πάντα ἔνοχον ὄντα τῇ γραφῇ, πρῶτον μὲν παρὰ τοὺς νόμους νομοθετοῦντα, δεύτερον δὲ ὑπεναντία τοῖς οὖσι νόμοις γεγραφότα, τρίτον δὲ τοιαῦτα δι' ὧν βλάπτει τὴν πόλιν. οὐκοῦν ἠκούσατε τῶν νόμων, ἃ κελεύουσι ποιεῖν τὸν τιθέντα νόμον καινόν· καὶ πάλιν ὑμᾶς ἐδίδαξα ὅτι τούτων οὐδ'
- 109 ὅτιοῦν ἐποίησεν οὗτος. καὶ μὴν κάκινων ἠκούετε τῶν

νόμων οἷς ἐναντίος ὦν ἐφαίνεθ' ὁ τούτου· καὶ τούτους ὅτι πρὶν λῦσαι τόνδε τέθεικεν ἐπίστασθε. ἀλλὰ μὴν ὅτι γ' οὐκ ἐπιτήδειος, ἀκηκόατε· ἄρτι γὰρ λέγων ἐπανσάμην· οὐκοῦν κατὰ πάντ' ἀδικεῖ φανερώς, καὶ οὐδὲν ἔσθ' ὃ τι φροντίσας οὐδ' εὐλαβηθεὶς φαίνεται, ἀλλ' ἐμοιγε δοκεῖ, καὶ ἐν εἰς πρὸς τούτοις ἄλλο τι μὴ ποιεῖν ἐγγράπτο ἐν τοῖς οὖσι νόμοις, καὶ τοῦτο ποιῆσαι.

- 110 Πανταχόθεν μὲν τοίνυν δηλὸς ἔσθ' ὅτι ταῦτ' ἐγράφεν ἐπιβουλεύσας, καὶ μετὰ τοῦ βουλεύσασθαι ταῦτ' ἀδικεῖ καὶ οὐ γνώμη διαμαρτῶν, μάλιστα δ' ἐκ τοῦ πάντα τὸν νόμον μέχρι τῆς ὑστάτης συλλαβῆς τοιοῦτον εἶναι· οὐδὲ γὰρ οὐδ' ἄκων οὐδὲν ἔθηκεν ὀρθῶς ἔχον, οὐδ' ὥς ὑμῖν ἐμελλε λυσιτελήσειν. πῶς οὖν οὐκ εἰκὸς μισεῖν καὶ τιμωρεῖσθαι τοῦτον ὅστις τοῦ μὲν δήμου ἡδικημένου ἡμέλησεν, ὑπὲρ δὲ τῶν ἡδικηκότων καὶ
- 111 ὕστερον ἀδικησόντων τοὺς νόμους ἔθηκεν; θαυμάζω δ', ὡς ἄνδρες δικασταί, τῆς ἀναιδείας αὐτοῦ τὸ, ἥνικα μὲν ἦρχεν αὐτὸς μετ' Ἀνδροτίωνος, τὸν ἔλεον τοῦτον ἐπὶ τῷ πλήθει τῷ ὑμετέρῳ μὴ ποιήσασθαι, τῷ ἀπειρη- 735 κότε τὰ ἑαυτοῦ χρήματ' εἰσφέρουσι, ἐπειδὴ δ' Ἀνδροτίωνα ἔδει ἅ πάλαι ὑφῆρητο τῆς πόλεως χρήματα καταθεῖναι, τὰ μὲν ἱερὰ, τὰ δ' ὅσια, τότε θεῖναι τὸν νόμον ἐπ' ἀποστερήσει τῶν μὲν ὁσίων τῆς διπλασίας, τῶν ἱερῶν δὲ τῆς δεκαπλασίας. καὶ οὕτω πρὸς τὸ πλήθος τὸ ὑμέτερον προσενήνεκται ὁ αὐτίκα μάλα ὑπὲρ
- 112 τοῦ δήμου φήσων τὸν νόμον τοῦτον θεῖναι. δικαίως δ' ἂν ἐμοὶ δοκεῖ παθεῖν ὅτιοῦν, ὅστις οἶεται δεῖν, εἰ μὲν τις ἀγορανόμος ἢ ἀστυνόμος ἢ δικαστὴς κατὰ δήμους γενόμενος κλοπῆς ἐν ταῖς εὐθύναις ἤλωκεν, ἄνθρωπος πένης καὶ ἰδιώτης καὶ πολλῶν ἀπειρος καὶ κληρωτὴν ἀρχὴν ἄρξας, τούτῳ μὲν τὴν δεκαπλασίαν εἶναι, καὶ νόμον οὐδένα τοῖς τοιούτοις ἐπικουροῦντα

- τίθῃσιν· εἰ δέ τινες πρέσβεις αἵρεθέντες ὑπὸ τοῦ δήμου, πλούσιοι ὄντες, ὑφείλοντο χρήματα πολλὰ, τὰ μὲν ἱερὰ, τὰ δ' ὅσια, καὶ εἶχον χρόνον πολὺν, τούτοις ὅπως μὴδὲν πείσονται μὴθ' ὧν οἱ νόμοι μὴθ' ὧν τὰ ψηφίσματα προστάττει, μάλ' ἀκριβῶς εὗρεν. καίτοι γ' ὁ Σόλων, ὃ ἄνδρες δικασταί, ὃ οὐδ' ἂν αὐτὸς Τιμοκράτης φήσαι ὁμοίος νομοθέτης εἶναι, οὐχ ὅπως ἀσφαλῶς κακουργήσουσι φαίνεται παρασκευάζων τοῖς τοιούτοις, ἀλλ' ὅπως ἢ μὴ ἀδικήσουσιν ἢ δώσουσι δίκην ἀξίαν, καὶ νόμον εἰσήνεγκεν, εἰ μὲν τις μεθ' ἡμέραν ὑπὲρ πεντήκοντα δραχμὰς κλέπτει, ἀπαγωγὴν πρὸς τοὺς ἑνδεκ' εἶναι, εἰ δέ τις νύκτωρ ὁτοῦν κλέπτει, τοῦτον ἐξεῖ- 736
ναι καὶ ἀποκτείνειν καὶ τρῶσαι διώκοντα καὶ ἀπαγαγεῖν τοῖς ἑνδεκ', εἰ βούλοιο. τῷ δ' ἁλόντι ὧν αἱ ἀπαγωγαὶ εἰσιν, οὐκ ἐγγυητὰς καταστήσαντι ἔκτισιν εἶναι τῶν
- 114 κλεμμάτων, ἀλλὰ θάνατον τὴν ζημίαν. καὶ εἰ τίς γ' ἐκ Λυκείου ἢ ἐξ Ἀκαδημείας ἢ ἐκ Κυνοσάργους ἱμάτιον ἢ ληκύθιον ἢ ἄλλο τι φαυλότατον ἢ τῶν σκευῶν τι τῶν ἐκ τῶν γυμνασίων ὑφέλοιο ἢ ἐκ τῶν λιμένων, ὑπὲρ δέκα δραχμὰς, καὶ τούτοις θάνατον ἐνομοθέτησεν εἶναι τὴν ζημίαν. εἰ δέ τις ἰδίαν δίκην κλοπῆς ἀλοίῃ, ὑπάρχειν μὲν αὐτῷ διπλάσιον ἀποτίσαι τὸ τιμηθὲν, προστιμῆσαι δ' ἐξεῖναι τῷ δικαστηρίῳ πρὸς τῷ ἀργυρίῳ δεσμὸν τῷ κλέπτῃ, πένθ' ἡμέρας καὶ νύκτας, ὅπως ὁρῶεν ἅπαντες αὐτὸν δεδεμένον. καὶ τούτων ὀλίγω
- 115 πρότερον ἠκούσατε τῶν νόμων. ὥτετο γὰρ δεῖν τὸν γε τὰ αἰσχροῦ ἔργα ἐργαζόμενον μὴ ἂν ὑφείλετο μόνον ἀποδόντα ἀπηλλάχθαι (πολλοὶ γὰρ ἂν αὐτῷ ἐδόκουν οὕτω γ' οἱ κλέπται ἐσεσθαι, εἰ μέλλοιεν λαθόντες μὲν ἔξειν, μὴ λαθόντες δ' αὐτὰ μόνον καταθέσειν ἂν ὑφείλοντο), ἀλλὰ ταῦτα μὲν διπλάσια καταθεῖναι, δεθέντα δὲ πρὸς τούτῳ τῷ τιμῆματι ἐν αἰσχύνῃ ἥδη ζῆν τὸν ἄλλον βίον.

- ἀλλ' οὐ Τιμοκράτης, ἀλλ' ὅπως ἀπλᾷ μὲν, ἀ δὲ διπλά-
 σια, καταθήσουσι παρεσκευάσει, μηδ' ὅτι οὖν δ' ἐπιτί-
 116 μιον ἔσται πρὸς τούτοις. καὶ οὐκ ἀπέχρησεν ὑπὲρ τῶν
 μελλόντων αὐτῷ ταῦτ' ἀδικεῖν, ἀλλὰ καὶ εἴ τις ἄρ' ἡδι-
 κηκὼς κέκολασμένος ἦν, καὶ τοῦτον ἀφῆκεν. καίτοι
 ἐγὼ γ' ὦμην δεῖν τὸν νομοθετοῦντα περὶ τῶν μελλόν- 737
 των ἔσεσθαι, οἷα δεῖ γίνεσθαι καὶ ὥς ἕκαστα ἔχειν,
 καὶ τὰς τιμωρίας ὅποιας τινὰς ἐφ' ἑκάστοις δεῖ τοῖς
 ἀδικήμασιν εἶναι, περὶ τούτων νομοθετεῖν. τοῦτο γάρ
 ἔστι τὸ ἐφ' ἅπασιν τοῖς πολίταις κοινούς τοὺς νόμους
 τιθέναι. τὸ δὲ περὶ τῶν γεγονότων πραγμάτων νό-
 μους γράφειν οὐ νομοθετεῖν ἔστιν, ἀλλὰ τοὺς ἀδικοῦν-
 117 τας σῶζειν. σκοπεῖτε δ', ὥς ἀληθῆ λέγω, ἐκ τῶνδ' ἰ. εἰ
 μὲν γὰρ Εὐκλήμων ἦλθ' ἐπὶ τὴν τῶν παρανόμων γραφὴν,
 οὐκ ἂν ἔδθηκε τοῦτον τὸν νόμον ὁ Τιμοκράτης, οὐδ'
 ἂν ἔδειτο ἢ πόλις τούτου τοῦ νόμου, ἀλλ' ἐξήρκει ἂν
 αὐτοῖς ἀπεστερηκόσι τὴν πόλιν τὰ χρήματα τῶν ἄλλων
 μὴ φροντίζειν. νῦν δ', ἐπειδὴ ἀπέφυγε, τὸ μὲν ὑμέτε-
 ρον δόγμα καὶ τὴν τοῦ δικαστηρίου ψῆφον καὶ τοὺς
 ἄλλους νόμους ἀκύρους οἶεται δεῖν εἶναι, αὐτὸν δὲ καὶ
 118 τὸν αὐτοῦ νόμον κύριον. καίτοι, ὦ Τιμόκρατες, οἱ
 μὲν ὄντες ἡμῖν κύριοι νόμοι τουτουσὶ ποιοῦσι κυρίους
 ἀπάντων, καὶ διδόασιν αὐτοῖς ἀκούσασιν, ὅποιον ἂν
 τι νομίσωσι τὸ ἀδίκημα, τοιαύτη περὶ τοῦ ἡδικοκτότος
 χρῆσθαι τῇ ὀργῇ, μέγα μεγάλη, μικρὸν μικρᾷ. ὅταν
 γὰρ ἦ ὁ τι χρὴ παθεῖν ἢ ἀποτίσαι, τὸ τιμᾶν ἐπὶ τού-
 119 τοις γίνεταί. σὺ τοίνυν τὸ παθεῖν ἀφαιρεῖς τὸν δε-
 σμὸν ἀφιεῖς, καὶ ταῦτα τίσι; τοῖς κλέπταις, τοῖς ἱερο-
 σύλοις, τοῖς πατραλοῖαις, τοῖς ἀνδροφόνοις, τοῖς
 ἀστρατεύτοις, τοῖς λιποῦσι τὰς τάξεις· τούτους γὰρ
 πάντας σῶξεις τῷ νόμῳ. καίτοι ὅστις ἐν δημοκρατίᾳ
 νομοθετῶν μήθ' ὑπὲρ τῶν ἱερῶν μήθ' ὑπὲρ τοῦ δήμου

- νομοθετεῖ, ἀλλ' ὑπὲρ ὧν εἶπον ἀρτίως, πῶς οὐ δίκαιός
 120 ἔστι τῆς ἐσχάτης τιμωρίας τυχεῖν; οὐ γὰρ δὴ ἐρεῖ γε ὥς 738
 τοὺς τοιούτους οὐ καὶ προσήκει καὶ οἱ νόμοι κελεύουσι
 ταῖς μεγίσταις τιμωρίαις ἐνόχους εἶναι, οὐδ' ὥς οὗτοι,
 ὑπὲρ ὧν εὗρηκε τὸν νόμον, οὐ καὶ κλέπται καὶ λερόσυ-
 λοὶ εἰσι, τὰ μὲν λερά, τὰς δεκάτας τῆς θεοῦ καὶ τὰς πεν-
 τηκοστὰς τῶν ἄλλων θεῶν, σεσυληκότες καὶ ἀντὶ τοῦ
 ἀποδοῦναι αὐτοὶ ἔχοντες, τὰ δ' ὅσια, ἃ ἐγγίγνεται ὑμέ-
 τερα, κεκλοφότες. διαφέρει δὲ τοσοῦτον αὐτῶν ἢ λερο-
 συλία τῶν ἄλλων, ὅτι τὴν ἀρχὴν οὐδὲ ἀνήνεγκαν εἰς
 121 τὴν ἀκρόπολιν, δέον αὐτούς. οἶμαι δὲ νῆ τὸν Δία τὸν
 Ὀλύμπιον, ᾧ ἄνδρες δικασταί, οὐκ ἀπὸ ταυτομάτου
 τὴν ὑβριν καὶ τὴν ὑπερηφανίαν ἐπελθεῖν Ἀνδροτίωνι,
 ἀλλ' ὑπὸ τῆς θεοῦ ἐπιπεμφθεῖσαν, ἴν', ὥσπερ οἱ τὰ
 ἀκρωτήρια τῆς Νίκης περικόψαντες ἀπώλοντο αὐτοὶ
 ὑφ' αὐτῶν, οὕτω καὶ οὗτοι αὐτοὶ αὐτοῖς δικαζόμενοι
 ἀπόλονται, καὶ τὰ χρήματα καταθεῖεν δεκαπλάσια κατὰ
 τοὺς νόμους ἢ δεθεῖεν.
- 122 Βούλομαι δ' ὑμῖν, ὃ μεταξὺ λέγων περὶ τούτων
 ἐνεθυμήθην, εἰπεῖν περὶ οὗ τέθεικε νόμον, παράδο-
 ξόν τι, θαυμαστὸν ἡλίκον. οὗτος γὰρ, ᾧ ἄνδρες δικα-
 σταί, τοῖς μὲν τὰ τέλη ὠνουμένοις ἔγραψε τὰς τιμωρίας
 εἶναι, εἰ μὴ καταβάλοιεν τὰ χρήματα, κατὰ τοὺς νό-
 μους τοὺς προτέρους, ἐν οἷς καὶ ὁ δεσμός καὶ ἡ διπλα-
 σία γέγραπται ἀνθρώποις, οἱ διὰ τὸ ζημιουῖσθαι ἐπὶ τῇ
 ὥνῃ ἄκοντες ἐμελλον τὴν πόλιν ἀδικήσιν· τοῖς δ'
 ὑφαιρουμένοις τὰ τῆς πόλεως καὶ λεροσυλοῦσι τὰ τῆς
 θεοῦ τὸν δεσμὸν ἀφείλεν. καίτοι εἰ μὲν ἐλάττω τού-
 τους ἀδικεῖν ἐκείνων νομίσαι φήσεις, ἀνάγκη μαίνε-
 σθαί σε ὁμολογεῖν, εἰ δὲ μεῖζω νομίζων, ὥσπερ ἔστιν, 739
 ἐκεῖνα τὰ δικάσματα τοὺς μὲν ἀφίης, τοὺς δὲ μὴ, οὐκ
 ἔτι δὴ δηλὸς εἰ πεπρακὸς τὸ πρᾶγμα τούτοις;

- 123 Ἄξιον τοίνυν καὶ τοῦτ' εἰπεῖν, ὅσον ὑμεῖς διαφέ-
 ρετε, ὧ ἄνδρες δικασταί, μεγαλοφροσύνη τῶν ρητό-
 ρων. ὑμεῖς μὲν γε τὰ ἐπὶ τῷ πλήθει νενομοθετημένα
 δεινὰ, ἐάν τις ἢ διχόθεν μισθοφορῇ ἢ ὀφείλων τῷ δη-
 μοσίῳ ἐκκλησιάσῃ ἢ δικάσῃ ἢ ἄλλο τι ποιῇ ὧν οἱ νόμοι
 ἀπαγορεύουσιν, οὐ λύετε, καὶ ταῦτ' εἰδότες ὅτι διὰ πε-
 νίαν ἂν ποιήσειεν ὁ τούτων τι ποιῶν, οὐδὲ νόμους τοι-
 ούτους τίθεσθ', ὅπως ἐξουσία ἔσται ἑξαμαρτεῖν, ἀλλὰ
 τὸνναντίον ὅπως μὴ· οὗτοι δ', ὅπως οἱ τὰ αἰσχιστα
 124 καὶ τὰ δεινότατα ποιοῦντες δίκην μὴ δώσουσιν. εἴτα
 προπηλακίζουσιν ὑμᾶς ἰδίᾳ τοῖς λόγοις, ὥς αὐτοὶ καλοὶ
 καγαθοὶ, πονηρῶν καὶ ἀχαρίστων οἰκετῶν τρόπους
 ἔχοντες. καὶ γὰρ ἐκείνων, ὧ ἄνδρες δικασταί, ὅσοι ἂν
 ἐλεύθεροι γένωνται, οὐ τῆς ἐλευθερίας χάριν ἔχουσι
 τοῖς δεσπόταις, ἀλλὰ μισοῦσι μάλιστα πάντων ἀνθρώ-
 πων, ὅτι συνίσασιν αὐτοῖς δουλεύσασιν. οὕτω δὴ καὶ
 οὗτοι οἱ ῥήτορες οὐκ ἀγαπῶσιν ἐκ πενήτων πλούσιοι
 ἀπὸ τῆς πόλεως γιγνόμενοι, ἀλλὰ καὶ προπηλακίζουσι
 τὸ πλῆθος, ὅτι σύννοιδεν αὐτῶν ἐκάστοις τὰ ἐν τῇ πενίᾳ
 καὶ νεότητι ἐπιτηδεύματα.
- 125 Ἀλλὰ νῆ Δί', αἰσχρὸν ἴσως ἦν Ἀνδροτίωνα δεθῆ-
 ναι ἢ Γλαυκέτην ἢ Μελάνωπον· οὐ μὰ τὸν Δί', ὧ ἄν-
 δρες δικασταί, ἀλλὰ πολὺ αἰσχρὸν τὴν πόλιν ἀδικουμέ-
 νην καὶ ὑβριζομένην μὴ λαβεῖν δίκην καὶ ὑπὲρ τῆς
 θεοῦ καὶ ὑπὲρ αὐτῆς. ἐπεὶ Ἀνδροτίωνί γε πότερα οὐ
 πατρῶον τὸ δεδέσθαι; ἀλλ' αὐτοὶ ἴστε πολλὰς πεντε- 740
 τηρίδας ἐν τῷ δεσμωτηρίῳ διατρίψαντα τὸν πατέρ' αὐ-
 126 τοῦ καὶ ἀποδράντα, ἀλλ' οὐκ ἀφεθέντα. ἀλλὰ διὰ τὰ
 ἐπιτηδεύματα τὰ ἐν τῇ ἡλικίᾳ; ἀλλὰ καὶ διὰ ταῦτα δε-
 δέσθαι αὐτῷ οὐχ ἥττον προσήκει ἢ δι' ἅπερ ὑφείλετο.
 ἢ ὅτι εἰσῆγει εἰς τὴν ἀγορὰν οὐκ ἐξὸν αὐτῷ, καὶ ἐκ ταύ-
 της τοὺς σωφρόνως βεβιωκότας αὐτὸς ἦγεν εἰς τὸ δε-

σμωτήριον; ἀλλὰ Μελάνωπος δεινὸν νῆ Δί' ἐστὶν εἰ
 δεθῆσθαι νῦν ἐμελλεν· ἀλλὰ περὶ μὲν τοῦ πατρὸς
 127 αὐτοῦ οὐδὲν ἂν φλαῦρον εἴποιμι, οὐδ' εἰ πάνυ πόλλ'
 ἔχω περὶ κλοπῆς λέγειν, ἀλλ' ἔστω ἐμοὶ ἐκεῖνός γε τοι-
 οῦτος οἶον ἂν Τιμοκράτης αὐτὸν ἐγκωμιάσειεν. ἀλλ'
 εἰ χρηστοῦ πατρὸς ὦν πονηρὸς καὶ κλέπτῃς ἦν καὶ
 προδοσίας γε ἀλούς τρία τάλαντα ἀπέτισε, καὶ συνέ-
 δρου γενομένου κλοπῇν αὐτοῦ τὸ δικαστήριον κατέγνω
 καὶ δεκαπλάσιον ἀπέτισε, καὶ παρεπρεσβεύσατο εἰς Αἴ-
 γυπτον, καὶ τοὺς ἀδελφοὺς τοὺς ἑαυτοῦ ἡδίκει, οὐ
 τοσούτῳ μᾶλλον αὐτὸν ἔδει δεδέσθαι, εἰ χρηστοῦ πα-
 τρὸς ὦν τοιοῦτος ἦν; οἶμαι γὰρ ἔργω', εἶπερ τῷ ὄντι
 χρηστὸς ἦν Λάχης καὶ φιλόπολις, ὑπ' αὐτοῦ ἂν ἐκείνου
 δεθῆναι αὐτὸν τοιοῦτόν γ' ὄντα καὶ οὕτως αἰσχροῖς
 ὀνειδέσι περιβάλλοντ' ἐκείνου. καὶ τοῦτον μὲν δὴ ἔω-
 128 μεν, Γλαυκέτην δὲ σκεψώμεθα. οὐχ οὗτός ἐστιν ὁ
 πρῶτον μὲν εἰς Δεκέλειαν ἀντομολήσας, ἀκείθεν ὁρ-
 μώμενος καταθέων καὶ φέρων καὶ ἄγων ὑμᾶς; ἀλλὰ
 πάντες ἴστε ταῦτα. καὶ ὁ ἀπὸ μὲν τῶν ὑμετέρων παί-
 δων καὶ γυναικῶν καὶ τῶν ἄλλων χρημάτων, ὅσα λάβοι,
 δεκάτας ἐκεῖ τῷ ἄρμωστῇ κατατιθεῖς τούτων ἀκριβῶς, 741
 129 τὴν δέ γ' ἐνθάδε θεὸν, πρεσβευτῆς ἀξιωθεὶς εἶναι ὑφ'
 ὑμῶν, ἀποστερῶν τὰς ἀπὸ τῶν ὑμετέρων πολεμίων
 δεκάτας, ἔπειτα ταμιεύσας ἐν ἀκροπόλει τὰριστέϊα τῆς
 πόλεως, ἃ ἔλαβεν ἀπὸ τῶν βαρβάρων, ὑψηρομένους ἐξ
 ἀκροπόλεως, τὸν τε δίφρον τὸν ἀργυρόποδα καὶ τὸν
 ἀκινάκην τὸν Μαρδονίου, ὃς ἦγε τριακοσίους δαρει-
 κούς. ἀλλὰ ταῦτά γ' οὕτω περιφανῆ ἐστὶν ὥστε πάν-
 τας ἀνθρώπους εἰδέναι. ἀλλὰ τᾶλλα οὐ βίαιος; ὥς οὐ-
 130 δεῖς ἀνθρώπων. εἶτα φείσασθαι τινος αὐτῶν ἄξιόν
 ἐστὶν, ὥστε διὰ τούτους ἢ τῶν δεκατῶν τῶν τῆς θεοῦ
 ἀμελήσαι ἢ τῆς διπλασίας τῶν ὀσίων χρημάτων, ἢ τὸν

τούτους πειρώμενον σώζειν μὴ τιμωρήσασθαι; καὶ τί κωλύσει ἅπαντας εἶναι πονηροὺς, ὥς ἄνδρες δικασταί, εἰ διὰ ταῦτα πλέον ἔξουσιν; ἐγὼ μὲν γὰρ οἶμαι οὐδέν.

- 131 Μὴ τοίνυν αὐτοὶ διδάσκετε, ἀλλὰ τιμωρεῖσθε. καὶ μὴ ἔατε ἀγανακτεῖν, εἰ δεθῇσονται ἔχοντες τὰ ὑμέ-
τερα, ἀλλ' ἄγετ' αὐτοὺς ὑπὸ τοὺς νόμους· οὐδὲ γὰρ οἱ τῆς ξενίας ἀλίσκόμενοι ἀγανακτοῦσιν ἐν τῷ οἰκῇ-
ματι τούτῳ ὄντες, ἕως ἂν τῶν ψευδομαρτυριῶν ἀγ-
νίσκωνται, ἀλλὰ μένουσι καὶ οὐκ οἴονται δεῖν ἐγγυητὰς
- 132 καταστήσαντες περιμέναι. ἔδοξε γὰρ πῇ πόλει ἀπιστεῖν
αὐτοῖς, καὶ οὐκ ᾔετο δεῖν διακρουσθῆναι τῆς τιμωρίας
δι' ἐγγυητῶν καταστάσεως, ἀλλ' ἐνταῦθα μένειν αὐ-
τοὺς οὐ καὶ ἄλλοι πολλοὶ τῶν πολιτῶν. καίτοι καὶ ἐπὶ
 χρήμασιν ἤδη τινὲς ἐδέθησαν καὶ ἐπὶ κρίσεσιν, ἀλλ'
 ὁμως ὑπέμενον. ἀηδὲς μὲν οὖν ἴσως ἐστὶν ὀνομαστί
 περὶ τινῶν μεμνησθαι, ἀναγκαῖον δὲ παρεξετάσαι αὐ-
- 133 τοὺς παρὰ τούτους. τοὺς μὲν οὖν πρὸ Εὐκλείδου ἄρ- 742
 χοντος ἔασω καὶ τοὺς σφόδρα παλαιούς. καίτοι κατὰ
 τοὺς χρόνους οὓς ἕκαστοι αὐτῶν ἦσαν, πολλοὺ ἄξιοι
 δοκοῦντες γεγενῆσθαι τὸν ἐμπροσθεν χρόνον ὁμως
 ἰσχυρᾶς παρὰ τοῦ δήμου ὀργῆς ἐτύγγανον ἐπὶ τοῖς
 ὕστερον γιγνομένοις ἀδικήμασιν· οὐ γὰρ χρόνον τινὰ
 δικαίους ᾔετο δεῖν αὐτοὺς ἢ πόλεις εἶναι, εἴτα κλέπτας,
 ἀλλὰ περὶ γε τὰ κοινὰ αἰεὶ δικαίους· ἐδόκει γὰρ τὸν ἐμ-
 προσθεν χρόνον οὐ φύσει, ἀλλ' ἐπιβουλεύων, τοῦ πι-
 στευθῆναι, δίκαιος γεγονέναι ὁ τοιοῦτος ἄνθρωπος.
- 134 ἀλλὰ μετ' Εὐκλείδην ἄρχοντα, ὃς ἄνδρες δικασταί,
 πρῶτον μὲν Θρασύβουλον τὸν Κολλυτία πάντες μέ-
 μνησθε δις δεθέντα καὶ κριθέντα ἀμφοτέρως τὰς κρί-
 σεῖς ἐν τῷ δήμῳ· καίτοι τῶν ἐκ Πειραιῶς καὶ ἀπὸ Φυ-
 λῆς οὗτος ἦν. ἔπειτα Φιλέψιον τὸν Λαμπτρέα. ἔπειτα
 Ἀγύρριον τὸν Κολλυτία, ἄνδρα χρηστὸν καὶ δημοτι-

- κὸν καὶ περὶ τὸ πλῆθος τοῦ ὑμέτερον πολλὰ σπουδά-
 135 σαντα· ἀλλ' ὅμως τοὺς νόμους ᾤετο δεῖν καὶ αὐτοὺς
 ἐκείνος ὁμοίως, ὥσπερ ἐπὶ τοῖς ἀδυνάτοις, οὕτω καὶ
 ἐφ' ἑαυτῷ ἰσχύειν, καὶ ἐγένετο ἐν τῷ οἰκήματι τούτῳ
 πολλὰ ἔτη, ἕως τὰ χρήματα ἀπέτισεν ἃ ἔδοξε τῆς πό-
 λεως ὄντα ἔχειν· καὶ ἐπ' ἐκείνῳ Καλλίστρατος δυνά-
 μενος καὶ ἀδελφιδοῦς ὧν αὐτοῦ οὐκ ἐτίθει νόμους. καὶ
 Μυρωνίδης ὁ Ἀρχίνου υἱὸς τοῦ καταλαβόντος Φυλῆν
 καὶ μετὰ γε τοὺς θεοὺς αἰτιωτάτου ὄντος τῆς καθόδου
 τῷ δήμῳ καὶ ἄλλα πολλὰ καὶ καλὰ πεπολιτευμένου καὶ
 136 ἐστρατηγηκότος πολλάκις. ἀλλ' ὅμως ἅπαντες οὗτοι
 ὑπέμενον τοὺς νόμους. καὶ οἱ ταμίαι ἐφ' ὧν ὁ Ὀπισθό- 743
 δομος ἐνεπρήσθη, καὶ οἱ τῶν τῆς θεοῦ καὶ οἱ τῶν ἄλ-
 λων θεῶν, ἐν τῷ οἰκήματι τούτῳ ἦσαν, ἕως ἡ κρίσις
 αὐτοῖς ἐγένετο. καὶ οἱ περὶ τὸν σίτον ἀδικεῖν δόξαντες,
 καὶ ἄλλοι πολλοὶ, ὃ ἄνδρες δικασταί, πάντες βελτίους
 137 Ἀνδροτίωνος ὄντες. εἰτα τούτοις μὲν ἔδει κυρίους τοὺς
 πάλαι κειμένους νόμους εἶναι, καὶ δεδωκέναι δίκην
 αὐτοῖς κατὰ τοὺς ὑπάρχοντας νόμους· δι' Ἀνδροτίωνα
 δὲ καὶ Γλαυκέτην καὶ Μελάνωπον καινὸν δεῖ γενέ-
 σθαι νόμον, τοὺς ἡλωκότας καὶ ψήφῳ κεκριμένους
 κατὰ τοὺς πάλαι κειμένους νόμους καὶ δόξαντας ἔχειν
 ἱερὰ χρήματα καὶ ὅσια; εἴτ' οὐ καταγέλαστος δόξει ἡ
 πόλις εἶναι, εἰ τοῖς ἱεροσύλοις, ὅπως σωθήσονται, νό-
 138 μον φανεῖται τιθεμένη; ἔγωγ' οἶμαι. μὴ τοίνυν ἐάσητε
 ὑμᾶς αὐτοὺς ὑβρίζεσθαι μηδὲ τὴν πόλιν, ἀλλὰ μνη-
 σθέντες ὅτι Εὐδήμον τὸν Κυδαθηναῖα νόμον δόξαντα
 θεῖναι οὐκ ἐπιτήδειον, οὐ πάλαι, ἀλλ' ἐπ' Εὐάνδρου
 ἄρχοντος, ἀπεκτείνετε, καὶ Φίλιππον τὸν Φιλίππου
 τοῦ ναυκλήρου υἱὸν μικροῦ μὲν ἀπεκτείνετε, χρημά-
 των δὲ πολλῶν αὐτοῦ ἐκείνου ἀντιτιμωμένον παρ' ὀλί-
 γας ψήφους ἐτιμήσατε, ταύτην τὴν ὀργὴν καὶ νῦν ἐπὶ

τουτονὶ λάβετε, ἐκεῖνο πρὸς τούτοις ἅπασιν ἐνθυμη-
θέντες, τί ποτ' ἂν ἐπάθετε ὑπὸ τούτου αὐτοῦ, εἰ οὗτος
εἰς ὧν ἐπρέσβευεν ὑπὲρ ὑμῶν. οἶμαι γὰρ τοιοῦτον οὐ-
δὲν εἶναι ὅτου ἂν ἀπέσχετο. ὁρᾶτε δὲ τὴν διάνοιαν αὐ-
τοῦ· ὁ γὰρ νόμος, ὃν ἐτόλμησε θεῖναι, τὸν τρόπον αὐ-
τοῦ δείκνυσιν.

- 139 Βούλομαι δ' ὑμῖν, ὧ ἄνδρες δικασταί, ἐν Λοκροῖς
ὡς νομοθετοῦσι διηγῆσασθαι· οὐδὲν γὰρ χειρὸς ἔσε-
σθε παράδειγμά τι ἀκηκοότες, ἄλλως τε καὶ ὧ πόλις 744
εὐνομουμένη χρηταί. ἐκεῖ γὰρ οὕτως οἴονται δεῖν τοῖς
πάλαι κειμένοις χρῆσθαι νόμοις καὶ τὰ πάτρια περι-
στέλλειν καὶ μὴ πρὸς τὰς βουλήσεις μηδὲ πρὸς τὰς δια-
δύσεις τῶν ἀδικημάτων νομοθετεῖσθαι, ὥστ' ἐάν τις
βούληται νόμον καινὸν τιθέναι, ἐν βρόχῳ τὸν τράχη-
λον ἔχων νομοθετεῖ, καὶ ἐὰν μὲν δόξη καλὸς καὶ χρή-
σιμος εἶναι ὁ νόμος, ξῆ ὁ τιθεὶς καὶ ἀπέρχεται, εἰ δὲ μὴ,
140 τέθνηκεν ἐπισπασθέντος τοῦ βρόχου. καὶ γὰρ τοὶ και-
νοὺς μὲν οὐ τολμῶσι τίθεσθαι νόμους, τοῖς δὲ παλαιοῖς
κειμένοις ἀκριβῶς χρῶνται. ἐν πολλοῖς δὲ πάννυ ἔτεσιν,
ὧ ἄνδρες δικασταί, εἰς λέγεται παρ' αὐτοῖς νόμος και-
νὸς τεθῆναι. ὄντος γὰρ αὐτόθι νόμου, ἐάν τις ὀφθαλ-
μὸν ἐκκόψῃ, ἀντεκκόψαι παρασχεῖν τὸν ἑαυτοῦ, καὶ
οὐ χρημάτων τιμῆσεως οὐδεμιᾶς, ἀπειλῆσαι τις λέγε-
ται ἐχθρὸς ἐχθρῷ ἕνα ἔχοντι ὀφθαλμὸν ὅτι αὐτοῦ ἐκ-
141 κόψει τοῦτον τὸν ἕνα. γενομένης δὲ ταύτης τῆς ἀπει-
λῆς χαλεπῶς ἐνεγκῶν ὁ ἐτεροφθαλμος, καὶ ἡγούμενος
ἀβίωτον αὐτῷ εἶναι τὸν βίον τοῦτο παθόντι, λέγε-
ται τολμῆσαι νόμον εἰσενεγκεῖν, ἐάν τις ἕνα ἔχοντος
ὀφθαλμὸν ἐκκόψῃ, ἅμφω ἀντεκκόψαι παρασχεῖν, ἵνα
τῇ ἴσῃ συμφορᾷ ἀμφοτέροι χρῶνται. καὶ τοῦτον μόνον
λέγονται Λοκροὶ θεῖσθαι τὸν νόμον ἐν πλεῖν ἢ διακο-
142 σίοις ἔτεσιν. οἱ δὲ παρ' ἡμῖν ῥήτορες, ὧ ἄνδρες δικα-

- σταλ, πρῶτον μὲν ὅσοι μῆνες μικροῦ δέουσι νομοθε-
τεῖν τὰ αὐτοῖς συμφέροντα, ἔπειτ' αὐτοὶ μὲν τοὺς ἰδι-
ώτας εἰς τὸ δεσποτήριον ἄγουσιν, ὅταν ἄρχωσιν, ἐφ'
ἑαυτοῖς δ' οὐκ οἴονται δεῖν ταὐτὸ δίκαιον τοῦτ' εἶναι.
ἔπειτα τοὺς μὲν τοῦ Σόλωνος νόμους, τοὺς πάλαι δε- 745
δοκιμασμένους, οὓς οἱ πρόγονοι ἔθεντο, λύουσιν αὐ-
τοὶ, τοῖς δ' ἑαυτῶν, οὓς ἐπ' ἀδικία τῆς πόλεως τιθέασι,
143 χρῆσθαι ὑμᾶς οἴονται δεῖν. εἰ οὖν μὴ τιμωρήσεσθε
τούτους, οὐκ ἂν φθάνοι τὸ πλῆθος τούτοις τοῖς θηρί-
οις δουλεῦον. εὖ δ' ἴστε, ὧς ἄνδρες δικασταί, ὅτι ἐὰν
μὲν σφόδρ' ὀργίξησθε, ἥττον ἀσελγανοῦσιν, ἂν δὲ μὴ,
πολλοὺς τοὺς ἀσελγεῖς εὐρήσετε καὶ τοὺς ὑβρίζοντας
ὑμᾶς ἐπὶ τῇ τοῦ φιλοτιμεῖσθαι προφάσει.
- 144 Ἵνα δὲ καὶ περὶ ἐκείνου εἰπω τοῦ νόμου, ὧς ἄνδρες
δικασταί, ὧς ἀκούω μέλλειν παραδείγματι χρῆσθαι τοῦ-
τον καὶ φήσκειν ἀκόλουθον αὐτῷ τεθεικέναι, ἐν ᾧ ἐνι
"οὐδὲ δῆσω Ἀθηναίων οὐδένα, ὃς ἂν ἐγγυητὰς τρεῖς
"καθίστῃ τὸ αὐτὸ τέλος τελοῦντας, πλὴν ἐάν τις ἐπὶ
"προδοσίᾳ τῆς πόλεως ἢ ἐπὶ καταλύσει τοῦ δήμου συν-
"ιῶν ἁλῶ, ἢ τέλος τι πριάμενος ἢ ἐγγυησάμενος ἢ
"ἐκλέγων μὴ καταβάλλῃ," ἀκούσατέ μου καὶ περὶ τού-
145 του· οὐ γὰρ ἐρῶ ὅτι αὐτὸς Ἀνδροτίων ἦγεν εἰς τὸ δε-
σποτήριον καὶ ἔδει τούτου κειμένου τοῦ νόμου, ἀλλ'
ἐφ' οἷς κεῖται ὁ νόμος οὗτος, διδάξω ὑμᾶς. οὗτος γὰρ,
ὧς ἄνδρες δικασταί, οὐκ ἐπὶ τοῖς κεκριμένοις καὶ ἡγω-
νισμένοις κεῖται, ἀλλ' ἐπὶ τοῖς ἀκρίτοις, ἵνα μὴ διὰ τὸ
δεδέσθαι χεῖρον ἀναγκάζονται ἀγωνίζεσθαι ἢ καὶ παν-
τάπασιν ἀπαράσκεινοι εἶεν. οὗτοσί δὲ, ἃ ἐπὶ τοῖς ἀκρί-
τοις κεῖται, ὡς περὶ ἀπάντων εἰρημένα μέλλει πρὸς
146 ὑμᾶς λέγειν. ὥς δὲ σαφῶς γνώσεσθε ὅτι ἀληθῆ λέγω,
ἐγὼ ὑμῖν ἐρῶ. οὔτε γὰρ ἂν, ὧς ἄνδρες δικασταί, ἐξῆν
ὑμῖν τιμᾶν ὅ τι χρὴ παθεῖν ἢ ἀποτίσαι (ἐν γὰρ τῷ πα-

θεῖν καὶ ὁ δεσμός ἐνι· οὐκ ἂν οὖν ἐξῆν δεσμοῦ τιμῇ-
 -σαι), οὐθ' ὅσων ἐνδειξίς ἐστιν ἡ ἀπαγωγή, προσεγέ- 746
 γραπτο ἂν ἐν τοῖς νόμοις "τὸν δ' ἐνδειχθέντα ἡ ἀπα-
 "χθέντα δησάντων οἱ ἐνδεκα ἐν τῷ ξύλῳ," εἶπερ μὴ
 ἐξῆν ἄλλους ἢ τοὺς ἐπὶ προδοσίᾳ τῆς πόλεως ἢ ἐπὶ κα-
 ταλύσει τοῦ δήμου συνιόντας ἢ τοὺς τὰ τέλη ὠνούμε-
 147 νους καὶ μὴ καταβάλλοντας δῆσαι. νῦν δὲ ταῦθ' ὑμῖν
 τεκμήρια ἔστω ὅτι ἔξεστι δῆσαι· παντελῶς γὰρ ἤδη
 ἄκυρ' ἂν ᾔην τὰ τιμήματα. ἔπειτα δ', ὧς ἄνδρες δικα-
 σται, τοῦτο τὸ γράμμα αὐτὸ μὲν καθ' αὐτὸ οὐκ ἔστι
 νόμος, τὸ "οὐδὲ δῆσω Ἀθηναίων οὐδένα," ἐν δὲ τῷ
 ὅρκῳ τῷ βουλευτικῷ γέγραπται, ἵνα μὴ συνιστάμενοι
 οἱ ῥήτορες οἱ ἐν τῇ βουλῇ δεσμὸν κατὰ τινος τῶν πολι-
 148 τῶν λέγοιεν. ἄκυρον οὖν τοῦ δῆσαι τὴν βουλὴν ποιῶν
 ὁ Σόλων τοῦτο πρὸς τὸν ὅρκον τὸν βουλευτικὸν προσ-
 ἔγραψεν, ἀλλ' οὐ πρὸς τὸν ὑμέτερον· ἀπάντων γὰρ
 κυριώτατον ᾤετο δεῖν εἶναι τὸ δικαστήριον, καὶ ὅ τι
 γνοίη, τοῦτο πᾶσχειν τὸν ἀλόντα. ἀναγνώσεται δ'
 ὑμῖν αὐτοῦ τούτου ἔνεκα τὸν τῶν ἡλιαστῶν ὅρκον.
 λέγε σύ.

ὍΡΚΟΣ ΗΛΙΑΣΤΩΝ.

149 [Ψηφιοῦμαι κατὰ τοὺς νόμους καὶ τὰ ψηφίσματα
 τοῦ δήμου τοῦ Ἀθηναίων καὶ τῆς βουλῆς τῶν πεντακο-
 σίων, καὶ τύραννον οὐ ψηφιοῦμαι εἶναι οὐδ' ὀλιγαρχίαν·
 οὐδ' εἴαν τις καταλύῃ τὸν δῆμον τὸν Ἀθηναίων ἢ λέγῃ ἢ
 ἐπιψηφίσῃ παρὰ ταῦτα, οὐ πείσομαι· οὐδὲ τῶν χρεῶν τῶν
 ἰδίων ἀποκοπᾶς οὐδὲ γῆς ἀναδασμὸν τῆς Ἀθηναίων οὐδ'
 οἰκιῶν· οὐδὲ τοὺς φεύγοντας κατάξω, οὐδὲ ὦν θάνατος
 κατέγνωσται, οὐδὲ τοὺς μένοντας ἐξελῶ παρὰ τοὺς νόμους
 τοὺς κειμένους καὶ τὰ ψηφίσματα τοῦ δήμου τοῦ Ἀθη-
 ναίων καὶ τῆς βουλῆς οὐτ' αὐτὸς ἐγὼ οὐτ' ἄλλον οὐδένα
 150 ἑάσω· οὐδ' ἀρχὴν καταστήσω ὥστ' ἀρχεῖν ὑπεύθυνον 747
 ὄντα ἐτέρας ἀρχῆς, καὶ τῶν ἐννέα ἀρχόντων καὶ τοῦ ἱερο-
 μνήμονος καὶ ὅσαι μετὰ τῶν ἐννέα ἀρχόντων κυαμεύονται

ταύτῃ τῇ ἡμέρᾳ, καὶ κήρυκος καὶ πρεσβείας καὶ συνέδρων· οὐδὲ δὲς τὴν αὐτὴν ἀρχὴν τὸν αὐτὸν ἄνδρα, οὐδὲ δύο ἀρχὰς ἄρξαι τὸν αὐτὸν ἐν τῷ αὐτῷ ἐνιαυτῷ· οὐδὲ δῶρα δέξομαι τῆς ἡλιάσεως ἕνεκα οὔτ' αὐτὸς ἐγὼ οὔτ' ἄλλος ἐμοὶ οὔτ' ἄλλη εἰδότης ἐμοῦ, οὔτε τέχνη οὔτε μηχανῇ οὐδεμιᾷ.

151 καὶ γέγονα οὐκ ἔλαττον ἢ τριάκοντ' ἔτη. καὶ ἀκροάσομαι τοῦ τε κατηγοροῦ καὶ τοῦ ἀπολογουμένου ὁμοίως ἀμφοῖν, καὶ διαψηφιοῦμαι περὶ αὐτοῦ οὗ ἂν ἡ δίκαιος ἦ. ἐπομνύναι Δία, Ποσειδῶ, Διμήτρε, καὶ ἐπαρᾶσθαι ἐξώλειαν ἑαυτῷ καὶ οἰκίᾳ τῇ ἑαυτοῦ, εἴ τι τούτων παραβαίνοι, εὐορκοῦντι δὲ πολλὰ καγαθὰ εἶναι.]

Ἐνταῦθ' οὐκ ἐνι, ὧς ἄνδρες δικασταί, "οὐδὲ δῆσω
"Ἀθηναίων οὐδένᾳ." τὰ γὰρ κρίνοντα τὰς κρίσεις ἀπάσας τὰ δικαστήριά ἐστιν, οἷς ἐξουσία ἐστὶ καὶ δεσμὸν καὶ ἄλλο ὅ τι ἂν βούλωνται καταγιγνώσκειν.

152 Ὡς μὲν οὖν ἔξεστιν ὑμῖν δεσμὸν καταγιγνώσκειν, ταύτῃ ἐπιδείκνυμι· ὥς δὲ τὰ δεδικασμένα ἄκυρα ποιεῖν καὶ δεινὸν καὶ ἀνόσιόν ἐστι καὶ δῆμον κατάλυσις, πάντας ἂν οἶμαι ὁμολογῆσαι. ἡ γὰρ πόλις ἡμῶν, ὧς ἄνδρες δικασταί, νόμοις καὶ ψηφίσμασι διοικεῖται. εἰ δὴ τις τὰ ψήφῳ κεκριμένα νόμῳ καινῷ λύσει, τί πέρας ἐσται; ἢ πῶς τοῦτον δίκαιόν ἐστι νόμον προσαγορεύειν, ἀλλ' οὐκ ἀνομίαν; ἢ πῶς οὐ τῆς μεγίστης ὀργῆς ὁ τοιοῦτος νομο-
153 θέτης ἄξιός ἐστιν; ἐγὼ μὲν γὰρ τῶν ἐσχάτων νομίζω, οὐχ ὅτι τοῦτον μόνον τὸν νόμον ἔθηκεν, ἀλλ' ὅτι καὶ τοῖς 748 ἄλλοις ὁδὸν δείκνυσιν καὶ περὶ δικαστηρίων καταλύσεως καὶ περὶ τῶν φευγόντων καθόδου καὶ περὶ τῶν ἄλλων τῶν δεινοτάτων. τί γὰρ κωλύει, ὧς ἄνδρες δικασταί, εἰ οὗτος χαίρων ἀπαλλάξει ὁ τοιοῦτος νόμον τιθεῖς, ἕτερον φανῆναι ἄλλο τι τῶν τῆς πόλεως ἰσχυροτάτων κατα-
154 λύνοντα νόμῳ καινῷ; ἐγὼ μὲν γὰρ οἶμαι οὐδέν. ἀκούω δ' ἐγώ γε καὶ τὸ πρότερον οὕτω καταλυθῆναι τὴν δημοκρατίαν, παρανόμων πρῶτον γραφῶν καταλυθεῖ-

σῶν καὶ τῶν δικαστηρίων ἀκύρων γενομένων. Ἰσως μὲν οὖν ἂν τις ὑπολάβοι ὅτι οὐχ ὁμοίων ὄντων τῶν πραγμάτων νῦν καὶ τότε λέγω περὶ καταλύσεως τοῦ δήμου. ἀλλ' οὐδὲ σπέρμα δεῖ καταβάλλειν ἐν τῇ πόλει οὐδένα, ὃ ἄνδρες δικασταί, τοιούτων πραγμάτων, οὐδ' εἰ μὴ πῶ ἂν ἐκφύοι, ἀλλὰ καὶ τὸν ἐγγειροῦντα λέγειν ἢ ποιεῖν τι τοιοῦτον δίκην διδόναι.

- 155 Ὅτι τοίνυν καὶ τέχνη κακῶς ἐνεχείρησε ποιεῖν ὑμᾶς, ἄξιόν ἐστιν ἀκοῦσαι. ὁρῶν γὰρ ἐκάστοτε πάντας, καὶ τοὺς πολιτενομένους καὶ τοὺς ἰδιώτας, τοὺς νόμους τῶν τῆς πόλεως ἀγαθῶν αἰτίους ὑπολαμβάνοντας, ἐσκόπει πῶς λήσει τούτους καταλύσας, κἂν ἄρα ληφθῇ τοῦτο ποιῶν, μὴ δόξει δεινὸν μηδ' ἀναιδὲς
156 μηδὲν εἰργάσθαι. εὗρεν οὖν τοῦτο ὃ πεποίηκε, νόμῳ τοὺς νόμους καταλῦσαι, ἵνα τὰδικήματ' αὐτοῦ τὸ τῆς σωτηρίας ὄνομ' ἔχῃ. οἷ τε γὰρ σῶζοντες τὴν πόλιν εἰσὶ νόμοι, ὃν τε οὗτος ἐθνηκεν οὐδὲν ἐκείνοις τῶν αὐτῶν ἔχοντα, νόμος. τὴν μὲν οὖν τοῦ ὀνόματος φιλανθρωπίαν, ὅτι ταύτην δὴ μάλιστα προσείσθε, κατεῖδε· τὴν δὲ χρεῖαν, ὅτι τάναντία ἔχουσα φανήσεται, παρεῖδε. 749
157 φέρε γὰρ πρὸς Διὸς, ἐστὶν ὅστις ἂν ἢ πρόεδρος ποτ' ἐπεψήφισεν ἢ πρύτανις τούτων τι τῶν ἐν τῷ νόμῳ γεγραμμένων; ἐγὼ μὲν οὐδέν' ἂν οἶμαι. πῶς οὖν τοῦθ' ὑπέδυσ; νόμον ἔθετο ὄνομα τοῖς αὐτοῦ κακουργήμασιν. οὐ γὰρ ἀπλῶς, οὐδ' ὅπως ἔτυχον, ποιοῦσι κακῶς ὑμᾶς, ἀλλ' ἐσκεμμένως καὶ τοῦτ' αὐτὸ πράττοντες, οὐχ οὐτοι μόνον, ἀλλὰ πολλοὶ τῶν πολιτενομένων, οἳ τούτῳ παριόντες αὐτίκα δὴ μάλα συναπολογήσονται, οὐ μὰ Δί' οὐ Τιμοκράτει χαρίσασθαι βουλόμενοι, πόθεν; ἀλλ' αὐτῷ συμφέρειν ἕκαστος ἡγούμενος τὸν νόμον. ὥσπερ τοίνυν οὗτοι σφίσιν αὐτοῖς βοηθοῦσιν ἐφ' ὑμᾶς,
158 οὕτω δεῖ καὶ ὑμᾶς ὑμῖν αὐτοῖς βοηθεῖν. καίτοι ἀνερω-

- τῶντός τινος αὐτὸν ὅτου ἔνεκα τοιαῦτ' ἠθέλησε γρά-
 φειν, καὶ διεξιόντος ὥς χαλεπὸν τὸν ἀγῶνα ὑπόλαμ-
 βάνοι τόνδε, τετυφῶσθαι τὸν ταῦτα λέγοντ' ἔφη· συμ-
 παρέσεσθαι γὰρ Ἀνδροτίωνα ἑαυτῷ, καὶ τοιούτους λό-
 γους σχολὴν ἄγοντα ἐσκέφθαι περὶ πάντων ὥστ' εὖ
 εἰδέναι ὅτι οὐδὲν αὐτῷ γενήσοιτο φλαῦρον ἀπὸ τῆς
 159 γραφῆς τῆσδε. καὶ δῆτα καὶ τεθαύμακα τὴν ἀναισχυν-
 τίαν τὴν τούτου τε κακείνου, τοῦ μὲν, εἰ καλεῖ, τοῦ δ',
 εἰ πάρεισι καὶ συναπολογήσεται. μαρτυρία γὰρ δήπου
 φανερά γενήσεται πᾶσιν ὑμῖν ὅτι τὸν νόμον τούτου
 ἔνεκ' ἐτίθει, ἀλλ' οὐκ ἐπὶ πᾶσι τὸν αὐτόν. ὅμως δὲ καὶ
 περὶ τῶν ἐκείνῳ πεπολιτευμένων ὑμᾶς μικρὰ βέλτιόν
 ἐστὶν ἀκούσαι, καὶ τούτων ταῦτα, ὧν κεκοινῶνηκεν
 οὗτος καὶ δι' ἃ τοῦτον οὐδὲν ἥττον ἐκείνου δικαίως ἂν
 μισοῖτε. λέξω δ' οὐδὲν ὧν ἀκηκόαθ' ὑμεῖς, εἰ μὴ τινες 750
 ἄρα ἐπὶ τοῖς Εὐκτῆμονι γιγνομένοις ἀγῶσι παρήσαν.
- 160 Καὶ πρῶτον μὲν, ἐφ' ᾧ μέγιστον φρονεῖ, τὴν τῶν
 χρημάτων εἰσπραξίν ἐξετάσωμεν αὐτοῦ, ἣν μετὰ τού-
 του τοῦ χρηστοῦ πάντας εἰσέπραξεν ὑμᾶς. αἰτιασάμε-
 νος γὰρ Εὐκτῆμονα τὰς ὑμετέρας ἔχειν εἰσφοράς, καὶ
 τοῦτ' ἐξελέγξειν ἢ παρ' ἑαυτοῦ καταθήσειν ὑποσχόμε-
 νος, καταλύσας ψηφίσματι κληρωτὴν ἀρχὴν ἐπὶ τῇ
 προφάσει ταύτῃ ἐπὶ τὴν εἰσπραξίν παρέδν, καὶ τοῦτον
 προὔβαλετο, εἰπὼν τὴν τοῦ σώματος ἀρρωστίαν, ἵν',
 161 ἔφη, συνδιωικῇ μοι. δημηγορίαν δ' ἐπὶ τούτοις ποιού-
 μενος, ὥς ἔστι τριῶν αἵρεσις, ἣ τὰ πομπεῖα κατακό-
 πτειν ἢ πάλιν εἰσφέρειν ἢ τοὺς ὀφείλοντας εἰσπράτ-
 τειν, αἰρουμένων εἰκότως ὑμῶν τοὺς ὀφείλοντας εἰσ-
 πράττειν, ταῖς ὑποσχέσεσι κατέχων καὶ διὰ τὸν καιρὸν
 ὅς ἦν τότε ἔχων ἐξουσίαν, τοῖς μὲν κειμένοις νόμοις
 περὶ τούτων οὐκ ᾤετο δεῖν χρῆσθαι οὐδ', εἰ μὴ τούτους
 ἐνόμιζεν ἱκανοὺς, ἐτέρους τιθέναι, ψηφίσματα δ' εἶπεν

ἐν ὑμῖν δεινὰ καὶ παράνομα, δι' ὧν ἡργολάβει, προσ-
 162 αγωγεῖ τούτῳ χρῶμενος τῶν λημμάτων. καὶ πολλὰ
 τῶν ὑμετέρων κέκλοφε μετὰ τούτου, γράψας τοὺς ἑν-
 δεκα καὶ τοὺς ἀποδέκτας καὶ τοὺς ὑπηρέτας ἀκολου-
 θεῖν μεθ' αὐτοῦ. εἰτ' ἔχων τούτους ἤγεν ἐπὶ τὰς ὑμε-
 τέρας οἰκίας, καὶ σὺ, ὦ Τιμόκρατες, συνηκολούθεις,
 μόνος τῶν συναρχόντων δέκα ὄντων. καὶ μηδεὶς ὑπο-
 λαμβανέτω με λέγειν ὥς οὐ χρῆν εἰσπράττειν τοὺς 751
 ὀφείλοντας. χρῆν γάρ. ἀλλὰ πῶς; ὥς ὁ νόμος ἀγο-
 ρεύει, τῶν ἄλλων ἕνεκα· τοῦτο γάρ ἐστι δημοτικόν.
 οὐ γὰρ τοσοῦτον, ὥ ἄνδρες Ἀθηναῖοι, πέντε ταλάντων
 ὑμῖν, ὧν οὗτοι τότε εἰσέπραξαν, τεθέντων ὠφέλησθε,
 ὅσον βέβλαφθε τοιούτων ἐθνῶν εἰς τὴν πολιτείαν εἰσα-
 163 γομένων. εἰ γὰρ ἐθέλοιτ' ἐξετάσαι τίνας ἕνεκα μᾶλλον
 ἢ τις ἔλοιτο ἐν δημοκρατίᾳ ζῆν ἢ ἐν ὀλιγαρχίᾳ, τοῦτ'
 ἂν εὗροιτε προχειρότατον, ὅτι πάντα πραότερά ἐστιν
 ἐν δημοκρατίᾳ. ὅτι μὲν τοίνυν τῆς ὅπου βούλεσθε ὀλι-
 γαρχίας πολλῷ ἀσελγέστερα καὶ δεινότερα ἐποιοῦν οὐ-
 τοι, παραλείψω· ἀλλὰ παρ' ἡμῖν πότε πώποτε δεινό-
 164 τατα ἐν τῇ πόλει γέγονεν; εὐ οἶδ' ὅτι ἐπὶ τῶν τριά-
 κονθ' ἅπαντες ἂν εἴποιτε. τότε τοίνυν, ὥς ἐστιν ἀκού-
 ει, οὐδεὶς ἐστιν ὅστις ἀπεστερεῖτο τοῦ σωθῆναι, ὅστις
 ἑαυτὸν οἶκοι κρύψειεν, ἀλλ' αὐτὸ τοῦτο κατηγοροῦσι
 τῶν τριάκοντα, ὅτι τοὺς ἐκ τῆς ἀγορᾶς ἀδίκως ἀπῆγον.
 οὗτοι τοίνυν τοσαύτην ὑπερβολὴν ἐποίησαντο ἐκείνων
 τῆς αὐτῶν πονηρίας ὥστ' ἐν δημοκρατίᾳ πολιτευόμε-
 νοι τὴν ἰδίαν οἰκίαν ἐκάστῳ δεσμοπτήριον καθίστασαν,
 165 τοὺς ἑνδεκ' ἄγοντες ἐπὶ τὰς οἰκίας. καίτοι, ὦ ἄνδρες
 Ἀθηναῖοι, τί οἴεσθε, ὅπότ' ἄνθρωπος πένης, ἢ καὶ
 πλούσιος, πολλὰ δ' ἀνηλωκὼς καὶ τιν' ἴσως τρόπον
 εἰκότως οὐκ εὐπορῶν ἀργυρίου, μὴ μόνον εἰς τὴν ἀγο-
 ρὰν φοβοῖτ' ἐμβαλεῖν, ἀλλὰ μηδ' οἶκοι μένειν ἀσφαλὲς

- ἡγοῖτο, ὃ δὲ τούτων αἷτιος Ἀνδροτίων εἶη, ὃν οὐδ' ὑπὲρ
 αὐτοῦ δίκην ἐᾷ λαβεῖν τὰ πεπραγμένα καὶ βεβιωμένα,
 166 μὴ τί γ' ὑπὲρ τῆς πόλεως εἰσπραττεῖν εἰσφοράς; καίτοι
 εἰ τις ἔροισ' αὐτὸν ἢ σέ, ὦ Τιμόκρατες, τὸν ἐπαινέτην 752
 τούτων καὶ συνεργὸν, τὰς εἰσφορὰς πότερον τὰ κτή-
 ματα ἢ τὰ σώματα ὀφείλει, τὰ κτήματα φήσαιτ' ἂν,
 εἴπερ ἀληθῆ λέγειν βούλοισθε· ἀπὸ γὰρ τούτων εἰσφέ-
 ρομεν. τίνοσ οὖν ἕνεκ', ὦ κάκιστοι πάντων ἀνθρώ-
 πων, ἀφέντες τὸ τὰ χωρία δημεύειν καὶ τὰς οἰκίας, καὶ
 ταῦτ' ἀπογράφειν, ἐδεῖτε καὶ ὑβρίζετε πολίτας ἀνθρώ-
 πους καὶ τοὺς τालαιπώρους μετοίκους, οἷς ὑβριστικώ-
 τερον ὑμεῖς ἢ τοῖς οἰκέταις τοῖς ὑμετέροις αὐτῶν ἐχρή-
 167 σθε; καὶ μὴν εἰ ἐθέλοιτε σκέψασθαι παρ' ὑμῖν αὐτοῖς, ὦ
 ἄνδρες δικασταί, τί δοῦλον ἢ ἐλεύθερον εἶναι διαφέρει,
 τοῦτο μέγιστον ἂν εὔροιτε, ὅτι τοῖς μὲν δούλοις τὸ
 σῶμα τῶν ἀδικημάτων ἀπάντων ὑπεύθυνόν ἐστι, τοῖς
 δ' ἐλευθέροις ὕστατον τοῦτο προσήκει κολάζειν. οἱ δὲ
 τοῦναντίον εἰς τὰ σώμαθ', ὥσπερ ἀνδραπόδοις, ἐποιή-
 168 σαντο τὰς τιμωρίας. οὕτω δ' ἀνίσως καὶ πλεονεκτικῶς
 ἔσχε πρὸς ὑμᾶς Ἀνδροτίων ὥστε τὸν μὲν αὐτοῦ πα-
 τέρα ὥετο δεῖν, δημοσίᾳ δεθέντα ἐπὶ χρήμασιν ἐν τῷ δε-
 σμωτηρίῳ, μὴτ' ἀποδόντα ταῦτα μῆτε κριθέντ' ἀποδρά-
 ναι, τῶν δ' ἄλλων πολιτῶν τὸν μὴ δυνάμενον τὰ ἑαυτοῦ
 θεῖναι οἰκοθεν εἰς τὸ δεσμωτήριον ἀχθέντα ὑφ' ἑαυτοῦ
 169 δεδέσθαι. καὶ Τιμοκράτης τῶν μὲν πολλῶν ἡμῶν τότε,
 ὅτε τὴν διπλασίαν εἰσέπραττεν, οὐδ' ἂν παρ' ἐνὸς λαβεῖν
 ἡθέλησεν ἐγγνητὰς, μὴ μέχρι τῆς ἐνάτης πρυτανείας,
 ἀλλ' οὐδεμιᾶς ἡμέρας, ἀλλ' ἢ διπλᾶ τὰ χρήματ' ἔδει κα-
 ταβάλλειν ἢ παραχρῆμα δεδέσθαι. παρεδίδου δ' οὗτος
 τοῖς ἑνδεκα τὸν οὐκ ὠφληκότα ἐν τῷ δικαστηρίῳ. νῦν 753
 δ' ὅπως ὦν ἂν ὑμεῖς καταγνῶτε ἅδετοι περὶ αἰσιν, ὑπεύ-
 θυνον αὐτὸν ποιήσας νόμον εἰσενεγκεῖν ἐτόλμησεν.

170 'Ἄλλ' ὅμως κάκεινα καὶ τάδε φήσουσιν ὑπὲρ ὑμῶν
 πράττειν. εἴτα ταῦθ' ὑμεῖς ἀναδέξεσθε ὑπὲρ ὑμῶν πε-
 πρᾶχθαι, καὶ τὰ τῆς τούτων θρασυήτους καὶ πονηρίας
 ἔργα πράως οἴσετε; ἀλλὰ μισεῖν ὀφείλετε τοὺς τοιού-
 τους, ὡς ἄνδρες Ἀθηναῖοι, μᾶλλον ἢ σῶζειν. τὸν γὰρ
 ὑπὲρ τῆς πόλεως πράττοντά τι καὶ πράων ὑμῶν τευξό-
 171 μενον τὸ τῆς πόλεως ἥθος ἔχοντα δεῖ φαίνεσθαι. τοῦτο
 δ' ἐστὶ τί; τοὺς ἀσθενεῖς ἐλεεῖν, τοῖς ἰσχυροῖς καὶ δύ-
 ναμένοις μὴ ἐπιτρέπειν ὑβριζεῖν, οὐ τοὺς μὲν πολλοὺς
 ὡμῶς μεταχειρίζεσθαι, κολακεύειν δὲ τὸν ἀεὶ τι δύνα-
 σθαι δοκοῦντα. ὃ σὺ ποιεῖς, ὡς Τιμόκρατες· δι' ἃ
 πολλῶ μᾶλλον ἢ εἰκότως μὴ ἐθελήσαντες ἀκοῦσαι σοῦ
 θάνατον καταψηφίσαινθ' οὗτοι ἢ δι' Ἀνδροτίων' ἀφεί-
 ησαν.

172 "Οτι τοίνυν οὐδὲ τὴν εἰσπραξιν αὐτὴν ὑπὲρ ὑμῶν
 πεποιήνται, καὶ τοῦτ' ἀντίκα δὴ μάλα ὑμῖν δηλὸν ποι-
 ῆσω. εἰ γάρ τις ἔροιτο αὐτοὺς πότεροι αὐτοῖς δοκοῦσιν
 ἀδικεῖν μᾶλλον τὴν πόλιν, οἱ γεωργοῦντες καὶ φειδό-
 μενοι, διὰ παιδοτροφίας δὲ καὶ οἰκεῖα ἀναλώματα καὶ
 λειτουργίας ἐτέρας ἐλλειποῦτες εἰσφορὰν, ἢ οἱ τὰ τῶν
 ἐθελησάντων εἰσενεγκεῖν χρήματα καὶ τὰ παρὰ τῶν
 συμμάχων κλέπτοντες καὶ ἀπολλύντες, οὐκ ἂν εἰς
 τοῦτο δῆπου τόλμης, καίπερ ὄντες ἀναιδεῖς, ἔλθοιεν
 ὥστε φῆσαι τοὺς τὰ ἑαυτῶν μὴ εἰσφέροντας μᾶλλον

173 ἀδικεῖν ἢ τοὺς τὰ κοινὰ ὑφαιρουμένους. τίνας οὖν
 ἔνεκ', ὡς Τιμόκρατες καὶ Ἀνδροτίων, ἐτῶν ὄντων πλει-
 όνων ἢ τριάκοντα ἀφ' οὗ ὃ γε ἕτερος ὑμῶν πολιτεύε- 754
 ται, καὶ ἐν τούτῳ τῷ χρόνῳ πολλῶν μὲν στρατηγῶν
 ἡδίκηκότων τὴν πόλιν, πολλῶν δὲ ῥητόρων, οἱ παρα-
 τουτοισι κέχρυνται, ὧν οἱ μὲν τεθινᾶσιν ἐφ' οἷς ἡδί-
 κουν, οἱ δ' ὑποχωρήσαντες ὄχοντο καταγρόντες αὐ-
 τῶν, οὐδενὸς πώποτε τούτων ἐξητάσθη κατήγορος

- ὑμῶν οὐδέτερος, οὐδ' ἀγανακτῶν ὥφθη ὑπὲρ ὧν ἡ
 πόλις πάσχοι, ἀλλ' ἐνταῦθ' ἐφάνηθ' ἡμῶν κηδόμενοι,
 174 οὐ πολλοὺς ἔδει κακῶς ποιῆσαι; βούλεσθε, ὦ ἄνδρες
 Ἀθηναῖοι, τὸ τούτων αἴτιον ἐγὼ ὑμῖν εἰπω; ὅτι τού-
 των μὲν μετέχουσιν ὧν ἀδικοῦσιν ὑμᾶς τινὲς, ἀπὸ δὲ
 τῶν εἰσπραττομένων ὑφαιροῦνται· δι' ἀπληστίαν δὲ
 τρόπων διχόθεν καρποῦνται τὴν πόλιν. οὔτε γὰρ ῥᾶον
 πολλοῖς καὶ μικρὰ ἀδικοῦσιν ἀπεχθάνεσθαι ἢ ὀλίγοις
 καὶ μεγάλα, οὔτε δημοτικώτερον θήπου τὰ τῶν πολ-
 λῶν ἀδικήμαθ' ὅρᾶν ἢ τὰ τῶν ὀλίγων. ἀλλὰ τοῦτ' αἰ-
 175 τιον οὐ γὰρ λέγω. δεῖ τοίνυν ὑμᾶς ταῦτα λογιζομένους,
 καὶ μεμνημένους ὧν ἂν ἕκαστος ἀμάρτη, κολάζειν,
 ὅταν λάβητέ τινα, καὶ μὴ τὸν χρόνον, εἰ πολὺς ἔστ' ἀπ'
 ἐκείνου, σκοπεῖν, ἀλλ' εἰ ταῦτ' ἐποιοῦν. ὥς εἰ νῦν
 πράως οἴσεται ἐφ' οἷς τότε ἡγανακτεῖτε, δόξετ' ὀργιζό-
 μενοι κατεγνωκέναι τὰ χρήματα τούτων, οὐκ ἀδικού-
 μενοι. τῶν μὲν γὰρ ὀργιζομένων ἐστὶν ὀξέως τι κακὸν
 τὸν λευπηκότ' ἐργάσασθαι, τῶν δὲ ἀδικουμένων,
 ὅταν ποθ' ὑφ' αὐτοῖς λάβωσι τὸν ἡδίκηκότα, τότε τιμω-
 ρήσασθαι. οὐκ οὖν δεῖ δοκεῖν νῦν μαλακισθέντας τότε
 τῶν ὁμωμοσμένων ὄρκων ἀμελήσαντας ὑμῖν αὐτοῖς
 χαρίσασθαι παρὰ τὸ δίκαιον, ἀλλὰ μισεῖν καὶ μηδ' ἀνέ- 755
 χεσθαι φωνὴν μήτε τούτου μήτ' ἐκείνου, τοιαῦτα πε-
 πολιτευμένων.
 176 Ἀλλὰ νῆ Δία ταῦτα μόνον τοιοῦτοι γερόνασιν
 ἐν οἷς πεπολίτευνται, ἄλλα δ' ἔσθ' ἃ καλῶς διωκῆ-
 κασιν· ἀλλὰ καὶ τᾶλλα οὕτω προσεληλύθασιν πρὸς
 ὑμᾶς ὥσθ' ἥκιστα ἐν οἷς ἀκηκόατε ἀξιὸν ἐστί μι-
 σεῖν αὐτούς. τί γὰρ βούλεσθε εἰπω; τὰ πομπεῖα ὥς
 ἐπεσκευάκασιν, καὶ τὴν τῶν στεφάνων καθαίρεσιν, ἢ
 177 τὴν τῶν φιαλῶν ποίησιν τὴν καλήν; ἀλλ' ἐπὶ τούτοις
 γ', εἰ μηδὲν ἄλλο ἡδίκουν τὴν πόλιν, τρεῖς, οὐχ ἅπαξ

τεθνάναι δικαίως ἂν μοι δοκοῦσι· καὶ γὰρ ἱεροσυλία
 καὶ ἀσεβεία καὶ κλοπῇ καὶ πᾶσι τοῖς δεινोτάτοις εἰδὼν
 ἐνοχοί. τὰ μὲν οὖν πόλλ' ὧν λέγων ἐφενάκιζεν ὑμᾶς
 Ἀνδροτίων παραλείψω· φήσας δ' ἀπορρεῖν τὰ φύλλα
 τῶν στεφάνων καὶ σαπροὺς εἶναι διὰ τὸν χρόνον, ὥσπερ
 ἰων ἢ ῥόδων ὄντας, ἀλλ' οὐ χρυσίου, συγχωνεύειν ἐπει-
 σεν. αἰρεθεῖς δ' ἐπὶ ταῦτα προσεζέλετο τοῦτον τὸν πάν-
 178 των τῶν κακῶν κοινωνόν. καὶ τ' ἐπὶ μὲν ταῖς εἰσφοραῖς
 τὸν δημόσιον παρεῖναι προσέγραψεν ὡς δὴ δίκαιος ὢν,
 ὃν ἕκαστος ἀντιγραφεὺς ἐμελλεν ἐσεσθαι τῶν εἰσενεγ-
 κόντων· ἐπὶ τοῖς στεφάνοις δ', οὐς κατέκοπτεν, οὐχὶ
 προσήγαγε ταυτό διίκαιον τοῦτο, ἀλλ' αὐτὸς ῥήτωρ,
 179 χρυσοχόος, ταμίας, ἀντιγραφεὺς γέγονεν. καὶ μὴν εἰ
 μὲν ἅπαντ' ἤξιους, ὅσα πράττεις τῇ πόλει, σαντῶ πι-
 στεύειν, οὐκ ἂν ὁμοίως κλέπτῃς ὢν ἐφωρῶ· νῦν δ' ἐπὶ
 ταῖς εἰσφοραῖς ὃ δίκαιόν ἐσθ' ὀρίσας, μὴ σοὶ πιστεύειν,
 ἀλλὰ τοῖς αὐτῆς δούλοις τὴν πόλιν, ὅπότ' ἄλλο τι πράτ-
 των καὶ χρήματα κινῶν ἱερὰ, ὢν ἓν οὐδ' ἐπὶ τῆς ἡμέ- 756
 τέρας γενεᾶς ἀνετέθη, μὴ προσγραψάμενος τὴν αὐτὴν
 φυλακὴν ἣν περ ἐπὶ τῶν εἰσφορῶν φαίνει, οὐκ ἤδη δη-
 180 λον δι' ὃ τοῦτ' ἐποίησας; ἐγὼ μὲν οἶμαι. καὶ μὴν, ὦ
 ἄνδρες Ἀθηναῖοι, καὶ κατὰ παντὸς τοῦ χρόνου σκέ-
 ψασθε ὡς καλὰ καὶ ζηλωτὰ ἐπιγράμματα τῆς πόλεως
 ἀνελὼν ὡς ἀσεβῇ καὶ δεινὰ ἀντεπέγραψεν. οἶμαι γὰρ
 ὑμᾶς ἅπαντας ὁρᾶν ὑπὸ τῶν στεφάνων ταῖς χοινικίσι
 κάτωθεν γεγραμμένα "οἱ σύμμαχοι τὸν δῆμον ἀνδρα-
 γαθίας ἔνεκ' ἐστεφάνωσαν καὶ δικαιοσύνης" ἢ "οἱ
 "σύμμαχοι ἀριστεῖον τῇ Ἀθηναίᾳ ἀνέθεσαν" ἢ κατὰ πό-
 λεις "οἱ δεῖνες τὸν δῆμον ἐστεφάνωσαν σωθέντες ὑπὸ
 "τοῦ δῆμον," οἶον "Εὐβοεῖς ἐλευθερωθέντες ἐστεφά-
 "νωσαν τὸν δῆμον" ἐπεγέγραπτό πον, πάλιν "Κόνων
 "ἀπὸ τῆς ναυμαχίας τῆς πρὸς Λακεδαιμονίους," "Χα-

- 181 "βρίσας ἀπὸ τῆς ἐν Νάξῳ ναυμαχίας." τοιαῦτα γὰρ ἦν τὰ τῶν στεφάνων ἐπιγράμματα. ταῦτα μὲν τοίνυν, ἃ πρότερον ξῆλον πολὺν εἶχε καὶ φιλοτιμίαν ὑμῖν, ἡφάνισται καθαιρεθέντων τῶν στεφάνων· ἐπὶ δὲ ταῖς φιάλαις, ἃς ἀντ' ἐκείνων ἐποιήσατο ὑμῖν ὁ πόρνος οὗτος, "Ἀνδροτίωνος ἐπιμελουμένου ἐποιήθησαν" ἐπιγέγραπται, καὶ οὐ τὸ σῶμα ἡταιρηκότος οὐκ ἔωσιν οἱ νόμοι εἰς τὰ ἱερὰ εἰσιέναι, τούτου τοῦνομα ἐν τοῖς ἱεροῖς ἐπὶ τῶν φιαλῶν γεγραμμένον ἐστίν. ὁμοίον γε, οὐ γάρ; τοῦτο τοῖς προτέροις ἐπιγράμμασιν, ἢ φιλοτιμίαν Ἰσὴν 182 ἔχον ὑμῖν. τρία τοίνυν ἐκ τούτου τὰ δεινότατ' ἂν τις ἴδοι πεπραγμέν' αὐτοῖς. τὴν μὲν γὰρ θεὸν τοὺς στεφάνους σεσυλήκασιν· τῆς πόλεως δὲ τὸν ξῆλον ἡφανί- 757 κασιν τὸν ἐκ τῶν ἔργων, ὃν ὑπόμνημα ἦσαν ὄντες οἱ στέφανοι· τοὺς δ' ἀναθέντας δόξαν οὐ μικρὰν ἀφῆρηται, τὸ δοκεῖν ὧν ἂν εὖ πάθωσιν ἐθέλειν μεμνησθαι. καὶ τοιαῦτα καὶ τοσαῦτα τὸ πλήθος κακὰ εἰρησμένοι εἰς τοῦτ' ἀναισθησίας καὶ τόλμης προεληλύθασιν ὥσθ' ὁ μὲν οἴεται δι' ἐκείνον ὑφ' ὑμῶν σωθήσθαι, ὁ δὲ παρακάθεται καὶ οὐ καταδύεται τοῖς πεπρα- 183 γμένοις. οὕτω δ' οὐ μόνον εἰς χρήματ' ἀναιδής, ἀλλὰ καὶ σκαιός ἐστιν ὥστ' οὐκ οἶδεν ἐκεῖνο, ὅτι στέφανοι μὲν εἰσιν ἀρετῆς σημεῖον, φιάλαι δὲ καὶ τὰ τοιαῦτα πλούτου, καὶ στέφανος μὲν ἅπας, καὶ μικρὸς ἢ, τὴν Ἰσὴν φιλοτιμίαν ἔχει τῷ μεγάλῳ, ἐκπώματα δ' ἢ θυμιατήρια ἢ τὰ τοιαῦτα κτήματα, ἐὰν μὲν ὑπερβάλλῃ τῷ πλήθει, πλούτου τινὰ δόξαν προσετρίψατο τοῖς κεκτημένοις, ἐὰν δ' ἐπὶ μικροῖς σεμνύνηται τις, τοσοῦτ' ἀπέχει τοῦ τιμῆς τινὸς διὰ ταῦτα τυχεῖν ὥστ' ἀπειρόκαλος πρὸς ἔδοξεν εἶναι. οὗτος τοίνυν ἀνελὼν τὰ τῆς δόξης κτήματα τὰ τοῦ πλούτου πεποιήται μικρὰ καὶ 184 ἀνάξια ὑμῶν. καὶ οὐδ' ἐκεῖν' εἶδεν, ὅτι πρὸς μὲν χρη-

- μάτων κτήσιν οὐδεπώποτε ὁ δῆμος ἐσπούδασε, πρὸς
 δὲ δόξης ὥς οὐδὲ πρὸς ἓν τῶν ἄλλων. τεκμήριον δέ·
 χρήματα μὲν γὰρ πλεῖστα τῶν Ἑλλήνων ποτὲ σχῶν
 ἅπανθ' ὑπὲρ φιλοτιμίας ἀνῆλωσεν, ὑπὲρ δὲ δόξης εἰς-
 φέρων ἐκ τῶν ἰδίων οὐδένα πώποτε κίνδυνον ἐξέστη.
 ἀφ' ὧν κτήματ' ἀθάνατ' αὐτῷ περίεστι, τὰ μὲν τῶν
 ἔργων ἢ μνήμη, τὰ δὲ τῶν ἀναθημάτων τῶν ἐπ' ἐκεί-
 νοις σταθέντων τὸ κάλλος, προπύλαια ταῦτα, ὁ παρ- 758
 θενῶν, στοαί, νεώσοικοι, οὐκ ἀμφορίσχοι δύο οὐδὲ
 χρυσίδες τέτταρες ἢ τρεῖς, ἄγουσα ἐκάστη μνᾶν, ἃς,
 185 ὅταν σοι δοκῇ, πάλιν γράψεις καταχωνεύειν. οὐ γὰρ
 ἑαυτοὺς δεκατεύοντες, οὐδ' ἂ καταράσαιντ' ἂν οἱ
 ἐχθροὶ ποιοῦντες, διπλᾶς πράττοντες τὰς εἰσφορὰς,
 ταῦτ' ἀνέθεσαν, οὐδ' οἷόςπερ σὺ χρώμενοι συμβού-
 λοις ἐπολιτεύοντο, ἀλλὰ τοὺς ἐχθροὺς κρατοῦντες, καὶ
 ἂ πᾶς τις ἂν εὖ φρονῶν εὕξαιτο, τὴν πόλιν εἰς ὁμόνοιαν
 ἄγοντες, ἀθάνατον κλέος αὐτῶν λελοιπάσι, τοὺς ἐπι-
 τηδεύοντας οἷά σοι βεβίωται τῆς ἀγορᾶς εἰργοντες.
 186 ὑμεῖς δ' εἰς τοσοῦτον, ὥ ἄνδρες Ἀθηναῖοι, προήχθητ'
 εὐηθείας καὶ ῥαθυμίας ὥστ' οὐδὲ τοιαῦτ' ἔχοντες πα-
 ραδείγματα ταῦτα μιμεῖσθε, ἀλλ' Ἀνδροτίων ὑμῖν πομ-
 πείων ἐπισκευαστῆς, Ἀνδροτίων, ὃ γῆ καὶ θεοί. καὶ
 τοῦτ' ἀσέβημα ἔλαττον τίνος ἡγείσθε; ἐγὼ μὲν γὰρ
 ἡγοῦμαι δεῖν τὸν εἰς ἱερὰ εἰσιόντα καὶ χερνίβων καὶ
 κανῶν ἀφόμενον, καὶ τῆς πρὸς τοὺς θεοὺς ἐπιμελείας
 προστάτην ἐσόμενον οὐχὶ τακτὸν ἡμερῶν ἀριθμὸν
 ἀγνεύειν, ἀλλὰ τὸν βίον ἡγνευκέναι τοιούτων ἐπιτη-
 δευμάτων οἷα τούτῳ βεβίωται.
- 187 Καὶ περὶ μὲν τούτου κατὰ σχολήν· ἃ δὲ Τιμοκρά-
 τει συνερεῖ, πολλὰ λέγειν ἔτι πρὸς τούτοις ἔχων παύ-
 σομαι. οἶδα δ' ὅτι, ὥς μὲν οὐκ ἀσύμφορος ὑμῖν ἔστιν
 ὁ νόμος καὶ παρὰ πάντας τοὺς νόμους εἰσηνηγεμένος

- καὶ κατὰ πάντ' ἀδίκως ἔχων, οὐχ ἔξει λέγειν· ἀκούω
 δ' αὐτὸν λέγειν ὥς ἐκτέτιστα τὰ χρήματα Ἀνδροτίωνι
 καὶ Γλαυκίτῃ καὶ Μελανώπῃ, καὶ ὅτι δεινότατ' ἂν πά-
 θοι πάντων ἀνθρώπων, εἰ πεποιηκότων ἐκείνων τὰ
 δίκαια, ὑπὲρ ὧν αὐτὸς αἰτίαν ἔχει θεῖναι τὸν νόμον, 759
 188 μῆδὲν ἦττον αὐτὸς ἀλλίσκοιτο. ἐγὼ δὲ τὸν λόγον ἡγοῦ-
 μαι τοῦτον οὐδὲ καθ' ἓν λέγειν ἐνεῖναι τούτῳ. εἰ μὲν
 γὰρ ὑπὲρ τούτων, οὓς τὰ προσήκοντα φῆς πεποιηκέ-
 ναι, θεῖναι τὸν νόμον ὁμολογεῖς, κατ' ἐκεῖνο προσή-
 κει σε ἀλίσκεσθαι φανερώς, ὅτι μὴ τιθέναι νόμον, εἰ
 μὴ τὸν αὐτὸν ἐπὶ πᾶσι τοῖς πολίταις, ἀντικρυς οἱ κύ-
 ριοι νόμοι λέγουσι, καθ' οὓς οὗτοι δικάσειν ὁμωμόκα-
 189 σιν. εἰ δὲ τοῦ πᾶσι συμφέροντος ἔνεκα ταῦτα νομοθε-
 τῆσαι φήσεις, μὴ λέγε τὴν ἐκτισιν τὴν τούτων· οὐδὲν
 γὰρ κοινωνεῖ τῷ νόμῳ τῷδε· ἀλλ' ὥς ἐπιτήδειός ἐστι
 καὶ καλῶς ἔχων ὁ νόμος, τοῦτο δίδασκε. τοῦτο γὰρ
 ἐστὶ ὑπὲρ οὗ σὺ μὲν εἰσενεγκεῖν φῆς, ἐγὼ δὲ γέγραμ-
 μαι τὰναντία φάσκων, κρῖναι δὲ προσήκει τουτουσί.
 καίτοι καὶ τοῦτ' οὐκ ἀπορήσαιμ' ἂν δεῖξαι, πάντα μάλ-
 λον ἢ κατὰ τοὺς νόμους πεποιημένου τὴν ἐκτισιν
 ἐκείνους τὴν τῶν χρημάτων· ἀλλὰ μὴ περὶ τούτων
 ὑμῶν οἰσούντων τὴν ψῆφον, τί δεῖ ταῦτα λέγοντα ἐνο-
 χλεῖν με νυνί;
- 190 Οἶμαι τοίνυν αὐτὸν οὐδ' ἐκείνων ἀφ' ἑξέσθαι τῶν
 λόγων, ὥς δεινὰ ἂν πάθοι, εἰ γράψας ὅπως Ἀθηναίων
 μῆδεις δεθῇσεται αὐτὸς πείσεται τι κακὸν, καὶ ὅτι τοὺς
 νόμους ὥς πραοτάτους καὶ μετριωτάτους εἶναι ὑπὲρ
 τῶν ἀδυνάτων μάλιστ' ἐστίν. πρὸς δὴ τοὺς τοιούτους
 λόγους βέλτιον προακηκοέναι μικρὰ πάντας ὑμᾶς, ἢ
 191 ἦττον ἐξαπαταῖσθαι. ὅταν μὲν γὰρ λέγῃ, ὅπως μῆδεις δε-
 θῇσεται Ἀθηναίων, μὴ λανθανέτω ψευδόμενος ὑμᾶς.
 οὐ γὰρ τοῦτο τέθεικεν, ἀλλ' ὅπως ὑμεῖς ἄκυροι τῶν 760

- προστιμημάτων ἐσεσθε· καὶ τὴν μεθ' ὄρκου καὶ λόγου καὶ κρίσεως ψῆφον ἐνηνεγμένην ἀνάδικον καθίστησιν. μὴ δὴ ταῦθ' ὑμῖν τῶν ἐκ τοῦ νόμου ρημάτων ἐκλέξας λεγέτω, ἃ φιλανθρωπότατ' ἐστὶν ἀκούσαι· ἀλλ' ὅλον δεικνύτω τὸν νόμον ἐξῆς, καὶ τὰ συμβαίνοντ' ἐξ αὐτοῦ σκοπεῖν ἐάτω. εὐρήσετε γὰρ ταῦτ' ὄντα ἃ ἐγὼ λέγω,
- 192 καὶ οὐχ ἃ φησιν οὗτος. ἀλλὰ μὴν πρὸς γε τὸ τοῖς πολλοῖς συμφέerein τοὺς νόμους πράους καὶ μετρίους εἶναι τάδε χρὴ σκοπεῖν. ἔστιν, ὧς ἄνδρες Ἀθηναῖοι, δύο εἶδη, περὶ ὧν εἰσιν οἱ νόμοι κατὰ πάσας τὰς πόλεις· ὧν τὸ μὲν ἐστὶ, δι' ὧν χρώμεθα ἀλλήλοις καὶ συναλλάττομεν καὶ περὶ τῶν ἰδίων ἃ χρὴ ποιεῖν διωρίσμεθα καὶ ζῶμεν ὅλως τὰ πρὸς ἡμᾶς αὐτοὺς, τὸ δ', ὃν τρόπον δεῖ τῷ κοινῷ τῆς πόλεως ἕνα ἕκαστον ἡμῶν χρῆσθαι, ἃν πολι-
- 193 τεύεσθαι βούληται καὶ φῆ κήδεσθαι τῆς πόλεως. ἐκείνους μὲν τοίνυν τοὺς νόμους, τοὺς περὶ τῶν ἰδίων, ἡπίως κείσθαι καὶ φιλανθρωπῶς ὑπὲρ τῶν πολλῶν ἐστί· τοῦσδε δὲ τοὺς περὶ τῶν πρὸς τὸ δημόσιον τοῦναντίον, ἰσχυρῶς καὶ χαλεπῶς ἔχειν ὑπὲρ ὑμῶν ἐστίν· οὕτω γὰρ ἂν ἦκισθ' οἱ πολιτευόμενοι τοὺς πολλοὺς ὑμᾶς ἀδικοῖεν. ὅταν δὴ τούτῳ τῷ λόγῳ χρῆται, ἐπὶ ταῦτα ἀπαντᾷτε, ὅτι τοὺς νόμους οὐκ ἐκείνους τοὺς ὑπὲρ ὑμῶν πράους ποιεῖ, ἀλλὰ τοῦσδε οἱ τοῖς πολιτευομένοις φόβον παρέχουσιν.
- 194 Πολλὰ δ' ἂν τις ἔχοι λέγειν, εἰ καθ' ἕκαστον ὧν ἔρεῖ δεικνύναι βούλοιο φευκατισμοῦ καὶ παρακρούσεως ἕνεκα ρηθησόμενα. ἀλλὰ τὰ μὲν πολλὰ παρήσω, κεφάλαιον δ' ὑμῖν ὃ μνημονεύσετε ἐρῶ. σκοπεῖτ' ἐν 761 ἡμᾶσι τοῖς λόγοις, ὁπόσους ἂν λέγῃ, εἰ τι δυνήσεται τοιοῦτον εἰπεῖν, δι' οὗ διδάξει ὧς ἐστὶ δίκαιον τὸν τιθέντα νόμον ταῦτά προστάξει περὶ τῶν παρεληλυθόντων καὶ πρότερον τέλος ἐσχηκότων ποιεῖν καὶ περὶ τῶν

- μελλόντων γενήσεσθαι· πάντων γὰρ ὄντων αἰσχροῶν καὶ
 δεινῶν τῶν γεγραμμένων ἐν τῷ νόμῳ, τοῦτο δεινότατον
 195 καὶ μάλιστα παράνομον γέγραπται. εἰ δὲ μήθ' οὗτος μήτ'
 ἄλλος μηδεὶς τοῦτο δυνήσεται δεῖξαι, εἰδέναι χρὴ σα-
 φῶς φενακισομένους, καὶ λογίζεσθαι πρὸς ὑμᾶς αὐτοὺς
 ἐκ τίνος ποτ' ἐπῆλθε τούτῳ τοιαῦτα νομοθετεῖν. οὐ
 προῖκα, ὧς Τιμόκρατες, πόθεν; οὐδ' ὀλίγον δεῖ τοῦτον
 ἔθηκας τὸν νόμον· οὐδεμίαν γὰρ ἂν εἶπειν ἔχοις ἄλλην
 πρόφασιν, δι' ἣν τοιοῦτον ἐπήρθη εἰσενεγκεῖν νόμον,
 ἢ τὴν ἴσαν τοῦ θεοῖς ἐχθρὰν αἰσχροκερδίαν· οὔτε γὰρ
 συγγενὴς οὔτ' οἰκείος οὔτ' ἀναγκαῖος ἦν σοι τούτων
 196 οὐδεὶς, οὐδ' ἐκεῖν' ἂν ἔχοις εἶπειν, ὥς ἐλεήσας δεινὰ
 πάσχοντας ἀνθρώπους εἴλου διὰ ταῦτα βοηθεῖν αὐ-
 τοῖς. οὔτε γὰρ τὸ τὰ τούτων πολλοστῷ χρόνῳ μόλις
 ἄκοντας, ἐν τρισὶν ἐξελεγχθέντας δικαστηρίοις, κατα-
 τιθέναι, τοῦθ' ἡγήσω τὸ δεινὰ πάσχειν εἶναι· ποιεῖν
 γὰρ ἔστι τοῦτό γε δεινὰ, καὶ παροξύνει μᾶλλον ἂν
 τινα μισεῖν ἢ προτρέψειεν ἐλεεῖν· οὔτ' ἄλλως πρᾶος καὶ
 φιλάνθρωπος σύ τις τῶν ἄλλων διαφόρως ὢν ἐλεεῖς
 197 αὐτούς· οὐ γὰρ ἔστι τῆς αὐτῆς ψυχῆς Ἀνδροτίωνα μὲν
 καὶ Μελάνωπον καὶ Γλαυκέτην ἐλεεῖν, ἃ κλέψαντες
 εἶχον εἰ καταθήσουσι, τουτωνὶ δὲ τοσοῦτων ὄντων καὶ
 τῶν ἄλλων πολιτῶν, ὧν ἐπὶ τὰς οἰκίας ἐβάδιζες σὺ 762
 τοὺς ἑνδεκα καὶ τοὺς ἀποδέκτας ἔχων καὶ τοὺς ὑπηρέ-
 τας, μηδένα πάποτ' ἐλεῆσαι, ἀλλὰ θύρας ἀφαιρεῖν καὶ
 στρώμαθ' ὑποσπᾶν καὶ διάκονον, εἰ τις ἐχρῆτο,
 ταύτην ἐνεχυράζειν· ἃ σὺ πάντ' ἐποίεις ἐνιαυτὸν ὅλον
 198 μετ' Ἀνδροτίωνος. πολλῶ γὰρ δήπου σχετιώτερό ἐπά-
 σχεθ' ὑμεῖς, καὶ πολὺ μᾶλλον ἂν εἰκότως ἡλέεις τού-
 τους, οἳ δι' ὑμᾶς, ὧς κατάρατε, τοὺς λέγοντας οὐδ'
 ὁτιοῦν εἰσφέροντες παύονται. καὶ οὐκ ἀπόχρη τοῦτ',
 ἀλλὰ καὶ διπλᾶ πράττονται, καὶ ταῦθ' ὑπὸ σοῦ καὶ

Ἀνδροτίωνος, οἷ μίαν εἰσφορὰν οὐδεπώποτε' εἰσενηνό-
 199 χατε. τηλικούτο τοίνυν ἐφρόνησεν οὗτος ὥς ἄρ' οὐδὲ
 δίκην τούτων οὐδεμίαν δώσων, ὥστε μόνος δέκα τῶν
 συναρχόντων ὄντων κοινῇ τὸν λόγον ἐγγράφαι μετ'
 Ἀνδροτίωνος ἐτόλμησε· προῖκα γὰρ, οὐδὲν ὀφειλού-
 μενος, ὑμῖν Τιμοκράτης ἀπεχθάνεται καὶ νόμους εἰσ-
 φέρει πᾶσιν ἐναντίους, τὸ τελευταῖον δὲ καὶ αὐτοῦ
 νόμῳ προτέρῳ, ὃ μὰ τὴν Ἀθηναῖν οὐδ' ὑμᾶς οἶμαι λαν-
 θάνειν.

200 Ὁ τοίνυν ἔμοιγε δοκεῖ μάλιστα' ἄξιον ὀργῆς εἶναι,
 φράσω καὶ οὐκ ἀποτρέψομαι, ὅτι ταῦτ', ὃ ἄνδρες Ἀθη-
 ναῖοι, πράττων ἐπ' ἀργυρίῳ, καὶ προηρημένος ὥς ἀλη-
 θῶς μισθαρνεῖν, οὐκ εἰς ἃ καὶ συγγνώμην ἀκούσας
 ἂν τις ἔσχε, ταῦτ' ἀναλίσκει. ταῦτα δ' ἐστὶ τίς; ὁ πατήρ,
 ὃ ἄνδρες δικασταί, ὁ τούτου τῷ δημοσίῳ ὀφείλει· καὶ
 οὐκ ὑνειδίξων ἐκείνῳ λέγω, ἀλλ' ἀναγκαζόμενος· καὶ
 201 οὗτος ὁ χρηστός περιορᾷ. καίτοι ὅστις μέλλων κληρο-
 νομήσειν τῆς ἀτιμίας, ἂν ἐκεῖνός τι πάθῃ, μὴ οἴεται
 δεῖν ἐκτίσαι, ἀλλὰ κερδαίνειν, ὃν ἐκεῖνος ζῆ χρόνον,
 ἀξιοὶ τοῦτο τὸ κέρδος, τίνος ἂν ὑμῖν ἀποσχέσθαι δοκεῖ;
 καὶ τὸν μὲν πατέρα οὐτ' ἐλεεῖς οὔτε δεινὰ σοι δοκεῖ 763
 πάσχειν, εἰ σοῦ λαμβάνοντος καὶ χρηματιζομένου ἀπὸ
 τῶν εἰσφορῶν ὧν εἰσέπραττες, ἀπὸ τῶν ψηφισμάτων
 ὧν γράφεις, ἀφ' ὧν εἰσφέρεις νόμων, διὰ μικρὸν ἀρ-
 γύριον μὴ μετέχει τῆς πόλεως, ἐτέρους δ' ἐλεῆσαι τινας
 202 φῆς; ἀλλὰ νῆ Δία τὴν ἀδελφὴν καλῶς διώκηκεν. ἀλλ'
 εἰ καὶ μηδὲν ἄλλο ἡδέικει, κατὰ τοῦτ' ἅξιός ἐστ' ἀπολω-
 λέναι· πέπρακε γὰρ αὐτήν, οὐκ ἐκδέδωκε. τῶν γὰρ
 ὑμετέρων ἐχθρῶν ἐνὶ Κερκυραίῳ τινὶ τῶν νῦν ἐχόν-
 των τὴν πόλιν, καταλύοντι παρ' αὐτῷ, ὅτε δεῦρο πρε-
 σβεῦοι, καὶ βουληθέντι λαβεῖν αὐτήν (ἐξ οὗ δὲ τρόπου,
 παραλείψω) λαβὼν ἀργύριον δέδωκε· καὶ νῦν ἐστίν

- 203 ἐν Κερκύρα. ὅς οὖν τὴν μὲν ἀδελφὴν ἐπ' ἐξαγωγῇ φη-
 σι μὲν ἐκδοῦναι, πέπρακε δὲ τῷ ἔργῳ, τὸν δὲ αὐτοῦ
 πατέρα οὕτω γηροτροφεῖ, κολακεύει δὲ καὶ μισθοῦ
 γράφει καὶ πολιτεύεται, τοῦτον ὑμεῖς λαβόντες οὐκ
 ἀποκτενεῖτε; δόξετε ἄρα, ὦ ἄνδρες Ἀθηναῖοι, κρίσεις
 βούλεσθαι καὶ πράγματ' ἔχειν, ἀλλ' οὐκ ἀπηλλάχθαι
 τῶν πονηρῶν.
- 204 Καὶ μὴν ὅτι μὲν προσήκει πάντας κολάζειν τοὺς
 ἀδικοῦντας, εὖ οἶδ' ὅτι πάντες ἄν, εἴ τις ἔροιτο, φή-
 σαιτε· ὅσῳ δὲ μάλιστα τοῦτον, ὅς νόμον εἰσενήνοχεν
 ἐπὶ βλάβῃ τοῦ πλήθους, ἐγὼ πειράσομαι διδάξαι. τῶν
 μὲν γὰρ κλεπτῶν καὶ λωποδυτῶν καὶ τὰ τοιαῦτα κα-
 κουργούντων ἕκαστος πρῶτον μὲν ὥς ἀληθῶς τὸν ἐν-
 τυχόντ' ἀδικεῖ, καὶ οὐκ ἂν οἷός τ' εἴη πάντας ἐκδύειν
 οὐδὲ τὰ πάντων ὑφελέσθαι, εἴτα καταισχύνει τὴν αὐ-
 205 τοῦ δόξαν καὶ τὸν βίον μόνον. εἰ δέ τις εἰσφέρει νόμον
 ἐξ οὗ τοῖς ὑμᾶς βουλομένοις ἀδικεῖν ἢ πᾶσα ἐξουσία
 καὶ ἄδεια γενήσεται, οὗτος ὅλην ἀδικεῖ τὴν πόλιν καὶ 764
 καταισχύνει πάντας· νόμος γὰρ αἰσχυρὸς ὅταν κύριος
 ᾗ, τῆς πόλεως ὄνειδὺς ἐστὶ τῆς θεμένης, καὶ βλάπτει
 πάντας ὅσοι περ ἂν αὐτῷ χρῶνται. τὸν οὖν καὶ βλά-
 πτειν ὑμᾶς καὶ δόξης ἀναπιμπλάναι φανύλης ἐπιχει-
 206 ροῦντα, τοῦτον οὐ τιμωρήσεσθε λαβόντες; καὶ τί φή-
 σετε; γνοίῃ δ' ἂν τις οὕτω μάλισθ' ἡλίκα πράγματα
 συσκευάσας γέγραφεν αὐτόν, καὶ ταῦθ' ὥς ὑπεναντία
 τῇ καθεστώσῃ πολιτείᾳ, εἰ λογίσαιτο ὅτι πάντες, ὅταν
 που καταλύοντες τὸν δῆμον πράγμασιν ἐγχειρῶσι
 νεωτέροις, τοῦτο ποιοῦσι πρῶτον ἀπάντων, ἔλυσαν
 τοὺς πρότερον νόμῳ δι' ἀμαρτίαν τινὰ ταύτην ὑπέ-
 207 χοντας τὴν δίκην. πῶς οὖν οὐκ ἄξιος οὗτος, εἰ δυνα-
 τόν, τρις, οὐχ ἅπαξ ἀπολωλέναι, ὅς εἰς ὧν καὶ οὐ δῆπου
 μέλλων καταλύειν ὑμᾶς, ἀλλὰ τοῦναντίον αὐτὸς ἐν

- ὑμῖν, ἂν τὰ δίκαια καὶ τὰ προσήκοντα ποιῇτε, ἀπολέ-
 σθαι, ὅμως ἐμιμήσατο τοῦτο τὰ δίκημα, καὶ διὰ τοῦ
 νόμου λύειν ἤξιωσεν οὓς δέδεκε τὰ δικαστήρια, γρά-
 ψας ἀναιδῶς, εἰ τινι προστετίμηται δεσμοῦ καὶ τὸ λοι-
 208 πὸν τινι προστιμήσητε, τοῦτον ἀφείσθαι. καὶ μὴν εἰ
 αὐτίκα δὴ μάλα κραυγὴν ἀκούσαίτε πρὸς τῷ δικαστη-
 ρίῳ, εἴτ' εἰποι τις ὡς ἀνέφεται τὸ δεσμωτήριον, οἱ δὲ
 δεσμῶται φεύγουσιν, οὐδεὶς οὔτε γέρων οὔτ' ὀλίγωρος
 οὔτως ὅστις οὐχὶ βοηθήσειεν ἂν καθ' ὅσον δύναται.
 εἰ δὲ δὴ τις εἰποι παρελθὼν ὡς ὁ τούτους ἀφείς ἐστιν
 οὔτοσι, οὐδὲ λόγου τυχὼν εὐθὺς ἂν ἀπαχθεὶς θανάτῳ
 209 ζημιωθεῖ. νῦν τοίνυν ἔχετε, ὦ ἄνδρες Ἀθηναῖοι, τοῦ-
 τον, ὃς οὐχὶ λάθρα πεποίηκε τοῦτο, ἀλλὰ φευκαλίσας
 καὶ παρακρουσάμενος ὑμᾶς νόμον τέθεικε φανερῶς, 765
 ὃς οὐκ ἀνοίγνυσιν τὸ δεσμωτήριον, ἀλλὰ καθαιρεῖ, προσ-
 περιεῖληψε δὲ καὶ τὰ δικαστήρια. τίς γὰρ ἢ τούτων ἢ
 ἐκείνων χρεῖα, ὅταν οἷς τετίμηται δεσμοῦ λύωνται,
 καὶ τὸ λοιπὸν τιμήσητέ τῳ, μηδὲν ὑμῖν ἢ πλεον;
 210 Δεῖ τοίνυν ὑμᾶς κάκεινο σκοπεῖν, ὅτι πολλοὶ τῶν
 Ἑλλήνων πολλάκις εἰσὶν ἐψηφισμένοι τοῖς νόμοις χρῆ-
 σθαι τοῖς ὑμετέροις, ἐφ' ᾧ φιλοτιμεῖσθε ὑμεῖς, εἰκό-
 τως· ὃ γὰρ εἰπεῖν τινά φασιν ἐν ὑμῖν, ἀληθὲς εἶναι
 μοι δοκεῖ, ὅτι τοὺς νόμους ἅπαντες ὑπειλήφασιν, ὅσοι
 σωφρονοῦσι, τρόπους τῆς πόλεως. χρὴ τοίνυν σπου-
 δάζειν ὅπως ὡς βέλτιστοι δόξουσιν εἶναι, καὶ τοὺς λυ-
 μαινομένους καὶ διαστρέφοντας αὐτοὺς κολάζειν, ὥς
 εἰ καταρραθυμήσετε, τῆς φιλοτιμίας τε ταύτης ἀπο-
 στερήσεσθε καὶ κατὰ τῆς πόλεως δόξαν οὐ χρηστὴν
 211 ποιήσετε. καὶ μὴν εἰ Σόλωνα καὶ Δράκοντα δικαίως
 ἐπαινεῖτε, οὐκ ἂν ἔχοντες εἰπεῖν οὐδετέρου κοινὸν εὐ-
 εργέτημ' οὐδὲν πλὴν ὅτι συμφέροντας ἔθηκαν καὶ κα-
 λῶς ἔχοντας νόμους, δίκαιον δῆπου καὶ τοῖς ὑπεναν-

τίως τιθεῖσιν ἐκείνοις ὀργίλως ἔχοντας καὶ κολάζοντας φαίνεσθαι. οἶδα δὲ Τιμοκράτην, ὅτι τὸν νόμον εἰσενήνοχε τοῦτον οὐχ ἥκισθ' ὑπὲρ αὐτοῦ· πολλὰ γὰρ ἡγεῖτο πολιτεύεσθαι παρ' ὑμῖν ἄξια δεσμοῦ.

- 212 Βούλομαι τοίνυν ὑμῖν κάκεῖνο διηγήσασθαι, ὃ φασί ποτ' εἰπεῖν Σόλωνα κατηγοροῦντα νόμον τινὸς οὐκ ἐπιτήδειον θέντος. λέγεται γὰρ τοῖς δικασταῖς αὐτὸν εἰπεῖν, ἐπειδὴ τᾶλλα κατηγόρησεν, ὅτι νόμος ἐστὶν ἀπάσαις ὥς ἔπος εἰπεῖν ταῖς πόλεσιν, ἐάν τις τὸ νόμισμα διαφθείρῃ, θάνατον τὴν ζημίαν εἶναι. ἐπερωτήσας δὲ εἰ δίκαιος αὐτοῖς καὶ καλῶς ἔχων ὁ νόμος
- 213 φαίνεται, ἐπειδὴ φῆσαι τοὺς δικαστὰς, εἰπεῖν ὅτι ἀν- 766 τὸς ἡγεῖται ἀργύριον μὲν νόμισμ' εἶναι τῶν ἰδίων συναλλαγμάτων ἔνεκα τοῖς ἰδιώταις εὐρημένον, τοὺς δὲ νόμους ἡγοῖτο νόμισμα τῆς πόλεως εἶναι. δεῖν δὲ τοὺς δικαστὰς πολλῷ μᾶλλον, εἰ τις ὁ τῆς πόλεως ἐστὶ νόμισμα, τοῦτο διαφθείρει καὶ παράσημον εἰσφέρει, μισεῖν καὶ κολάζειν, ἢ εἰ τις ἐκεῖνο ὃ τῶν ἰδιωτῶν ἐστίν.
- 214 προσθεῖναι δὲ τεκμήριον τοῦ καὶ μείζον εἶναι τὰ δίκημα τὸ τοὺς νόμους διαφθείρειν ἢ τὸ ἀργύριον, ὅτι ἀργυρίῳ μὲν πολλὰ τῶν πόλεων καὶ φανερώς πρὸς χαλκὸν καὶ μόλυβδον κεκραμένῳ χρώμεναι σῶζονται καὶ οὐδ' οὖν παρὰ τοῦτο πάσχουσι, νόμοις δὲ πονηροῖς χρώμενοι καὶ διαφθείρεσθαι τοὺς ὄντας ἑῶντες οὐδένες πώποτ' ἐσώθησαν. ταύτῃ μέντοι τῇ κατηγορίᾳ Τιμοκράτης ἔνοχος καθέστηκε νυνὶ, καὶ δικαίως ἂν ὑφ' ὑμῶν τοῦ προσήκοντος τύχοι τιμήματος.
- 215 Χρὴ μὲν οὖν πᾶσιν ὀργίλως ἔχειν, ὅσοι τιθέασιν νόμους αἰσχροὺς καὶ πονηροὺς, μάλιστα δὲ τούτοις οἱ τοὺς τοιούτους τῶν νόμων διαφθείρουσι, δι' ὧν ἐστὶν ἢ μικρὰν ἢ μεγάλην εἶναι τὴν πόλιν. εἰσὶ δ' οὗτοι τίνες; οἳ τε τοὺς ἀδικοῦντας τιμωρούμενοι καὶ ὅσοι τοῖς

216 ἐπιεικέσι τιμὰς τινὰς διδόασιν. εἰ γὰρ ἅπαντες προ-
 θυμηθεῖεν ποιεῖν ἀγαθόν τι τὸ κοινόν, τὰς τιμὰς καὶ
 τὰς δωρεὰς τὰς ὑπὲρ τούτων ζηλώσαντες, καὶ πάντες
 ἀποσταῖεν τοῦ κακουργεῖν [ἢ κακόν τι πράττειν], τὰς
 βλάβας καὶ τὰς ζημίας τὰς ἐπὶ τούτοις κειμένας φοβη-
 θέντες, ἔσθ' ὅ τι κωλύει τὴν πόλιν μεγίστην εἶναι; οὐ
 τριήρεις ὅσας οὐδεμία πόλις Ἑλληνὶς κέκτηται; οὐχ
 ὀπλίτας; οὐχ ἱππέας; οὐ προσόδους; οὐ τόπους; οὐ 767
 λιμένας; ταῦτα δὲ πάντα τί σῶζει καὶ συνέχει; οἱ νό-
 μοι· κατὰ γὰρ τούτους οὔσης τῆς πολιτείας ἔστι ταῦτα
 217 χρήσιμα τῷ κοινῷ. εἰ δὲ τούναντίον γένοιτο τοῖς χρη-
 στοῖς μὲν μηδ' ὅτιοῦν πλεόν, τοῖς δ' ἀδικοῦσιν ἄδεια
 ὄσσην Τιμοκράτης γέγραφε, πόση ταραχὴ γένοιτ' ἂν
 εἰκότως; εὐ γὰρ ἴσθ' ὅτι τούτων ὧν διεξῆλθον κτη-
 μάτων, οὐδ' εἰ δις γένοιθ' ὅσα νῦν ἔστιν, οὐδ' ὅτιοῦν
 ἂν ὄφελος εἴη. οὗτος τοίνυν ἐν τούτῳ τῷ νόμῳ φαίνε-
 ται κακῶς ἐπιχειρῶν ὑμᾶς ποιεῖν, δι' οὗ τοῖς ἀδικεῖν
 ἐπιχειροῦσιν εἰδὼν αἱ τιμωρίαι.

218 Πάντων οὖν ἔνεκα τῶν εἰρημένων ἀξιον ὀργισθῆ-
 ναι καὶ κολάσαι καὶ παράδειγμα ποιῆσαι τοῦτον τοῖς
 ἄλλοις· ὥς τὸ πράως ἔχειν τοῖς τοιοῦτοις, καὶ καταψη-
 φίζεσθαι μὲν, ὀλίγον δὲ τιμᾶν, ἐθίζειν καὶ προδιδά-
 σκειν ἔστ' ἀδικεῖν ὑμᾶς ὥς πλείστους.

XXV.

ΚΑΤΑ ΑΡΙΣΤΟΤΕΙΤΟΝΟΣ Α΄.

ΠΡΟΘΕΣΙΣ.

Πυθᾶγγελος καὶ Σκάφων ἰδόντες Ἱεροκλέα φέροντα ἱερὰ
 ἱμάτια, ἐφ' οἷς καὶ χρυσᾶ γράμματα ἦν δηλοῦντα τοὺς ἀνα-

θέντας, ἀπάγουσι πρὸς τοὺς πρυτάνεις ὡς ἱερόσυλον, οἱ δὲ τῇ ὑστεραίᾳ καθιστᾶσιν εἰς τὴν ἐκκλησίαν. κακῆινος ὑπὸ τῆς ἱερείας ἔφη πεμφθεὶς λαβεῖν τὰ ἱμάτια, ἵνα κομίσῃ πρὸς τὸ ἱερὸν κυνηγέσιον. ἐνταῦθα Ἀριστογέλτων γράφει ψήφισμα πρῶτον μὲν ἀπροβούλευτον, ἔπειτα δεινότατον, κελεύον, ἔαν μὲν ὁμολογῇ τὰ ἱμάτια ἐξενεγκεῖν, ἀποθανεῖν αὐτὸν αὐ- 768 τίκα, ἔαν δ' ἀρνητῇ, κρίνεσθαι· ἐξ οὗ συνέβαινεν αὐτῷ ὁμολογήσαντι μὲν τάληδὲς παραχῆμα τεθνάναι, ἐξάρνω δὲ γενομένῳ μετ' ὀλίγον τοῦτο παθεῖν. τοῦτο τὸ ψήφισμα γραψάμενος παρανόμων Φανόστρατος ὁ Ἱεροκλέους τοῦ κινδυνεύοντος πατὴρ, συγκατηγορήσαντος τοῦ Δημοσθένους, αἰρεῖ παρανόμων, καὶ τιμᾷ τὸ δικαστήριον Ἀριστογέλτονι πέντε τάλαντων. τοῦτο μὲν δὴ πρῶτον ὄφλημα Ἀριστογέλτονι γίνε-ται· ἔπειτα Ἠγήμονα γραψάμενος καὶ τὸν ἀγῶνα ἀποδομέ-νος ὥφλε χιλίας. οὐκ ἀποδόντος δ' αὐτοῦ κατὰ τὴν ὠρισμέ-νην προθεσμίαν διπλοῦται τὰ ὄφληματα κατὰ τὸν νόμον, καὶ γίνεται δέκα τάλαντα καὶ δισχίλια δραχμαί. ὑπὲρ τού-των τῶν χρημάτων ἀπογράφει τι εἰς τὸ δημόσιον χωρίον ἑαν-τοῦ, καὶ τὸ χωρίον τοῦτο Εὐνόμος ὠνεῖται ὁ ἀδελφὸς αὐτοῦ, τάξιν αἰτησάμενος τοῦ ὄφληματος, ὥστε ἐν δέκα ἔτεσιν ἐκτί-σαι τὸ σύμπαν, καθ' ἕκαστον ἔτος τιθεὶς τὸ ἐπιβάλλον μέρος. δύο μὲν δὴ καταβολὰς ἀπήνεγκε, τάλαντα δύο καὶ δραχμὰς τετρακοσίας· τὸ δὲ λοιπὸν ὀφείλεται· τάλαντα ὀκτώ καὶ δρα-χμαὶ χίλιναι καὶ ἑξακόσιαι. δοκῶν οὖν ἔχειν ὁ Ἀριστογέλτων τοῦ λέγειν ἐξουσίαν καὶ μηκέτι ὀφείλειν, ἐπειδὴ χρηστὴν ἀν-τέδωκε τῇ πόλει, καὶ ἐγγράφετο πολλοὺς καὶ ἐδημηγούρει, τῶν νόμων τὸν ὀφείλοντα τῷ δημοσίῳ, μέχρι ἂν ἐκτίσῃ, ποιούν-των ἅτιμον. διόπερ αὐτὸν οἱ περὶ Λυκοῦργον ἐνέδειξαν ὡς οὐκ ἐξὸν λέγοντα. οὐκ ἐξαληλιμμένον τοίνυν ἐξ ἀκροπόλεως Ἀριστογέλτονος, ἀλλ' ἔτι τοῦ ὄφληματος ἐγγεγραμμένου, χρή- 769 στου δὲ καταστάντος τοῦ τὸ χωρίον ὠνησαμένου, ζήτημα συν-ίσταται πότερον ὁ πριάμενος τὸ χωρίον ὀφείλει μόνον ἢ καὶ ὁ πρῶτος ὄφλων, ἄχρι ἂν ἐκτισθῇ τὸ χρέος. περὶ μὲν δὴ τὰ δύο ὄφληματα τοῦτο συνίσταται τὸ ζήτημα· φασὶ δὲ αὐτὸν οἱ κατήγοροι καὶ τρίτον ὀφείλειν ὄφλημα τῷ δημοσίῳ. πρὸς τοῦτο Ἀριστογέλτων ἀνθιστάμενος φησὶν ἀδίκως ἐγγεγρά-φθαι καὶ διὰ τοῦτο δίκην λαχεῖν Ἀρίστωνι τῷ ἐγγράψαντι.

Δημοσθένης δὲ καὶ Λυκούργος περὶ μὲν τοῦ δικαίου ἢ μὴ γεγενῆσθαι τὴν ἐγγράφην οὐδὲν λέγουσι, φασὶ δὲ "ὅταν ἔλῃ τὸν Ἀρίστωνα, τότε Ἀριστογείτων μὲν ἐξαλειφθήσεται, ἐκείνος δὲ ἐγγραφήσεται κατὰ τὸν νόμον· πρὶν δὲ κριθῆναι τὸ πρᾶγμα, οὐ προσήκει λέγειν τὸν τάχα δικαίως ἐγγεγραμμένον καὶ ψευδῶς ἐγκαλοῦντα τῷ Ἀρίστωνι." ταῦτα μὲν δὴ τὰ ζητήματα τῆς ὑποθέσεως. ἐνηγώνισται δ' αὐτοῖς ὁ Λυκούργος, ἅτε πρότερος λέγων· τῷ Δημοσθένει δὲ περὶ μὲν τούτων βραχὺς πάνυ λόγος γέγονεν ὡς προειλημμένων, ὁ δὲ ὅλος αὐτῷ λόγος τοῦ Ἀριστογείτονος βίου κατηγορίαν περιέχει.

Διονύσιος δὲ ὁ Ἀλικαρνασσεὺς οὐδέχεται τούτους τοὺς λόγους Δημοσθένους εἶναι, ἐκ τῆς ιδέας τεκμαιρόμενος. οἱ δὲ φασιν ἐπίτηδες τὸν ῥήτορα τοιοῦτον χαρακτηρὶ κεχρησθαι, ζηλώσαντα Λυκούργον εὐδοκιμοῦντα παρὰ τοῖς Ἀθηναίοις. οἱ δὲ, ἐπειδὴ κατὰ τὸν τῆς ἡλικίας χρόνον τὴν πρωτολογίαν ἔλαβε Λυκούργος καὶ πᾶσι τοῖς κεφαλαίοις αὐτὸς ἐχρήσατο, ὁ Δημοσθένης ἠναγκάσθη λοιπὸν φιλοσοφώτερον μετελθεῖν καὶ περιοδικῶς. ἄλλοι δὲ τὸν μὲν πρότερον δέχονται Δημοσθένους εἶναι, τὸν δὲ δεύτερον οὐδαμῶς, οὐδὲν ἄξιον ἔχοντα 77 τοῦ ῥήτορος.

Πάλαι καθήμενος, ὃ ἄνδρες δικασταί, καὶ κατηγοροῦντος ἀκούων, ὥσπερ ὑμεῖς, Λυκούργου, τὰ μὲν ἄλλα καλῶς αὐτὸν ἡγούμην λέγειν, ἐν δὲ τεθαύμακα ὁρῶν ὑπερδιατεινόμενον, εἰ ἄγνοει, ὅτι οὔτε παρὰ τοὺς ὑφ' ἑαυτοῦ λόγους εἰρημένους οὔτε παρὰ τοὺς ὑπ' ἐμοῦ μέλλοντας ῥηθήσεσθαι τὰ τουτοῦ τοῦ ἀγῶνος δίκαιά ἐστιν ἰσχυρὰ, ἀλλ' ὡς ἂν ἕκαστος ὑμῶν ἐξη 2 πρὸς τὸ ἢ δυσχεραίνειν ἢ προσίεσθαι πονηρίαν. καὶ ἐγὼ ὑπολαμβάνω τὴν μὲν κατηγορίαν καὶ τὸ τῶν λόγων πλῆθος ἔθους ἔνεκα καὶ τῆς ὑμετέρας ἀκροάσεως δεῖν ποιήσασθαι, κεκρίσθαι δὲ τοῦτο τὸ πρᾶγμα πάλαι ὑπὸ τῆς ἐκάστου φύσεως οἰκοθεν, καὶ νυνὶ εἰ μὲν εἰσιν ὑμῶν οἱ πλείους οἱ τοὺς πονηροὺς φιλεῖν καὶ σῶζειν, Demosth. Vol. II.

μάτην ἐρραφωδηκότας ἡμᾶς ἔσσεσθαι, εἰ δ' οἶοι μισεῖν, δίκην, εἰν θεὸς θέλῃ, τοῦτον δώσειν.

- 3 Πολλῶν δὲ λόγων εἰρημένων καὶ πάντων καλῶς, οὐκ ὀκνήσω πρὸς ὑμᾶς εἰπεῖν ἃ γ' ἐμοὶ φαίνεται. ἐμοὶ γὰρ οὐδ' ὅτιοῦν εἰκέναι δοκεῖ τοῖς ἄλλοις ὁ παρῶν ἄγῶν. σκοπεῖτε δ' οὕτως. πρὸς ἅπαντ' ἔρχονται τὰ δικαστήρια οἱ μὲν δικασταὶ παρὰ τοῦ κατηγοροῦ καὶ τοῦ φεύγοντος τὸ πρᾶγμα μαθησόμενοι περὶ οὗ δεή- 771
σει τὴν ψῆφον ἐνεγκεῖν αὐτοὺς, οἱ δ' ἀντίδικοι μεθ' ἑαυτοῦ δεῖξιν ἑκάτερος ὄντα τὰ τῶν νόμων δίκαια
4 ἰσχυρά. τὰ δὲ τούτου τοῦ ἄγῶνος πῶς ἔχει; οἱ μὲν δικά-
σοντες ὑμεῖς ἤκετε μᾶλλον ἡμῶν τῶν κατηγορῶν εἰδό-
τες καὶ ὀφείλοντα τῷ δημοσίῳ τοῦτον καὶ ἐγγεγραμμέ-
νον ἐν ἀκροπόλει, οὐκ ἐξοὺν αὐτῷ λέγειν· ὥσθ' ἔκα-
στον ὑμῶν κατηγοροῦ τάξιν ἔχειν καὶ τὸ πρᾶγμα εἰδέ-
5 ναι, μὴ μαθεῖν δεῖσθαι. ὁ δὲ κρινόμενος τῶν μὲν εἰς
σωτηρίαν φερόντων ἄλλ' οὐδ' ὅτιοῦν πάρεστιν ἔχων,
οὐ τοὺς ὑπὲρ αὐτοῦ τοῦ πράγματος λόγους δικαίους,
οὐ τὸν ἑαυτοῦ βίον ἀνθρώπινον, οὐκ ἄλλ' οὐδ' ὅτιοῦν
ἀγαθόν· δι' ἃ δ' ἂν καὶ μῆδ' ὅτιοῦν ἀδικῶν τις ἐδεισε,
διὰ ταῦθ' οὗτος οἴεται σωθήσεσθαι· ἐν γὰρ τῇ τῆς πο-
6 νηρίας ὑπερβολῇ τὴν ἐλπίδα τῆς σωτηρίας ἔχει. οὕτω
δ' ἐχόντων τούτων, δοκεῖ μοι τις οὐκ ἂν ἀμαρτεῖν εἰ-
πὼν ὅτι νυνὶ κρίνεται μὲν Ἀριστογείτων, δοκιμάζεσθε
δὲ καὶ κινδυνεύετε ὑμεῖς περὶ δόξης. εἰ μὲν γὰρ ὀφθῇ-
σεσθε ἐπὶ τοῖς οὕτω φανεροῖς καὶ μεγάλοις ἀδικήμα-
σιν ὀργιζόμενοι καὶ τιμωρούμενοι, δόξετε τοῦθ', ὅπερ
ἔστέ, δικασταὶ καὶ φύλακες τῶν νόμων εἰσεληλυθέναι·
7 εἰ δ' ἕτερόν τι περιέσται τούτων, ὃ μῆδεις μὲν ἂν αὐ-
τὸς πεποιηκέναι φήσειεν, ἐν δὲ ταῖς ψήφοις εὐρεθίσε-
ται, δέδοικα μὴ δόξητέ τισι τὸν αἰὲν βουλόμενον εἶναι
πονηρὸν τῶν ἐν τῇ πόλει παιδοτριβεῖν. ἀσθενὴς μὲν

γάρ ἐστιν ἅπας ὁ πονηρὸς καθ' ἑαυτόν· ὃ δ' ἂν ὑμεῖς
 πρόσθῃσθε, οὗτος ἰσχυρὸς γίγνεται. ἐστὶ δὲ τοῦτο τῷ
 μὲν λαβόντι παρ' ὑμῶν ἐργασία καὶ δυναστεία, ὑμῖν 772
 8 δὲ τοῖς δοῦσιν ὄνειδος. βουλοίμην δ' ἂν, ὡς ἄνδρες
 Ἀθηναῖοι, πρὸ τοῦ περὶ τῶν ἰδίων ἐμὲ τῶν τουτουὶ λέ-
 γειν, σπουδάσαντας ὑμᾶς ἐξετάσαι διὰ βραχέων εἰς
 ὅσην αἰσχύνην καὶ ἀδοξίαν προῆχε τὴν πόλιν δημοσία
 πάντα τὰ τοιαῦτα θηρία, ὧν μέσος καὶ τελευταῖος καὶ
 9 πρῶτός ἐστιν οὗτος. καὶ τὰ μὲν ἄλλα ἐάσω· ἀλλ' εἰς
 τὰς ἐκκλησίας ἀναβαίνουσιν, ἐν αἷς ὑμεῖς γνώμης ἀπό-
 δειξιν, οὐ πονηρίας τοῖς λέγουσι προτίθετε, τόλμαν
 καὶ κραυγὴν καὶ ψευθεῖς αἰτίας καὶ συκοφαντίαν καὶ
 ἀναισχυντίαν καὶ πάντα τὰ τοιαῦτα συνεσκευασμένοι,
 ὧν οὐκ ἂν εὖροι τις ἐναντιώτερα τῷ βουλευέσθαι, νο-
 μίσσω δὲ μὰ τοὺς θεοὺς οὐδ' ἂν αἰσχίω· καὶ τούτοις
 τοῖς αἰσχροῖς ἀπάντων τῶν τῆς πόλεως καλῶν περίεσι,
 τῶν νόμων, τῶν προέδρων, τοῦ προγράμματος, τῆς
 10 εὐκοσμίας. εἰ μὲν οὖν ὑμεῖς ταῦτα βούλεσθε καὶ μετὰ
 τῆς ὑμετέρας γνώμης οὗτοι ταῦτα ποιοῦσιν, ὁδῶ βα-
 δίζει καὶ ἔαν δεῖ· εἰ δ' ἐπανορθώσασθαι ταῦτ' ἐτι καὶ
 νῦν οἴεσθε χρῆναι, καὶ τὰ προειμένα πόρρω καὶ πο-
 λὺν ἤδη χρόνον αἰσχυρῶς καὶ κακῶς ὑπὸ τούτων δια-
 κείμενα βελτίω ποιῆσαι, πάντα τὰ τοιαῦτα ἔδη παρι-
 11 δόντας ὑμᾶς τήμερον ὀρθῶς δεῖδικάσαι, τὴν τὰ δίκαια
 ἀγαπῶσαν Εὐνομίαν περὶ πλείστον ποιησαμένους, ἣ
 πάσας καὶ πόλεις καὶ χώρας σώζει, καὶ τὴν ἀπαραίτη-
 τον καὶ σεμνὴν Δίκην, ἣν ὁ τὰς ἀγνωτάνας ἡμῖν τελε-
 τὰς καταδείξας Ὀρφεὺς παρὰ τὸν τοῦ Διὸς θρόνον φη-
 σὶ καθημένην πάντα τὰ τῶν ἀνθρώπων ἐφορᾶν, εἰς
 αὐτὸν ἕκαστον νομίσαντα βλέπειν οὕτω ψηφίζεσθαι,
 φυλαττόμενον καὶ προορώμενον μὴ καταἰσχυνναὶ ταύ- 773
 την, ἥς ἐπώνυμός ἐστιν ὑμῶν ἕκαστος ὁ αἰεὶ δικάζειν

λαχών, πάντα τὰ ἐν τῇ πόλει καλὰ καὶ δίκαια καὶ συμφέροντα φυλάττειν ταύτην τὴν ἡμέραν παρακαταθήκην ἐνορκον εἰληφώς παρὰ τῶν νόμων καὶ τῆς πολιτείας
 12 καὶ τῆς πατρίδος. ὥς εἰ μὴ τοῦτον ἔξετε τὸν τρόπον, ἀλλ' ἀπὸ τῆς συνήθους εὐηθείας εἰσεληλυθότες καθεδείσθε, φοβοῦμαι μὴ τὸ πρᾶγμα εἰς τοῦναντίον περυστῇ καὶ δοκοῦντες ἡμεῖς Ἀριστογείτονος κατηγορεῖν ὑμῶν κατηγοροῦντες φανῶμεν· ὅσῳ γὰρ ἂν μᾶλλον ἡμῶν δειξάντων τὴν τούτου πονηρίαν μηδὲν ὑμεῖς φροντίσητε, τοσοῦτ' ὡς μεῖζων ἢ καθ' ὑμῶν αἰσχύνῃ γενήσεται. καὶ περὶ μὲν τούτων ἱκανά.

- 13 Πάννυ δ', ὧς ἄνδρες Ἀθηναῖοι, μετὰ πάσης οἰκειότητος ἐρῶ τάληθ' ἡ πρός ὑμᾶς. ἐγὼ γὰρ ἐν ταῖς ἐκκλησίαις ὁρῶν ὑμᾶς κατατάττοντάς με καὶ προχειρίζομένους ἐπὶ τὴν τούτου κατηγορίαν, ἡχθόμην καὶ μὰ τὸν Δία καὶ πάντας θεοὺς οὐκ ἐβουλόμην. οὐ γὰρ ἡγνόουν ὅτι ὁ ποιήσας τι τοιοῦτον παρ' ὑμῖν καὶ παθὼν ἀπέρχεται. εἰ δὲ μὴ τηλικούτον ὥστ' εὐθύς αἰσθῆσθαι, ἀλλ' ἐὰν πολλὰ τοιαῦτα ποιῇ καὶ μὴ παύηται, ταχὺ γνωσθήσεται. ὅμως δὲ ἀναγκαῖον ἡγούμην εἶναι πείθεσθαι τοῖς
 14 ὑμετέροις βουλήμασι. τὰ μὲν οὖν περὶ τῆς ἐνδείξεως καὶ τῶν νόμων δίκαια αὐτόν, ὅπερ πεποίηκε, Λυκοῦργον ἐρεῖν ἡγούμην, καὶ τοὺς μάρτυρας τῆς πονηρίας τῆς τούτου τοῦτον ἑώρων προσκαλούμενον· ἃ δὲ καὶ λογιζέσθαι τοὺς ὑπὲρ πόλεως καὶ νόμων βουλευομένους προσήκει καὶ σκοπεῖσθαι αἰεὶ, ταῦτα προηρόν- 774
 μην εἰπεῖν, καὶ νῦν ἐπὶ ταῦτα πορεύσομαι. δότε δ', ὧς ἄνδρες Ἀθηναῖοι, δότε καὶ συγχωρήσατε μοι πρὸς Διὸς, ὥς πέφυκα καὶ προήρημαι, περὶ τούτων διαλεχθῆναι πρὸς ὑμᾶς· καὶ γὰρ οὐδ' ἂν ἄλλως δυναίμην.
 15 Ἄπας ὁ τῶν ἀνθρώπων βίος, ὧς ἄνδρες Ἀθηναῖοι, καὶ μεγάλην πόλιν οἰκῶσι καὶ μικράν, φύσει καὶ νό-

- μοις διοικείται. τούτων δ' ἡ μὲν φύσις ἐστὶν ἄτακτον καὶ ἀνώμαλον καὶ κατ' ἄνδρα ἰδιον τοῦ ἔχοντος, οἱ δὲ νόμοι κοινὸν καὶ τεταγμένον καὶ ταῦτό παῖσιν. ἡ μὲν οὖν φύσις, ἂν ἢ πονηρὰ, πολλάκις φαῦλα βούλεται.
- 16 διόπερ τοὺς τοιούτους ἐξαμαρτάνοντας εὐρήσετε. οἱ δὲ νόμοι τὸ δίκαιον καὶ τὸ καλὸν καὶ τὸ συμφέρον βούλονται, καὶ τοῦτο ζητοῦσι, καὶ ἐπειδὰν εὐρεθῇ, κοινὸν τοῦτο πρόσταγμα ἀπεδείχθη, παῖσιν ἴσον καὶ ὁμοιον, καὶ τοῦτ' ἐστὶ νόμος, ᾧ πάντας πείθεσθαι προσήκει διὰ πολλὰ, καὶ μάλισθ' ὅτι πᾶς ἐστὶ νόμος εὖρημα μὲν καὶ δῶρον θεῶν, δόγμα δ' ἀνθρώπων φρονίμων, ἐπανόρθωμα δὲ τῶν ἐκουσίων καὶ ἀκουσίων ἀμαρτημάτων, πόλεως δὲ συνθήκη κοινή, καθ'
- 17 ἣν πᾶσι προσήκει ζῆν τοῖς ἐν τῇ πόλει. ἀλλὰ μὴν ὅτι νῦν Ἀριστογείτων τοῖς μὲν τῆς ἐνδείξεως δικαίοις ἄπασι ἠλώκεν, ἕτερος δ' οὐδεὶς ἐστὶν ἀνεκτὸς αὐτῷ λόγος, περὶ τούτων ῥάδιον διδάξαι. δυοῖν γὰρ ὄντοιν, ᾧ ἄνδρες Ἀθηναῖοι, ᾧν ἕνεκα πάντες τίθενται οἱ νόμοι, τοῦ τε μηδένα μηδὲν ὃ μὴ δίκαιόν ἐστι ποιεῖν, καὶ τοῦ τοὺς παραβαίνοντας ταῦτα κολαζομένους βελτίους τοὺς ἄλλους ποιεῖν, ἀμφοτέροις τούτοις οὗτος ἐνοχος ὢν φανήσεται. ἐπὶ μὲν γὰρ οἷς ἐξ ἀρχῆς παρέβη τοὺς νόμους, τὰ ὀφλήματ' αὐτῷ γέγονεν· ἐπὶ δ' οἷς 775 οὐκ ἐμμένει τούτοις, νῦν ἐπὶ τὴν παρ' ὑμῶν ἄγεται τιμωρίαν, ὥστε μηδεμίαν καταλείπεσθαι πρόφασιν δι'
- 18 ἣν ἂν τις αὐτὸν ἀφείη. οὐδὲ γὰρ αὐ τοῦτ' ἐστὶν εἰπεῖν, ὥς ἄρ' ἐκ τούτων οὐδὲν ἡ πόλις βλάπτεται. ἐγὼ γὰρ, ὅτι μὲν πάντ' ἀπόλλυται τὰ τῆς πόλεως ὀφλήματα, εἰ τὰ τοῦτον σοφίσματα προσδέξεσθε, καὶ ὅτι, εἰ ἄρα δεῖ τινὰς ἐκ τῶν ὀφειλόντων ἀφιέναι, τοὺς ἐπιεικεστάτους καὶ βελτίστους καὶ τοὺς ἐπὶ τοῖς ἥκιστα δεινοῖς ὀφληκότητας, τούτους ἀφιέναι δεῖ, οὐχὶ τὸν πονηρότατον καὶ

- πλείσθ' ἡμαρτηκότα καὶ δικαιοτάτ' ὠφληκότα καὶ ἐπὶ
 19 τοῖς δεινοτάτοις (τί γὰρ ἂν γένοιτο συκοφαντίας καὶ
 παρανομίας δεινότερον, ἐφ' οἷς ἄμφοτέροις οὗτος
 ὠφληκεν;) καὶ ὅτι οὐδ' εἰ πᾶσι τοῖς ἄλλοις, οὐχὶ τῷ
 βιαζομένῳ δῆπου συγχωρῆσαι προσήκει (ὑβρις γὰρ δὴ
 τοῦτό γε), καὶ πάντα τὰ τοιαῦτα ἐάσω· ἀλλ' ὅτι καὶ
 πᾶς ὁ τῆς πόλεως καὶ τῶν νόμων κόσμος, ὃ ἄνδρες
 Ἀθηναῖοι, συνταράττεται καὶ διαφθείρεται τὸ κατὰ
 20 τοῦτον, καὶ τοῦτ' οἶμαι σαφῶς ὑμῖν ἐπιδείξειν. λέξω
 δ' οὔτε καινὸν οὔτε περιττὸν οὐδὲν οὔτ' ἰδιον, ἀλλ' ὃ
 πάντες ὑμεῖς ἴστε ὁμοίως ἑμοί. εἰ γὰρ τις ὑμῶν ἐξετά-
 σαι βούλεται τί ποτ' ἐστὶ τὸ αἴτιον καὶ τὸ ποιοῦν τὴν
 βουλήν συλλέγεσθαι, τὸν δῆμον εἰς τὴν ἐκκλησίαν
 ἀναβαίνειν, τὰ δικαστήρια πληροῦσθαι, τὰς ἑνας ἀρ-
 χὰς ταῖς νέαις ἐκούσας ὑπεξίεναι, καὶ πάντα δι' ὧν ἡ
 πόλις οἰκεῖται καὶ σώζεται γίγνεσθαι, τοὺς νόμους εὐ-
 ρήσει τούτων αἰτίους καὶ τὸ τούτοις ἅπαντας πείθε-
 σθαι, ἐπεὶ λυθέντων γε τούτων, καὶ ἐκάστῳ δοθείσης
 ἐξουσίας ὃ τι βούλεται ποιεῖν, οὐ μόνον ἡ πολιτεία οἰ- 776
 χεται, ἀλλ' οὐδ' ὁ βίος ἡμῶν τοῦ τῶν θηρίων οὐδὲν ἂν
 21 διενέγκαι. τί γὰρ ἂν τοῦτον αὐτὸν οἴεσθε ποιεῖν λυ-
 θέντων τῶν νόμων, ὃς ὄντων κυρίων τοιοῦτός ἐστιν;
 ἐπειδὴ τοίνυν οἱ νόμοι μετὰ τοὺς θεοὺς ὁμολογοῦνται
 σώζειν τὴν πόλιν, δεῖ πάντας ὑμᾶς τὸν αὐτὸν τρόπον,
 ὥσπερ ἂν εἰ καθῆσθε ἐράνου πληρωταί, τὸν μὲν πει-
 θόμενον τούτοις ὡς φέροντα τὴν τῆς σωτηρίας φορὰν
 πλήρη τῇ πατρίδι τιμᾶν καὶ ἐπαινεῖν, τὸν δ' ἀπειθοῦν-
 22 τα κολάζειν. ἔρανος γάρ ἐστι πολιτικὸς καὶ κοινὸς
 πάνθ' ὅσα, ταξάντων τῶν νόμων, ἕκαστος ἡμῶν ποιεῖ.
 ὃν ὁ λέειπον, ὃ ἄνδρες Ἀθηναῖοι, πολλὰ καὶ καλὰ καὶ
 σεμνὰ καὶ μεγάλα ὑμῶν ἀφαιρεῖται καὶ διαφθείρει τὸ
 23 καθ' αὐτόν· ὧν ἐν ἡ δύο ἐρῶ παραδείγματος ἕνεκα,

τὰ γνωριμώτατα. τὸ τὴν βουλὴν τοὺς πεντακοσίους ἀπὸ τῆς ἀσθενοῦς τοιαυτησὶ-κιγκλίδος τῶν ἀπορρή- των κυρίαν εἶναι, καὶ μὴ τοὺς ιδιώτας ἐπεισιέναι· τὸ τὴν ἐξ Ἀρείου πάγου βουλὴν, ὅταν ἐν τῇ βασιλείῳ στοᾷ καθεζομένη περισχοινίσηται, κατὰ πολλὴν ἡσυ- χίαν ἐφ' ἑαυτῆς εἶναι, καὶ ἅπαντας ἐκποδῶν ἀποχω- ρεῖν· τὸ τὰς ἀρχὰς ἀπάσας, ὅσας οἱ λαχόντες ἄρχουσιν ὑμῶν, ἅμα τῷ τὸν ὑπηρέτην εἰπεῖν "μετάσθητε ἐξω" τῶν νόμων κρατεῖν ἐφ' οἷς εἰσεπέμφθησαν, καὶ μὴ
 24 τοὺς ἀσελγεστάτους βιάζεσθαι· ἄλλα μυρία. πάντα γὰρ τὰ σεμνὰ καὶ καλὰ, καὶ δι' ὧν ἡ πόλις κοσμεῖται καὶ σώζεται, ἡ σωφροσύνη, ἡ πρὸς τοὺς γονέας καὶ τοὺς πρεσβυτέρους ὑμῶν παρὰ τῶν νέων αἰσχύνῃ, ἡ εὐτα- 777
 ξία, τῇ τῶν νόμων προσθήκῃ τῶν αἰσχροῶν περίεστι, τῆς ἀναισχυντίας, τῆς θρασύτητος, τῆς ἀναιδεΐας. ἰταμόν γάρ ἡ πονηρία καὶ τολμηρὸν καὶ πλεονεκτικόν, καὶ τούναντίον ἡ καλοκαγαθία ἡσύχιον καὶ ὀκνηρὸν καὶ βραδὺ καὶ δεινὸν ἐλαττωθῆναι. τοὺς νόμους οὖν δεῖ τηρεῖν καὶ τούτους ἰσχυροὺς ποιεῖν τοὺς αἰεὶ δικά- ζοντας ὑμῶν· μετὰ γὰρ τούτων οἱ χρηστοὶ τῶν πονη-
 25 ρῶν περίεισιν. εἰ δὲ μὴ, λέλνται πάντα, ἀνέωκται, συγ- κέχνται, τῶν πονηροτάτων καὶ ἀναιδεσταίων ἡ πόλις γίγνεται. φέρε γὰρ πρὸς θεῶν, εἰ εἰς ἕκαστος τῶν ἐν τῇ πόλει τὴν Ἀριστογείτονος τόλμαν καὶ ἀναισχυντίαν λαβῶν, καὶ διαλογισάμενος ταῦθ' ἅπερ οὗτος, ὅτι ἐξε- στί καὶ λέγειν καὶ ποιεῖν μέχρι παντὸς ὃ τι ἂν βούλη- ταί τις ἐν δημοκρατίᾳ, ἔάνπερ τοῦ ποίος τις εἶναι δό- ξει ὁ ταῦτα ποιῶν ὀλιγορήσῃ, καὶ οὐδείς ἐπ' οὐδενὶ
 26 τῶν ἀδικημάτων εὐθύς αὐτὸν ἀποκτείνει· εἰ ταῦτα διανοηθεῖς ὁ μὴ λαχὼν τῷ λαχόντι καὶ ὁ μὴ χειροτονη-
 5 θείς τῷ χειροτονηθέντι ἐξ ἴσου ζητοίῃ εἶναι καὶ τῶν αὐτῶν μετέχειν, καὶ ὅλως μὴ νέος, μὴ πρεσβύτερος τὰ

προσέκοντα πράττοι, ἀλλὰ πᾶν τὸ τεταγμένον ἐξελά-
 σας ἕκαστος ἐκ τοῦ βίου τὴν ἑαυτοῦ βούλησιν νόμον,
 ἀρχὴν, πᾶνθ' ὑπολαμβάνοι· εἰ ταῦτα ποιοῖμεν, ἔστιν
 ἔτι τὴν πόλιν οἰκεῖσθαι; τί δέ; τοὺς νόμους κυρίους
 εἶναι; πόσῃν δ' ἂν οἴεσθε βίαν καὶ ὕβριν καὶ παρανο-
 μίαν ἐν ἀπάσῃ τῇ πόλει καθ' ἑκάστην τὴν ἡμέραν γί-
 γνεσθαι καὶ βλασφημίαν ἀντὶ τῆς νῦν εὐφημίας καὶ
 27 τάξεως; καὶ τί δεῖ λέγειν ὅτι τοῖς νόμοις ἅπαντα κο-
 σμεῖται καὶ τῷ τούτοις πείθεσθαι; ἀλλ' ὑμεῖς αὐτοὶ πᾶν- 778
 των ἄρτι κληρουμένων Ἀθηναίων, καὶ πάντων εὐ οἶδ'
 ὅτι βουλομένων εἰς τοῦτο λαχεῖν τὸ δικαστήριον, μό-
 νοι δικάζεσθ' ἡμῖν. διὰ τί; ὅτι ἐλάχετε, εἰτ' ἀπεκλη-
 ρώθητε· ταῦτα δὲ οἱ νόμοι λέγουσιν. εἰδ' ὑμεῖς αὐτοὶ
 κατὰ τοὺς νόμους εἰσεληλυθότες τὸν παρὰ τοὺς νό-
 μους λέγειν ἢ πράττειν τι βιαζόμενον λαβόντες ἀφή-
 σετε; καὶ οὐδεὶς ὑμῶν χολὴν οὐδὲ ὀργὴν ἔχων φανή-
 σεται ἐφ' οἷς ὁ βδελυρὸς καὶ ἀναιδὴς ἄνθρωπος οὕτοσιν
 28 βιάζεται τοὺς νόμους; ὅς, ὥ μισροῦσθε πάντων τῶν
 ὄντων ἀνθρώπων, κεκλειμένης σου τῆς ἐξουσίας οὐ
 κιγκλίσιν οὐδὲ θύραις, ἃ καὶ παρανοοῖεν ἂν τις, ἀλ-
 λά τοσούτοις καὶ τηλικούτοις ὀφλήμασι, καὶ τούτων
 παρὰ τῇ θεῷ κειμένων, εἰς τὸ ἐντὸς τούτων βιάζει καὶ
 προσέρχει πρὸς ταῦτ', ἀφ' ὧν ἀπελάνουσί σε οἱ νό-
 μοι· ἀπεσχοινισμένος πᾶσι τοῖς ἐν τῇ πόλει δικαίοις,
 γνώσεσι δικαστηρίων τριῶν, ἐγγραφῇ θεσμοθετῶν,
 ἑτέρᾳ πρακτόρων, τῇ τῆς βουλευσεως, ἣν αὐτὸς διώ-
 κεις, γραφῇ, μόνον οὐχ ἀλύσει σιδηρᾷ, ὑποδύει παρὰ
 ταῦτα καὶ διασπᾶς, καὶ προφάσεις πλάττων καὶ ψευ-
 δεῖς αἰτίας συντιθεῖς τὰ κοινὰ δίκαι' ἀνατρέψειν οἶε.
 29 καὶ μὴν μέγα καὶ σαφὲς ὑμῖν ἐρῶ παράδειγμα, ὅτι
 ταῦτ' οὐδὲ καθ' ἐν προσήκει παριδεῖν. εἰ γάρ τις αὐ-
 τήκα δὴ μάλα εἰποι ὡς ἐκ τῶν νεωτάτων ἢ τῶν πλου-

σιωτάτων ἢ τῶν λειειτουργηκότων ἢ τῶν τοιούτων
 τινὸς μερῶν, ἀφορίσας, τοὺς λέγοντας εἶναι δεῖ, ἀπο-
 κτείνεται· ἂν αὐτὸν εὖ οἶδ' ὅτι, ὥς καταλύοντα τὸν δῆ-
 30 μον. καὶ δικαίως ἂν τοῦτο ποιήσαιτε. καὶ μὴν ὅτι 779
 βούλεσθε τούτων ἥττον ἐστὶ δεινὸν ἢ εἰ τις, ἐξ ὧν οὐ-
 τὸς ἐστὶ μερῶν, εἰποι τοῖς βιαζομένοις ἐξεῖναι λέγειν,
 ἢ τοῖς ἐκ τοῦ δεσμωτηρίου, ἢ τοῖς ὧν ἀπέκτεινεν ὁ δῆ-
 μος τοὺς πατέρας, ἢ τοῖς ἀποδεδοκιμασμένοις ἄρχειν
 λαχοῦσιν, ἢ τοῖς ὀφείλουσι τῷ δημοσίῳ, ἢ τοῖς καθά-
 παξ ἀτίμοις, ἢ τοῖς πονηροτάτοις καὶ δοκοῦσι καὶ οὔσι·
 πάντα γὰρ ταῦθ' ὑπάρχει τούτῳ, καὶ πρόσσεσι τοῖς
 οἰόσπερ οὗτός ἐστι τὴν φύσιν. ἐγὼ γὰρ, ὧ ἄνδρες
 Ἀθηναῖοι, νομίζω μὲν αὐτὸν καὶ ἐφ' οἷς νυνὶ ποιεῖ δι-
 καίως ἂν ἀποθανεῖν, πολὺ μέντοι μᾶλλον, ἢ οὐδέν γε
 ἥττον, ἐφ' οἷς δῆλός ἐστι ποιήσων, εἰ τὴν παρ' ὑμῶν
 31 ἐξουσίαν λήψεται καὶ καιρόν· ὃ μὴ γένοιτο. ὃ καὶ θαν-
 μαστόν ἐστιν, εἰ τις ὑμῶν ἀγνοεῖ ὅτι ἐπὶ μὲν καλὸν ἢ
 χρηστὸν ἢ τῆς πόλεως ἄξιον πράγμα οὐδέν οὗτός ἐστι
 χρήσιμος (μὴ γὰρ, ὧ Ζεῦ καὶ θεοί, τοσαύτη σπάνις ἄν-
 θρῶν γένοιτο τῇ πόλει ὥστε παρὰ Ἀριστογείτονος τῶν
 καλῶν τι ποιήσασθαι)· ἐφ' ἧ δ' ἂν καὶ χρήσαιτό τις
 τοιούτῳ θηρίῳ, ἀπεύχεσθαι τοῖς θεοῖς μὴ γενέσθαι δεῖ.
 εἰ δ' ἄρα συμβαίῃ, μεῖζόν ἐστὶν εὐτύχημα τῇ πόλει
 ἀπορῆσαι τοὺς βουλομένους ἐξαμαρτεῖν, δι' οὗ τοῦτο
 ποιήσουσιν, ἢ τοῦτον ἀφαιμένον αὐτοῖς ἔτοιμον ὑπάρ-
 32 ξαι. τί γὰρ οὗτος ὀκνήσειεν ἂν, ὧ ἄνδρες Ἀθηναῖοι,
 τῶν ἀνηκέστων ἢ δεινῶν, ἄνθρωπος μαρὸς καὶ πα-
 τρικῆς ἐχθρὰς πρὸς τὸν δῆμον ἀνάμεστος; τίς δ' ἂν
 ἄλλος μᾶλλον, ὃ μὴ γένοιτο, ἀνατρέψειε τὴν πόλιν, εἰ
 λάβοιτ' ἐξουσίας; οὐχ ὁρᾶτε ὅτι τῆς φύσεως αὐτοῦ
 καὶ πῆς πολιτείας οὐ λογισμὸς οὐδ' αἰδῶς οὐδεμία,
 ἀλλ' ἀπόνοια ἡγείται, μᾶλλον δ' ὅλον ἐστὶν ἀπόνοια ἢ

- τούτου πολιτεία; ἢ μέγιστον μὲν ἐστὶν αὐτῷ τῷ ἔχοντι
 κακὸν, δεινὸν δὲ καὶ χालεπὸν πᾶσι, πόλει δ' οὐκ ἀνέ- 780
 κτόν. ὁ γὰρ ἀπονενοημένος ἅπας αὐτὸν μὲν προεῖται
 καὶ τὴν ἐκ λογισμοῦ σωτηρίαν, ἐκ δὲ τοῦ παραδόξου
 33 καὶ παραλόγου, ἐὰν ἄρα σωθῇ, σῶζεται. τίς ἂν οὖν εὐ
 φρονῶν αὐτὸν ἂν ἢ τὰ τῇ πατρίδι συμφέροντα ταύτῃ
 συνάψει; τίς οὐκ ἂν εἰς ὅσον δυνατὸν φεύγοι, καὶ
 τὸν ἔχοντα ταύτην ἐκποδῶν ποιήσαιο, ἵνα μὴδ' ἄκων
 αὐτῇ ποτὲ περιπέσῃ; οὐκ ἀπονοίας, ὧ ἄνδρες Ἀθη-
 ναῖοι, τοὺς ὑπὲρ πατρίδος βουλευομένους δεῖ ζητεῖν
 ὅτῳ κοινωνήσουσιν, ἀλλὰ νοῦ καὶ φρενῶν ἀγαθῶν καὶ
 προνοίας πολλῆς. ταῦτα μὲν γὰρ εἰς εὐδαιμονίαν ἄγει
 πάντας ἀνθρώπους, ἐκείνη δὲ οἱ τοῦτον ἀπελθεῖν δεῖ.
 34 θεωρεῖτε δὲ μὴ πρὸς τὸν ἑμὸν λόγον, ἀλλ' εἰς ἅπαντα
 τὰ τῶν ἀνθρώπων ἔθνη βλέποντες. εἰσὶ ταῖς πόλεσι
 πάσαις βῶμοι καὶ νεῶ πάντων τῶν θεῶν, ἐν δὲ τούτοις
 καὶ Προνοίας Ἀθηνᾶς ὡς ἀγαθῆς καὶ μεγάλης θεοῦ,
 καὶ παρὰ τῷ Ἀπόλλωνι ἐν Δελφοῖς κάλλιστος καὶ μέγι-
 στος νεὸς εὐθύς εἰσιόντι εἰς τὸ ἱερὸν, ὅς ὢν θεὸς καὶ
 μάντις οἶδε τὸ βέλτιστον· ἀλλ' οὐκ ἀπονοίας οὐδ' ἀναι-
 35 δείας. καὶ δίκης γε καὶ εὐνομίας καὶ αἰδοῦς εἰσι πᾶσιν
 ἀνθρώποις βῶμοι, οἱ μὲν κάλλιστοι καὶ ἁγιώτατοι ἐν
 αὐτῇ τῇ ψυχῇ ἐκάστου καὶ τῇ φύσει, οἱ δὲ καὶ κοινῇ
 τοῖς πᾶσι τιμᾶν ἰδρυμένοι· ἀλλ' οὐκ ἀναισχυντίας οὐ-
 δὲ συκοφαντίας οὐδ' ἐπιτορκίας οὐδ' ἀχαριστίας, ἃ πάν-
 τα τούτῳ πρόσσεστιν.
- 36 Οἶδα τοίνυν ὅτι τὴν μὲν ὀρθὴν καὶ δικαίαν ὁδὸν
 τῆς ἀπολογίας οὗτος φεύξεται, ἔξωθεν δὲ κύκλῳ πε- 781
 ρίεισι λοιδορούμενος καὶ διαβάλλων καὶ ὑπισχνούμε-
 νος κρίνειν, εἰσάξειν, παραδώσειν, τὰ τοιαῦτα δῆ. ἐστὶ
 δὲ πάντ' αὐτῷ ταῦτα, ἐάνπερ ὑμεῖς ὀρθῶς ἀκούητε,
 ἀδόκιμα. τί γὰρ οὐκ ἐξεληλέγκται τούτων ἐπὶ πάντων

37 πολλάκις; καὶ τὰ μὲν ἄλλα ἐάσω· ἀλλ', Ἀριστογείτον,
ἐπὶ γραφὰς κέκρικάς με, τοῖς ὑπὲρ Φιλίππου τότε
πράττουσι σεαυτὸν μισθώσας, καὶ εὐθύνας διδόντος
δὲς κατηγορήσας. καὶ Ἀδράστειαν μὲν ἄνθρωπος ὢν
ἐγὼ προσκυνῶ, καὶ ἔχω τοῖς θεοῖς καὶ πᾶσιν ὑμῖν, ὧ
ἄνδρες Ἀθηναῖοι, τοῖς σώσασί με πολλὴν χάριν· σὺ δ'
οὐδεπώποτε οὐδὲν ἀληθὲς λέγων ἐφάνης, ἀλλ' αἰεὶ συ-
κοφαντῶν ἠλέγχου. ἐὰν οὖν ἀκύρους τοὺς νόμους
οὗτοι ποιήσαντες ἀφώσί σε τήμερον, νῦν με ἐξελέγ-
38 ξεις; περὶ τοῦ; σκοπεῖτε γὰρ οὕτωςί. δὴ ἔτη βιάζεται
λέγειν οὗτος οὐκ ἐξὸν αὐτῷ, ἀλλὰ λέγει γ' ὁμῶς. ἐπειτ'
ἐν τούτοις τὸν μὲν ταλαίπωρον Φωκίδην καὶ τὸν χαλ-
κοτύπον τὸν ἐκ Πειραιῶς καὶ τὸν σκυλόδεσπον, καὶ
ὅσων ἄλλων κατηγορήκε παρ' ὑμῖν, εἶδεν ἀδικοῦντας
τὴν πόλιν, ἐμὲ δ' οὐχ ἑώρα τὸν ῥήτορα, ὃ ἐπολέμει,
οὐδὲ τὸν Δυκοῦργον, οὐδὲ τοὺς ἄλλους, περὶ ὧν αὐ-
τίκα δὴ τὰ πολλὰ ἔρεῖ; καὶ μὴν κατ' ἀμφοτέρ' ἄξιός
ἐστὶν ἀπολωλέναι, τοῦτο μὲν, εἰ τι καθ' ἡμῶν ἔχων
ἀδίκημα δεικνύναι ἡμᾶς μὲν ἠφίει, ἐπὶ δὲ τοὺς ἰδιώ-
τας ἐπορεύετο, τοῦτο δ', εἰ μηδὲν ἔχων ἔνεκα τοῦ πα-
39 ρακρούσασθαι καὶ φενακίσαι ὑμᾶς ταῦτ' ἔρεῖ. εἰ τοί-
νυν ἄρα καὶ τοιοῦτός τις ἐστὶν ἄνθρωπος ἐν τῇ πόλει,
οἷος ἐκ παντὸς τρόπου τὸν κρινοῦντά τινος καὶ συκο-
φαντήσοντα ζητεῖν, εἰ δὲ δικαίως ἢ ἀδίκως μηδὲν 782
φροντίζειν, οὐδὲν' ἂν ἦττον εὖροι χρήσιμον ὄντα ἢ
τοῦτον ἑαυτῷ, ὅτι τὸν κατηγορήσοντα τῶν ἄλλων καὶ
πάντας κρινοῦντα αὐτὸν ἀνεξέλεγκτον ὑπάρχειν δεῖ,
ἵνα μὴ διὰ τὴν τούτου πονηρίαν ἀποφεύγῳσιν ἐκεῖνοι.
τούτου δ' οὔτε πλειόνων οὔτε μειζόνων ἀμαρτημάτων
40 οὐδεὶς μᾶλλον ἐστὶ μεστὸς ἐν τῇ πόλει. τί οὖν οὗτός
ἐστι; κύων νῆ Δία, φασί τινες, τοῦ δήμου. ποδαπός;
οἷος οὗς μὲν αἰτιᾶται λύκους εἶναι μὴ δάκνουν, ἃ δὲ

- φησι φυλάττειν πρόβατα αὐτὸς κατεσθίειν. τίνα γὰρ τῶν ῥητόρων οὗτος εἰργασταί τι κακὸν τοσοῦτον ἡλί-
κον τοὺς ιδιώτας, περὶ ὧν ψηφίσματα γράψας ἤλω;
τίνα δ', ἐξ οὗ νῦν πάλιν λέγει, κέκρικε ῥήτορα; οὐδέ-
να. ἀλλ' ιδιώτας πολλούς. ἀλλὰ μὴν τοὺς γενομένους
κύνας τῶν προβάτων κατακόπτειν φασὶ δεῖν, ὥστ' οὐκ
41 ἂν φθάνοι κατακοπτόμενος. οὐδὲν, ὃ ἄνδρες Ἀθη-
ναῖοι, χρήσιμός ἐστιν ὧν φησὶν, ἀλλ' οὗτος πρᾶγμ' ἐό-
ρακε μισθὸν καὶ ἀναιδές. λοιδορούμενος γὰρ ἐν ταῖς
ἐκκλησίαις καὶ προπετῶς ἅπασι προσκρούων, ὧν ἂν
ἐκ τούτων ἀθρόους πάντας ὑμᾶς ἐκεῖ παρακρούσῃται,
τούτων καταβάς καθ' ἓνα ὑμῶν παρ' ἐκάστου δίκην
λαμβάνει συκοφαντῶν, αἰτῶν, εἰσπράττων ἀργύριον.
οὐχὶ μὰ Δία τοὺς λέγοντας (αὐτοὶ μὲν γὰρ ἐπίστανται
τούτῳ διαβαπτίζεσθαι), ἀλλὰ τοὺς ιδιώτας καὶ τοὺς
42 ἀπείρους· ἴσασι δὲ οἱ πεπληγμένοι. ἀλλὰ νῆ Δία ταῦ-
τα μὲν οὕτως ἔχειν ὁμολογήσετε, χρήσιμον δ' ἄνθρω-
πον τῇ πόλει κρίνειν, ὥστε πάντα ταῦτα παριδόντας
δεῖν αὐτὸν σῶζειν. ἀλλ' ὧν ἔργῳ πείραν εἰλήφατε, ὃ 783
ἄνδρες Ἀθηναῖοι, μηδέποτε' ἐκ λόγου ταῦτα σκοπεῖσθε.
οὗτος ὑμῖν οὐχὶ προσῆλθε πέντε ἐτῶν, ὧν ἐτιμήθη
μὴ λέγειν αὐτῷ. τίς οὖν ἐν τούτῳ τῷ χρόνῳ τοῦτον
ἐπόθησε; τί τῶν τῆς πόλεως ἐλλειφθὲν διὰ τὴν ἀπου-
σίαν εἶδε τὴν τούτου, τί δ', ἀφ' οὗ νῦν λέγει, βέλτιον
γεγονός; ἐμοὶ μὲν γὰρ δοκεῖ τούναντίον, ὃν μὲν οὐ
προσῆει χρόνον ὑμῖν, ἀναπαύσασθαι τῶν κακῶν ἢ
πόλις ὧν ἅπασιν οὗτος παρεῖχεν, ἀφ' οὗ δὲ πάλιν
δημηγορεῖ, πολιορκεῖσθαι, λόγους στασιώδεις καὶ τα-
ραχώδεις ἐν ἀπάσαις αἰ ταῖς ἐκκλησίαις λέγοντος
τούτου.
- 43 Βούλομαι τοίνυν καὶ παρακινδυνευτικοῦ τινὸς
ἄψασθαι λόγου καὶ διαλεχθῆναι τοῖς διὰ ταῦτα φι-

λούσιν αὐτόν· οὕς ὁποίους μὲν τινὰς χρὴ νομίζειν εἶ-
 ναι, αὐτοὶ σκοπεῖσθε, ἐγὼ δ' οὐδὲν ἂν εἰποιμι, πλὴν
 ὅτι γ' οὐ σωφρονοῦσι προσνέμοντες αὐτοὺς τούτῳ.
 τῶν μὲν οὖν ἐν τῷ δικαστηρίῳ νῦν ὄντων ὑμῶν οὐ-
 δέν' εἶναι τοιοῦτον τίθεμαι· καὶ γὰρ δίκαιον, ὥ ἄν-
 δρες Ἀθηναῖοι, καὶ καλὸν καὶ συμφέρον οὕτω καὶ λέ-
 44 γειν ἐμὲ καὶ φρονεῖν περὶ ὑμῶν. ἐκ δὲ τῶν ἄλλων πο-
 λιτῶν, ἵν' ὥς εἰς ἐλαχίστους τὴν βλασφημίαν ἀγάγω,
 τὸν μαθητὴν, εἰ δὲ βούλεσθε, τὸν διδάσκαλον αὐτοῦ,
 Φιλοκράτην τὸν Ἐλευσίνιον, μόνον εἶναι τοιοῦτον τί-
 θεμαι, οὐχ ὥς οὐχὶ πλειόνων ὄντων (ᾧφеле γὰρ μη-
 δεὶς ἄλλος Ἀριστογεῖτονι χαίρειν), ἀλλ' ὃ καθ' ὑμῶν
 ὥς ὄνειδος ὁκνῶ λέγειν, οὐδὲ τῶν ἄλλων πολιτῶν δέ-
 καιός εἰμι δημοσίᾳ κατηγορεῖν· εἴτα καὶ ταὐτὸ ποιή-
 45 σαι καὶ πρὸς ἓνα ῥηθῆις ὁ λόγος. τὸ μὲν οὖν ἐξετάζειν
 ἀκριβῶς οἶον ἀνάγκη τὴν φύσιν εἶναι τὸν Ἀριστογεί-
 τονι χαίροντα, ἐάσω, ἵνα μὴ πολλὰ καὶ βλάβη ἀναγ-
 κάζωμαι λέγειν καὶ διεξιέναι. ἀλλ' ἐκεῖνο λέγω. εἰ 784
 πονηρὸς ἐστὶν Ἀριστογεῖτων ἀπλῶς καὶ πικρὸς καὶ συ-
 κοφάντης καὶ τοιοῦτος οἶος ὑπισχνεῖται, δίδωμι, συγ-
 χωρῶ, Φιλόκρατες, σοὶ τῷ τοιούτῳ τὸν ὅμοιον σώζειν·
 τῶν γὰρ ἄλλων ἀπάντων καὶ ποιούντων ἃ δεῖ καὶ φυ-
 λαττόντων τοὺς νόμους, οὐδὲν ἂν παρὰ τοῦτ' οἶμαι
 46 γενέσθαι. εἰ δὲ κάπηλός ἐστι πονηρίας καὶ παλιγκά-
 πηλος καὶ μεταβολεὺς, καὶ μόνον οὐ ζυγὰ καὶ σταθμὰ
 ἔχων πάνθ' ὅσα πάποτ' ἐπραξεν ἐπώλει, τί τοῦτον,
 ὧ μάταιε, ἀκονᾶς; οὔτε γὰρ μαγεῖρω μαχαίρας οὐδὲν
 ἐστ' ὄφελος δῆπουθεν ἥτις μὴ τέμνει, οὔτε τῷ βουλο-
 μένῳ δι' αὐτοῦ πᾶσι πράγματα καὶ κακὰ γίνεσθαι ὁ
 ταῦτ' ἀποδωσόμενος συκοφάντης οὐδὲν ἐστι χρήσι-
 47 μος. ἀλλὰ μὴν ὅτι τοιοῦτος οὗτός ἐστιν εἰδότες φρά-
 σω. τὴν καθ' Ἠγήμονος εἰσαγγελίαν μέμνησαι ὥς

ἀπέδοτο· τὰς κατὰ Δημάδου γραφὰς οἰσθ' ὥς ἐξέλε-
 πεν. τὸν ἐλαιοπώλην Ἀγάθωνα (ταυτὶ γὰρ τὰ πρῶτην)
 βοῶν καὶ κεκραγῶς καὶ ἰοὺ ἰοὺ, πάντ' ἄνω τε καὶ κάτω
 ποιῶν ἐν ταῖς ἐκκλησίαις ὥς θεὸν στρεβλοῦν, λαβὼν
 ὅτιδῆποτε, παρῶν ὅτ' ἠφίετο, ἄφρωνος ἐγένετο. τὴν
 κατὰ Δημοκλέους εἰσαγγελίαν ἀνασεύσας ποτ' ἔτρεψεν;
 ἄλλα μυρία, ὧν ἐμοὶ μὲν ἔργον ἀπάντων ἐστὶ μνησθῆ-
 ναι, σὺ δ' εὖ οἶδ' ὅτι καὶ τὰ ἀντίγραφα αὐτῶν ἔχεις,
 48 ἐργολαβῶν αὐτῷ. τίς οὖν ὁ τὸν τοιοῦτον σώσων ἢ
 πονηρὸς ἢ χρηστός; ἢ διὰ τί; τῶν μὲν γὰρ ὁμοίων
 προδότης, τῶν δὲ χρηστῶν ἐχθρὸς ἐκ φύσεως καὶ γέ-
 νους· πλὴν εἰ συκοφάντου τις καὶ πονηροῦ σπέρμα
 καὶ ῥίζαν, ὥσπερ ἀνελ γεωργὸς, οἴεται δεῖν ὑπάρχειν
 τῇ πόλει. τοῦτο δ' οὐ καλόν, ὧ ἄνδρες Ἀθηναῖοι, νο- 785
 μίζω δὲ μὰ τοὺς θεοὺς οὐδ' ὅσιον· οὐδὲ γὰρ τοὺς προ-
 γόνους ὑπολαμβάνω τὰ δικαστήρια ταυτ' ὑμῖν οἰκοδο-
 μῆσαι, ἵνα τοὺς τοιούτους ἐν αὐτοῖς μοσχεύητε, ἀλλὰ
 τούναντίον ἵν' ἀνέλγητε καὶ κολάζητε καὶ μηδεὶς ζηλοῖ
 μηδ' ἐπιθυμῇ κακίας.

49 Δυσκατάπαυστον δέ τι κινδυνεύει πρᾶγμ' εἶναι
 πονηρία. ὅπου γὰρ Ἀριστογείτων ἐπὶ τοῖς ὁμολογη-
 μένοις ἀδικήμασι κρίνεται καὶ οὐκ ἀπόλωλε πάλοι, τί
 χρηὴ ποιεῖν ἢ λέγειν; ὅς εἰς τοῦθ' ἤκει πονηρίας ὥστ'
 ἐνδεδειγμένος ἤδη βοῶν, συκοφαντῶν, ἀπειλῶν οὐκ
 ἐπ' αὐτό, οἷς μὲν ὑμεῖς τὰ μέγιστα ἐνεχειρίζετε στρατη-
 γοῖς, ὅτι αὐτῷ ἀργύριον αἰτοῦντι οὐκ ἔδοσαν, οὐδὲ
 50 τῶν κοπρῶνων αἶν ἐπιστάτας ἐλέσθαι φάσκων, οὐκ
 ἐκείνους ὑβρίζων, οὗ (ἐκείνοις μὲν γὰρ ἔξῃν μικρὸν
 ἀργύριον δοῦσι τούτῳ μὴ ἀκούειν ταῦτα), ἀλλὰ τὴν
 ὑμετέραν χειροτονίαν προπηλακίζων καὶ τῆς αὐτοῦ
 πονηρίας ἐπίδειξιν ποιούμενος, τὰς δὲ κληρωτάς ἀρ-
 χὰς σπαράττων, αἰτῶν, εἰσπράττων ἀργύριον, τί κα-

κὸν οὐ παρέχων; τὰ τελευταῖα δὲ ταυτὶ πάντας εἰς τα-
 ραχὴν καὶ στάσιν ἐμβάλλειν ζητήσας, γράμματ' ἐκτι-
 θείς ψευδῇ, ὅλως δ' ἐπὶ τῷ πάντων κακῷ πεφυκώς,
 καὶ πρόδηλος ὢν ὅτι τοιοῦτός ἐστι τῷ βίῳ. σκοπεῖτε
 51 γάρ. εἰσὶν ὁμοῦ δισμύριοι πάντες Ἀθηναῖοι. τούτων
 ἕκαστος ἐν γέ τι πράττων κατὰ τὴν ἀγορὰν περιέρχεται
 ἥτοι νῆ τὸν Ἡρακλέα τῶν κοινῶν ἢ τῶν ἰδίων. ἀλλ'
 οὐχ οὗτος οὐδὲν, οὐδ' ἂν ἔχοι δεῖξαι πρὸς ὅτῳ τὸν βίον
 ἐστὶ τῶν μετρίων ἢ καλῶν. οὐχὶ τῶν πολιτικῶν ἀγα-
 θῶν ἐπ' οὐδενὶ τῇ ψυχῇ διατρίβει· οὐ τέχνης, οὐ γε- 786
 ωργίας, οὐκ ἄλλης ἐργασίας οὐδεμιᾶς ἐπιμελεῖται· οὐ
 φιλανθρωπίας, οὐχ ὁμιλίας οὐδεμιᾶς οὐδενὶ κοινωνεῖ.
 52 ἀλλὰ πορεύεται διὰ τῆς ἀγορᾶς, ὥσπερ ἔχῃς ἢ σκορ-
 πῖος, ἥρκως τὸ κέντρον, ἅττων δεῦρο κάκεισε, σκοπῶν
 τίνι συμφορὰν ἢ βλασφημίαν ἢ κακόν τι προστριψάμε-
 νος καὶ καταστήσας εἰς φόβον ἀργύριον εἰσπράζεται.
 οὐδὲ προσφοιτᾷ πρὸς τι τούτων τῶν ἐν τῇ πόλει κου-
 ρείων ἢ μυροπωλίων ἢ τῶν ἄλλων ἐργαστηρίων οὐδὲ
 πρὸς ἕν· ἀλλ' ἄσπειστος, ἀνίδρυτος, ἄμικτος, οὐ χά-
 ριν, οὐ φιλίαν, οὐκ ἄλλ' οὐδὲν ὢν ἄνθρωπος μέτριος
 γιννώσκων. μεθ' ὧν δ' οἱ ζωγράφοι τοὺς ἀσεβεῖς ἐν
 Αἴδου γράφουσιν, μετὰ τούτων, μετ' ἀρᾶς καὶ βλασ-
 φημίας καὶ φθόνου καὶ στάσεως καὶ νείκους, περιέρ-
 53 χεται. εἰδ' ὃν οὐδὲ τῶν ἐν Αἴδου θεῶν εἰκὸς ἐστὶ τυ-
 χεῖν ἴλεων, ἀλλ' εἰς τοὺς ἀσεβεῖς ὥσθῃναι διὰ τὴν πο-
 νηρίαν τοῦ βίου, τοῦτον ὑμεῖς ἀδικοῦντα λαβόντες οὐ
 μόνον οὐ τιμωρήσεσθε, ἀλλὰ καὶ μειζόνων ἀξιώσαντες
 ὠρεῶν ἀφήσετε ἢ τοὺς εὐεργέτας; τίνι γὰρ πώποτε
 ὑμεῖς ἔδοτε, ἐὰν ὅπλη τι τῷ δημοσίῳ, τοῦτο μὴ κατα-
 θέντι τῶν ἴσων μετέχειν; οὐδενί. μὴ τοίνυν μηδὲ τού-
 τῳ δότε νῦν, ἀλλὰ τιμωρήσασθε καὶ παράδειγμα ποι-
 ῆσατε τοῖς ἄλλοις.

- 54 Ἄξιον δ' ἐστίν, ὃ ἄνδρες Ἀθηναῖοι, καὶ τὰ λοιπὰ ἀκούσαι· δεινῶν γὰρ ὄντων καὶ οὐκ ἐχόντων ὑπερβολὴν ὧν ἠκούσατε ἄρτι λέγοντος Λυκούργου, τὰ λοιπὰ ἐνάμιλλα τούτοις καὶ τῆς αὐτῆς φύσεως εὐρεθήσεται. πρὸς μὲν γὰρ τῷ τὸν πατέρα ἐν τῷ δεσμωτηρίῳ προδοὺς ἀπελθεῖν ἐξ Ἑρετρίας, ὥσπερ ἠκούσατε Φαί- 787 δρου, ἀποθανόντα ὁ ἀσεβὴς οὗτος καὶ μιὰρὸς οὐκ ἔθαψεν, οὐδὲ τοῖς θάψασι τὴν ταφὴν ἀπέδωκεν, ἀλλὰ
- 55 καὶ δίκην πρὸς ἔλαχεν. πρὸς δὲ τῷ τῆς μητρὸς μὴ ἀπεσχῆσθαι τῷ χεῖρι, ὥσπερ ἀρτίως ἠκούσατε τῶν μαρτύρων, καὶ τὴν ἀδελφὴν τὴν ἑαυτοῦ οὐχ ὁμοπατρίαν μὲν οὖσαν, θυγατέρα δ' ἐκείνης ὁπωσδήποτε γενομένην (ἐὼ γὰρ τοῦτο), ἀλλ' ἀδελφὴν γε, ἐπ' ἐξαγωγῇ ἀπέδοτο, ὥς φησι τὸ ἐγκλημα τῆς δίκης ἣν ὑπὲρ τούτων ἔλαχεν αὐτῷ ὁ χρηστὸς ἀδελφὸς οὗτος, ὁ νῦν συν-
- 56 ἀπολογησόμενος. πρὸς δὲ τούτοις τοιούτοις οὖσιν ἕτερον δεινόν, ὃ γῇ καὶ θεοῖς, πρᾶγμ' ἀκούσεσθε. ὅτε γὰρ τὸ δεσμωτήριον διορύξας ἀπέδρα, τότε πρὸς γυναῖκά τιν' ἔρχεται Ζωβίαν ὄνομα, ἣ ἐτύγγανε, ὥς ἔοικε, κεκρημένος ποτέ· καὶ κρύπτει καὶ διασώζει τὰς πρῶτας ἡμέρας αὐτὸν ἐκείνη, ἃς ἐζήτουν καὶ ἐκέρυττον οἱ ἑνδεκα, καὶ μετὰ ταῦτα δοῦσα δραχμὰς ὀκτὼ ἐφόδιον καὶ χιτωνίσκον καὶ ἱμάτιον ἐξέπεμψεν εἰς Μέ-
- 57 γαρα. ταύτην τὴν ἄνθρωπον, τὴν τοιαύτ' εὐεργετήσασαν αὐτὸν, ὥς πολὺς παρ' ὑμῖν ἔπνει καὶ λαμπρὸς, μεμφομένην τι καὶ τούτων ὑπομιμνήσκουσιν καὶ ἀξιούσαν εὖ παθεῖν τὸ μὲν πρῶτον ραπίσας καὶ ἀπείλῃσας ἀπέπεμψεν ἀπὸ τῆς οἰκίας, ὥς δ' οὐκ ἐπαύετο ἡ ἄνθρωπος, ἀλλὰ γυναῖον πρᾶγμ' ἐποίει καὶ πρὸς τοὺς γνωρίμους προσιοῦσα ἐνεκάλει, λαβὼν αὐτὸς αὐτοχειρίᾳ πρὸς τὸ πωλητήριον τοῦ μετοικίου ἀπήγαγε· καὶ εἰ μὴ κείμενον αὐτῇ τὸ μετοίκιον ἔτυχε, ἐπέπρατ'

ἂν διὰ τοῦτον, ὃ τῆς σωτηρίας αὐτῇ αἰτία ἐγεγόνει.
 58 καὶ ταῦθ' ὥς ἀληθῆ λέγω, κάλει μοι τὸν τὴν ταφὴν 788
 τοῦ πατρὸς οὐκ ἀπειληφότα, καὶ τὸν τῆς δίκης διαιτη-
 τήν, ἣν ὑπὲρ τῆς πράσεως τῆς ἀδελφῆς ἔλαχεν αὐτῷ
 οὔτοσι, καὶ τὸ ἔγκλημα φέρε. κάλει δέ μοι πρῶτον
 πάντων τὸν τῆς Ζωβίας προστάτην, τῆς ὑποδεξαμένης
 αὐτὸν, καὶ τοὺς πωλητὰς, πρὸς οὓς ἀπήγαγεν αὐτήν.
 ὑμεῖς δ' ἡγανακτεῖτε ἀρτίως, εἰ τῶν τὸν ἔρανον φε-
 ρόντων εἰς τὴν σωτηρίαν αὐτῷ κατηγορεῖ. μιὰρὸν, μιὰ-
 ρὸν, ὧ ἄνδρες Ἀθηναῖοι, τὸ θηρίον καὶ ἄμικτον. λέγε
 τὰς μαρτυρίας.

ΜΑΡΤΥΡΙΑΙ.

- 59 Τίς οὖν ἱκανὴ κατὰ τοῦ τοσαῦτα καὶ τοιαῦτα πε-
 ποιηκότος γένοιτ' ἂν δίκη; τίς ἀξία τιμωρία; θάνατος
 μὲν γὰρ ἐμοιγε μικρὰ φαίνεται.
 60 Ἐν τοίνυν εἰπὼν ἔτι τῶν ἰδίων αὐτοῦ πονηρευμά-
 των τὰ λοιπὰ ἐάσω. πρὶν γὰρ ἐξελθεῖν ἐκ τοῦ δεσμο-
 τηρίου, ἐμπεσόντος ἀνθρώπου τινὸς Ταναγραίου πρὸς
 κατεγγύην, γραμματεῖον ἔχοντος, προσελθὼν καὶ λα-
 λῶν ὅτιδήποθ' ὑφαιρεῖται τὸ γραμματεῖον. αἰτιωμέ-
 νου δὲ καὶ δεινὰ ποιούντος τὸν ἀνθρώπου, καὶ λέγοντος
 ὅτι οὐδεὶς ἄλλος ὑφῆρθηται, εἰς τοῦτο ἀφικνεῖται βδε-
 61 λυρίας ὥστε τύπτειν ἐπεχείρησε τὸν ἄνθρωπον. νεα-
 λῆς δὲ καὶ πρόσφατος ὢν ἐκεῖνος περιῆν αὐτοῦ τεταρι-
 χευμένου καὶ πολὺν χρόνον ἐμπεπτωκότος. ὥς δ' εἰς
 τοῦθ' ἦκεν, ἀπεσθίει τὴν ῥίνα τὸν ἀνθρώπου. καὶ τότε
 μὲν περὶ τὴν γεγонуῖαν συμφορὰν ἄνθρωπος γενόμε-
 νος ἀπέστη τοῦ τὸ γραμματεῖον ἐρευνᾶν καὶ ζητεῖν.
 ὕστερον δ' εὐρίσκουσι τὸ γραμματεῖον ἐν κιβωτίῳ τινί,
 οὗ τὴν κλεῖν οὗτος εἶχεν. καὶ μετὰ ταῦτα ψηφίζονται 789
 περὶ αὐτοῦ ταῦτα οἱ ἐν τῷ οἰκήματι, μὴ πυρὸς, μὴ
 λύχνου, μὴ ποτοῦ, μὴ βρωτοῦ μηδενὸς μηδένα τούτῳ

κοινωνεῖν, μηδὲ λαμβάνειν, μηδ' αὐτὸν τούτῳ διδόναι. καὶ ὅτι ταῦτ' ἀληθῆ λέγω, κάλει μοι τὸν ἄνθρωπον οὗ τὴν ρῖνα ὁ μακρὸς οὗτος ἐσθίων κατέφαγεν.

ΜΑΡΤΥΡΙΑ.

Καλῶν γε ἔργων ὁ ρήτωρ δημιουργὸς ὑμῖν γέγονεν. ἄξιόν γ' ἐκ τοῦ τὰ τοιαῦτα πεποιηκότους στόματος λόγον ἢ συμβουλὴν τιν' ἀκοῦσαι. ἀνάγνωθι δὴ καὶ τοῦτ' ἐπὶ τὸ καλὸν περὶ αὐτοῦ δόγμα.

ΔΟΓΜΑ.

- 63 Εἰτ' οὐκ αἰσχύνεσθε, ὦ ἄνδρες Ἀθηναῖοι, εἰ οἱ μὲν ἐπὶ πονηρίᾳ καὶ τοῖς αἰσχίστοις ἐμπεπιτωκότες εἰς τὸ ὀκνημα τοσοῦτ' αὐτοῦ ἡγήσαντο ἑαυτῶν εἶναι πονηρότερον ὥστ' ἄμικτον ἑαυτοῖς καταστήσαι, ὑμεῖς δ' ἐξεληλακότων τῶν νόμων αὐτὸν ἐκ τῆς πολιτείας εἰς ὑμᾶς αὐτοὺς καταμίξετε; τί τῶν πεπραγμένων ἢ βεβιωμένων ἐπαινέσαντες, ἢ τίτῶν πάντων οὐχὶ δυσχεράναντες; οὐκ ἀσεβῆς; οὐκ ὠμός; οὐκ ἀκάθαρτος; οὐκ συκοφάντης;
- 64 Ἄλλ' ὅμως τοιαῦτα ποίων καὶ τοιοῦτος ὢν ἐν ἀπάσαις αἰεὶ βοᾷ ταῖς ἐκκλησίαις "ἐγὼ μόνος εὖνους ὑμῖν. "πάντες οὗτοι συνεσιᾶσι· προδέδοσθε· ἢ παρ' ἐμοὶ "μόνον εὖνοια λοιπή." βούλομαι δὴ τὴν σφοδρὰν καὶ μεγάλην εὖνοιαν αὐτοῦ ταύτην ἐξετάσαι, πόθεν ἐστὶ καὶ ἐκ τίνος αὐτῷ γεγονυῖα, ἵν' εἰ μὲν ἐστὶ τοιαύτη, χρῆσθε αὐτῇ καὶ πιστεύητε, εἰ δὲ μὴ, φυλάττησθε.
- 65 Πότερον γάρ, ὅτι τοῦ πατρὸς αὐτοῦ θάνατον κατέ- 790
γνωτε καὶ τὴν μητέρα αὐτοῦ ὀφλοῦσαν ἀποστασίῳ ἀπέδοσθε, διὰ ταῦτα αὐτὸν ὑμῖν εὖνουν ὑπολαμβάνετε εἶναι; ἄλλ' ἄτοπον νῆ τὸν Δία καὶ θεοὺς τοῦτό γε. εἰ μὲν γὰρ εὖνους ἐστὶν ἐκείνοις καὶ τὸν τῆς φύσεως διασώζει νόμον, ὃς καὶ ἀνθρώποις καὶ θηρίοις εἰς καὶ
- 66 ὁ αὐτὸς ἅπασιν ὤρισταί, στέργειν τοὺς γονέας, κακό-

νους ἐστὶ τοῖς ἐκείνους ἀπολωλεκόσι δῆλον ὅτι καὶ νό-
 μοις καὶ πολιτείᾳ τῇ τούτων· εἰ δὲ μηδένα τούτων
 ὑπόλογον ποιεῖται, ἡδέως ἂν εἰδείην τίς ἐστὶν ὁ τὴν
 πρὸς τοὺς γονέας εὖνοϊαν ὁρῶν προδεδωκότα τοῦτον,
 ἣν πρὸς τὸν δῆμον νῦν ἔχειν ὑπισχνεῖται, πιστεύων·
 ἐγὼ μὲν γὰρ ἄπιστον καὶ θεοῖς ἐχθρὸν, οὐ μόνον ἀν-
 θρώποις, ὑπολαμβάνω τὸν τῶν γονέων ἀμελοῦντα.
 67 ἀλλὰ νῆ Δία ὅτι τὰς ἐνδείξεις αὐτοῦ κατεψηφίσασθε,
 καὶ δις εἰς τὸ δεσμωτήριον κατέθεσθε καὶ αὐτὸν καὶ
 τὸν ἀδελφὸν, διὰ ταῦθ' ὑμῖν εὖνους ἐστίν. ἀλλὰ καὶ
 τοῦτ' ἔτοπον. ἀλλ' ὅτι τὴν ἀρχὴν ἣν ἔλαχεν ἀπεδοκι-
 μάσατε; ἀλλ' ὅτι παρανόμων αὐτοῦ κατέγγωγε; ἀλλ'
 ὅτι πέντε ταλάντων προσετιμήσατε; ἀλλ' ὅτι δακτυλο-
 δεικτεῖτε ἐπὶ τῷ πονηρότατον τῶν ὄντων ἀπάντων δει-
 68 κνύναι; ἀλλ' ὅτι τῶν ὑπαρχόντων νόμων καὶ πολι-
 τείας μενόντων οὐκ ἐνὶ τῶν αἰσχροῶν αὐτῷ τούτων
 ἀπαλλαγῆναι; ἀλλὰ διὰ τί ὑμῖν οὗτος εὖνους ἐστίν;
 ὅτι, φησὶν, ἀναιδής ἐστιν. ὁ δ' ἀναιδής ἐκ τίνος ὠνο-
 μάσθη τῶν ἄλλων ἀλλ' ἢ ὅταν τὰ μήτε ὄντα μήτ' ἂν
 γενόμενα ταῦτα τολμᾷ λέγειν δι' ἀναισχυντίαν, ὅπερ
 οὗτος ποιεῖ;

69 Ἐγοῦμαι τοίνυν καὶ περὶ τῆς ἐνδείξεως, ἃ μοι πα-
 ραλείπειν ἔδοξε Λυκούργος, βέλτιον εἶναι πρὸς ὑμᾶς 791
 εἰπεῖν. ἐγὼ γὰρ οἶμαι δεῖν ὑμᾶς ὥσπερ ἂν εἰ χρέος
 ἐσκοπεῖτε ἴδιον, οὕτως ἐξετάσαι τοῦτον καὶ τὰ τουτουῖ
 τοῦ ἀγῶνος δίκαια. εἰ τοίνυν τις ὀφείλειν τιν' ἥτιᾶτο
 χρήματα, ὁ δ' ἠρνεῖτο, εἰ μὲν ἐφαίνοντο αἷ τε συνθῆ-
 και καθ' ὥς ἐδανείσατο κείμεναι καὶ οἱ τεθέντες ὅροι
 ἐστηκότες, τὸν ἀρνούμενον ἡγεῖσθ' ἂν ἀναιδῆ δηλον-
 ὅτι, εἰ δ' ἀνηρημένα ταῦτα, τὸν ἐγκαλοῦντα· οὕτω
 70 ταῦτα πέφυκεν. εἰσὶ τοίνυν ὧν Ἀριστογείτων ὀφείλει
 τῇ πόλει συνθῆκαι μὲν οἱ νόμοι, καθ' οὓς ἐγγράφον-

ται πάντες οἱ ὀφλισκάνοντες, ὅρος δ' ἡ σάνις ἡ παρὰ
 τῇ θεῷ κειμένη. εἰ μὲν οὖν ἀνήρηται ταῦτα καὶ ἐξαλή-
 λιπται τὸ ὄφλημα, ἡμεῖς ληροῦμεν, μᾶλλον δὲ ψευδό-
 μεθα· εἰ δ' ἔτι ἔστι καὶ ἔσται ἕωσπερ ἂν ἐκτίσῃ καὶ με-
 νεῖ, οὗτος οὐδὲν ἀληθὲς λέγει, ἀλλ' ἀδικεῖ καὶ δεινὰ
 71 ποιεῖ τὰ κοινὰ δίκαια ἀφανίζειν ἐπιχειρῶν. οὐ γὰρ, εἰ
 μὴ πᾶν ὅσον ὥφλεν ὀφείλει, νῦν ἡ κρίσις οὐδ' ὁ λόγος,
 ἀλλ' εἰ ὀφείλει. ἡ δεινὰ γ' ἂν πάθοιεν οἱ δραχμὴν ἐγ-
 γεγραμμένοι μόνην, εἰ, διότι μικρὰ καὶ οὐδὲν ἡδική-
 κασιν, ἰσχύσει τὸ ὀφείλειν κατ' αὐτῶν· ἐὰν δέ τις με-
 γάλα ἡδικηκὼς ἦ, μίαν θεῖς ἢ δύο καταβολὰς ἐπίτιμος
 ἔσται. ἔτι τοίνυν τρία ἔστι τὰ ὀφλήματα, ἃ ἐγγέγρα-
 πται καὶ ἐφ' οἷς ἐνδεδείκται. τὰ μὲν δὴ δύο ἐν ἀπο-
 γραφῇ πεποιήται, τὸ δ' ἐν οὐκ ἀπογέγραπται, ἀλλὰ
 72 βουλευσεως τὸν Ἀλωπεκῆθεν Ἀρίστωνα διώκει. ναί,
 φησὶν· ἀδίκως γὰρ μ' ἐγγέγραφεν. δεῖ δὴ σε, ὥς ἔοικε,
 δίκην λαβεῖν. οὐκοῦν ὑποσχεῖν πρῶτον καὶ μεῖναι ἐν
 οἷς πέπονθας ἀνάγκη. ἢ τίνος λήψει δίκην; εἰ γὰρ ἔξε-
 στί σοι πάντα ποιεῖν ἅπερ τοῖς ἄλλοις, τί ἡδίκησαι; 792
 73 φέρε δὴ πρὸς θεῶν, κάκεῖνο σκέψασθε. ἂν ἔλῃ τὸν
 Ἀρίστωνα τῆς βουλευσεως, τί ἔσται; ἐξαλειφθήσεται
 νῇ Δία, ὃ δ' ἀντεγγραφήσεται· ταῦτα γὰρ οἱ νόμοι
 λέγουσι. καλῶς. πότερον οὖν ἀπὸ ταύτης τῆς ἡμέρας
 ὅδῃ μὲν ὀφειλήσει τῷ δημοσίῳ ὁ ἐξαλειφθεὶς, ἐκεῖνος
 δ' ἐπίτιμος ἔσται ὁ ἐγγραφεὶς; ἐκ γὰρ ὧν νῦν ὅδ' ἀξιοῖ,
 ταῦτα συμβαίνει· εἰ γὰρ ὅτ' ἐγγέγραπται μὴ ὀφείλει,
 ἐπειδὰν ἐξαλειφθῇ, ὀφειλήσει δηλονότι. ἀλλ' οὐκ ἔστι
 ταῦτα, οὐκ ἔστιν, ἀλλ' ὅταν ἐξαλειφθῇ, τότε οὐκ ὀφει-
 74 λήσει. οὐκοῦν νῦν ὀφείλει. τί δ'; ἂν αὐτὸν ἀποφύγῃ,
 παρὰ τοῦ κομίζεται ἡ πόλις ἢ νῦν οὐκ ἐξὸν οὗτος ποιεῖ;
 πόθεν δ', οἷς οὗτος θανάτου τιμᾶται καὶ δεσμοῦ περι-
 ιῶν ἐν τῷ δικαστηρίῳ, οἱ μὲν τὰς ψυχὰς, οἱ δὲ τὸ μῆ

- δεινὰ πεπονθέναι κομιοῦνται; ὥ γὰρ οὐδὲ τῶν ἰσῶν οὐδὲ τῶν ἐγκυκλίων δικαίων μετουσίαν διδόασιν οἱ νόμοι, οὗτος τῶν ἀνηκέστων ἑτέροις αἰτίος γίνεται, οὐκ ὀρθῶς οὐδὲ πολιτικῶς οὐδ' ὥς συμφέρει γιγνομέ-
75 νων τούτων. ἀλλ' ἔγωγε ταῦθ' ὀρῶν θαυμάζω, τὸ τᾶν κατὰ γεγενῆσθαι τί ποτ' ὀλεσθ' εἶναι. εἰ ἢ γῆ μὲν ἄνω, τὰ δ' ἄστρα κατὰ γένηται; οὐκ ἔστι τοῦτο γενέσθαι, μηδὲ γένοιτο. ἀλλ' ὅταν, οἷς ἐκ τῶν νόμων μὴ ἔξεστιν, ἐκ τῶν ὑμετέρων βουλήσεων ἐξῇ, ὅταν ἢ μὲν πονηρία τιμᾶται, τὰ χρηστὰ δ' ἀπορρίπτεται, ὅταν τὸ δίκαιον καὶ τὸ συμφέρον ἡττᾶται τοῦ φθόνου, τότε ἄνω καὶ κατὰ πάντα χρή νομίζειν τετράφθαι.
- 76 Ἦδη τοίνυν τινὰς εἶδον τῶν ἀγωνιζομένων, οἳ τοῖς πράγμασιν αὐτοῖς ἀλίσκόμενοι, καὶ οὐκ ἔχοντες ὥς οὐκ ἀδικοῦσι δεῖξαι, οἱ μὲν εἰς τὴν τοῦ βίου μετριότητα καὶ 793 σωφροσύνην κατέφυγον, οἱ δ' εἰς τὰ τῶν προγόνων ἔργα καὶ λειτουργίας, οἱ δ' εἰς ἕτερα τοιαῦτα δι' ὧν εἰς ἔλεον καὶ φιλανθρωπίαν τοὺς δικάζοντας ἤγαγον. τού-
τω δ' οὐδένα ὀρθῶς τῶν τόπων τούτων βάσιμον ὄντα,
77 ἀλλὰ πάντα ἀπόκρημνα, φάραγγας, βάραθρα. τί γὰρ ὥς ἀληθῶς ἐρεῖ; ὧν ὁ πατήρ τι πεποίηκε νῆ Δία. ἀλλὰ κατεγνώκαθ' ὑμεῖς ἐν τουτοῖσι τοῖς δικαστηρίοις αὐ-
τοῦ θάνατον, ὥς πονηροῦ δηλονότι καὶ ἀξίου τεθνά-
ναι. ἀλλὰ νῆ Δία, εἰ ταῦτ' ἐστὶν αὐτῷ δυσχερὴ τὰ περὶ τὸν πατέρα, εἰς τὸν ἑαυτοῦ βίον καταφεύξεται ὥς σώφρονα καὶ μέτριον. ποῖον; ὃν ποῦ βεβίωκεν; ὃν μὲν γὰρ ἅπαντες ὑμεῖς ἐοράκατε, οὐκ ἔστι τοιοῦτος.
78 ἀλλ' ὦ τᾶν, εἰς τὰς λειτουργίας ἀποχωρήσεται. τὰς πότε ἢ ποῦ γεγονυίας; τὰς τοῦ πατρός; ἀλλ' οὐκ εἰσίν. ἀλλὰ τὰς ἑαυτοῦ; φάσεις, ἀπαγωγὰς, ἐνδείξεις, οὐχὶ λειτουργίας εὐρήσετε. ἀλλὰ νῆ Δία καὶ χωρὶς τούτων συγγενεῖς πολλοὶ καὶ καλοὶ κάγαθοι παραστάντες αὐ-

- τὸν ἐξαιτήσονται. ἀλλ' οὐτ' εἰσὶν οὐτ' ἐγένοντο πώ-
 79 ποτε· πῶς γὰρ τῷ γε μῆδ' ἐλευθέρῳ; πλὴν ἔστι νῆ
 Δία, ἔστιν ἀδελφός τις οὗτος αὐτῷ, ὁ παρὼν καὶ τὴν
 καλὴν δίκην αὐτῷ λαχών. περὶ οὗ τὰ μὲν ἄλλα τί δεῖ
 λέγειν; ἀδελφὸς δ' ἔστι τούτου ὁμομήτριος καὶ ὁμο-
 πάτριος καὶ πρὸς τοῖς ἄλλοις κακοῖς δίδυμος. οὐτοσί,
 τὰ μὲν ἄλλα σιωπῶ· ἀλλ' ἐφ' οἷς ὑμεῖς τὴν μιὰν
 Θεωρίδα, τὴν Αἰμυλίαν, τὴν φαρμακίδα, καὶ αὐτὴν
 80 καὶ τὸ γένος ἅπαν ἀπεκτείνετε, ταῦτα λαβὼν τὰ φάρ-
 μακα καὶ τὰς ἐπρωδὰς παρὰ τῆς θεραπαίνης αὐτῆς, ἣ
 κατ' ἐκείνης τότε ἐμήνυσεν, ἐξ ἧς περ ὁ βάσκανος οὐ- 794
 τος πεπαιδοποιῆται, μαγγανεύει καὶ φενακίζει, καὶ
 τοὺς ἐπιλήπτους φησὶν ἰᾶσθαι αὐτὸς ὢν ἐπὶ λήπτως
 πάσῃ πονηρίᾳ. οὗτος οὖν αὐτὸν ἐξαιτήσεται ὁ φαρμα-
 κὸς, ὁ λοιμὸς, ὃν οἰωνίσαιτ' ἂν τις μᾶλλον ἰδὼν ἢ
 προσεῖπεν βούλοιο, ὃς αὐτὸς αὐτῷ θανάτου τετίμη-
 κεν, ὅτε τοιαύτην δίκην ἔλαχεν.
- 81 Τί οὖν λοιπὸν, ὦ ἄνδρες Ἀθηναῖοι; ἂ κοινὰ νῆ
 Δία πᾶσιν ὑπάρχει τοῖς ἀγωνιζομένοις παρὰ τῆς τῶν
 ἄλλων ὑμῶν φύσεως, καὶ οὐδεὶς αὐτὸς ἑαυτῷ ταῦτα
 φέρει τῶν κρινομένων, ἀλλ' ὑμῶν ἕκαστος ἔχων οἰκο-
 θεν ἔρχεται, ἔλεον, συγγνώμην, φιλανθρωπίαν. ἀλλὰ
 τούτων γ' οὐθ' ὅσιον οὔτε θέμις τῷ μιᾷ τούτῳ με-
 ταδοῦναι. διὰ τί; ὅτι ὃν ἂν αὐτὸς ἕκαστος νόμον τῇ
 φύσει κατὰ πάντων ἔχη, τούτου τυγχάνειν παρ' ἐκά-
 82 στου δίκαιός ἐστι καὶ αὐτός. τίνα οὖν νόμον ὑμῖν ἢ
 τίνα βούλησιν ἔχειν Ἀριστογείτων κατὰ πάντων δο-
 κεῖ; πότερον εὐτυχοῦντας ὁρᾶν καὶ ἐν εὐδαιμονίᾳ καὶ
 χρηστῇ δόξῃ διάγοντας; καὶ τί ποιῶν ζήσεται; τὰ γὰρ
 τῶν ἄλλων κακὰ τοῦτον τρέφει. οὐκοῦν ἐν κρίσεισι
 καὶ ἀγῶσι καὶ πονηραῖς αἰτίαις ἅπαντας εἶναι βούλε-
 ται· ταῦτα γεωργεῖ, ταῦτα ἐργάζεται. ὁ δὲ δὴ παμπό-

νηρος ἄνθρωπος ποῖός τις, ὧ ἄνδρες Ἀθηναῖοι, κα-
 λοῖτ' ἂν δικαίως, ὁ τρισκατάρατος, ὁ κοινὸς ἐχθρὸς, ὁ
 πᾶσι δυσμενής, ὅτῳ μήτε γῇ φέροι καρπὸν μήτ' ἀπο-
 83 θανόντα δέξαιτο; οὐχ ὁ τοιοῦτος; ἔγωγε νομίζω. τίνος
 δὲ συγγνώμης ἢ ποίων ἐλέων οἱ σεσυκοφαντημένοι τε-
 τυχήκασι παρὰ τούτου, οἷς οὗτος θανάτου πᾶσιν ἐτι-
 μαῖτο ἐν τουτοῖσι τοῖς δικαστηρίοις, καὶ ταῦτα πρὶν τὴν 795
 πρώτην ψῆφον διενεχθῆναι; καὶ ἐφ' οἷς ὁ βάσκανος
 οὗτος οὕτως ὥμῳς καὶ πικρῶς εἶχε, τούτους ὑμῶν οἱ
 λαχόντες, ὧ ἄνδρες Ἀθηναῖοι, τὰ δίκαια ποιοῦντες
 ἔσωζον, καὶ τοὺς ὑπὸ τούτου συκοφαντουμένους ἀπε-
 ψηφίζοντο, καὶ τὸ πέμπτον μέρος τῶν ψήφων οὐ μετε-
 84 δίδοσαν τούτῳ. ἀλλ' ἢ γε τούτου πικρία καὶ μισοφονία
 καὶ ὁμότης παρῆν καὶ ἐξητάζετο. οὐχὶ παῖδιά, οὐχὶ μη-
 τέρας τῶν κρινομένων ἐνίων γραῦς παρεστῶσας ὁρῶν
 οὗτος ἡλέει. εἶτα σοὶ συγγνώμη; πόθεν ἢ παρὰ τοῦ; ἢ
 τοῖς σοῖς παιδίοις ἔλεος; πολλοῦ γε καὶ δεῖ. σὺ τὸν εἰς
 ταῦτα ἔλεον προδέδωκας, Ἀριστογεῖτον, μᾶλλον δ'
 ἀνήρηκας ὅλως. μὴ δὴ πρὸς οὓς αὐτὸς ἔχουσας λιμένας
 καὶ προβόλων ἐνέπλησας, πρὸς τούτους προσορμίζου·
 οὐ γὰρ δίκαιον.

85 Εἰ τοίνυν ἀκούσατε καὶ τὰς βλασφημίας αἷς κατὰ
 τὴν ἀγορὰν περιμῶν καθ' ὑμῶν ἔλεγεν, ἐτι μᾶλλον ἂν
 αὐτὸν μισήσατε, καὶ δικαίως. φησὶ γὰρ πολλοὺς ὀφεί-
 λειν τῷ δημοσίῳ, τούτους δ' ἅπαντας ὁμοίους ὑπάρ-
 χειν ἑαυτῷ. ἐγὼ δὲ πολλοὺς μὲν εἶναι τοὺς ἡτυχηκό-
 τας, εἰ καὶ δύο εἰσὶ μόνοι, συγχωρῶ· παντὶ γὰρ πλεί-
 ονους εἰσὶ τοῦ δέοντος, καὶ οὐδένα τῶν ἄλλων ὀφείλειν
 ἔδει. οὐ μέντοι μὰ τοὺς θεοὺς τούτῳ γ' ὑπάρχειν ὁμοί-
 ονους οἶμαι τούτους, οὐδὲ πολλοῦ δεῖ, ἀλλὰ καὶ τούναν-
 86 τίον. οὕτως δὲ λογίζεσθε. καὶ μὴ με ὑπολάβητε, ὧ
 ἄνδρες Ἀθηναῖοι, ὥς πρὸς ὀφείλοντας ὑμᾶς τῷ δημο-

σίῳ διαλέγεσθαι· οὔτε γὰρ ἔστι μήτε γένοιτο τοῦτο, οὔτ' ἐγὼ νομίζω. ἀλλ' εἰ τῷ τις ἄρα ἢ φίλος ἢ γνώρι-
 μός ἐστιν ἐν τούτοις, ὥς ὑπὲρ τούτου τοῦτον προσήκει 796
 μισεῖν, τοῦτο βούλομαι δεῖξαι. πρῶτον μὲν ὅτι ἀνθρώ-
 πους ἐπιεικείς, οἷς ἐγγύαι καὶ φιλανθρωπίαί γίννον-
 ται καὶ ὀφλήματ' ἰδία, οἷς οὐ πρόσεστι κοινὰ ἀδική-
 ματα, ἡτυχηκέναι δὲ συμβέβηκεν, εἰς τὴν ὁμοίαν τάξιν
 ἑαυτῷ καὶ βλασφημίαν ἄγει, οὐκ ὀρθῶς οὐδὲ προση-
 87 κόντως. οὐ γὰρ ὁμοίον ἐστιν, Ἀριστογείτον, οὐδὲ πολ-
 λοῦ δεῖ, γράψαντά σε τῶν πολιτῶν τρεῖς ἀκρίτους
 ἀποκτείνειν γραφὴν ἁλῶναι παρανόμων, καὶ θέον σε
 τεθνάναι ἐπὶ ταύτῃ τιμῆματος τυχεῖν, καὶ φίλον ἐγγυ-
 ησάμενον μὴ δύνασθαι ζημίαν ἀπροσδόκητον ἐνεγ-
 κεῖν· οὐχ ὁμοιον, οὔ. ἔπειθ' ὅτι τὴν κοινήν φιλαν-
 θρωπίαν, ἣν ὑμεῖς ἔχετε ἐκ φύσεως πρὸς ἀλλήλους,
 οὗτος ἀναιρεῖ καὶ διαφθείρει τὸ καθ' αὐτόν. ἴδοιτε δ'
 ἂν ἐντεῦθεν. ὑμεῖς γὰρ, ὧ ἄνδρες Ἀθηναῖοι, τῇ τῆς
 φύσεως πρὸς ἀλλήλους, ὅπερ εἶπον, χρώμενοι φιλαν-
 88 θρωπία, ὥσπερ αἱ συγγένειαι τὰς ἰδίας οἰκοῦσιν οἰ-
 κίας, οὕτω τὴν πόλιν οἰκεῖτε δημοσίᾳ. πῶς οὖν ἐκεί-
 ναι; ὅπου πατήρ ἐστι καὶ υἱεῖς ἄνδρες, τυχὸν δὲ καὶ
 τούτων παῖδες, ἐνταῦθ' ἀνάγκη πολλὰς καὶ μηδὲν
 ὁμοίας εἶναι βουλήσεις· οὐ γὰρ τῶν αὐτῶν οὔτε λόγων
 οὔτ' ἔργων ἐστὶν ἡ νεότης τῷ γήρᾳ. ἀλλ' ὅμως οἷ τε
 νέοι πάνθ' ὅδ' ἂν πράττωσιν, ἄνπερ ὧσι μέτριοι, οὕτω
 ποιοῦσιν ὥστε μάλιστα μὲν πειρᾶσθαι λανθάνειν, εἰ
 δὲ μὴ, φανεροί γ' εἶναι τοῦτο βουλόμενοι ποιεῖν· οἷ
 τε πρεσβύτεροι πάλιν, ἂν ἅρ' ἴδωσιν ἡ δαπάνην ἡ πό-
 89 τον ἢ παιδιὰν πλείω τῆς μετρίας, οὕτω ταῦθ' ὀρῶσιν
 ὥστε μὴ δοκεῖν ἑορακέναι. ἐκ δὲ τούτων γίγνεται τε
 τὸν 797
 αὐτὸν τοίνυν τρόπον ὑμεῖς, ὧ ἄνδρες Ἀθηναῖοι, τὴν

- πόλιν οίκεíte, συγγενικῶς καὶ φιλανθρωπῶς, οἱ μὲν οὕτως ὀρῶντες τὰ τῶν ἡτυχηκότων ἔργα ὥστε, τὸ τῆς παροιμίας, ὀρῶντας μὴ ὀρᾶν καὶ ἀκούοντας μὴ ἀκούειν, οἱ δ' οὕτω ποιοῦντες ἅ πράττουσιν ὥστ' εἶναι φανεροὶ καὶ φυλαττόμενοι καὶ αἰσχυνόμενοι. ἐκ δὲ τούτων ἡ κοινὴ καὶ πάντων τῶν ἀγαθῶν αἰτία τῇ πόλει μένει καὶ συνέστηκεν ὁμόνοια. ταῦτα τοίνυν Ἀριστοτελείτων τὰ καλῶς οὕτω πεπηγότα τῇ φύσει καὶ τοῖς ἡθέσι τοῖς ὑμετέροις κινεῖ καὶ ἀναιρεῖ καὶ μεταρρίπτει, καὶ ἅ τῶν ἄλλων τῶν ἡτυχηκότων ἕκαστος ἀποφητὶ ποιεῖ, ταῦθ' οὗτος μόνον οὐ κώδωνας ἐξαψάμενος διαπράττεται. οὐ πρύτανις, οὐ κῆρυξ, οὐκ ἐπιστάτης, οὐχ ἡ προεδρεύουσα φυλὴ τούτου κρατεῖν δύναται.
- 91 ἐπειδὴν οὖν τις ὑμῶν ἐφ' οἷς οὗτος ἀσελγαίνει λυπηθεὶς εἴπῃ "τουτονὶ ταῦτα ποιεῖν, καὶ ταῦτ' ὀφείλοντα τῷ δημοσίῳ," τί δ'; οὐ καὶ ὁ δεῖνα, φησὶν, ὀφείλει; τὸν ἐχθρὸν ἕκαστος ὑπαιπὼν τὸν αὐτοῦ. ὥστε τὴν πονηρίαν τὴν τούτου αἰτίαν εἶναι τῶν βλασφημιῶν, αἱ περὶ τῶν οὐχ ὁμοίων τούτῳ διὰ τοῦτον γίνονται.
- 92 Δοιπὸν τοίνυν ἐστὶν, ὃ ἄνδρες Ἀθηναῖοι, τοῖς ἀπαλλαγῆναι βουλομένοις τούτου, ἀδίκημα σαφὲς καὶ ἐναργὲς ἔχοντας ἐκ τῶν νόμων μάλιστα μὲν αὐτῷ θανάτου τιμῆσαι, εἰ δὲ μὴ, τοσοῦτον ἀναθεῖναι τίμημα χρημάτων, ὅσον μὴ δυνήσεται φέρειν· ἄλλη γὰρ οὐκ
- 93 ἐστὶν ἀπαλλαγὴ τούτου, σαφῶς ἐπίστασθε. καὶ γὰρ, ὃ ἄνδρες Ἀθηναῖοι, τῶν μὲν ἄλλων ἀνθρώπων ἂν τις ἴδοι τοὺς μὲν βελτίστους καὶ μετριωτάτους αὐτῇ τῇ 798 φύσει πάντα ποιοῦντας ἐκόντας ἅ δεῖ, τοὺς δὲ χείρους μὲν τούτων, ἔξω δὲ τοῦ πονηροῦς ἄγαν κληθῆναι, τῷ φόβῳ τῷ πρὸς ὑμᾶς καὶ τῷ τοῖς αἰσχυροῖς καὶ λόγοις καὶ ὀνειδέσιν ἀλγεῖν εὐλαβουμένους ἐξαμαρτάνειν· τοὺς δὲ πονηροτάτους καὶ ἐξαγίστους ὀνομαζομένους τὰς γε

- 94 συμφορὰς σωφρονίζειν λέγουσιν. οὗτοσί τοίνυν Ἀριστογείτων τοσοῦτον ὑπερῆρκεν ἅπαντας ἀνθρώπους πονηρίᾳ ὥστ' οὐδὲ παθῶν ἐνουθετήθη, ἀλλ' ἐπὶ τοῖς αὐτοῖς ἀδικήμασι καὶ πλεονεκτήμασι πάλιν ἐλληπται. καὶ τοσοῦτῳ πλείονος ὀργῆς ἄξιός ἐστι νῦν ἢ πρότερον, ὅσῳ τότε μὲν γράφειν μόνον ᾤετο δεῖν παρὰ τοὺς νόμους, νυνὶ δὲ πάντα ποιεῖν, αἰτιάσθαι, λέγειν, διαβάλλειν, βλασφημεῖν, θανάτου τιμᾶσθαι, εἰσαγγέλλειν, κακολογεῖν τοὺς ἐπιτίμους αὐτὸς ὀφείλων τῷ
- 95 δημοσίῳ· τούτου γὰρ οὐδέν ἐστι δεινότερον. τὸ μὲν οὖν νουθετεῖν τοῦτον μανία· ὅς γὰρ οἷς ὁ δῆμος ἅπας τοὺς ἐνοχλοῦντας ἑαυτὸν νουθετεῖ θορύβοις μηδεπώποθ' ὑπεῖξε μηδὲ διετράπη, ταχύ γ' ἂν φροντίσειε τοῦ παρ' ἐνὸς λόγου. ἀνίατον, ἀνίατον, ἄνδρες Ἀθηναῖοι, τὸ πρᾶγμά ἐστι τὸ τούτου. δεῖ δὴ πάντας, ὥσπερ οἱ ἱατροὶ, ὅταν καρκίνον ἢ φαγέδαιναν ἢ τῶν ἄλλων ἀνιάτων τι κακῶν ἰδῶσιν, ἀπέκασαν ἢ ὅλως ἀπέκοψαν, οὕτω τοῦτο τὸ θηρίον ὑμᾶς ἐξορίσαι, ῥίψαι ἐκ τῆς πόλεως, ἀνελεῖν, μὴ περιμείναντάς τι παθεῖν, ὃ μῆτ' ἰδίᾳ μῆτε δημοσίᾳ γένοιτο, ἀλλὰ προευλαβηθέν-
- 96 τας. ὧδὲ γὰρ ὁρᾶτε. οὐδένα πώποτ' ἴσως ὑμῶν ἐχὺς ἔδακεν οὐδὲ φαλάγγιον, μηδὲ δάκοι· ἀλλ' ὅμως ἅπαντα 799 τὰ τοιαῦτα ἐπ' αὐτὸν ἰδῆτε, εὐθὺς ἀποκτείνετε. τὸν αὐτὸν τοίνυν τρόπον, ὃ ἄνδρες Ἀθηναῖοι, καὶ ὅταν συκοφάντην καὶ πικρὸν καὶ ἔχιν τὴν φύσιν ἀνθρώπου ἰδῆτε, μὴ πᾶσι ἑκάστον ὑμῶν δῆξεται περιμένετε, ἀλλ' ὁ προστυχὼν αἰεὶ τιμωρησάσθω.
- 97 Λυκοῦργος μὲν οὖν τὴν Ἀθηναῖαν ἐμαρτύρετο καὶ τὴν μητέρα τῶν θεῶν, καὶ καλῶς ἐποίει. ἐγὼ δὲ τοὺς προγόνους τοὺς ὑμετέρους καὶ τὰς ἀρετὰς τὰς ἐκείνων ἀνακαλῶ, ὧν οὐδ' ὁ χρόνος τὴν μνήμην ἠφάνικεν, εἰκότως· ἐπολιτεύοντο γὰρ οὐχὶ τοῖς πονηροτάτοις καὶ

συκοφάνταις συνεργεῖν διδόντες ἑαυτοὺς, οὐδὲ τὸν ἐν-
τὸς τείχους φθόνον ἀσχοῦντες ἐπ' ἀλλήλους, ἀλλὰ καὶ
τῶν ῥητόρων καὶ τῶν ἰδιωτῶν τοὺς μὲν σῶφρονας καὶ
χρηστοὺς τιμῶντες, τοὺς δὲ πονηροὺς καὶ θρασεῖς μι-
σοῦντες καὶ κολάζοντες. ἐξ ὧν πάντες ἀθληταὶ τῶν
καλῶν ἔργων ἐγένοντο.

- 98 "Εν δ' εἰπὼν ἔτι παύσασθαι βούλομαι. ἔξιτε ἀν-
τίκα δὴ μάλα ἐκ τοῦ δικαστηρίου, θεωρήσουσι δ' ὑμᾶς
οἱ περιεστηκότες καὶ ξένοι καὶ πολῖται, καὶ κατ' ἄνδρα
εἰς ἕκαστον τὸν παριόντα βλέψονται καὶ φυσιογνωμο-
νήσουσι τοὺς ἀποψηφισαμένους. τί οὖν ἐρεῖτε, ὧ ἄν-
δρες Ἀθηναῖοι, εἰ προέμενοι τοὺς νόμους ἔξιτε; ποίοις
προσώποις ἢ τίσιν ὀφθαλμοῖς πρὸς ἕκαστον τούτων
99 ἀντιβλέψετε; πῶς δ' εἰς τὸ μητροῶν βαδιεῖσθε, ἄντι
βούλησθε; οὐ γὰρ δήπου εἰς καθ' ἓνα ὑμῶν ἕκαστος
ὥσπερ ἐπὶ κυρίους τοὺς νόμους πορεύσεται, εἰ νῦν μὴ
βεβαιώσαντες αὐτοὺς ἔξιτε ἅπαντες κοινῇ. πῶς δὲ ταῖς
νομυμνίαις εἰς τὴν ἀκρόπολιν ἀναβαίνοντες τάγαθὰ
τῇ πόλει διδόναι καὶ ἕκαστος ἑαυτῷ τοῖς θεοῖς εὖξε- 800
ται, ὅταν ὄντος τούτου ἐκεῖ καὶ τοῦ ἀδελφοῦ αὐτοῦ
τοῦ χρηστοῦ τάναντία τοῖς ὄρκοις καὶ τοῖς ἐκεῖ γράμ-
100 μασιν ἐγνωκότες ἦτε; ἢ τί ἐρεῖτε, ὧ ἄνδρες Ἀθηναῖοι,
τί ἐρεῖτε, ἂν τις ὑμᾶς ἐρωτᾷ γνωρίσας τοὺς ἀπεψηφι-
σμένους; τί φήσετε; ἀρέσκειν τοῦτον ὑμῖν; καὶ τίς ὁ
τούτου τολμήσων εἰπεῖν; τίς ὁ τῆς τούτου πονηρίας μετ'
ἀρεῆς καὶ κακῆς δόξης κληρονομεῖν βουλευσόμενος; ἀλλ'
οὐκ αὐτὸς ἕκαστος ἀποψηφίσασθαι; οὐκοῦν καταρά-
σεσθε τοῖς ἀποψηφισαμένοις, τοῦτο τὸ πιστὸν ἕκαστος
101 διδοὺς ὥς οὐκ αὐτὸς οὐτός ἐστι. καὶ τί δεῖ ταῦτα ποι-
εῖν, ἐξὸν εὐφημεῖν καὶ ἅπαντας ἅπασι πάντα τάγαθὰ
εὖχεσθαι, καὶ ὑμᾶς ὑμῖν αὐτοῖς καὶ τοὺς ἄλλους Ἀθη-
ναίους ἅπαντας ὑμῖν, προσθήσω δὲ καὶ τοὺς ξένους

καὶ παῖδας καὶ γυναῖκας; ἐφίεται γὰρ, ἐφίεται πάντων ἢ τούτου κακοπραγμοσύνη, καὶ πᾶσι βουλομένοις ἐστὶν ἀπαλλαγῆναι τῆς τούτου πονηρίας καὶ δίκην δεδωκότα αὐτὸν ἐπιδεῖν.

XXVI.

ΚΑΤΑ ΑΡΙΣΤΟΓΕΙΤΟΝΟΣ Β.

“Οτι μὲν τοίνυν καὶ ὀφείλει τῷ δημοσίῳ Ἀριστογείτων οὕτοσι καὶ οὐκ ἔστιν ἐπίτιμος καὶ οἱ νόμοι διαρκή-
 δην ἀπαγορεύουσιν ἐν τῷ δήμῳ μὴ ἐξεῖναι λέγειν τοῖς
 τοιούτοις, φανερώς ἐπιδέδεικται, ὃ ἄνδρες Ἀθηναῖοι. 108
 δεῖ δ’ ὑμᾶς ἅπαντας μὲν ἀπείργειν καὶ κωλύειν τοὺς
 παρανομοῦντας, πολὺ δὲ μάλιστα τοὺς ἐν ταῖς ἀρχαῖς
 2 ὄντας καὶ τοὺς πολιτευομένους· διὰ γὰρ τούτους τὰ
 κοινὰ καὶ βλάπτεσθαι πέφυκεν, ἐὰν ὧσι φαῦλοι, καὶ
 τὰ μέγιστα πάλιν ὠφελείσθαι, ἐὰν ὧσιν ἐπεικεῖς καὶ
 θέλωσιν ἐμμένειν τοῖς νόμοις. ὥς, ἐὰν ἅπαξ θῶτε τοῖς
 ὑπὲρ τῶν κοινῶν ἐγχειροῦσί τι πράττειν τὸ παρανο-
 μεῖν καὶ καταφρονεῖν τῶν ὠρισμένων δικαίων, ἀναγ-
 καζόν ἐστιν ἅπαντας ἀπολαύειν τῆς τούτων κακίας
 3 τοὺς μετέχοντας τῆς πόλεως. ὥσπερ γὰρ τῶν ἐν ταῖς
 ναυσὶν ἁμαρτημάτων, ἃ συμβαίνει περὶ τοὺς πλοῦς,
 ὅταν μὲν τῶν ναυτῶν τις ἁμάρτη, βραχείαν τὴν βλάβ-
 ην ἤνεγκεν, ὅταν δ’ ὁ κυβερνήτης ἀποσφαλῇ, κοι-
 νὴν τὴν ἀτυχίαν ἅπασι τοῖς ἐμπλέουσι παρεσκεύασεν,
 ὥσαύτως τὰ μὲν τῶν ἰδιωτῶν ἁμαρτήματα οὐκ εἰς τὸ
 πλῆθος, εἰς δ’ αὐτοὺς ἤνεγκε τὰς βλάβας, τὰ δὲ τῶν
 4 ἀρχόντων καὶ πολιτευομένων εἰς ἅπαντας ἀφικνεῖται.
 διὸ καὶ τὰς τιμωρίας ὁ Σόλων τοῖς μὲν ἰδιώταις ἐποίησε
 βραδείας, ταῖς δ’ ἀρχαῖς καὶ τοῖς δημαγωγοῖς ταχείας,

ὑπολαμβάνων τοῖς μὲν ἐνδέχεσθαι καὶ παρὰ τὸν χρό-
νον τὸ δίκαιον λαβεῖν, τοῖς δ' οὐκ ἐνεῖναι περιμεῖναι·
τὸ γὰρ τιμωρησόμενον οὐχ ὑπέσται τῆς πολιτείας κα-
ταλυθείσης. καὶ τούτοις τοῖς δικαίοις οὐδεὶς οὕτως
οὔτε ἀναιδὴς οὔθ' ὑπὲρ ὑμᾶς φρονῶν ἐστὶν ὅστις ἀν-
τιλέγειν ἐπιχειρήσει, πλὴν Ἀριστογείτονος τουτουὶ καὶ
τῆς τούτου τόλμης καὶ πονηρίας. ἀλλὰ πάσας τὰς ἀρ- 802
χὰς καὶ τοὺς πολιτευομένους εὐρήσομεν, ἐπειδὴν ἅπαξ
5 τι καταγνῶτε ὑμεῖς, τούτοις ἐμμένοντας. τοῦτο μὲν
γὰρ ὅταν ἀποχειροτονηθῶσί τινες τῶν ἐν ταῖς ἀρχαῖς,
παραχρῆμα πέπαινται ἄρχοντες καὶ τοὺς στεφάνους
περιήρηνται· τοῦτο δ' ὅσοις τῶν θεσμοθετῶν εἰς
Ἄρειον πάγον οὐχ οἷόν τε ἐστὶν ἀνελθεῖν, παρέντες τὸ
βιάζεσθαι στέργουσιν εἰκοντες ταῖς ὑμετέραις γνώ-
σεσι. καὶ τοῦτ' εἰκότως· ὥσπερ γὰρ, ὅταν ἄρχωσι,
τοὺς ἰδιώτας οἴονται δεῖν αὐτοῖς πειθαρχεῖν, ὥσαύ-
τως, ὅταν αὐτοὶ ἰδιῶται γένωνται πάλιν, τοῖς τῆς πό-
6 λεως ἄρχουσι νόμοις δικαίως ἂν ἀκολουθοῦεν. ἐτι τοί-
νυν οἱ πολιτευόμενοι πάντες, ἐκ τῶν παλαιῶν εἰ βού-
λεσθε ἀρξάμενοι χρόνων θεωρεῖν, ὥσαύτως φαίνονται
εἰκοντες τοῖς ὑμετέροις δικαίοις. Ἀριστείδην μὲν γὰρ
φασιν ὑπὸ τῶν προγόνων μετασταθέντα ἐν Αἰγίνῃ
διαφρίβειν, ἕως ὃ δῆμος αὐτὸν κατεδέξατο, Μιλτιάδην
δὲ καὶ Περικλέα ὑφλόντας, τὸν μὲν τριάκοντα, τὸν δὲ
7 πεντήκοντα τάλαντα, ἐκτίσαντας οὕτω δημηγορεῖν. ὃ
καὶ δεινότατον ἂν εἴη συμβαῖνον, τοὺς μὲν πολλὰ καὶ
μεγάλα ποιήσαντας ὑμᾶς ἀγαθὰ μὴ μετέχειν ταύτης
τῆς δωρεᾶς, ὥστε παρὰ τοὺς νόμους τι τοὺς κειμένους
ὑμῖν πράξαι, τὸν δὲ μηδὲν μὲν ἀγαθὸν εἰργασμένον,
ὑπερπλήθῃ δ' ἐξημαρτηκότα, τοῦτον οὕτω προχείρως
φαίνεσθαι καὶ παρὰ τὸ συμφέρον καὶ τὸ δίκαιον ἔξου-
σίαν παρ' ὑμῶν τοῦ παρανομεῖν εἰληφότα. καὶ τί δεῖ

λέγειν περὶ τῶν παλαιῶν; ἀλλὰ τοὺς ἐφ' ὑμῶν αὐτῶν
 ἀναλογίσασθε, εἴ τις οὕτως ἀναιδῆς γέγονε πώποτε· 803
 οὐδένα γὰρ ἂν εὗροιτε, εἰ βουλήσεσθε ἀκριβῶς ἐξετά-
 8 ζειν. χωρὶς τοίνυν τούτων, ὅταν τις ψηφίσματος ἢ
 νόμου γραφὴν ἀπενέγκῃ πρὸς τοὺς θεσμοθέτας, ὁ μὲν
 νόμος ἢ τὸ ψήφισμα ἄκυρόν ἐστιν, ὁ δὲ θεὸς ἢ γράψας
 οὐδὲν ἀναισχυντεῖ βιαζόμενος, ἀλλ' ὅτι ἂν ὑμεῖς ψη-
 φίσσησθε, τούτῳ ἐμμένει, καὶ ἢ πρῶτος τῷ δύνασθαι
 λέγειν ἢ πράττειν ἐν ὑμῖν. καίτοι πῶς οὐκ ἄτοπον, ἃ
 μὲν ἅπαντες ὑμεῖς συλλεγέμεντες ἐψηφίσασθε κατὰ τοὺς
 νόμους, ἄκυρα εἶναι, τὴν δ' Ἀριστογείτονος βούλησιν
 εἰς τὸ παρανομεῖν κυριωτέραν οἰεσθαι δεῖν τῶν νόμων
 9 αὐτῶν καταστῆναι; πάλιν τοίνυν ὅταν τις ἐπεξιὼν
 μὴ μεταλάβῃ τὸ πέμπτον μέρος τῶν ψήφων, ἐφ' οἷς
 οἱ νόμοι κελεύουσιν τὸ λοιπὸν μὴ γράφεσθαι μηδ'
 ἀπάγειν μηδ' ἐφηγεῖσθαι, τὸν αὐτὸν τρόπον παρὰ
 ταῦτ' οὐδεὶς οἰεται δεῖν πράττειν τῶν ἐνόχων ὕ-
 των τούτοις τοῖς ἐπιτιμίαις. Ἀριστογείτονι δ', ὥς
 εἴκοι, μόνῳ τῶν ἀπάντων οὐδὲν οὔτε δικαστήριον
 10 οὔτε νόμος κυριωτέρον ἐστὶ τῆς αὐτοῦ βουλήσεως. καὶ
 ταῦτα πάντα οὕτω διαφυλάττουσιν οὐδεπώποτε οὔθ'
 ὑμῖν οὔτε τοῖς προγόνοις μετεμέλῃσεν. ἐστὶ γὰρ δη-
 μοκρατίας φυλακὴ τῶν μὲν ἐχθρῶν ἢ βουλευομένων
 ἢ μαχομένων περιεῖναι, τῶν δὲ νόμων ἢ προαιρουμέ-
 νους ἢ συναναγκαζομένους ἡττᾶσθαι. καὶ ταῦθ' ὅτι
 τοῦτον τὸν τρόπον προσήκει πράττεσθαι, καὶ παρ'
 11 αὐτοῦ τούτου συνωμολόγηται. ὅτε γὰρ Ὑπερείδης
 ἔγραψε, τῶν περὶ Χαιρώνειαν ἀτυχημάτων τοῖς Ἑλ-
 λησι γενομένων καὶ τῆς πόλεως ὑπὲρ αὐτῶν τῶν ἑδα-
 φῶν εἰς κίνδυνον μέγιστον κατακεκλειμένης, εἶναι 804
 τοὺς ἀτίμους ἐπιτίμους, ἵν' ὁμονοοῦντες ἅπαντες ὑπὲρ
 τῆς ἐλευθερίας προθύμως ἀγωνίζωνται, εἰάν τις κίνδυ-

- νος τηλικούτος καταλαμβάνη τὴν πόλιν, τούτου τοῦ
 ψηφίσματος γραφὴν παρανόμων ἀπενέγκας ἡγωνί-
 12 ζετο ἐν τῷ δικαστηρίῳ. καίτοι πῶς οὐ δεινὸν εἰς μὲν
 τὴν ὑπὲρ τῆς πατρίδος σωτηρίαν μηδενὶ τῶν πολιτῶν
 Ἀριστογείτονα τουτονὶ συγχωρῆσαι τυχεῖν τῆς ἐπιτι-
 μίας, εἰς δὲ τὴν αὐτοῦ παρανομίαν παρὰ πάντων ὑμῶν
 ἀξιοῦν λαμβάνειν τὴν αὐτὴν θωραάν; καίτοι πολὺ γε
 νομιμώτερον καὶ δικαιοτέρον τὸ ψήφισμα ἐκείνο ἢν οὐ
 13 σὺ νῦν ἀξιοῖς ψηφίσασθαι σοι τουτουσί. τὸ μὲν γὰρ
 ἴσον καὶ κοινὸν ἅπασιν τοῖς πολίταις ἦν, τὸ δ' ἄνισον
 καὶ σοὶ μόνῳ τῶν ἐν τῇ πόλει τὴν πλεονεξίαν κατα-
 σκευάζον· καὶ τὸ μὲν ὑπὲρ τοῦ μὴ γενέσθαι τὴν εἰρή-
 νην ἐφ' ᾧ τε ἓνα κύριον τῆς ὅλης πολιτείας καταστή-
 ναι, τὸ δ' ὑπὲρ τοῦ τὰ τουτωνὶ δόγματα καὶ νόμιμα
 ἐκ παλαιοῦ παραδοθέντα ὑπὸ τῶν προγόνων σοὶ
 μόνῳ δεδοσθαι ἐξουσίαν ἀδεῶς παραβαίνοντι καὶ
 14 πράττοντι ὅ τι ἂν βουληθῇς. ἡδέως δ' ἂν ἔγωγ' αὐ-
 τὸν ἐρωτήσαιμι πότερα ἐννομον καὶ δικαίαν ἐποιή-
 σατο τοῦ ψηφίσματος τὴν γραφὴν ἢ τοῦναντίον ἄδι-
 κον καὶ παράνομον. εἰ μὲν γὰρ ἀσύμφορόν καὶ τῷ
 δήμῳ βλαβεράν, δι' αὐτὸ τοῦτο δικαίως ἂν ἀποθάνοι·
 εἰ δὲ συμφέρουσαν καὶ τοῖς πολλοῖς ὠφέλιμον, διὰ τί
 νῦν τάναντία οἷός αὐτὸς ἔγραψας ψηφίζεσθαι τούτους
 ἀξιοῖς; ἀλλ' οὔτ' ἐκεῖνα δίκαια οὔτε ταῦτ' ἐννομα οὐδὲ
 15 συμφέροντά ἐστιν ὑμῖν. ὁρῶ δ' ὑμᾶς ἔγωγε, ὧς ἄνδρες
 Ἀθηναῖοι, ταύτην ἔχοντας τὴν γνώμην καὶ περὶ ὑμῶν
 αὐτῶν πολλὰς γὰρ ἐνδείξεις ἤδη κατεψηφίσασθε ἰδίω- 805
 τῶν ἀνθρώπων. καίτοι πῶς οὐ δεινὸν ἐφ' ὑμῶν μὲν
 αὐτῶν ἐξετάζεσθαι ἀκριβῶς τοὺς νόμους, ἐπὶ δὲ τῶν
 περιεργαζομένων τι καὶ κοινῇ πάντας ἐνοχλοῦντων
 καὶ προσποιουμένων ὑπὲρ τοὺς ἄλλους εἶναι ῥαθυμῶς
 οὔτως ἔχειν;

- 16 Οὐ γὰρ δὴ τινες ὑμῶν οὕτως ἔχουσιν, ὥς προσή-
κειν μὲν ταῦθ' οὕτως ἔχειν ὥς ἐγὼ λέγω, διὰ δὲ τὴν
ἐπιείκειαν τὴν Ἀριστογείτονος καὶ τὸ χρήσιμον αὐτὸν
ὑμῖν εἶναι παροπτέον τι καὶ παρανομοῦντα αὐτόν. ὅτι
μὲν γὰρ πονηρὸς καὶ τὸν τρόπον δεινῶς ἄδικος, ἱκα-
νῶς ὑμῖν, ὥς ἐγὼ γ' οἶμαι, ἐκ τῶν προειρημένων Λυ-
κούργος ἐπιδέδειχεν· ὅτι δ' οὐδὲ χρήσιμος, ἐξ αὐτῶν
- 17 τῶν πολιτευμάτων ἃν τις αὐτὸν θεωρήσειεν. τίνα γὰρ
παραγαγὼν εἰς τὸ δικαστήριον, ὧν αἰτιᾶται, τούτων
κατηγόρηκε καὶ εἶλεν; ἢ ποῶν πόρον ὑμῖν πεπόρικεν;
ἢ τί ψήφισμα γέγραπεν, ᾧ πεισθέντες ὑμεῖς οὐ πάλιν
μετανοῆσαι προείλεσθε; καὶ γὰρ ταῦτα· οὕτω σκαιὸς
ἔστι καὶ βάρβαρος τὸν τρόπον ὧσθ', ὅταν ὑμᾶς ἰδῇ
παροργισθέντας τι πρὸς τινὰς καὶ μᾶλλον τοῦ θεόντος
παροξυνθέντας, τηνικαῦτα παρὰ τὴν ὀργὴν ὑμῶν τὰ
- 18 βουλήματα λαβὼν τοῖς καιροῖς ἐναντιοῦται. δεῖ δὲ τὸν
πολιτευόμενον ὑπὲρ ὑμῶν οὐχὶ τοῖς ἐξαίφνης μετ'
ὀργῆς πάθεσιν ὑμῖν συμπέπτουσιν ἐπακολουθεῖν,
ἀλλὰ τοῖς λογισμοῖς καὶ τοῖς πράγμασι καὶ τοῖς ὑπάρ-
χουσι καιροῖς· τὰ μὲν γὰρ ταχὺ μεταπίπτειν εἰθισται,
τὰ δὲ διαμένειν καὶ πλείω χρόνον ὑπάρχειν· ὧν οὗτος
οὐδὲν ἐνθυμούμενος ἐλέγχει τὰ ἀπόρρητα τῆς πολι-
τείας, ὥστε ταῦτά ἀναγκάζεσθαι καὶ κύρια καὶ πάλιν
ἄκυρα ποιεῖν.
- 19 Ἄλλ' ἴσως ὅτι πρὸς ἅπαντας αἰεὶ προαίρεται λοι-
δορεῖσθαι καὶ διαβοᾶσθαι καὶ μέμφεσθαι τὰ λεγό-
μενα, διὰ ταῦτα περιποιῆσαι νῦν αὐτὸν ἀρμόττει·
ἀλλὰ ταῦτά γε νῆ τὴν Ἀθηναῖν ὄνειδός ἐστιν, ἄνδρες
δικασταί, τὰ γιγνόμενα τῇ πόλει ἐπὶ τοῦ βήματος, καὶ
διὰ τὰς τούτων ἀπονοίας ἐπονείδιστον ἤδη τὸ πολι-
τεύεσθαι παρὰ τοῖς ἐπιεικέσιν ὑμῶν ἐστίν. εἰ δ' οὖν
τινὶ τοῦθ' ὑμῶν ἐν ἡδονῇ συμβέβηκεν, οὐκ ἀπορήσετε

- τῶν τοιαῦτα ποιησόντων, ἐπεὶ καὶ νῦν μεστὸν τὸ βῆμ' ἐστίν. οὐ γὰρ ἐπιτιμᾶν τοῖς συμβεβουλευμένοις χαλεπὸν, ἀλλὰ καὶ συμβουλεύσαι καὶ πείσαι τι τῶν δεόντων ὑμᾶς ψηφίσασθαι. πρὸς δὲ τούτοις, εἰ μὲν μὴ καὶ πρότερον τοῖς αὐτοῖς τούτοις χρώμενος λόγοις ἐξηπάτησεν ὑμᾶς, ὅτ' ἡγωνίσαστο τὴν προτέραν ἐνδειξιν, ἣν μὲν οὐδ' οὕτω δίκαιον παρὰ τοὺς ὑπάρχοντας νόμους τι συγχωρεῖν (οὐ δεῖ γὰρ παρανομεῖν δόντας τισὶ τοὺς ἄλλους κατὰ τοὺς νόμους ἀξιῶν πράττειν,) οὐ μὴν ἀλλ' ἴσως γε εὐλογώτερον ἦν τὸ πιστεῦσαι καὶ κατὰ-
- 21 χαρίσασθαι καὶ προέσθαι τι τῶν τοιούτων. ἐπειδὴ δὲ τότε' ἀφέντες ἐπὶ ταῖς ὁμολογουμέναις ἐλπίσι μικρὸν ὑστερον τὸν αὐτὸν τοῦτον, ὥς πράττοντα καὶ λέγοντα μὴ τὰ ἄριστα τῷ δήμῳ, πάλιν ἐκολάσατε, τίς ὑπολείπεται σκήψις ὑμῖν ἀρμόττουσα, ἂν νῦν παρακρουσθῇτε; ὧν μὲν γὰρ ἔργῳ πείραν εἰλήφατε, τί δεῖ τοῖς λόγοις πιστεῦειν; ὧν δὲ μηδέπω τὴν δοκιμασίαν ἔχετε ἀκριβῆ παρ' ὑμῖν αὐτοῖς, ἐκ τῶν λεγομένων ἴσως
- 22 ἀναγκαῖόν ἐστι κρίνειν. θαυμάζω δ' ἔγωγε τῶν ῥῦτως ἐχόντων ὥστε τὰ μὲν ἴδια τοῖς ἐκ τῶν παρεληλυθότων χρόνων οὖσιν ἐπιεικέσι, τούτοις παρακατατίθεσθαι, 807 τὰ δ' ἐν τῇ πολιτείᾳ κοινὰ τοῖς ὁμολογουμένως ἐξεληλεγμένοις οὖσι φανύλοις ἐπιτρέπειν. καὶ κύνα μὲν ἐπὶ ποίμνην ἀγενηνὴ καὶ φανῶλον οὐδ' ἂν εἰς ἐπιστήσεις φυλάττειν· ἐπὶ δὲ τοὺς τὰ κοινὰ πράττοντας τοὺς τυχόντας ἀνθρώπους φασὶν ἔνιοι φύλακας δεῖν ἐπιπέμπειν, οἱ προσποιούμενοι μηνύειν τοὺς ἀμαρτάνοντας αὐτοὶ τῆς μεγίστης εἰσὶ φυλακῆς δεόμενοι.
- 23 Ὡν, εἰάν ἐχητε νοῦν, ἐνθυμούμενοι τοὺς μὲν φάσκοντας τούτους τῷ λόγῳ φιλεῖν ὑμᾶς χαίρειν ἐάσατε, αὐτοὶ δὲ τοῦτ' ἐκ παντὸς τρόπου παραφυλάξατε, ὅπως μηδενὶ δῶτ' ἐξουσίαν ἀκύρους τοὺς νό-

μους ποιεῖν, ἄλλως τε καὶ τῶν ὑπὲρ τοῦ πλήθους καὶ λέγειν καὶ γράφειν δύνασθαι προσποιουμένων. ὥς πάνδεινόν ἐστι τοὺς μὲν προγόνους ὑπὲρ τοῦ μὴ καταλυθῆναι τοὺς νόμους ἀποθνήσκειν τολμᾶν, ὑμᾶς δὲ μηδὲ τοὺς ἑξαμαρτάνοντας εἰς ἑαυτοὺς τιμωρεῖσθαι, καὶ τὸν μὲν γράψαντα τοὺς νόμους Σόλωνα ἐψηφίσθαι χαλκοῦν ἐν ἀγορᾷ στῆσαι, αὐτῶν δὲ τῶν νόμων ὀλιγωροῦντας φαίνεσθαι, δι' οὓς ἀκχεῖνον ὑπερ-
 24 βαλλόντως συμβέβηκε τιμᾶσθαι. πῶς δ' οὐκ ἂν εἴη τὸ συμβαῖνον ἄλογον, εἰ νομοθετοῦντες μὲν ὀργίζεσθε τοῖς πονηροῖς, ἐπ' αὐτοφώρῳ δέ τινας εἰληφότες ἀθώους ἐάσετε; καὶ τὸν μὲν νομοθέτην ἕνα ὄντα πᾶσιν ὑπὲρ ὑμῶν ἀπεχθάνεσθαι τοῖς φαύλοις, ὑμᾶς δὲ μηδ' ὑπὲρ ὑμῶν αὐτῶν κοινῇ συλλεγέντας ἐπιδείξασθαι μισοῦντας τοὺς πονηροὺς, ἀλλ' ὑφ' ἐνὸς ἀνδρὸς πονηρίας ἡττηθῆναι; καὶ θάνατον μὲν ὠρικέναι τὴν ζημίαν, ἐάν τις οὐκ ὄντα νόμον παράσχηται, τοὺς δὲ τοὺς ὄντας νόμους εἰς τὴν τῶν ὥσπερ οὐκ ὄντων 808 νόμων τάξιν ἄγοντας, τούτους ἀτιμωρήτους πε-
 ριορᾶν;

25 Οὕτω δ' ἂν ἀκριβέστατα συνθεωρήσαιτε τὸ τοῖς κειμένοις νόμοις πείθεσθαι ἡλίκον ἀγαθόν ἐστι, καὶ τὸ καταφρονεῖν καὶ μὴ πειθαρχεῖν αὐτοῖς ἡλίκον κακόν, εἰ τὰ τ' ἐκ τῶν νόμων ἀγαθὰ χωρὶς καὶ τὰ διὰ τῆς παρανομίας συμβαίνοντα πρὸ ὀφθαλμῶν ὑμῶν αὐτοῖς ποιησάμενοι θεωρήσαιτε. εὐρήσετε γὰρ τὴν μὲν τὰ τῆς μανίας καὶ ἀκραςίας καὶ πλεονεξίας, τὸν δὲ τὰ τῆς φρονησεως καὶ σωφροσύνης καὶ δικαιοσύνης ἔργα
 26 διαπραττόμενον. δῆλον δέ· τῶν γὰρ πόλεων ταύτας ἄριστ' οἰκουμένας ἴδοιμεν ἂν ἐν αἷς ἄριστοι νομοθέται γεγόνασιν· τὰ μὲν γὰρ ἐν τοῖς σώμασιν ἀρρωστήματα τοῖς τῶν ἱατρῶν εὐρήμασι καταπαύεται, τὰς

δ' ἐν ταῖς ψυχαῖς ἀγριότηας αἱ τῶν νομοθετῶν ἐξορίζουσι διάνοιαι. ὅλως δ' οὐδὲν οὔτε σεμνὸν οὔτε σπουδαῖον εὐρήσομεν ὃ μὴ νόμου κεκοινώνηκεν, 27 ἐπεὶ καὶ τὸν ὅλον κόσμον καὶ τὰ θεῖα καὶ τὰς καλουμένας ὥρας νόμος καὶ τάξεις, εἰ χρὴ τοῖς ὁρωμένοις πιστεύειν, διοικεῖν φαίνεται. παρακαλέσαντες οὖν ὑμᾶς αὐτούς, ὧς ἄνδρες Ἀθηναῖοι, βοηθήσατε μὲν τοῖς νόμοις; καταψηφίσασθε δὲ τῶν εἰς τὸ θεῖον ἀσεβεῖν προηρημένων. καὶ ταῦτ' ἐὰν πράξητε, τὰ δέοντα ποιήσετε καὶ τὰ κράτιστα ψηφιεῖσθε.

XXVII.

ΚΑΤΑ ΑΦΟΒΟΥ ΕΠΙΤΡΟΠΗΣ.

ΥΠΟΘΕΣΙΣ.

Δημοσθένης ὁ Παιανιεύς, Δημοσθένους τοῦ ῥήτορος πατρὸς, τελευτῶν ἐπὶ δύο παισὶ, τῷ τε Δημοσθένει καὶ θυγατρὶ, ἐπιτρόπους καθίστησι καὶ τῶν παίδων καὶ τῶν χρημάτων τρεῖς, δύο μὲν συγγενεῖς, Ἀφοβὸν τε καὶ Δημοφῶντα, ἓνα δὲ φίλον ἐκ παίδων, Θηριππίδην. καὶ Θηριππίδην μὲν δίδωσιν ἑβδομήκοντα καρποῦσθαι μνᾶς, ἄχρις ἂν Δημοσθένης εἰς ἄνδρας ἐγγραφῇ. Δημοφῶντι δὲ ἐγγυᾶ τὴν θυγατέρα, προστάξας αὐτὸν προῖκα δύο τάλαντα λαβεῖν. Ἀφόβῳ 812 δὲ τὴν ἑαυτοῦ μὲν γυναῖκα, τῶν δὲ παίδων μητέρα, Κλεοβούλην τὴν Γύλωνος, ἀξιοῖ γήμασθαι μνᾶς ἐπιδούς ὀγδοήκοντα, καὶ χρῆσθαι κελεύει τῇ τε οἰκίᾳ καὶ τοῖς ἐν αὐτῇ σκεύεσι μέχρι τῆς Δημοσθένους εἰς ἄνδρας ἐγγραφῆς. οὗτοι τὰ μὲν δοθέντα χρήματα αὐτοῖς εὐθύς λαμβάνουσι, γαμῆ δὲ οὔτε Ἀφοβος τὴν γυναῖκα τοῦ τελευτήσαντος οὔτε Δημοφῶν τὴν θυγατέρα. διαχειρίσαντες δὲ τὴν οὐσίαν τεττάρων καὶ δέκα ταλάντων, ὥς ὁ ῥήτωρ ἐπιδείκνυσιν, ὀφείλοντες τριάκοντα τάλαντα ἐκτίσαι ἐπικαρπίας καὶ ἀποδοῦναι, μικρὰ παντελῶς παρέδωκαν εἰς ἄνδρας ἐγγραφέντι τῷ Δημοσθένει.

διὸ πρὸς τὸν Ἀφοβον εἰσελήλυθεν ἐπιτροπῆς δέκα ταλάντων τὴν δίκην λαχὼν, ἐπειδὴ τρίτος ὢν ἐπίτροπος τὸ τρίτον ὀφείλει τῶν χρημάτων· ἃ καὶ συντίθησιν ὁ ῥήτωρ ἔκ τε τῶν ἀρχαίων καὶ τῆς ἐπικαρπίας. — Κατὰ Ἀφόβου Β. πρὸς τινὰς ἀντιρρήσεις λεγομένας ὑπὸ τοῦ Ἀφόβου οὗτος ὁ λόγος ἐπὶ γώνισται, ἔχει δὲ καὶ τῶν προειρημένων ἐπαναμνήσιν.

Εἰ μὲν ἐβούλετο Ἀφοβος, ὃ ἄνδρες δικασταί, τὰ 813
 δίκαια ποιεῖν ἢ περὶ ὧν διαφερόμεθα τοῖς οἰκείοις ἐπι-
 τρέπειν, οὐδὲν ἂν ἔδει δικῶν οὐδὲ πραγμάτων· ἀπέ-
 χρη γὰρ ἂν τοῖς ὑπ' ἐκείνων γνωσθεῖσιν ἐμμένειν,
 ὥστε μηδεμίαν ἡμῖν εἶναι πρὸς τοῦτον διαφοράν.
 ἐπειδὴ δ' οὗτος τοὺς μὲν σαφῶς εἰδότας τὰ ἡμέτερα
 ἔφυγε μηδὲν διαγινῶναι περὶ αὐτῶν, εἰς δ' ὑμᾶς τοὺς
 οὐδὲν τῶν ἡμετέρων ἀκριβῶς ἐπισταμένους ἐλήλυθεν,
 ἀνάγκη ἐστὶν ἐν ὑμῖν παρ' αὐτοῦ πειράσθαι τῶν δι-
 2 καίων τυγχάνειν. οἶδα μὲν οὖν, ὃ ἄνδρες δικασταί,
 ὅτι πρὸς ἄνδρας καὶ λέγειν ἱκανοὺς καὶ παρασκευά-
 σασθαι δυναμένους χαλεπὸν ἐστὶν εἰς ἀγῶνα καθί-
 στασθαι περὶ τῶν ὄντων ἀπάντων, ἅπειρον ὄντα
 παντάπασιν πραγμάτων διὰ τὴν ἡλικίαν· ὅμως δὲ,
 καίπερ πολὺ τούτων καταδεέστερος ὢν, πολλὰς ἐλπί-
 δας ἔχω καὶ παρ' ὑμῖν τεύξεσθαι τῶν δικαίων καὶ μέχρι
 γε τοῦ τὰ γεγενημένα διεξιελθεῖν καὶ αὐτοὺς ἀρκούντως
 εἶρεῖν, ὥσθ' ὑμᾶς μήτ' ἀπολειφθῆναι τῶν πραγμάτων
 μηδὲ καθ' ἕν μὴτ' ἀγνοῆσαι περὶ ὧν δεήσει τὴν ψῆφον 814
 3 ἐνεγκεῖν. δέομαι δ' ὑμῶν, ὃ ἄνδρες δικασταί, μετ'
 εὐνοίας τέ μου ἀκοῦσαι, καὶ ἡδικῆσθαι δοκῶ, βοη-
 θῆσάί μοι τὰ δίκαια. ποιήσομαι δ' ὥς ἂν δύνωμαι διὰ
 βραχυτάτων τοὺς λόγους. ὅθεν οὖν ῥᾶστα μαθήσεσθε
 περὶ αὐτῶν, ἐντεῦθεν ὑμᾶς καὶ ἐγὼ πρῶτον πειρά-
 σομαι διδάσκειν.

4 Δημοσθένους γὰρ οὐμὸς πατήρ, ὃ ἄνδρες δικα-

σταί, κατέλιπεν οὐσίαν μὲν σχεδὸν τεττάρων καὶ δέκα
 ταλάντων, ἐμὲ δ' ἔπτ' ἐτῶν ὄντα καὶ τὴν ἀδελφὴν
 πέντε, ἔτι δὲ τὴν ἡμετέραν μητέρα πεντήκοντα μναῖς
 εἰς τὸν οἶκον εἰσενηνεγμένην. βουλευσάμενος δὲ περὶ
 ἡμῶν, ὅτ' ἐμελλε τελευτᾶν, ἅπαντα ταῦτα ἐνεχείρισεν
 Ἀφόβῳ τε τούτῳ καὶ Δημοφῶντι τῷ Δήμωνος υἱεῖ,
 τούτοις μὲν ἀδελφιδοῖν ὄντοιν, τῷ μὲν ἐξ ἀδελφοῦ,
 τῷ δ' ἐξ ἀδελφῆς γεγονότοις, ἔτι δὲ Θηριππίδῃ τῷ
 Παιανιεῖ, γένει μὲν οὐδὲν προσήκοντι, φίλῳ δ' ἐκ παι-
 5 δὸς ὑπάρχοντι. ἀκείνῳ μὲν ἔδωκεν ἐκ τῶν ἐμῶν ἑβ-
 δομήκοντα μναῖς καρπώσασθαι τοσοῦτον χρόνον, ἕως
 ἐγὼ ἀνὴρ εἶναι δοκιμασθείην, ὅπως μὴ δι' ἐπιθυμίαν
 χρημάτων χεῖρόν τι τῶν ἐμῶν διοικήσειε· Δημοφῶντι
 δὲ τὴν ἐμὴν ἀδελφὴν καὶ δύο τάλαντα εὐθύς ἔδωκεν
 ἔχειν, αὐτῷ δὲ τούτῳ τὴν μητέρα τὴν ἡμετέραν καὶ
 προῖκα ὀγδοήκοντα μναῖς, καὶ τῇ οἰκίᾳ καὶ σκεύεσι
 χρῆσθαι τοῖς ἐμοῖς, ἡγούμενος, καὶ τούτους ἔτι οἰκειο-
 τέρους εἴ μοι ποιήσειεν, οὐκ ἂν χεῖρόν με ἐπιτροπεύ-
 6 θῆναι ταύτης τῆς οἰκειότητός μοι προσγενομένης. λα-
 βόντες δ' οὗτοι ταῦτα πρῶτον σφίσιν αὐτοῖς ἐκ τῶν
 χρημάτων, καὶ τὴν ἄλλην οὐσίαν ἅπασαν διαχειρίσαν- 815-
 τες, καὶ δέκα ἔτη ἡμᾶς ἐπιτροπεύσαντες, τὰ μὲν ἄλλα
 πάντα ἀπεστερήκασιν, τὴν οἰκίαν δὲ καὶ ἀνδράποδα
 τέτταρα καὶ δέκα καὶ ἀργυρίου μναῖς τριάκοντα, μά-
 λιστα σύμπαντα ταῦτα εἰς ἑβδομήκοντα μναῖς παρα-
 7 δεδώκασιν. καὶ τὸ μὲν κεφάλαιον τῶν ἀδικημάτων,
 ὥς ἂν συντομώτατ' εἴποι τις, τοῦτ' ἔστιν, ὃ ἄνδρες
 δικασταί· τὸ δὲ πλῆθος τῆς οὐσίας ὅτι τοῦτ' ἦν τὸ κα-
 ταλειφθὲν, μέγιστοι μὲν αὐτοὶ μάρτυρές μοι γεγονά-
 σιν· (εἰς γὰρ τὴν συμμορίαν ὑπὲρ ἐμοῦ συνετάξαντο
 κατὰ τὰς πέντε καὶ εἴκοσι μναῖς πεντακοσίας δραχμὰς
 εἰσφέρειν, ὅσον περ Τιμόθεος ὁ Κόνωνος καὶ οἱ τὰ μέ-

γιστα κεκτημένοι τιμήματα εισέφερον·) δεῖ δὲ καὶ καθ' ἕκαστον ὑμᾶς ἀκοῦσαι τὰ τ' ἐνεργὰ αὐτῶν καὶ ὅσα ἦν ἀργὰ καὶ ὅσου ἦν ἄξια ἕκαστα. ταῦτα γὰρ μαθόν-
τες ἀκριβῶς εἰσεσθε ὅτι τῶν πώποτ' ἐπιτροπευσάν-
των οὐδένες ἀναιδέστερον οὐδὲ περιφανέστερον ἢ
8 οὗτοι τὰ ἡμέτερα διηρπάκασιν. πρῶτον μὲν οὖν ὥς
συνετιμήσαντο ὑπὲρ ἐμοῦ ταύτην τὴν εἰσφορὰν εἰς
τὴν συμμορίαν, παρέξομαι τούτων μάρτυρας, ἔπειθ'
ὅτι οὐ πένητα κατέλιπέ με ὁ πατήρ οὐδ' ἐβδομήκοντα
μυῶν οὐσίαν κεκτημένον, ἀλλὰ τοσαύτην ὄσπην οὐδ'
αὐτοὶ οὗτοι ἀποκρύψασθαι διὰ τὸ μέγεθος πρὸς τὴν
πόλιν ἐδυνήθησαν. καὶ μοι ἀναγίγνωσκε λαβῶν ταύ-
την τὴν μαρτυρίαν.

ΜΑΡΤΥΡΙΑ.

- 9 Δῆλον μὲν τοίνυν καὶ ἐκ τούτων ἐστὶ τὸ πλῆθος
τῆς οὐσίας. πεντεκαίδεκα ταλάντων γὰρ τρία τάλαντα 816
τίμημα· ταύτην ἡξιούν εἰσφέρειν τὴν εἰσφορὰν. ἐτι
δ' ἀκριβέστερον εἰσεσθε τὴν οὐσίαν αὐτὴν ἀκούσαν-
τες. ὁ γὰρ πατήρ, ὃς ἄνδρες δικασταί, κατέλιπε δύο
ἐργαστήρια, τέχνης οὐ μικρᾶς ἑκάτερον, μαχαιρο-
ποιοὺς μὲν τριάκοντα καὶ δύο ἢ τρεῖς, ἀνὰ πέντε μυᾶς
καὶ ἕξ, τοὺς δ' οὐκ ἐλάττονος ἢ τριῶν μυῶν ἀξιούς,
ἀφ' ὧν τριάκοντα μυᾶς ἀτελεῖς ἐλάμβανε τοῦ ἐνιαυτοῦ
τὴν πρόσοδον, κλινοποιοὺς δ' εἴκοσι τὸν ἀριθμὸν,
τετταράκοντα μυῶν ὑποκειμένους, οἱ δὴ ὀδῶδεκα μυᾶς
ἀτελεῖς αὐτῷ προσέφερον, ἀργυρίου δ' εἰς τάλαντον
ἐπὶ δραχμῇ δεδανεισμένου, οὗ τόκος ἐγίγνετο τοῦ ἐνι-
10 αντοῦ ἐκάστου πλεῖν ἢ ἑπτὰ μυᾶς. καὶ ταῦτα μὲν
ἐνεργὰ κατέλιπεν, ὥς καὶ αὐτοὶ οὗτοι ὁμολογήσουσιν·
ὧν γίγνεται τοῦ μὲν ἀρχαίου κεφάλαιον τέτταρα τάλ-
λαντα καὶ πεντακισχίλια, τὸ δ' ἔργον αὐτῶν πεντή-

- κοντα μναὶ τοῦ ἐνιαυτοῦ ἑκάστου. χωρὶς δὲ τούτων ἐλέφαντα μὲν καὶ σίδηρον, ὃν κατειργάζοντο, καὶ ξύλα κλίνεια εἰς ὀγδοήκοντα μναῖς ἄξια, κηκίδα δὲ καὶ χαλκὸν ἐβδομήκοντα μνῶν ἐωνημένα, ἔτι δ' οἰκίαν τρισχιλίων, ἐπιπλα δὲ καὶ ἐκπώματα καὶ χρυσία καὶ ἱμάτια καὶ κόσμον τῆς μητρὸς ἄξια σύμπαντα ταῦτα εἰς μυρίας δραχμαῖς, ἀργυρίου δ' ἕνδον ὀγδοήκοντα μναῖς.
- 11 καὶ ταῦτα μὲν οἰκοὶ κατέλιπε πάντα, ναυτικά δ' ἐβδομήκοντα μναῖς, ἐκδοσὶν παρὰ Ξούθῳ, τετρακοσίας δὲ καὶ δισχιλίας ἐπὶ τῇ τραπέζῃ τῇ Πασίωνος, ἑξακοσίας δ' ἐπὶ τῇ Πυλάδου, παρὰ Δημομέλει δὲ τῷ Δήμωνος υἱεὶ χιλίας καὶ ἑξακοσίας, κατὰ διακοσίας δὲ καὶ 817 τριακοσίας ὁμοῦ τι τάλαντον διακεχρημένον. καὶ τούτων αὐτῶν χρημάτων τὸ κεφάλαιον πλεόν ἢ ὀκτὼ τάλαντα καὶ πεντήκοντα μναὶ γίνονται. συμπάντων δ' εἰς τέτταρα καὶ δέκα τάλαντα εὐρήσετε σκοποῦντες.
- 12 Καὶ τὸ μὲν πλῆθος τῆς οὐσίας τοῦτ' ἦν τὸ καταλειφθὲν, ὃ ἄνδρες δικασταί. ὅσα δ' αὐτῆς διακέκλεπται καὶ ὅσα ἰδίᾳ ἕκαστος εἴληφε καὶ ὁπόσα κοινῇ πάντες ἀποστεροῦσιν, οὐκ ἐνδέχεται πρὸς τὸ αὐτὸ ὕδωρ εἰπεῖν, ἀλλ' ἀνάγκη χωρὶς ἕκαστον διελεῖν ἐστίν. ἃ μὲν οὖν Δημοφῶν ἢ Θηριππίδης ἔχουσι τῶν ἐμῶν, τότ' ἐξαρκέσει περὶ αὐτῶν εἰπεῖν, ὅταν κατ' αὐτῶν τὰς γραφὰς ἀπενέγκωμεν· ἃ δὲ τοῦτον ἔχοντα ἐξελέγχουσιν ἐκεῖνοι καὶ ἐγὼ οἶδα αὐτὸν εἰληφότα, περὶ τούτων ἤδη ποιήσομαι τοὺς λόγους πρὸς ὑμᾶς. πρῶτον μὲν οὖν ὥς ἔχει τὴν προῖκα, τὰς ὀγδοήκοντα μναῖς, τοῦθ' ὑμῖν ἐπιδείξω, μετὰ δὲ ταῦτα καὶ περὶ τῶν ἄλλων, ὥς ἂν ἐγὼ δύνωμαι διὰ βραχυτάτων.
- 13 Οὗτος γὰρ εὐθύς μετὰ τὸν τοῦ πατρὸς θάνατον ᾧκει τὴν οἰκίαν εἰσελθὼν κατὰ τὴν ἐκείνου διαθή-

κην, καὶ λαμβάνει τὰ τε χρυσία τῆς μητρὸς καὶ τὰ ἐκ-
 πώματα τὰ καταλειφθέντα. καὶ ταῦτα μὲν ὥς εἰς πεν-
 τήκοντα μναῖς εἶχεν, ἔτι δὲ τῶν ἀνδραπόδων πιπρασκο-
 μένων παρὰ τε Θηριππίδου καὶ Δημοφῶντος τὰς τιμὰς
 ἐλάμβανεν, ἕως ἀνεπληρώσατο τὴν προῖκα, τὰς ὀγδοή-
 14 κοντα μναῖς. καὶ ἐπειδὴ εἶχεν, ἐκπλεῖν μέλλων εἰς Κέρ-
 κυραν τριήραρχος ἀπέγραψε ταῦτα πρὸς Θηριππίδην
 ἔχοντα ἑαυτὸν καὶ ὠμολόγει κεκομίσθαι τὴν προῖκα.
 καὶ πρῶτον μὲν τούτων Δημοφῶν καὶ Θηριππίδης, οἱ 818
 τούτου συνεπίτροποι, μάρτυρές εἰσιν· ἔτι δὲ καὶ ὥς
 αὐτὸς ὠμολόγει ταῦτ' ἔχειν, Δημοχάρης τε ὁ Λευκο-
 νοεὺς, ὁ τὴν τηθίδα τὴν ἐμὴν ἔχων, καὶ ἄλλοι πολλοὶ
 15 μάρτυρες γεγόνασιν. οὐ γὰρ διδόντος τούτου σῖτον
 τῇ μητρὶ, τὴν προῖκα ἔχοντος, οὐδὲ τὸν οἶκον μισθοῦν
 ἐθέλοντος, ἀλλὰ μετὰ τῶν ἄλλων ἐπιτρόπων διαχειρί-
 ζειν ἀξιοῦντος, ἐποιήσατο λόγους περὶ τούτων ὁ Δη-
 μοχάρης. οὗτος δ' ἀκούσας οὗτ' ἠμφισβήτησε μὴ
 ἔχειν οὔτε χαλεπῶς ἤνεγκεν ὥς οὐκ εἰληφῶς, ἀλλ'
 ὠμολόγει καὶ τι μικρὸν ἔφη πρὸς τὴν ἐμὴν μητέρα πε-
 ρὶ χρυσιδίων ἀντιλέγεσθαι· τοῦτ' οὖν διευκρινησά-
 16 μενος καὶ περὶ τῆς τροφῆς καὶ περὶ τῶν ἄλλων ποιή-
 σειν οὕτως ὥστ' ἔχειν μοι πάντα καλῶς. καίτοι εἰ φα-
 νήσεται πρὸς τε τὸν Δημοχάρην ταῦθ' ὠμολογηκὼς
 καὶ πρὸς τοὺς ἄλλους οἱ παρήσαν, παρὰ τε τοῦ Δημο-
 φῶντος καὶ τοῦ Θηριππίδου τῶν ἀνδραπόδων εἰς τὴν
 προῖκα τὰς τιμὰς εἰληφῶς, αὐτὸς θ' ἑαυτὸν ἔχειν τὴν
 προῖκα ἀπογράψας πρὸς τοὺς συνεπιτρόπους, οἰκῶν τε
 τὴν οἰκίαν ἐπειδὴ τάχιστα ἐτελεύτησεν ὁ πατήρ, πῶς
 οὐκ ἐκ πάντων ὁμολογουμένου τοῦ πράγματος εὖρε-
 θήσεται φανερῶς τὴν προῖκα, τὰς ὀγδοήκοντα μναῖς,
 κεκομισμένος καὶ λίαν ἀναιδῶς μὴ λαβεῖν ἕξαρονόμε-

17 νος; ἀλλὰ μὴν ὡς ἀληθῆ λέγω, λαβὲ τὰς μαρτυρίας καὶ ἀνάγνωθι.

ΜΑΡΤΥΡΙΑΙ.

Τὴν μὲν τοίνυν προῖκα τοῦτον τὸν τρόπον εἶχε λαβών. μὴ γήμαντος δ' αὐτοῦ τὴν μητέρα τὴν ἐμὴν ὁ μὲν νόμος κελεύει τὴν προῖκα ὀφείλειν ἐπ' ἐννέ' ὀβολοῖς, ἐγὼ δ' ἐπὶ δραχμῇ μόνον τίθημι. γίγνεται δ', 819
 18 εἴαν τις συντιθῇ τό τ' ἀρχαῖον καὶ τὸ πρόσσεργον τῶν δέκα ἐτῶν, μάλιστα τρία τάλαντα. καὶ ταῦτα μὲν οὕτως ὑμῖν ἐπιδείκνυμι λαβόντα καὶ ἔχειν ὁμολογήσαντα μαρτύρων ἐναντίον τοσούτων· ἄλλας τοίνυν ἔχει τριάκοντα μναῖς, τοῦ ἐργαστηρίου λαβὼν τὴν πρόσδοδον, καὶ ἀναισχυντότατ' ἀνθρώπων ἀποστερεῖν ἐπικεχείρηκεν. ἐμοὶ δ' ὁ πατήρ κατέλιπε τριάκοντα μναῖς ἀπ' αὐτῶν τὴν πρόσδοδον· ἀποδομένων δὲ τούτων τὰ ἡμίση τῶν ἀνδραπόδων πεντεκαίδεκά μοι μναῖς γενέσθαι 19 κατὰ λόγον προσῆκεν. Θηριππίδης μὲν οὖν ἐπτά ἔτη τῶν ἀνδραπόδων ἐπιμεληθεὶς ἑνδεκα μναῖς τοῦ ἐνιαυτοῦ ἀπέφηνε, τέτταρσι μναῖς καθ' ἕκαστον ἐνιαυτὸν ἔλαττον ἢ ὅσον προσῆκε λογιζόμενος. οὗτος δὲ δὺ' ἔτη τὰ πρῶτα ἐπιμεληθεὶς οὐδ' ὅτιοῦν ἀποδείκνυσιν, ἀλλ' ἐνίοτε μὲν φησιν ἀργῆσαι τὸ ἐργαστήριον, ἐνίοτε δ' ὡς αὐτὸς μὲν οὐκ ἐπεμελήθη τούτων, ὁ δ' ἐπίτροπος Μιλύας, ὁ ἀπελεύθερος ὁ ἡμέτερος, διώκησεν αὐτὰ, καὶ παρ' ἐκείνου μοι προσήκει λόγον λαβεῖν. ἂν οὖν καὶ νῦν εἴπητινὰ τούτων τῶν λόγων, ῥαδίως ἐλέγ- 20 χθήσεται ψευδόμενος. ἂν μὲν οὖν ἀργὸν φῇ γενέσθαι, λόγον αὐτὸς ἀπενήνοχεν ἀναλωμάτων οὐκ εἰς σιτία τοῖς ἀνθρώποις, ἀλλ' εἰς ἔργα, τὸν εἰς τὴν τέχνην ἐλέφαντα καὶ μαχαιρῶν λαβὰς καὶ ἄλλας ἐπισκευὰς, ὡς ἐργαζομένων τῶν δημιουργῶν. ἔτι δὲ Θηριππίδῃ τρι-

- ὦν ἀνδραπόδων, ἃ ἦν αὐτῷ ἐν τῷ ἐμῷ ἐργαστηρίῳ, μισθὸν ἀποδεδωκέναι λογίζεται. καίτοι μὴ γενομένης ἐργασίας οὔτ' ἐκείνῳ λαβεῖν μισθὸν οὔτ' ἐμοὶ τὰ ἀνα-
- 21 λώματα ταῦτα λογισθῆναι προσῆκεν. εἰ δ' αὖ γενέ- 820
σθαι μὲν φήσῃ, τῶν δ' ἔργων ἀπρασίαν εἶναι, δεῖ δῆ-
που τὰ γὰρ ἔργα αὐτὸν ἀποδεδωκότα μοι φαίνεσθαι, καὶ
ὦν ἐναντίον ἀπέδωκε παρασχέσθαι μάρτυρας. εἰ δὲ
μηδὲν τούτων πεποίηκε, πῶς οὐκ ἔχειν τὴν πρόσοδον
δυοῖν ἐτοῦν τὴν ἐκ τοῦ ἐργαστηρίου, τὰς τριάκοντα
- 22 μνᾶς, φανερώς οὕτω τῶν ἔργων γεγεννημένων; εἰ δ'
αὖ τούτων μὲν μηδὲν ἔρει, Μιλύαν δ' αὐτὰ φήσῃ πάν-
τα διωκηκέναι, πῶς χρὴ πιστεύειν, ὅταν φῇ τὰ μὲν
ἀναλώματα αὐτὸς ἀνηλωκέναι, πλεον ἢ πεντακοσίας
δραχμας, λῆμμα δ' εἴ τι γέγονεν, ἐκείνον ἔχειν; ἐμοὶ
μὲν γὰρ δοκεῖ τοῦναντίον ἂν γενέσθαι τούτων, εἰ καὶ
Μιλύας αὐτῶν ἐπεμελεῖτο, τὰ μὲν ἀναλώματ' ἐκεῖνος
ἀναλώσας, τὰ δὲ λήμματα οὗτος λαβεῖν, εἴ τι δεῖ τε-
κμαίρεσθαι πρὸς τὸν ἄλλον αὐτοῦ τρόπον καὶ τὴν ἀναί-
δειαν. λαβὲ οὖν τὰς μαρτυρίας ταύτας, καὶ ἀνάγνωθι
αὐτοῖς.

ΜΑΡΤΥΡΙΑΙ.

- 23 Ταύτας τοίνυν ἔχει τριάκοντα μνᾶς ἀπὸ τοῦ ἐρ-
γαστηρίου, καὶ τὸ ἔργον αὐτῶν ὀκτὼ ἐτῶν· ὃ ἂν ἐπὶ
δραχμῇ τις τιθῇ μόνον, ἄλλας τριάκοντα μνᾶς εὐρήσει.
καὶ ταῦτα μὲν ἰδίᾳ μόνος εἴληφεν· ἃ συντεθέντα πρὸς
τὴν προῖκα μάλιστα τέτταρα τάλαντα γίγνεται σὺν τοῖς
ἀρχαίοις. ἃ δὲ μετὰ τῶν ἄλλων ἐπιτρόπων κοινῇ διήρ-
πακε, καὶ ὅσα ἐνια μὴδὲ καταλειφθῆναι παντάπασιν
ἠμφισβήτηκε, ταῦθ' ὑμῖν ἤδη ἐπιδείξω καθ' ἕκαστον.
- 24 πρῶτον μὲν οὖν περὶ τῶν κλινοποιῶν, οὓς κατέλιπε
μὲν ὁ πατήρ, ἀφανίζουσι δ' οὔτοι, τετταράκοντα μὲν

μυνῶν ὑποκειμένους, εἰκοσι δ' ὄντας τὸν ἀριθμὸν, 821
 ἐπιδείξω ὑμῖν ὡς λίαν ἀναιδῶς καὶ φανερώς με ἀπο-
 στεροῦσιν. τούτους γὰρ καταλειφθῆναι μὲν οἴκοι παρ'
 ἡμῖν πάντες ὁμολογοῦσι, καὶ τὰς δώδεκα μνᾶς ἐκάστου
 τοῦ ἐνιαυτοῦ τῷ πατρὶ γίνεσθαι φασιν· αὐτοὶ δὲ
 λῆμμα μὲν παρ' αὐτῶν ἐν δέκα ἔτεσιν οὐδὲν ἐμοὶ γεγε-
 νημένον ἀποφαίνουσιν ἀλλ' οὐδὲ μικρὸν, ἀναλώματος
 δὲ κεφάλαιον εἰς αὐτοὺς οὗτος ὀλίγον δεῖν λογίζεται
 25 χιλίας· εἰς τοῦτ' ἀναιδείας ἐλήλυθεν. αὐτοὺς δὲ τοὺς
 ἀνθρώπους, εἰς οὓς ταῦτ' ἀναλωκέναι φησὶν, οὐδα-
 μοῦ μοι παραδεδώκασιν, ἀλλὰ πάντων κενότατον λό-
 γον λέγουσιν, ὡς ὁ ὑποθεὶς τῷ πατρὶ τὰνδράποδα πο-
 νηρότατος ἀνθρώπων ἐστὶ καὶ ἐράνους τε λέλοιπε
 πλείστους καὶ ὑπέρχεως γέγονε, καὶ τούτων οὐκ ὀλί-
 γους κεκλήκασι κατ' ἐκείνου μάρτυρας. τὰ δ' ἀνδρά-
 ποδα ὅστις ἐστὶν ὁ λαβὼν ἢ πῶς ἐκ τῆς οἰκίας ἐξῆλθεν
 ἢ τίς ἀφείλετο ἢ πρὸς τίνα δίκην ἡττηνται περὶ αὐ-
 26 τῶν, οὐκ ἔχουσιν εἰπεῖν. καίτοι εἴ τι ἔλεγον ὑγιᾶς, οὐκ
 ἂν κατὰ τῆς ἐκείνου πονηρίας παρείχοντο μάρτυρας,
 ἧς οὐδὲν μοι προσήκει φροντίζειν, ἀλλὰ τούτων ἂν
 ἀντελαμβάνοντο καὶ τοὺς λαβόντας ἀπεδείκνυσαν καὶ
 οὐδὲν ἂν αὐτῶν παρέλειπον. νῦν δ' ὠμότατ' ἀνθρώ-
 πων ὁμολογοῦντες καταλειφθῆναι καὶ λαβόντες ὡς
 αὐτοὺς καὶ καρπωσάμενοι δέκα ἔτη τοὺς ἀνθρώπους,
 ἄρδην ὅλον τὸ ἐργαστήριον ἀφανίζουσιν. καὶ ταῦθ'
 ὡς ἀληθὴ λέγω, λαβέ μοι τὰς μαρτυρίας καὶ ἀναγί-
 γνωσκε.

ΜΑΡΤΥΡΙΑΙ.

822

27 Ὅτι τοίνυν οὐκ ἄπορος ἦν ὁ Μοιριάδης οὐδ' ἦν
 τῷ πατρὶ τοῦτο τὸ συμβόλαιον εἰς τὰνδράποδα ἡλι-
 θίως συμβεβλημένον, μεγίστῳ τεκμηρίῳ γνώσεσθε·

λαβὼν γὰρ ὡς ἑαυτὸν Ἄφοβος τοῦτο τὸ ἐργαστήριον, ὡς αὐτοὶ τῶν μαρτύρων ἠκούσατε, καὶ δέον αὐτὸν, εἰ καὶ τις ἄλλος ἐβούλετο εἰς ταῦτα συμβάλλειν, τοῦτον διακωλύειν ἐπίτροπόν γ' ὄντα, αὐτὸς ἐπὶ τούτοις τοῖς ἀνδραπόδοις τῷ Μοιριάδῃ πεντακοσίας δραχμὰς ἐδά-
 28 νεισεν, ἃς ὀρθῶς καὶ δικαίως παρ' ἐκείνου κεκομίσθαι ὠμολόγηκεν. καίτοι πῶς οὐ δεινὸν, εἰ ἡμῖν μὲν πρὸς τῷ λῆμμα ἀπ' αὐτῶν μηδὲν γεγονέναι καὶ αὐτὰ τὰ ὑποτεθέντα ἀπόλωλεν, οἱ πρότερον συνεβάλομεν, τῷ δ' εἰς τὰ ἡμέτερα δανείσαντι καὶ τοσοῦτῳ χρόνῳ πράξαντι καὶ οἱ τόκοι καὶ τὰρχαῖα ἐκ τῶν ἡμετέρων ἀποδίδονται καὶ οὐδεμία ἀπορία γέγονεν; ἀλλὰ μὴν ὡς ἀληθῆ λέγω, λαβὲ τὴν μαρτυρίαν καὶ ἀνάγνωθι.

ΜΑΡΤΥΡΙΑ.

- 29 Σκέψασθε τοίνυν ὅσον ἀργύριον οὗτοι παρὰ τοὺς κλινοποιοὺς κλέπτουσι, τετταράκοντα μὲν μνᾶς αὐτὸ τὸ ἀρχαῖον, δέκα δ' ἐτῶν τὸ ἔργον αὐτῶν δύο τάλαντα· δώδεκα γὰρ μνᾶς ἐκάστου τοῦ ἐνιαυτοῦ τὴν πρόσοδον αὐτῶν ἐλάμβανον. ἄρα μικρόν τι καὶ ἐξ ἀφανοῦς πο-
 30 θεν καὶ παραλογίσασθαι ῥάδιον, ἀλλ' οὐ φανερώς οὐ-
 τωσὶ μικροῦ δεῖν τρία τάλαντα ταῦτα ἀνηρπάκασιν; ὧν κοινῇ διαπεφορημένων τὸ τρίτον δήπου μέρος πα-
 ρὰ τούτου μοι προσήκει κεκομίσθαι.
- 30 Καὶ μὴν, ὦ ἄνδρες δικασταί, καὶ τὰ περὶ τοῦ ἐλέ- 823
 φαντος καὶ σιδήρου τοῦ καταλειφθέντος παραπλήσιά
 πως τούτοις πεποιθήκασιν· οὐδὲ γὰρ ταῦτ' ἀποφαίνου-
 σιν. καίτοι κεκτημένον μὲν τοσοῦτους κλινοποιούς,
 κεκτημένον δὲ μαχαιροποιούς οὐχ οἷόν τε μὴ οὐχὶ καὶ
 σίδηρον καὶ ἐλέφαντα καταλιπεῖν, ἀλλ' ἀνάγκη ταῦτά
 γ' ὑπάρχειν· τί γὰρ ἂν εἰργάζοντο τούτων μὴ ὑπαρ-
 31 ξάντων; τὸν τοίνυν πλεῖν ἢ πεντήκοντα ἀνδράποδα

κεκτημένον καὶ δυοῖν τέχναιν ἐπιμελούμενον, ὧν θά-
 τερον ἐργαστήριον εἰς τὰς κλῖνας ῥαδίως δύο μνᾶς τοῦ
 μηνὸς ἀνήλυσκεν ἐλέφαντος, τὸ δὲ μαχαιοποιεῖον οὐκ
 ἔλαττον ἢ τοσοῦτον ἕτερον, σὺν σιδήρῳ, τοῦτον οὐ φα-
 σι καταλιπεῖν οὐδὲν τούτων· εἰς τοῦτ' ἀναιδείας ἐλη-
 32 λύθασιν. ὅτι μὲν οὖν οὐ πιστὰ λέγουσι, καὶ ἐκ τούτων
 αὐτῶν ῥαδιόν ἐστι μαθεῖν. ὅτι δ' ἐκεῖνος κατέλιπε το-
 σοῦτον τὸ πλῆθος ὥστε μὴ μόνον ἱκανὸν εἶναι κατερ-
 γάζεσθαι τοῖς ἑαυτοῦ δημιουργοῖς, ἀλλὰ καὶ τῷ βουλο-
 μένῳ προσωνεῖσθαι τῶν ἄλλων, ἐκεῖθεν φανερόν, ὅτι
 αὐτός τ' ἐπώλει ξῶν καὶ Δημοφῶν καὶ οὗτος τοῦ πα-
 τρὸς ἤδη τετελευτηκότος ἐκ τῆς οἰκίας τῆς ἐμῆς ἀπεδί-
 33 δοντο τοῖς βουλομένοις. καίτοι πόσον τινὰ χρὴ τὸν
 καταλειφθέντα νομίζειν εἶναι, ὅταν φαίνεται τηλικού-
 τοις τε ἐργαστηρίοις ἐξαρκῶν καὶ χωρὶς ὑπὸ τῶν ἐπι-
 τρόπων πιπρασκόμενος; ἂρ' ὀλίγον, ἀλλ' οὐ πολλῶ
 πλείω τῶν ἐγκεκλημένων; λαβὲ τοῖνυν τὰς μαρτυρίας
 ταυτασὶ καὶ ἀνάγνωθι αὐτοῖς.

ΜΑΡΤΥΡΙΑΙ.

824

Τούτου τοῖνυν τοῦ ἐλέφαντός ἐστι πλέον ἢ τά-
 λαντον, ὃν οὔτε αὐτὸν οὔτε τὸ ἔργον μοι ἀποφαίνου-
 σιν, ἀλλὰ καὶ τοῦτον ἄρδην ἀφανίζουσιν ὅλον.
 34 Ἔτι τοῖνυν, ὧ ἄνδρες δικασταί, παρὰ τὸν λόγον ὃν
 ἀποφέρουσιν, ἐξ ὧν αὐτοὶ λαβεῖν ὁμολογοῦσιν, ἐπι-
 δεῖξω ὑμῖν τρεῖς μὲν ὄντας αὐτοὺς πλέον ἢ ὅκτῳ τά-
 λαντα ἐκ τῶν ἐμῶν ἔχοντας, ἰδίᾳ δ' ἐκ τούτων Ἀφοβον
 τρία τάλαντα καὶ χιλίας εἰληφότα, τὰ τ' ἀνηλωμένα χω-
 ρὶς τούτων πλείω τιθεῖς καὶ ὅσα ἐκ τούτων ἀπέδосαν
 ἀφαιρῶν, ἵν' εἰδῇτε ὅτι οὐ μικρὰς ἀναιδείας τὰ ἐγγει-
 35 ρήματ' αὐτῶν ἐστίν. λαβεῖν γὰρ ἐκ τῶν ἐμῶν ὁμολο-
 γοῦσιν οὗτος μὲν ὅκτῳ καὶ ἑκατὸν μνᾶς, χωρὶς ὧν

ἔχοντ' αὐτὸν ἐγὼ ἐπιδείξω νῦν, Θηριππίδης δὲ δύο τά-
 λαντα, Δημοφῶν δ' ἑπτὰ καὶ ὀγδοήκοντα μναῖς. τοῦτο
 δ' ἐστὶ πέντε τάλαντα καὶ πεντεκαίδεκα μναῖ. τούτου
 τοίνυν ὃ μὲν οὐχ ᾗθρουν ἐλήφθη, σχεδὸν εἰσιν ἑβδο-
 μήκοντα μναῖ καὶ ἑπτὰ, ἡ πρόσοδος ἡ ἀπὸ τῶν ἀνδρα-
 πόδων, ὃ δ' εὐθύς ἔλαβον οὗτοι, μικροῦ θέοντα τέττα-
 ρα τάλαντα· οἷς τὸ πρόσσεργον ἂν προσθῇτε ἐπὶ δρα-
 χμῇ μόνον τῶν δέκα ἐτῶν, ὅκτω τάλαντα εὐρήσετε σὺν
 36 τοῖς ἀρχαίοις καὶ τετρακισχιλίας γιγνομένας. τὴν μὲν
 τοίνυν τροφὴν ἀπὸ τῶν ἑβδομήκοντα μνῶν καὶ ἑπτὰ
 λογιστέον τῶν ἀπὸ τοῦ ἐργαστηρίου γενομένων. Θη-
 ριππίδης γὰρ ἑπτὰ μναῖς ἐδίδου καθ' ἕκαστον τὸν ἐνι-
 αὐτὸν εἰς ταῦτα, καὶ ἡμεῖς τοῦτο λαβεῖν ὁμολογοῦμεν.
 ὥστε ἑβδομήκοντα μνῶν ἐν τοῖς δέκα ἔτεσι τροφὴν
 τούτων ἡμῖν ἀνηλωκότων τὸ περιὸν τὰς ἑπτακοσίας 825
 προστίθημι αὐτοῖς, καὶ τούτων πλείω εἰμὶ τεθεικώς.
 ὃ δ' ἐμοὶ δοκιμασθέντι παρέδοσαν καὶ ὅσον εἰς τὴν πό-
 λιν εἰσενηνόχασι, τοῦτο ἀπὸ τῶν ὅκτω τάλαντων καὶ
 37 τοῦ προσόντος ἀφαιρετέον ἐστίν. ἀπέδοσαν μὲν τοί-
 νυν οὗτος καὶ Θηριππίδης μίαν καὶ τριάκοντα μναῖς,
 εἰσφοράς δ' εἰσενηνοχέειν λογίζονται δυοῖν δεούσας
 εἴκοσι μναῖς. ἐγὼ δ' ὑπερβαλὼν τοῦτο ποιήσω τριά-
 κοντα μναῖς, ἵνα πρὸς ταῦτα μηδ' ἀντειπεῖν ἔχωσιν.
 οὐκοῦν ἂν ἀφέλητε τὸ τάλαντον ἀπὸ τῶν ὅκτω τάλαν-
 των, ἑπτὰ τὰ λειπόμενά ἐστι, καὶ ταῦτ', ἐξ ὧν αὐτοὶ
 λαβεῖν ὁμολογοῦσι, τούτους ἔχειν ἐστὶν ἀναγκαῖον.
 τοῦτο τοίνυν, εἰ καὶ τᾶλλα πάντα ἀποστεροῦσιν ἀρ-
 νούμενοι μὴ ἔχειν, ἀποδοῦναι προσῆκεν ὁμολογοῦν-
 38 τὰς γε λαβεῖν ταῦτα ἐκ τῶν ἐμῶν. νῦν δὲ τί ποιοῦσιν;
 ἔργον μὲν οὐδὲν ἀποφαίνουσι τοῖς χρήμασιν, αὐτὰ δὲ
 τὰ ἀρχαῖα πάντα ἀνηλωκέναι φασὶ σὺν ταῖς ἑπτὰ καὶ
 ἑβδομήκοντα μναῖς· Δημοφῶν δὲ καὶ προσοφείλοντας

ἡμᾶς ἐνέγραψεν. ταῦτ' οὐ μεγάλη καὶ περιφανὴς ἀναι-
σχυντία; ταῦτ' οὐχ ὑπερβολὴ δεινῆς αἰσχροκερδίας;
τί οὖν ποτ' ἐστὶ τὸ δεινόν, εἰ μὴ ταῦτα δόξει τηλικαύ-
39 τας ὑπερβολὰς ἔχοντα; οὗτος τοίνυν, τὸ καθ' αὐτὸν
ὀκτὼ καὶ ἑκατὸν μνᾶς λαβεῖν ὁμολογῶν, ἔχει καὶ αὐτὰς
καὶ τὸ πρόσσεργον δέκα ἑτῶν, μάλιστα τρία τάλαντα καὶ
χιλίας. καὶ ταῦθ' ὡς ἀληθῆ λέγω, καὶ ἐν τοῖς λόγοις
τοῖς τῆς ἐπιτροπῆς τὸ λῆμμα ἕκαστος τοῦθ' ὁμολογῶν
λαβεῖν ἅπαν ἀνηλωκέναι λογίζεται, λαβὲ τὰς μαρτυ- 826
ρίας καὶ ἀνάγνωθι.

ΜΑΡΤΥΡΙΑΙ.

40 Νομίζω τοίνυν, ὧ ἄνδρες δικασταί, περὶ τούτων
ἱκανῶς μὲν ὑμᾶς μεμαθηκέναι, ὅσα καὶ κλέπτουσι καὶ
κακουργοῦσιν ἕκαστος αὐτῶν. ἔτι δ' ἀκριβέστερον
ἔγνωτ' ἂν, εἰ μοι τὰς διαθήκας, ἃς ὁ πατήρ κατέλιπεν,
οὔτοι ἀποδοῦναι ἠθέλησαν. ἐν γὰρ ἐκείναις ἐγγρά-
πτο, ὥς φησιν ἡ μήτηρ, ἃ κατέλιπεν ὁ πατήρ πάντα,
καὶ ἐξ ὧν ἔδει τούτους λαβεῖν τὰ δοθέντα, καὶ τὸν οὐ-
41 κον ὅπως μισθώσουσι. νῦν δ' ἀπαιτοῦντος ἐμοῦ κα-
ταλειφθῆναι μὲν ὁμολογοῦσιν, αὐτὰς δ' οὐκ ἀποφαί-
νουσιν. ταῦτα δὲ ποιοῦσι τό τε πλῆθος οὐ βουλόμενοι
καταφανὲς ποιῆσαι τῆς οὐσίας τὸ καταλειφθὲν, ὃ διηρ-
πάκασιν οὔτοι, τὰς τε δωρεὰς ἵνα μὴ δοκῶσιν ἔχειν,
ὥσπερ οὐκ ἐξ αὐτοῦ τοῦ πράγματος ἐξελεγχθησόμενοι
ῥαδίως. λαβὲ δ' αὐτοῖς τὰς μαρτυρίας ὧν ἀπεκρίναν-
το καὶ ἀνάγνωθι.

ΜΑΡΤΥΡΙΑΙ.

42 Οὗτος διαθήκην μὲν γενέσθαι φησὶ, καὶ τὰ δύο
τάλαντα Δημοφῶντι καὶ τὰς ὀγδοήκοντα μνᾶς τούτῳ
δοθῆναι μαρτυρεῖ. τὰς δ' ἑβδομήκοντα μνᾶς, ἃς Θη-

ριππίδης ἔλαβεν, οὐ προσγραφῆναί φησιν, οὐδὲ τὸ πλῆθος τῆς οὐσίας τὸ καταλειφθὲν, οὐδὲ τὸν οἶκον ὅπως μισθώσουσιν· οὐ γὰρ αὐτῷ συμφέρει προσομολογῆσαι ταῦτα. λαβὲ δὴ τὴν τούτου ἀπόκρισιν.

ΜΑΡΤΥΡΙΑ.

827

- 43 Οὗτος αὖ τὴν μὲν διαθήκην γενέσθαι φησὶ καὶ τὸ ἀργύριον ἐκ τοῦ χαλκοῦ καὶ τῆς κηκίδος ἀποδοθῆναι τῷ Θηριππίδῃ, ὃ ἐκεῖνος οὐ φησι, καὶ τὰ δύο τάλαντα τῷ Δημοφῶντι· περὶ δὲ τῶν αὐτῷ δοθέντων γραφῆναι μὲν φησιν, οὐχ ὁμολογῆσαι δ' αὐτὸς, ἵνα μὴ δοκῇ λαβεῖν. τὸ δὲ πλῆθος τῆς οὐσίας οὐδ' οὗτος ἀποφαίνει καθόλου, οὐδὲ τὸ μισθοῦν τὸν οἶκον· οὐδὲ γὰρ
44 οὐδὲ τούτῳ συμφέρει προσομολογῆσαι ταῦτα. δῆλον τοίνυν ἐστὶν οὐδὲν ἦττον τὸ πλῆθος τῶν καταλειφθέντων, καίπερ ἀφανιζόντων τούτων τὴν οὐσίαν, ἐκ τῶν διαθηκῶν, ἐξ ὧν τοσαῦτα χρήματα ἀλλήλοις φασὶ δοθῆναι. ὅστις γὰρ ἐκ τεττάρων ταλάντων καὶ τρισχιλίων τοῖς μὲν τρία τάλαντα καὶ δισχιλίας προῖκα δέδωκε, τῷ δ' ἑβδομήκοντα μνᾶς καρποῦσθαι, φανερὸν δῆπου πᾶσιν ὅτι οὐκ ἀπὸ μικρᾶς οὐσίας, ἀλλὰ πλέον
45 ἢ διπλασίας ἥς ἐμοὶ κατέλιπε ταῦτ' ἀφείλεν. οὐ γὰρ δῆπου τὸν μὲν υἱὸν ἐμὲ πένητα ἐβούλετο καταλιπεῖν, τούτους δὲ πλουσίους ὄντας ἔτι πλουσιωτέρους ποιῆσαι ἐπεθύμησεν, ἀλλ' ἔνεκα τοῦ πλήθους τῶν ἐμοὶ καταλειπομένων Θηριππίδῃ τε τοσοῦτον ἀργύριον καὶ Δημοφῶντι τὰ δύο τάλαντα, οὕτω μέλλοντι τῇ ἀδελφῇ τῇ ἐμῇ συνοικήσειν, καρποῦσθαι ἐδωκεν, ἵνα δυοῖν θάτερον διαπράττατο, ἢ διὰ τὰ διδόμενα βελτίους αὐτοὺς εἶναι τὰ περὶ τὴν ἐπιτροπὴν προτρέψειεν, ἢ εἰ κακοὶ γίγνοιτο, μηδεμιᾶς συγγνώμης παρ' ὑμῶν τυγχάνοιεν, εἰ τοσοῦτων ἀξιωθέντες τοιαῦτ' εἰς ἡμᾶς 828

46 ἑξαμαρτάνοιεν. οὗτος τοίνυν καὶ αὐτὸς πρὸς τῇ προικῇ καὶ τὰς θεραπαίνας λαβὼν καὶ τὴν οἰκίαν οἰκῶν, ἐπειδὴ δεῖ λόγον αὐτὸν δοῦναι τούτων, τὰ τε αὐτοῦ πράττειν φησὶ καὶ εἰς τοσοῦτον αἰσχροκερδεῖας ἤλθεν ὥστε καὶ τοὺς διδασκάλους τοὺς μισθοὺς ἀπεστέργηκε καὶ τῶν εἰσφορῶν ἔστιν ἃς οὐ κατέθηκεν, ἔμοι δὲ λογίζεται. λαβὲ δὴ καὶ ταύτας αὐτοῖς τὰς μαρτυρίας καὶ ἀνάγνωθι.

ΜΑΡΤΥΡΙΑΙ.

47 Πῶς οὖν ἂν τις σαφέστερον ἐπιδείξειε πάντα διηρηπακότα καὶ μηδὲ τῶν μικρῶν ἀπεσχημένον, ἢ τοῦτον τὸν τρόπον ἐπιδεικνὺς μετὰ τοσοούτων μαρτύρων καὶ τεκμηρίων τὴν μὲν προδικὰ λαβεῖν ὁμολογήσαντα καὶ ἔχειν αὐτὸν πρὸς τοὺς ἐπιτρόπους ἀπογράψαντα, τὸ δ' ἐργαστήριον κεκαρπωμένον αὐτὸν καὶ 48 τὴν πρόσοδον οὐκ ἀποφαίνοντα, τῶν δ' ἄλλων τὰ μὲν πεπρακότα καὶ τὰς τιμὰς οὐκ ἀποδεδωκότα, τὰ δ' ὡς ἑαυτὸν λαβόντα καὶ ταῦτ' ἠφανικότα, ἔτι δὲ παρὰ τὸν λόγον ὃν αὐτὸς ἀπέδωκε τοσαῦτα κλέπτοντα, πρὸς δὲ τούτοις τὴν διαθήκην ἠφανικότα, τᾶλλα οὕτω πάντα διωκηκότα ὡς οὐδ' ἂν οἱ ἐχθιστοὶ διοικήσειαν; ἐγὼ μὲν οὐκ οἶδ' ὅπως ἂν τις σαφέστερον ἐπιδείξειεν.

49 Ἐτόλμα τοίνυν πρὸς τῷ διαιτητῇ λέγειν ὡς ἀπὸ τῶν χρημάτων χρέα τε πάμπολλα ἐκτέτικεν ὑπὲρ ἐμοῦ Δημοφῶντι καὶ Θηριππίδῃ τοῖς συνεπιτρόποις, καὶ ὡς πολλὰ τῶν ἐμῶν λάβοιεν, οὐδέτερα ἔχων ἐπιδεικνύναι τούτων. οὔτε γὰρ ὡς ὑφείλοντά με κατέλιπεν ὁ πατήρ ἐν τοῖς γράμμασιν ἀπέφηνεν, οὐδ' οἷς ἀποδεδω- 829 κέναι ταῦτ' ἔφη παρέσχηται μάρτυρας, οὔτ' αὖ τὸν ἀριθμὸν τῶν χρημάτων εἰς τοὺς συνεπιτρόπους ἐπανεφέρειν ὅσον αὐτὸς φαίνεται λαβὼν, ἀλλὰ πολλοῖς

50 ἐλάττω χρήμασιν. ἐρωτηθεὶς δ' ὑπὸ τοῦ διαιτητοῦ ταῦτά τε καθ' ἕκαστον, καὶ τὴν οὐσίαν τὴν αὐτοῦ πότερον ἐκ τῶν ἐπικαρπιῶν ἢ τὰρχαῖα ἀναλίσκων διώκηκε, καὶ πότερον ἐπιτροπευθεὶς ἀπεδέξατ' ἢ τοῦτον τὸν λόγον παρὰ τῶν ἐπιτρόπων ἢ τὰρχαί' ἢ ἀπολαβεῖν ἡξίου σὺν τοῖς ἔργοις τοῖς γεγεννημένοις, πρὸς μὲν ταῦτ' ἀπεκρίνατο οὐδὲν, προῦκαλεῖτο δ' ἐθέλειν ἐπιδεῖξαι μοι τὴν οὐσίαν δέκα ταλάντων οὔσαν.

51 εἰ δέ τι ἐλλίποι, αὐτὸς ἔφη προσθήσειν. κελεύοντος δ' ἐμοῦ πρὸς τὸν διαιτητὴν ἐπιδεικνύναι ταῦτα οὐκ ἐπέδειξεν, οὐδ' ὥς οἱ συνεπίτροποι παρέδοσαν· οὐ γὰρ ἂν αὐτοῦ κατεδιήτησε· μαρτυρίαν δ' ἐνεβάλετο τοιαύτην, περὶ ἧς πειράσεται τι λέγειν, ἂν μὲν οὖν καὶ νῦν ἔχειν με φῇ, τίνος παραδόντος ἐρωτᾷτε αὐτὸν, καὶ

52 καθ' ἕκαστον παρασχέσθαι μάρτυρας ἀξιούτε. ἐὰν δ' εἶναι μοι φῇ τοῦτον τὸν τρόπον, λογιζόμενος τὰ παρ' ἑκατέρῳ τῶν ἐπιτρόπων, διπλασίους ἐλάττω φανήσεται λέγων, ἔχοντα δ' οὐδὲν μᾶλλον ἀποφαίνων. ἐγὼ γὰρ ὥσπερ καὶ τοῦτον τοσαῦτ' ἔχοντ' ἐξήλεγξα, οὕτω καὶ κείνων ἑκάτερον οὐκ ἐλάττω τούτων ἔχοντα ἐπιδείξω. ὥστ' οὐ τοῦτ' αὐτῷ λεκτέον, ἀλλ' ὥς ἢ αὐτὸς ἢ οἱ συνεπίτροποι παρέδοσαν. εἰ δὲ μὴ τοῦτ' ἐπιδείξει, πῶς χρὴ ταύτῃ τῇ προκλήσει προσέχειν ὑμᾶς τὸν νοῦν; οὐδὲν γὰρ μᾶλλον ἔχοντά με ἐπιδείκνυσιν.

830

53 Πολλὰ τοίνυν ἀπορηθεὶς πρὸς τῷ διαιτητῇ περὶ πάντων τούτων, καὶ καθ' ἕκαστον ἐξελεγχόμενος ὥσπερ νυνὶ παρ' ὑμῖν, ἐτόλμησε ψεύσασθαι πάντων δεινότατον, ὥς τέτταρά μοι τάλαντα ὁ πατήρ κατέλιπε κατοικωρυγμένα καὶ τούτων κυρίαν τὴν μητέρα ἐποίησεν. ταῦτα δ' εἶπεν, ἵν' εἰ μὲν καὶ νῦν προσδοκήσαιο αὐτὸν ἐρεῖν, ἀπολογούμενος περὶ αὐτῶν διατρίβοιμι, δεόν ἔτερά με αὐτοῦ κατηγορεῖν πρὸς ὑμᾶς· εἰ δ' ὥς

οὐ ῥηθισομένων παραλίποιμι, νῦν αὐτοὺς εἰποι, ἵνα
 54 δοκῶν εἶναι πλούσιος ἦττον ὑφ' ὑμῶν ἐλεοίμην. καὶ
 μαρτυρίαν μὲν οὐδεμίαν ἐνεβάλετο τούτων ὁ ταῦτ' εἰ-
 πεῖν ἀξιώσας, ψιλῶ δὲ λόγῳ χρησάμενος ὡς πιστευθη-
 σόμενος δι' ἐκείνων. καὶ ὅταν μὲν ἐρηταί τις αὐτὸν εἰς
 τί τῶν ἐμῶν τοσαῦτα χρήματ' ἀνῆλωκε, χρέα φησὶν
 ὑπὲρ ἐμοῦ ἐκτετικέναι καὶ πένητα ἐνταυθὶ ζητεῖ ποι-
 εῖν· ὅταν δὲ βούληται, πλούσιον, ὡς ἔοικεν, εἶπερ γε
 καὶ τοσοῦτον ἐκεῖνος ἀργύριον οἴκοι κατέλιπεν. ὡς
 δ' οὐκ ἀληθῆ λέγειν οἷόν τε αὐτὸν, ἀλλ' ἀδύνατόν τι
 55 γενέσθαι τούτων, ἐκ πολλῶν ῥᾷδιον μαθεῖν. εἰ μὲν
 γὰρ ὁ πατὴρ ἠπίστει τούτοις, θῆλον ὅτι οὐτ' ἂν τᾶλλα
 ἐπέτρεπεν οὐτ' ἂν ταῦθ' οὕτω καταλιπὼν αὐτοῖς
 ἔφραζε· μανία γὰρ δεινὴ τὰ κεκρυμμένα εἰπεῖν, μηδὲ
 τῶν φανερῶν μέλλοντα ἐπιτροπούς καταστήσειν. εἰ δ'
 ἐπίστευεν, οὐκ ἂν δήπου τὰ μὲν πλεῖστ' αὐτοῖς τῶν
 χρημάτων ἐνεχείρισε, τῶν δ' οὐκ ἂν κυρίους ἐποίησεν.
 οὐδ' ἂν τῇ μὲν μητρὶ μου ταῦτα φυλάττειν ἔδωκεν,
 αὐτὴν δ' ἐκείνην ἐνὶ τῶν ἐπιτρόπων τούτῳ γυναῖκ' 831
 ἔδωκεν· οὐ γὰρ ἔχει λόγον σώζειν μὲν τὰ χρήματα διὰ
 τῆς ἐμῆς μητρὸς ζητεῖν, ἕνα δὲ τῶν ἀπιστομένων καὶ
 56 αὐτῆς καὶ τῶν χρημάτων κύριον ποιεῖν. ἔτι δὲ, τούτων
 εἰ τι ἦν ἀληθές, οἴεσθ' οὐκ ἂν αὐτὴν λαβεῖν δοθείσαν
 ὑπὸ τοῦ πατρὸς, ὅς τὴν μὲν προῖκα αὐτῆς ἤδη, τὰς
 ὀγδοήκοντα μνᾶς, ἔχων ὡς συνοικίῃσιν αὐτῇ τὴν Φι-
 λωνίδου τοῦ Μελιτέως θυγατέρ' ἔγρημε· τεττάρων δὲ
 ταλάντων ἔνδον ὄντων, καὶ ταῦτ' ἐκείνης ἐχούσης, ὡς
 οὗτός φησιν, οὐκ ἂν ἡγείσθ' αὐτὸν καὶ ἐπιδραμεῖν,
 57 ὥστε γενέσθαι μετ' ἐκείνης αὐτῶν κύριον; ἢ τὴν μὲν
 φανεράν οὐσίαν, ἣν καὶ ὑμῶν οἱ πολλοὶ συνῆδυσαν ὅτι
 κατελείφθη, μετὰ τῶν συνεπιτρόπων οὕτως αἰσχροῦς
 διήρπασεν, ὣν δ' οὐκ ἐμέλλεθ' ὑμεῖς ἔσεσθαι μάρτυ-

ρες, ἀπέσχει' ἂν ἔξὸν αὐτῷ λαβεῖν; καὶ τίς ἂν πιστεύσειεν; οὐκ ἔστι ταῦτ', ὧ ἄνδρες δικασταί, οὐκ ἔστιν, ἀλλὰ τὰ μὲν χρήμαθ', ὅσα κατέλειπεν ὁ πατήρ, πάντα τούτοις παρέδωκεν, οὗτος δ', ἵν' ἦττον ἐλεηθῶ παρ' ὑμῖν, τούτοις τοῖς λόγοις χρήσεται.

- 58 Πολλὰ μὲν οὖν ἔγωγ' ἔχω καὶ ἄλλα τούτου κατηγορεῖν· ἐν δὲ περὶ πάντων κεφάλαιον εἰπὼν πάσας αὐτοῦ διαλύσω τὰς ἀπολογίας. τούτῳ γὰρ ἔξῃν μηδὲν ἔχειν τούτων τῶν πραγμάτων μισθώσαντι τὸν οἶκον κατὰ τουτουσὶ τοὺς νόμους. λαβὲ τοὺς νόμους καὶ ἀνάγνωθι.

NOMOI.

- Κατὰ τούτους τοὺς νόμους Ἀντιδώρ μὲν ἐκ τριῶν ταλάντων καὶ τρισχιλίων ἐν ἑξ ἔτεσιν ἑξ τάλαντα 832 καὶ πλεόν ἐκ τοῦ μισθωθῆναι παρεδόθη, καὶ ταῦθ' ὑμῶν τινὲς εἶδον· Θεογένης γὰρ ὁ Προβαλλίσιος, ὁ μισθωσάμενος αὐτοῦ τὸν οἶκον, ἐν τῇ ἀγορᾷ ταῦτα τὰ 59 χρήματα ἐξηρίθμησεν. ἐμοὶ δ' ἐκ τεττάρων καὶ δέκα ταλάντων ἐν δέκα ἔτεσι πρὸς τὸν χρόνον τε καὶ τὴν ἐκείνου μίσθωσιν πλεόν ἢ τριπλάσια κατὰ τὸ εἶκος προσῆκον γενέσθαι, τοῦτο διὰ τί οὐκ ἐποίησεν, ἐρωτᾷτ' αὐτόν. εἰ μὲν γὰρ φησι βέλτιον εἶναι μὴ μισθωθῆναι τὸν οἶκον, δεῖξάτω μὴ διπλάσια μηδὲ τριπλάσιά μοι γεγεννημένα, ἀλλ' αὐτὰ τὰ ἀρχαῖα ἐμοὶ πάντα ἀποδομένα. εἰ δ' ἐκ τεττάρων καὶ δέκα ταλάντων ἐμοὶ μὲν μηδ' ἑβδομήκοντα μνᾶς παραδεδώκασιν, ὁ δὲ καὶ προσοφείλοντά με αὐτῷ ἀπέγραψε, πῶς ἀποδέξασθαι τι προσήκει τούτων λεγόντων; οὐδαμῶς δῆπουθεν.

- 60 Τοσαύτης τοίνυν οὐσίας μοι καταλειφθείσης ὄσην ἐξ ἀρχῆς ἠκούσατε, καὶ τοῦ τρίτου μέρους πρόσοδον

αὐτῆς φερούσης πεντήκοντα μναῖς, ἐξὸν τούτοις ἀπλη-
στοτάτοις οὔσι χρημάτων, καὶ εἰ μὴ μισθοῦν τὸν οἰ-
κον ἐβούλοντο, ἀπὸ μὲν τούτων τῶν προσιόντων,
ἐῶντας ὥσπερ εἶχε κατὰ χώραν, ἡμᾶς τε τρέφειν καὶ
τὰ πρὸς τὴν πόλιν διοικεῖν, καὶ ὅσα ἐξ αὐτῶν περιερί-
61 γνέτο, ταῦτα προσπεριποιεῖν, τὴν δ' ἄλλην οὐσίαν
ἐνεργὸν ποιήσασιν, οὐσαν ταύτης διπλασίαν, αὐτοῖς
τε, εἰ χρημάτων ἐπεθύμουν, μέτρια ἐξ αὐτῶν λαβεῖν
ἐμοί τε σὺν τοῖς ἀρχαίοις τὸν οἶκον ἐκ τῶν προσόδων
μεῖζω ποιῆσαι, τούτων μὲν οὐδὲν ἐποίησαν, ἀποδόμε-
νοι δ' ἀλλήλοις τὰ πλείστου ἄξια τῶν ἀνδραπόδων, τὰ 833
δὲ παντάπασιν ἀφανίσαντες, ἐμοῦ μὲν ἀνείλον καὶ τὴν
ὑπάρχουσαν πρόσοδον, σφίσι δ' αὐτοῖς οὐ μικρὰν ἐκ
62 τῶν ἐμῶν κατεσκευάσαντο. λαβόντες δὲ καὶ τᾶλλα
αἰσχυρῶς οὕτως ἅπαντα, πλεον ἢ τὰ ἡμίση τῶν χρημά-
των μηδὲ καταλειφθῆναι κοινῇ πάντες ἀμφισβητοῦ-
σιν, ὥς πεντεταλάντου δὲ μόνου τῆς οὐσίας οὔσης ἐκ
τοσαύτης τοὺς λόγους ἀπενηνόχασιν, οὐ πρόσοδον μὲν
ἐξ αὐτῶν οὐκ ἀποφαίνοντες, τὰ δὲ κεφάλαια φανερὰ
ἀποδεικνύντες, ἀλλ' αὐτὰ τὰ ἀρχαῖα οὕτως ἀναιδῶς
ἀνηλωσθαι φάσκοντες. καὶ οὐδ' αἰσχύνονται ταῦτα
63 τολμῶντες. καίτοι τί ποτ' ἂν ἐπαῖθον ὑπ' αὐτῶν, εἰ
πλείω χρόνον ἐπετροπεύθην; οὐκ ἂν ἔχοιεν εἰπεῖν.
ὅπου γὰρ δέκα ἐτῶν διαγενομένων παρὰ μὲν τῶν οὕτω
μικρὰ κεκόμισμαι, τῷ δὲ καὶ προσοφείλων ἐγγέγραμ-
μαι, πῶς οὐκ ἄξιον διαγανακτεῖν; δῆλον δὲ παντάπα-
σιν· εἰ κατελείφθην μὲν ἐνιαύσιος, ἔξ ἔτη δὲ προσεπε-
τροπεύθην ὑπ' αὐτῶν, οὐδ' ἂν τὰ μικρὰ ταῦτα παρ'
αὐτῶν ἀπέλαβον. εἰ γὰρ ἐκεῖνα ἀνήλωται ὀρθῶς, οὐ-
δὲν ἂν τῶν νῦν παραδοθέντων ἐξήρχεσεν εἰς ἕκτον
ἔτος, ἀλλ' ἢ παρ' αὐτῶν ἂν με ἔτρεφον ἢ τῷ λιμῷ πε-
64 ριεῖδον ἀπολόμενον. καίτοι πῶς οὐ δεινὸν, εἰ ἕτεροι

μέν οἱκοι ταλαντιαῖοι καὶ διτάλαντοι καταλειφθέντες
 ἐκ τοῦ μισθωθῆναι διπλάσιοι καὶ τριπλάσιοι γεγόνα-
 σιν, ὥστε ἀξιουῖσθαι λειτουργεῖν, ὃ δ' ἐμὸς τριηραρχεῖν
 εἰδισμένος καὶ μεγάλας εἰσφορὰς εἰσφέρειν μηδὲ μι-
 κρὰς δυνήσεται διὰ τὰς τούτων ἀναισχυντίας; τίνας
 δ' οὔτοι λελοίπασιν ὑπερβολὰς εἰπεῖν; οἳ καὶ τὴν δια-
 θήκην ἡφανίσασιν ὥς λήσοντες, καὶ τὰς μὲν σφετέρως 834
 αὐτῶν οὐσίας ἐκ τῶν ἐπικαρπιῶν διωχῆκασιν, καὶ τὰρ-
 χατα τῶν ὑπαρχόντων ἐκ τῶν ἐμῶν πολλῶ μείζω πε-
 ποιήκασιν, τῆς δ' ἐμῆς οὐσίας, ὥσπερ τὰ μέγιστα ὑφ'
 ἡμῶν ἀδικηθέντες, ὅλον τὸ κεφάλαιον ἀνερῆκασιν;
 65 καὶ ὑμεῖς μὲν οὐδὲ τῶν εἰς ὑμᾶς ἀμαρτανόντων ὅταν
 τινὸς καταψηφίσῃσθε, οὐ πάντα τὰ ὄντα ἀφείλεσθε,
 ἀλλ' ἢ γυναικας ἢ παιδί' αὐτῶν ἐλέησαντες μέρος τι
 ἀκείνοις ὑπέλιπετε· οὔτοι δὲ τοσοῦτον διαφέρουσιν
 ὑμῶν ὥστε καὶ δωρεὰς παρ' ἡμῶν προσλαβόντες, ἵνα
 δικαίως ἐπιτροπεύσωσι, τοιαῦτ' εἰς ἡμᾶς ὑβρίκασιν,
 καὶ οὐδ' ἡσχύνθησαν εἰ μὴ ἡλέησαν τὴν ἐμὴν ἀδελ-
 φήν, εἰ δυοῖν ταλάντοις ὑπὸ τοῦ πατρὸς ἀξιοωθείσα
 μηδενὸς τεύξεται τῶν προσηκόντων, ἀλλ' ὥσπερ ἐχθι-
 στοί τινες, ἀλλ' οὐ φίλοι καὶ συγγενεῖς καταλειφθέν-
 66 τες οὐδὲν τῆς οἰκείωτος ἐφρόντισαν. ἀλλ' ἐγὼ μὲν
 ὁ πάντων ταλαιπωρότατος πρὸς ἀμφοτέρω ἀπορῶ,
 ταύτην δ' ὅπως ἐκδῶ καὶ τᾶλλ' ὀπόθεν διοικῶ. προσ-
 ἐπίκειται δ' ἡ πόλις ἀξιουῖσα εἰσφέρειν, δικαίως· οὐ-
 σίαν γὰρ ἱκανὴν πρὸς ταῦτα κατέλιπέ μοι ὁ πατήρ.
 τὰ δὲ χρήματα τὰ καταλειφθέντα οὔτοι πάντ' εἰλή-
 67 φασιν. καὶ νῦν κομίσασθαι τὰ μανυτοῦ ζητῶν εἰς κίν-
 δυνον καθέστηκα τὸν μέγιστον. ἂν γὰρ ἀποφύγῃ με
 οὗτος, ὃ μὴ γένοιτο, τὴν ἐπωβελίαν ὀφλήσω μνᾶς ἑκα-
 τόν. καὶ τούτῳ μὲν, ἐὰν καταψηφίσῃσθε, τιμητόν,
 κούκ ἐκ τῶν ἑαυτοῦ χρημάτων, ἀλλ' ἐκ τῶν ἐμῶν ποιή-

σεται τὴν ἑκτισιν· ἐμοὶ δ' ἀτίμητον τοῦτ' ἔστιν, ὥστ'
οὐ μόνον ἔσομαι τῶν πατρῶων ἀπεστερημένος, ἀλλὰ
καὶ πρὸς ἡτιμωμένος, ἂν μὴ νῦν ὑμεῖς μ' ἐλεήσητε.
68 δέομαι οὖν ὑμῶν, ὡς ἄνδρες δικασταί, καὶ ἱκετεύω καὶ 835
ἀντιβολῶ, μνησθέντας καὶ τῶν νόμων καὶ τῶν ὄρκων,
οὓς ὁμόσαντες δικάζετε, βοηθῆσαι ἡμῖν τὰ δίκαια, καὶ
μὴ περὶ πλείονος τὰς τούτου δεήσεις ἢ τὰς ἡμετέρας
ποιήσασθαι. δίκαιοι δ' ἔστ' ἐλεεῖν οὐ τοὺς ἀδίκους τῶν
ἀνθρώπων, ἀλλὰ τοὺς παραλόγως δυστυχοῦντας, οὐδὲ
τοὺς ὡμῶς οὕτως τὰλλότρια ἀποστεροῦντας, ἀλλ' ἡμᾶς
τοὺς πολὺν χρόνον ὧν ὁ πατήρ ἡμῖν κατέλιπε στερο-
μένους καὶ πρὸς ὑπὸ τούτων ὑβριζομένους καὶ νῦν
69 περὶ ἀτιμίας κινδυνεύοντας. μέγα δ' ἂν οἶμαι στενά-
ξαι τὸν πατέρ' ἡμῶν, εἰ αἰσθοίτο τῶν προικῶν καὶ τῶν
δωρεῶν ὧν αὐτὸς τούτοις ἔδωκεν, ὑπὲρ τούτων τῆς
ἐπωβελίας τὸν αὐτοῦ υἱὸν ἐμὲ κινδυνεύοντα, καὶ ἄλ-
λους μὲν τινὰς ἤδη τῶν πολιτῶν οὐ μόνον συγγενῶν,
ἀλλὰ καὶ φίλων ἀνδρῶν ἀπορούντων θυγατέρας παρὰ
σφῶν αὐτῶν ἐκδόντας, Ἄφοβον δὲ μηδ' ἦν ἔλαβε
πρὸς τὸ ἐθέλοντα ἀποδοῦναι, καὶ ταῦτ' ἔτει δεκάτῳ.

XXVIII.

ΚΑΤΑ ΑΦΟΒΟΥ Β.

Πολλὰ καὶ μεγάλ' ἐψευσμένον πρὸς ὑμᾶς Ἀφόβου
τοῦτ' αὐτὸν ἐλέγξει πειράσομαι πρῶτον, ἐφ' ᾧ μάλιστα
ἡγανάκτησα τῶν ῥηθέντων. εἶπε γὰρ ὡς ὁ πάππος
ᾤφειλε τῷ δημοσίῳ, καὶ διὰ ταῦθ' ὁ πατήρ οὐκ ἐβού- 836
λετο μισθωθῆναι τὸν οἶκον, ἵνα μὴ κινδυνεύσῃ. καὶ
τὴν μὲν πρόφασιν ποιεῖται ταύτην, ὥς δ' ὀφείλων ἐτε-
λεύτησεν ἐκεῖνος, οὐδεμίαν παρέσχeto μαρτυρίαν·

- ἀλλ' ὥς μὲν ὥφλεν, ἐνεβάλετο τηρήσας τὴν τελευταίαν
 ἡμέραν, ταύτην δ' εἰς τὸν ὕστερον λόγον ὑπελίπετο
 2 ὥς διαβαλεῖν τὸ πρᾶγμα ἐξ αὐτῆς δυνησόμενος. εἰ
 οὖν ἀναγνῶ, προσέχετ' αὐτῇ τὸν νοῦν· εὐρήσετε γὰρ
 οὐχ ὥς ὀφείλει μεμαρτυρημένην, ἀλλ' ὥς ὥφλεν. τοῦτ'
 οὖν ἐλέγξαι πειράσομαι πρῶτον, ἐφ' ᾧ φρονεῖ μάλι-
 στα· ὃ καὶ ἡμεῖς ἀμφισβητοῦμεν. εἰ μὲν οὖν τότε ἐξε-
 γένετο καὶ μὴ τῷ χρόνῳ τοῦτ' ἐνηδρεύθημεν, παρε-
 σχόμεθ' ἂν μάρτυρας ὥς ἐξετίσθη τὰ χρήματα καὶ
 πάντ' αὐτῷ διελέλυτο τὰ πρὸς τὴν πόλιν· νῦν δὲ τε-
 κμηρίοις μεγάλοις ἐπιδείξομεν ὥς οὗτ' ὥφειλεν οὗτ'
 ἦν κίνδυνος οὐδεὶς ἡμῖν φανερὰ κεκτημένοις τὰ ὄντα.
 3 πρῶτον μὲν γὰρ Δημοχάρης, ἔχων ἀδελφὴν τῆς ἐμῆς
 μητρὸς, θυγατέρα δὲ Γύλωνος, οὐκ ἀποκέκρυπται τὴν
 οὐσίαν, ἀλλὰ χορηγεῖ καὶ τριηραρχεῖ καὶ τὰς ἄλλας λει-
 τουργίας λειτουργεῖ καὶ οὐδὲν τῶν τοιούτων δέδοικεν.
 ἔπειτ' αὐτὸς ὁ πατήρ τὴν τ' ἄλλην οὐσίαν καὶ τέτταρα
 4 τάλαντα καὶ τρισχιλίας φανερὰς ἐποίησεν, ἃς οὗτοι
 γραφῆναι τε ἐν ταῖς διαθήκαις καὶ λαβεῖν σφᾶς αὐτοὺς
 κατ' ἀλλήλων καταμαρτυροῦσιν. ἐτι δὲ καὶ αὐτὸς Ἀφο-
 βος μετὰ τῶν συνεπιτρόπων τῇ πόλει τὸ πλῆθος τῶν
 καταλειφθέντων χρημάτων ἐμφανὲς ἐποίησεν, ἡγε-
 μόνα μὲ τῆς συμμορίας καταστήσας οὐκ ἐπὶ μικροῖς τι-
 μήμασιν, ἀλλ' ἐπὶ τηλικούτοις ὥστε κατὰ τὰς πέντε 837
 καὶ εἴκοσι μναῖς πεντακοσίας εἰσφέρειν. καίτοι εἴ τι
 τούτων ἦν ἀληθές, οὐδὲν ἂν αὐτῶν ἐποίησεν, ἀλλὰ
 πάντ' ἂν ἠύλαβήθη. νῦν δὲ καὶ Δημοχάρης καὶ ὁ πα-
 τὴρ καὶ αὐτοὶ οὗτοι φαίνονται φανερὰ ποιοῦντες, καὶ
 οὐδένα τοιοῦτον κίνδυνον δεδιότες.
- 5 Πάντων δ' ἀτοπώτατόν ἐστι, λέγοντας ὥς ὁ πα-
 τὴρ οὐκ εἶα μισθοῦν τὸν οἶκον τὴν μὲν διαθήκην μη-
 δαμοῦ ταύτην ἀποφαίνειν, ἐξ ἧς ἦν εἰδέναι τὰκριβές,

- τηλικαύτην δ' ἀνελόντας μαρτυρίαν οὕτως οἰεσθαι δεῖν εἰκῇ πιστεῦεσθαι παρ' ὑμῖν. ἀλλ' ἐχρῆν, ἐπειδὴ τάχιστ' ἐτελεύτησεν ὁ πατήρ, εἰσκαλέσαντας μάρτυρας πολλοὺς παρασημῆνασθαι κελεῦσαι τὰς διαθήκας, ἵν' εἴ τι ἐρίγνετο ἀμφισβητήσιμον, ἦν εἰς τὰ γράμματα ταῦτ' ἐπανελθεῖν καὶ τὴν ἀλήθειαν πάντων εὑρεῖν.
- 6 νῦν δ' ἕτερα μὲν παρασημῆνασθαι ἠξίωσαν, ἐν οἷς πολλὰ τῶν καταλειπομένων οὐκ ἐγγράπτο, ὑπομνήματα δ' ἦν· αὐτὴν δὲ τὴν διαθήκην, δι' ἧς τούτων ὧν ἐσημῆναντο γραμμάτων καὶ τῶν ἄλλων ἀπάντων χρημάτων ἐρίγνοντο κύριοι, καὶ τοῦ μὴ μισθοῦν τὸν οἶκον τῆς αἰτίας ἀπελέλυντο, ταύτην δ' οὐκ ἐσημῆναντο, οὐδ' αὐτὴν ἀπέδωσαν. ἄξιόν γε πιστεῦειν αὐτοῖς ὅτι αὖ περὶ τούτων λέγωσιν.
- 7 Ἀλλ' ἐγὼ οὐκ οἶδ' ὅτι τοῦτ' ἔστιν. οὐκ εἶα μισθοῦν τὸν οἶκον οὐδ' ἐμφανῇ τὰ χρήματα ποιεῖν ὁ πατήρ. πότερον ἐμοὶ ἢ τῇ πόλει; φαίνεσθε γὰρ τοῦναντίον ἐκείνη μὲν φανερά ποιήσαντες, ἐμοὶ δὲ παντάπασιν ἀφανῇ πεποιηκότες, καὶ οὐδὲ ταῦτα ἀποφαίνοντες ἐξ ὧν τιμησάμενοι τὰς εἰσφορὰς εἰσεφέρετε. δείξατε γὰρ ταύτην τὴν οὐσίαν, τίς ἦν καὶ ποῦ παρέδοτέ 838
- 8 μοι καὶ τίνος ἐναντίον. τὰ μὲν γὰρ δύο τάλαντα καὶ τὰς ὀγδοήκοντα μνᾶς ἀπὸ τῶν τεττάρων ταλάντων καὶ τρισχιλίων ἐλάβετε, ὥστ' οὐδὲ τὰύτας ὑπὲρ ἐμοῦ εἰς τὸ δημόσιον ἐτιμήσασθε· ὑμετέραι γὰρ ἦσαν ἐν ἐκείνοις τοῖς χρόνοις. ἀλλὰ μὴν ἔκ γε τῆς οἰκίας καὶ τῶν τεττάρων καὶ δέκα ἀνδραπόδων καὶ τῶν τριάκοντα μνῶν, ἃ μοι παρεδώκατε, τὴν εἰσφορὰν οὐχ οἶόν τε γενέσθαι τοσαύτην ὅσην ὑμεῖς συνετάξασθε πρὸς τὴν 9 συμμορίαν, ἀλλ' ἀνάγκη μεγάλη τὰ καταλειφθέντα, πολλῶ πλείον' ὄντα τούτων, πάνθ' ὑμᾶς ἔχειν ἔστιν, ἃ φανερώς ὅτι διηρπάκατε ἐξελεγχόμενοι τοιαῦτα πλάτ-

τεσθαι τολμᾶτε. καὶ τοτὲ μὲν εἰς ἀλλήλους ἀναφέρετε, πάλιν δ' εἰληφέναι κατ' ἀλλήλων μαρτυρεῖτε. φάσκοντες δ' οὐ πολλὰ λαβεῖν μεγάλων ἀναλωμάτων λόγους
 10 ἀπειρηνόχατε. πάντες δὲ κοινῇ με ἐπιτροπεύσαντες ἰδίᾳ μετὰ ταῦτα ἕκαστοι μηχανᾶσθε. καὶ τὴν μὲν διαθήκην ἠφανίκατε, ἐξ ἧς ἦν εἰδέναι περὶ πάντων τὴν ἀλήθειαν, φαίνεσθε δ' οὐδέποτε ταῦτ' ἀπὸ ἀλλήλων λέγοντες.

Λαβὲ δὴ τὰς μαρτυρίας καὶ ἀνάγνωθι αὐτοῖς πάσας ἐφεξῆς, ἵνα μνησθέντες καὶ τῶν μεμαρτυρημένων καὶ τῶν εἰρημένων ἀκριβέστερον διαγιγνώσκωσι περὶ αὐτῶν.

ΜΑΡΤΥΡΙΑΙ.

11 Ταῦθ' οὗτοι πρὸς πεντεκαίδεκα καταλάντους οἴκους συνετιμήσαντο ὑπὲρ ἐμοῦ· μνησθῆναι δ' οὐδ' ἐβδομήκοντα ἀξίαν μοι παραδεδῶκασι τὴν οὐσίαν τρεῖς ὄντες. λέγε τὰς ἐφεξῆς.

ΜΑΡΤΥΡΙΑΙ.

839

Ταύτην τὴν προῖκα, ἣν οἱ τε ἐπίτροποι καταμαρτυροῦσιν αὐτὸν λαβεῖν, ἄλλοι τε πρὸς οὓς ἔχειν ὡμολόγησε, ταύτην οὔτε αὐτὴν οὔτε τὸν σῆτον ἀποδέδωκεν. λαβὲ τὰς ἄλλας καὶ ἀναγίνωσκε.

ΜΑΡΤΥΡΙΑΙ.

12 Δύο ἔτη τὸ ἐργαστήριον διοικήσας Θηριππίδῃ μὲν ἀποδέδωκε τὴν μίσθωσιν· ἐμοὶ δὲ, δυοῖν ἑτοῖν λαβὼν τὴν πρόσοδον, τριάκοντα μνᾶς, οὔτε αὐτὰς οὔτε τὸ ἔργον ἀποδέδωκεν. λαβὲ ἑτέραν καὶ ἀνάγνωθι.

ΜΑΡΤΥΡΙΑ.

Ταῦτα τὰνδράποδα ὥς αὐτὸν λαβὼν οὗτος, καὶ τᾶλλα τὰ μετὰ τούτων ὑποτεθέντα ἡμῖν, ἀνάλωμα μὲν εἰς αὐτὰ τοσοῦτο λελόγισται, λῆμμα δ' ἀπ' αὐτῶν οὐδ'

ἴτιον, καὶ αὐτοὺς δὲ τοὺς ἀνθρώπους ἠφάνικεν, οἱ δὴ δέκα μνᾶς ἀτελεῖς ἐκάστου τοῦ ἐνιαυτοῦ προσέφερον. λέγ' ἑτέραν.

ΜΑΡΤΥΡΙΑ.

- 13 Τοῦτον τὸν ἐλέφαντα καὶ τὸν σίδηρον πεπρακὼς οὐδὲ καταλειφθῆναι φησιν, ἀλλὰ καὶ τούτων τὴν τιμὴν ἀποστερεῖ με, μάλιστα τάλαντον καὶ δισχιλίαις. λέγε ταυτασί.

ΜΑΡΤΥΡΙΑΙ.

Ταῦθ' οὗτος τρία τάλαντα καὶ χιλίας ἔχει χωρὶς τῶν ἄλλων, τοῦ μὲν ἀρχαίου τρία τάλαντα, ἃ εἰληφε· σὺν δὲ τοῖς ἐργοῖς, ἃ ἐπὶ δραχμῇ τις τιθῇ μόνον, πλέον ἢ δέκα τάλαντα ἔχει. λέγε τὰς ἐφεξῆς.

ΜΑΡΤΥΡΙΑΙ.

- 14 Ταῦθ' οὗτοι γραφῆναι μὲν ἐν ταῖς διαθήκαις καὶ λαβεῖν σφᾶς αὐτοὺς κατ' ἀλλήλων μαρτυροῦσιν. οὗτος δὲ καὶ μεταπεμφθῆναι φάσκων ὑπὸ τοῦ πατρὸς, καὶ ἐλθὼν εἰς τὴν οἰκίαν εἰσελθεῖν μὲν οὐ φησιν ὡς 840 τὸν μεταπεμφάμενον, οὐδ' ὁμολογῆσαι περὶ τούτων οὐδὲν, Δημοφῶντος δ' ἀκοῦσαι γραμματεῖον ἀναγινώσκοντος καὶ Θηριππίδου λέγοντος ὡς ἐκεῖνος ταῦτα διέθετο, καὶ προεισεληλυθὼς καὶ ἅπαντα διωμολογημένος πρὸς τὸν πατέρα, ὅσαπερ ἐκεῖνος γράψας κατέ-
15 λειπεν. ὁ γὰρ πατήρ, ὡς ἄνδρες δικασταί, ὡς ἦσθετο τὴν νόσον οὐκ ἀποφευξόμενος, συγκαλέσας τούτους τρεῖς ὄντας, καὶ συμπαρακαθιστάμενος Δήμωνα τὸν ἀδελφόν, τὰ σώματα ἡμῶν εἰς τὰς χεῖρας ἐνέθηκε παρακαταθήκην ἐκονομάζων, τὴν μὲν ἀδελφὴν Δημοφῶντι καὶ δύο τάλαντα προῖκα διδοὺς εὐθύς, καὶ γυναικ' αὐτῷ ταύτην ἐγγυῶν, ἐμὲ δὲ πᾶσι κοινῇ μετὰ τῶν χρημάτων παρακατατιθέμενος, καὶ ἐπισκῆπτων

- μισθῶσαι τε τὸν οἶκον καὶ συνδιασῶσαι μοι τὴν οὐ-
 16 σίαν, διδούς ἅμα τε Θηριππίδῃ τὰς ἐβδομήκοντα μναῖς,
 καὶ τούτῳ τὴν τ' ἐμὴν μητέρα ἐγγυῶν ἐπὶ ταῖς ὀγδοή-
 κοντα μναῖς, καὶ εἰς τὰ τούτου γόνατα τιθεῖς· ὧν
 οὗτος ὁ πάντων ἀνθρώπων ἀνοσιώτατος οὐδένα λόγον
 ἐποιήσατο, κύριος τῶν ἐμῶν γενόμενος ἐπὶ τούτοις,
 ἀλλὰ τὰ χρήματά με πάντα ἀπεστερηκὼς μετὰ τῶν
 συνεπιτρόπων ἐλεείσθαι νῦν ὑφ' ὑμῶν ἀξιώσει, μνῶν
 οὐδ' ἐβδομήκοντα ἄξια τρίτος αὐτὸς ἀποδεδωκὼς, εἴτα
 17 καὶ τούτοις αὐτοῖς πάλιν ἐπιβεβουλευκὼς. ὥς γὰρ τὰς
 δίκας ταύτας ἐμελλον εἰσιέναι κατ' αὐτῶν, ἀντιδουσι
 ἐπ' ἐμὲ παρεσκεύασαν, ἵν' εἰ μὲν ἀντιδοίην, μὴ ἐξείη
 μοι πρὸς αὐτοὺς ἀντιδικεῖν ὥς καὶ τῶν δικῶν τούτων
 τοῦ ἀντιδόντος γιγνομένων, εἰ δὲ μηδὲν τούτων ποι- 841
 οίην, ἵν' ἐκ βραχείας οὐσίας λειτουργῶν παντάπασιν
 ἀναιρεθείην. καὶ τοῦτ' αὐτοῖς ὑπηρέτησε Θρασύλοχος
 ὁ Ἀναγυράσιος· ὃ τούτων οὐδὲν ἐνθυμηθεὶς ἀντέ-
 δωκα μὲν, ἀπέκλεισα δὲ ὥς διαδικασίας τευξόμενος·
 οὐ τυχὼν δὲ ταύτης, τῶν χρόνων ὑπογύων ὄντων, ἵνα
 μὴ στερηθῶ τῶν δικῶν, ἀπέτισα τὴν λειτουργίαν ὑπο-
 θείς τὴν οἰκίαν καὶ τὰ μαντοῦ πάντα, βουλόμενος εἰς
 ὑμᾶς εἰσελθεῖν τὰς πρὸς τουτουσι δίκας.
- 18 Ἄρ' οὐ μεγάλα μὲν ἐξ ἀρχῆς ἡδίκημαι, μεγάλα δ',
 ὅτι δίκην ζητῶ λαβεῖν, νῦν ὑπ' αὐτῶν βλάπτομαι; τίς
 δ' οὐκ ἂν ὑμῶν τούτῳ μὲν φθονήσειε δικαίως, ἡμᾶς
 δ' ἐλεήσειεν, ὁρῶν τῷ μὲν πρὸς τῇ οὐσίᾳ τῇ παραδο-
 θείσῃ πλεῖν ἢ δέκα ταλάντων τὴν ἐμὴν τοσαύτην οὐ-
 σαν προσγεγεννημένην, ἡμᾶς δὲ μὴ μόνον τῶν πα-
 τρώων διημαρτηκότας, ἀλλὰ καὶ τῶν νῦν παραδοθέν-
 των διὰ τὴν τούτων πονηρίαν ἀπεστερημένους; ποῖ δ'
 ἂν τραποίμεθα, εἴ τι ἄλλο ψηφίσαισθ' ὑμεῖς περὶ αὐ-
 τῶν; εἰς τὰ ὑποκείμενα τοῖς δανείσαισιν; ἀλλὰ τῶν

ὑποθεμένων ἐστίν. ἀλλ' εἰς τὰ περιόντ' αὐτῶν; ἀλλὰ
 19 τούτου γίνεται, τὴν ἐπωβελίαν ἐὰν ὄφλωμεν. μηδα-
 μῶς, ὡς ἄνδρες δικασταί, γένησθε ἡμῖν τοσούτων αἰτίοι
 κακῶν· μηδὲ τὴν μητέρα καὶ μετὰ τὴν ἀδελφὴν ἀνά-
 ξια παθόντας περιύδητε, οὓς ὁ πατήρ οὐκ ἐπὶ ταύταις
 ταῖς ἐλπίσι κατέλιπεν, ἀλλὰ τὴν μὲν ὡς Δημοφῶντι
 συνοικήσουσαν ἐπὶ δυοῖν ταλάντοις προικί, τὴν δ' ἐπὶ
 ὀγδοήκοντα μναῖς τούτῳ τῷ σχετικωτάτῳ πάντων ἀν- 842
 θρώπων, ἐμὲ δ' ὑμῖν διάδοχον ἀνθ' αὐτοῦ τῶν λει-
 20 τουργιῶν ἐσόμενον. βοηθήσατε οὖν ἡμῖν, βοηθήσατε,
 καὶ τοῦ δικαίου καὶ ὑμῶν αὐτῶν ἕνεκα καὶ ἡμῶν καὶ
 τοῦ πατρὸς τοῦ τετελευτηκότος. σώσατε, ἐλεήσατε,
 ἐπειδὴ με οὗτοι συγγενεῖς ὄντες οὐκ ἠλέησαν. εἰς ὑμᾶς
 καταπεφεύγαμεν. ἴκετεύω, ἀντιβολῶ πρὸς παίδων,
 πρὸς γυναικῶν, πρὸς τῶν ὄντων ἀγαθῶν ὑμῖν. οὕτως
 ὄναισθε τούτων, μὴ περιύδητέ με, μηδὲ ποιήσητε τὴν
 μητέρα καὶ τῶν ἐπιλοίπων ἐλπίδων εἰς τὸν βίον στερη-
 21 θεῖσαν ἀνάξιον αὐτῆς τι παθεῖν· ἢ νῦν μὲν οἴεται τυ-
 χόντα με τῶν δικαίων παρ' ὑμῖν ὑποδέξεσθαι καὶ τὴν
 ἀδελφὴν ἐκδώσειν· εἰ δ' ὑμεῖς ἄλλο τι γνώσεσθε, ὃ μὴ
 γένοιτο, τίνα οἴεσθε αὐτὴν ψυχὴν ἔξειν, ὅταν ἐμὲ μὲν
 ἰδῇ μὴ μόνον τῶν πατρῶων ἀπεστερημένον, ἀλλὰ καὶ
 πρὸς ἡτιμωμένον, περὶ δὲ τῆς ἀδελφῆς μηδ' ἐλπίδα
 ἔχουσιν ὡς τεύξεταί τινος τῶν προσηκόντων διὰ τὴν
 22 ἐσομένην ἀπορίαν; οὐκ ἄξιός, ὡς ἄνδρες δικασταί, οὗτ'
 ἐγὼ δίκης ἐν ὑμῖν μὴ τυχεῖν, οὗθ' οὗτος τοσαῦτα χρή-
 ματ' ἀδίκως κατασχεῖν. ἐμοῦ μὲν γὰρ εἰ καὶ μήπω πεί-
 ραν εἰλήφατε, ποῖός τις ἂν εἰς ὑμᾶς εἴην, ἐλπίζειν
 προσήκει μὴ χεῖρω τοῦ πατρὸς ἔσεσθαι. τούτου δὲ πεί-
 ραν ἔχετε, καὶ σαφῶς ἴστε ὅτι πολλὴν οὐσίαν παραλα-
 βὼν οὐ μόνον οὐδὲν πεφίλοτίμηται πρὸς ὑμᾶς, ἀλλὰ
 23 καὶ τὰλλότρια ἀποστερῶν ἀποδέδεικται. ταῦτ' οὖν

σκοποῦντες καὶ τᾶλλα μνησθέντες, ἥ δίκαιόν ἐστι, ταύτῃ διαψηφίσασθε. πίστεις δ' ἐχεθ' ἱκανὰς ἐκ μαρτύρων, ἐκ τεκμηρίων, ἐκ τῶν εἰκότων, ἐξ ὧν οὗτοι λα- 843 βεῖν ὁμολογοῦντες ἄθροα τὰ μὰ ταῦτ' ἀνηλωκέναι 24 φασὶν οὐκ ἀνηλωκότες, ἀλλ' αὐτοὶ πάντ' ἔχοντες. ὧν ἐνθυμουμένους χρὴ ποιήσασθαί τινα ἡμῶν πρόνοιαν, εἰδότες ὅτι ἐγὼ μὲν τὰ μαντοῦ δι' ὑμῶν κομισάμενος εἰκότως λειτουργεῖν ἐδελήσω, χάριτας ὀφείλων ὅτι μοι δικαίως ἀπέδοτε τὴν οὐσίαν, οὗτος δ', εἰς αὐτὸν ποιήσῃτε τῶν ἐμῶν κύριον, οὐδὲν ποιήσῃ τοιοῦτον. μὴ γὰρ οἴεσθε αὐτὸν, ὑπὲρ ὧν ἡρνηται μὴ λαβεῖν, ὑπὲρ τούτων ὑμῖν λειτουργεῖν ἐδελήσειν, ἀλλ' ἀποκρύψεσθαι μᾶλλον, ἵνα δικαίως ἀποπεφευγέναι δοκῇ.

XXIX.

ΠΡΟΣ ΑΦΟΒΟΝ ΨΕΥΔΟΜΑΡΤΥΡΙΩΝ.

ΥΠΟΘΕΣΙΣ.

Κρινόμενος τῆς ἐπιτροπῆς Ἀφοβος ἐξήτει παρὰ Δημοσθένους Μιλύαν εἰς βάσανον, εἰδὼς οὐ δοθησόμενον. οὐ γὰρ ἐδίδου Δημοσθένης, φάσκων οὐκ οἰκέτην, ἀλλ' ἐλευθέρον εἶναι τὸν Μιλύαν, ἐλευθερωθέντα ὑπὸ τοῦ πατρὸς, ὅτε ἐτελεύτα, καὶ εἰς τούτου πλῆστιν ἄλλα τε παρεχόμενος καὶ δὴ καὶ μαρτυρίαν Φάνου, ὡς ἐμαρτύρησε πρὸς τοὺς δικαστάς, φάσκων ὁμολογηκέναι Ἀφοβον ἐπὶ τοῦ δικαιτητοῦ ἐλεύθερον εἶναι Μιλύαν. ἀλοὺς δὴ τῆς ἐπιτροπῆς Ἀφοβος ψευδομαρτυριῶν Φάνω δικάζεται, ὑπὲρ οὗ τοῦτον τὸν λόγον ὁ Δημοσθένης λέγει, καὶ τάλῃθ' ἡ φάσκων αὐτὸν μεμαρτυρηκέναι, καὶ πρὸς τοῦτω δεικνὺς ὡς οὐδὲν ἐκ ταύτης τῆς μαρτυρίας Ἀφο- 844 βος ἐβλάβη, ἀλλὰ δι' ἑτέρους ἤλω μάρτυρας, οἷς οὐκ ἐπισκηψάμενος δῆλός ἐστιν ἡ δίκη.

Εἰ μὴ πρότερόν μοι δίκης γενομένης πρὸς Ἀφο-

βον, ὃ ἄνδρες δικασταί, συνήδειν πολλῶ τούτων μείζω
καὶ δεινότερ' αὐτοῦ ψευσαμένου ῥαδίως ἐξελέγξας διὰ
τὴν περιφάνειαν τῶν ἀδικημάτων, θαυμασίως ἂν ὥς
ὑλάβουμην μὴ καὶ νῦν οὐ δυνηθῶ δεῖξαι πῇ παρα-
κρούεται ποθ' ἕκαστα ὑμᾶς αὐτῶν. νῦν δὲ σὺν θεοῖς
εἰπεῖν, ἅνπερ ἴσοι καὶ κοινοὶ γένησθ' ἡμῶν ἀκροαταί,
πολλὰς ἐλπίδας ἔχω μηδὲν ἥττον ὑμᾶς τὴν ἀναίδειαν
τὴν τούτου γνώσεσθαι τῶν πρότερον δικασάντων. καὶ
ταῦτ' εἰ μὲν ἐδεῖτο λόγου τινὸς ἢ ποικιλίας, ἔγωγε
κατώκνουν ἂν τὴν ἔμαντοῦ καταμεμφόμενος ἡλικίαν·
νῦν δ' ἀπλῶς δεῖ διδάξαι καὶ διηγῆσασθαι τὰ τούτῳ
πεπραγμένα περὶ ἡμῶν. ἐκ δὲ τούτων οἶμαι πᾶσιν ὑμῖν
εἴγνωστον ἔσεσθαι πότερός ποθ' ἡμῶν ἐσθ' ὁ κοληρός.

- 2 Οἶδα μὲν οὖν ὅτι τὴν δίκην οὗτος εἴληχε ταύτην
οὐχὶ τῷ τὰ ψευδῇ τιν' αὐτοῦ καταμεμαρτυρηκέναι ἐξε-
λέγξειν πιστεύων, ἀλλ' ἡγούμενος διὰ τὸ μέγεθος τοῦ
τιμήματος τῆς δίκης, ἣν ὥφλεν, ἐμοὶ μὲν ἂν γενέσθαι 845
τινὰ φθόνον, αὐτῷ δ' ἔλεον. καὶ διὰ ταῦτα περὶ τῆς
γεγεννημένης δίκης νῦν ἀπολογεῖται, περὶ ἧς τότε οὐ-
δὲν ἔσχε δίκαιον εἰπεῖν. ἐγὼ δ', ὃ ἄνδρες δικασταί, εἰ
μὲν ἐπεπράγμην τοῦτον τὴν δίκην ἢ μηδὲν ἤθελον μέ-
τριον συγχωρεῖν, ἡδίκουν μὲν οὐδ' ἂν οὕτως, τὰ παρ'
ὑμῖν γνωσθέντα πραττόμενος αὐτόν, ὅμως δ' ἂν εἶχε
τις εἰπεῖν ὥς λίαν ὠμῶς καὶ πικρῶς ὄντα συγγενῇ τοῦ-
3 τον ἐκ τῆς οὐσίας ἀπάσης ἐκβέβληκα. νῦν δὲ τούναν-
τίον ἐστίν. οὗτος ἐμὲ τῶν πατρῶων ἀπάντων μετὰ τῶν
συνεπιτρόπων ἀπεστέρηκε, καὶ οὐδ' ἐν ὑμῖν φανερώς
ἐξελεγχθεὶς οἴεται δεῖν οὐδὲν τῶν μετρίων ποιεῖν, ἀλλὰ
διασκευασάμενος τὴν οὐσίαν, καὶ παραδοὺς τὴν μὲν
συνοικίαν Αἰσίῳ, τὸν δ' ἄγρὸν Ὀνήτορι, πρὸς μὲν ἐκεί-
νους δίκην καὶ πράγματ' ἔχειν ἐμὲ πεποίηκεν, ἐκ δὲ
τῆς οἰκίας αὐτὸς τὰ σκευὴ λαβὼν καὶ τὰνδράποδα

ἐξαγαγὼν καὶ τὸν λάκκον συντρίψας καὶ τὰ θυρώματ' ἀποσπάσας καὶ μόνον οὐκ αὐτὴν τὴν οἰκίαν ἐμπρήσας Μέγαράδ' ἐξώκηκε καὶ κεῖ μετοίκιον τέθεικεν. ὥστε πολὺν ἂν δικαιότερον διὰ ταῦτα τὰ ἔργα τοῦτον μισήσαιτε ἢ ἐμοῦ τινα ἀνεπιείκειαν καταγνοίητε.

- 4 Περὶ μὲν οὖν τῆς αἰσχροκερδίας τῆς τούτου καὶ μιαρίας ὕστερόν μοι δοκεῖ διεξιλθεῖν πρὸς ὑμᾶς. καὶ νῦν δ' ὥς ἐν κεφαλαίοις ἀκηκόατε· περὶ δὲ τῶν μεμαρτυρημένων, ὥς ἐστὶν ἀληθῆ, περὶ ὧν περ οἴσετε τὴν ψῆφον, ἤδη πειράσομαι διδάσκειν ὑμᾶς. δέομαι δ' ὑμῶν, ὡς ἄνδρες δικασταί, δικαίαν δέξιν, ἐξ ἴσου ἡμῶν ἀμφοτέρων ἀκοῦσαι. τοῦτο δ' ἐστὶ καὶ ὑπερ 846 ὑμῶν ὁμοίως· ὅσῳ γὰρ ἂν ἀκριβέστερον τὰ πεπραγμένα μάθῃτε, τοσούτῳ δικαιότεραν καὶ εὐορκοτέραν
- 5 θήσεσθε τὴν ψῆφον περὶ αὐτῶν. ἐπιδείξω δὲ τοῦτον οὐ μόνον ὁμολογηκότε εἶναι τὸν Μιλύαν ἐλεύθερον, ἀλλὰ καὶ φανερόν τοῦτ' ἔργῳ πεποιηκότε, καὶ πρὸς τούτοις ἐκ βασιάνου περὶ αὐτῶν πεφηνγότε τοῦτον τοὺς ἀκριβεστάτους ἐλέγχους, καὶ οὐκ ἐθειλήσαντ' ἐκ τούτων ἐπιδεῖξαι τὴν ἀλήθειαν, ἀλλὰ πανουργοῦντα καὶ μάρτυρας ψευδεῖς παρεχόμενον καὶ διακλέπτοντα τοῖς ἑαυτοῦ λόγοις τὴν ἀλήθειαν τῶν πεπραγμένων, οὕτω μεγάλοις καὶ φανεροῖς ἐλέγχοις ὥσθ' ὑμᾶς πάντας εἰσεσθαι σαφῶς ὅτι ἡμεῖς μὲν ἀληθῆ λέγομεν, οὗτος δ' οὐδὲν ὑγίης εἴρηκεν. ἄρξομαι δ' ἐντεῦθεν ὅθεν καὶ ὑμεῖς ῥᾶσθ' ἂν μάθοιτε καὶ γὰρ τάχιστ' ἂν διδάξαιμι.
- 6 Ἐγὼ γάρ, ὡς ἄνδρες δικασταί, Δημοφῶντι καὶ Θηριππίδῃ καὶ τούτῳ δίκας ἔλαχον ἐπιτροπῆς ἀποστερηθεῖς ἀπάντων τῶν ὄντων. γενομένης δὲ μοι τῆς δίκης πρὸς τοῦτον πρῶτον ἐπέδειξα σαφῶς τοῖς δικάζουσιν, ὥσπερ ὑμῖν ἐπιδείξω, πάνθ' ὅσα ἡμῖν κατελείφθη χρήματα ἀπεστερηκότε τοῦτον μετ' ἐκείνων, οὐ καταψευ-

7 δομαρτυρησάμενος. τεκμήριον δὲ μέγιστον· μαρτυ-
 ριῶν γὰρ πλεον ἢ πάνυ πολλῶν τῶν ἀπασῶν ἀναγνω-
 σθεисῶν ἐπὶ τῇ δίκῃ, καὶ τούτων τῶν μὲν ὡς ἔδοσαν τι
 τούτῳ τῶν ἐμῶν καταμαρτυρουσῶν, τῶν δ' ὡς παρῆ-
 σαν κομιζομένῳ, τῶν δ' ὡς πριάμενοι παρὰ τούτου
 τούτῳ τὰς τιμὰς διέλυσαν, οὐδ' ἢ τινι τούτων τῶν ψευ-
 δομαρτυριῶν ἐπεσκήψατο, οὐδὲ τετόλμηκε διώκειν ἀλλ' 847
 ἢ ταύτην μίαν οὐσαν, ἐν ἣ δραχμὴν οὐκ ἂν ἔχοι δεῖξαι
 8 μεμαρτυρημένην. καίτοι τό γε τίμημα τῶν χρημάτων,
 ὧν ἀπεστερήμην, οὐκ ἐκ ταύτης συντιθεῖς ἐλογιζόμην
 τοσοῦτον (οὐ γὰρ ἔνεστ' ἀργύριον), ἀλλ' ἐξ ἐκείνων
 καθ' ἕκαστα τιθεῖς, αἷς οὗτος οὐκ ἐπεσκήψατο. ὅθεν
 οἱ τότε ἀκούσαντες οὐ μόνον αὐτοῦ κατέγνωσαν, ἀλλὰ
 καὶ τῶν ἐπιγεγραμμένων ἐτίμησαν. τίνος οὖν ἔνεκ'
 ἐκείνας μὲν εἶασε, τῇδε δὲ ἐπεσκήψατο; ἐγὼ καὶ τοῦτο
 9 διδάξω. τῶν μαρτυριῶν ὅσαι μὲν αὐτοῦ χρήματ' ἔχειν
 κατεμαρτύρουν, ἥδει σαφῶς ὅτι τοσοῦτῳ μᾶλλον ἐξε-
 λεγχθήσεται ταῦτ' ἔχων, ὅσῳ πλείων λόγος δοθήσεται
 καθ' ἕν περὶ ἐκάστου. τοῦτο δ' ἐμελλεν ἐν τῇ τῶν ψευ-
 δομαρτυριῶν ἔσεσθαι κρίσει· ὃ γὰρ τότε ἐν μικρῷ μέ-
 ρει τινὶ τοῦ παντός ὕδατος μετὰ τῶν ἄλλων κατηγορή-
 σαμεν, νῦν πρὸς ἅπαν τὸ ὕδωρ αὐτὸ καθ' αὐτὸ διδά-
 10 ξειν ἐμέλλομεν. ἰαποκρίσει δ' ἐπισκηψάμενος ἐνόμιζεν,
 ὥσπερ τόθ' ὡμολόγησεν, οὕτω πάλιν ἔξαρνος γενέσθαι
 ταῦτα ἐφ' ἑαυτῷ γενήσεσθαι. διὰ ταῦτα τήνδε διώκει.
 βούλομαι δὴ ταύτην, ὡς ἔστιν ἀληθῆς, ἐπιδείξαι σα-
 φῶς πᾶσιν ὑμῖν, οὐκ ἐξ εἰκότων οὐδὲ λόγων πρὸς τὸ
 παρὸν μεμηχανημένων, ἀλλ' ἐκ τοῦ παρὰ πᾶσιν ὑμῖν
 δόξοντος, ὡς ἐγὼ νομίζω, δικαίου. σκοπεῖτε δ' ἀκού-
 σαντες.

11 Ἐγὼ γὰρ, ὦ ἄνδρες δικασταί, περὶ τῆς μαρτυρίας
 τῆς ἐν τῷ γραμματεῖῳ γεγραμμένης εἰδὼς ὄντα μοι τὸν

ἀγῶνα, καὶ περὶ τούτου τὴν ψῆφον ὑμᾶς οἰδοντας ἐπιστάμενος, ᾗθήτην δεῖν μηδὲν ἄλλο τούτου πρότερον ἢ τοῦτον προκαλούμενος ἐλέγξαι. καὶ τί ποιῶ; παρα-⁸⁴⁸δοῦναι παῖδα ἥθελον αὐτῷ γράμματ' ἐπιστάμενον βασανίζειν, ὃς παρῆν ὃθ' ὠμολόγει ταῦθ' οὗτος, καὶ τὴν μαρτυρίαν ἔγραφεν, οὐδὲν ὑφ' ἡμῶν κελευσθεὶς κακοτεχνεῖν, οὐδὲ τὸ μὲν γράφειν, τὸ δ' ἀφαιρεῖν ὧν οὗτος εἰρήκει περὶ τούτων, ἀλλ' ἀπλῶς ὑπὲρ τοῦ πάντ'
¹² ἀληθῆ καὶ τὰ τούτῳ ρηθέντα γράψαι. καίτοι τί κάλιον ἢν τοῦ τὸν παῖδα στρεβλοῦντα ἐλέγξαι ψευδομένους ἡμᾶς; ἀλλὰ συνήδει πάντων μάλιστα ἀνθρώπων ὅτι τάληθῆ μεμαρτύρηται· διόπερ ἔφευγε τὴν βάσανον. ἀλλὰ μὴν οὐχ εἰς οὐδὲ δύο ταῦτ' ἴσασιν, οὐδ' ὑπὸ μάλης ἢ πρόκλησις γέγονεν, ἀλλ' ἐν τῇ ἀγορᾷ μέση πολλῶν παρόντων. καὶ μοι κάλει τούτων τοὺς μάρτυρας.

ΜΑΡΤΥΡΕΣ.

- ¹³ Οὕτω τοίνυν οὗτός ἐστι σοφιστὴς καὶ σφόδρ' ἐκὼν τὰ δίκαι' ἀγνοεῖν προσποιούμενος ὥστε ψευδομαρτυριῶν διώκων, καὶ περὶ τούτου τὴν ψῆφον ὑμῶν μελόντων οἴσειν καὶ ὁμωμοκότων, περὶ τῆς μαρτυρίας μὲν ἔφευγε τὴν βάσανον, περὶ οὗ μάλιστα προσῆκεν αὐτῷ τὸν λόγον ποιεῖσθαι, περὶ δ' ἄλλων φησὶν ἔξαι-
¹⁴ τεῖν, ψευδόμενος. καίτοι πῶς οὐχ ὑπερφυῖς αὐτὸν μὲν δεινὰ πεπονθέναι φάσκειν, εἰ τὸν ἐλεύθερον ἔξαιτῶν, ὥς ἐγὼ σαφῶς ὑμῖν ἐπιδείξω, μὴ παρέλαβε, τοὺς δὲ μάρτυρας οὐ δεινὰ πάσχειν νομίζειν, τὸν ὁμολογοῦμένως δοῦλον περὶ ὧν ἐμαρτύρησαν ἐκδιδόντος, οὐκ ἐθέλοντος τούτου παραλαβεῖν; οὐ γὰρ δὴ τοῦτό γ' ἐνεστὶν εἰπεῖν, ὥς περὶ μὲν τινῶν ὧν αὐτὸς βούλεται σαφῆς ἢ βάσανος, περὶ δ' αὖ τινῶν οὐ σαφῆς.

- 15 Ἔτι τοίνυν, ὧ ἄνδρες δικασταί, ταύτην τὴν μαρ- 849
 τυρίαν ἐμαρτύρησεν ὁ ἀδελφὸς ὁ τούτου πρῶτος Αἰ-
 σιος, ὃς νῦν μὲν ἔξαρκνός ἐστι τούτῳ συναγωνιζόμενος,
 τότε δ' ἐμαρτύρησε ταῦτα μετὰ τῶν ἄλλων, οὐτ' ἐπιор-
 κεῖν οὐτ' εὐθύς παραχρῆμα δίκην ὀφλισκάνειν βουλό-
 μενος. ὃν οὐκ ἂν δήπου, ψευδῇ μαρτυρίαν εἰ παρε-
 σκευαζόμεν, ἐνέγραψα ἂν εἰς τοὺς μάρτυρας, ὁρῶν
 μὲν Ἀφόβῳ χρώμενον μάλιστα ἀνθρώπων πάντων,
 εἰδὼς δὲ συνεροῦντ' αὐτῷ τὴν δίκην, ἔτι δ' ἐμαυτοῦ
 ὄντ' ἀντίδικον· οὐ γὰρ ἔχει λόγον τὸν ἑαυτοῦ διάφο-
 ρον καὶ τούτου ἀδελφὸν μὴ ἀληθινῆς μαρτυρίας ἐγ-
 16 γράφαι μάρτυρα. τούτων τοίνυν εἰσὶ μὲν πολλοὶ μάρ-
 τυρες, ἔτι δ' οὐκ ἐλάττω τεκμήρια τῶν μαρτύρων.
 πρῶτον μὲν γὰρ, εἶπερ ὥς ἀληθῶς ταῦτα μὴ ἐμαρτύ-
 ρησέν, οὐκ ἂν νῦν ἔξαρκνος ἦν, ἀλλὰ τότε εὐθύς ἐπὶ
 τοῦ δικαστηρίου τῆς μαρτυρίας ἀναγινωσκομένης,
 ἦνίκα μᾶλλον ἂν αὐτὸν ἢ νῦν ὠφέλει. δεύτερον δ' οὐκ
 ἂν ἡσυχίαν ἦγεν, ἀλλὰ δίκην ἂν μοι βλάβης ἔλαχεν, εἰ
 ψευδομαρτυριῶν ὑπόδικον αὐτὸν ἐποίουν κατὰ τὰ δελ-
 17 φου οὐ προσῆκον, ἐν ᾗ καὶ περὶ χρημάτων καὶ περὶ ἀτι-
 μίας ἄνθρωποι κινδυνεύουσιν. ἔτι δὲ τὸ πρᾶγμ' ἂν
 ἐξελέγξαι ζητῶν ἐξῆτήσεν ἂν με τὸν παῖδα τὸν γρά-
 φοντα τὰς μαρτυρίας, ἵν' εἰ μὴ παρεδίδουν, μηδὲν δί-
 καιον λέγειν ἐδόκουν. νῦν δὲ τοσοῦτο τοῦ ποιῆσαι τι
 τούτων ἐδέησεν ὥστ' οὐδ' ἐμοῦ παραδιδόντος, ἐπειδὴ
 ταῦτ' ἔξαρκνος ἐγένεθ', οὗτος παραλαβεῖν ἠθέλησεν,
 ἀλλ' ὁμοίως φαίνονται καὶ περὶ τούτων φεύγοντες τὰς
 18 βασάνους. καὶ ταῦθ' ὥς ἀληθῆ λέγω, καὶ ἐν τε τοῖς 850
 μάρτυσι μεμαρτυρηκὼς Αἴσιος οὐκ ἠρνήθη ταῦτα ἐπὶ
 τοῦ δικαστηρίου τούτῳ παρεστηκὼς τῆς μαρτυρίας
 ἀναγινωσκομένης, ἐμοῦ τ' ἐκδιδόντος τὸν παῖδα περὶ
 πάντων τούτων βασανίζειν αὐτοῖς οὐκ ἠθέλησε πα-

ραλαβεῖν, καθ' ἕκαστον ὑμῖν παρέξομαι τοὺς μάρτυρας. καὶ μοι κάλει δεῦρ' αὐτούς.

ΜΑΡΤΥΡΕΣ.

- 19 Ὁ τοίνυν, ὃ ἄνδρες δικασταί, πάντων τῶν εἰρη-
 μένων οἶμαι μέγιστον ὑμῖν ἐρεῖν σημείον τοῦ ταῦτ'
 ἀποκρίνασθαι τοῦτον, βούλομαι διελθεῖν. ἐπειδὴ γὰρ
 ἐξήτει με τὸν ἄνθρωπον ταῦθ' ὡμολογηκῶς ἃ μεμαρ-
 τύρηται, βουλόμενος καὶ τοῦτ' αὐτὸν ἐξελέγξαι τεχνά-
 20 ζοντα τί ποιῶ; προκαλοῦμαι κατὰ Δῆμωνος εἰς μαρτυ-
 ρίαν, ὄντος αὐτῷ θείου καὶ κοινωνοῦ τῶν ἀδικημάτων,
 καὶ συγγράψας ταῦτ' ἐκέλευον μαρτυρεῖν ἃ νῦν διώ-
 κει τῶν ψευδομαρτυριῶν. οὗτος δὲ τὸ μὲν πρῶτον
 ἀπηναισχύντει, τοῦ δὲ διαιτητοῦ κελεύοντος μαρτυρεῖν
 ἢ ἐξομνύειν ἐμαρτύρησε πάννυ μόλις. καίτοι εἰ γ' ἦν
 δοῦλος ἄνθρωπος καὶ μὴ προωμολόγητο πρὸς τοῦθ'
 ἐλεύθερος εἶναι, τί παθὼν ἐμαρτύρησεν, ἀλλ' οὐκ ἐξο-
 21 μόσας ἀπηλλάγη τοῦ πράγματος; ἀλλὰ μὲν καὶ περὶ
 τούτων ἤθελον παραδοῦναι τὸν παῖδα τὸν γράφοντα
 τὴν μαρτυρίαν, ὃς τά τε γράμματα' ἐμελλε γινώσcesθαι
 τὰ ἑαυτοῦ καὶ τοῦτον ἐμνημόνευεν ἀκριβῶς μαρτυρή-
 σαντα ταῦτα. καὶ ταῦτ' ἤθελον οὐχὶ μαρτύρων ἀπο-
 ρῶν οἱ παρῆσαν· ἦσαν γάρ· ἀλλ' ἵνα μὴ τούτους αἰ-
 τιῶτο τὰ ψευδῆ μαρτυρεῖν, ἀλλὰ τὸ πιστὸν ἐκ τῆς βα-
 σάνου τούτοις ὑπάρχοι. καίτοι πῶς ἄξιόν ἐστι κατα- 851
 γινῶναι τῶν μαρτύρων διὰ τοῦτο, οἱ μόνοι τῶν πώποτ'
 ἡγωνισμένων δίκην ἐν ὑμῖν τὸν διώκοντ' αὐτὸν αὐτοῖς
 μάρτυρα τούτων ἐπιδεικνύουσι γεγεννημένον; ἀλλὰ
 μὲν ὥς ἀληθῆ λέγω, λαβὲ τὴν πρόκλησιν καὶ τὴν μαρ-
 τυρίαν.

ΠΡΟΚΛΗΣΙΣ. ΜΑΡΤΥΡΙΑ.

- 22 Τηλικαῦτα τοίνυν δίκαια φυγῶν οὗτος, καὶ ἐκ το-

σούτων τεκμηρίων ἐπιδεικνύμενος ὅτι συκοφαντεῖ, τοῖς
 μὲν αὐτοῦ μάρτυσιν ἀξιοὶ πιστεῦειν ὑμᾶς, τοὺς δ' ἐμοὺς
 διαβάλλει καὶ φησιν οὐ τᾶληθῇ μαρτυρεῖν. βούλομαι
 δὴ καὶ ἐκ τῶν εἰκότων περὶ αὐτῶν εἰπεῖν. οἷδ' οὖν ὅτι
 πάντες ἂν ὁμολογήσαιτε τοὺς τὰ ψευδῇ μαρτυροῦντας
 ἢ κέρδεσι δι' ἀπορίαν ἐπαιρομένους ἢ δι' ἐταιρίαν ἢ καὶ
 δι' ἐχθραν τῶν ἀντιδίκων ἐθέλειν ἂν τι τοιοῦτον ποι-
 23 ῆσαι. τούτων τοίνυν αὐδὲ δι' ἔν ἃν εἴεν ἐμοὶ μεμαρτυ-
 ρηκότες· οὔτε γὰρ ἐταιρία· πῶς γὰρ, οἷ γε μήτε ἐν ταῖς
 αὐταῖς διατριβαῖς μήτε καθ' ἡλικίαν, μὴ ὅτι ἐμοὶ τινες
 αὐτῶν, ἀλλ' οὐδὲ σφίσιν αὐτοῖς εἰσίν; οὔτ' ἐχθρὰ τού-
 του· φανερόν γὰρ καὶ τοῦτ' ἐστίν· ὁ μὲν γὰρ ἀδελφὸς
 καὶ σύνδικος, Φᾶνος δ' ἐπιτήδειος καὶ φυλέτης, Φί-
 λιππος δ' οὔτε φίλος οὔτ' ἐχθρὸς, ὥστ' οὐδὲ ταύτην
 24 ἂν τις ἐπενέγκοι δικαίως τὴν αἰτίαν. καὶ μὴν οὐδὲ δι'
 ἀπορίαν ἂν τις φήσκει· πάντες γὰρ κέκτηνται τοσαύ-
 την οὐσίαν ὥστε καὶ λειτουργεῖν ὑμῖν προθύμως καὶ
 τὰ προσταττόμενα ποιεῖν. χωρὶς δὲ τούτων οὔτ' ἀγνώ-
 τες ὑμῖν οὔτ' ἐπὶ τὰ χεῖρω γινωσκόμενοι, μέτριοι δ'
 ὄντες ἄνθρωποι. καίτοι εἰ μήτ' ἄποροι μήτ' ἐχθροὶ
 τούτου μήτ' ἐμοὶ φίλοι, πῶς χρὴ κατὰ τούτων λαβεῖν 852
 τιν' ὑποψίαν ὥς τὰ ψευδῇ μαρτυροῦσιν; ἐγὼ μὲν γὰρ
 οὐκ οἶδα.

25 Ταῦτα τοίνυν οὗτος εἰδὼς, καὶ πάντων μάλιστα
 ἐπιστάμενος τᾶληθῇ μεμαρτυρηκότας αὐτοὺς, ὅμως
 συκοφαντεῖ καὶ φησὶν οὐ μόνον οὐκ εἰπεῖν ταῦτα, ἀ
 πῶς τις ἂν μᾶλλον ἐξελέγξειεν εἰρηκότα; ἀλλὰ καὶ δοῦ-
 λον εἶναι τὸν ἄνθρωπον τῷ ὄντι. βούλομαι δὲ διὰ
 βραχέων εἰπὼν πρὸς ὑμᾶς ἐξελέγξαι καὶ ταῦτ' αὐτὸν
 ψευδόμενον. ἐγὼ γὰρ, ὡς ἄνδρες δικασταί, καὶ περὶ
 τούτων ἠθέλησα τούτῳ παραδοῦναι βασανίζειν τὰς
 θεραπαίνας, αἷ τελευτῶντος τοῦ πατρὸς μνημονεύ-

26 ουσιν ἀφεθέντα τοῦτον ἐλεύθερον εἶναι τότε. καὶ πρὸς τούτοις ἡ μήτηρ κατ' ἐμοῦ καὶ τῆς ἀδελφῆς, οἱ μόνοι παῖδές ἐσμεν αὐτῇ, δι' οὓς κατεχέρευσεν τὸν βίον, πιστιν ἠθέλησεν ἐπιθεῖναι παραστησαμένη τὸν ἄνθρωπον τοῦτον ἀφείναι τὸν πατέρα ἡνίκ' ἐτελεύτα, καὶ νομίζεσθαι παρ' ἡμῖν τοῦτον ἐλεύθερον· ἦν μηδεὶς ὑμῶν νομίζετω καθ' ἡμῶν ποτ' ἂν ὀμνύναι ταῦτ' ἂν ἐθέλουν, εἰ μὴ σαφῶς ᾔδει τὰ εὖορκα ὁμουμενῇ. ἀλλὰ μὴν ὥς ἀληθῆ λέγω καὶ ταῦτ' ἡμεν ἑτοιμοὶ ποιεῖν, κάλει τούτων τοὺς μάρτυρας.

ΜΑΡΤΥΡΕΣ.

- 27 Τοσαῦτα τοίνυν δίκαια λέγειν ἐχόντων ἡμῶν, καὶ καταφεύγειν εἰς τοὺς μεγίστους ἐλέγχους ἐθελόντων περὶ τῶν μεμαρτυρημένων, πάντα ταῦτα φυγῶν οὐτος οἶεται, περὶ τῆς γεγενημένης δίκης διαβάλλων καὶ κατηγορῶν ἐμοῦ, τοῦ μάρτυρος ὑμᾶς πείσειν καταψηφίσασθαι, πάντων, οἶμαι, πρᾶγμα κατασκευάσας ἀδίκωτατον καὶ πλεονεκτικώτατον. αὐτὸς μὲν γὰρ μάρτυρας ψευδεῖς παρεσκευάσται περὶ τούτων, συγχορη- 33
γὼν ἔχων Ὀνήτορα τὸν κηδεστὴν καὶ Τιμοκράτην· ἡμεῖς δ' οὐχὶ προειδότες, ἀλλ' ὑπὲρ αὐτῆς τῆς μαρτυρίας ἡγούμενοι τὸν ἀγῶν' ἐσσεσθαι, τοὺς περὶ τῶν ἐκ τῆς ἐπιτροπῆς χρημάτων μάρτυρας οὐ παρεσκευάσμεθα νῦν. ὅμως δὲ, καίπερ οὕτω τούτου σεσοφισμένου, τὰ πράγματ' αὐτὰ διεξιὼν οἶμαι ῥαδίως ὑμῖν ἐπιδείξειν δικαιοτάτ' ἀνθρώπων τοῦτον ὠφληκότεν τὴν
- 29 δίκην, οὐχ ὅτι τὸν Μιλύαν ἐκώλυον βασανίζειν, οὐδ' ὅτι τοῦτον ἐλεύθερον ὠμολόγησεν, οἱ δὲ μάρτυρες οἷδ' ἐμαρτύρησαν, ἀλλ' ὅτι πολλὰ τῶν ἐμῶν ἐξηλέγχθη λαβῶν καὶ τὸν οἶκον οὐκ ἐμίσθωσε τῶν νόμων κελευόντων καὶ τοῦ πατρὸς ἐν τῇ διαθήκῃ γράψαντος, ὥς ἐγὼ

σαφῶς ὑμῖν ἐπιδείξω· ταῦτα μὲν γὰρ ἦν πᾶσιν ἰδεῖν, οἱ νόμοι καὶ τὸ πλῆθος ὧν οὗτοι διηρπάκεισαν χρημάτων· τὸν Μιλύαν δ' οὐδ' ὅστις ἐστὶν οὐδεὶς ᾔδει. γνώσεσθε δ' ἐκ τῶν ἐγκεκλημένων ὅτι ταῦθ' οὕτως ἔχοντ' ἐστίν.

- 30 Ἐγὼ γὰρ, ὦ ἄνδρες δικασταί, τὴν δίκην ἔλαχον τούτῳ τῆς ἐπιτροπῆς οὐχ ἔν τιμῃμα συνθεῖς, ὥσπερ ἂν εἰ τις συκοφαντεῖν ἐπιχειρῶν, ἀλλ' ἕκαστον ἐγγράψας, καὶ πόθεν λαβὼν καὶ πόσον τὸ πλῆθος καὶ παρὰ τοῦ, καὶ οὐδαμοῦ τὸν Μιλύαν παρέγραψα ὡς εἰδότα τι τού-
- 31 των. ἐστὶν οὖν τοῦ μὲν ἐγκλήματος ἀρχὴ "τάδ' ἐγκαλεῖ Δημοσθένης Ἀφόβῳ· ἔχει μου χρήματ' Ἀφοβος ἀπὸ "ἐπιτροπῆς ἐχόμενα, ὀγδοήκοντα μὲν μνᾶς, ἣν ἔλαβε "προῖκα τῆς μητρὸς κατὰ τὴν διαθήκην τοῦ πατρὸς." τοῦτο πρῶτόν ἐστι τῶν χρημάτων, ὧν ἀπεστερησθαί φημι. τοῖς δὲ μάρτυσι τί μεμαρτύρηται; "μαρτυροῦσι "παραγενέσθαι πρὸς τῷ διαιτητῇ Νοθάρχῳ, ὅτε Ἀφο- 854
βος ὁμολόγει τὸν Μιλύαν ἐλεύθερον εἶναι, ἀφεθέντα
- 32 "ὑπὸ τοῦ Δημοσθένους πατρὸς." σκοπεῖτε τοίνυν παρ' ὑμῖν αὐτοῖς εἰ τις ἂν ὑμῖν ἢ ῥήτωρ ἢ σοφιστὴς ἢ γόνης οὕτω θαναμάσιος δοκεῖ γενέσθαι καὶ λέγειν δεινὸς, ὥστ' ἐκ ταύτης τῆς μαρτυρίας διδάξαι τιν' ἀνθρώπων ὡς ἔχει τὴν προῖκ' Ἀφοβος τῆς μητρὸς τῆς ἑαυτοῦ. καὶ τί λέγων, ὦ πρὸς Διός; ὁμολόγησεν εἶναι Μιλύαν ἐλεύθερον; καὶ τί μᾶλλον ἔχων τὴν προῖκα; οὐδὲν ἂν δή-
- 33 που διὰ τοῦτό γε δόξειεν. ἀλλὰ πόθεν τοῦτ' ἐπεδείχθη; πρῶτον μὲν Θηριππίδης ὧν αὐτῷ συνεπίτροπος κατεμαρτύρησε δοῦναι· δεύτερον δὲ Ἀήμων θεῖος ὧν καὶ τῶν ἄλλων οἱ παρόντες ἐμαρτύρησαν σίτον τῇ μη- V. 14.
τρὶ δῶσειν ὁμολογεῖν τοῦτον ὡς ἔχοντα τὴν προῖκα. καὶ τούτοις οὐκ ἐπεσκήψατο, δηλονότι ὡς τάληθ' ἐμαρτύρηται εἰδώς. ἔτι τοίνυν ἡ μήτηρ πίστιν ἠδέλγησε

ἐπιθεῖναι κατ' ἐμοῦ καὶ τῆς ἀδελφῆς, παραστησαμένη λαβεῖν τὴν προῖκα τοῦτον τὴν ἑαυτῆς κατὰ τὴν τοῦ
 34 πατρὸς διαθήκην. ταύτας τὰς ὀγδοήκοντα μνᾶς πό-
 τερ' αὐτὸν ἔχειν φῶμεν ἢ μή; καὶ πότερον διὰ τοῦσδε
 ὀφλεῖν τοὺς μάρτυρας ἢ διὰ τοῦσδε; ἐγὼ μὲν γὰρ οἶμαι
 διὰ τὴν ἀλήθειαν. ταύτας τοίνυν δέκ' ἔτη κεκαρπωμέ-
 νος, καὶ οὐδὲ δίκην ὀφλῶν ἀποδοῦναι τετολμηκῶς,
 δεινὰ πεπονθέναι φησὶ καὶ διὰ τοῦσδε τοὺς μάρτυρας
 ὠφληκέναι. καίτοι τούτων γ' οὐδεὶς αὐτὸν ἔχειν ταύ-
 την ἐμαρτύρησεν.

- 35 Περὶ τοίνυν τῆς ἐκδόσεως καὶ τῶν κλινοποιῶν καὶ
 τοῦ σιδήρου καὶ τοῦ καταλειφθέντος ἡμῖν ἐλέφαντος
 καὶ τῆς προικὸς τῆς ἀδελφῆς, ἣν οὗτος καθυφείκεν
 ὑπὲρ τοῦ καὶ αὐτὸς ἔχειν ὅσα βούλοιο τῶν ἐμῶν, 855
 ἀκούσατε, καὶ σκοπεῖθ' ὥς δικαίως τ' ὠφληκε καὶ οὐ-
 36 δὲν ἦν Μιλύαν περὶ τούτων βασανιστέον. περὶ μὲν
 γὰρ ὧν καθυφείκας, νόμος ἔστι, διαρρηθῆναι ὃς κελεύει
 σε ὁμοίως ὀφλισκάνειν ὥσπερ ἂν αὐτὸς ἔχῃς· ὥστε τί
 τῷ νόμῳ καὶ τῇ βασάνῳ; περὶ δ' αὖ τῆς ἐκδόσεως, ἐπι-
 κοινωνήσαντες τῷ Ξούθῳ καὶ διανειμάμενοι τὰ χρή-
 ματα καὶ τὰς συγγραφὰς ἀνελόντες, καὶ πάνθ' ὃν τρό-
 πον ἐβούλεσθε κατασκευάσαντες, καὶ διαφθείραντες
 τὰ γράμματα, ὥς ὑμῶν ὁ Δῆμων κατεμαρτύρει, φε-
 37 νακίζετε καὶ τουτουσί παρακρούσασθαι ζητεῖτε. περὶ
 τοίνυν τῶν κλινοποιῶν, εἰ σὺ λαβὼν ἀργύριον καὶ
 πολλὰ ἰδίᾳ κερδάνας ἐπὶ τοῖς ἐμοῖς δανείζων, ὃν καὶ
 τοὺς ἄλλους πρόσῃκε κωλύειν, εἰτ' ἀφανεῖς πεποίη-
 κας, τί σοι ποιήσωσιν οἱ μάρτυρες; οὐ γὰρ οὗτοί γε
 μεμαρτυρήκασιν ὥς ὠμολόγεις ἐπὶ τοῖς ἐμοῖς δανείζειν
 καὶ λαβεῖν τάνδραποδα ὥς σαντὸν, ἀλλ' ἐν τῷ λόγῳ
 τοῦτ' ἔγραψας σὺ, κατεμαρτύρησαν δὲ οἱ μάρτυρες.
 38 ἀλλὰ μὴν περὶ γε τοῦ ἐλέφαντος καὶ τοῦ σιδήρου, πάν-

τας ἐγωγέ φημι τοὺς οἰκέτας εἰδέναι τοῦτον πωλοῦν-
 τα, καὶ παραδοῦναι καὶ τότε καὶ νῦν ἤθελον αὐτῷ τοί-
 των ὄντινα βούλοιτο λαβὼν βασανίζειν. εἰ τοίνυν φή-
 σει με, τὸν εἰδότα οὐκ ἐθέλοντα ἐκδοῦναι, τοὺς οὐκ
 εἰδότας ἐκδιδόναι, πολὺ δὴ μᾶλλον αὐτῷ παραλαβεῖν
 φανήσεται προσῆκον· εἰ γὰρ, οὓς ὡς εἰδότας ἐξεδίδουν
 ἐγὼ, μηδὲν ἔχειν ἔφασαν τούτων αὐτὸν, ἀπήλλακτο
 39 δῆπουθεν ἂν τῆς αἰτίας. ἀλλ' οὐχὶ τοιοῦτόν ἐστιν,
 ἀλλὰ σαφῶς ἂν ἐξηλέγχθη πωλῶν καὶ τὴν τιμὴν κεκο-
 μισμένος. διόπερ τοὺς ὁμολογουμένως δούλους παρα- 856
 βὰς τὸν ἐλεύθερον ἡξίου βασανίζειν, ὃν οὐδ' ὅσιον
 παραδοῦναι, τὸ πρᾶγμα οὐκ ἄγειν εἰς ἐλεγχον ζητῶν,
 ἀλλὰ μὴ παραλαμβάνων βουλόμενός τι δοκεῖν λέγειν.
 περὶ τοίνυν πάντων τούτων, πρῶτον μὲν περὶ τῆς
 προικὸς, εἰθ' ὑπὲρ ὧν καθυφαίκεν, εἰθ' ὑπὲρ τῶν
 ἄλλων, ἀναγνώσεται τοὺς τε νόμους καὶ τὰς μαρτυ-
 ρίας, ἵν' εἰδῇτε.

ΝΟΜΟΙ. ΜΑΡΤΥΡΙΑΙ.

40 Οὐ τοίνυν μόνον ἐκ τούτων ἂν γνοίητε ὅτι δει-
 νὸν οὐδ' ὅτιοῦν πέπονθε τὸν ἄνθρωπον οὐκ ἐκδόντος
 ἐμοῦ βασανίζειν, ἀλλὰ καὶ τὸ πρᾶγμα αὐτὸ εἰ σκέ-
 ψαισθε. θῶμεν γὰρ δὴ τὸν Μιλύαν ἐπὶ τοῦ τροχοῦ
 στρεβλοῦσθαι, καὶ τί μάλιστ' ἂν αὐτὸν εὖζαιτο λέγειν
 σκοπῶμεν. οὐχ ὅτι τῶν χρημάτων οὐδ' ὅτιοῦν οἶδε
 τοῦτον ἔχοντα; καὶ δὴ λέγει. διὰ τοῦτ' ἄρ' οὐκ ἔχει;
 πολλοῦ γε δεῖ· τοὺς γὰρ εἰδότας καὶ διδόντας καὶ παρ-
 όντας μάρτυρας παρεσχόμην ἐγώ. τεκμήριον δὲ καὶ
 πίστις ἐστὶν οὐκ εἰ τίς τι μὴ οἶδε τοῦτον ἔχοντα (πολ-
 41 λοι γὰρ ἂν εἶεν), ἀλλ' εἰ τις οἶδεν. καταμαρτυρησάντων
 τοίνυν σου τοσοῦτων μαρτύρων τίνι τῶν ψευδομαρ-
 τυριῶν ἐπεσκήψω; δείξον. ἀλλ' οὐκ ἂν ἔχοις δεῖξαι.

καίτοι πῶς οὐ σαφῶς σὺ σαντὸν ἐξελέγχεις, ὅτι ψεύδει δεινὰ πεπονθέναι φάσκων καὶ τὴν δίκην ἀδίκως ἀφληκῆναι τὸν ἄνθρωπον οὐ παραλαβὼν, ὃς τοὺς ταῦτα μαρτυρήσαντας ἔχειν σε καὶ λαβεῖν, περὶ ὧν ὥς οὐ καταλειφθέντων σὺ τὸν Μιλύαν ἐξήτεις, ἀφῆκας τῶν ψευδομαρτυριῶν; οὓς πολὺ κάλλιον ἦν, εἴπερ ἡδίκησο, διώκειν. ἀλλ' οὐκ ἡδικημένος σὺ συκοφαντεῖς.

- 42 Πολλαχόθεν μὲν οὖν ἂν τις ἴδοι τὴν σὴν πονη- 857
ρίαν, μάλιστα δ' εἰ περὶ τῆς διαθήκης ἀκούσειεν. τοῦ γὰρ πατρὸς, ὃ ἄνδρες δικασταί, τὰ καταλειφθέντα πάντα ἐν τῇ διαθήκῃ γράψαντος, καὶ τὸν οἶκον ὅπως μισθώσουσι, ταύτην μὲν οὐκ ἀπέδωκεν, ἵνα μὴ τὸ πλήθος εὖροιμί ἐγὼ τῶν χρημάτων ἐξ αὐτῆς, ὡμολόγει δὲ κεκτηῆσθαι ταῦθ' ἃ μάλιστα οὐχ οἷόν τ' ἦν
43 ἐξάρνῳ γενέσθαι διὰ τὴν περιφάνειαν. ἦν δὲ ταῦθ' ἃ γεγράφθαι φησὶν ἐν τῇ διαθήκῃ, δύο μὲν τάλαντα Δημοφῶντα λαβεῖν εὐθύς, τὴν δ' ἀδελφὴν ὅταν ἡλικίαν ἔχῃ (τοῦτο δ' ἐμελλεν εἰς ἔτος δέκατον γενήσεσθαι), τοῦτον δ' ὀγδοήκοντα μνᾶς καὶ τὴν μητέρα τὴν ἐμὴν καὶ τὴν οἰκίαν οἰκεῖν, Θηριππίδην δ' ἐβδομήκοντα μνᾶς λαβόντα καρπώσασθαι, ἕως ἀνὴρ ἐγὼ γενοίμην. τὰ δ' ἄλλα ὅσ' ἐμοὶ χωρὶς τούτων κατελείφθη καὶ τὸ μισθοῦν τὸν οἶκον ἡφάνιζεν ἐκ τῆς διαθήκης, οὐ συμφέρον αὐτῷ νομίζων ταῦτ' ἐπιδει-
44 χθῆναι παρ' ὑμῖν. ἐπειδὴ τοίνυν ὡμολόγητο ὑπ' αὐτοῦ τούτου τὸν πατέρα ἡμῶν τελευτῶντα τρσοῦτον ἀργύριον τούτων ἐκάστῳ δοῦναι, τεκμήριον οἱ δικάζοντες τότε τὰς ὁμολογίας ἐποιήσαντο ταύτας τοῦ πλήθους τῶν χρημάτων· ὅστις γὰρ ἀπὸ τῶν ὄντων τέτταρα τάλαντα καὶ τρισχιλίας προῖκα καὶ δωρεὰν ἔδωκε, φανερόν ἦν ὅτι οὐκ ἀπὸ μικρᾶς οὐσίας, ἀλλὰ πλέον ἢ δι-
45 πλασίας ἦς ἐμοὶ κατέλιπε ταῦτ' ἀφείλεν· οὐ γὰρ ἂν

ἐδόκει τὸν μὲν υἱὸν ἐμὲ πένητα βούλεσθαι καταστῆσαι, τούτους δὲ πλουσίους ὄντας ἐτι πλουσιωτέρους ποιῆσαι ἐπιθυμεῖν, ἀλλ' ἔνεκα τοῦ πλήθους τῶν ἐμολ καταλειπομένων Θηριππίδῃ τε τὰς ἐβδομήκοντα μνᾶς καὶ Δημοφῶντι τὰ δύο τάλαντα, οὐπω μέλλοντι τῇ 858 ἀδελφῇ τῇ ἐμῇ συνοικήσειν, καρποῦσθαι δοῦναι ταῦτα δὴ τὰ χρήματα οὐδαμοῦ παραδοὺς ἐφαίνετο, οὐδ' ἐλάττω μικροῖς· ἀλλὰ τὰ μὲν ἀνηλωκέναι, τὰ δ' οὐ λαβεῖν ἔφη, τὰ δ' οὐκ εἰδέναι, τὰ δὲ τὸν δεῖν ἔχειν, τὰ δ' ἔνδον εἶναι, τὰ δὲ πάντα μᾶλλον ἢ ὅπου παρέδωκεν εἶχε λέγειν.

- 46 Περὶ δὲ τοῦ μὴ καταλειφθῆναι τὰ χρήματ' ἔνδον βούλομαι σαφῶς ὑμῖν ἐπιδείξαι ψευδόμενον. τοῦτον γὰρ τὸν λόγον καθείκεν, ἐπειδὴ τὰ χρήματα μὲν πολλὰ πέφηνεν ὄντα, οὐκ εἶχε δ' ἐπιδείξαι ταῦθ' ὥς ἀποδέδωκεν, ἵν' ἐξ εἰκότος οὐδὲν προσῆκον ἡμῖν φανῇ
- 47 κομίζεσθαι τὰ γ' ὄντα παρ' ἡμῖν. εἰ μὲν τοίνυν ὁ πατήρ ἠπίσται τούτοις, δῆλον ὅτι οὐτ' ἂν τᾶλλα ἐπέτρεπεν οὐτ' ἂν ἐκεῖν' οὕτω καταλιπὼν αὐτοῖς ἐφραζεν· ὥστε πόθεν ἴσασιν; εἰ δ' ἐπίστευεν, οὐκ ἂν δήπου τὰ μὲν πλείστ' αὐτοῖς τῶν χρημάτων ἐνεχείρισε, τῶν δ' οὐκ ἂν κυρίους ἐποίησεν, οὐδ' ἂν τῇ μὲν μητρὶ μου ταῦτα φυλάττειν παρέδωκεν, αὐτὴν δὲ ταύτην ἐν τῶν ἐπιτρόπων τούτῳ γυναικ' ἡγγύησεν· οὐ γὰρ ἔχει λόγοι σῶσαι μὲν τὰ χρήματα δι' ἐκείνης ζητεῖν, ἕνα δὲ τῶν
- 48 ἀπιστουμένων ταύτης κάκεινων κύριον ποιεῖν. ἐτι δὲ τοῦτον, εἴ τι τούτων ἀληθὲς ἦν, οἴεσθ' οὐκ ἂν αὐτὴν λαβεῖν δοθεῖσαν ὑπὸ τοῦ πατρός; ὃς τὴν μὲν προῖκ' αὐτῆς ἦδη, τὰς ὀγδοήκοντα μνᾶς, ἔχων ὥς αὐτῇ συνοικήσων, τὴν Φιλωνίδου τοῦ Μελιτέως θυγατέρα ἐγγημε δι' αἰσχροκερδίαν, ἵνα πρὸς αἷς εἶχε παρ' ἡμῶν, ἐτέρας ὀγδοήκοντα μνᾶς λάβοι παρ' ἐκείνου· τεττάρων δὲ τα-

λάντων ἔνδον ὄντων καὶ ταῦτ' ἐκείνης ἐχούσης, ὡς οὗτός φησιν, οὐκ ἂν ἡγείσθαι αὐτὸν καὶν ἐπιδραμεῖν, 859
 49 ὥστε γενέσθαι μετ' ἐκείνης αὐτῶν κύριον; ἢ τὴν μὲν φανεράν οὐσίαν, ἣν καὶ ὑμῶν πολλοὶ συνήδεσαν ὅτι κατελείφθη, μετὰ τῶν συνεπιτρόπων οὕτως αἰσχροῶς διήρπασεν· ὦν δ' οὐκ ἐμέλλεθ' ὑμεῖς ἔσεσθαι μάρτυρες, ἀπέσχετ' ἂν ἐξὸν αὐτῷ λαβεῖν; καὶ τίς ἂν πιστεύσειεν; οὐκ ἔστι ταῦτα, ὧ ἄνδρες δικασταί, οὐκ ἔστιν· ἀλλὰ τὰ μὲν χρήματα, ὅσα κατέλιπεν ὁ πατήρ, ἐκείνη τῇ ἡμέρᾳ κατωρύττετο ὅτε εἰς τὰς τούτων χεῖρας ἦλθεν, οὗτος δ' οὐκ ἔχων ἂν εἰπεῖν ὅπου τι τούτων ἀπέδωκεν, ἵν' εὖπορος εἶναι δοκῶν μηθενὸς τύχῳ παρ' ὑμῶν ἐλέου, τούτοις χρῆται τοῖς λόγοις.

50 Πολλὰ μὲν οὖν ἔγωγ' ἔχω καὶ ἄλλα τούτου κατηγορεῖν· οὐκ ἐνδέχεται δέ μοι, τῷ μάρτυρι τοῦ κινδύνου περὶ τῆς ἐπιτιμίας ὄντος, περὶ ὧν αὐτὸς ἠδίκημαι λέγειν. ἀλλὰ βούλομαι πρόκλησιν ὑμῖν ἀναγνῶναι· γνώσεσθε γὰρ ἐξ αὐτῆς ἀκούσαντες τὰ μεμαρτυρημένα ὡς ἔστιν ἀληθῆ, καὶ τὸν Μιλύαν ὅτι νῦν μὲν περὶ πάντων φησὶν ἐξαιτεῖν, τὸ δὲ πρῶτον ὑπὲρ τριάκοντα μόνον μνῶν ἐξήτει, καὶ προσέτι ζημιοῦται κατὰ τὴν
 51 μαρτυρίαν οὐδέν. ἐγὼ γὰρ πανταχῇ τοῦτον ἐξελέγξαι βουλόμενος, καὶ τὰς τέχνας αὐτοῦ καὶ τὰς πανουργίας ἐμφανεῖς ὑμῖν καταστήσαι πειρώμενος, ἡρόμην αὐτὸν πόσα εἴη τὰ χρήματα τὸ πλῆθος, καθ' ἃ τὸν Μιλύαν ὡς συνειδότα ἐξήτησεν· οὗτος δὲ ψευδάμενος περὶ πάντων ἔφησεν. "περὶ μὲν τοίνυν," ἔφην ἐγὼ, "τούτου πα-
 "ραδῶσω σοι τὸν ἔχοντα τάντιγράφα, ὡς σύ με προῦκα-
 52" λέσω. προομόσαντος δέ μου τὸν ἄνθρωπον ὡς ὠμο- 860
 "λόγησας ἐλεύθερον εἶναι καὶ κατὰ Δήμωνος ἐμαρτύ-
 "ρησας, ἂν ἀπομόσης τάναντία τούτων κατὰ τῆς θυγα-
 "τρὸς, ἀφίημί σοι πάνθ' ὑπὲρ ὧν ἂν ἐξαιτήσας φανῇς

"τὸ πρῶτον βασανιζομένου τοῦ παιδὸς, καὶ τοσούτῳ σοι
 "γενέσθω τὸ τίμημα ἑλαττον ὧν ὠφλες, καθ' ἃ τὸν Μι-
 "λύαν ἐξήγησας, ἵνα μηδὲν ζημιωθῇς παρὰ τοὺς μάρ-
 53 τυρας." ταῦτ' ἐμοῦ προκαλεσαμένου πολλῶν παρόν-
 των οὐκ ἂν ἔφη ποιῆσαι. καίτοι ὅστις αὐτὸς αὐτῷ
 ταῦτ' ἔφυγε δικάσαι, πῶς ὑμᾶς χρὴ τοὺς ὁμωμοκότας
 τούτῳ πειθομένους καταγνώναι τῶν μαρτύρων, ἀλλ'
 οὐ τοῦτον ἀναισχυντότατον πάντων ἀνθρώπων εἶναι
 νομίζεις; ἀλλὰ μὴν ὡς ἀληθῆ λέγω, κάλει τούτων τοὺς
 μάρτυρας.

ΜΑΡΤΥΡΕΣ.

54 Οὐ τοίνυν ἐγὼ μὲν ταῦθ' ἔτοιμος ἦν, οἱ δὲ μάρ-
 τυρες οὐ τὴν αὐτὴν γνώμην ἐμοὶ εἶχον, ἀλλὰ κάκεινοι
 παραστησάμενοι τοὺς παῖδας, ὑπὲρ ὧν ἐμαρτύρησαν,
 πίστιν ἐπιθεῖναι ἠθέλησαν κατ' ἐκείνων. ὁ δ' οὐτ'
 ἐκείνοις οὐτ' ἐμοὶ δοῦναι τὸν ὄρκον ἠξίωσεν, ἀλλ' ἐπὶ
 λόγοις μεμηχανημένοις καὶ μάρτυσιν οὐ τάληθῆ μαρ-
 τυρεῖν εἰθισμένοις τὸ πρᾶγμα καταστήσας ἐλπίζει ῥα-
 δίως ὑμᾶς ἑξαπατήσειν. λαβὲ οὖν αὐτοῖς καὶ ταύτην
 τὴν μαρτυρίαν.

ΜΑΡΤΥΡΙΑ.

55 Πῶς οὖν ἂν τις σαφέστερον ἐξελέγξειε συκοφαν-
 τουμένους ἡμᾶς καὶ καταμεμαρτυρημένον τάληθῆ καὶ
 τὴν δίκην δικαίως ὠφλημένην ἢ τοῦτον τὸν τρόπον
 ἐπιδεικνὺς οἰκέτην τὸν τὴν μαρτυρίαν γράφοντ' οὐκ
 ἐθέλησαντα τοῦτον βασανίζειν περὶ αὐτῶν τῶν μεμαρ- 861
 τυρημένων, Αἴσιον τὸν ἀδελφὸν αὐτοῦ ταῦτα μεμαρ-
 56 τυρηκότα ἃ φησιν εἶναι ψευδῆ, τοῦτον αὐτὸν ταῦτὰ
 τοῖς μάρτυσιν οὓς διώκει μεμαρτυρηκότα μοι κατὰ Διή-
 μωνος ὄντος αὐτῷ θείου καὶ συνεπιτρόπου, τὰς θερα-
 παίνας οὐκ ἐθέλησανθ' ὑπὲρ τοῦ τὸν ἄνθρωπον ἐλεύ-

θερον εἶναι βασανίζειν, τὴν μητέρα τὴν ἑαυτοῦ πί-
 στιν περὶ τούτων ἐπιθεῖναι καθ' ἡμῶν ἐθέλουσαν, τῶν
 ἄλλων οἰκετῶν οὐκ ἐθέλοντα τοῦτον παραλαμβάνειν
 οὐδένα τῶν πάντ' εἰδόντων μᾶλλον ἢ Μιλύας, τῶν μαρ-
 τύρων οἱ καταμαρτύρουν χρήματ' ἔχειν αὐτὸν οὐδενὶ
 57 τῶν ψευδομαρτυριῶν ἐπεσκημμένον, τὴν διαθήκην
 οὐκ ἀποδόντα οὐδὲ τὸν οἶκον μισθώσαντα τῶν νόμων
 κελευόντων, πίστιν ἐπιθεῖναι προοιμνύντος ἑμοῦ καὶ
 τῶν μαρτύρων, ὥστ' ἀφείσθαι τοῦτον τῶν χρημάτων
 καθ' ἃ τὸν Μιλύαν ἐξήγησεν, οὐκ οἰηθέντα δεῖν; μὰ
 τοὺς θεοὺς, ἐγὼ μὲν οὐκ ἂν ἔχοιμι ἐπιδειξάι ταῦτ'
 ἀκριβέστερον ἢ τοῦτον τὸν τρόπον. οὕτω τοίνυν φα-
 νερῶς τῶν μαρτύρων καταψευδόμενος καὶ ἐκ τῶν
 πραγμάτων οὐδὲν ζημιούμενος καὶ τὴν δίκην δι-
 58 καίως ὠφληκῶς ὅμως ἀναισχυντεῖ. καὶ εἰ μὲν μὴ καὶ
 παρὰ τοῖς αὐτοῦ φίλοις καὶ παρὰ τῷ διαιτητῇ προε-
 γνωσμένος ἀδικεῖν τούτους ἐποιεῖτο τοὺς λόγους, ἦτ-
 τον ἂν ἦν ἄξιον θαυμάζειν· νῦν δ' ἐπιτρέφαι με πεί-
 σας Ἀρχένεω καὶ Δρακοντίδῃ καὶ Φάνω τούτῳ τῷ νῦν
 ὑπ' αὐτοῦ φεύγοντι τῶν ψευδομαρτυριῶν, τούτους
 μὲν ἀφῆκεν ἀκούσας αὐτῶν ὅτι, εἰ μεθ' ὅρκου ταῦτα
 διαιτήσουσι, καταγνώσονται τὴν ἐπιτροπὴν, ἐπὶ τὸν 862
 κληρωτὸν δὲ διαιτητὴν ἐλθὼν καὶ οὐδὲν ἔχων ἀπολύ-
 59 σασθαι τῶν ἐγκεκλημένων ὥφλε τὴν δίκαιαν. οἱ δικα-
 σται δ' ἀκούσαντες, εἰς οὓς ἐφῆκε, ταῦτα καὶ τοῖς τού-
 του φίλοις καὶ τῷ διαιτητῇ περὶ αὐτῶν ἔγνωσαν καὶ
 δέκα ταλάντων ἐτίμησαν, οὐ μὰ Δί' οὐχ ὅτι τὸν Μι-
 λύαν ὠμολόγησεν εἶναι ἐλεύθερον (τοῦτο μὲν γὰρ οὐ-
 δὲν ἦν), ἀλλ' ὅτι πεντεκαίδεκα ταλάντων οὐσίας μοι κα-
 ταλειφθεῖσης τὸν μὲν οἶκον οὐκ ἐμίσθωσε, δέκα δ' ἔτη
 μετὰ τῶν συνεπιτρόπων διαχειρίσας πρὸς μὲν τὴν συμ-
 μορίαν ὑπὲρ παιδὸς ὄντος ἑμοῦ πέντε μναῖς συνετάξαι

60 εἰσφέρειν, ὅσον περ Τιμόθεος ὁ Κόνωνος καὶ οἱ τὰ μέ-
 γιστα κεκτημένοι τιμήματα εἰσέφερον, χρόνον δὲ το-
 σοῦτον τὰ χρήματα ταῦτα ἐπιτροπεύσας, ὑπὲρ ὧν τη-
 λικαύτην αὐτὸς εἰσφορὰν ἡξίου εἰσφέρειν, ἐμοὶ μὲν τὸ
 καθ' αὐτὸν οὐδ' εἴκοσι μνῶν ἄξια παρέδωκε, μετὰ δ'
 ἐκείνων ὅλα τὰ κεφάλαια καὶ τὰς ἐπικαρπίας ἀπεστέ-
 ρηκεν. θέντες οὖν οἱ δικασταὶ τοῖς πᾶσι χρήμασιν οὐκ
 ἐφ' ὅσῳ μισθοῦσι τοὺς οἰκους τόκον, ἀλλ' ὅς ἦν ἐλά-
 χιστος, εὖρον τὸ σύμπαν πλεόν ἢ τριάκοντα τάλαντ'
 αὐτοὺς ἀποστεροῦντας· διὸ τούτῳ τῶν δέκα ταλάν-
 των ἐτίμησαν.

XXX.

ΠΡΟΣ ΟΝΗΤΟΡΑ ΕΞΟΥΛΗΣ Α.

ΤΠΟΘΕΣΙΣ.

* Ἀφοβος, μέλλοντος αὐτῷ Δημοσθένους τὰς τῆς ἐπιτροπῆς 863
 δίκας λαγχάνειν, ἔγημεν Ὀνήτορος ἀδελφὴν ἐκδοθεῖσαν αὐτῷ
 ὑπὸ Τιμοκράτους τοῦ προτέρου ἀνδρός, ἐπειδὴ ἐκεῖνος ἐπί-
 κληρον λαμβάνειν ἔμελλε. μετὰ δὲ ταῦτα Ὀνήτωρ, ἥδη φεύ-
 γοντος Ἀφόβου τὴν τῆς ἐπιτροπῆς δίκην, ὡς ὁ ῥήτωρ ἀπο-
 δείκνυσι, πλασάμενος ἀπόλειψιν τὴν ἀδελφὴν παρ' ἑαυτὸν
 ἀπήγαγεν. ἐπεὶ δὲ Ἀφοβος ἦλω, ἐπὶ τὴν οὐσίαν αὐτοῦ τὸν
 ῥήτορα ἀφικνούμενον καὶ εἰς τὰ χωρία εἰσιόντα ἐξήλασεν
 Ὀνήτωρ, φάσκων τῆς ἀδελφῆς εἶναι τὰ χωρία, εἰς τὴν προῖκα
 ἀποτιμηθέντα. διόπερ ἐξούλης αὐτῷ δικάζεται ὁ Δημοσθέ-
 νης ὡς ἐκ τῶν Ἀφόβου πρότερον, νῦν δὲ ἑαυτῷ γεγεννημέ-
 νων, ἐξεληλαμένος, φάσκων οὐκ εἰληφέναι τὴν προῖκα Ἀφο-
 βον, ἀλλὰ τὴν γυναῖκα μόνον· τὴν γὰρ προῖκα μὴ βουλη-
 θῆναι Ὀνήτορα δοῦναι, διότι κινδυνεύοντα τὸν Ἀφοβον
 ἑώρα καὶ τὴν οὐσίαν αὐτοῦ. νῦν οὖν, φησὶ, πλαστή μὲν ἢ
 ἀπόλειψις, ὑπὲρ δὲ ὧν οὐκ εἴληφεν Ἀφοβος, τὸ χωρίον ἀπο-

τελείηται ἐπ' ἀποστερήσει τῶν ἐμῶν. τὸ δὲ τῆς ἐξούλης ὄνομα Ἀττικόν· ἐξέλλειν γὰρ ἔλεγον τὸ ἐξωθεῖν καὶ ἐκβάλλειν βίαν.

Περὶ πολλοῦ ποιούμεenos, ὧς ἄνδρες δικασταί, μήτε 864
 πρὸς Ἀφοβόν μοι συμβῆναι τὴν γενομένην διαφορὰν
 μήτε τὴν νῦν οὔσαν πρὸς Ὀνήτορα τουτονί, κηδεστήν
 ὄντα αὐτοῦ, πολλὰ καὶ δίκαια προκαλεσάμενος ἀμφο-
 τέρους οὐδενὸς ἐδυνήθην τυχεῖν τῶν μετρίων, ἀλλ'
 εὖρηκα πολὺ τοῦτον ἐκείνου δυσκολώτερον καὶ μάλ-
 2 λον ἄξιον ὄντα δοῦναι δίκην. τὸν μὲν γὰρ οἰόμενος
 θεῖν ἐν τοῖς φίλοις διαδικάσασθαι τὰ πρὸς ἐμὲ καὶ μὴ
 λαβεῖν ὑμῶν πείραν οὐχ οἷός τ' ἐγενόμην πείσαι· τοῦ-
 3 τον δ' αὐτὸν αὐτῷ κελεύων γενέσθαι δικαστήν, ἵνα
 μὴ παρ' ὑμῖν κινδυνεύσῃ, τοσοῦτον κατεφρονήθην
 ὥστ' οὐχὶ μόνον λόγου τυχεῖν οὐκ ἡξιώθην, ἀλλὰ καὶ
 ἐκ τῆς γῆς, ἣν Ἀφοβος ἐκέκτητο ὅτε ὠφλίσκανέ μοι
 τὴν δίκην, ὑβριστικῶς ὑπ' αὐτοῦ πάννυ ἐξεβλήθην.
 3 ἐπειδὴ οὖν συναποστερεῖ τέ με τῶν ὄντων τῷ ἑαυτοῦ
 κηδεστῇ, πιστεύων τ' εἰς ὑμᾶς εἰσελήλυθε ταῖς αὐτοῦ
 παρασκευαῖς, ὑπόλοιπόν ἐστιν ἐν ὑμῖν πειραῖσθαι παρ'
 αὐτοῦ τῶν δικαίων τυγχάνειν. οἶδα μὲν οὖν, ὧς ἄνδρες
 δικασταί, ὅτι μοι πρὸς παρασκευὰς λόγων καὶ μάρτυ-
 ρας οὐ τάληθ' μαρτυρήσοντας ὁ ἀγὼν ἐστίν· ὅμως
 μέντοι τοσοῦτον οἶμαι διοίσειν τῷ δικαιότερα τούτου
 4 λέγειν ὥστ', εἰ καὶ τις ὑμῶν πρότερον τοῦτον ἡγεῖτο
 εἶναι μὴ πονηρὸν, ἐκ γε τῶν πρὸς ἐμὲ πεπραγμένων
 γνώσεται ὅτι καὶ τὸν παρεληλυθότα χρόνον ἐλάνθαν- 865
 νεν αὐτὸν κάκιστος ὢν καὶ ἀδικιώτατος ἀπάντων. ἀπο-
 δεῖξω γὰρ αὐτὸν οὐ μόνον τὴν προῖκ' οὐ δεδωκότα,
 ἧς φησι νῦν ἀποτετιμῆσθαι τὸ χωρίον, ἀλλὰ καὶ ἐξ
 ἀρχῆς τοῖς ἐμοῖς ἐπιβουλεύσαντα, καὶ πρὸς τούτοις
 τὴν μὲν γυναῖκα οὐκ ἀπολελοιπυῖαν, ὑπὲρ ἧς ἐξήγαγε

5 με ἐκ ταύτης τῆς γῆς, προϊστάμενον δ' ἐπ' ἀποστε-
ρήσει τῶν ἐμῶν Ἀφόβου καὶ τούτους ὑπομένοντα τοὺς
ἀγῶνας, οὕτω μεγάλοις τεκμηρίοις καὶ φανεροῖς ἐλέγ-
χοις ὥσθ' ὑμᾶς ἅπαντας εἰσεσθαι σαφῶς ὅτι δικαίως
καὶ προσηκόντως οὗτος φεύγει ταύτην ὑπ' ἐμοῦ τὴν
δίκην. ὁθεν δὲ ῥᾶστα μαθήσεσθε περὶ αὐτῶν, ἐντεῦ-
θεν ὑμᾶς καὶ ἐγὼ πρῶτον πειράσομαι διδάσκειν.

6 Ἐγὼ γάρ, ὡς ἄνδρες δικασταί, πολλοὺς τε ἄλλους
Ἀθηναίων καὶ τοῦτον οὐκ ἐλάνθανον κακῶς ἐπιτρο-
πευόμενος, ἀλλ' ἦν καταφανὴς εὐθύς ἀδικούμενος· το-
σαῦται πραγματεῖαι καὶ λόγοι καὶ παρὰ τῷ ἄρχοντι καὶ
παρὰ τοῖς ἄλλοις ἐγίννοντο ὑπὲρ τῶν ἐμῶν. τό τε γὰρ
πλῆθος τῶν καταλειφθέντων ἦν φανερόν, ὅτι τ'
ἀμίσθωτον τὸν οἶκον ἐποίουν οἱ διαχειρίζοντες, ἵν'
αὐτοὶ τὰ χρήματα καρποῖντο, οὐκ ἄθηλον ἦν. ὥστ'
ἐκ τῶν γιγνομένων οὐκ ἔσθ' ὅστις οὐχ ἡγεῖτο τῶν εἰδό-
των δίκην με λήψεσθαι παρ' αὐτῶν, ἐπειδὴ τάχιστ'
7 ἀνὴρ εἶναι δοκιμασθεῖην. ἐν οἷς καὶ Τιμοκράτης καὶ
Ὀνήτωρ ταύτην ἔχοντες διετέλεσαν τὴν διάνοιαν. τε-
κμηρίον δὲ πάντων μέγιστον· οὗτος γὰρ ἐβουλήθη μὲν
Ἀφόβῳ δοῦναι τὴν ἀδελφὴν, ὁρῶν τῆς τ' αὐτοῦ πα-
τρῶας οὐσίας καὶ τῆς ἐμῆς οὐκ ὀλίγης αὐτὸν κύριον
γεγεννημένον, προέσθαι δὲ τὴν προῖκ' οὐκ ἐπίστευσεν, 866
ὥσπερ εἰ τὰ τῶν ἐπιτροπευόντων χρήματα ἀποτίμημα
τοῖς ἐπιτροπευομένοις καθεστάναι νομίζων. ἀλλὰ τὴν
μὲν ἀδελφὴν ἔδωκε, τὴν δὲ προῖκ' αὐτῷ Τιμοκράτης
ἐπὶ πέντ' ὀβολοῖς ὀφειλήσειν ὡμολόγησεν, ὃ πρότερον
8 ἡ γυνὴ συνοικοῦσα ἐτύγγανεν. ὀφλόντος δέ μοι τὴν
δίκην Ἀφόβου τῆς ἐπιτροπῆς καὶ οὐδὲν δίκαιον ποιεῖν
ἐθέλοντος, διαλύειν μὲν ἡμᾶς Ὀνήτωρ οὐδ' ἐπεχείρη-
σεν, οὐκ ἀποδεδικώς δὲ τὴν προῖκα, ἀλλ' αὐτὸς κύ-
ριος ὢν, ὡς ἀπολελοιπυίας τῆς ἀδελφῆς καὶ δούς κομί-

σασθαι δ' οὐ δυνάμενος, ἀποτιμήσασθαι φάσκων τὴν
 γῆν ἐξάγειν μ' ἐξ αὐτῆς ἐτόλμησε· τοσοῦτον καὶ ἐμοῦ
 9 καὶ ὑμῶν καὶ τῶν κειμένων νόμων κατεφρόνησεν. καὶ
 τὰ μὲν γενόμενα, καὶ δι' ἃ φεύγει τὴν δίκην καὶ περὶ
 ὧν οἴσεται τὴν ψῆφον, ταῦτ' ἐστίν, ὧς ἄνδρες δικασταί·
 παρέξομαι δὲ μάρτυρας πρῶτον μὲν αὐτὸν Τιμοκρά-
 την, ὡς ὁμολόγησεν ὀφειλήσειν τὴν προῖκα καὶ τὸν
 τόκον ἀπεδίδου τῆς προικὸς Ἀφόβῳ κατὰ τὰς ὁμολο-
 γίας, ἐπειδ' ὡς αὐτὸς Ἀφοβος ὁμολόγει κομίζεσθαι
 τὸν τόκον παρὰ Τιμοκράτους. καὶ μοι λαβὲ τὰς μαρ-
 τυρίας.

ΜΑΡΤΥΡΙΑΙ.

- 10 Ἐξ ἀρχῆς μὲν τοίνυν ὁμολογεῖται μὴ δοθῆναι τὴν
 προῖκα μηδὲ γενέσθαι κύριον αὐτῆς Ἀφοβον. δῆλον
 δὲ καὶ ἐκ τῶν εἰκότων ὅτι τούτων ἕνεχ' ὧν εἰρηκα ὀφεί-
 λειν εἶλοντο μᾶλλον ἢ καταμῖξαι τὴν προῖκα εἰς τὴν
 οὐσίαν τὴν Ἀφόβου τὴν οὕτω κινδυνευθεῖσεσθαι μέλ-
 λουσαν. οὔτε γὰρ δι' ἀπορίαν οἷόν τ' εἶπειν ὡς οὐκ
 εὐθὺς ἀπέδωκαν· Τιμοκράτει τε γὰρ ἐστὶν οὐσία πλέον
 ἢ δέκα ταλάντων, Ὀνήτορι τε πλέον ἢ τριάκοντα, ὥστ' 867
 11 οὐκ ἂν διὰ τοῦτό γ' εἰεν οὐκ εὐθὺς δεδωκότες· οὔτε
 κτήματα μὲν ἦν αὐτοῖς, ἀργύριον δ' οὐκ ἔτυχε παρὸν, ἢ
 γυνὴ δ' ἐχῆρευε, διὸ πρᾶξαι ταῦτ' ἠπέλχθησαν οὐχ ἅμα
 τὴν προῖκα διδόντες. ἀργυρίον τε γὰρ οὗτοι δανεῖζον-
 σιν ἄλλοις οὐκ ὀλίγον, συνοικοῦσάν τε ταύτην, ἀλλ'
 οὐ κηρένουνσαν παρὰ Τιμοκράτους ἐξέδωσαν, ὥστ'
 οὐδ' ἂν ταύτην τὴν σκῆψιν εἰκότως αὐτῶν τις ἀποδέ-
 12 ξαιτο. καὶ μὲν δὴ, ὧς ἄνδρες δικασταί, κάκεινο ἂν πάν-
 τες ὁμολογήσαιτε, ὅτι τοιοῦτο πρᾶγμα συναλλάττων
 ὅστισοῦν ἔλοιτ' ἂν ἐτέρῳ μᾶλλον ὀφείλειν ἢ κηδεσθῆναι
 τὴν προῖκα μὴ ἀποδοῦναι. μὴ διαλυσάμενος μὲν γὰρ

- ἔσται χρήστης ἄθελος εἴτ' ἀποδώσει δικαίως εἴτε μὴ, μετὰ δὲ τῆς γυναικὸς τὰκείνης ἀποδοὺς οἰκεῖος καὶ κη-
 13 δεστής· ἐν οὐδεμιᾷ γὰρ ἐστὶν ὑποψία τὰ δίκαια πάντα ποιήσας. ὥσθ' οὕτω τοῦ πράγματος ἔχοντος, καὶ τούτων οὐδὲ καθ' ἓν ὧν εἶπον ὀφείλειν ἀναγκασθέντων, οὐδὲ βουληθέντων ἄν, οὐκ ἔστ' εἰπεῖν ἄλλην πρόφασιν δι' ἣν οὐκ ἀπέδωσαν, ἀλλ' ἀνάγκη ταύτην εἶναι τὴν αἰτίαν, δι' ἣν δοῦναι τὴν προῖκ' οὐκ ἐπίστευσαν.
- 14 Ἐγὼ τοίνυν ὁμολογουμένως οὕτω ταῦτ' ἐξελέγχων, ὥς οὐδ' ὕστερον ἀπέδωσαν, οἶμαι ῥαδίως ἐπιδείξειν ἐξ αὐτῶν τῶν πεπραγμένων, ὥσθ' ὑμῖν γενέσθαι φανερόν ὅτι, καὶ εἰ μὴ ἐπὶ τούτοις, ἀλλ' ἐπὶ τῷ διὰ ταχέων ἀποδοῦναι τὰργύριον εἶχον, οὐκ ἂν ποτ' ἀπέδωσαν οὐδ' ἂν προεῖντο· τοιαύτας ἀνάγκας εἶχεν αὐ-
 15 τοῖς τὸ πρᾶγμα. δύο μὲν γὰρ ἐστὶν ἔτη τὰ μεταξὺ τοῦ συνοικῆσαί τε τὴν γυναῖκα καὶ φῆσαι τούτους πεποι-
 ῆσθαι τὴν ἀπόλειψιν· ἐγγήματο μὲν γὰρ ἐπὶ Πολυξήλου 868 ἄρχοντος σκιροφοριῶνος μηνὸς, ἡ δ' ἀπόλειψις ἐγράφη ποσειδεῶνος μηνὸς ἐπὶ Τιμοκράτους· ἐγὼ δ' εὐθέως μετὰ τοὺς γάμους δοκιμασθεὶς ἐνεκάλουν καὶ λόγον ἀπῆλθον καὶ πάντων ἀποστερούμενος τὰς δίκας ἐλάγ-
 16 χανον ἐπὶ τοῦ αὐτοῦ ἄρχοντος. ὁ δὲ χρόνος οὗτος ὀφειλῆσαι μὲν ἐνδέχεται κατὰ τὰς ὁμολογίας, ἀποδοῦναι δ' οὐκ ἔχει πίστιν. ὅς γὰρ διὰ ταῦτ' ἐξ ἀρχῆς ὀφείλειν εἴλετο καὶ τόκον φέρειν, ἵνα μὴ κινδυνεύοι ἢ προῖξ μετὰ τῆς ἄλλης οὐσίας, πῶς οὗτος ἂν ἀπέδωκεν ἤδη τὴν δίκην φεύγοντος; ὅς εἰ καὶ τότε ἐπίστευσε, τη-
 νικαῦτ' ἂν ἀπολαβεῖν ἐζήτησεν. οὐκ ἔνεστι δὴ πούθεν,
 17 ὧ ἄνδρες δικασταί. ἀλλὰ μὴν ὥς ἐγγήματο μὲν ἡ γυνὴ καθ' ὃν ἐγὼ λέγω χρόνον, ἀντίδικοι δ' ἡμεῖς ἤδη πρὸς ἀλλήλους ἐν τῷ μεταξὺ χρόνῳ κατέστημεν, ὕστερον δ' ἢ ἐγὼ τὴν δίκην ἔλαχον τὴν ἀπόλειψιν οὗτοι πρὸς

τὸν ἄρχοντ' ἀπεγράψαντο, λαβέ μοι καθ' ἑκαστον ταύτας τὰς μαρτυρίας.

ΜΑΡΤΥΡΙΑΙ.

Μετὰ τοίνυν τοῦτον τὸν ἄρχοντα Κηφισόδωρος, Χίων. ἐπὶ τούτων ἐνεκάλουν δοκιμασθεῖς, ἔλαχον δὲ τὴν δίκην ἐπὶ Τιμοκράτους. λαβέ μοι ταύτην τὴν μαρτυρίαν.

ΜΑΡΤΥΡΙΑ.

18 Ἀνάγνωθι δὲ καὶ ταύτην τὴν μαρτυρίαν.

ΜΑΡΤΥΡΙΑ.

Δῆλον μὲν τοίνυν καὶ ἐκ τῶν μεμαρτυρημένων ὅτι τὴν προῖκ' οὐ δόντες, ἀλλ' ἐπὶ τῷ διασώζειν Ἀφόβῳ τὴν οὐσίαν ταῦτα τολμῶσι πράττειν. οἱ γὰρ ἐν τοσοῦτῳ χρόνῳ καὶ ὀφειλῆσαι καὶ ἀποδοῦναι καὶ οὐ κομίσασθαι καὶ τὴν γυναῖκα ἀπολιπεῖν καὶ τὸ χωρίον ἀποτιμήσασθαι φασί, πῶς οὐ φανερόν ὅτι προ- 869
στάντες τοῦ πράγματος τὰ γνωσθένθ' ὑφ' ὑμῶν ἀπο-
19 στερεῖσαι με ζητοῦσιν; ὥς δὲ καὶ ἐξ ὧν αὐτὸς οὗτος καὶ Τιμοκράτης καὶ Ἀφοβος ἀπεκρίναντο, οὐχ οἷόν τ' ἀποδεδοῖσθαι τὴν προῖκα, ταῦτ' ἤδη πειράσομαι διδάσκειν ὑμᾶς. ἐγὼ γὰρ, ὡς ἄνδρες δικασταί, τούτων ἑκαστον ἡρόμην πολλῶν ἐναντίον μαρτύρων, Ὁνήτορα μὲν καὶ Τιμοκράτην, εἰ τινες εἶεν μάρτυρες ὧν ἐναντίον τὴν προῖκ' ἀπέδωκαν, αὐτὸν δ' Ἀφοβον, εἰ τινες
20 παρήσαν ὅτ' ἀπελάμβανεν. καὶ μοι πάντες ἀπεκρίναντο καθ' ἑκαστον ὅτι οὐδεὶς μάρτυς παρείη, κομίζοιτο δὲ λαμβάνων καθ' ὅποσον οὖν δέοιτ' Ἀφοβος παρ' αὐτῶν. καίτοι τῷ τοῦτο ὑμῶν πιστόν, ὥς ταλάντου τῆς προικὸς οὔσης ἄνευ μαρτύρων Ὁνήτωρ καὶ Τιμοκράτης Ἀφόβῳ τοσοῦτον ἀργύριον ἐνεχείρισαν; ὃ μὴ

ὅτι τοῦτον τὸν τρόπον, ἀλλ' οὐδὲ μετὰ πολλῶν μαρτύ-
 ρων ἀποδιδούς εἰκὴ τις ἂν ἐπίστευσεν, ἵν' εἰ τις γί-
 γνοιτο διαφορὰ, κομίσασθαι ῥαδίως παρ' ὑμῖν δύ-
 21 νηται. μὴ γάρ ὅτι πρὸς τοῦτον τοιοῦτον ὄντα, ἀλλ'
 οὐδὲ πρὸς ἄλλον δὴδ' ἂν εἰς οὐδένα τοιοῦτο συνάλ-
 λαγμα ποιούμενος ἀμαρτύρως ἂν ἔπραξεν· ἀλλὰ τῶν
 τοιούτων ἕνεκα καὶ γάμους ποιούμεν καὶ τοὺς ἀναγ-
 καιοτάτους παρακαλοῦμεν, ὅτι οὐ πάρεργον, ἀλλ'
 ἀδελφῶν καὶ θυγατέρων βίους ἐγχειρίζομεν, ὑπὲρ ὧν
 22 τὰς ἀσφαλείας μάλιστα σκοποῦμεν. εἰκὸς τοίνυν καὶ
 τοῦτον, ὥνπερ ἐναντίον ὀφείλειν ὡμολόγησε καὶ τὸν
 τόκον οἴσειν, τῶν αὐτῶν τούτων παρόντων διαλύσα-
 σθαι πρὸς Ἄφοβον, εἴπερ ὡς ἀληθῶς ἀπεδίδου τὴν 870
 προῖκ' αὐτῷ. τοῦτον μὲν γὰρ τὸν τρόπον πράξας ὅλου
 τοῦ πράγματος ἀπηλλάττετο, μόνος μόνῳ δ' ἀποδιδούς
 τοὺς ἐπὶ ταῖς ὁμολογίαις παραγενομένους ὡς κατ' ὀφεί-
 23 λοντος ἂν αὐτοῦ μάρτυρας ὑπελείπετο, νῦν τοίνυν
 τοὺς μὲν ὄντας οἰκείους καὶ βελτίους αὐτῶν οὐκ ἐθύ-
 ναντο πείσαι τὴν προῖκ' ἀποδεδωκέναι. σφᾶς μαρτυ-
 ρεῖν, ἑτέροους δ' εἰ παρέχονται μάρτυρας μὴδὲν γένει
 προσήκοντας, οὐκ ἂν ἡγοῦνθ' ὑμᾶς αὐτοῖς πιστεύειν.
 ἔτι δ' ἀθρόαν μὲν φάσκοντες δεδωκέναι τὴν προῖκ'
 ᾗδεσαν ὅτι τοὺς ἀπενεγκόντας οἰκέτας ἐξαιτήσομεν,
 οὓς μὴ γεγεννημένης τῆς δόσεως παραδοῦναι μὴ θέ-
 λοντες ἡλέγχοντ' ἂν· εἰ δ' αὐτοὶ μόνοι μόνῳ τοῦτον
 τὸν τρόπον ἀποδεδωκέναι λέγοιεν, ἐνόμιζον οὐκ ἔλεγ-
 24 χθῆσθαι. διὰ τοῦτο τοῦτον εἴλοντο ἐξ ἀνάγκης
 ψεύδεσθαι τὸν τρόπον. τοιαύταις τέχναις καὶ πανουργ-
 γίαις, ὡς ἀπλοῦς τινὲς εἶναι δόξοντες, ἡγοῦνται ῥαδίως
 ὑμᾶς ἐξαπατήσειν, ἀπλῶς οὐδ' ἂν μικρὸν ὑπὲρ τῶν
 διαφερόντων, ἀλλ' ὡς οἷόν τε ἀκριβέστατα πράξαντες.

λαβὲ τὰς μαρτυρίας αὐτοῖς ὧν ἐναντίον ἀπεκρίναντο, καὶ ἀνάγνωθι.

ΜΑΡΤΥΡΙΑΙ.

- 25 Φέρε δὴ, ὧς ἄνδρες δικασταί, καὶ τὴν γυναῖκα ὑμῖν ἀποδείξω λόγῳ μὲν ἀπολελοιπυῖαν, ἔργῳ δὲ συν-
οικοῦσαν Ἀφόβῳ· νομίζω γάρ, ἂν τοῦτ' ἀκριβῶς μά-
θητε, μᾶλλον ὑμᾶς τούτοις μὲν ἀπιστήσκειν, ἐμοὶ δ'
ἀδικουμένῳ τὰ δίκαια βοηθήσειν. μάρτυράς δὲ τῶν
μὲν ὑμῖν παρέξομαι, τῶν δ' ἐπιδείξω μεγάλα τεκμήρια
26 καὶ πίστεις ἱκανάς. ἐγὼ γάρ, ὧς ἄνδρες δικασταί, μετὰ 871
τὸ γεγράφθαι παρὰ τῷ ἄρχοντι ταύτην τὴν γυναῖκα
ἀπολελοιπυῖαν καὶ τὸ φάσκειν Ὀνήτορ' ἀντὶ τῆς προι-
κὸς ἀποτετιμῆσθαι τὸ χωρίον ὁρῶν Ἀφοβὸν ὁμοίως
ἔχοντα καὶ γεωργοῦντα τὴν γῆν καὶ τῇ γυναικὶ συνoi-
κοῦντα, σαφῶς ᾔδειν ὅτι λόγος ταῦτα καὶ παραγωγὴ
27 τοῦ πράγματός ἐστι. βουλόμενος δ' ἐμφανῇ ποιῆσαι
ταῦτα πᾶσιν ὑμῖν, ἐξελέγχειν αὐτὸν ἡξιόουν ἐναντίον
μαρτύρων, εἰ μὴ φάσκοι ταῦθ' οὕτως ἔχειν, καὶ παρε-
δίδουν οἰκίτην εἰς βάσανον, ὃς συνῆδει πάντ' ἀκρι-
βῶς· ὃν ἔλαβον κατὰ τὴν ὑπερημερίαν ἐκ τῶν Ἀφό-
βου. οὗτος δ' ἐμοῦ ταῦτ' ἀξιώσαντος περὶ μὲν τοῦ συν-
οικεῖν Ἀφόβῳ τὴν ἀδελφὴν ἔφευγε τὴν βάσανον· ὥς
δ' οὐκ ἐκείνος ἐγεώργει τὴν γῆν, οὐκ ἐδύνατ' ἀρνη-
θῆναι διὰ τὴν περιφάνειαν, ἀλλὰ προσωμολόγησεν.
28 οὐ μόνον δ' ἐκ τούτων ἦν ῥᾷδιον γινῶναι ὅτι καὶ συν-
ώκει τῇ γυναικὶ καὶ τὸ χωρίον ἐκέκτητο ἔτι πρὶν γε-
νέσθαι τὴν δίκην, ἀλλὰ καὶ ἐξ ὧν ὀφλὼν διεπράξατο
περὶ αὐτῶν. ὥς γὰρ οὐκ ἀποτετιμῆκώς, ἀλλ' ἐμῶν
ἐσομένων κατὰ τὴν δίκην, ἃ μὲν οἷόν τ' ἦν ἐξενεγκεῖν,
ᾧχετο λαβὼν, τοὺς καρποὺς καὶ τὰ σκεύη τὰ γεωρ-
γικὰ πάντα πλὴν τῶν πιθακνῶν· ἃ δ' οὐχ οἷόν τ' ἦν

ἀνελεῖν, ἐξ ἀνάγκης ὑπέλιπεν, ὥστ' ἐγγενέσθαι τούτῳ
 29 νῦν αὐτῆς τῆς γῆς ἀμφισβητεῖν. καίτοι δεινὸν τὸν μὲν
 λέγειν ὡς ἀπετιμῆσατο τὸ χωρίον, τὸν δ' ἀποτετιμη-
 κότα φαίνεσθαι γεωργοῦντα, καὶ φάσκειν μὲν ἀπολε-
 λοιπέναι τὴν ἀδελφὴν, ὑπὲρ αὐτῶν δὲ τούτων φανε-
 ρὸν εἶναι φεύγοντα τοὺς ἐλέγχους, καὶ τὸν μὲν οὐ συν-
 οικοῦντα, ὡς οὗτός φησι, καὶ τοὺς καρπούς καὶ τὰ 872
 ἐκ τῆς γεωργίας ἅπαντ' ἐξενεγκεῖν, τὸν δ' ὑπὲρ τῆς
 ἀπολελοιπυίας πράττοντα, ὑπὲρ ἧς ἀποτετιμῆσθαι φη-
 σι τὸ χωρίον, φαίνεσθαι μὴδ' ὑπὲρ ἐνὸς τούτων ἀγα-
 30 νακτοῦντα, ἀλλ' ἡσυχίαν ἔχοντα. ταῦτ' οὐ πολλὴ πε-
 ριφάνειά ἐστι; ταῦτ' οὐχ ὁμολογουμένη προστασία;
 φήσείε γ' ἂν τις, εἰ διαλογίζοιτ' ὀρθῶς ἕκαστ' αὐτῶν.
 ὡς τοίνυν ὡμολόγει μὲν ἐκείνον γεωργεῖν πρὶν γενέ-
 σθαι τὴν δίκην ἐμοὶ πρὸς αὐτόν, ὑπὲρ δὲ τοῦ μὴ συν-
 οικεῖν τὴν ἀδελφὴν οὐκ ἠθέλησε ποιήσασθαι τὴν
 βάσανον, ἣ δὲ γεωργία ἐξεσκευσάσθη μετὰ τὴν δίκην
 πλὴν τῶν ἐγγείων, λαβὲ ταύτας τὰς μαρτυρίας καὶ
 ἀνάγνωθι.

ΜΑΡΤΥΡΙΑΙ.

31 Ἐμοὶ τοίνυν τοσούτων ὑπαρχόντων τεκμηρίων,
 οὐχ ἥκιστ' αὐτὸς ἐδειξεν Ὀνήτωρ ὅτι οὐκ ἀληθινὴν
 ἐποίησατο τὴν ἀπόλειψιν. ᾧ γὰρ προσῆκε χαλεπῶς
 φέρειν, εἰ τὴν προῖκα δοὺς, ὥς φησιν, ἀντ' ἀργυρίου
 χωρίου ἀμφισβητούμενον ἀπελάμβανεν, οὗτος οὐχ ὡς
 διάφορος οὐδ' ὡς ἀδικούμενος, ἀλλ' ὡς οἰκειότατος
 πάντων τὴν πρὸς ἐμὲ δίκην αὐτῷ συνηγωνίζετο. καμὲ
 μὲν συναποστερηῆσαι μετ' ἐκείνου τῶν πατρῶων ἐπε-
 χείρησε, καθ' ὅσον αὐτὸς οἶός τε ἦν, ὑφ' οὗ κακὸν οὐδ'
 ὀτιοῦν ἦν πεπονθώς· Ἀφόβῳ δ', ὃν ἀλλότριον εἶναι
 προσῆκε νομίζειν, εἰ τι τούτων ἀληθὲς ἦν ὧν νῦν λέ-

γουσι, καὶ τὰ μὰ πρὸς τοῖς ἐκείνου περιποιεῖν ἐζήτησεν.
 32 καὶ οὐ μόνον ἐνταῦθα τοῦτ' ἐποίησεν, ἀλλὰ καὶ κατε-
 γνωσμένης ἤδη τῆς δίκης ἀναβὰς ἐπὶ τὸ δικαστήριον
 ἐδεῖτο ἱκετεύων ὑπὲρ αὐτοῦ καὶ ἀντιβολῶν καὶ δά-
 κρυσι κλάων τάλαντον τιμῆσαι, καὶ τούτου αὐτὸς ἐγί- 873
 γνεν' ἐγγυητής. καὶ ταῦθ' ὁμολογούμενα μὲν ἐστὶ πολ-
 λαχόθεν· οἷ τε γὰρ ἐν τῷ δικαστηρίῳ τότε δικάζοντες
 καὶ τῶν ἔξωθεν παρόντων πολλοὶ συνίσασιν· ὅμως δὲ
 καὶ μάρτυρας ὑμῖν παρέξομαι. καὶ μοι λαβὲ ταύτην
 τὴν μαρτυρίαν.

ΜΑΡΤΥΡΙΑ.

33 Ἐτι τοίνυν, ὦ ἄνδρες δικασταί, καὶ τεκμηρίῳ με-
 γάλῳ γινῶναι ῥάδιον ὅτι τῇ ἀληθείᾳ συνῶκει καὶ οὐ-
 δέπω καὶ τήμερον ἀπολέλοιπεν. αὕτη γὰρ ἡ γυνὴ πρὶν
 μὲν ὡς Ἄφοβον ἐλθεῖν μίαν ἡμέραν οὐκ ἐχῆρευσεν, ἀλλὰ
 παρὰ ζῶντος Τιμοκράτους ἐκείνῳ συνῶκησε, νῦν δ' ἐν
 τρισὶν ἔτεσιν ἄλλῳ συνοικοῦσ' οὐδενὶ φαίνεται. καίτοι
 τῷ πιστὸν, ὥς τότε μὲν, ἵνα μὴ χηρεύσειε, παρ' ἀνδρὸς
 ὡς ἄνδρα ἐβάδιξε, νῦν δ', εἴπερ ὡς ἀληθῶς ἀπολέλοι-
 πε, τοσοῦτον ἂν χρόνον χηρεύουσ' ἠνείχετο ἐξὸν ἄλ-
 λῳ συνοικεῖν, τοῦ τε ἀδελφοῦ κεκτημένου τοσαύτην
 34 οὐσίαν, αὐτὴ τε ταύτην ἔχουσα τὴν ἡλικίαν; οὐκ ἔχει
 ταῦτ' ἀλήθειαν, ὦ ἄνδρες δικασταί, πιθανὴν, ἀλλὰ
 λόγοι ταῦτ' εἰσὶ, συνοικεῖ δ' ἡ γυνὴ φανερώς καὶ οὐκ
 ἐπικρύπτεται τὸ πρᾶγμα. παρέξομαι δ' ὑμῖν Πασι-
 φῶντος μαρτυρίαν, ὃς ἀρρωστοῦσαν αὐτὴν θεραπεύων
 ἐώρα παρακαθήμενον Ἄφοβον ἐπὶ τούτου τοῦ ἄρχον-
 τος, ἥδη τούτῳ ταυτησί τῆς δίκης εἰληγμένης. καὶ μοι
 λαβὲ τὴν Πασιφῶντος μαρτυρίαν.

ΜΑΡΤΥΡΙΑ.

35 Ἐγὼ τοίνυν εἰδὼς, ὦ ἄνδρες δικασταί, καὶ μετὰ

τὴν δίκην τοῦτον εὐθὺς ἀποδεδεγμένον τὰ ἐκ τῆς οὐ-
κίας τῆς Ἀφόβου χρήματα, καὶ κύριον τῶν τ' ἐκείνου
καὶ τῶν ἐμῶν ἀπάντων γεγεννημένον, καὶ συνοικοῦσαν 874
αὐτῷ τὴν γυναῖκα σαφῶς ἐπιστάμενος, τρεῖς θεραπαί-
νας ἐξήγησα αὐτόν, αἱ συνοικοῦσάν τε τὴν γυναῖκα ἥδε-
σαν καὶ τὰ χρήματα ὅτι παρὰ τούτοις ἦν, ἵνα μὴ λόγοι
36 μόνον, ἀλλὰ καὶ βάσανοι περὶ αὐτῶν γίνωιντο. οὗ-
τος δ' ἐμοῦ προκαλεσαμένου ταῦτα καὶ πάντων τῶν
παρόντων δίκαια λέγειν με ἀποφνημαμένων οὐκ ἠθέ-
λησεν εἰς τοῦτο τὰκριβὲς καταφυγεῖν, ἀλλ' ὥσπερ ἐτέ-
ρων τινῶν ὄντων περὶ τῶν τοιούτων σαφεστέρων
ἐλέγχων ἢ βασάνων καὶ μαρτυριῶν, οὔτε μάρτυρας
παρεχόμενος τὴν προῖκα ὥς ἀποδέδωκεν, οὔτ' εἰς βά-
σανον ἐκδιδούς τὰς συνειδυίας περὶ τοῦ μὴ συνοικεῖν
τὴν ἀδελφὴν, ὅτι ταῦτ' ἠξίου, ὑβριστικῶς πάνυ καὶ
προπηλακιστικῶς οὐκ εἶα με αὐτῷ διαλέγεσθαι. τού-
του γένοιτ' ἂν τις σχετλιώτερος ἄνθρωπος, ἢ μᾶλλον
ἐκὼν τὰ δίκαι' ἀγνοεῖν προσποιούμενος; λαβὲ δ' αὐτὴν
τὴν πρόκλησιν καὶ ἀνάνωθι.

ΠΡΟΚΛΗΣΙΣ.

37 Ὑμεῖς τοίνυν καὶ ἰδίᾳ καὶ δημοσίᾳ βάσανον ἀκρι-
βεστάτην πασῶν πίστεων νομίζετε, καὶ ὅπου ἂν δοῦλοι
καὶ ἐλεύθεροι παραγένωνται, δέη δ' εὐρεθῆναι τὸ ζη-
τούμενον, οὐ χρῆσθε ταῖς τῶν ἐλευθέρων μαρτυρίαις,
ἀλλὰ τοὺς δούλους βασανίζοντες οὕτω ζητεῖτε τὴν ἀλή-
θειαν εὐρεῖν, εἰκότως, ὥ ἄνδρες δικασταί. τῶν μὲν
γὰρ μαρτυρησάντων ἤδη τινὲς οὐ τάληθ' ἡ μαρτυρῆσαι
ἔδοξαν· τῶν δὲ βασανισθέντων οὐδένες πώποτ' ἐξη-
λέγχθησαν, ὥς οὐκ ἀληθῆ τὰ ἐκ τῆς βασάνου εἶπον.
38 οὗτος δὲ τηλικαῦτα δίκαια φυχῶν καὶ σαφεῖς οὕτω 875
καὶ μεγάλους ἐλέγχους παραλιπὼν, Ἀφοβὸν παρεχό-

μενος μάρτυρα καὶ Τιμοκράτην, τὸν μὲν ὥς ἀποδέδω-
κε τὴν προῖκα, τὸν δ' ὥς ἀπέληφεν, ἀξιῶσει πιστεύε-
σθαι παρ' ὑμῖν, ἀμάρτυρον τὴν πρὸς τούτους πρᾶξιν
γεγενῆσθαι προσποιούμενος· τοσαύτην ὑμῶν εὐή-
39 θειαν κατέγνωκεν, ὅτι μὲν τοίνυν οὐτ' ἀληθῆ οὐτ'
ἀληθεῖα εὐικότα λέξουσιν, καὶ ἐκ τοῦ ἐξ ἀρχῆς αὐτοὺς
ὁμολογεῖν τὴν προῖκα μὴ δοῦναι, καὶ ἐκ τοῦ πάλιν
ἄνευ μαρτύρων ἀποδεδωκέναι φάσκειν, καὶ ἐκ τοῦ τὸν
χρόνον μὴ ἐγχωρεῖν ἀμφισβητουμένης ἤδη τῆς οὐσίας
ἀποδοῦναι τὰργύριον, καὶ ἐκ τῶν ἄλλων ἀπάντων ἰκα-
νῶς ἀποδεδείχθαι μοι νομίζω.

XXXI.

ΠΡΟΣ ΟΗΗΤΟΡΑ ΕΞΟΤΛΗΣ Β.

ΤΠΟΘΕΣΙΣ.

Παραλείμμενα τινὰ ἐν τῷ προτέρῳ λόγῳ διὰ τοῦτον προσ-
τίθησιν, ὥς καὶ αὐτοὺς ἐπισημαίνεται, καὶ δὴ καὶ πρὸς τινὰς
ἀντιρρήσεις ἴσταιται.

Περὶ δὲ τῶν λόγων τούτων προειρήκαμεν ὅτι πολλοὶ
φασιν αὐτοὺς ὑπὸ Ἰσαίου συντεθῆναι, τοῦ ῥήτορος ἀπι-
στοῦντες εἶναι διὰ τὴν ἡλικίαν, οἱ δὲ γε, εἰ μὴ τοῦτο, διωρθώ-
σθαι γε ὑπὸ τοῦ Ἰσαίου· εἰκότασι γὰρ τοῖς ἐκείνου λόγοις.
θαυμαστὸν δ' οὐδὲν, εἰ τὸν διδάσκαλον ἐμιμήσατο καὶ μη-
δέπω πρὸς τὸ τέλειον ἦκων ἐπὶ τὸν ἐκείνου χαρακτήρα μετ-
ῆει τέως.

Ὁ παρέλιπον ἐν τῷ προτέρῳ λόγῳ τεκμήριον, οὐδε- 876
νὸς τῶν προειρημένων ἐλαττον, τοῦ μὴ δεδωκέναι τὴν
προῖκα τούτους Ἀφόβῳ, τοῦτο πρῶτον εἰπὼν μετὰ
τοῦτο καὶ περὶ ὧν οὗτος ἐψευσται πρὸς ὑμᾶς ἐξελέγχειν

αὐτὸν πειράσονται. οὗτος γὰρ, ὡς ἄνδρες δικασταί, τὸ
 πρῶτον ὅτε τῶν Ἀφόβου διενόετο ἀμφισβητεῖν, οὐχὶ
 τάλαντον ἔφη τὴν προῖχ', ὥσπερ νυνὶ, ἀλλ' ὀγδοήκοντα
 μνᾶς δεδωκέναι, καὶ τίθησιν ὄρους ἐπὶ μὲν τὴν οἰκίαν
 δισχιλίων, ἐπὶ δὲ τὸ χωρίον ταλάντου, βουλόμενος μὴ
 2 μόνον τοῦτο, ἀλλὰ καὶ κείνην διασώζειν αὐτῷ. γενομέ-
 νης δέ μοι τῆς δίκης πρὸς αὐτόν, ἰδὼν ὡς διέκεισθ'
 ὑμεῖς πρὸς τοὺς λίαν ἀναιδῶς ἀδικοῦντας, ἐννοεῖ γί-
 γνεται, καὶ δεινὰ πάσχειν ἡγήσατο δόξειν ἐμὲ τοσού-
 των χρημάτων ἀπεστειρημένον, εἰ μὴδ' ὅτιοῦν ἔξοιμι
 τῶν Ἀφόβου λαβεῖν τοῦ τὰμὰ ἔχοντος, ἀλλ' ὑπὸ τού-
 3 του κωλυόμενος φανερός γενήσομαι. καὶ τί ποιεῖ; τοὺς
 ὄρους ἀπὸ τῆς οἰκίας ἀφαιρεῖ, καὶ τάλαντον μόνον εἶ-
 ναι τὴν προῖκά φησιν, ἐξ ᾧ τὸ χωρίον ἀποτετιμῆσθαι.
 καίτοι δῆλον ὅτι τοὺς ἐπὶ τῆς οἰκίας ὄρους εἰ δικαίους
 ἔθηκε καὶ ὄντως ἀληθεῖς, δικαίους καὶ τοὺς ἐπὶ τοῦ
 χωρίου τέθεικεν· εἰ δ' εὐθύς ἀδικεῖν βουλόμενος ψευ-
 δεῖς ἔθηκεν ἐκείνους, εἰκὸς καὶ τούτους οὐκ ἀληθεῖς
 4 ὑπάρχειν. τοῦτο τοίνυν οὐκ ἐξ ᾧ ἐγὼ δεδήλωκα λό- 877
 γων δεῖ σκοπεῖν, ἀλλ' ἐξ ᾧ αὐτὸς οὗτος διεπράξατο·
 οὐδ' ὑφ' ἐνὸς γὰρ ἀναγκασθεὶς ἀνθρώπων αὐτὸς ἀνεί-
 λε τοὺς ὄρους, ἐργῶ φανερόν ποιήσας ὅτι ψεύδεται.
 καὶ ταῦθ' ὡς ἀληθῆ λέγω, τὸ μὲν χωρίον καὶ νῦν οὐ-
 τὸς φησιν ἀποτετιμῆσθαι ταλάντου, τὴν δ' οἰκίαν
 ὡς προσωρίσατο δισχιλίων καὶ πάλιν τοὺς ὄρους ἀνεί-
 λε γενομένης τῆς δίκης, τοὺς εἰδότας ὑμῖν μάρτυρας
 παρέξομαι, καὶ μοι λαβὲ τὴν μαρτυρίαν.

ΜΑΡΤΥΡΙΑ.

5 Δῆλον τοίνυν ὅτι δισχιλίων μὲν ὠρισμένος τὴν
 οἰκίαν, ταλάντου δὲ τὸ χωρίον, ὡς ὀγδοήκοντα μνᾶς
 δεδωκὼς ἐμελλεν ἀμφισβητήσκειν. μεῖζον οὖν ἂν τι

γένοιτο τεκμήριον ὑμῖν τοῦ μηδὲν ἀληθὲς νῦν λέγειν τοῦτον ἢ εἰ φανεῖται μὴ ταῦτά λέγων τοῖς ἐξ ἀρχῆς περὶ τῶν αὐτῶν; ἐμοὶ μὲν γὰρ οὐδὲν ἂν δοκεῖ τούτου μείζον εὐρεθῆναι.

- 6 . Σκέψασθε τοίνυν τὴν ἀναίδειαν, ὅς ἐν ὑμῖν ἐτόλμησεν εἰπεῖν ὥς οὐκ ἀποστρεφεί με ὅσῳ πλείονος ἄξιόν ἐστι ταλάντου, καὶ ταῦτ' αὐτὸς τιμήσας οὐκ ἄξιον εἶναι πλείονος. τί γὰρ βουλόμενος δισχιλίῳν προσωρίσω τὴν οἰκίαν, ὅτε τὰς ὀγδοήκοντα μνᾶς ἐνεκάλεις, εἰ γε τὸ χωρίον ἄξιον ἦν πλείονος; ἀλλ' οὐκ ἐπὶ τούτῳ 7 τὰς δισχιλίας ἐτίθεις; ἢ ὅταν μὲν σοι δοκῇ πάντα τὰ Ἀφόβου διασῶζειν, τό τε χωρίον ἐστὶ ταλάντου μόνον ἄξιον, καὶ τὴν οἰκίαν ἐν δισχιλίαις προσέξεις, ἢ τε προῖξ ὀγδοήκοντα μναὶ γενήσονται, καὶ ἀξιῶσεις ἔχειν ἀμφοτέρω. ὅταν δέ σοι μὴ συμφέρῃ, τάναντία πάλιν ἢ μὲν οἰκία ταλάντου, διότι νῦν ἐγὼ ταύτην ἔχω, τοῦ δὲ χωρίου τὸ περιὸν οὐκ ἐλάττονος ἢ δυοῖν ἄξιον, ἵν' 8 ἐγὼ δοκῶ βλάπτειν τοῦτον, οὐκ ἀποστρεφείσθαι. ὁρᾷς ὥς ὑποκρίνει μὲν δεδωκέναι τὴν προῖκα, φαίνει δὲ κατ' οὐδ' ὄντινουν τρόπον δεδωκώς; τὰ γὰρ ἀληθῆ καὶ μὴ κακουργούμενα τῶν πραγμάτων ἀπλῶς, οἳ ἂν ἐξ ἀρχῆςπραχθῇ, τοιαῦτ' ἐστί· σὺ δὲ τούναντίον ἐξελέγχει πράξας εἰς τὴν καθ' ἡμῶν ὑπηρεσίαν.

- 9 Ἀξιὸν τοίνυν καὶ τὸν ὄρκον, ὁποῦν τιν' ἂν ὥμοσεν, εἴ τις ἔδωκεν, ἐκ τούτων ἰδεῖν. ὅς γὰρ ὀγδοήκοντα μνᾶς ἔφη τὴν προῖκ' εἶναι, εἰ τότ' αὐτῷ τις ἔδωκεν, ὁμόσαντι ταῦτ' ἀληθῆ λέγειν, κομίσασθαι, τί ἐποίησεν ἄν; ἢ θῆλον ὅτι ὥμοσε· τί γὰρ καὶ λέγων οὐ φήσῃ τότ' ἂν ὁμόσαι, νῦν γε τοῦτ' ἀξιῶν; οὐκοῦν ὅτι γ' ἐπιώφκησεν ἂν, ἑαυτὸν ἐξελέγχει· νῦν γὰρ οὐκ ὀγδοήκοντα μνᾶς, ἀλλὰ τάλαντον δεδωκέναι φησίν. τί μάλλον ἂν οὐν εἰκότως τις αὐτὸν ἐκεῖνα ἐπιορκεῖν ἢ τὰδ'

ἤγοιτο; ἢ τίνα τις δικαίως ἂν ἔχοι περὶ τούτου διά-
νοιαν τοῦ ῥαδίως οὕτως αὐτὸν ἐξελέγχοντος ὄντ'
ἐπίορκον;

- 10 Ἀλλὰ νῆ Δ' ἴσως οὐχὶ πάντ' αὐτῷ τοιαῦτα πέ-
πρακται, οὐδὲ πανταχόθεν δῆλός ἐστι τεχνάζων. ἀλλὰ
καὶ τιμώμενος φανερός γέγονεν ὑπὲρ Ἀφόβου ταλάν-
του, καὶ τοῦτ' αὐτὸς ἡμῖν ἀποδώσειν ἐγγνώμενος,
καίτοι σκέψασθε ὅτι τοῦτ' ἐστὶ τεκμήριον οὐ μόνον
τοῦ τὴν γυναῖκα συνοικεῖν Ἀφόβῳ καὶ τοῦτον οἰκείως
11 ἔχειν, ἀλλὰ καὶ τοῦ μὴ δεδωκέναι τὴν προῖκα. τίς γὰρ
ἄνθρωπος ἡλίθιος ἐστὶν οὕτως, ὃς ἀργύριον μὲν δοὺς
τοσοῦτον, ἐπειδ' ἐν λαβὼν χωρίον ἀμφισβητούμενον
εἰς ἀποτίμησιν, σὺν οἷς πρότερον ἐξημίωτο, τὸν ἀδι- 879
κήσαντα ὡς δίκαιόν τι ποιήσοντα καὶ τοῦ τῆς δίκης
ὀφλήματος προσεγγυήσασθαι; ἐγὼ μὲν οὐδέν' οἶμαι.
καὶ γὰρ οὐδὲ λόγον τὸ πρᾶγμ' ἔχον ἐστὶ, τὸν αὐτὸν αὐ-
τῷ μὴ δυνάμενον κομίσασθαι τάλαντον, τοῦτον ἄλλω
τινὶ φάσκειν ἀποτίσειν καὶ ταῦτ' ἐγγυᾶσθαι. ἀλλὰ καὶ
ἀπ' αὐτῶν τούτων ἐστὶ δῆλον ὅτι τὴν μὲν προῖκα οὐ
δέδωκεν, ἀντὶ δὲ πολλῶν χρημάτων τῶν ἐμῶν οἰκείος
ὢν Ἀφόβῳ ταῦτ' ἀπετιμᾶτο, κληρονόμον τὴν ἀδελφὴν
12 τῶν ἐμῶν μετ' ἐκείνου καταστήσαι βουλόμενος. εἴτα
νῦν παρὰ κρούσασθαι ζητεῖ καὶ φενακίζει, λέγων ὡς
πρότερον τοὺς ὄρους ἔστησεν ἢ ἐκείνον τὴν δίκην
ὀφλεῖν. οὐ πρότερόν γε ἢ παρὰ σοί, εἰ γε νῦν ἀληθῆ
λέγεις. δῆλον γὰρ ὅτι καταγνοὺς ἀδικίαν αὐτοῦ ταῦτ'
ἐποίεις. εἴτα καὶ γελοῖον τοῦτο λέγειν, ὥσπερ οὐκ εἰ-
δότων ὑμῶν ὅτι πάντες οἱ τὰ τοιαῦτ' ἀδικοῦντες σκο-
ποῦσι τί λέξουσιν, καὶ οὐδεὶς πώποτ' ὧφλε σιωπῶν
οὐδ' ἀδικεῖν ὁμολογῶν. ἀλλ' ἐπειδὴν, οἶμαι, μηδὲν
ἀληθὲς λέγων ἐξελεγχθῇ, τότε γινώσκειται ὁποῖός
13 ἐστίν. ὅπερ καὶ οὗτος ἐμοιγε δοκεῖ πάσχειν. ἐπεὶ, φέ-

ρε, πῶς ἐστὶ δίκαιον, εἰ μὲν ὀγδοήκοντα μνῶν θῆς ὄρους, ὀγδοήκοντα μνᾶς εἶναι τὴν προῖκα, εἰ δὲ πλείονος πλέον, εἰ δ' ἐλάττονος ἐλάττον; ἢ πῶς ἐστὶ δίκαιον, τῆς ἀδελφῆς τῆς σῆς μηδέπω καὶ τήμερον ἄλλω συνοικουσίῃς μηδ' ἀπηλλαγμένης Ἀφόβου, μηδὲ τὴν προῖκα δεδωκότος σοῦ, μηδ' ὑπὲρ τούτων εἰς βάσανον μηδ' εἰς ἄλλο δίκαιον μηδὲν καταφεύγειν ἐθέλοντος, ὅτι σὺ στησαι φῆς ὄρους, σὸν εἶναι τὸ χωρίον; ἐγὼ μὲν οὐδαμῶς οἶμαι· τὴν γὰρ ἀλήθειαν σκεπτέον, οὐχ ἅ τις ἐαυτῷ παρεσκεύασεν ἐξεπίτηδες εἰς τὸ λέγειν τι 880
 14 δοκεῖν, ὥσπερ ὑμεῖς. ἔπειτα τὸ δεινότατον· εἰ καὶ δεδωκότες ἦτε ὡς μάλιστα τὴν προῖκα, ἣν οὐ δεδώκατε, τίς ὁ τούτων αἴτιος; οὐχ ὑμεῖς, ἐπεὶ ἐπὶ τὰ μὰ ἔδοτε; οὐχ ὅλοις ἔττει πρότερον δέκα τὰ μὰ λαβὼν εἶχεν ἐκείνος ὧν ὥφλε τὴν δίκην, ἢ κηδεστήν σοι γενέσθαι; ἢ σὲ μὲν ἔδει κομίσασθαι πάντα, τὸν δὲ καὶ καταδικασάμενον καὶ δι' ὀρφανίαν ἡδικομένον καὶ προικὸς ἀληθινής ἀπεστερημένον, ὃν μόνον ἀνθρώπων οὐδὲ τῆς ἐπωβελίας ἄξιον ἦν κινδυνεύειν, ἡναγκάσθαι τοιαῦτα παθεῖν, κεκομισμένον μηδ' ὀτιοῦν, καὶ ταῦτ' ἐθέλοντα ποιεῖν ὑμῖν αὐτοῖς, εἴ τι τῶν δεόντων ἐβούλεσθε πράττειν;

XXXII.

ΠΡΟΣ ΖΗΝΟΘΕΜΙΝ ΠΑΡΑΓΡΑΦΗ.

ΤΠΟΘΕΣΙΣ.

Δανεισάμενος παρὰ Δήμωνος, ἐνὸς τῶν Δημοσθένους συγγενῶν, ἔμπορός τις, Πρωτὸς ὄνομα, ἐπρίατο τοῦ ἀργυρίου σίτον ἐν Συρακούσαις, καὶ τοῦτον ἐκόμισεν εἰς Ἀθήνας ἐπὶ

νεως, ἧς Ἠγέστρατος ἐναυκλήρει. Ἠγέστρατος δὲ καὶ Ζηνόθεμις, πρὸς ὃν ἐστὶν ἡ παραγραφὴ, Μασσαλιῶται μὲν ἦσαν τὸ γένος, κακούργημα δὲ τοιοῦτον ἐν Συρακούσαις ἐκακούργησαν, ὡς ὁ ῥήτωρ φησὶν. ἐδανείσαντο χρήματα, ταῦτα δὲ 881 εἰς μὲν τὴν ναῦν οὐκ ἐνέθεντο, λάθρα δὲ εἰς τὴν Μασσαλίαν ἀπέστειλαν, ἀποστερῆσαι τοὺς δανείσαντας βεβουλευμένοι. ἐπειδὴ γὰρ ἐγγράπτο ἐν τῷ συμβολαίῳ, εἰ πάθοι τι ἡ ναῦς, μὴ ἀπαιτεῖσθαι αὐτοὺς τὰ χρήματα, ἐσκέψαντο καταδύσαι τὴν ναῦν. νύκτωρ οὖν ἐν τῷ πλῶ κατελθὼν ὁ Ἠγέστρατος διέκοπτε τοῦ πλοίου τὸ ἔδαφος. φωραθεὶς δὲ καὶ φεύγων τοὺς ἐπιβάτας εἰς τὴν θάλασσαν εἰσπίπτει καὶ παραχορῆμα ἀπόλλυται. ὁ τοίνυν Ζηνόθεμις, ὁ κοινωνὸς, ὡς φησὶν ὁ ῥήτωρ, τοῦ Ἠγεστράτου, μόλις σωθείσης εἰς Ἀθήνας τῆς νεως, ἡμφισβῆται τοῦ σίτου, λέγων εἶναι τὸν σίτον Ἠγεστράτου, ἐκεῖνον δὲ παρ' ἐαυτοῦ δεδανείσθαι χρήματα. ἐνστάντων δὲ αὐτῷ τοῦ τε Πρώτου καὶ τοῦ Δήμωνος ἀμφοτέροις ἔλαχε δίκην ἐμπορικὴν. καὶ τὸν Πρῶτον ἐξ ἐρήμης ἔλὼν ἐκόντα, ὡς φησι Δημοσθένης, καὶ συγκακουροῦντα, εἰσάγει καὶ τὸν Δήμωνα δεύτερον εἰς τὸ δικαστήριον. ὁ δὲ παραγράφεται μὴ εἰσαγώγιμον εἶναι τὴν δίκην, νόμον παρεχόμενος τὸν δίδόντα τοῖς ἐμπόροις τὰς δίκας εἶναι περὶ τῶν Ἀθήναζε καὶ τῶν Ἀθήνηθεν συμβολαίων. Ζηνοθέμιδι δὲ φησι μηδὲν συμβόλαιον εἶναι πρὸς αὐτόν. καὶ ὁ μὲν ἄγὼν ἐστὶ παραγραφικός, ὁ δὲ λόγος, ὡς τῆς εὐθυδικίας τοῦ πράγματος εἰσηγμένης, οὕτως εἴρηται περὶ τοῦ μὴ Ζηνοθέμιδος εἶναι τὸν σίτον, ἀλλὰ τοῦ Πρώτου, ᾧ ὁ Δήμων ἐδάνεισε τὸ ἀργύριον. οὐ γὰρ βούλεται δοκεῖν ῥήματι τοῦ νόμου μόνον ἰσχυρίζεσθαι κατὰ τὸ πρᾶγμα ἀδικῶν, ἀλλὰ δείκνυσιν ὡς θαρρεῖ μὲν 882 καὶ τῇ εὐθείᾳ, ἐκ περισυίας δὲ αὐτῷ καὶ παραγραφὴν ὁ νόμος δίδωσι.

Ἄνδρες δικασταί, βούλομαι παραγεγραμμένος μὴ εἰσαγώγιμον εἶναι τὴν δίκην περὶ τῶν νόμων πρώτον εἰπεῖν, καθ' οὓς παρεγραψάμην. οἱ νόμοι κελεύουσιν, ὡς ἄνδρες δικασταί, τὰς δίκας εἶναι τοῖς ναυκλήροις καὶ τοῖς ἐμπόροις τῶν Ἀθήναζε καὶ τῶν Ἀθήνηθεν

- συμβολαίων, καὶ περὶ ὧν ἂν ᾧσι συγγραφαί· ἂν δέ τις παρὰ ταῦτα δικάζεται, μὴ εἰσαγώγιμον εἶναι τὴν δίκην.
- 2 τούτῳ τοίνυν Ζηνοθέμιδι πρὸς μὲν ἐμὲ ὅτι οὐδὲν ἦν συμβόλαιον οὐδὲ συγγραφή, καὐτὸς ὁμολογεῖ ἐν τῷ ἐγκλήματι· δανείσαι δέ φησιν Ἑγέστράτῳ ναυκλήρῳ, τούτου δὲ ἀπολομένου ἐν τῷ πελάγει ἡμᾶς τὸ ναῦλον σφετερίσασθαι· τουτὶ τὸ ἐγκλημαῖ ἐστίν. ἐκ δὲ τοῦ αὐτοῦ λόγου τὴν τε δίκην οὐκ εἰσαγώγιμον οὖσαν μαθήσεσθε καὶ τὴν ὅλην ἐπιβουλήν καὶ πονηρίαν του-
- 3 τουτὶ τοῦ ἀνθρώπου ὅψεσθε. δέομαι δ' ὑμῶν πάντων, ὧς ἄνδρες δικασταί, εἴπερ ἄλλῳ τινὶ πώποτε πράγματι τὸν νοῦν προσέσχετε, καὶ τούτῳ προσσχεῖν· ἀκούσεσθε γὰρ ἀνθρώπου τόλμαν καὶ πονηρίαν οὐ τὴν τυχοῦσαν, ἄνπερ ἐγὼ τὰ πεπραγμέν' αὐτῷ πρὸς ὑμᾶς 883 πολλάκις εἰπεῖν δυνήθω. οἶμαι δέ.
- 4 Ζηνόθεμις γὰρ οὐτοσί ὧν ὑπηρέτης Ἑγέστράτου τοῦ ναυκλήρου, ὃν καὶ αὐτὸς ἔγραψεν ἐν τῷ ἐγκλήματι ὡς ἐν τῷ πελάγει ἀπώλετο (πῶς δ', οὐ προσέγραψεν, ἀλλ' ἐγὼ φράσω), ἀδίκημα τοιουτοῦ μετ' ἐκείνου συνεσκευάσατο. χρήματα ἐν ταῖς Συρακούσαις ἐδανείζετο οὗτος καὶ ἐκεῖνος. ὁμολογεῖ δ' ἐκεῖνος μὲν πρὸς τοὺς τούτῳ δανειζοντας, εἰ τις ἔροιτο, ἐνεῖναι σῖτον ἐν τῇ νηὶ τούτῳ πολὺν, οὐτοσί δὲ πρὸς τοὺς ἐκείνῳ τὸν γόμον οἰκεῖον ἔχειν αὐτὸν τῆς νεῶς· ὧν δὲ ὁ μὲν ναυκληρος, ὁ δ' ἐπιβάτης, ἐπιστεύοντο εἰκότως ἅ περὶ ἀλ-
- 5 λήλων ἔλεγον. λαμβάνοντες δὲ τὰ χρήματα οἰκαδε ἀπέστελλον εἰς τὴν Μασσαλίαν, καὶ οὐδὲν εἰς τὴν ναῦν εἰσέφερον. οὐσῶν δὲ τῶν συγγραφῶν, ὥσπερ εἰώθασιν ἅπασαι, σωθείσης τῆς νεῶς ἀποδοῦναι τὰ χρημάθ', ἴθ' ἀποστερήσαιεν τοὺς δανείσαντας, τὴν ναῦν καταδύσαι ἐβουλεύσαντο. ὁ μὲν οὖν Ἑγέστρατος, ὡς ἀπὸ τῆς γῆς ἀπῆραν δυοῖν ἢ τριῶν ἡμερῶν πλοῦν, κατα-

βας τῆς νυκτὸς εἰς κοίλην ναῦν διέκοπτε τοῦ πλοίου
 τὸ ἔδαφος. οὕτως δ', ὥς οὐδὲν εἰδὼς, ἄνω μετὰ τῶν
 ἄλλων ἐπιβατῶν διέτριβεν. φόφου δὲ γενομένου αἰ-
 σθάνονται οἱ ἐν τῇ πλοίῳ ὅτι κακόν τι ἐν κοίλῃ νηὶ γί-
 6 γνεται, καὶ βοηθοῦσι κάτω. ὥς δ' ἡλίσκετο ὁ Ἑγέ-
 στρατος καὶ δίκην δώσειν ὑπέλαβε, φεύγει καὶ διωκό-
 μενος ῥίπτει αὐτὸν εἰς τὴν θάλατταν, διαμαρτῶν δὲ
 τοῦ λέμβου διὰ τὸ νύκτα εἶναι ἀπεπνίγη. ἐκεῖνος μὲν
 οὖν οὕτως, ὥσπερ ἄξιός ἦν, κακὸς κακῶς ἀπώλετο, ἃ 884
 τοὺς ἄλλους ἐπεβούλευσε ποιῆσαι, ταῦτα παθὼν αὐ-
 7 τός. οὕτως δ' ὁ κοινωνὸς αὐτοῦ καὶ συνεργὸς τὸ μὲν
 πρῶτον εὐθύς ἐν τῇ πλοίῳ παρὰ τὰ δικήματα, ὥς οὐ-
 δὲν εἰδὼς, ἀλλ' ἐκπεπληγμένος καὶ αὐτός, ἐπειθε τὸν
 προφρέα καὶ τοὺς ναύτας εἰς τὸν λέμβον ἐκβαίνειν καὶ
 ἐκλιπεῖν τὴν ναῦν τὴν ταχίστην, ὥς ἀνελπίστου τῆς
 σωτηρίας οὔσης καὶ καταδυσομένης τῆς νεῶς αὐτίκα
 μάλα, ἔν', ὅπερ διενοήθησαν, τοῦτ' ἐπιτελεσθῆναι καὶ
 ἢ ναὺς ἀπόλοιτο καὶ τὰ συμβόλαια ὑποστερήσαιεν.
 8 ἀποτυχὼν δὲ τούτου, καὶ τοῦ παρ' ἡμῶν συμπλέοντος
 ἐναντιωθέντος καὶ τοῖς ναύταις μισθοῦς, εἰ διασώσαι-
 εν τὴν ναῦν, μεγάλους ἐπαγγειλαμένους, σωθείσης εἰς
 Κεφαλληνίαν τῆς νεῶς διὰ τοὺς θεοὺς μάλιστα γε, εἶ-
 τα καὶ διὰ τὴν τῶν ναυτῶν ἀρετὴν, πάλιν μετὰ τῶν
 Μασσαλιωτῶν τῶν τοῦ Ἑγεστράτου πολιτῶν μὴ κα-
 ταπλεῖν Ἀθήναζε τὸ πλοῖον ἐπραττε, λέγων ὥς αὐτός
 τε καὶ τὰ χρήματ' ἐκεῖθεν ἐστί, καὶ ὁ ναύκληρος εἶη καὶ
 9 οἱ δεδανεικότες Μασσαλιῶται. ἀποτυχὼν δὲ καὶ τού-
 του, καὶ τῶν ἀρχόντων τῶν ἐν τῇ Κεφαλληνίᾳ γνόν-
 των Ἀθήναζε τὴν ναῦν καταπλεῖν, ὅθενπερ ἀνήχθη,
 ὃν οὐδ' ἂν εἰς ἐλθεῖν ᾤετο δεῦρο τολμῆσαι τοιαυτὰ γε
 ἐσκευωρημένον καὶ πεποιηκότα, οὗτος, ὃ ἄνδρες Ἀθη-
 ναῖοι, τοσοῦτον ὑπερβέβληκεν ἀναυδεῖα καὶ τόλμῃ,

ᾧσ' οὐκ ἐλήλυθε μόνον, ἀλλὰ καὶ τοῦ σίτου τοῦ ἡμετέρου ἀμφισβητήσας ἡμῖν δίκην προσεείληχεν.

- 10 Τί οὖν ποτ' ἐστὶ τὸ αἴτιον, καὶ τῷ ποτ' ἐπηρεμένος οὗτος κατελήλυθε καὶ τὴν δίκην εἴληχεν; ἐγὼ ὑμῖν ἐρῶ, ἄνδρες δικασταί, ἀχθόμενος μὲν νῆ τὸν Δία καὶ θεοὺς, ἀναγκαζόμενος δέ. ἐστὶν ἐργαστήρια μοχθη- 885
ρῶν ἀνθρώπων συνεστηκότων ἐν τῷ Πειραιεῖ· οὓς
11 οὐδ' ὑμεῖς ἀγνοήσετε ἰδόντες. ἐκ τούτων ἓνα, ἡνίχ' οὗτος ἐπραττεν ὅπως ἡ ναὺς μὴ καταπλεύσεται δεῦρο, πρεσβευτὴν ἐκ βουλῆς τινα λαμβάνομεν γνώριμον οὕτωσι, ὅ τι δ' ἦν οὐκ εἰδότες, ἀτύχημα οὐδὲν ἔλαττον, εἰ οἷόν τ' εἰπεῖν, ἀτυχήσαντες ἢ τὸ ἐξ ἀρχῆς πονηροῖς ἀνθρώποις συμμῖξαι. οὗτος ὁ πεμφθεὶς ὑφ' ἡμῶν, Ἀριστοφῶν ὄνομα αὐτῷ, ὃς καὶ τὰ τοῦ Μικκαλίωνος πράγματα ἐσκευώρηται (ταῦτα γὰρ νῦν ἀκούομεν), ἡργολάβηκεν αὐτὸς καὶ κατεπήγγελται τουτῷ, καὶ ὅλως ἐστὶν ὁ πάντα πράττων οὗτος· ὁδὲ δὲ ἄσμενος
12 δέδεκται ταῦτα. ὥς γὰρ διήμαρτε τοῦ διαφθαρῆναι τὸ πλοῖον, οὐκ ἔχων ἀποδοῦναι τὰ χρήματα τοῖς δανεί-
σασι (πῶς γὰρ ἂ ἐξ ἀρχῆς μὴ ἐνέθετο;) ἀντιποιεῖται τῶν ἡμετέρων, καὶ φησὶ τῷ Ἡγεστράτῳ ἐπὶ τούτῳ τῷ σί-
τῳ δεδανεικέναι, ὃν ὁ παρ' ἡμῶν ἐπιπλέων ἐπρίατο. οἱ δὲ δανεισταὶ τὸ ἐξ ἀρχῆς ἐξηπατημένοι, ὁρῶντες ἑαυτοῖς ἀντὶ τῶν χρημάτων ἀνθρώπον πονηρὸν χρή-
στην, ἄλλο δ' οὐδὲν, ἐλπίδα ἔχοντες ὑπὸ τούτῳ παρα-
κρουσθέντων ὑμῶν ἐκ τῶν ἡμετέρων ἀπολήψεσθαι τὰ ἑαυτῶν, ὃν ἴσασι ψευδόμενον ταῦτα καθ' ἡμῶν, τούτῳ συνδικεῖν ἀναγκάζονται τοῦ συμφέροντος ἕνεκα τοῦ ἑαυτῶν.
- 13 Τὸ μὲν οὖν πρᾶγμα, ὑπὲρ οὗ τὴν ψῆφον οἴσετε, ὥς εἰπεῖν ἐν κεφαλαίῳ, τοιοῦτόν ἐστι. βούλομαι δὲ τοὺς μάρτυρας ὧν λέγω πρῶτον ὑμῖν παρασχόμενος,

μετὰ ταῦτα δὴ καὶ τᾶλλα διδάσκειν. καὶ μοι λέγε τὰς μαρτυρίας.

ΜΑΡΤΥΡΙΑΙ.

886

- 14 Ἐπειδὴ τοίνυν ἀφίκετο δεῦρο τὸ πλοῖον, γνόντων τῶν Κεφαλλήνων ἀντιπράττοντος τούτου, ὃθεν ἐξέπλευσε τὸ πλοῖον, ἐνταῦθα καὶ καταπλεῖν αὐτὸ, τὴν μὲν ναῦν οἱ ἐπὶ τῇ νηὶ δεδανεικότες ἐνθένδε εὐθέως εἶχον, τὸν δὲ σίτον ὁ ἡγορακὼς εἶχεν· ἦν δ' οὗτος ὁ ἡμῖν τὰ χρήματ' ὀφείλων. μετὰ ταῦτα ἦκεν οὗτος ἔχων τὸν παρ' ἡμῶν πεμφθέντα πρεσβευτήν, τὸν Ἀριστοφῶντα, καὶ ἡμφισβήτηι τοῦ σίτου, φάσκων Ἡγεστράτῳ 15 δεδανεικέναι. "τί λέγεις, ἄνθρωπε;" εὐθέως ὁ Πρῶτος (τοῦτο γὰρ ἦν τοῦνομα τῷ τὸν σίτον εἰσαγαγόντι, τῷ τὰ χρήματ' ἡμῖν ὀφείλοντι) "σὺ χρήματα δέδωκας Ἡγεστράτῳ, μεθ' οὗ τοὺς ἄλλους ἐξηπάτηκας, ὅπως "δανείσεται, καὶ σοὶ πολλάκις λέγοντος ὅτι τοῖς προτε-
" μένοις ἀπολείται τὰ χρήματα; σὺ οὖν ταῦτ' ἀκούων "αὐτὸς ἂν προήκω;" ἔφη, καὶ ἀναιδὴς ἦν. "οὐκοῦν εἰ "τὰ μάλιστα ἀληθῆ λέγεις," τῶν παρόντων τις ὑπέλα-
βεν, "ὁ σὸς κοινωνὸς καὶ πολίτης, ὁ Ἡγέστρατος, ὡς "ἔοικεν, ἐξηπάτηκέ σε, καὶ ὑπὲρ τούτων αὐτὸς αὐτῷ 16 "θανάτου τιμήσας ἀπόλωλεν." "καὶ ὅτι γ'," ἔφη τις τῶν παρόντων, "ἀπάντων ἐστὶ συνεργὸς οὗτος ἐκείνω, "σημεῖον ὑμῖν ἐρῶ· πρὸ γὰρ τοῦ διακόπτειν ἐπιχειρή-
"σαι τὴν ναῦν, τίθενται πρὸς τινα τῶν συμπλεόντων "οὗτος καὶ ὁ Ἡγέστρατος συγγραφὴν. καίτοι εἰ μὲν εἰς "πίστιν ἔδωκας, τί πρὸ τοῦ κακουργήματος ἂν τὰ βέ-
"βαια ἐποιοῦ; εἰ δ' ἀπιστῶν ἐτύγχανες, τί οὐχ, ὥσπερ 17 "οἱ ἄλλοι, τὰ δίκαια ἐλάμβανες ἐν τῇ γῇ;" τί ἂν τὰ πολλὰ λέγοι τις; ἦν γὰρ οὐδ' ὅτιοῦν πλεόν ἡμῖν ταῦτα λέγουσιν, ἀλλ' εἴχετο τοῦ σίτου. ἐξῆγεν αὐτὸν Πρῶτος 887

καὶ ὁ κοινωνὸς τοῦ Πρώτου, Φέρτατος· οὗτοσί δ' οὐκ
 ἐξήγετο, οὐδ' ἂν ἔφη διαρρήδην ὑπ' οὐδενὸς ἐξαχθῇ-
 18 ναι, εἰ μὴ αὐτὸν ἐγὼ ἐξάξω. μετὰ ταῦτα προῦκαλεῖτο
 ὁ Πρῶτος αὐτὸν καὶ ἡμεῖς ἐπὶ τὴν ἀρχὴν τὴν τῶν Συ-
 ρακοσίων; καὶ μὲν ἐωνημένος τὸν σίτον ἐκείνος φαί-
 νηται καὶ τὰ τέλη κείμενα ἐκείνου καὶ τὰς τιμὰς ὁ δια-
 λύων ἐκείνος, τοῦτον πονηρὸν ὄντα ἀξιούμεν ζημιού-
 σθαι, εἰ δὲ μὴ, καὶ τὰ διάφορα ἀπολαβεῖν καὶ ἀλάαντον
 προσλαβεῖν, καὶ τοῦ σίτου ἀφιστάμεθα. ταῦτ' ἐκείνου
 προκαλουμένου καὶ λέγοντος καὶ ἡμῶν οὐδὲν ἦν πλέ-
 ον, ἀλλ' ἦν αἴρεσις ἢ τοῦτον ἐξάγειν ἡμᾶς ἢ ἀπολωλε-
 19 κέναι σωθέντα καὶ παρόντα τὰ ἡμέτερά αὐτῶν. ὁ γὰρ
 αὐτὸς Πρῶτος διεμαρτύρετο ἐξάγειν, βεβαιῶν ἀναπλεῖν
 ἐθέλειν εἰς τὴν Σικελίαν· εἰ δὲ ταῦτ' ἐθέλοντος αὐ-
 τοῦ προησόμεθ' ἡμεῖς τούτῳ τὸν σίτον, οὐδὲν αὐτῷ
 μέλειν. καὶ ὅτι ταῦτ' ἀληθῆ λέγω, καὶ οὗτ' ἂν ἐξαχθῇ-
 ναι ἔφη, εἰ μὴ ὑπ' ἐμοῦ, οὐθ' ἂν προῦκαλεῖτο περὶ τοῦ
 ἀναπλεῖν ἐδέχετο, ἐν τε τῷ πλοίῳ τὴν συγγραφὴν ἔθε-
 το, λέγε τὰς μαρτυρίας.

ΜΑΡΤΥΡΙΑΙ.

20 Ἐπειδὴ τοίνυν οὗτ' ἐξάγεσθαι ἠθέλεν ὑπὸ τοῦ
 Πρώτου οὗτ' εἰς τὴν Σικελίαν ἀναπλεῖν ἐπὶ τὰ δίκαια,
 προειδώς θ' ἅπαντα ἐφαίνετο ἃ ὁ Ἡγέστρατος ἐκακούρ-
 γει, λοιπὸν ἦν ἡμῖν τοῖς ἐνθένδε μὲν πεποιημένοις τὸ
 συμβόλαιον, παρειληφόσι δὲ τὸν σίτον παρὰ τοῦ δικαί-
 21 ως ἐκεῖ πριαμένου, ἐξάγειν τοῦτον. τί γὰρ ἂν καὶ ἄλλο
 ἐποιούμεν; οὐπω γὰρ τοῦτό γε οὐδεὶς ἡμῶν τῶν κοι-
 νωνῶν ὑπέλαβεν, ὥς ὑμεῖς γνώσεσθ' ἐποτ' εἶναι τοῦ- 888
 του τὸν σίτον, ὃν καταλιπεῖν οὗτος ἔπειθε τοὺς ναύ-
 τας, ὅπως ἀπόλοιτο τοῦ πλοίου καταδύντος. ὃ καὶ μέ-
 γιστόν ἐστι σημεῖον τοῦ μηδὲν προσήκειν αὐτῷ· τίς

γὰρ ἂν τὸν ἑαυτοῦ σίτον ἔπειθε προέσθαι τοὺς σώζειν
 βουλομένους; ἢ τίς οὐκ ἂν ἔπλει δεξάμενος τὴν πρό-
 κλησιν εἰς τὴν Σικελίαν, οὐ ταῦτα ἦν ἐλέγξαι καθα-
 22 ρῶς; καὶ μὴν οὐδὲ τοῦτ' ἐμελλον ὑμῶν καταγνώσε-
 σθαι, ὥς εἰσαγώγιμον ψηφιεῖσθε τούτῳ τὴν δίκην πε-
 ρὶ τούτων τῶν χρημάτων, ἃ κατὰ πολλοὺς τρόπους
 οὗτος ἔπραττεν ὅπως μὴ εἰσαγώγιμα δεῦρ' ἔσται, πρῶ-
 τον μὲν ὅτε αὐτὰ καταλιπεῖν τοὺς ναύτας ἔπειθεν, εἰδ'
 ὅτ' ἐν Κεφαλληνίᾳ μὴ δεῦρο πλεῖν τὴν ναῦν ἔπρατ-
 23 τευ. πῶς γὰρ οὐκ αἰσχρὸν καὶ δεινὸν ἂν γένοιτο, εἰ
 Κεφαλλῆνες μὲν, ὅπως τοῖς Ἀθηναίοις σωθῇ τὰ χρή-
 ματα, δεῦρο πλεῖν τὴν ναῦν ἐκριναν, ὑμεῖς δ' ὄντες
 Ἀθηναῖοι τὰ τῶν πολιτῶν τοῖς καταποντίσαι βουλη-
 θεῖσι δοῦναι γνοίητε, καὶ ἃ μὴ καταπλεῖν ὅλως οὗτος
 δεῦρο ἔπραττε, ταῦτ' εἰσαγώγιμα τούτῳ ψηφίσαι-
 σθε; μὴ δῆτα, ὦ Ζεῦ καὶ θεοί. λέγε δὴ μοι τί παρα-
 γέγραμμαι.

ΠΑΡΑΓΡΑΦΗ.

Λέγε δὴ μοι τὸν νόμον.

ΝΟΜΟΣ.

24 Ὅτι μὲν τοίνυν ἐκ τῶν νόμων παρεγραψάμην μὴ
 εἰσαγώγιμον εἶναι τὴν δίκην, ἱκανῶς οἶμαι δεδειχθαι·
 τέχνην δ' ἀκούσεσθε τοῦ σοφοῦ τοῦ ταῦτα πάντα συν-
 τεθεικότος, τοῦ Ἀριστοφάντος. ὥς γὰρ ἐκ τῶν πρα-
 γμάτων ἀπλῶς οὐδὲν ἑώρων δίκαιον ἑαυτοῖς ἐνόν,
 ἐπικηρυκεύονται τῷ Πρώτῳ καὶ πείθουσι τὸν ἄνθρω- 889
 πον ἐνδοῦναι τὰ πράγμαθ' ἑαυτοῖς, πράττοντες μὲν,
 ὥς ἔοικε, καὶ ἐξ ἀρχῆς τοῦτο, ὥς ἡμῖν νῦν φανερόν γέ-
 25 γονεν, οὐ δυνάμενοι δὲ πείσαι. ὁ γὰρ Πρῶτος, ἕως
 μὲν ᾤετο τὸν σίτον κέρδος ἐλθόντα ποιήσιν, ἀντείχετο

τούτου καὶ μᾶλλον ἤρειτο αὐτός τε κερδᾶναι καὶ ἡμῖν
 τὰ δίκαια ἀποδοῦναι, ἣ κατακοινωνήσας τούτοις τῆς
 μὲν ὠφελείας τούτους ποιῆσαι μερίτας, ἡμᾶς δ' ἀδικῆ-
 σαι· ὥς δὲ δεῦρο ἤκοντος αὐτοῦ καὶ περὶ ταῦτα πρα-
 γματενομένου ἐπανῆκεν ὁ σίτος, ἄλλην εὐθέως ἔλαβε
 26 γνώμην. καὶ ἅμα (εἰρήσεται γὰρ, ὡς ἄνδρες Ἀθηναῖοι,
 πᾶσα πρὸς ὑμᾶς ἡ ἀλήθεια) καὶ ἡμεῖς οἱ δεδανεικότες
 προσεκρούομεν αὐτῷ καὶ πικρῶς εἰχομεν, τῆς τε ζη-
 μίας ἐφ' ἡμᾶς λούσης τῆς περὶ τὸν σίτον, καὶ συκο-
 φάντην ἀντὶ χρημάτων αἰτιώμενοι τοῦτον ἡμῖν κε-
 κομικέναι. ἐκ τούτων, οὐδὲ φύσει χρηστός ὢν ἄνθρω-
 πος δηλονότι, ἐπὶ τούτους ἀποκλίνει, καὶ συγχωρεῖ
 τὴν δίκην ἔρημον ὀφλεῖν, ἣν οὗτος αὐτῷ λαγχάνει
 27 τότε, ὅτε οὐπὼ ταῦτ' ἐφρόνουσιν. εἰ μὲν γὰρ ἀφῆκε
 τὸν Πρωῶτον, ἐξελέλεγκετ' ἂν εὐθέως ἡμᾶς συκοφαν-
 τῶν· ὀφλεῖν δὲ παρὼν ἐκεῖνος οὐ συνεχώρει, ἵν' ἐὰν
 μὲν αὐτῷ ποιῶσιν ἃ ὠμολογήκασιν· εἰ δὲ μὴ, τὴν
 ἔρημον ἀντιλάβῃ. ἀλλὰ τί ταῦτα; εἰ μὲν γὰρ ἃ γέ-
 γραφεν οὗτος εἰς τὸ ἔγκλημα ἐποίει, οὐκ ὀφλεῖν ἂν
 δίκην δικαίως, ἀλλ' ἀποθανεῖν ὁ Πρωῶτος ἔμοιγε δο-
 κεῖ. εἰ γὰρ ἐν κακοῖς καὶ χειμῶνι τοσοῦτον οἶνον
 ἐπινεν ὥσθ' ὅμοιον εἶναι μανία, τί οὐκ ἄξιός ἐστι πα-
 28 θεῖν; ἢ εἰ γράμματ' ἐκλεπτεν ἢ ὑπανάφωγεν; ἀλλὰ
 ταῦτα μὲν αὐτοὶ πρὸς ἑαυτοὺς ὑμεῖς ὅπως ποτ' ἔχει
 διακρινεῖσθε· τῇ δ' ἐμῇ δίκῃ μηδὲν ἐκείνης πρόσθαγε. 890
 εἰ τί σε ἠδίκηκεν ὁ Πρωῶτος ἢ λέγων ἢ ποιῶν, ἔχεις,
 ὥς ἔοικε, δίκην· οὐδεὶς ἡμῶν ἐκώλυσεν, οὐδὲ νῦν
 παραιτεῖται. εἰ σεσυκοφάντηκας, οὐ περιεργαζόμεθα.
 29 νῇ Δία, ἀλλ' ἐκποδῶν ἐστὶν ἄνθρωπος. διὰ γε ὑμᾶς,
 ἵνα τὰς τε μαρτυρίας τὰς ἡμετέρας λίπη, καὶ νῦν
 ὑμεῖς ὅ τι ἂν βούλησθε λέγητε κατ' αὐτοῦ. εἰ γὰρ μὴ
 οἱ ὑμῶν ἔρημος ἐγίνετο ἡ δίκη, ἅμα ἂν αὐτὸν προσ-

- εκαλοῦ καὶ κατηγγύας πρὸς τὸν πολέμαρχον, καὶ εἰ
 μὲν κατέστησέ σοι τοὺς ἐγγυητάς, μένειν ἡναγκάζεται
 ἂν ἢ σὺ παρ' ὧν λήψει δίκην ἐτοίμους εἶχες, εἰ δὲ μὴ
 30 κατέστησεν, εἰς τὸ οἶκημα ἂν ἦει. νῦν δὲ κοινωσά-
 μενοι τὸ πρᾶγμα, ὁ μὲν διὰ σοῦ τὴν γεγонуῖαν ἐν-
 δειαν οὐκ ἀποδώσειν ἡμῖν οἶεται, σὺ δ' ἐκείνου κατη-
 γορῶν τῶν ἡμετέρων κύριος γενήσεσθαι. τεκμήριον
 δέ· ἐγὼ μὲν γὰρ αὐτὸν κλητεύσω, σὺ δ' οὔτε κατηγ-
 γύσας οὔτε νῦν κλητεύεις.
- 31 Ἔτι τοίνυν ἑτέρα τις ἐστὶν ἐλπίς αὐτοῖς τοῦ πα-
 ρακρούσεσθαι καὶ φενακιεῖν ὑμᾶς. αἰτιάσονται Δη-
 μοσθένην, καὶ ἐκείνῳ ἐμὲ πιστεύοντα φήσουσιν ἐξά-
 γειν τουτοῦ, ὑπολαμβάνοντες τῷ ῥήτορα καὶ γνώρι-
 μον εἶναι ἐκεῖνον πιθανὴν ἔχειν τὴν αἰτίαν. ἐμοὶ
 δ' ἐστὶ μὲν, ὧς ἄνδρες Ἀθηναῖοι, Δημοσθένους οἰκέ-
 ος γένει (καὶ πάντας ὑμῖν ὄμνυμι τοὺς θεοὺς ἢ μὴν
 32 ἐρεῖν τάληθῇ), προσελθόντος δ' αὐτῷ μου καὶ παρ-
 εῖναι καὶ βοηθεῖν ἀξιούντος, εἴ τι ἔχοι, Δήμων, ἔφη,
 ἐγὼ ποιήσω μὲν ὥς ἂν σὺ κελεύῃς· καὶ γὰρ ἂν δεινὸν
 εἶη. δεῖ μέντοι καὶ τὸ σαντοῦ καὶ τούμὸν λογίσα-
 σθαι. ἐμοὶ συμβέβηκεν, ἀφ' οὗ περὶ τῶν κοινῶν λέ- 891
 γειν ἠρξάμην, μηδὲ πρὸς ἓν πρᾶγμα ἰδίον προσελη-
 λυθέναι· ἀλλὰ καὶ τῆς πολιτείας αὐτῆς τὰ τοιαῦτα
 ἐξέστηκα

XXXIII.

ΠΡΟΣ ΑΠΑΤΟΥΡΙΟΝ ΠΑΡΑΓΡΑΦΗ.

ΥΠΟΘΕΣΙΣ.

Ὁ παραγραφόμενος τὴν δίκην ἰδίᾳ μὲν τινα συμβόλαια πρὸς
 Ἀπατούριον ἔχων ἄφεςιν ἐπ' ἐκείνοις καὶ ἀπαλλαγὴν ἐποίησατο.

νῦν δὲ ὑπὲρ Παρμένοντος ἐγκαλεῖται καὶ ἀπαιτεῖται χρήματα. ὁ γὰρ Παρμένων πολίτης μὲν ἦν τοῦ ἐμπορίου τοῦ Ἀπατουρίου Βυζάντιος, φυγὴν δὲ ἐκ τῆς πατρίδος κατεδεδίκαστο. φίλῳ δὲ κατ' ἀρχὰς τῷ Ἀπατουρίῳ χρώμενος, ὕστερον προσκρούσας εἰς δίκας ἦλθε, καὶ ἐδίωκε τὸν Ἀπατούριον πληγῶν τε καὶ βλάβης, κακῆϊνος αὐτῆς τῷ Παρμένοντι δίκην ἀντέλαχεν. ὁ μὲν οὖν Ἀπατούριος ἐνὶ διαιτητῇ τὸ πρᾶγμα ἐπιτραπῆναι φησιν Ἀριστοκλεῖ, κακῆϊνον καταγνῶναι τοῦ Παρμένοντος· διόπερ ἐπὶ τοῦτον ἦκει τὸν νῦν παραγραφόμενον τὴν δίκην, ἐγγυητὴν τοῦ Παρμένοντος γεγενῆσθαι φάσκων. ὁ δὲ οὐδὲν τούτων ομολογεῖ, ἀλλὰ πρῶτον μὲν φησι τρισὶν αὐτοῦς ἐπιτρέψαι διαιτηταῖς, οὐχ ἐνὶ τῷ Ἀριστοκλεῖ, ἔπειτα ἐγγυητὴν τοῦ Παρμένοντος ἐν ταῖς συνθήκαις Ἀρχιππον γραφήναι, κακῆϊνας δὲ ἀφανισθῆναι τὰς συνθήκας κακουργία τοῦ Ἀπατουρίου, πείσαντος τὸν Ἀριστοκλέα τὸν ἔχοντα αὐτὰς μὴ κομίζειν εἰς μέσον, ἀλλὰ λέγειν ὡς ἀπολώλεκε τὸ γραμματεῖον 892 καθεύδων ὁ παῖς· ἑτέρας δὲ οὐκέτι γραφήναι συνθήκας, οὐδὲ ἐπιτραπῆναι τὸ πρᾶγμα διαίτῃ, τῆς μὲν πρότερον ἀναιρεθείσης τῇ τῶν συνθηκῶν ἀπωλείᾳ, δευτέρας δὲ οὐκέτι συμβαθείσης αὐτοῖς· τὸν δὲ Ἀριστοκλέα παρὰ πάντα τὰ δίκαια κατὰ τοῦ Παρμένοντος ἀποφήνασθαι οὐκέτ' ὄντα διαιτητὴν, καὶ ταῦτα ἀποδημοῦντός τε τοῦ Παρμένοντος κατὰ συμφορὰν μεγάλην καὶ ἀπηγορευκότος αὐτῷ μὴ διαιτᾶν. ταῦτά τε οὖν ὁ τὴν δίκην φεύγων προτείνεται τὰ δίκαια, καὶ παραγράφεται τὸν ἀγῶνα, λέγων ἐπὶ μὲν τοῖς γενομένοις αὐτῷ πρὸς Ἀπατούριον συμβολαίοις ἄφεσιν ὑπάρχειν, ὕστερον δὲ οὐδὲν ἔτι γεγενῆσθαι συμβόλαιον, περὶ δὲ τῶν τοιούτων τοὺς νόμους μὴ διδόναι δικάζεσθαι.

Τοῖς μὲν ἐμπόροις, ὧς ἄνδρες δικασταί, καὶ τοῖς ναυκλήροις κελεύει ὁ νόμος εἶναι τὰς δίκας πρὸς τοὺς θεσμοθέτας, εἴαν τι ἀδικῶνται ἐν τῷ ἐμπορίῳ ἢ ἐνθένδε ποι πλείοντες ἢ ἐτέρωθεν δεῦρο, καὶ τοῖς ἀδικούσι δεσμὸν ἔταξε τοῦπιτίμιον, ἕως ἂν ἐκτίσωσιν ὅ τι ἂν αὐτῶν καταγνωσθῇ, ἵνα μηδεὶς ἀδικῇ μηδένα τῶν ἐμπόρων εἰλκῇ. τοῖς δὲ περὶ τῶν μὴ γενομένων συμβολαίων

εἰς κρίσιν καθισταμένοις ἐπὶ τὴν παραγραφὴν κατα-
 φεύγειν ἔδωκεν ὁ νόμος, ἵνα μηδεὶς συκοφαντῇται, ἀλλ' 893
 αὐτοῖς τοῖς τῇ ἀληθείᾳ ἀδικουμένοις τῶν ἐμπορίων καὶ
 τῶν ναυκλήρων αἱ δίκαι ᾧσιν. καὶ πολλοὶ ἤδη τῶν
 φευγόντων ἐν ταῖς ἐμπορικαῖς παραγραφάμενοι κατὰ
 τὸν νόμον τουτονὶ καὶ εἰσελθόντες εἰς ὑμᾶς ἐξήλεξαν
 τοὺς δικαζομένους ἀδίκως ἐγκαλοῦντας καὶ ἐπὶ τῇ προ-
 3 φάσει τοῦ ἐμπορεῦσθαι συκοφαντοῦντας. ὁ μὲν οὖν
 μετὰ τούτου μοι ἐπιβεβουλευκῶς καὶ τὸν ἀγῶνα του-
 τονὶ κατεσκευακῶς προΐοντος τοῦ λόγου καταφανῆς
 ὑμῖν ἔσται· ἐγκαλοῦντος δέ μοι Ἀπατουρίου τὰ ψευδῆ
 καὶ παρὰ τοὺς νόμους δικαζομένου, καὶ ὅσα μὲν ἐμοὶ
 καὶ τούτῳ ἐγένετο συμβόλαια, πάντων ἀπαλλαγῆς καὶ
 ἀφέσεως γενομένης, ἄλλου δὲ συμβολαίου οὐκ ὄντος
 ἐμοὶ πρὸς τοῦτον, οὔτε ναυτικοῦ οὔτ' ἐγγείου, παρ-
 εγραψάμην τὴν δίκην μὴ εἰσαγώγιμον εἶναι κατὰ τοὺς
 νόμους τουτουσί.

ΝΟΜΟΙ.

4 Ὡς τοίνυν παρὰ τοὺς νόμους τούτους εἰληχέ μοι
 τὴν δίκην Ἀπατούριος καὶ τὰ ψευδῆ ἐγκέκληκεν, ἐκ
 πολλῶν ὑμῖν τοῦτ' ἐπιδείξω. ἐγὼ γάρ, ὡς ἄνδρες δικα-
 σταί, πολὺν ἤδη χρόνον ἐπὶ τῆς ἐργασίας ὦν τῆς κατὰ
 θάλατταν μέχρι μὲν τινος αὐτὸς ἐκινδύνεον, οὐπω δ'
 ἔτη ἔστιν ἑπτὰ ἀφ' οὗ τὸ μὲν πλεῖν καταλέλυνκα, μέτρια
 5 δ' ἔχων τούτοις πειρῶμαι ναυτικοῖς ἐργάζεσθαι. διὰ δὲ
 τὸ ἀφίχθαι πολλαχόσε καὶ διὰ τὸ εἶναι μοι τὰς διατρι-
 βὰς περὶ τὸ ἐμπόριον γνωρίμως ἔχω τοῖς πλείστοις τῶν
 πλεόντων τὴν θάλατταν· τούτοις δὲ τοῖς ἐκ Βυζαντίου
 καὶ πάνυ οἰκείως χρῶμαι διὰ τὸ ἐνδιατρίψαι αὐτόθι.
 ἔχοντος δέ μου οὕτως ὥς λέγω, κατέπλευσαν δεῦρο τρι- 894
 τον ἔτος οὗτός τε καὶ πολέτης αὐτοῦ Παρμένων, Βυ-

6 ζάντιος μὲν τὸ γένος, φυγὰς δ' ἐκείθεν. προσιόντες δέ
 μοι ἐν τῷ ἐμπορίῳ οὗτος καὶ ὁ Παρμένων ἐμνήσθησαν
 περὶ ἀργυρίου. ἔτυχε δὲ οὗτοσι ὀφείλων ἐπὶ τῇ νηὶ τῇ
 ἑαυτοῦ τετταράκοντα μναῖς, καὶ οἱ χρῆσται κατήπειγον
 αὐτὸν ἀπαιτοῦντες καὶ ἐνεβάτενον εἰς τὴν ναῦν, εἰλη-
 φύτες τῇ ὑπερημερίᾳ. ἀπορουμένῳ δ' αὐτῷ μναῖς μὲν
 δέκα ὁ Παρμένων ὠμολόγησε δώσειν, τριάκοντα δὲ
 μναῖς ἐδεῖτό μου οὗτος συνευπορῆσαι, αἰτιώμενος τοὺς
 χρήστας ἐπιθυμοῦντας τῆς νεῶς διαβεβληκέναι αὐτὸν
 ἐν τῷ ἐμπορίῳ, ἵνα κατὰσχῶσι τὴν ναῦν εἰς ἀπορίαν
 7 καταστήσαντες τοῦ ἀποδοῦναι τὰ χρήματα. ἐμοὶ μὲν
 οὖν οὐκ ἔτυχε παρὸν ἀργύριον, χρώμενος δ' Ἑρα-
 κλείδῃ τῷ τραπεζίτῃ ἔπεισα αὐτὸν δανείσαι τὰ χρή-
 ματα λαβόντα ἐμὲ ἐγγυητὴν. ἦδη δὲ τῶν τριάκοντα
 μνῶν πεπορισμένων ἔτυχε προσκεκρουκῶς τι τούτῳ ὁ
 Παρμένων· ὠμολογηκῶς δ' εὐπορήσειν αὐτῷ δέκα
 μναῖς, καὶ τούτων δεδωκῶς τὰς τρεῖς, διὰ τὸ προειμέ-
 8 νον ἀργύριον ἠναγκάζετο καὶ τὸ λοιπὸν διδόναι. αὐ-
 τὸς μὲν οὖν διὰ τοῦτ' οὐκ ἐβούλετο ποιήσασθαι τὸ
 συμβόλαιον, ἐμὲ δ' ἐκέλευε πρᾶξαι ὅπως αὐτῷ ὥς
 ἀσφαλέστατα ἔξει. λαβὼν δ' ἐγὼ τὰς ἐπὶ μναῖς παρὰ
 τοῦ Παρμένοντος, καὶ τὰς τρεῖς, ἃς προειλήφει οὗ-
 τος παρ' ἐκείνου, ἀνθομολογησάμενος πρὸς τοῦτον,
 ὦν ἡν ποιοῦμαι τῆς νεῶς καὶ τῶν παιδων, ἕως ἀποδοίη
 τὰς τε δέκα μναῖς, ἃς δι' ἐμοῦ ἔλαβε, καὶ τὰς τριάκοντα,
 ὧν κατέστησεν ἐμὲ ἐγγυητὴν τῷ τραπεζίτῃ. καὶ ὥς 895
 ἀληθῇ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

9 Τὸν μὲν τρόπον τοῦτον ἀπῆλλαξε τοὺς χρήστας
 Ἀπατούριος οὗτος. οὐ πολλῷ δὲ χρόνῳ μετὰ ταῦτα
 τῆς τραπέξης ἀνασκευασθείσης, καὶ τοῦ Ἑρακλείδου

κατ' ἀρχὰς κεκρυμμένου, ἐπιβουλεύει οὐτοσί τοὺς τε
παῖδας ἐκπέμψαι Ἀθήνηθεν καὶ τὴν ναῦν ἐξορμίσαι ἐκ
τοῦ λιμένος. ὅθεν ἐμοὶ πρὸς τοῦτον ἡ πρώτη διαφορὰ
ἐγένετο. αἰσθόμενος γὰρ ὁ Παρμένων ἐξαγομένων τῶν
παίδων ἐπιλαμβάνεται καὶ τὴν ναῦν κατεκώλυσεν αὐ-
τὸν ἐξορμίζειν, καὶ μεταπεμψάμενος ἐμὲ λέγει τὸ πρῶ-
10 γμα. ὥς δ' ἤκουσα, τοῦτον μὲν ἀνοσιώτατον ἡγησά-
μην εἶναι τῷ ἐπιχειρήματι, ἐσκοπούμην δὲ ὅπως αὐτός
τε ἀπολυθῆσομαι τῆς ἐγγύης τῆς ἐπὶ τὴν τράπεζαν καὶ
ὁ ξένος μὴ ἀπολεῖ ἂν δι' ἐμοῦ τούτῳ ἐδάνεισεν. κατα-
στήσας δὲ φύλακας τῆς νεῶς διηγησάμην τοῖς ἐγγυη-
ταῖς τῆς τραπέζης τὴν πρᾶξιν, καὶ παρέδωκα τὸ ἐνέχυ-
ρον, εἰπὼν αὐτοῖς ὅτι δέκα μναὶ ἐνεΐησαν τῷ ξένῳ ἐν
τῇ νηί. ταῦτα δὲ πράξας κατηγγύησα τοὺς παῖδας, ἵν'
εἴ τις ἔνδεια γίγνοιτο, τὰ ἐλλείποντα ἐκ τῶν παίδων
11 εἴη. καὶ ἐγὼ μὲν ἐπειδὴ ἔλαβον τοῦτον ἀδικοῦντα,
διωρθωσάμην ὑπὲρ ἑμαντοῦ καὶ τοῦ ξένου· ὁ δ' ὥσπερ
ἀδικούμενος, ἀλλ' οὐκ ἀδικῶν ἐμέμφετό μοι, καὶ ἡρώτα
εἰ οὐχ ἱκανόν μοι εἴη αὐτῷ ἀπολυθῆναι τῆς ἐγγύης τῆς
πρὸς τὴν τράπεζαν, ἀλλὰ καὶ ὑπὲρ τοῦ ἀργυρίου τοῦ
Παρμένοντος τὴν ναῦν κατεγγυῶ καὶ τοὺς παῖδας, καὶ
12 ὑπὲρ ἀνθρώπου φυγάδος ἀπεχθανοίμην αὐτῷ. ἐγὼ δὲ 896
τὸν πιστεύοντα ἑμαντῷ τοσούτῳ ἔφην ἦττον ἂν περι-
δεῖν, ὅσῳ φυγὰς ὦν καὶ ἀτυχῶν ἡδικεῖτο ὑπὸ τούτου.
πάντα δὲ ποιήσας καὶ εἰς πᾶσαν ἀπέχθειαν τούτῳ ἐλθὼν
μόλις εἰσέπραξα τὸ ἀργύριον, πραθείσης τῆς νεῶς τε-
ταράκοντα μνῶν, ὅσου περ ἡ θέσις ἦν. ἀποδοθειςὼν δὲ
τῶν τριάκοντα μνῶν ἐπὶ τὴν τράπεζαν καὶ τῶν δέκα
μνῶν τῷ Παρμένοντι, ἐναντίον πολλῶν μαρτύρων τάς
τε συγγραφὰς ἀνειλόμεθα, καθ' ὥς ἐδανείσθη τὰ χρή-
ματα, καὶ τῶν συναλλαγμάτων ἀφείμεν καὶ ἀπηλλά-
ξαμεν ἀλλήλους, ὥστε μήτε τούτῳ πρὸς ἐμὲ μήτ' ἐμοὶ

πρὸς τοῦτον πρᾶγμ' εἶναι μηδέν. καὶ ὥς ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

- 13 Μετὰ ταῦτα τοίνυν ἐμοὶ μὲν οὔτε μείζον οὔτ' ἔλαττον πρὸς αὐτὸν συμβόλαιον γέγονεν· ὁ δὲ Παρμένων ἐδικάζετο τούτῳ τῶν τε πληγῶν ὧν ἔλαβεν ὑπὸ τούτου, ὅτε τῶν παίδων ἑξαγομένων ἐπελάβετο, καὶ ὅτι τοῦ εἰς Σικελίαν πλοῦ διὰ τοῦτον κατεκωλύθη. ἐνεστηκυίας δὲ τῆς δίκης δίδωσιν ὁ Παρμένων ὄρκον τούτῳ περὶ τινων ἐγκλημάτων. καὶ οὗτος ἐδέξατο, ἐπιδιαθέμενος ἀργύριον, εἰ μὴ ὁμόσῃ τὸν ὄρκον. καὶ ὅτι ἀληθῆ λέγω, λαβέ μοι τὴν μαρτυρίαν.

ΜΑΡΤΥΡΙΑ.

- 14 Δεξάμενος τοίνυν τὸν ὄρκον, εἰδὼς ὅτι πολλοὶ αὐτῷ συνείσονται ἐπιορκήσαντι, ἐπὶ μὲν τὸ ὁμόσαι οὐκ ἀπήντα, ὥς δὲ δίκη λύσων τὸν ὄρκον προσκαλεῖται τὸν Παρμένοντα. ἐνεστηκυῶν δ' αὐτοῖς τῶν δικῶν πεισθέντες ὑπὸ τῶν παρόντων εἰς ἐπιτροπὴν ἔρχονται, 897 καὶ γράψαντες συνθήκας ἐπιτρέπουσιν ἐνὶ μὲν διαίτητῇ κοινῷ Φωκρίτῳ πόλιτι αὐτῶν, ἕνα δ' ἑκάτερος παρεκαθίσατο, οὗτος μὲν Ἀριστοκλέα Οἰῆθεν, ὁ δὲ
- 15 Παρμένων ἐμέ. καὶ συνέθεντο ἐν ταῖς συνθήκαις, εἰ μὲν τρεῖς ὄντες ὁμογνώμονες γενοίμεθα, ταῦτα κύρια εἶναι αὐτοῖς, εἰ δὲ μὴ, οἷς οἱ δὺς γνώησαν, τούτοις ἐπάναγκες εἶναι ἐμμένειν. συνθέμενοι δὲ ταῦτα ἐγγνητὰς τούτων ἀλλήλοις κατέστησαν, οὗτος μὲν ἐκείνῳ τὸν Ἀριστοκλέα, ὁ δὲ Παρμένων τούτῳ Ἀρχιππον Μυρρινούσιον. καὶ τὸ μὲν πρῶτον ἐτίθεντο τὰς συνθήκας παρὰ τῷ Φωκρίτῳ, εἶτα κελεύσαντος τοῦ Φωκρίτου παρ' ἄλλῳ τινὶ θέσθαι τίθενται παρὰ τῷ

Ἀριστοκλεῖ. καὶ ὡς ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

- 16 Ὅτι μὲν ἐτέθησαν αἱ συνθήκαι παρὰ Ἀριστοκλεῖ καὶ ἡ ἐπιτροπὴ ἐγένετο Φωκρίτῳ καὶ Ἀριστοκλεῖ καὶ ἐμοί, οἱ εἰδότες ταῦτα μεμαρτυρήκασιν ὑμῖν. δέομαι δὲ ὑμῶν, ὡς ἄνδρες δικασταί, τὰ μετὰ ταῦταπραχθέντ' ἀκούσαι μου· ἐντεῦθεν γὰρ ἔσται φανερόν ὑμῖν ὅτι συκοφαντοῦμαι ὑπὸ τουτοῦ Ἀπατουρίου. ἐπειδὴ γὰρ ᾗσθετο ὁμογνώμονας ὄντας ἐμὲ καὶ τὸν Φώκριτον καὶ ἔγνω καταδικαίησοντας ἡμᾶς ἑαυτοῦ, λῦσαι βουλόμενος τὴν ἐπιτροπὴν διαφθεῖραι τὰς συνθήκας ἐπεχείρησε μετὰ τοῦ ἔχοντος αὐτάς. καὶ ἦλθεν ἐπὶ τὸ ἀμφισβητεῖν ὡς αὐτῷ διαιτητῆς εἶη ὁ Ἀριστοκλῆς, τὸν δὲ Φώκριτον καὶ ἐμὲ οὐδενὸς κυρίου ἐφησεν εἶναι ἀλλ' ἢ τοῦ διαλῦσαι. ἀνανακτήσας δὴ τῷ λόγῳ ὁ Παρμένων ἡξίου τὸν Ἀριστοκλέα ἐκφέρειν τὰς συνθήκας, οὐ πόρ- 898
ρω φάσκων εἶναι τὸν ἔλεγχον, εἴ τι κακουργοῖτο περὶ τὰ γράμματα· γεγραφέναι γὰρ αὐτὰ οἰκέτην ἑαυτοῦ.
- 18 ὁμολογήσας δ' ἐξοίσειν τὰς συνθήκας ὁ Ἀριστοκλῆς ἐμφανεῖς μὲν οὐπω καὶ τήμερον ἐνήνοχεν, εἰς δὲ τὴν ἡμέραν τὴν συγκειμένην ἀπαντήσας εἰς τὸ Ἡφαιστεῖον προὔφασίζετο ὡς ὁ παῖς περιμένων αὐτὸν ἀπολωλεκῶς εἶη τὸ γραμματεῖον καθεύδων. ὁ δὲ ταῦτα κατασκευάζων ἦν Ἐρρυξίας ὁ ἰατρός ὁ ἐκ Πειραιῶς, οἰκείως ἔχων τῷ Ἀριστοκλεῖ· ὅσπερ καὶ ἐμοί τοῦ ἀγῶνος αἰτιῶς ἔστι, διαφόρως ἔχων. καὶ ὡς ἐσκήψατο ἀπολωλέναι ὁ Ἀριστοκλῆς, ἀκούσατε τῶν μαρτυριῶν.

ΜΑΡΤΥΡΙΑΙ.

- 19 Ἐντεῦθεν τοίνυν τὸ μὲν τῆς ἐπιτροπῆς ἐλέλυτο,

ἡφανισμένων τῶν συνθηκῶν καὶ τῶν διαιτητῶν ἀντι-
 λεγομένων· ἐπιχειροῦντες δὲ γράφειν ἑτέρας συνθή-
 κας περὶ τούτων διηνέχθησαν, οὗτος μὲν ἀξιῶν τὸν
 Ἀριστοκλέα, ὃ δὲ Παρμένων τοὺς τρεῖς, οἷσπερ καὶ ἐξ
 ἀρχῆς ἢ ἐπιτροπῇ ἐγένετο. οὐ γραφεισὼν δ' ἑτέρων
 συνθηκῶν, τῶν δ' ἐξ ἀρχῆς ἀφανισθεῖσων εἰς τοῦτ'
 ἦλθεν ἀναιδείας ὃ ἡφανικῶς τὰς συνθήκας ὥστε εἰς
 ὧν ἀποφανεῖσθαι ἔφη τὴν δίκαιαν. παρακαλέσας δ' ὁ
 Παρμένων μάρτυρας ἀπέπε τῷ Ἀριστοκλεί μὴ ἀπο-
 φαίνεσθαι παρὰ τὰς συνθήκας καθ' αὐτοῦ ἄνευ τῶν
 συνδιαιτητῶν. καὶ ὧν ἐναντίον ἀπέλεπεν, ἀκούσατε τῆς
 μαρτυρίας.

ΜΑΡΤΥΡΙΑ.

- 20 Μετὰ ταῦτα τοίνυν τῷ Παρμένοντι συνέβη συμ-
 φορὰ δεινὴ, ᾧ ἄνδρες δικασταί. οἰκοῦντος γὰρ αὐτοῦ 899
 ἐν Ὀφρυνίῳ διὰ τὴν οἰκοθὲν φυγὴν, ὅτε ὁ σεισμὸς ἐγέ-
 νετο ὁ περὶ Χερρόνησον, συμπεσούσης αὐτῷ τῆς οἰκίας
 ἀπώλοντο ἡ γυνὴ καὶ οἱ παῖδες. καὶ ὁ μὲν πνθύμενος
 τὴν συμφορὰν ᾤχετο ἐνθένδε ἀποπλέων· ὁ δ' Ἀριστο-
 κλῆς, διαμαρτυραμένου τοῦ ἀνθρώπου ἐναντίον μαρ-
 τύρων μὴ ἀποφαίνεσθαι καθ' αὐτοῦ ἄνευ τῶν συν-
 διαιτητῶν, ἀποδημήσαντος τοῦ ἀνθρώπου διὰ τὴν
 συμφορὰν ἐρήμην κατ' αὐτοῦ ἀπεφάνετο τὴν δίκαι-
 21 ταν. καὶ ἐγὼ μὲν καὶ ὁ Φώκριτος ἐν ταῖς αὐταῖς συν-
 θήκαις γεγραμμένοι, ὅτι ἡμφισβήτησεν οὗτος μὴ εἶναι
 ἡμᾶς διαιτηταὺς αὐτῷ, ἐφύγομεν τὸ διαιτῆσαι· ὁ δ'
 οὐ μόνον ἀμφισβητηθεὶς, ἀλλὰ καὶ ἀπορρηθὲν αὐ-
 τῷ, οὐδὲν ἤττον τὴν ἀπόφασιν ἐποιήσατο. ὃ οὐθ'
 ὑμῶν οὔτε τῶν ἄλλων Ἀθηναίων ὑπομεῖναι ἂν ποιῆ-
 22 σαι οὐδεὶς.
- Ἄ μὲν οὖν περὶ τὴν ἀφάνισιν τῶν συνθηκῶν καὶ

περὶ τὴν γυνῶσιν τῆς διαίτης Ἀπατουρίῳ καὶ τῷ διαι-
 τητῇ πέπρακται, εἰάν ποτε σωθῇ ὁ ἡδικοημένος, δίκην
 παρ' αὐτῶν λήψεται· ἐπειδὴ δ' εἰς τοῦτο ἐλήλυθεν
 Ἀπατούριος ἀναιδείας ὥστε κάμολι δικάζεται, ἐπιφέ-
 ρων αἰτίαν ὡς ἀνεδεξάμην ἐκτίσειν, εἴ τι καταγνωσθεῖη
 τοῦ Παρμέοντος, καὶ φησὶν ἐγγραφῆναι εἰς τὰς συν-
 θήκας ἐμὲ ἐγγυητὴν, ὥσπερ προσήκει τοιαύτην αἰτίαν
 ἀπολύσασθαι, πρῶτον μὲν ὑμῖν μάρτυρας παρασχέ-
 σομαι ὡς οὐκ ἡγγυησάμην ἐγὼ τὸν Παρμέοντα, ἀλλ'
 Ἀρχιεπίσκοπος Μυρρινοῦσιος, ἔπειτα πειράσομαι καὶ ἐκ τε-
 κμηρίων τὴν ἀπολογίαν ποιήσασθαι, ὃ ἄνδρες δικα-
 23 σται. πρῶτον μὲν οὖν τὸν χρόνον ἐμαυτῷ ἡγοῦμαι
 μάρτυρα εἶναι τοῦ μὴ ἀληθὲς τὸ ἐγκλημα εἶναι. ἡ μὲν 900
 γὰρ ἐπιτροπὴ τούτῳ πρὸς τὸν Παρμέοντα τρίτον ἔτος
 γέγονε καὶ ἡ γυνῶσις τοῦ Ἀριστοκλέους· αἱ δὲ λήξεις
 τῶν δικῶν τοῖς ἐμπόροις ἐμμηνοὶ εἰσιν ἀπὸ τοῦ βοη-
 δρομειῶνος μέχρι τοῦ μουνυχιῶνος, ἵνα παραχρῆμα
 τῶν δικαίων τυχόντες ἀνάγωνται. εἰ δὴ τῇ ἀληθείᾳ
 ἐγγυητὴς ἦν τοῦ Παρμέοντος, διὰ τί πρῶτον μὲν οὐκ
 εὐθύς τῆς γνώσεως γενομένης ἐπράττετο τὴν ἐγγύην;
 24 οὐ γὰρ δὴ τοῦτό γ' αὐτῷ ἐνι εἰπεῖν, ὡς διὰ τὴν πρὸς
 ἐμὲ φιλίαν ὤκνει μοι ἀπεχθέσθαι. αὐτὸς γὰρ εἰσεπέ-
 πρακτο ὑπ' ἐμοῦ πρὸς ἔχθραν τὰς χιλίας δραχμὰς τὰς
 τοῦ Παρμέοντος, καὶ ὅτ' ἐξώρμιζε τὴν ναῦν ἐπιβου-
 λεύων ἀποδρᾶναι καὶ ἀποστερηῆσαι τὸ ἐπὶ τὴν τράπεζαν
 χρέως, ἐκωλύθη ὑπ' ἐμοῦ. ὥστε εἰ ἦν ἡγγυημένος
 ἐγὼ τὸν Παρμέοντα, οὐκ ἂν τρίτῳ ἔτει ὕστερον, ἀλλ'
 25 εὐθύς τότε εἰσέπραττεν ἄν με τὴν ἐγγύην. ἀλλὰ νῆ
 Δία εὐπόρως διέκειτο, ὥστ' ἐνεδέχeto αὐτῷ καὶ ὕστε-
 ρον ἐπ' ἐμὲ ἐλθεῖν, τότε δ' ἀσχόλως εἶχε περὶ ἀναγω-
 γὴν αὐν. ἀλλὰ δι' ἀπορίαν ἐξειστήκει τῶν ἑαυτοῦ καὶ
 τὴν ναῦν ἐπεπράκει. εἰ δ' ἄρ' ἐμποδῶν τι αὐτῷ ἐγέ-

νετο τοῦ μὴ εὐθὺς τότε δικάσασθαι, διὰ τί πέρυσιν ἐπιδημῶν, μὴ ὅτι δικάσασθαι, ἀλλ' οὐδ' ἐγκαλέσαι μοι ἐτόλμησεν; καίτοι προσῆκεν, εἰ ὁ μὲν Παρμένων ὠφλήκει αὐτῷ τὴν δίκην, ἐγὼ δ' ἐγγυητὴς ἦν, προσελθεῖν αὐτόν μοι ἔχοντα μάρτυρας καὶ ἀπαιτῆσαι τὴν ἐργύην, εἰ μὴ πρωπέρυσιν, ἐν τῷ ἐξελθόντι ἐνιαυτῷ· καὶ εἰ μὲν αὐτῷ ἀπεδίδουν, κομίσασθαι, εἰ δὲ μὴ, δικάζε-
 26 σθαι. τῶν γὰρ τοιούτων ἐγκλημάτων πρότερον τὰς 901 ἀπαιτήσεις ποιοῦνται ἅπαντες ἢ δικάζονται. οὐκ ἔστι τοίνυν ὅστις μαρτυρήσει παραγενέσθαι, ὅπου οὗτος ἢ πέρυσιν ἢ πρωπέρυσιν ἐδίκαστό μοι ἢ λόγον ὄντινόν ἐποιήσατο πρὸς ἐμὲ περὶ ὧν νυνὶ μοι δικάζεται. ὅτι δ' ἐπεδήμει πέρυσιν, ὅτε αἱ δίκαι ἦσαν, λαβέ μοι τὴν μαρτυρίαν.

ΜΑΡΤΥΡΙΑ.

27 Λαβὲ δὴ μοι καὶ τὸν νόμον, ὃς κελεύει τὰς ἐγγύας ἐπετείουσ εἶναι. καὶ οὐκ ἰσχυρίζομαι τῷ νόμῳ, ὥς οὐ δεῖ με δίκην δοῦναι εἰ ἡγγυησάμην, ἀλλὰ μάρτυρά μοι φημι τὸν νόμον εἶναι τοῦ μὴ ἐγγυήσασθαι καὶ αὐτὸν τοῦτον· ἐδεδίκαστο γὰρ ἄν μοι τῆς ἐγγύης ἐν τῷ χρόνῳ τῷ ἐν τῷ νόμῳ γεγραμμένῳ.

ΝΟΜΟΣ.

28 Γενέσθω τοίνυν καὶ τοῦτο ὑμῖν τεκμήριον τοῦ ψεύδεσθαι Ἀπατούριον· εἰ γὰρ ἡγγυησάμην ἐγὼ τούτῳ τὸν Παρμένοντα, οὐκ ἔστιν ὅπως τούτῳ μὲν ὑπὲρ ἐκείνου ἀπηχθόμην, πρόνοιαν ποιούμενος ὅπως μὴ ἀπολεῖ ἃ δι' ἐμοῦ τούτῳ συνέβαλεν, αὐτὸς δ' ἐμαυτὸν περιεῖδον ἂν ὑπ' ἐκείνου πρὸς τοῦτον ἐν ἐγγύῃ καταλειπόμενον. τίνα γὰρ ἐλπίδα ἔσχον τοῦτον ἀποσχέσεσθαι μου, ὃν αὐτὸς ἡναγκάκειν ἐκείνῳ τὰ δίκαια ποιῇ-

σαι; καὶ τὴν ἐγγύην αὐτὸν εἰσπράξας τὴν εἰς τὴν τράπεζαν πρὸς ἀπέχθειαν, τί προσεδόκων ὑπὸ τούτου αὐτὸς πείσεσθαι;

29 Ἄξιον τοίνυν καὶ τοῦτ' ἐνθυμηθῆναι, ὧς ἄνδρες δικασταί, ὅτι οὐκ ἂν ποτε ἔξαρκος ἐγενόμην, εἰ ἡγ-
γυήμην· πολὺ γὰρ ὁ λόγος ἦν μοι ἰσχυρότερος ὁμολο-
γοῦντι τὴν ἐγγύην ἐπὶ τὰς συνθήκας ἰέναι, καθ' ἧς ἡ
ἐπιτροπὴ ἐγένετο. ὅτι μὲν γὰρ τρισὶν ἐπετράπη διαι-
τηταῖς μεμαρτύρηται ὑμῖν· ὁπότε δὲ μὴ ἐγνωσται ὑπὸ
τῶν τριῶν, τί βουλόμενος ἡρνούμην ἂν τὴν ἐγγύην; 902
μὴ γὰρ γενομένης τῆς γνώσεως κατὰ τὰς συνθήκας,
οὐδ' ἂν ἐγὼ τῆς ἐγγύης ὑπόδικος ἦν. ὥστε οὐκ ἂν
ποτε, ὧς ἄνδρες δικασταί, παραλιπὼν τὴν οὐσάν μοι
ἀπολογίαν, εἰ ἡγγυησάμην, ἐπὶ τὸ ἀρνεῖσθαι ἦλθον.

30 Ἀλλὰ μὴν καὶ τοῦτο μεμαρτύρηται ὑμῖν, ὅτι ἐπειδὴ
ἠφανίσθησαν αἱ συνθήκαι ὑπὸ τούτων, ἐξήτουν ἐτέ-
ρας γράφεσθαι οὗτος καὶ ὁ Παρμένων, ὡς ἀκύρων ὄν-
των αὐτοῖς τῶν πρότερον ὁμολογημένων. καίτοι ὁπότε
περὶ τῆς μελλούσης γνώσεως γενήσεσθαι ἐτέρας ἐνεχεί-
ρουν συνθήκας γράφεσθαι, ἐπειδὴ αἱ ὑπάρχουσαι ἀπώ-
λοντο, πῶς ἐνῆν μὴ γραφείσων συνθηκῶν ἐτέρων ἢ
δίαιταν γενέσθαι ἢ ἐγγύην; περὶ αὐτοῦ γὰρ τούτου διε-
νεχθέντες οὐκ ἔγραψαν ἕτερα γράμματα, ὁ μὲν ἄξιων
εἶνα διαιτητὴν αὐτῷ εἶναι, ὁ δὲ τρεῖς. ὁπότε δ' αἱ μὲν
ἐξ ἀρχῆς συνθήκαι ἠφανίσθησαν, καθ' ἧς ἐμέ φησι γε-
νέσθαι ἐγγυητὴν, ἕτεραι δὲ μὴ ἐγράφησαν, πῶς ὁρ-
θῶς ἂν ἐμοὶ δικάζοιτο, καθ' οὗ μὴ ἔχει παρασχέσθαι
συνθήκας;

31 Ἀλλὰ μὴν καὶ ὡς ἀπηγόρευεν ὁ Παρμένων τῷ
Ἀριστοκλεῖ καθ' αὐτοῦ μὴ γιννώσκειν ἄνευ τῶν συν-
δικαιτητῶν, μεμαρτύρηται ὑμῖν. ὅταν δὲ ὁ αὐτὸς ἠφα-
νικῶς φαίνεται τὰ γράμματα, καθ' ἃ ἔδει τὴν δίαιταν

- γενέσθαι, καὶ ἄνευ τῶν συνδαιτητῶν παρὰ τὴν ἀπόρ-
 ρησιν φῆ διειρητηκέναι, πῶς ἂν τούτῳ τῷ ἀνθρώπῳ
 32 πιστεύσαντες δικαίως ἐμὲ ἀπολέσαιτε; σκέψασθε γὰρ
 τοῦτ', ὧς ἄνδρες δικασταί, εἰ μὴ ἐμὲ νυνὶ, ἀλλὰ τὸν
 Παρμένοντα ἐδίωκεν Ἀπατούριος οὗτος, εἰσπράττων
 τὰς εἰκοσι μνᾶς, ἰσχυριζόμενος τῇ Ἀριστοκλέους γνώ- 903
 σει, ὃ δὲ Παρμένων παρὼν ἀπελογεῖτο ὑμῖν καὶ μάρ-
 τυρας παρείχετο, τοῦτο μὲν ὅτι οὐ μόνον τῷ Ἀριστο-
 33 κλεῖ, ἀλλὰ τρίτῳ ἐπέτρεψεν, εἰδ' ὅτι ἀπεῖπεν αὐτῷ
 ἄνευ τῶν συνδαιτητῶν καθ' αὐτοῦ μὴ ἀποφαίνεσθαι,
 καὶ ὅτι ἀπολομένης αὐτῷ τῆς γυναικὸς καὶ τῶν παίδων
 ὑπὸ τοῦ σεισμοῦ καὶ ἐπὶ τηλικαύτην συμφορὰν ἀπά-
 ραντος οἰκαδὲ ὃ τὰς συνθήκας ἠφανικῶς ἐρήμην αὐ-
 τοῦ ἐν τῇ ἀποδημίᾳ κατέγνω τὴν δίκαιαν, ἔστιν ὅστις
 ἂν ὑμῶν ταῦτα τοῦ Παρμένοντος ἀπολογουμένου τὴν
 οὕτω παρανόμως γνωσθεῖσαν δίκαιαν κυρίαν ἔγνω εἰ-
 34 ναι; μὴ γὰρ ὅτι ἀμφισβητουμένων ἀπάντων, ἀλλ' εἰ
 ἦσαν μὲν αἱ συνθήκαι, ὁμολογεῖτο δ' εἰς εἶναι ὃ διαι-
 τητῆς Ἀριστοκλῆς, μὴ ἀπεῖπε δὲ ὁ Παρμένων αὐτῷ
 καθ' αὐτοῦ μὴ διαitaν, ἀλλὰ συνέβη πρὶν τὴν ἀπόφα-
 σιν γενέσθαι τῆς διαίτης ἢ συμφορὰ τῷ ἀνθρώπῳ, τίς
 οὕτως ὁμός ἐστιν ἀντίδικος ἢ διαιτητῆς ὃς οὐκ ἂν ἀνε-
 βάλετο εἰς τὸ ἐπιδημῆσαι τὸν ἄνθρωπον; εἰ δ' ὁ Παρ-
 μένων εἰς λόγον καταστὰς πανταχοῦ δικαιότερ' ἂν
 φαίνοιτο λέγων τούτου, πῶς ἂν ὀρθῶς ἐμοῦ καταγι-
 γνώσκοιτε, ὧς τὸ παράπαν πρὸς τὸν ἄνθρωπον τουτοῦ
 μηδὲν συμβόλαιόν ἐστιν;
 35 Ὅτι μὲν οὖν ἐγὼ μὲν ὀρθῶς τὴν παραγραφὴν πε-
 ποιήμαι, Ἀπατούριος δὲ τὰ ψευδῆ μοι ἐγκέκληκε καὶ
 παρὰ τοὺς νόμους τὴν λῆξιν πεποιήται, ἐκ πολλῶν οἶ-
 μαι ἐπιδεδειχθαι τοῦτο ὑμῖν, ὧς ἄνδρες δικασταί· τὸ
 δὲ κεφάλαιον, πρὸς ἐμὲ οὐδ' ἐπιχειρήσει λέγειν Ἀπα-

τούριος, ὥς συνθῆκαί τινες αὐτῷ εἰσίν. ὅταν δὲ λέγῃ
 ψευδόμενος ὥς ἐν ταῖς πρὸς τὸν Παρμένοντα συνθήκαις 904
 ἐνεγράφην ἐγγυητῆς, ἀπαιτεῖτε αὐτὸν τὰς συνθήκας.
 36 καὶ ἐνταῦθ' αὐτῷ ἀπαντᾷτε, ὅτι πάντες ἄνθρωποι,
 ὅταν πρὸς ἀλλήλους ποιῶνται συγγραφάς, τούτου ἐνε-
 κα σημενόμενοι τίθενται παρ' οἷς ἂν πιστεύσωσιν, ἴν',
 εἰάν τι ἀντιλέγωσιν, ἢ αὐτοῖς ἐπανελθοῦσιν ἐπὶ τὰ
 γράμματα ἐντεῦθεν τὸν ἔλεγχον ποιήσασθαι περὶ τοῦ
 ἀμφισβητουμένου. ὅταν δ' ἀφανίσας τις τὰκριβὲς λόγῳ
 37 ἐξαπατᾷν πειρᾶται, πῶς ἂν δικαίως πιστεύοιτο; ἀλλὰ
 νῆ Δία (τὸ ῥᾶστον τοῖς ἀδικεῖν καὶ συκοφαντεῖν προη-
 ρημένοις) μαρτυρήσει τις αὐτῷ κατ' ἐμοῦ. εἰν οὖν
 ἐπισκῆψωμαι αὐτῷ, πόθεν τὴν ἀπόδειξιν ποιήσεται
 τοῦ ἀληθῆ μαρτυρεῖν; ἐκ τῶν συνθηκῶν; τοῦτο τοί-
 νυν μὴ ἀναβαλλέσθω, ἀλλ' ἤδη φερέτω ὁ ἔχων τὰς
 συνθήκας. εἰ δ' ἀπολωλέναι φησὶ, πόθεν λάβω ἐγὼ
 τὸν ἔλεγχον καταψευδομαρτυρηθείς; εἰ μὲν γὰρ παρ'
 ἐμοὶ ἐτέθη τὸ γραμματεῖον, ἐνῆν αἰτιάσασθαι Ἀπατου-
 38 ρίῳ ὥς ἐγὼ διὰ τὴν ἐγγύην ἠφάνικα τὰς συνθήκας· εἰ
 δὲ παρὰ τῷ Ἀριστοκλεῖ, διὰ τί, εἴπερ ἄνευ τῆς τούτου
 γνώμης ἀπολώλασιν αἱ συνθῆκαι, τῷ μὲν λαβόντι αὐ-
 τὰς καὶ οὐ παρέχοντι οὐ δικάζεται, ἐμοὶ δ' ἐγκαλεῖ,
 μάρτυρα παρεχόμενος κατ' ἐμοῦ τὸν ἠφανικότα τὰς
 συνθήκας, ᾧ προσῆκεν αὐτὸν ὀργίζεσθαι, εἴπερ μὴ
 κοινῇ μετὰ τούτου ἐκακοτέχνει;

Εἰρηταί μοι τὰ δίκαια, ὅσα ἐδυνάμην. ὑμεῖς οὖν
 κατὰ τοὺς νόμους γινώσκετε τὰ δίκαια.

XXXIV.

ΠΡΟΣ ΦΟΡΜΙΩΝΑ ΠΕΡΙ ΔΑΝΕΙΟΥ.

ΥΠΟΘΕΣΙΣ.

Φορμίων ἔμπορος δανείζεται παρὰ Χρυσίππου μνᾶς εἴκοσι 905
 πλέων εἰς Βόσπορον. ἀφικόμενος δὲ ἐκείσε κατέλαβεν ἀπρα-
 σίαν τῶν φορτίων ὧν ἐκόμιζε. διόπερ τοῦ ναυκλήρου Λάμπι-
 δος ἀποπλεῖν βουλομένου Ἀθήναζε, καὶ κελεύοντος αὐτὸν ἐν-
 θέσθαι τῇ νηὶ τὰ ἀγοράσματα τῶν χρημάτων τῶν παρὰ Χρυ-
 σίππου (τοῦτο γὰρ ἔφραξεν ἡ συγγραφὴ) οὔτε φόρτον τινα
 ἐνέθετο οὔτε ἀργύριον, ἀλλ' ἔφη πρὸς τὸν Λάμπιν ἀδυνάτως
 ἔχειν ἐν τῷ παρόντι ποιῆσαι ταῦτα, μικρὸν δ' ὕστερον ἐφ'
 ἑτέρας ἐκπλεύσεσθαι νεὼς ἅμα τοῖς χρήμασιν. ἡ μὲν οὖν τοῦ
 Λάμπιδος ναὺς ἀναχθεῖσα διασθίρεται, καὶ μετ' ὀλίγων ὁ
 Λάμπις ἐν τῷ λέμβῳ σώζεται, καὶ ἀφικόμενος Ἀθήναζε μη-
 νύει Χρυσίππῳ τὸ εὐτύχημα τοῦ Φορμίωνος, ὥς ἀπελείφθη τε
 ἐν τῷ Βοσπόρῳ καὶ εἰς τὴν ναῦν οὐδὲν ἐνέθετο. ὁ δὲ Φορμίων,
 καταπλεύσας ὕστερον καὶ τὸ ἀργύριον ἀπαιτούμενος, τὸ μὲν
 πρῶτον, ὥς ἔφη Χρυσίππος, καὶ ὀφείλειν ὡμολόγει καὶ ἀποδώ-
 σαι ὑπισχνεῖτο, ἔπειτα ὥς ἀποδεδωκὼς Λάμπιδι μηδὲν ὀφεί-
 λειν ἔλεγε· τὴν γὰρ συγγραφὴν κελεύειν παθούσης τι κατὰ θά-
 λατταν τῆς νεὼς ἀπηλλάχθαι τοῦ ὀφλήματος τὸν Φορμίωνα·
 ἔλαχεν οὖν δίκην αὐτῷ ὁ Χρυσίππος. ὁ δὲ παρεγράψατο. καὶ
 Λάμπις ἐμαρτύρησε παρὰ τῷ διαιτητῇ ὥς ἀπειληρῶς εἶη παρὰ
 Φορμίωνος ἐν Βοσπόρῳ τὰ χρήματα καὶ ἀπολωλεκὼς μετὰ τῶν
 ἄλλων ἐν τῇ ναυαγίᾳ. πρότερον δὲ τάναντία τούτων εἰρήκει 906
 πρὸς Χρυσίππον, ὥς οὐδὲν ὁ Φορμίων εἰς τὴν ναῦν ἐντέθει-
 κεν. ἐλεγχόμενος δὲ ἐπὶ τούτοις ὁ Λάμπις ἐξεστηκέναι τότε
 ἔφησεν, ὅτε ἐκείνα πρὸς τὸν Χρυσίππον ἔλεγε. τούτων ἀκού-
 σας ὁ διαιτητὴς καὶ μηδὲν ἀποφηνάμενος εἰς τὸ δικαστήριον
 τὸ πρᾶγμα πέπομφε. καὶ ὁ ἀγὼν ὀνόματι μὲν ἔστι παραγρα-
 φικός, τῷ δὲ ἀληθεῖ τὴν εὐθειᾶν γίγνεται· εὐ γὰρ καὶ ὁ ῥή-
 τωρ καὶ ἄρχας ἐπισημαίνεται ὥς οὐκ ἔστιν ὅλως παραγραφὴ
 τὸ λέγειν πεποιηκέναι πάντα κατὰ τὰ συγκείμενα, ἀποδιδόναι
 τὰ χρήματα Λάμπιδι, κειλευούσης τοῦτο τῆς συγγραφῆς καὶ

ἀφίσεως ἐπὶ τοιούτῳ πάθει τὸ ὄφλημα· ταῦτα γὰρ ἐστὶ τὴν εὐθυδικίαν ἀγωνιζομένου καὶ τοῖς ἐπιφερομένοις ἐγκλήμασιν ἀπαντῶντος, ἀλλ' οὐχὶ ἀναιροῦντος τὸν περὶ αὐτῶν ἀγῶνα καὶ τὴν εἰσαγωγὴν τῆς δίκης· παραγραφὴν δὲ, φησὶν, ὁ νόμος δίδωσι περὶ τῶν μὴ γενομένων ὅλως Ἀθήνησι μηδὲ εἰς Ἀθήνας συμβολαίων.

Τετήρηται δὲ ἐν τῷ λόγῳ ταὐτὸν ὅπερ καὶ περὶ τὸν κατὰ Νεαίρας, ὅτι μὴ ὑφ' ἑνὸς εἴρηται προσώπου. ἀλλ' ἐκεῖ μὲν ἑκατέρου διαστολὴ φανερά, ἐνταῦθα δὲ συγκέχυται. δοκεῖ δὲ ἔμοιγε ἐντεῦθεν ὁ δεύτερος λέγειν "ἀκούσας τοίνυν ἡμῶν, ὡς ἄνδρες Ἀθηναῖοι, Θεόδοτος πολλάκις, καὶ νομίσας τὸν Λάμπιν ψευδῇ μαρτυρεῖν." δῆλον δὲ ὅτι κοινωνοὶ τινὲς εἰσιν οἱ πρὸς τὸν Φορμίωνα ἀγωνιζόμενοι.

Δίκαια ὑμῶν δεησόμεθ', ὡς ἄνδρες δικασταί, ἀκοῦ- 907
σαι ἡμῶν μετ' εὐνοίας ἐν τῷ μέρει λεγόντων, γνόντας ὅτι ἰδιῶται παντελῶς ἐσμεν, καὶ πολὺν χρόνον εἰς τὸ ὑμέτερον ἐμπόριον εἰσαφικνούμενοι καὶ συμβόλαια πολλοῖς συμβάλλοντες οὐδεμίαν πώποτε δίκην πρὸς ὑμᾶς εἰσῆλθομεν, οὔτ' ἐγκαλοῦντες οὔτ' ἐγκαλούμενοι 2 ὑφ' ἑτέρων. οὐδ' ἂν νῦν, ἀκριβῶς ἴστε, ὡς ἄνδρες Ἀθηναῖοι, εἰ ὑπελαμβάνομεν ἀπολωλέναι τὰ χρήματα ἐπὶ τῆς νεῶς τῆς διαφθαρείσης, ἃ ἐδανείσαμεν Φορμίῳ, οὐκ ἂν ποτ' ἐλάχομεν τὴν δίκην αὐτῷ· οὐχ οὕτως ἡμεῖς ἀναίσχυντοί ἐσμεν οὐδ' ἄπειροι τοῦ ζημιούσθαι. πολλῶν δ' ἡμᾶς κακιζόντων, καὶ μάλιστα τῶν ἐν Βοσπόρῳ ἐπιδημησάντων ἅμα Φορμίῳ, οἵπερ τοῦτον ἥδεσαν οὐ συναπολέσαντα τὰ χρήματα ἐν τῇ νηὶ, δεινὸν ἡγούμεθ' εἶναι τὸ μὴ βοηθῆσαι ἡμῖν αὐτοῖς ἀδικουμένοις ὑπὸ τούτου.

3 Περὶ μὲν οὖν τῆς παραγραφῆς βραχὺς ἐστὶν ὁ λόγος· καὶ γὰρ οὔτοι οὐ τὸ παράπαν συμβόλαιον ἔξα-
ρ-
νούνται μὴ γενέσθαι ἐν τῷ ἐμπορίῳ τῷ ὑμετέρῳ, ἀλλ' οὐκέτι εἶναι φασὶ πρὸς ἑαυτοὺς οὐδὲν συμβόλαιον· πε-

- ποιηκέναι γὰρ οὐδὲν ἔξω τῶν ἐν τῇ συγγραφῇ γεγραμ- 908
 4 μένων. οἱ μὲν οὖν νόμοι, καθ' οὓς ὑμεῖς δικασταὶ κά-
 θησθε, οὐχ οὕτω λέγουσιν, ἀλλ' ὑπὲρ μὲν τῶν μὴ γε-
 νομένων ὅλως συμβολαίων Ἀθήνησι μὴδ' εἰς τὸ Ἀθη-
 ναίων ἐμπόριον παραγράφεσθαι δεδώκασιν, ἐὰν δέ
 τις γενέσθαι μὲν ὁμολογῇ, ἀμφισβητῇ δὲ ὡς πάντα πε-
 ποιήκε τὰ συγκαίμενα, ἀπολογεῖσθαι κελεύουσιν εὐ-
 θυδικίαν εἰσιόντα, οὐ κατηγορεῖν τοῦ διώκοντος. οὐ
 μὴν ἀλλ' ἔγωγε ἐλπίζω καὶ ἐξ αὐτοῦ τοῦ πράγματος
 5 δεῖξιν εἰσαγώγιμον τὴν δίκην οὖσαν. σκέψασθε δ', ὧ
 ἄνδρες Ἀθηναῖοι, τί ὁμολογεῖται παρ' αὐτῶν τούτων
 καὶ τί ἀντιλέγεται· οὕτω γὰρ ἂν ἄριστα ἐξετάσαιτε.
 οὐκοῦν δανείσασθαι μὲν τὰ χρήματα ὁμολογοῦσι καὶ
 συνθήκας ποιήσασθαι τοῦ δανείσματος, φασὶ δ' ἀποδε-
 δωκέναι τὸ χρυσίον Λάμπιδι τῷ Δίωνος οἰκέτῃ ἐν Βοσ-
 πόρῳ. ἡμεῖς τοίνυν οὐ μόνον τοῦτο δεῖξομεν, ὡς
 οὐκ ἀποδέδωκεν, ἀλλ' ὡς οὐδ' ἐξῆν αὐτῷ ἀποδοῦ-
 ναι. ἀναγκαῖον δ' ἐστὶ βραχέα τῶν ἐξ ἀρχῆς διηγῆσα-
 σθαι ὑμῖν.
- 6 Ἐγὼ γὰρ, ὧ ἄνδρες Ἀθηναῖοι, ἐδάνεισα Φορμίωνι
 τούτῳ εἴκοσι μναῖς ἀμφοτερόπλουι εἰς τὸν Πόντον ἐπὶ
 ἑτέρᾳ ὑποθήκῃ, καὶ συγγραφὴν ἐθέμην παρὰ Κίττῳ
 τῷ τραπεζίτῃ. κελευούσης δὲ τῆς συγγραφῆς ἐνθέσθαι
 εἰς τὴν ναῦν τετρακισχιλίων φορτία ἄξια, πρᾶγμα ποιεῖ
 πάντων δεινότατον· εὐθύς γὰρ ἐν τῷ Πειραιεὶ ἐπιδα-
 νεῖζεται λάθρᾳ ἡμῶν παρὰ μὲν Θεοδώρου τοῦ Φοίνικος
 τετρακισχιλίας πεντακοσίας δραχμὰς, παρὰ δὲ τοῦ ναυ-
 7 κλήρου Λάμπιδος χιλίας. δεόν δ' αὐτὸν καταγοράσαι
 φορτία Ἀθήνηθεν μυνῶν ἑκατὸν καὶ δέκα καὶ πέντε, εἰ 909
 ἔμελλε τοῖς δανεισταῖς πᾶσι ποιῆσειν τὰ ἐν ταῖς συγ-
 γραφαῖς γεγραμμένα, οὐ κατηγόρασεν ἀλλ' ἢ πεντα-
 κισχιλίων καὶ πεντακοσίων δραχμῶν, σὺν τῷ ἐπισι-

τισμῶ· ὀφείλει δ' ἑβδομήκοντα μναῖς καὶ πέντε. ἀρχὴ μὲν οὖν αὕτη ἐγένετο τοῦ ἀδικήματος, ὧς ἄνδρες Ἀθηναῖοι· οὔτε γὰρ τὴν ὑποθήκην παρέσχετο οὔτε τὰ χρήματ' ἐνέθετ' εἰς τὴν ναῦν, κελευούσης τῆς συγγραφῆς ἐπάναγκες ἐντίθεσθαι. καὶ μοι λαβὲ τὴν συγγραφὴν.

ΣΤΓΓΡΑΦΗ.

Λαβὲ δὴ καὶ τὴν τῶν πεντηκοστολόγων ἀπογραφὴν καὶ τὰς μαρτυρίας.

ΑΠΟΓΡΑΦΗ. ΜΑΡΤΥΡΙΑΙ.

- 8 Ἐλθὼν τοίνυν εἰς τὸν Βόσπορον, ἔχων ἐπιστολὰς παρ' ἐμοῦ, ἃς ἔδωκ' αὐτῷ ἀπενεγκεῖν τῷ παιδί τῷ ἐμῷ παραχειμάζοντι ἐκεῖ καὶ κοινωνῶ τινι, γράψας ἐν τῇ ἐπιστολῇ τό τε ἀργύριον ὃ ἐδεδανείκειν καὶ τὴν ὑποθήκην, καὶ προστάξας, ἐπειδὰν τάχιστ' ἐξαιρεθῇ τὰ χρήματα, ἐξετάζειν καὶ παρακολουθεῖν, τὰς μὲν ἐπιστολὰς οὐκ ἀποδίδωσιν οὗτος ἃς ἔλαβε παρ' ἐμοῦ, ἵνα μηδὲν εἰδείησαν ὧν ἐπραττεν οὗτος, καταλαβὼν δ' ἐν τῷ Βοσπόρῳ μοχθηρὰ τὰ πράγματα διὰ τὸν συμβάντα πόλεμον τῷ Παιρισάδῃ πρὸς τὸν Σχύθην καὶ τῶν φορτίων ὧν ἤγε πολλὴν ἀπρασίαν, ἐν πάσῃ ἀπορία ἦν· καὶ γὰρ οἱ δανεῖσται εἶχοντο αὐτοῦ οἱ τὰ ἔτε-
- 9 ρόπλοα δανείσαντες. ὥστε τοῦ ναυκλήρου κελεύοντος αὐτὸν κατὰ τὴν συγγραφὴν ἐντίθεσθαι τὰ ἀγοράσματα τῶν ἐμῶν χρημάτων, εἶπεν οὗτος ὁ νῦν φάσκων ἀποδεδωκέναι τὸ χρυσίον ὅτι οὐκ ἂν δύναίτο ἐνθέσθαι εἰς τὴν ναῦν τὰ χρήματα· ἄπρατον γὰρ εἶναι τὸν ῥῶ- 910 πον. καὶ κείνον μὲν ἐκέλευεν ἀνάγεσθαι, αὐτὸς δ', ἐπειδὰν διαθῇται τὰ φορτία, ἐφ' ἑτέρας νεὼς ἐφη ἐκπλεύσεσθαι. καὶ μοι λέγε ταύτην τὴν μαρτυρίαν.

ΜΑΡΤΥΡΙΑ.

- 10 Μετὰ ταῦτα τοίνυν, ὧς ἄνδρες Ἀθηναῖοι, οὗτος

μὲν ἐν τῷ Βοσπόρῳ κατελέλειπτο, ὁ δὲ Λάμπις ἀνα-
 χθὲις ἐναυάγησεν οὐ μακρὰν ἀπὸ τοῦ ἐμπορίου· γεγε-
 μισμένης γὰρ ἤδη τῆς νεῶς, ὥς ἀκούομεν, μᾶλλον τοῦ
 δέοντος, προσανέλαβεν ἐπὶ τὸ κατὰστρομα χιλίας βύρ-
 σας, ὅθεν καὶ ἡ διαφθορὰ τῇ νηὶ συνέβη. καὶ αὐτὸς
 μὲν ἀπεσώθη ἐν τῷ λέμβῳ μετὰ τῶν ἄλλων παίδων
 τῶν Δίωνος, ἀπώλεσε δὲ πλεόν ἢ τριάκοντα σώματα
 χωρὶς τῶν ἄλλων. πολλοῦ δὲ πένθους ἐν τῷ Βοσπόρῳ
 ὄντος, ὥς ἐπύθοντο τὴν διαφθορὰν τῆς νεῶς, ἠὺδαι-
 μόνιζον τὸν Φορμίωνα πάντες τουτοῦ ὅτι οὔτε συν-
 ανήχθη οὔτ' ἐνέθετο εἰς τὴν ναῦν οὐδέν. συνέβαινε δὲ
 παρὰ τε τῶν ἄλλων καὶ παρὰ τούτου ὁ αὐτὸς λόγος.
 καὶ μοι ἀνάγνωθι ταύτας τὰς μαρτυρίας.

ΜΑΡΤΥΡΙΑΙ.

- 11 Αὐτὸς μὲν τοίνυν ὁ Λάμπις, ὃ φησιν ἀποδεδωκέ-
 ναι τὸ χρυσίον (τούτῳ γὰρ προσέχετε τὸν νοῦν), προσ-
 ελθόντος αὐτῷ ἐμοῦ, ἐπειδὴ τάχιστα κατέπλευσεν ἐκ
 τῆς ναυαγίας Ἀθήναζε, καὶ ἐρωτῶντος ὑπὲρ τούτων,
 ἔλεγεν ὅτι οὔτε τὰ χρήματα ἐνθόιτο εἰς τὴν ναῦν οὗτος
 κατὰ τὴν συγγραφὴν, οὔτε τὸ χρυσίον εἰληφώς εἴη
 παρ' αὐτοῦ ἐν Βοσπόρῳ τότε. καὶ μοι ἀνάγνωθι τὴν
 μαρτυρίαν τῶν παραγενομένων.

ΜΑΡΤΥΡΙΑ.

- 12 Ἐπειδὴ τοίνυν, ὧ ἄνδρες Ἀθηναῖοι, ἐπεδήμησε
 Φορμίων οὗτοςὶ σεσωσμένος ἐφ' ἑτέρας νεῶς, προσή-
 ειναὶ αὐτῷ ἀπαιτῶν τὸ δάνειον. καὶ οὗτος κατὰ μὲν ἀρ-
 χὰς οὐδεπώποτ', ὧ ἄνδρες Ἀθηναῖοι, εἶπε τὸν λόγον
 τοῦτον ὃν νυνὶ λέγει, ἀλλ' αἰὶ ὡμολόγει ἀποδώσειν·
 ἐπεὶ δ' ἀνεκοινώσατο τοῖς νῦν παροῦσιν αὐτῷ καὶ συν-
 13 δικοῦσιν, ἕτερος ἤδη ἦν καὶ οὐχ ὁ αὐτός. ὥς δ' ἡσθό-
 μην αὐτὸν διακρουόμενόν με, προσέρχομαι τῷ Λάμ-

πιδι, λέγων ὅτι οὐδὲν ποιεῖ τῶν δικαίων Φορμίων οὐδ'
 ἀποδίδωσι τὸ δάνειον, καὶ ἅμα ἠρώμην αὐτὸν εἰ εἰδείη
 ὅπου ἐστίν, ἵνα προσκαλεσαίμην αὐτόν. ὁ δ' ἀκολου-
 θεῖν μ' ἐκέλευεν ἑαυτῷ, καὶ καταλαμβάνομεν πρὸς τοῖς
 μυροπωλίοις τουτονί· καὶ γὰρ κλητῆρας ἔχων προσεκα-
 14 λεσάμην αὐτόν. καὶ ὁ Λάμπις, ὃ ἄνδρες Ἀθηναῖοι,
 παρὼν προσκαλουμένῳ μοι οὐδαμοῦ ἐτόλμησεν εἰπεῖν
 ὥς ἀπείληφε παρὰ τούτου τὸ χρυσίον, οὐδ' ὁ εἰκὸς ἦν
 εἶπε "Χρῦσιππε, μαίνει· τί τοῦτον προσκαλεῖ; ἐμοὶ
 "γὰρ ἀποδέδωκε τὸ χρυσίον." ἀλλὰ μὴ ὅτι ὁ Λάμπις
 ἐφθέγξατο, ἀλλ' οὐδ' αὐτὸς οὗτος ἠξίωσεν εἰπεῖν, παρ-
 εστηκότος τοῦ Λάμπιδος, ὃ νῦν φησιν ἀποδεδωκέναι
 15 τὸ χρυσίον. καίτοι εἰκὸς γ' ἦν αὐτὸν εἰπεῖν, ὃ ἄνδρες
 Ἀθηναῖοι, "τί με προσκαλεῖ, ἄνθρωπε; ἀποδέδωκα
 "γὰρ τούτῳ τῷ παρεστηκότι τὸ χρυσίον" καὶ ἅμα ὁμο-
 λογοῦντα παρέχειν τὸν Λάμπιν· νῦν δ' οὐδέτερος αὐ-
 τῶν οὐδ' ὅτιοῦν εἶπεν ἐν τοιούτῳ καιρῷ. καὶ ὅτι ἀλη-
 θῇ λέγω, λαβέ μοι τὴν μαρτυρίαν τῶν κλητῆρων.

ΜΑΡΤΥΡΙΑΙ.

912

16 Λαβὲ δὴ μοι καὶ τὸ ἔγκλημα ὃ ἔλαχον αὐτῷ πέρυ-
 σιν· ὃ ἐστίν οὐδενὸς ἑλαττον τεκμήριον ὅτι οὐδέπω τότ'
 ἔφησε Φορμίων ἀποδεδωκέναι τὸ χρυσίον Λάμπιδι.

ΕΓΚΛΗΜΑ.

Τοῦτο τὸ ἔγκλημα ἔλαχον ἐγὼ, ὃ ἄνδρες Ἀθη-
 ναῖοι, οὐδαμόθεν ἄλλοθεν σκοπῶν ἀλλ' ἢ ἐκ τῆς ἀπαγ-
 γελίας τῆς Λάμπιδος, ὅς οὐκ ἔφασκεν οὔτε τὰ χρήματα
 ἐντεθεῖσθαι τοῦτον οὔτε τὸ χρυσίον ἀπείληφέναι· μὴ
 γὰρ οἴεσθὲ με οὕτως ἀπόπληκτον εἶναι καὶ παντελῶς
 μαινόμενον ὥστε τοιοῦτο γράφειν ἔγκλημα ὁμολο-
 γοῦντος τοῦ Λάμπιδος ἀπείληφέναι τὸ χρυσίον, ὃ
 οὐ ἔμελλον ἐξελεγχθῆσεσθαι.

- 17 Ἔτι δ', ὦ ἄνδρες Ἀθηναῖοι, κάκεινο σκέψασθε· αὐτοὶ γὰρ οὗτοι παραγραφὴν διδόντες πέρυσιν, οὐκ ἐτόλμησαν ἐν τῇ παραγραφῇ γράψαι ὥς ἀποδεδώκασιν Λάμπιδι τὸ χρυσίον. καὶ μοι λαβὲ ταύτην τὴν παραγραφὴν.

ΠΑΡΑΓΡΑΦΗ.

- Ἀκούετε, ὦ ἄνδρες Ἀθηναῖοι, ὅτι οὐδαμοῦ γέγραπται ἐν τῇ παραγραφῇ ὥς ἀποδεδώκε τὸ χρυσίον Φορμίων Λάμπιδι, καὶ ταῦτ' ἐμοῦ διαρρήδην γράψαντος εἰς τὸ ἔγκλημα ὃ ἠκούσατ' ἀρτίως, ὅτι οὔτε τὰ χρήματ' ἐνθόιτο εἰς τὴν ναῦν οὔτ' ἀπέδωκε τὸ χρυσίον. τίνα οὖν ἄλλον χρὴ περιμένειν ὑμᾶς μάρτυρα, ὅταν τηλικαύτην μαρτυρίαν παρ' αὐτῶν τούτων ἔχητε;
- 18 Μελλούσης δὲ τῆς δίκης εἰσιέναι εἰς τὸ δικαστήριον ἐδέοντο ἡμῶν ἐπιτρέψαι τινί· καὶ ἡμεῖς ἐπετρέψαμεν Θεοδότῳ ἰσοτελεῖ κατὰ συνθήκας. καὶ ὁ Λάμπις μετὰ ταῦτα νομίσας αὐτῷ ἀσφαλὲς ἤδη εἶναι πρὸς διαιτητῇ μαρτυρεῖν ὅ τι βούλοιο, μεριστάμενος τὸ ἐμὸν 913 χρυσίον μετὰ Φορμίωνος τουτουὶ ἐμαρτύρει τάναντία
- 19 οἷς πρότερον εἰρήκει. οὐ γὰρ ὁμοίον ἐστίν, ὦ ἄνδρες Ἀθηναῖοι, εἰς τὰ ὑμέτερα πρόσωπα ἐμβλέποντα τὰ ψευδῇ μαρτυρεῖν καὶ πρὸς διαιτητῇ· παρ' ὑμῶν μὲν γὰρ καὶ ὀργὴ μεγάλη καὶ τιμωρία ὑπόκειται τοῖς τὰ ψευδῇ μαρτυροῦσι, πρὸς δὲ τῷ διαιτητῇ ἀκινδύνως καὶ ἀναισχύντως μαρτυροῦσιν ὅ τι αὖ βούλονται. ἀγανακτοῦντος δέ μου καὶ σχετλιάζοντος, ὦ ἄνδρες
- 20 Ἀθηναῖοι, ἐπὶ τῇ τόλμῃ τοῦ Λάμπιδος, καὶ παρεχομένου πρὸς τὸν διαιτητὴν τὴν αὐτὴν μαρτυρίαν ἥνπερ καὶ νῦν πρὸς ὑμᾶς παρέχομαι, τῶν ἐξ ἀρχῆς προσελθόντων αὐτῷ μεθ' ἡμῶν, ὅτε οὔτε τὸ χρυσίον ἐφη ἀπειληφέναι παρὰ τούτου οὔτε τὰ χρήματ' αὐτὸν ἐνθέσθαι εἰς τὴν ναῦν, οὔτως ὁ Λάμπις κατὰ κράτος ἐξε-

λεγχόμενος τὰ ψευδῇ μαρτυρῶν καὶ πονηρὸς ὧν ὁμολόγει μὲν εἰρηκέναι ταῦτα πρὸς τοῦτον, οὐ μέντοι γε ἐντὸς ὧν εἰπεῖν αὐτοῦ. καὶ μοι ἀνάγνωθι ταύτην τὴν μαρτυρίαν.

ΜΑΡΤΥΡΙΑ.

- 21 Ἀκούσας τοίνυν ἡμῶν, ὧ ἄνδρες Ἀθηναῖοι, ὁ Θεόδοτος πολλάκις, καὶ νομίσας τὸν Λάμπιν ψευδῇ μαρτυρεῖν, οὐκ ἀπέγνω τῆς δίκης, ἀλλ' ἐφήκεν ἡμᾶς εἰς τὸ δικαστήριον· καταγνῶναι μὲν γὰρ οὐκ ἐβουλήθη διὰ τὸ οἰκείως ἔχειν Φορμίῳ τούτῳ, ὥς ἡμεῖς ὕστερον ἐπυθόμεθα, ἀπογνῶναι δὲ τῆς δίκης ὤκνει, ἵν'
- 22 αὐτὸς μὴ ἐπινοκῇσειεν. ἐξ αὐτοῦ δὴ τοῦ πράγματος λογίσασθε, ὧ ἄνδρες δικασταί, παρ' ὑμῖν αὐτοῖς ὁπόθεν ἐμελλεν οὗτος ἀποδώσειν τὸ χρυσίον. ἐνθὲνδε μὲν γὰρ ἐξέπλει οὐκ ἐνθήμενος εἰς τὴν ναῦν τὰ χρήματα καὶ 914 ὑποθήκην οὐκ ἔχων, ἀλλ' ἐπὶ τοῖς ἐμοῖς χρήμασιν ἐπιδανεισάμενος· ἐν Βοσπόρῳ δ' ἀπρασίαν τῶν φορτίων κατέλαβε, καὶ τοὺς τὰ ἑτερόπλοια δανείσαντας μόλις
- 23 ἀπήλλαξεν. καὶ οὗτος μὲν ἐδάνεισεν αὐτῷ δισχιλίας δραχμὰς ἀμφοτερόπλουν, ὥστ' ἀπολαβεῖν Ἀθήνησι δισχιλίας ἑξακοσίας δραχμὰς· Φορμίῳ δὲ φησιν ἀποδοῦναι Λάμπιδι ἐν Βοσπόρῳ ἑκατὸν καὶ εἰκοσι στατήρας Κυζικηνούς (τούτῳ γὰρ προσέχετε τὸν νοῦν) δανεισάμενος ἐγγείων τόκων. ἦσαν δὲ ἑφεκτοὶ οἱ ἐγγεῖοι τόκοι, ὁ δὲ Κυζικηνὸς ἐδύνατο ἐκεῖ εἰκοσι καὶ ὀκτὼ
- 24 δραχμὰς Ἀττικὰς. δεῖ δὴ μαθεῖν ὑμᾶς ὅσα φησὶ χρηματ' ἀποδεδωκέναι. τῶν μὲν γὰρ ἑκατὸν καὶ εἰκοσι στατήρων γίνονται τρισχίλια τριακόσια ἐξήκοντα, ὁ δὲ τόκος ὁ ἐγγεῖος ὁ ἑφεκτος τῶν τριάκοντα μνῶν καὶ τριῶν καὶ ἐξήκοντα, πεντακόσια δραχμαὶ καὶ ἐξήκοντα· τὸ δὲ σύμπαν κεφάλαιον γίγνεται τόσον καὶ τόσον.
- 25 ἔστιν οὖν, ὧ ἄνδρες δικασταί, οὗτος ὁ ἄνθρωπος ἡ γε-

νήσεται ποτε, ὅς ἀντὶ δισχιλίων καὶ ἑξακοσίων δραχμῶν
 τριάκοντα μνᾶς καὶ τριακοσίας καὶ ἑξήκοντα ἀποτί-
 νειν προείλετ' ἄν, καὶ τόκον πεντακοσίας δραχμὰς
 καὶ ἑξήκοντα δανεισάμενος, ᾧς φησιν ἀποδεδωκέναι
 Φορμίων Λάμπιδι, τρισχιλίας ἑννακοσίας εἴκοσιν; ἔξόν
 δ' αὐτῷ ἀμφοτερόπλουν Ἀθήνησιν ἀποδοῦναι τὸ ἀρ-
 γύριον, ἐν Βοσπόρῳ ἀπέδωκε, τρισὶ καὶ δέκα μναῖς
 26 πλέον; καὶ τοῖς μὲν τὰ ἑτερόπλοια δανείσασι μόλις τάρ-
 χαῖα ἀποδέδωκας, οἱ συνέπλευσάν σοι καὶ προσή-
 δρενον· τούτῳ δὲ τῷ μὴ παρόντι οὐ μόνον τάρχαῖα
 καὶ τοὺς τόκους ἀπεδίδους, ἀλλὰ καὶ τὰ ἐπιτίμια τὰ ἐκ 915
 τῆς συγγραφῆς ἀπέτινες, οὐδεμιᾶς σοι ἀνάγκης οὔσης;
 27 κακείνους μὲν οὐκ ἐδεδείεις, οἷς αἱ συγγραφαὶ ἐν Βοσ-
 πόρῳ τὴν πρᾶξιν ἐδίδουσιν τοῦ δανείου· τούτου δὲ
 φῆς φροντίζειν, ὃν ἐξ ἀρχῆς εὐθύς ἠδίκηκας οὐκ ἐνθέ-
 μενος τὰ χρήματ' εἰς τὴν ναῦν κατὰ τὴν συγγραφὴν
 Ἀθήνηθεν; καὶ νῦν μὲν εἰς τὸ ἐμπόριον ἦκων, οὐ τὸ
 συμβόλαιον ἐγένετο, οὐκ ὀκνεῖς ἀποστερεῖν τὸν δα-
 νείσαντα· ἐν Βοσπόρῳ δὲ πλείω τῶν δικαίων φῆς ποι-
 28 εῖν, οὐ δίκην οὐκ ἐμελλες δώσεις; καὶ οἱ μὲν ἄλλοι
 πάντες οἱ τὰ ἑτερόπλοια δανειζόμενοι, ὅταν ἀπο-
 στέλλωνται ἐκ τῶν ἐμπορίων, πολλοὺς παρίστανται,
 ἐπιμαρτυρόμενοι ὅτι τὰ χρήματα ἤδη κινδυνεύεται τῷ
 δανείσαντι· σὺ δ' ἐνὶ σκήπτει μάρτυρι αὐτῷ τῷ συνα-
 δικοῦντι, καὶ οὔτε τὸν παῖδα τὸν ἡμέτερον παρέλαβες
 ἐν Βοσπόρῳ ὄντα οὔτε τὸν κοινωνόν, οὐδὲ τὰς ἐπιστο-
 λὰς ἀπέδωκας αὐτοῖς, ᾧς ἡμεῖς ἐπεθήκαμεν, ἐν αἷς ἐγέ-
 29 γραπτο παρακολουθεῖν σοι, οἷς ἂν πράττης; καίτοι, ὧ
 ἄνδρες δικασταί, τί οὐκ ἂν πράξειεν ὁ τοιοῦτος, ὅστις
 γράμματα λαβὼν μὴ ἀποδέδωκεν ὀρθῶς καὶ δικαίως;
 ἢ πῶς οὐ φανερόν ἐστιν ὑμῖν τὸ τούτου κακούργημα
 ἐξ αὐτῶν ὧν ἐπραττεν; καίτοι, ὧ γῆ καὶ θεοί, προσήκέ

γε τοσούτο χρυσίον ἀποδιδόντα, καὶ πλεόν τοῦ δανείσματος, περιβόητον ποιεῖν ἐν τῷ ἐμπορίῳ, καὶ παρακαλεῖν πάντας ἀνθρώπους, πρῶτον δὲ τὸν παῖδα
 30 τὸν τούτου καὶ τὸν κοινωνόν· ἴστε γὰρ δήπου πάντες ὅτι δανείζονται μὲν μετ' ὀλίγων μαρτύρων, ὅταν δ' ἀποδιδῶσι, πολλοὺς παρίστανται μάρτυρας, ἵν' ἐπιει-
 κεῖς δοκῶσιν εἶναι περὶ τὰ συμβόλαια. σοὶ δ' ἀποδι- 916
 δόντι τό τε δάνειον καὶ τοὺς τόκους ἀμφοτέρους, ἑτερο-
 πλόῳ τῷ ἀργυρίῳ κεχρημένῳ, καὶ προστιθέντι ἑτέρας
 τρεῖς καὶ δέκα μνᾶς, πῶς οὐχὶ πολλοὺς ἦν παραληπτέον
 μάρτυρας; καὶ εἰ τοῦτ' ἐπραξας, οὐδ' ἂν εἰς σοῦ μᾶλ-
 31 λον τῶν πλεόντων ἐθαυμάζετο. σὺ δ' ἀντὶ τοῦ πολ-
 λοὺς μάρτυρας τούτων ποιεῖσθαι πάντας ἀνθρώπους
 λανθάνειν ἐπειρῶ, ὥσπερ ἀδικῶν τι. καὶ εἰ μὲν ἐμοὶ
 τῷ δανείσαντι ἀπεδίδους, οὐδὲν ἔδει μαρτύρων· τὴν
 γὰρ συγγραφὴν ἀνελόμενος ἀπήλλαξο ἂν τοῦ συμβο-
 λαίου· νῦν δ' οὐκ ἐμοὶ, ἀλλ' ἑτέρῳ ὑπὲρ ἐμοῦ ἀποδι-
 δούς, καὶ οὐκ Ἀθήνησιν, ἀλλ' ἐν Βοσπόρῳ, καὶ τῆς
 συγγραφῆς σοι κειμένης Ἀθήνησι καὶ πρὸς ἐμὲ, καὶ ὧ
 τὸ χρυσίον ἀπεδίδους ὄντος θνητοῦ καὶ πέλαγος το-
 σοῦτον μέλλοντος πλεῖν, μάρτυρα οὐδέν' ἐποιήσω, οὐ-
 32 τε δοῦλον οὐτ' ἐλεύθερον. ἡ γὰρ συγγραφὴ με, φησὶ,
 τῷ ναυκλήρῳ ἐκέλευεν ἀποδοῦναι τὸ χρυσίον. μάρ-
 τυρας δέ τοι οὐκ ἐκώλυε παρακαλεῖν, οὐδὲ τὰς ἐπι-
 στολὰς ἀποδοῦναι. καὶ οἷδε μὲν πρὸς σὲ δύο συγγρα-
 φὰς ἐποίησαντο ὑπὲρ τοῦ συμβολαίου, ὥς ἂν οἱ μά-
 λιστ' ἀπιστοῦντες· σὺ δὲ μόνος μόνῳ φῆς δοῦναι τῷ
 ναυκλήρῳ τὸ χρυσίον, εἰδὼς κατὰ σοῦ κειμένην Ἀθή-
 νησι συγγραφὴν πρὸς τοῦτον.

33 Λέγει δ' ὥς ἡ συγγραφὴ σωθείσης τῆς νεὸς αὐ-
 τὸν ἀποδοῦναι κελεύει τὰ χρήματα. καὶ γὰρ ἐνθέσθαι
 τὰγοράσματα εἰς τὴν ναῦν κελεύει σε, εἰ δὲ μὴ, πεντα-

κισχιλίας δραχμὰς ἀποτίνειν. σὺ δὲ τοῦτο μὲν τῆς συγγραφῆς οὐ λαμβάνεις, παραβεβηκὼς δ' εὐθύς ἐξ ἀρχῆς καὶ τὰ χρήματα οὐκ ἐνθήμενος ἀμφισβητεῖς πρὸς 917
 ἐν ῥῆμα τῶν ἐν τῇ συγγραφῇ, καὶ τοῦτ' ἀνηρηκὼς ἀν-
 τός. ὁπότε γὰρ ἐν τῷ Βοσπόρῳ φῆς μὴ τὰ χρήματ' ἐν-
 θέσθαι εἰς τὴν ναῦν, ἀλλὰ τὸ χρυσίον τῷ ναυκλήρῳ
 ἀποδοῦναι, τί ἐτι περὶ τῆς νεὼς διαλέγει; οὐ γὰρ μετ-
 34 ἐσχηκας τοῦ κινδύνου διὰ τὸ μηδὲν ἐνθέσθαι. καὶ τὸ
 μὲν πρῶτον, ὧ ἄνδρες Ἀθηναῖοι, ὥρμησεν ἐπὶ ταύτην
 τὴν σκῆψιν, ὥς ἐντεθειμένος τὰ χρήματα εἰς τὴν ναῦν.
 ἐπειδὴ δὲ τοῦτο ἐκ πολλῶν ἐμελλεν ἐλεγχθῆσεσθαι
 ψευδόμενος, ἐκ τε τῆς ἀπογραφῆς τῆς ἐν Βοσπόρῳ
 παρὰ τοῖς ἐλλιμενισταῖς καὶ ὑπὸ τῶν ἐν τῷ ἐμπορίῳ
 ἐπιδημούντων κατὰ τὸν αὐτὸν χρόνον, τηνικαῦτα με-
 ταβαλλόμενος συνίσταται μετὰ τοῦ Λάμπιδος καὶ φη-
 35 σιν ἐκείνῳ τὸ χρυσίον ἀποδεδωκέναι, ἐφόδιον μὲν λα-
 βὼν τὸ τὴν συγγραφὴν κελεύειν, οὐκ ἂν ἡγούμενος δ'
 ἡμᾶς εὐπόρως ἐξελέγξαι ὅσα μόνοι πρὸς αὐτοὺς αὐ-
 τοὶ πράξειαν. καὶ ὁ Λάμπις, ὅσα μὲν εἶπε πρὸς ἐμὲ
 πρὶν ὑπὸ τούτου διαφθαρῆναι, οὐκ ἐντὸς ὧν αὐτοῦ
 φησιν εἰπεῖν. ἐπειδὴ δὲ τὸ χρυσίον τοῦμὸν ἐμερίσατο,
 τότε ἐντὸς εἶναι φησιν αὐτοῦ καὶ πάντ' ἀκριβῶς μνη-
 μονεύειν.

36 Εἰ μὲν οὖν, ὧ ἄνδρες δικασταί, ἐμοῦ μόνου κατε-
 φρόνει Λάμπις, οὐδὲν ἂν ἦν θαυμαστόν. νῦν δὲ πολ-
 λῷ δεινότερα τούτου πέπρακται αὐτῷ πρὸς πάντας
 ὑμᾶς. κήρυγμα γὰρ ποιησαμένου Παιρισάδου ἐν Βοσ-
 πόρῳ, εἰάν τις βούληται Ἀθήναζε εἰς τὸ Ἀττικὸν ἐμπο-
 ριον σιτηγεῖν, ἀτελῇ τὸν σίτον ἐξάγειν, ἐπιδημῶν ἐν
 τῷ Βοσπόρῳ ὁ Λάμπις ἔλαβε τὴν ἐξαγωγὴν τοῦ σίτου
 καὶ τὴν ἀτέλειαν ἐπὶ τῷ τῆς πόλεως ὀνόματι, γεμίσας
 δὲ ναῦν μεγάλην σίτου ἐκόμισεν εἰς Ἀκανθὸν καὶ κεῖ 918

διέθετο προσκοινωνήσας τούτῳ ἀπὸ τῶν ἡμετέρων
 37 χρημάτων. καὶ ταῦτ' ἐπραξεν, ὥς ἄνδρες δικασταί, οἰ-
 κῶν μὲν Ἀθήνησιν, οὔσης δ' αὐτῷ γυναικὸς ἐνθάδε
 καὶ παίδων, τῶν δὲ νόμων τὰ ἐσχάτα ἐπιτίμια προτε-
 θεικότων, εἰ τις οἰκῶν Ἀθήνησιν ἄλλοσέ ποί σιτηγῆ-
 σειεν ἢ εἰς τὸ Ἀττικὸν ἐμπόριον, εἰ δ' ἐν τοιούτῳ και-
 ρῷ ἐν ᾧ ὑμῶν οἱ μὲν ἐν τῷ ἄστει οἰκοῦντες διεμε-
 τρούντο τὰ ἄλφιστα ἐν τῷ ᾠδείῳ, οἱ δ' ἐν τῷ Πειραιεῖ
 ἐν τῷ νεωρίῳ ἐλάμβανον κατ' ὀβολὸν τοὺς ἄρτους καὶ
 ἐπὶ τῆς μακρᾶς στοᾶς, τὰ ἄλφιστα καθ' ἡμίεκτον με-
 τρούμενοι καὶ καταπατούμενοι. καὶ ὅτι ἀληθῆ λέγω,
 λαβέ μοι τήν τε μαρτυρίαν καὶ τὸν νόμον.

ΜΑΡΤΥΡΙΑ. ΝΟΜΟΣ.

38 Φορμίων τοίνυν τούτῳ χρώμενος κοινωνῶ καὶ
 μάρτυρι οἶεται δεῖν ἀποστερηῆσαι τὰ χρήμαθ' ἡμᾶς, οἳ
 γε σιτηγοῦντες διατετελέκαμεν εἰς τὸ ὑμέτερον ἐμπό-
 ριον, καὶ τριῶν ἡδὴ καιρῶν κατειληφότων τὴν πόλιν
 ἐν οἷς ὑμεῖς τοὺς χρησίμους τῷ δήμῳ ἐξητάζετε, οὐδε-
 νὸς τούτων ἀπολελείμεθα, ἀλλ' ὅτε μὲν εἰς Θήβας
 Ἀλέξανδρος παρήει, ἐπεδώκαμεν ὑμῖν τάλαντον ἄρ-
 39 γυρίου, ὅτε δ' ὁ σῖτος ἐπετιμήθη πρότερον καὶ ἐγένε-
 το ἑκαίδεκα δραχμῶν, εἰσαγαγόντες πλείους ἢ μυ-
 ρίους μεδίμνους πυρῶν διεμετρήσαμεν ὑμῖν τῆς καθε-
 στηκυίας τιμῆς, πέντε δραχμῶν τὸν μέδιμνον· καὶ
 ταῦτα πάντες ἴστε ἐν τῷ πομπείῳ διαμετρούμενοι· πέ-
 ρυσι δ' εἰς τὴν σιτωνίαν τὴν ὑπὲρ τοῦ δήμου τάλαν-
 τον ὑμῖν ἐπεδώκαμεν ἐγὼ τε καὶ ὁ ἀδελφός. καὶ μοι
 ἀνάγνωθι τούτων τὰς μαρτυρίας.

ΜΑΡΤΥΡΙΑΙ.

40 Ἀλλὰ μὴν εἰ γε δεῖ καὶ τούτοις τεκμαίρεσθαι, οὐκ 919

εἰκὸς ἦν ἐπιδιδόναι μὲν ἡμᾶς τοσαῦτα χρήματα, ἵνα παρ' ὑμῖν εὐδοξῶμεν, συκοφαντεῖν δὲ Φορμίωνα, ἵνα καὶ τὴν ὑπάρχουσαν ἐπιείκειαν ἀποβάλωμεν. δικαίως ἂν οὖν βοηθήσαιτε ἡμῖν, ὧς ἄνδρες δικασταί. ἐπέδειξα γὰρ ὑμῖν οὐτ' ἐξ ἀρχῆς τὰ φορτία ἐνθήμενον τοῦτον εἰς τὴν ναῦν ἀπάντων ὧν ἐνδανείσατο Ἀθήνηθεν, τῶν τ' ἐν Βοσπόρῳ πραθέντων τοὺς τὰ ἑτερόπλοα δανεί-
 41 σαντας μόλις διαλύσαντα, ἔτι δ' οὐτ' εὐποροῦντα οὐδ' οὕτως ὄντ' ἀβέλτερον ὥστ' ἀντὶ δισχιλίων καὶ ἑξακοσίων δραχμῶν τριάκοντα μνᾶς καὶ ἐννέα ἀποδοῦναι, πρὸς τε τούτοις, ὅτε ἀποδοῦναί φησι τὸ χρυσίον τῷ Λάμπιδι, οὔτε τὸν παῖδα παραλαβόντα τὸν ἐμὸν οὔτε τὸν κοινωνὸν ἐπιδημοῦντα ἐν Βοσπόρῳ. ἐμοὶ δὲ Λάμπις αὐτὸς μαρτυρῶν φαίνεται ὥς οὐκ ἀπεί-
 42 ληψε τὸ χρυσίον, πρὶν ὑπὸ τούτου διαφθαρῆναι. καί-
 τοι εἰ καθ' ἓν ἕκαστον οὕτως ἐδείκνυε Φορμίων, οὐκ οἶδ' ὅπως ἂν ἄλλως ἄμεινον ἀπελογήσατο. ὑπὲρ δὲ τοῦ τὴν δίκην εἰσαγώγιμον εἶναι ὁ νόμος αὐτὸς διαμαρτύρεται, κελεύων τὰς δίκας εἶναι τὰς ἐμπορικὰς τῶν συμβολαίων τῶν Ἀθήνησι καὶ εἰς τὸ Ἀθηναίων ἐμπόριον, καὶ οὐ μόνον τῶν Ἀθήνησιν, ἀλλὰ καὶ ὅς' ἂν γένηται ἕνεκα τοῦ πλοῦ τοῦ Ἀθήναζε. λαβὲ δὴ μοι τοὺς νόμους.

NOMOI.

43 Ὡς μὲν τοίνυν γέγονέ μοι τὸ συμβόλαιον πρὸς Φορμίων Ἀθήνησιν, οὐδ' αὐτοὶ ἑξαρνοὶ εἰσι, παραγράφονται δὲ ὥς οὐκ εἰσαγώγιμον τὴν δίκην οὐσαν. ἀλλ' εἰς ποῖον δικαστήριον εἰσέλθωμεν, ὧς ἄνδρες δικασ- 920
 ται, εἰ μὴ πρὸς ὑμᾶς, οὐπερ τὸ συμβόλαιον ἐποίησά-
 μεθα; δεινὸν γὰρ ἂν εἴη, εἰ μὲν ἕνεκα τοῦ πλοῦ τοῦ Ἀθήναζε ἡδικοῦμην, εἶναι μοι παρ' ὑμῖν τὸ δίκαιον

- λαβεῖν παρὰ Φορμίωνος, ἐπειδὴ δὲ τὸ συμβόλαιον ἐν τῷ ὑμετέρῳ ἐμπορίῳ γέγονε, μὴ φάσκειν παρ' ὑμῖν
 44 τούτους ὑφῆξιν τὴν δίκην. καὶ ὅτε μὲν Θεοδότῳ τὴν δίκαιταν ἐπετρέψαμεν, ὡμολόγησαν εἶναι καθ' αὐτῶν ἐμοὶ τὴν δίκην εἰσαγώγιμον· νυνὶ δὲ τοῦναντίον λέγουσιν ὡν πρότερον αὐτοὶ συγκεχωρήκασιν, ὥς δέον παρὰ μὲν τῷ Θεοδότῳ τῷ ἰσοτελεῖ ὑποσχεῖν αὐτοὺς δίκην ἄνευ παραγραφῆς, ἐπειδὴ δὲ εἰς τὸ Ἀθηναίων δικαστήριον εἰσερχόμεθα, μηκέτ' εἰσαγώγιμον τὴν
 45 δίκην εἶναι. ἐνθυμοῦμαι δ' ἔγωγε τί ἂν ποτε εἰς τὴν παραγραφὴν ἔγραψεν, εἰ ὁ Θεόδοτος ἀπείγνω τῆς δίκης, ὅπου νῦν γνόντος τοῦ Θεοδότου ἀπιέναι ἡμᾶς εἰς τὸ δικαστήριον οὐ φησι τὴν δίκην εἶναι εἰσαγώγιμον παρ' ὑμῖν, πρὸς οὓς ἐκεῖνος ἔγνω ἀπιέναι. πάθοιμι μέντ' αὖν τὰ δεινότατα, εἰ οἱ μὲν νόμοι τῶν Ἀθηνησὶ συμβολαίων κελεύουσι τὰς δίκας εἶναι πρὸς τοὺς θεσμοθέτας, ὑμεῖς δ' ἀπογνοίητε τῆς δίκης ὁμωμοκότες κατὰ τοὺς νόμους ψηφιεῖσθαι.
- 46 Τοῦ μὲν οὖν δανεῖσαι ἡμᾶς τὰ χρήματα αἷ τε συνθῆκαι καὶ αὐτὸς οὗτός ἐστι μάρτυς· τοῦ δ' ἀποδεδωκέναι οὐδεὶς ἐστι μάρτυς ἔξω τοῦ Λάμπιδος τοῦ συναδικοῦντος· καὶ οὗτος μὲν εἰς ἐκεῖνον μόνον ἀναφέρει τὴν ἀπόδοσιν, ἐγὼ δ' εἰς τε τὸν Λάμπιν αὐτὸν καὶ τοὺς ἀκούσαντας αὐτοῦ ὅτι οὐκ ἔφη ἀπειληθέναι τὸ χρυσίον. τούτῳ μὲν οὖν τοὺς ἐμοὺς μάρτυρας ἔξεστι κρίνειν, εἰ μὴ φησι τάλητῇ μαρτυρεῖν αὐτούς· ἐγὼ δ' οὐκ ἔχω τί χρήσωμαι τοῖς τούτου μάρτυσιν, οἳ φασιν 921 εἰδέναι τὸν Λάμπιν μαρτυροῦντα ἀπειληθέναι τὸ χρυσίον. εἰ μὲν γὰρ ἡ μαρτυρία ἡ τοῦ Λάμπιδος κατεβάλλετο ἐνταῦθ', ἴσως ἂν ἔφασκαν οὗτοι δίκαιον εἶναι ἐπισκῆπτεσθαί μ' ἐκείνῳ· νῦν δ' οὔτε τὴν μαρτυρίαν ταύτην ἔχω, οὐτοσί τε οἴεται δεῖν ἀθῶος εἶναι οὐδὲν βέ-

βαιον ἐνέχυρον καταλιπὼν ὧν πείθει ὑμᾶς ψηφίζε-
 47 σθαι. πῶς δ' οὐκ ἂν εἴη ἄτοπον, εἰ αὐτοῦ Φορμίωνος
 ὁμολογοῦντος δανείσασθαι, φάσκοντος δ' ἀποδεω-
 κέναι, τὸ μὲν ὁμολογούμενον ὑπ' αὐτοῦ τούτου ἄκυ-
 ρον ποιήσετε, τὸ δ' ἀμφισβητούμενον κύριον ψηφιεῖ-
 σθε; καὶ ὁ μὲν Λάμπις, ὃ οὗτος σκήπτεται μάρτυρι,
 ἔξαρκος γενόμενος τὸ ἐξ ἀρχῆς ὡς οὐκ ἀπέληφε τὸ
 χρυσίον, νῦν τὰ ἐναντία μαρτυρεῖ· ὑμεῖς δὲ γνόντες
 ὡς οὐκ ἀπέληφ' ἐκεῖνος, οὐκ ἐστὲ μάρτυρες τοῦ πρά-
 48 γματος; καὶ ὅσα μὲν εἶπε μετὰ τῆς ἀληθείας, μὴ χρῆ-
 σθε τεκμηρίῳ, ἃ δ' ἐψεύσατο τὸ ὕστερον, ἐπειδὴ διε-
 φθάρη, πιστότερα ταῦθ' ὑπολάβοιτε εἶναι; καὶ μὴν,
 ὧ ἄνδρες Ἀθηναῖοι, πολὺν δικαιοτέρον ἐστὶ τοῖς ἐξ ἀρ-
 χῆς ῥηθεῖσι τεκμαίρεσθαι μᾶλλον ἢ τοῖς ὕστερον τε-
 κταινομένοις. τὰ μὲν γὰρ οὐκ ἐκ παρασκευῆς, ἀλλ' ἐκ
 τῆς ἀληθείας ἔλεγε, τὰ δ' ὕστερον ψευδόμενος καὶ
 49 πρὸς τὸ συμφέρον αὐτῷ. ἀναμνήσθητε δ', ὧ ἄνδρες
 Ἀθηναῖοι, ὅτι οὐδ' αὐτὸς ὁ Λάμπις ἔξαρκος ἐγένετο
 ὡς οὐκ εἴη εἰρηκῶς ὅτι οὐκ ἀπέληφε τὸ χρυσίον, ἀλλ'
 εἰπεῖν μὲν ὡμολόγει, οὐ μέντοι γ' ἐντὺς ὧν αὐτοῦ εἴ-
 πεῖν. οὐκ οὖν ἄτοπον, εἰ τῆς ἐκείνου μαρτυρίας τὸ μὲν
 πρὸς τοῦ ἀποστεροῦντος πιστῶς ἀκούσεσθε, τὸ δ' ὑπὲρ 921
 50 τῶν ἀποστερουμένων ἄπιστον ἔσται παρ' ὑμῖν; μηδα-
 μῶς, ὧ ἄνδρες δικασταί. ὑμεῖς γάρ ἐστε οἱ αὐτοὶ οἱ
 τὸν ἐπιδεδανεισμένον ἐκ τοῦ ἐμπορίου πολλὰ χρήμα-
 τα καὶ τοῖς δανεισταῖς οὐ παρασχόντα τὰς ὑποθήκας
 θανάτῳ ζημιώσαντες εἰσαγγελθέντα ἐν τῇ δῆμῳ, καὶ
 ταῦτα πολίτην ὑμέτερον ὄντα καὶ πατρὸς ἐστρατηγη-
 51 κότος. ἡγείσθε γὰρ τοὺς τοιούτους οὐ μόνον τοὺς ἐν-
 τυγχάνοντας ἀδικεῖν, ἀλλὰ καὶ κοινῇ βλάπτειν τὸ ἐμ-
 πόριον ὑμῶν, εἰκότως. αἱ γὰρ εὐπορίαι τοῖς ἐργαζο-
 μένοις οὐκ ἀπὸ τῶν δανειζομένων, ἀλλ' ἀπὸ τῶν δα-

νειζόντων εἰσι, καὶ οὔτε ναῦν οὔτε ναύκληρον οὔτ' ἐπιβάτην ἔστ' ἀναχθῆναι, τὸ τῶν δανειζόντων μέ-
 52 ρος ἂν ἀφαιρῇτε. ἐν μὲν οὖν τοῖς νόμοις πολλὰ καὶ
 καλὰ βοήθειαι εἰσιν αὐτοῖς· ὑμᾶς δὲ δεῖ συνεπανορ-
 θοῦντας φαίνεσθαι καὶ μὴ συγχωροῦντας τοῖς πονη-
 ροῖς, ἵν' ὑμῖν ὥς πλείστη ὠφέλεια παρὰ τὸ ἐμπόριον
 ᾗ. ἔσται δ', ἐὰν διαφυλάττητε τοὺς τὰ ἑαυτῶν προε-
 μένους, καὶ μὴ ἐπιτρέπητε ἀδικεῖσθαι ὑπὸ τῶν τοιού-
 των θηρίων.

Ἐγὼ μὲν οὖν ὅσα περ οἷός τ' ἦν εἴρηκα· καλῶ δὲ
 καὶ ἄλλον τινὰ τῶν φίλων, ἐὰν κελεύητε.

XXXV.

ΠΡΟΣ ΤΗΝ ΛΑΚΡΙΤΟΥ ΠΑΡΑΓΡΑΦΗΝ.

Τ Π Ο Θ Ε Σ Ι Σ.

Ἀνδροκλῆς δανείσας χρήματα Ἀρτέμῳ Φασηλίτῃ τὸ γέ-
 νος, ἐμπόρῳ, τελευτήσαντος ἐκείνου πρὶν ἀποδοῦναι τὸ ἀρ-
 γύριον, εἰσπράττει τὸν ἀδελφὸν αὐτοῦ Λάκριτον τὸν σοφί- 923
 στήν, δύο προβαλλόμενος δίκαια, ὅτι τε παρόντος Λακρίτου
 καὶ ἀναδεξαμένου τὸ ἀργύριον ἐδάνεισε τῷ Ἀρτέμῳ, καὶ
 ὅτι κληρονόμος ἐστὶ τῶν Ἀρτέμωνος Λάκριτος. ὁ δὲ τῆς μὲν
 κληρονομίας ἀφίστασθαί φησι, παραγράφεται δὲ τὴν δίκην,
 λέγων μηδὲν ἑαυτῷ πρὸς Ἀνδροκλέα συμβόλαιον εἶναι μηδὲ
 συγγραφὴν μηδεμίαν. πάντως δὲ καὶ τὸ ἀναδεχέσθαι ἔξαρ-
 νος γίνεται· οὐδὲ γὰρ ἂν τοῦτο ὁμολογῶν ἠγνωμόνει πρὸς
 τὴν ἔκτισιν.

Οὐκ ὀρθῶς δὲ τινες ἐνόμισαν τὸν λόγον μὴ γνήσιον εἶ-
 ναι, ἀμυδροῖς ἀπατηθέντες τεκμηρίοις. τὸ μὲν γὰρ τῆς φρά-
 σεως ἀνεμμένον οὐκ ἀπρεπὲς ἰδιωτικοῖς ἀγῶσι, τὸν δὲ Δία
 τὸν ἄνακτα κατὰ τὴν τοῦ προσώπου τοῦ ὑποκειμένου συν-

ήθειαν δηλός ἐστιν ὠνομακῶς, πρὸς δὲ τὴν παραγραφὴν ἀσθενέστερον ἀπήντηκε διὰ τὸ πρᾶγμα τὸ πονηρόν.

Οὐδὲν καινὸν διαπράττονται οἱ Φασηλίται, ὧς ἄνδρες δικασταί, ἀλλ' ἅπερ εἰώθασιν. οὗτοι γὰρ δεινότατοι μὲν εἰσι δανείσασθαι χρήματ' ἐν τῷ ἐμπορίῳ, ἐπειδὰν δὲ λάβωσι καὶ συγγραφὴν συγγράψωνται ναυτικὴν, εὐθὺς ἐπελάθοντο καὶ τῶν συγγραφῶν καὶ τῶν νόμων καὶ ὅτι δεῖ ἀποδοῦναι αὐτοὺς ἃ ἔλαβον, καὶ οἴονται, ἂν ἀποδῶσιν, ὥσπερ τῶν ἰδίων τι τῶν ἑαυ- 924 τῶν ἀπολωλεκέναι, ἀλλ' ἄντι τοῦ ἀποδοῦναι σοφίσματα εὐρίσκουσι καὶ παραγραφὰς καὶ προφάσεις, καὶ εἰσι πονηρότατοι ἀνθρώπων καὶ ἀδικώτατοι. τεκμήριον δὲ τούτου· πολλῶν γὰρ ἀφικνουμένων εἰς τὸ ὑμέτερον ἐμπόριον καὶ Ἑλλήνων καὶ βαρβάρων, πλείους δίκαι εἰσὶν ἐκάστοτε αὐτῶν τῶν Φασηλιτῶν ἢ τῶν ἄλ- 3 λων ἀπάντων. οὗτοι μὲν οὖν τοιοῦτοί εἰσιν. ἐγὼ δ', ὧς ἄνδρες δικασταί, χρήματα δανείσας Ἀρτέμωνι τῷ τούτου ἀδελφῷ κατὰ τοὺς ἐμπορικοὺς νόμους, εἰς τὸν Πόντον καὶ πάλιν Ἀθήναζε, τελευτήσαντος ἐκείνου πρὶν ἀποδοῦναί μοι τὰ χρήματα, Λακρίτῳ τούτῳ εἰλη- 4 τος καθ' οὔσπερ τὸ συμβόλαιον ἐποίησάμην, ἀδελφῷ ὄντι τούτῳ ἐκείνου καὶ ἔχοντι ἅπαντα τὰ Ἀρτέμωνος, καὶ ὅσ' ἐνθάδε κατέλιπε καὶ ὅσα ἦν αὐτῷ ἐν τῇ Φασήλιδι, καὶ κληρονόμῳ ὄντι τῶν ἐκείνου ἀπάντων, καὶ οὐκ ἂν ἔχοντος τούτου δεῖξαι νόμον ὅστις αὐτῷ δίδωσιν ἔξουσίαν ἔχειν μὲν τὰ τοῦ ἀδελφοῦ καὶ διω- κηκέναι ὅπως ἐδόκει αὐτῷ, μὴ ἀποδοῦναι δὲ τὰλλό- 5 τρια χρήματα, ἀλλὰ λέγειν νῦν ὅτι οὐκ ἔστι κληρονό- μος, ἀλλ' ἀφίσταται τῶν ἐκείνου. ἡ μὲν τουτουὶ Λα-

κρίτου πονηρία τοιαύτη ἐστίν· ἐγὼ δ' ὑμῶν δέομαι, ὡς ἄνδρες δικασταί, εὐνοϊκῶς ἀκούσαί μου περὶ τοῦ πράγματος τουτουί· καὶ ἐξελέγξω αὐτὸν ἀδικοῦντα ἡμᾶς τε τοὺς δανείσαντας καὶ ὑμᾶς οὐδὲν ἦττον, βοηθεῖτε ἡμῖν τὰ δίκαια.

- 6 Ἐγὼ γάρ, ὡς ἄνδρες δικασταί, αὐτὸς μὲν οὐδ' ὁπωστιοῦν ἐγνώριζον τοὺς ἀνθρώπους τούτους· Θρασυμήδης δ' ὁ Διοφάντου υἱὸς, ἐκείνου τοῦ Σφηττίου, 925 καὶ Μελάνωπος ὁ ἀδελφὸς αὐτοῦ ἐπιτήδειοί μοί εἰσι, καὶ χρώμεθ' ἀλλήλοις ὥς οἶόν τε μάλιστα. οὗτοι προσῆλθόν μοι μετὰ Λακρίτου τουτουί, ὁπόθεν δήποτε
- 7 ἐγνωρισμένοι τούτῳ (οὐ γὰρ οἶδα), καὶ ἐδέοντό μου δανεῖσαι χρήματ' εἰς τὸν Πόντον Ἀρτέμωνι τῷ τούτου ἀδελφῷ καὶ Ἀπολλοδώρῳ, ὅπως ἂν ἐνεργοὶ ὦσιν, οὐδὲν εἰδῶς, ὡς ἄνδρες δικασταί, οὐδ' ὁ Θρασυμήδης τὴν τούτων πονηρίαν, ἀλλ' οἶόμενος εἶναι ἐπιεικεῖς ἀνθρώπους καὶ οἰοίπερ προσεποιοῦντο καὶ ἔφασαν εἶναι, καὶ ἡγούμενος ποιήσειν αὐτοὺς πάντα ὅσαπερ ὑπὸ
- 8 σχνεῖτο καὶ ἀνεδέχετο Λάκριτος οὗτοςί. πλεῖστον δ' ἄρ' ἦν ἐψευσμένος, καὶ οὐδὲν ἤδει οἷσις θηρίοις ἐπλησίαζε τοῖς ἀνθρώποις τούτοις. καγὼ πεισθεὶς ὑπὸ τοῦ Θρασυμήδους καὶ τοῦ ἀδελφοῦ αὐτοῦ, καὶ Λακρίτου τουτουί ἀναδεχομένου μοι πάντ' ἔσεσθαι τὰ δίκαια παρὰ τῶν ἀδελφῶν τῶν αὐτοῦ, ἐδάνεισα μετὰ ξένου τινὸς ἡμετέρου Καρυστίου τριάκοντα μνᾶς ἀργυρίου.
- 9 βούλομαι οὖν, ὡς ἄνδρες δικασταί, τῆς συγγραφῆς ἀκούσαι ὑμᾶς πρῶτον, καθ' ἣν ἐδανείσαμεν τὰ χρήματα, καὶ τῶν μαρτύρων τῶν παραγενομένων τῷ δανείσματι· ἔπειτα περὶ τῶν ἄλλων ἐπιδείξομεν, οἷα ἐτοιχωρύχησαν οὗτοι περὶ τὸ δάνειον. λέγε τὴν συγγραφὴν, εἴτα τὰς μαρτυρίας.

ΣΤΙΓΓΡΑΦΗ.

- 10 [Ἐδάνεισαν Ἀνδροκλῆς Σφήττιος καὶ Ναυσικράτης
 Καρύστιος Ἀρτέμωνα καὶ Ἀπολλοδώρῳ Φασηλίταις δρα-
 χμᾶς ἀργυρίου τρισχιλίας Ἀθήνηθεν εἰς Μένδην ἢ Σκιώ- 926
 νην, καὶ ἐντεῦθεν εἰς Βόσπορον, ἐὰν δὲ βούλωνται, τῆς
 ἐπ' ἀριστερὰ μέχρι Βορυσθένου καὶ πάλιν Ἀθήναζε, ἐπὶ
 διακοσίαις εἴκοσι πέντε τὰς χιλίας, ἐὰν δὲ μετ' Ἀρκτοῦρον
 ἐκπλεύσωσιν ἐκ τοῦ Πόντου ἐφ' Ἱερὸν, ἐπὶ τριακοσίαις
 τὰς χιλίας, ἐπὶ οἶνον κεραμίσις Μενδαίοις τρισχιλίαις, ὅς
 πλεύσεται ἐκ Μένδης ἢ Σκιώνης ἐν τῇ εἰκοσῶρῳ, ἣν
- 11 Ὑβλήσιος ναυκληρεῖ. ὑποτιθέασι δὲ ταῦτα, οὐκ ὀφείλον-
 τες ἐπὶ τούτοις ἄλλω οὐδενὶ οὐδὲν ἀργύριον, οὐδ' ἐπιδα-
 νείσονται. καὶ ἀπάξουσιν τὰ χρήματα τὰ ἐκ τοῦ Πόντου ἀν-
 τιφορτισθέντα Ἀθήναζε πάλιν ἐν τῷ αὐτῷ πλοίῳ ἅπαντα.
 σωθέντων δὲ τῶν χρημάτων Ἀθήναζε ἀποδώσουσιν οἱ
 δανεισάμενοι τοῖς δανείσασι τὸ γιγνόμενον ἀργύριον κα-
 τὰ τὴν συγγραφὴν ἡμερῶν εἴκοσιν, ἀφ' ἧς ἂν ἔλθωσιν
 Ἀθήναζε, ἐντελὲς πλὴν ἐκβολῆς, ἣν ἂν οἱ σύμπλοι ψηφι-
 σάμενοι κοινῇ ἐκβάλωνται, καὶ ἂν τι πολεμίους ἀποτίσω-
 σιν· τῶν δ' ἄλλων ἀπάντων ἐντελὲς. καὶ παρέξουσιν τοῖς
 δανείσασι τὴν ὑποθήκην ἀνέπαφον κρατεῖν, ἕως ἂν ἀπο-
 δῶσι τὸ γιγνόμενον ἀργύριον κατὰ τὴν συγγραφὴν. ἐὰν
- 12 δὲ μὴ ἀποδῶσιν ἐν τῷ συγκεκριμένῳ χρόνῳ, τὰ ὑποκειμένα
 τοῖς δανείσασιν ἐξέστω ὑποθεῖναι καὶ ἀποδόσθαι τῆς
 ὑπαρχούσης τιμῆς· καὶ ἐὰν τι ἐλλείπη τοῦ ἀργυρίου, ὃ δεῖ
 γενέσθαι τοῖς δανείσασι κατὰ τὴν συγγραφὴν, κατὰ Ἀρτέ-
 μωνος καὶ Ἀπολλοδώρου ἔστω ἡ πράξις τοῖς δανείσασι καὶ
 ἐκ τῶν τούτων ἀπάντων, καὶ ἐγγείων καὶ ναυτικῶν, παν-
 ταχοῦ ὅπου ἂν ᾖσι, καθάπερ δίκην ὠφληκότων καὶ ὑπερ- 927
 ἡμερῶν ὄντων, καὶ ἐνὶ ἑκατέρῳ τῶν δανεισάντων καὶ
 ἀμφοτέροις. ἐὰν δὲ μὴ εἰσβάλωσι, μέναντες ἐπὶ κυνὶ ἡμέ-
 ρας δέκα ἐν Ἑλλησπόντῳ, ἐξελόμενοι ὅπου ἂν μὴ σῦλαι
 ᾖσιν Ἀθηναίοις, καὶ ἐντεῦθεν καταπλεύσαντες Ἀθήναζε
 τοὺς τόκους ἀποδόντων τοὺς πέρυσιν γραφέντας εἰς τὴν
 συγγραφὴν. ἐὰν δέ τι ἢ ναὺς πάθῃ ἀνήμεστον ἐν ἧ ἂν
 πλὴν τὰ χρήματα, σωτηρία ἔστω τῶν ὑποκειμένων· τὰ
 δὲ περιγενομένα κοινὰ ἔστω τοῖς δανείσασιν. κυριώ-

τερον δὲ περὶ τούτων ἄλλο μηδὲν εἶναι τῆς συγγραφῆς.

Μάρτυρες Φορμίων Πειραιεὺς, Κηφισόδωρος Βοιωτίας, Ἡλιόδωρος Πιτθεύς.]

14 Λέγε δὴ καὶ τὰς μαρτυρίας.

ΜΑΡΤΥΡΙΑΙ.

[Ἀρχενομίδης Ἀρχεδάμαντος Ἀναγυράσιος μαρτυρεῖ συνθήκας παρ' ἑαυτῷ καταθέσθαι Ἀνδροκλέα Σφήττιον, Ναυσικράτην Καρύστιον, Ἀρτέμωνα, Ἀπολλόδωρον Φασηλίτας, καὶ εἶναι παρ' ἑαυτῷ ἔτι κειμένην τὴν συγγραφὴν.]

Λέγε δὴ καὶ τὴν τῶν παραγενομένων μαρτυρίαν.

ΜΑΡΤΥΡΙΑ.

[Θεόδοτος Ἰσοτελῆς, Χαρίνος Ἐπιχάρους Λευκονοεὺς, Φορμίων Κηφισοφῶντος Πειραιεὺς, Κηφισόδωρος Βοιωτίας, Ἡλιόδωρος Πιτθεύς μαρτυροῦσι παρεῖναι, ὅτ' ἐδάνεισεν Ἀνδροκλῆς Ἀπολλοδώρῳ καὶ Ἀρτέμωνι ἀργυρίου τρισχίλιας δραχμὰς, καὶ εἰδέναι τὴν συγγραφὴν καταθεμένους παρὰ Ἀρχενομίδῃ Ἀναγυράσιῳ.]

- 15 Κατὰ τὴν συγγραφὴν ταύτην, ὧ ἄνδρες δικασταί, ἐδάνεισα τὰ χρήματα Ἀρτέμωνι τῷ τούτου ἀδελφῷ, κελεύοντος τούτου καὶ ἀναδεχομένου ἅπαντ' ἔσεσθαι 928 μοι τὰ δίκαια κατὰ τὴν συγγραφὴν, καθ' ἣν ἐδάνεισα τούτου αὐτοῦ γράφοντος καὶ συσσημνημαμένου, ἐπειδὴ ἐγράφη. οἱ μὲν γὰρ ἀδελφοὶ οἱ τούτου ἔτι νεώτεροι ἦσαν καὶ μειράκια παντάπασιν, οὗτος δὲ Λάκριτος
- 16 Φασηλίτης, μέγα πρᾶγμα, Ἰσοκράτους μαθητῆς· οὗτος ἦν ὁ πάντα διοικῶν, καὶ ἑαυτῷ με τὸν νοῦν προσέχειν ἐκέλευεν· αὐτὸς γὰρ ἔφη ποιήσιν μοι τὰ δίκαια ἅπαντα καὶ ἐπιδημήσειν Ἀθήνησι, τὸν δ' ἀδελφὸν ἑαυτοῦ Ἀρτέμωνα πλεύσεσθαι ἐπὶ τοῖς χρήμασι. καὶ

- τότε μὲν, ὃ ἄνδρες δικασταί, ὅτ' ἐβούλετο τὰ χρήματα λαβεῖν παρ' ἡμῶν, καὶ ἀδελφὸς ἔφη εἶναι καὶ κοινωνὸς τοῦ Ἀρτέμωνος, καὶ λόγους θαυμασιῶς ὥς πιθανοὺς
- 17 ἔλεγεν· ἐπειδὴ δὲ τάχιστα ἐγκρατεῖς ἐγένοντο τοῦ ἀργυρίου, τοῦτο μὲν διενείμαντο καὶ ἐχρῶντο ὅτι ἐδόκει τούτοις, κατὰ δὲ τὴν συγγραφὴν τὴν ναυτικὴν, καθ' ἣν ἔλαβον τὰ χρήματα, οὔτε μέγα οὔτε μικρὸν ἔπραττον, ὥς αὐτὸ τὸ ἔργον ἐδήλωσεν. οὗτοισι δὲ Λάκριτος ἀπάντων ἦν τούτων ὁ ἐξηγητής. καθ' ἕκαστον δὲ τῶν γεγραμμένων ἐν τῇ συγγραφῇ ἐπιδείξω τούτους οὐδ' ὅτι οὖν πεποιηκότας ὑγίεις.
- 18 Πρῶτον μὲν γὰρ γέγραπται ὅτι ἐπ' οἴνου κεραμί-οις τρισχιλίοις ἐδανείζοντο παρ' ἡμῶν τὰς τριάκοντα μναῖς, ὥς ὑπαρχούσης αὐτοῖς ὑποθήκης ἐτέρων τριάκοντα μνῶν, ὥστ' εἰς τάλαντον ἀργυρίου τὴν τιμὴν εἶναι τοῦ οἴνου καθισταμένην, σὺν τοῖς ἀναλώμασιν, ὅσα ἔδει ἀναλίσκεσθαι εἰς τὴν κατασκευὴν τὴν περὶ τὸν οἶνον· τὰ δὲ τρισχίλια κεράμια ἄγεσθαι ταῦτα εἰς 929 τὸν Πόντον ἐν τῇ εἰκοσόρῳ, ἣν Ὑβλήσιος ἐναυκλήρει.
- 19 γέγραπται μὲν ταῦτα ἐν τῇ συγγραφῇ, ὃ ἄνδρες δικασταί, ἧς ὑμεῖς ἀκηκόατε· οὗτοι δ' ἀντὶ τῶν τρισχιλίων κεραμίων οὐδὲ πεντακόσια κεράμια εἰς τὸ πλοῖον ἐνέθεντο, ἀλλ' ἀντὶ τοῦ ἡγοράσθαι αὐτοῖς τὸν οἶνον, ὅσον προσῆκε, τοῖς χρήμασιν ἐχρῶντο ὅτι ἐδόκει τούτοις, τὰ δὲ κεράμια τὰ τρισχίλια οὐδ' ἐμέλλησαν οὐδὲ διενότηθην ἐνδέσθαι εἰς τὸ πλοῖον κατὰ τὴν συγγραφὴν. ὅτι δ' ἀληθῆ ταῦτα λέγω, λαβὲ τὴν μαρτυρίαν τῶν συμπλεόντων ἐν τῷ αὐτῷ πλοίῳ τούτοις.

ΜΑΡΤΥΡΙΑ.

- 20 [Ἐρασικλῆς μαρτυρεῖ κυβερνᾶν τὴν ναῦν ἣν Ὑβλήσιος ἐναυκλήρει, καὶ εἰδέναι Ἀπολλόδωρον ἀγόμενον ἐν τῷ

πλοίῳ οἴνου Μενδαίου κεράμια τετρακόσια πενήκοντα, καὶ οὐ πλείω· ἄλλο δὲ μηδὲν ἀγώγιμον ἄγεσθαι ἐν τῷ πλοίῳ Ἀπολλόδωρον εἰς τὸν Πόντον.

Ἰππίας Ἀθηναῖον Ἀλικαρνασσεὺς μαρτυρεῖ συμπλεῖν ἐν τῇ Τβλησίῳ νηὶ διοπεύων τὴν ναῦν, καὶ εἰδέναι Ἀπολλόδωρον τὸν Φασηλίτην ἀγόμενον ἐν τῷ πλοίῳ ἐκ Μένδης εἰς τὸν Πόντον οἴνου Μενδαίου κεράμια τετρακόσια πενήκοντα, ἄλλο δὲ μηδὲν φορτίον.

Πρὸς τοῖσδ' ἐξεμαρτύρησεν Ἀρχιάδης Μνησωνίδου Ἀχαρνεὺς, Σώστρατος Φιλίππου Ἰστιαιόθεν, Εὐμάριχος Εὐβοίου Ἰστιαιόθεν, Φιλτιάδης Κτησίῳ Συπεταιῶν, Διονύσιος Δημοκρατίδου Χολλείδης.]

- 21 Περὶ μὲν οὖν τοῦ πλήθους τοῦ οἴνου, ὅσον ἔδει αὐτοὺς ἐνθῆσθαι εἰς τὸ πλοῖον, ταῦτα διεπράξαντο, καὶ ἤρξαντο εὐθύς ἐντεῦθεν ἀπὸ τοῦ πρώτου γεγραμ- 930 μένου παραβαίνειν καὶ μὴ ποιεῖν τὰ γεγραμμένα. μετὰ δὲ ταῦτ' ἔστιν ἐν τῇ συγγραφῇ ὅτι ὑποτιθέασι ταῦτ' ἐλευθέρα καὶ οὐδενὶ οὐδὲν ὀφείλοντες, καὶ ὅτι οὐδ'
- 22 ἐπιδανείσονται ἐπὶ τούτοις παρ' οὐδενός. ταῦτα διαρρήδην γέγραπται, ὡς ἄνδρες δικασταί. οὗτοι δὲ τί ἐποίησαν; ἀμελήσαντες τῶν γεγραμμένων ἐν τῇ συγγραφῇ δανείζονται παρὰ τινος νεανίσκου, ἐξαπατήσαντες ὥς οὐδενὶ οὐδὲν ὀφείλοντες· καὶ ἡμᾶς τε παρεκρούσαντο καὶ ἔλαθον δανεισάμενοι ἐπὶ τοῖς ἡμετέροις, ἐκεῖνόν τε τὸν νεανίσκον τὸν δανείσαντα ἐξηπάτησαν ὥς ἐπ' ἐλευθέροις τοῖς χρήμασι δανειζόμενοι· τοιαῦτα τούτων ἐστὶ τὰ κακουργήματα. ταῦτα δὲ πάντ' ἐστὶ τὰ σοφίσματα Λακρίτου τουτουί. ὅτι δ' ἀληθῆ λέγω καὶ ἐπεδανείσαντο χρήματα παρὰ τὴν συγγραφὴν, μαρτυρίαν ἀναγνώσεται ὑμῖν αὐτοῦ τοῦ ἐπιδανείσαντος.
- 23 λέγε τὴν μαρτυρίαν.

ΜΑΡΤΥΡΙΑ.

[Ἄρατος Ἀλικαρνασσεὺς μαρτυρεῖ δανεῖσαι Ἀπολλο-

δώρω ἑνδεκα μναῖς ἀργυρίου ἐπὶ τῇ ἐμπορίᾳ, ἣν ἤγεν ἐν τῇ Τβλησίῳ νηὶ εἰς τὸν Πόντον, καὶ τοῖς ἐκείθεν ἀνταγορασθεῖσι, καὶ μὴ εἰδέναι αὐτὸν δεδανεισμένον παρὰ Ἀνδροκλέους ἀργύριον· οὐ γὰρ ἂν δανείσαι αὐτὸς Ἀπολλοδώρῳ τὸ ἀργύριον.]

- 24 Αἱ μὲν πανουργίαι τοιαῦται τῶν ἀνθρώπων τούτων εἰσίν. γέγραπται δὲ μετὰ ταῦτα ἐν τῇ συγγραφῇ, ὡς ἄνδρες δικασταί, ἐπειδὴν ἀποδῶνται ἐν τῷ Πόντῳ ἢ ἥγον, πάλιν ἀνταγοράζειν χρήματα καὶ ἀντιφορτίζειν 931 καὶ ἀπάγειν Ἀθήναζε τὰ ἀντιφορτισθέντα, καὶ ἐπειδὴν ἀφίκωνται Ἀθήναζε, ἀποδοῦναι εἰκοσιν ἡμερῶν τὸ ἀργύριον ἡμῖν δόκιμον· ἕως δ' ἂν ἀποδώσι, κρατεῖν τῶν χρημάτων ἡμᾶς, καὶ ἀνέπαφα ταῦτα παρέχειν
- 25 τούτους, ἕως ἂν ἀπολάβωμεν. γέγραπται μὲν γὰρ ταῦτα οὕτως· ἀκριβῶς ἐν τῇ συγγραφῇ· οὗτοι δ', ὡς ἄνδρες δικασταί, ἐνταῦθα καὶ ἐπεδείξαντο μάλιστα τὴν ὕβριν καὶ τὴν ἀναίδειαν τὴν ἑαυτῶν, καὶ ὅτι οὐδὲ μικρὸν προσεῖχον τοῖς γράμμασι τοῖς γεγραμμένοις ἐν τῇ συγγραφῇ, ἀλλ' ἡγοῦντο εἶναι τὴν συγγραφὴν ἄλλως ὕθλον καὶ φλυαρίαν. οὔτε γὰρ ἀντηγόρασαν οὐδὲν ἐν τῷ Πόντῳ οὔτε ἀντεφορτίσαντο ὥστε ἄγειν Ἀθήναζε· ἡμεῖς τε οἱ δανείσαντες τὰ χρήματα ἡκόντων αὐτῶν τούτων ἐκ τοῦ Πόντου οὐκ εἰχομεν ὅτου ἐπιλαβοίμεθα οὐδ' ὅτου κρατοῖμεν, ἕως κομισαίμεθα τὰ ἡμέτερά αὐτῶν· οὐδ' ὅτι οὖν γὰρ εἰσήγαγον εἰς τὸν λιμένα τὸν
- 26 ὑμέτερον οὗτοι. ἀλλὰ πεπόνθαμεν, καινότατον, ὡς ἄνδρες δικασταί· ἐν γὰρ τῇ πόλει τῇ ἡμετέρᾳ αὐτῶν, οὐδὲν ἀδικοῦντες οὐδὲ δίκην οὐδεμίαν ὠφληκότες τούτοις, σεσυλήμεθα τὰ ἡμέτερά αὐτῶν ὑπὸ τούτων Φασηλιτῶν ὄντων, ὥσπερ δεδομένων συλῶν Φασηλίταις κατ' Ἀθηναίων. ἐπειδὴν γὰρ μὴ ἐθέλωσιν ἀποδοῦναι ἢ ἔλαβον, τί ἂν τις ἄλλο ὄνομ' ἔχοι θέσθαι

τοῖς τοιούτοις ἢ ὅτι ἀφαιρῶνται βία τὰ ἀλλότρια; ἐγὼ μὲν οὐδ' ἀκήκοα πώποτε πρᾶγμα μισρώτερον ἢ ὁ οὐ-
 27 τοι διαπεπραγμένοι εἰσὶ περὶ ἡμᾶς, καὶ ταῦθ' ὁμολο-
 γοῦντες λαβεῖν παρ' ἡμῶν τὰ χρήματα. Ὅσα μὲν γὰρ
 ἀμφισβητήσιμά ἐστι τῶν συμβολαίων, κρίσεως δεῖται, 932
 ὧς ἄνδρες δικασταί· τὰ δὲ παρ' ἀμφοτέρων ὁμολογη-
 θέντα τῶν συντιθεμένων, καὶ περὶ ὧν συγγραφαι
 κεῖνται ναυτικαί, τέλος ἔχειν ἅπαντες νομίζουσι, καὶ
 χρησθαι προσήκει τοῖς γεγραμμένοις. ὅτι δὲ κατὰ τὴν
 συγγραφὴν οὐδ' ὅτιοῦν πεποιήκασιν, ἀλλ' εὐθύς ἀπ'
 ἀρχῆς ἀρξάμενοι ἐκακοτέχνουν καὶ ἐπεβούλευον μηδὲν
 ὑγιὲς ποιεῖν, ὑπὸ τε τῶν μαρτυριῶν καὶ αὐτοὶ ὑφ' ἐαυ-
 τῶν ἐλέγχονται οὕτως καταφανῶς.

28 Ὁ δὲ πάντων δεινότατον διεπράξατο Λάκριτος
 οὗτος, δει ὑμᾶς ἀκοῦσαι· οὗτος γὰρ ἦν ὁ πάντα ταῦ-
 29 τα διοικῶν. ἐπειδὴ γὰρ ἀφίκοντο δεῦρο, εἰς μὲν τὸ
 ὑμέτερον ἐμπορίον οὐ καταπλέουσιν, εἰς φωρῶν δὲ λι-
 μένα ὀρμίζονται, ὅς ἐστιν ἔξω τῶν σημείων τοῦ ὑμετέ-
 ρου ἐμπορίου. καὶ ἔστιν ὅμοιον εἰς φωρῶν λιμένα ὀρ-
 μίσασθαι, ὥσπερ ἂν εἴ τις εἰς Αἰγιναν ἢ εἰς Μέγαρα
 ὀρμίσαιτο· ἔξεστι γὰρ ἀποπλεῖν ἐκ τοῦ λιμένος τού-
 του ὅποι ἂν τις βούληται καὶ ὀπηνίκ' ἂν δοκῇ αὐτῷ.
 30 καὶ τὸ μὲν πλοῖον ὥρμει ἐνταῦθα πλείους ἢ πέντε καὶ
 εἴκοσιν ἡμέρας, οὗτοι δὲ περιεπάτουν ἐν τῷ δείγματι
 τῷ ὑμετέρῳ, καὶ ἡμεῖς προσιόντες διελεγόμεθα, καὶ
 ἐκελεύομεν τούτους ἐπιμελεῖσθαι ὅπως ἂν ὡς τάχιστ'
 ἀπολάβοιμεν τὰ χρήματα. οὗτοι δ' ὡμολόγουν τε καὶ
 ἔλεγον ὅτι αὐτὰ ταῦτα περαίνοιεν. καὶ ἡμεῖς τούτοις
 προσῆμεν, καὶ ἅμ' ἐπεσκοποῦμεν εἴ τι ἐξαίρουνται
 30 ποθεν ἐκ τοῦ πλοίου ἢ πεντηκοστεύονται. ἐπειδὴ δ'
 ἡμέραι τε ἦσαν συχναὶ ἐπιδημοῦσι τούτοις, ἡμεῖς τ'
 οὐδ' ὅτιοῦν εὐρίσκομεν οὐτ' ἐξηρημένον οὔτε πεπεν-

- τηκοστευμένον ἐπὶ τῷ ὀνόματι τῷ τούτων, ἐνταῦθα 933
 ἤδη μᾶλλον προσεκείμεθα ὑπαιτουῦντες. καὶ ἐπειδὴ
 ἠνωχλοῦμεν αὐτοῖς, ἀποκρίνεται Λάκριτος οὕτως, ὁ
 ἀδελφὸς ὁ Ἀρτέμωνος, ὅτι οὐκ ἂν οἰοί τ' εἴησαν ἀπο-
 δοῦναι, ἀλλ' ἀπόλωλεν ἅπαντα τὰ χρήματα· καὶ ἔφη
 31 Λάκριτος δίκαιόν τι ἔχειν λέγειν περὶ τούτων. καὶ
 ἡμεῖς, ὧς ἄνδρες δικασταί, ἠγανακτοῦμεν μὲν ἐπὶ τοῖς
 λεγομένοις, πλέον δ' οὐδὲν ἦν ἀγανακτοῦσιν ἡμῖν·
 τούτοις γὰρ οὐδ' ὅτιοῦν ἔμελεν. οὐδὲν δ' ἦττον ἠρω-
 τῶμεν αὐτοὺς ὅντινα τρόπον ἀπολωλότ' εἴη τὰ χρή-
 ματα. Λάκριτος δ' οὕτως ναυαγῆσαι ἔφη τὸ πλοῖον πα-
 ραπλέον ἐκ Παντικαπαίου εἰς Θεοδοσίαν, ναυαγῆσαν-
 τος δὲ τοῦ πλοίου ἀπολωλέναι τὰ χρήματα τοῖς ἀδελ-
 φοῖς τοῖς ἑαυτοῦ, ἃ ἔτυχεν ἐν τῷ πλοίῳ ἐνόντα· ἐνεῖναι
 δὲ τάριχος τε καὶ οἶνον Κῶον καὶ ἄλλ' ἅττα. καὶ ταῦτα
 ἔφασαν πάντα ἀντιφορτισθέντα μέλλειν αὐτὰ ἄγειν
 32 Ἀθήναζε, εἰ μὴ ἀπώλετο ἐν τῷ πλοίῳ. καὶ ἃ μὲν ἔλεγε,
 ταῦτ' ἦν· ἄξιον δ' ἀκοῦσαι τὴν βδελυρίαν τῶν ἀνθρώ-
 πων τούτων καὶ τὴν ψευδολογίαν. πρὸς τε γὰρ τὸ
 πλοῖον τὸ ναυαγῆσαν οὐδὲν ἦν αὐτοῖς συμβόλαιον,
 ἀλλ' ἦν ἕτερος ὁ δεδανεικὸς Ἀθήνηθεν ἐπὶ τῷ ναύλῳ
 τῷ εἰς τὸν Πόντον καὶ ἐπ' αὐτῷ τῷ πλοίῳ (Ἀντίπα-
 τρος ὄνομα ἦν τῷ δεδανεικότι, Κιτιεὺς τὸ γένος)· τό
 τ' οἰνάριον τὸ Κῶον ὀγδοήκοντα στάμνοι ἐξεστηκότος
 οἶνου, καὶ τὸ τάριχος ἀνθρώπῳ τινὶ γεωργῷ παρεκο-
 μίζετο ἐν τῷ πλοίῳ ἐκ Παντικαπαίου εἰς Θεοδοσίαν,
 τοῖς ἐργάταις τοῖς περὶ τὴν γεωργίαν χρῆσθαι. τί οὖν
 ταύτας τὰς προφάσεις λέγουσιν; οὐδὲν γὰρ προσήκει.
 33 καὶ μοι λαβὲ τὴν μαρτυρίαν, πρῶτον μὲν τὴν Ἀπολλω- 934
 νίδου ὅτι Ἀντίπατρος ἦν ὁ δανείσας ἐπὶ τῷ πλοίῳ, τού-
 τοις δ' οὐδ' ὅτιοῦν προσήκει τῆς ναυαγίας, ἔπειτα τὴν

Ἐρασικλέους καὶ τὴν Ἰππίου, ὅτι ὀγδοήκοντα μόνον κεράμια παρήγετο ἐν τῷ πλοίῳ.

ΜΑΡΤΥΡΙΑΙ.

[Ἀπολλωνίδης Ἀλικαρνασσεὺς μαρτυρεῖ εἰδέναι δα-
νείσαντα Ἀντίπατρον, Κιτιέα τὸ γένος, χρήματα Ὑβλησίῳ
εἰς τὸν Πόντον ἐπὶ τῇ νηὶ ἣν Ὑβλήσιος ἐναυκλήρει, καὶ
τῷ ναύλῳ τῷ εἰς τὸν Πόντον· κοινωνεῖν δὲ καὶ αὐτὸν τῆς
νεὼς Ὑβλησίῳ, καὶ συμπλεῖν ἑαυτοῦ οἰκέτας ἐν τῇ νηὶ, καὶ
ὅτε διεφθάρη ἡ ναὺς, παρεῖναι τοὺς οἰκέτας τοὺς ἑαυτοῦ
καὶ ἀπαγγέλλειν ἑαυτῷ, καὶ ὅτι ἡ ναὺς κενὴ διεφθάρη πα-
ραπλέουσα εἰς Θεοδοσίαν ἐκ Παντικαπαίου.

34 Ἐρασικλῆς μαρτυρεῖ συμπλεῖν Ὑβλησίῳ κυβερνῶν τὴν
ναὺν εἰς τὸν Πόντον, καὶ ὅτε παρέπλει ἡ ναὺς εἰς Θεοδο-
σίαν ἐκ Παντικαπαίου, εἰδέναι κενὴν τὴν ναὺν παρα-
πλέουσαν, καὶ Ἀπολλοδώρου αὐτοῦ τοῦ φεύγοντος νυνὶ
τὴν δίκην, μὴ εἶναι οἶνον ἐν τῷ πλοίῳ, ἀλλὰ παράγε-
σθαι τῶν ἐκ τῆς Θεοδοσίας τινὲς οἶνου Κῶα κεράμια πε-
ρὶ ὀγδοήκοντα.

Ἰππίας Ἀθηναῖκου Ἀλικαρνασσεὺς μαρτυρεῖ συμπλεῖν
Ὑβλησίῳ διοπεύων τὴν ναὺν, καὶ ὅτε παρέπλει ἡ ναὺς εἰς
Θεοδοσίαν ἐκ Παντικαπαίου, ἐνθῆσθαι Ἀπολλοδώρον εἰς
τὴν ναὺν ἑρίων ἀγγεῖον ἕν ἢ δύο καὶ ταρίχους κεράμια ἑν-
δεκα ἢ δώδεκα καὶ δέρματ' αἷγεια, δύο δέσμας ἢ τρεῖς, ἄλ-
λο δ' οὐδέν.

Πρὸς τοῖσδ' ἐξεμαρτύρησεν Εὐφίλῆτος Δαμοτίμου
Ἀφιδναῖος, Ἰππίας Τιμοξένου Θυμαϊτάδης, Σώστρατος
Φιλίππου Ἰστιαιώθεν, Ἀρχενομίδης Στράτανος Θριασίος, 935
Φιλτιάδης Κτησικλέους Ἐνπεταιῶν.]

35 Ἡ μὲν ἀναίδεια τοιαύτη τῶν ἀνθρώπων τούτων
ἐστίν. ὑμεῖς δ', ὧς ἄνδρες δικασταί, ἐνθυμεῖσθε πρὸς
ὑμᾶς αὐτοὺς εἰ τινας πώποτ' ἴστε ἢ ἠκούσατε οἶνον
Ἀθήναζε ἐκ τοῦ Πόντου κατ' ἐμπορίαν εἰσάγοντας,
ἄλλως τε καὶ Κῶν. πᾶν γὰρ δήπου τούναντίον εἰς
τὸν Πόντον ὁ οἶνος εἰσάγεται ἐκ τῶν τόπων τῶν περὶ

ἡμᾶς, ἐκ Πεπαρήθου καὶ Κῶ καὶ Θάσιος καὶ Μενδαῖος καὶ ἐξ ἄλλων τινῶν πόλεων παντοδαπός· ἐκ δὲ τοῦ 36 Πόντου ἑτέρα ἐστὶν ἃ εἰσάγεται δεῦρο. κατεχόμενοι δ' ὑφ' ἡμῶν καὶ ἐλεγχόμενοι εἴ τι περιγένοιτο τῶν χρημάτων ἐν τῷ Πόντῳ, ἀπεκρίνατο Λάκριτος οὕτως ὅτι ἑκατὸν στατήρες Κυζικηνοὶ περιγένοιτο καὶ τοῦτο τὸ χρυσίον δεδανεικῶς εἴη ἀδελφὸς αὐτοῦ ἐν τῷ Πόντῳ ναυκλήρῳ τινὶ Φασηλίτῃ, πολίτῃ καὶ ἐπιτηδεῖω ἑαυτοῦ, καὶ οὐ δύναται κομίσασθαι, ἀλλὰ σχεδόν τι ἀπο- 37 λωλὸς εἶη καὶ τοῦτο. ταῦτ' ἐστὶν ἃ ἔλεγε Λάκριτος οὕτως. ἡ δὲ συγγραφὴ οὐ ταῦτα λέγει, ὥς ἄνδρες δικασταί, ἀλλ' ἀντιφορτισαμένους ἀπάγειν κελεύει Ἀθήναζε, οὐ δανείζειν τούτους ὅτῳ ἂν βούλωνται ἐν τῷ Πόντῳ τὰ ἡμέτερα ἄνευ ἡμῶν, ἀλλ' Ἀθήναζε παρέχειν ἀνέπαφα ἡμῖν, ἕως ἂν ἡμεῖς ἀπολάβωμεν τὰ χρήματα ὅσ' ἐδανείσαμεν. καὶ μοι ἀναγίγνωσκε τὴν συγγραφὴν πάλιν.

ΣΤΙΓΓΡΑΦΗ.

38 Πότερον, ὥς ἄνδρες δικασταί, δανείζειν κελεύει 937 τούτους ἡ συγγραφὴ τὰ ἡμέτερα, καὶ ταῦτ' ἀνθρώπῳ ὃν ἡμεῖς οὔτε γινώσκομεν οὔθ' ἐοράκαμεν πώποτε, ἢ ἀντιφορτισαμένους κομίσαι Ἀθήναζε καὶ φανερὰ 39 ποιῆσαι ἡμῖν καὶ ἀνέπαφα παρέχειν; ἡ μὲν γὰρ συγγραφὴ οὐδὲν κυριώτερον ἢ εἶναι τῶν ἐγγεγραμμένων, οὐδὲ προσφέρειν οὔτε νόμον οὔτε ψήφισμα οὔτ' ἄλλ' οὐδ' ὅτιοῦν πρὸς τὴν συγγραφὴν· τούτοις δ' εὐθύς ἐξ ἀρχῆς οὐδὲν ἐμέλησε τῆς συγγραφῆς ταύτης, ἀλλὰ τοῖς χρήμασιν ἐχρῶντο τοῖς ἡμετέροις ὥσπερ ἰδίοις οὐσιν αὐτῶν· οὕτως εἰσὶν οὔτοι κακοῦργοι σοφισταὶ καὶ 40 ἄδικοι ἄνθρωποι. ἐγὼ δὲ μὰ τὸν Δία τὸν ἄνακτα καὶ τοὺς θεοὺς ἅπαντας, οὐδενὶ πώποτ' ἐφθόνησα οὐδ'

ἐπετίμησα, ὧς ἄνδρες δικασταί, εἴ τις βούλεται σοφισ-
 τῆς εἶναι καὶ Ἰσοκράτει ἀργύριον ἀναλίσκειν· μαινοί-
 μην γὰρ ἂν, εἰ τί μοι τούτων ἐπιμελὲς εἴη. οὐ μέντοι
 μὰ Δία οἶμαί γε δεῖν ἀνθρώπους καταφρονοῦντας καὶ
 οἰομένους δεινούς εἶναι ἐφίεσθαι τῶν ἀλλοτρίων, οὐδ'
 ἀφαιρεῖσθαι, τῷ λόγῳ πιστεύοντας· πονηροῦ γὰρ
 41 ταῦτ' ἐστὶ συφιστοῦ καὶ οἰμωξομένου. Λάκριτος δ' 938
 οὗτοσὶ, ὧς ἄνδρες δικασταί, οὐ τῷ δικαίῳ πιστεύων εἰς-
 ελήλυθε ταύτην τὴν δίκην, ἀλλ' ἀκριβῶς εἰδὼς τὰ
 πεπραγμέν' ἑαυτοῖς περὶ τὸ δάνεισμα τοῦτο, καὶ ἡγού-
 μενος δεινὸς εἶναι καὶ ῥαδίως λόγους ποριεῖσθαι περὶ
 ἀδίκων πραγμάτων, οἶεται παρᾶξιν ὑμᾶς ὅποι ἂν
 βούληται. ταῦτα γὰρ ἐπαγγέλλεται δεινὸς εἶναι, καὶ
 ἀργύριον αἰτεῖ καὶ μαθητὰς συλλέγει, περὶ αὐτῶν τού-
 42 των ἐπαγγελλόμενος παιδεύειν. καὶ πρῶτον μὲν τοὺς
 ἀδελφούς τοὺς αὐτοῦ ἐπαίδευσε τὴν παιδείαν ταύτην,
 ἣν ὑμεῖς αἰσθάνεσθε πονηρὰν καὶ ἄδικον, ὧς ἄνδρες
 δικασταί, δανείζεσθαι ἐν τῷ ἐμπορίῳ ναυτικὰ χρήματα
 καὶ ταῦτ' ἀποστερεῖν καὶ μὴ ἀποδιδόναι. πῶς ἂν γέ-
 νοιντο πονηρότεροι ἄνθρωποι ἢ τοῦ παιδεύοντος τὰ
 τοιαῦτα ἢ αὐτῶν τῶν παιδευομένων; ἐπεὶ οὖν δεινὸς
 ἐστὶ καὶ πιστεύει τῷ λέγειν καὶ ταῖς χιλίαις δραγμαῖς,
 43 ὥς δέδωκε τῷ διδασκάλῳ, κελεύσατε αὐτὸν διδάξαι
 ὑμᾶς ἢ ὥς τὰ χρημάτων οὐκ ἔλαβον παρ' ἡμῶν, ἢ ὥς λα-
 βόντες ἀποδεδώκασιν, ἢ ὅτι τὰς ναυτικὰς συγγραφὰς
 οὐ δεῖ κυρίας εἶναι, ἢ ὥς δεῖ ἄλλο τι χρησασθαι τοῖς
 χρημασιν ἢ ἐφ' οἷς ἔλαβον κατὰ τὴν συγγραφὴν. τού-
 των ὅ τι βούλεται πεισάτω ὑμᾶς. καὶ ἔγωγε καὶ αὐ-
 τὸς συγχωρῶ σοφώτατον εἶναι τοῦτον, ἐὰν ὑμᾶς πείσῃ
 τοὺς περὶ τῶν συμβολαίων τῶν ἐμπορικῶν δικάζοντας.
 ἀλλ' εὖ οἶδ' ὅτι οὐδὲν ἂν τούτων οἷός τ' εἴη οὗτος οὔτε
 διδάξαι οὔτε πείσαι.

- 44 Χωρὶς δὲ τούτων, φέρε πρὸς τῶν θεῶν, ὧς ἄνδρες
δικασταί, εἰ τοῦναντίον συνεβέβηκει, μὴ ὁ τούτου ἀδελ- 939
φὸς ὁ τετελευτηκὼς ἐμοὶ ὥφειλε τὰ χρήματα, ἀλλ' ἐγὼ
τῷ τούτου τάλαντον ἢ ὀγδοήκοντα μνᾶς ἢ πλεόν ἢ
ἐλαττον, ἂρ' ἂν οἴεσθε Λάκριτον τουτονί, ὧς ἄνδρες δι-
κασταί, τοὺς αὐτοὺς λόγους λέγειν οἷσπερ νυνὶ κατα-
κέχρηται, ἢ φάσκειν αὐτὸν οὐκ εἶναι κληρονόμον καὶ
ἀφίστασθαι τῶν τοῦ ἀδελφοῦ, καὶ οὐκ ἂν πάννυ πικρῶς
εἰσπράττειν με, ὥσπερ καὶ παρὰ τῶν ἄλλων εἰσπέπρα-
κται, εἰ τίς τι ἐκείνῳ τῷ τετελευτηκῷ ὥφειλεν ἢ ἐν
- 45 Φασήλιδι ἢ ἄλλοθι ποῦ; καὶ εἰ τις ἡμῶν φεύγων δίκην
ὑπὸ τούτου παραγραφὴν ἐτόλμησε παραγράφεσθαι,
μὴ εἰσαγώγιμον εἶναι τὴν δίκην, εὖ οἶδ' ὅτι ἡγανάκτει
ἂν αὐτὸς καὶ ἐσχετλίαζε πρὸς ὑμᾶς, δεινὰ φάσκων
πάσχειν καὶ παρανομείσθαι, εἰ μὴ τις αὐτῷ τὴν δίκην
ψηφιεῖται εἰσαγώγιμον εἶναι, ἐμπορικὴν οὖσαν. ἔπει-
τα, ὦ Λάκριτε, σοὶ μὲν τοῦτο δίκαιον δοκεῖ εἶναι, ἐμοὶ
δὲ διὰ τί οὐκ ἔσται; οὐχ ἅπανσιν ἡμῖν οἱ αὐτοὶ νόμοι
γεγραμμένοι εἰσὶ καὶ τὸ αὐτὸ δίκαιον περὶ τῶν ἐμπο-
- 46 ρικῶν δικῶν; ἀλλ' οὕτω βδελυρὸς τίς ἐστί καὶ ὑπερ-
βάλλων ἅπαντας ἀνθρώπους τῷ πονηρὸς εἶναι ὥστ'
ἐπιχειρεῖ πείθειν ὑμᾶς ψηφίσασθαι μὴ εἰσαγώγιμον
εἶναι τὴν ἐμπορικὴν δίκην ταυτηνί, δικαζόντων ὑμῶν
νυνὶ τὰς ἐμπορικὰς δίκας. ἀλλὰ τί κελεύεις, ὦ Λάκρι-
τε; μὴ ἱκανὸν εἶναι ἡμᾶς ἀποστερεῖσθαι ἃ ἐδανείσα-
μεν χρήματα ὑμῖν, ἀλλὰ καὶ εἰς τὸ δεσμωτήριον παρα-
δοθῆναι ὑφ' ὑμῶν προσοφλόντας τὰ ἐπιτίμια, εἰ μὴ
- 47 ἐκτίνωμεν; καὶ πῶς οὐκ ἂν δεινὸν εἴη καὶ σχέτιον
καὶ αἰσχρὸν ὑμῖν, ὧς ἄνδρες δικασταί, εἰ οἱ δανείσαντες 940
ἐν τῷ ἐμπορίῳ τῷ ὑμετέρῳ χρήματα ναυτικὰ καὶ ἀπο-
στερούμενοι ὑπὸ τῶν δανεισαμένων καὶ ἀποστερούν-
των ἀπάγοιντο εἰς τὸ δεσμωτήριον; ταῦτ' ἐστίν, ὧ

- Λάκριτε, ἂ τουτουσι πείθεις; ἀλλὰ ποῦ χρη λαβεῖν δίκην, ὧ ἄνδρες δικασταί, περὶ τῶν ἐμπορικῶν συμβολαίων; παρὰ ποίᾳ ἀρχῇ ἢ ἐν τίνι χρόνῳ; παρὰ τοῖς ἑνδεκα; ἀλλὰ τοιχωρύχους καὶ κλέπτας καὶ τοὺς ἄλλους κακούργους τοὺς ἐπὶ θανάτῳ οὗτοι εἰσάγουσιν.*
ἀλλὰ παρὰ τῷ ἄρχοντι; οὐκοῦν ἐπικλήρων καὶ ὀρφανῶν καὶ τῶν τοκέων τῷ ἄρχοντι προστέτακται ἐπιμελεῖσθαι. ἀλλὰ νῆ Δία παρὰ τῷ βασιλεῖ. ἀλλ' οὐκ ἐσμὲν γυμνασίαρχοι, οὐδὲ ἀσεβείας οὐδένα γραφόμεθα. ἀλλ' ὁ πολέμαρχος εἰσάξει. ἀποστασίῳ γε καὶ ἀπροστασίῳ. οὐκοῦν ὑπόλοιπόν ἐστιν οἱ στρατηγοί. ἀλλὰ τοὺς τριηράρχους καθιστάσιν, ἐμπορικὴν δὲ δίκην οὐδεμίαν
εἰσάγουσιν. ἐγὼ δ' εἰμὶ ἔμπορος, καὶ σὺ ἀδελφὸς καὶ κληρονόμος ἐνὸς τῶν ἐμπόρων τοῦ λαβόντος παρ' ἡμῶν τὰ ἐμπορικὰ χρήματα. ποῖ οὖν δεῖ ταύτην εἰσελθεῖν τὴν δίκην; δίδαξον, ὦ Λάκριτε, μόνον δίκαιόν τι λέγων καὶ κατὰ τοὺς νόμους. ἀλλ' οὐκ ἔστιν οὕτω δεινὸς ἄνθρωπος οὐδεὶς, ὅστις ἂν περὶ τοιούτων πραγμάτων ἔχοι τι δίκαιον εἰπεῖν.
Οὐ τοίνυν ταῦτα μόνον, ὧ ἄνδρες δικασταί, δεινὰ ἐγὼ πάσχω ὑπὸ Λακρίτου τουτουί, ἀλλὰ καὶ χωρὶς τοῦ ἀποστειρεῖσθαι τὰ χρήματα εἰς τοὺς ἐσχάτους ἂν κινδύνους ἀφικόμην τὸ τούτου μέρος, εἰ μὴ μοι ἡ συγγραφὴ ἐβρόθήθῃ ἢ πρὸς τούτους, καὶ ἐμαρτύρῃ ὅτι εἰς
τὸν Πόντον ἔδωκα τὰ χρήματα καὶ πάλιν Ἀθηναῖζε. ἴστε γάρ, ὧ ἄνδρες δικασταί, τὸν νόμον ὥς χαλεπὸς ἐστιν, ἐάν τις Ἀθηναίων ἄλλοσέ ποι σιτηγῆσῃ ἢ Ἀθηναῖζε, ἢ χρήματα δανείσῃ εἰς ἄλλο τι ἐμπόριον ἢ τὸ Ἀθηναίων, οἵαι ζημίαι περὶ τούτων εἰσὶν, ὥς μεγάλαι
καὶ δειναί. μᾶλλον δ' αὐτὸν ἀνάγκωθι αὐτοῖς τὸν νόμον, ἢ ἀκριβεστέρον μάθωσιν.

ΝΟΜΟΣ.

[Ἀργύριον δὲ μὴ ἐξεῖναι ἐκδοῦναι Ἀθηναίων καὶ τῶν μετοίκων τῶν Ἀθήνησι μετοικούντων μηδενί, μηδὲ ὧν οὗτοι κύριοι εἰσιν, εἰς ναῦν ἥτις ἂν μὴ μέλλῃ ἄξειν σῖτον Ἀθήναζε, καὶ τᾶλλα τὰ γεγραμμένα περὶ ἐκάστου αὐτῶν. ἐὰν δὲ τις ἐκδῶ παρὰ ταῦτ', εἶναι τὴν φάσιν καὶ τὴν ἀπογραφὴν τοῦ ἀργυρίου πρὸς τοὺς ἐπιμελητάς, καθὰ περὶ τῆς νεῶς καὶ τοῦ σίτου εἴρηται, κατὰ ταῦτα. καὶ δίκη αὐτῷ μὴ ἔστω περὶ τοῦ ἀργυρίου, ὃ ἂν ἐκδῶ ἄλλοσέ ποιῇ Ἀθήναζε· μηδὲ ἀρχὴ εἰσαγέτω περὶ τούτου μηδεμία.]

- 52 Ὁ μὲν νόμος, ὃ ἄνδρες δικασταί, οὕτω χαλεπὸς ἐστίν· οὗτοι δ' οἱ μισρώτατοι ἀνθρώπων ἀπάντων, γεγραμμέκου διαρρηθὴν ἐν τῇ συγγραφῇ Ἀθήναζε πάλιν ἤκειν τὰ χρήματα, εἰς Χίον ἐπέτρεψαν καταχθῆναι ἃ ἐδανείσαντο Ἀθήνηθεν παρ' ἡμῶν. δανειζομένον γὰρ ἐν τῷ Πόντῳ τοῦ ναυκλήρου τοῦ Φασηλίτου ἕτερα χρήματα παρὰ τινος Χίου ἀνθρώπου, οὐ φάσκοντος δὲ τοῦ Χίου δανείσειν, ἐὰν μὴ ὑποθήκην λάβῃ ἅπανθ' ὅσ' ἦν περὶ τὸν ναύκληρον, καὶ ἐπιτρέπωσι ταῦτα οἱ πρότερον δεδανεικότες, ἐπέτρεψαν ταῦτα ὑποθήκην γενέσθαι τῷ Χίῳ τὰ ἡμέτερα καὶ κύριον ἐκεῖνον γενέ- 942
- 53 σθαι ἀπάντων, καὶ οὕτως ἀπέπλεον ἐκ τοῦ Πόντου μετὰ τοῦ Φασηλίτου ναυκλήρου καὶ μετὰ τοῦ Χίου τοῦ δεδανεικότες, καὶ ὀρμίζονται ἐν φωρῶν λιμένι, εἰς δὲ τὸ ὑμέτερον ἐμπόριον οὐχ ὠρμίσαντο. καὶ νυνὶ, ὃ ἄνδρες δικασταί, τὰ Ἀθήνηθεν δανεισθέντα χρήματα εἰς τὸν Πόντον καὶ πάλιν ἐκ τοῦ Πόντου Ἀθήναζε εἰς
- 54 Χίον κατηγμένα ἐστὶν ὑπὸ τούτων. ὅπερ οὖν ἐν ἀρχῇ ὑπεθέμην τοῦ λόγου, ὅτι καὶ ὑμεῖς ἀδικεῖσθε οὐδὲν ἥττον τῶν δόντων ἡμῶν τὰ χρήματα. σκοπεῖτε δ', ὃ ἄνδρες δικασταί, πῶς συναδικεῖσθε, ἐπειδάν τις τῶν νόμων τῶν ὑμετέρων κρείττων ἐγχειρῇ εἶναι, καὶ τὰς

συγγραφὰς τὰς ναυτικὰς ἀκύρους ποιῇ καὶ καταλύῃ, καὶ τὰ χρήματα τὰ παρ' ἡμῶν εἰς Χίον ἢ διαπεσταλκῶς, πῶς οὐκ ἀδικεῖ ὁ τοιοῦτος ἄνθρωπος καὶ ὑμᾶς;

55 Ἐμοὶ μὲν οὖν ἐστίν, ὡς ἄνδρες δικασταί, πρὸς τούτους ὁ λόγος· τούτοις γὰρ ἔδωκα τὰ χρήματα. τούτοις δ' ἐστὶ πρὸς τὸν ναύκληρον ἐκείνον τὸν Φασηλίτην, τὸν πολίτην τὸν αὐτῶν, ὃ φασὶ δανεῖσαι τὰ χρήματα ἄνευ ἡμῶν παρὰ τὴν συγγραφὴν· οὐδὲ γὰρ ἡμεῖς ἴσμεν τίνα ἐστὶ τὰ πεπραγμένα τούτοις πρὸς τὸν ἑαυτῶν πο-
56 λίτην, ἀλλ' αὐτοὶ οὗτοι ἴσασιν. ταῦτα ἡγούμεθα δίκαια εἶναι, καὶ ὑμῶν δεόμεθα, ὡς ἄνδρες δικασταί, βοηθεῖν ἡμῖν τοῖς ἀδικουμένοις, καὶ κολάζειν τοὺς κακοτεχνούντας καὶ σοφιζομένους, ὥσπερ οὗτοι σοφίζονται. καὶ εἰν ταῦτα ποιῆτε, ὑμῖν τε αὐτοῖς τὰ συμφέροντα ἐσεσθε ἐψηφισμένοι, καὶ περιαιρήσεσθε τῶν πονηρῶν ἀνθρώπων τὰς πανουργίας ἀπάσας, ἃς ἐνιοὶ πανουργ- 943
γοῦσι περὶ τὰ συμβόλαια τὰ ναυτικά.

XXXVI.

ΠΑΡΑΓΡΑΦΗ ΥΠΕΡ ΦΟΡΜΙΩΝΟΣ.

ΤΠΟΘΕΣΙΣ.

Πασίων ὁ τραπεζίτης τελευτῶν ἐπὶ δύο παισὶν ἐξ Ἀρχίπης, Ἀπολλοδώρῳ καὶ Πασικλεῖ, Φορμίωνα οἰκέτην ἑαυτοῦ γενόμενον, τετυχηκότα δὲ ἔτι πρότερον ἐλευθερίας, ἐπίτροπον τοῦ νεωτέρου τῶν παίδων Πασικλέους κατέλιπε, καὶ τὴν μητέρα αὐτῶν, παλλακὴν ἑαυτοῦ γενομένην, ἔδωκεν ἐπὶ προικὶ γυναῖκα. Ἀπολλόδωρος οὖν νέμεται πρὸς τὸν ἀδελφὸν τὴν πατρῴαν οὐσίαν πλὴν τῆς τραπέζης καὶ τοῦ ἀσπιδοπηγείου· ταῦτα γὰρ Φορμίω ἐμεμίσθωτο παρὰ Πασίωνος εἰς ὥρισμένον χρόνον τινά. καὶ τέως μὲν ἐλάμβανε τὸ ἥμισυ τῆς μισθώσεως ἑκάτερος, ὕστερον δὲ καὶ αὐτὰ νέμονται, καὶ γίνονται

τὸ μὲν ἀσπίδοπηγεῖον Ἀπολλοδώρου, Πασικλέους δὲ ἡ τρά-
 πεξα. ἀποθανούσης δὲ καὶ τῆς μητρος ὕστερον, νειμαμένος
 καὶ τὴν ἐκείνης οὐσίαν, ἐνεκάλει τῷ Φορμίῳ ὡς πολλὰ
 ἔχοντι ἑαυτοῦ χρήματα. καθίσαντες οὖν ἑαυτοὺς διαιτητὰς,
 ὡς φησι Φορμίῳ, Ἀπολλοδώρῳ προσήκοντες, Νικίας καὶ
 Δεινίας καὶ Ἀνδρομένης, ἐπεισαν Ἀπολλόδωρον διαλύσασθαι
 πρὸς Φορμίῳ τὰ ἐγκλήματα λαβόντα πεντακισχιλίας. ὁ μὲν
 οὖν Ἀπολλόδωρος μετὰ ταῦτα πάλιν εἰληχε δίκην Φορμίῳ
 ἀφορμῆς· ἀφορμὴν δὲ οἱ Ἀττικοὶ καλοῦσιν ὅπερ ἡμεῖς ἐν- 944
 θήκη. ὁ δὲ Φορμίῳ παραγράφεται, νόμον παρεχόμενος
 τὸν κελεύοντα περὶ ὧν ἂν ἅπαξ ἀφ᾽ ἡ τις καὶ διαλύσῃται μη-
 κέτι ἐξεῖναι δικάζεσθαι. ἅπτεται μέντοι καὶ τῆς εὐθείας ὁ
 ῥήτωρ, δεικνύς ὡς οὐκ εἶχεν ἡ τράπεζα χρήματα ἴδια τοῦ Πα-
 σίωνος. τοῦτο δὲ πεποίηκεν, ἵνα ἡ παραγραφή μᾶλλον ἰσχύη,
 τῆς εὐθείας δεικνυμένης τῷ Ἀπολλοδώρῳ σαθρᾷ.

Τὴν μὲν ἀπειρίαν τοῦ λέγειν, καὶ ὡς ἀδυνάτως
 ἔχει Φορμίῳ, αὐτοὶ πάντες ὁρᾶτε, ὧ ἄνδρες Ἀθη-
 ναῖοι· ἀνάγκη δ' ἐστὶ τοῖς ἐπιτηδεύουσιν ἡμῖν, ἃ σὺνίσμεν
 πολλάκις τούτου διεξιόντος ἀκηκοότες, λέγειν καὶ δι-
 δάσκειν ὑμᾶς, ἵν' εἰδότες καὶ μεμαθηκότες ὁρθῶς τὰ
 δίκαια παρ' ἡμῶν, ἃ ἂν ᾗ δίκαια καὶ εὖορκα, ταῦτα
 2 ψηφίσῃσθε. τὴν μὲν οὖν παραγραφὴν ἐποίησάμεθα
 τῆς δίκης οὐχ ἵν' ἐκκρούοντες χρόνους ἐμποιοῦμεν, ἀλλ'
 ἵνα τῶν πραγμάτων, ἐὰν ἐπιδείξῃ μηδ' ὅτι οὖν ἀδι-
 κοῦνθ' ἑαυτὸν οὐτοσί, ἀπαλλαγὴ τις αὐτῷ γένηται
 παρ' ὑμῖν κυρία. ὅσα γὰρ παρὰ τοῖς ἄλλοις ἐστὶν ἀν-
 θρώποις ἰσχυρὰ καὶ βέβαια ἄνευ τοῦ παρ' ὑμῖν ἀγωνί-
 σασθαι, ταῦτα πάντα πεποικῶς Φορμίῳ οὐτοσί, καὶ 945
 3 πολλὰ μὲν εὖ πεποικῶς Ἀπολλόδωρον τουτονὶ, πάντα
 δ', ὅσων κύριος τῶν τούτου κατελείφθη, διαλύσας καὶ
 παραδοὺς δικαίως, καὶ πάντων ἀφεθεὶς μετὰ ταῦτα
 τῶν ἐγκλημάτων, ὅμως, ὡς ὁρᾶτε, ἐπειδὴ φέρειν τοῦ-
 τον οὐχ οἶός τ' ἐστὶ, δίκην ταλάντων εἰκοσι λαχὼν ἀν-

τῷ ταύτην συκοφαντεῖ. ἐξ ἀρχῆς οὖν ἅπαντα τὰ πρα-
χθέντα τούτῳ πρὸς Πασίωνα καὶ Ἀπολλόδωρον ὡς ἂν
δύνωμαι διὰ βραχυτάτων εἰπεῖν πειράσομαι, ἐξ ὧν εὖ
οἶδ' ὅτι ἢ τε τούτου συκοφαντία φανερὰ γενήσεται, καὶ
ὡς οὐκ εἰσαγώγιμος ἡ δίκη γνώσεσθε ἅμα ταῦτ' ἀκού-
σαντες.

4 Πρῶτον μὲν οὖν ὑμῖν ἀναγνώσεται τὰς συνθή-
κας, καθ' ὥς ἐμίσθωσε Πασίῳ τὴν τράπεζαν τούτῳ
καὶ τὸ ἀσπιδοπηγεῖον. καὶ μοι λαβὲ τὰς συνθήκας καὶ
τὴν πρόκλησιν καὶ τὰς μαρτυρίας ταυτασί.

ΣΤΝΘΗΚΑΙ. ΠΡΟΚΛΗΣΙΣ. ΜΑΡΤΥΡΙΑΙ.

Αἱ μὲν οὖν συνθῆκαι, καθ' ὥς ἐμίσθωσεν ὁ Πασίῳ
τούτῳ τὴν τράπεζαν καὶ τὸ ἀσπιδοπηγεῖον ἤδη καθ'
ἑαυτὸν ὄντι, αὐταὶ εἰσιν, ὧ ἄνδρες Ἀθηναῖοι· δεῖ δ'
ὑμᾶς ἀκοῦσαι καὶ μαθεῖν ἐκ τίνος τρόπου προσώφειλε
5 τὰ ἔνδεκα τάλαντα ὁ Πασίῳ ἐπὶ τὴν τράπεζαν. οὐ γὰρ
δι' ἀπορίαν ταῦτ' ὥφειλεν, ἀλλὰ διὰ φιλεργίαν. ἡ μὲν
γὰρ ἔγγειος ἦν οὐσία Πασίῳ μάλιστα ταλάντων εἰκο-
σιν, ἀργύριον δὲ πρὸς ταύτῃ δεδανεισμένον ἰδίων πλέον
ἢ πεντήκοντα τάλαντα. ἐν οὖν τοῖς πεντήκοντα τα-
λάντοις τούτοις ἀπὸ τῶν παρακαταθηκῶν τῶν τῆς τρα- 946
6 πέξης ἔνδεκα τάλαντα ἐνεργὰ ἦν. μισθοῦμενος οὖν
ὅδε τὴν ἐργασίαν ταύτην τὴν τῆς τραπέξης καὶ τὰς πα-
ρακαταθήκας λαμβάνων, ὁρῶν ὅτι μήπω τῆς πολιτείας
αὐτῷ παρ' ὑμῖν οὔσης οὐχ οἷός τε ἔσοιτο εἰσπράττειν
ὅσα Πασίῳ ἐπὶ γῇ καὶ συνοικίαις δεδανεικῶς ἦν, εἴ-
λετο μᾶλλον αὐτὸν τὸν Πασίωνα χρήστην ἔχειν τούτων
τῶν χρημάτων ἢ τοὺς ἄλλους χρήστας, οἷς προειμένους
ἦν. καὶ οὕτω διὰ ταῦτ' ἐγράφη εἰς τὴν μίσθωσιν προσ-
οφείλων ὁ Πασίῳ ἔνδεκα τάλαντα, ὥσπερ καὶ μεμαρ-
τύρηται ὑμῖν.

7 Ὅν μὲν τοίνυν τρόπον ἡ μίσθωσις ἐγένετο, μαρτύρηται ὑμῖν ὑπ' αὐτοῦ τοῦ ἐπικαθημένου· ἐπιγενομένης δὲ ἀρρωστίας τῷ Πασίῳ μετὰ ταῦτα, σκέψασθ' ἃ διέθετο. λαβὲ τῆς διαθήκης τὸ ἀντίγραφον καὶ τὴν πρόκλησιν ταυτηνὶ καὶ τὰς μαρτυρίας ταυτασί, παρ' οἷς αἱ διαθήκαι κεῖνται.

ΔΙΑΘΗΚΗ. ΠΡΟΚΛΗΣΙΣ. ΜΑΡΤΥΡΙΑΙ.

8 Ἐπειδὴ τοίνυν ὁ Πασίων ἐτετελευτήκει ταῦτα διαθέμενος, Φορμίων οὕτως τὴν μὲν γυναικαλαμβάνει κατὰ τὴν διαθήκην, τὸν δὲ παῖδα ἐπετρόπευεν. ἀρπάζοντος δὲ τούτου καὶ πολλὰ ἀπὸ κοινῶν ὄντων τῶν χρημάτων ἀναλίσκειν οἰόμενον δεῖν, λογιζόμενοι πρὸς ἑαυτοὺς οἱ ἐπίτροποι ὅτι, εἰ δεήσει κατὰ τὰς διαθήκας, ὅς' ἂν οὗτος ἐκ κοινῶν τῶν χρημάτων ἀναλώσῃ, τούτους ἐξελόντας ἀντιμοιρεῖ τὰ λοιπὰ νέμειν, οὐδ' οὖν ἔσται περιὸν, νείμασθαι τὰ ὄντα ὑπὲρ τοῦ παιδὸς 947

9 ἔγνωσαν. καὶ νέμονται τὴν ἄλλην οὐσίαν πλὴν ᾗν ἐμίσθωτο οὗτος· τούτων δὲ τῆς προσόδου τὴν ἡμίσειαν τούτῳ ἀπεδίδον. ἄχρι μὲν οὖν τούτου τοῦ χρόνου πῶς ἔνεστ' ἐγκαλεῖν αὐτῷ μισθώσεως; οὐ γὰρ νῦν, ἀλλὰ τότε εὐθύς ἔδει χαλεπαίνοντα φαίνεσθαι. καὶ μὴν οὐδὲ τὰς ἐπιγενομένας μισθώσεις ὥς οὐκ ἀπέ-

10 ληφεν ἔστ' εἰπεῖν αὐτῷ. οὐ γὰρ ἂν ποτε, ἐπειδὴ δοκιμασθέντος Πασικλέους ἀπηλλάττετο τῆς μισθώσεως ὅδε, ἀφήκατ' ἂν αὐτὸν ἀπάντων τῶν ἐγκλημάτων, ἀλλὰ τότε ἂν παραχρηῖμα ἀπηρεῖτε, εἰ τι προσώφειλεν ὑμῖν. ὥς τοίνυν ταῦτ' ἀληθῆ λέγω, καὶ ἐνείματο οὗτος πρὸς τὸν ἀδελφὸν παῖδ' ὄντα, καὶ ἀφήκαν τῆς μισθώσεως καὶ τῶν ἄλλων ἀπάντων ἐγκλημάτων, λαβὲ ταυτηνὶ τὴν μαρτυρίαν.

ΜΑΡΤΥΡΙΑ.

- 11 Εὐθύς τοίνυν, ὡς ἄνδρες Ἀθηναῖοι, ὥς ἀφείσαν τουτονὶ τῆς μισθώσεως, νέμονται τὴν τράπεζαν καὶ τὸ ἀσπιδοπηγεῖον, καὶ λαβὼν αἵρεσιν Ἀπολλόδωρος αἰρεῖται τὸ ἀσπιδοπηγεῖον ἀντὶ τῆς τραπέξης. καίτοι εἴ ἦν ἰδία τις ἀφορμὴ τούτῳ πρὸς τῇ τραπέξῃ, τί δὴ ποτ' ἂν εἴλετο τοῦτο μᾶλλον ἢ ἑκείνην; οὔτε γὰρ ἡ πρόσδοδος ἦν πλείων, ἀλλ' ἐλάττων (τὸ μὲν γὰρ τάλαντον, ἡ δ' ἑκατὸν μνᾶς ἔφερεν), οὔτε τὸ κτῆμα ἥδιον, εἰ προσῆν χρήματα τῇ τραπέξῃ ἰδία. ἀλλ' οὐ προσῆν. διόπερ σωφρονῶν εἴλετο τὸ ἀσπιδοπηγεῖον οὐτοσί· τὸ μὲν γὰρ 948 κτῆμ' ἀκίνδυνόν ἐστιν, ἡ δ' ἐργασία προσόδους ἔχουσα ἐπικινδύνους ἀπὸ χρημάτων ἀλλοτριῶν.
- 12 Πολλὰ δ' ἂν τις ἔχοι λέγειν καὶ ἐπιδεικνύναι σημεία τοῦ τουτονὸς συκοφαντεῖν ἐγκαλοῦντ' ἀφορμὴν. ἀλλ', οἶμαι, μέγιστον μὲν ἐστὶν ἀπάντων τεκμήριον τοῦ μηδεμίαν λαβεῖν ἀφορμὴν εἰς ταῦτα τουτονὶ τὸ ἐν τῇ μισθώσει γεγράφθαι προσοφείλοντα τὸν Πασίων' ἐπὶ τὴν τράπεζαν, οὐ δεδοκὸτα ἀφορμὴν τούτῳ, δευτερον δὲ τὸ τουτονὸς ἐν τῇ νομῇ μηδὲν ἐγκαλοῦντα φανεσθαι, τρίτον δ', ὅτι μισθῶν ἑτέροις ὕστερον ταῦτα ταῦτα τοῦ ἴσου ἀργυρίου οὐ φανήσεται προσμεμισθώ-
- 13 κὼς ἰδίαν ἀφορμὴν. καίτοι εἰ, ἦν ὁ πατὴρ παρέσχεν, ὑπὸ τοῦδε ἀπεστέρητο, αὐτὸν νῦν προσῆκεν ἐκείνοις ἄλλοθεν πορίσαντα δεδοκέναι. ὥς τοίνυν ταῦτ' ἀληθῆ λέγω, καὶ ἐμισθώσεν ὕστερον Ξένωνι καὶ Εὐφραίῳ καὶ Εὐφροني καὶ Καλλιστράτῳ, καὶ οὐδὲ τούτοις παρέδωκεν ἰδίαν ἀφορμὴν, ἀλλὰ τὰς παρακαταθήκας καὶ τὴν ἀπὸ τούτων ἐργασίαν αὐτὴν ἐμισθώσαντο, λαβέ μοι τὴν τούτων μαρτυρίαν, καὶ ὥς τὸ ἀσπιδοπηγεῖον εἴλετο.

ΜΑΡΤΥΡΙΑ.

- 14 Μεμαρτύρηται μὲν τοίνυν ὑμῖν, ὦ ἄνδρες Ἀθη-
 ναῖοι, ὅτι καὶ τούτοις ἐμίσθωσαν καὶ οὐ παρέδωκαν
 ἰδίαν ἀφορμὴν οὐδεμίαν, καὶ ἐλευθέρους ἀφείσαν ὥς
 μεγάλα εὖ πεπονθότες, καὶ οὐκ ἐδικάζοντο οὔτ' ἐκεί-
 νοις τότε οὔτε τούτῳ. ὃν μὲν τοίνυν χρόνον ἢ μήτηρ
 ἔξη ἢ πάντα ταῦτ' ἀκριβῶς εἰδυῖα, οὐδὲν ἐγκλημα πώ-
 ποτε ἔποιήσατο πρὸς τούτον Φορμίωνα Ἀπολλόδω-
 ρος· ὥς δ' ἐτελεύτησεν ἐκείνη, τρισχιλίας ἐγκαλέσας 949
 ἀργυρίου δραχμὰς πρὸς αἷς ἔδωκεν ἐκείνη δισχιλίας
 τοῖς τούτου παιδίοις, καὶ χιτωνίσκον τινὰ καὶ θερά-
 15 παιναν, ἐσσυοφάντει. καὶ οὐδ' ἐνταῦθα τούτων οὐδὲν
 ὦν νῦν ἐγκαλεῖ λέγων φανήσεται. ἐπιτρέψας δὲ τῷ τε
 τῆς ἑαυτοῦ γυναικὸς πατρὶ καὶ τῷ συγκηδεστῇ τῷ αὐ-
 τοῦ καὶ Λυσίνῳ καὶ Ἀνδρομένει, πεισάντων τούτων
 Φορμίωνα τούτον δοῦναι δωρεὰν τὰς τρισχιλίας καὶ
 τὸ προσὸν καὶ φίλον μᾶλλον ἔχειν τοῦτον ἢ διὰ ταῦτ'
 ἐχθρὸν αὐτὸν εἶναι, λαβὼν τὸ σύμπαν πεντακισχιλίας,
 καὶ πάντων ἀφείς τῶν ἐγκλημάτων τὸ δεύτερον εἰς τὸ
 16 ἱερὸν τῆς Ἀθηνᾶς ἐλθὼν, πάλιν, ὥς ὁρᾶτε, δικάζεται,
 πάσας αἰτίας συμπλάσας καὶ ἐγκλήματα ἐκ παντὸς τοῦ
 χρόνου τοῦ πρὸ τούτου (τοῦτο γάρ ἐστι μέγιστον ἀπάν-
 των), ἃ οὐδεπώποτ' ἠτιάσατο. ὥς τοίνυν ταῦτ' ἀληθῆ
 λέγω, λαβέ μοι τὴν γνώσιν τὴν γενομένην ἐν ἀκροπό-
 λει, καὶ τὴν μαρτυρίαν τῶν παραγενομένων, ὅτ' ἠφίει
 τῶν ἐγκλημάτων ἀπάντων Ἀπολλόδωρος, λαμβάνων
 τοῦτο τὸ ἀργύριον.

ΓΝΩΣΙΣ. ΜΑΡΤΥΡΙΑ.

- 17 Ἀκούετε τῆς γνώσεως, ὦ ἄνδρες δικασταί, ἣν
 ἔγνω Δεινίας, οὗ τὴν θυγατέρα οὗτος ἔχει, καὶ Νικίας
 ὃ τὴν ἀδελφὴν τῆς τούτου γυναικὸς ἔχων· ταῦτα τοί-

νυν λαβὼν καὶ ἀφελὺς ἀπάντων τῶν ἐγκλημάτων, ὥσπερ ἢ πάντων τεθνεώτων τούτων ἢ τῆς ἀληθείας οὐ γενη-
σομένης φανεραῶς, δίκην τοσοούτων ταλάντων λαχὼν
τολμᾷ δικάζεσθαι.

- 18 Τὰ μὲν οὖν πεπραγμένα καὶ γεγενημένα Φορμί-
ωνι πρὸς Ἀπολλόδωρον ἐξ ἀρχῆς ἅπαντ' ἀκηκόατε, ὧ
ἄνδρες Ἀθηναῖοι. οἶμαι δ' Ἀπολλόδωρον τουτονὶ οὐ- 950
δὲν ἔχοντα δίκαιον εἰπεῖν περὶ ὧν ἐγκαλεῖ, ἅπερ παρὰ
τῷ δαιτητῇ λέγειν ἐτόλμα, ταῦτ' ἐρεῖν, ὥς τὰ γράμ-
ματα ἢ μήτηρ ἢ φάνικε πεισθεῖσα ὑπὸ τούτου, καὶ τού-
των ἀπολωλότων οὐκ ἔχει τίνα χρὴ τρόπον ταῦτ' ἐξε-
19 λέγειν ἀκριβῶς. περὶ δὲ τούτων καὶ ταύτης τῆς αἰτίας
σκέψασθε ἡλίκ' ἂν τις ἔχοι τεκμήρια εἰπεῖν ὅτι ψεύ-
δεται. πρῶτον μὲν γάρ, ὧ ἄνδρες Ἀθηναῖοι, τίς ἂν
ἐνείματο τὰ πατρῶα μὴ λαβὼν γράμματα ἐξ ὧν ἐμελ-
λεν εἰσεσθαι τὴν καταλειφθεῖσαν οὐσίαν; οὐδὲ εἰς δῆ-
που. καίτοι δυοῖν δέοντα εἰκοσιν ἔτη ἐστὶν ἐξ ὅτου
ἐνείμω, καὶ οὐκ ἂν ἔχοις ἐπιδεῖξαι ὥς ἐνεκάλεσας πῶ-
20 ποτε ὑπὲρ τῶν γραμμάτων. δεύτερον δὲ, τίς οὐκ ἂν,
ἡνίκα ὁ Πασικλῆς ἀνὴρ γεγονὼς ἐκομίζετο τὸν λόγον
τῆς ἐπιτροπῆς, εἰ δι' αὐτοῦ τὰ γράμματα ὥκνει τὴν
μητέρα αἰτιᾶσθαι διεφθαρκεῖναι, τούτῳ ταῦτ' ἐδήλω-
σεν, ὅπως διὰ τούτου ταῦτα ἠλέγχθη; τρίτον δ', ἐκ
ποιῶν γραμμάτων τὰς δίκας ἐλάγχχανες; οὗτος γὰρ
πολλοῖς τῶν πολιτῶν δίκας λαγχάνων πολλὰ χρήματα
εἰσπέπρακται, γράφων εἰς τὰ ἐγκλήματα "ἐβλαψέ με
"ὁ δεῖνα οὐκ ἀποδιδούς ἐμὸν τὸ ἀργύριον, ὃ κατέλιπεν
21 "ὁ πατήρ ὀφείλοντα αὐτὸν ἐν τοῖς γράμμασιν." καίτοι
εἰ ἠφάνιστο τὰ γράμματα, ἐκ ποιῶν γραμμάτων τὰς
δίκας ἐλάγχχανεν; ἀλλὰ μὴν ὅτι ταῦτ' ἀληθῆ λέγω, τὴν
μὲν νομὴν ἀκηκόατε, ἣν ἐνείματο, καὶ μεμαρτύρηται

ὑμῖν· τῶν δὲ λήξεων τούτων ἀναγνώσεται ὑμῖν τὰς μαρτυρίας. λαβὲ τὰς μαρτυρίας μοι.

ΜΑΡΤΥΡΙΑΙ.

Οὐκοῦν ἐν ταύταις ταῖς λήξεσιν ὡμολόγηκεν ἀπει- 951
ληφέναι τὰ τοῦ πατρὸς γράμματα· οὐ γὰρ δὴ συκο-
φαντεῖν γε, οὐδ' ὧν οὐκ ὤφειλον οὗτοι δικάζεσθαι
φήσειεν ἄν.

- 22 Νομίζω τοίνυν, ὧς ἄνδρες Ἀθηναῖοι, μεγάλων καὶ πολλῶν ὄντων ἐξ ὧν ἔστιν ἰδεῖν οὐκ ἀδικοῦντα Φορ-
μίωνα τουτουῖ, μέγιστον ἀπάντων εἶναι, ὅτι Πασικλῆς,
ἀδελφὸς ὦν Ἀπολλοδώρου τουτουῖ, οὔτε δίκην εἰλη-
χεν οὔτ' ἄλλ' οὐδὲν ὧν οὗτος ἐγκαλεῖ. καίτοι οὐ δῆπου
τὸν μὲν παῖδα ὑπὸ τοῦ πατρὸς καταλειφθέντα, καὶ οὐ
τῶν ὄντων κύριος ἦν, ἐπίτροπος καταλελειμμένος, οὐκ
ἂν ἡδίκηι, σὲ δὲ, ὃς ἀνὴρ κατελείφθης τέτταρα καὶ εἴ-
κοσιν ἔτη γεγονώς, καὶ ὑπὲρ σαντοῦ ῥαδίως ἂν τὰ δί-
καια ἐλάμβανες εὐθύς, εἰ τι ἡδικοῦ. οὐκ ἔστι ταῦτα.
ὧς τοίνυν ταῦτ' ἀληθῆ λέγω καὶ ὁ Πασικλῆς οὐδὲν
ἐγκαλεῖ, λαβέ μοι τὴν τούτου μαρτυρίαν.

ΜΑΡΤΥΡΙΑ.

- 23 Ἄ τοίνυν ἤδη περὶ αὐτοῦ τοῦ μὴ εἰσαγώγιμον εἶ-
ναι τὴν δίκην δεῖ σκοπεῖν ὑμᾶς, ταῦτ' ἀναμνήσθητε
ἐκ τῶν εἰρημένων. ἡμεῖς γὰρ, ὧς ἄνδρες Ἀθηναῖοι, γε-
γεννημένου μὲν διαλογισμοῦ καὶ ἀφέσεως τῆς τραπέζης
καὶ τοῦ ἀσπιδοπηγείου τῆς μισθώσεως, γεγεννημένης
δὲ διαίτης καὶ πάλιν πάντων ἀφέσεως, οὐκ ἐώντων
24 τῶν νόμων δίκας ὧν ἂν ἀφῇ τις ἅπαξ λαγχάνειν, συ-
κοφαντοῦντος τούτου καὶ παρὰ τοὺς νόμους δικαζομέ-
νου παρεγραψάμεθα ἐκ τῶν νόμων μὴ εἶναι τὴν δίκην
εἰσαγώγιμον. Ἴν' οὖν εἰδῇθ' ὑπὲρ οὗ τὴν ψῆφον οἴ-
σετε, τόν τε νόμον ὑμῖν τοῦτον ἀναγνώσεται καὶ τὰς

μαρτυρίας ἐφεξῆς τῶν παρόντων, ὅτ' ἠφίει τῆς μισθώ- 952
σεως καὶ τῶν ἄλλων ἀπάντων ἐγκλημάτων Ἀπολλό-
δωρος Φορμίωνα. λαβέ μοι τὰς μαρτυρίας ταυτασὶ καὶ
τὸν νόμον.

ΜΑΡΤΥΡΙΑΙ. ΝΟΜΟΣ.

25 Ἀκούετε τοῦ νόμου λέγοντος, ὃ ἄνδρες Ἀθηναῖοι,
τά τε ἄλλα ὧν μὴ εἶναι δίκας καὶ ὅσα τις ἀφῆκεν ἢ
ἀπήλλαξεν. εἰκότως· εἰ γὰρ ἐστὶ δίκαιον, ὧν ἂν ἄπαξ
γένηται δίκη, μηκέτ' ἐξεῖναι δικάζεσθαι, πολὺ τῶν
ἀφεθέντων δικαιότερον μὴ εἶναι δίκας. ὁ μὲν γὰρ ἐν
ὑμῖν ἡττηθεὶς τάχ' ἂν εἰποι τοῦτο ὡς ἐξηπατήθητε
ὑμεῖς· ὁ δὲ αὐτοῦ φανερώς καταγνοὺς καὶ ἀφείς καὶ
ἀπαλλάξας, τίν' ἂν ἑαυτὸν αἰτίαν αἰτιασάμενος τῶν
αὐτῶν πάλιν εἰκότως δικάζοιτο; οὐδεμίαν δῆπου. διό-
περ τοῦτο πρῶτον ἔγραψεν ὁ τὸν νόμον θεὸς ὧν μὴ
εἶναι δίκας, ὅσα τις ἀφῆκεν ἢ ἀπήλλαξεν. ἂ τῷδε γε-
γονεν ἀμφοτέρω· καὶ γὰρ ἀφῆκε καὶ ἀπήλλαξεν. ὡς
δ' ἀληθῆ λέγω, μεμαρτύρηται ὑμῖν, ὃ ἄνδρες Ἀθη-
ναῖοι.

26 Λαβέ δὴ μοι καὶ τὸν τῆς προθεσμίας νόμον.

ΝΟΜΟΣ.

Ὁ μὲν τοίνυν νόμος, ὃ ἄνδρες Ἀθηναῖοι, σαφῶς
οὕτως τὸν χρόνον ὥρισεν· Ἀπολλόδωρος δ' οὕτως
παρεληλυθότων ἐτῶν πλέον ἢ εἴκοσι τὴν ἑαυτοῦ συκο-
φαντίαν ἀξιοῖ περὶ πλείονος ὑμᾶς ποιήσασθαι τῶν νό-
μων, καθ' οὓς ὁμομοκότες δικάζετε. καίτοι πᾶσι μὲν
τοῖς νόμοις προσέχειν εἰκὸς ἐσθ' ὑμᾶς, οὐχ ἥκιστα δὲ
27 τούτῳ, ὃ ἄνδρες Ἀθηναῖοι. δοκεῖ γάρ μοι καὶ ὁ Σόλων
οὐδενὸς ἄλλου ἐνεκα θεῖναι αὐτὸν ἢ τοῦ μὴ συκοφαν-
τεῖσθαι ὑμᾶς. τοῖς μὲν γὰρ ἀδικουμένοις τὰ πέντε ἐτη
ἱκανὸν ἡγήσατ' εἶναι εἰσπράξασθαι· κατὰ δὲ τῶν ψευ- 953

δομένων τὸν χρόνον ἐνόμισε σαφέστατον ἔλεγχον ἐσεσθαι. καὶ ἅμα ἐπειδὴ ἀδύνατον ἔγνω ὃν τοὺς τε συμβάλλοντας καὶ τοὺς μάρτυρας αἰεὶ ζῆν, τὸν νόμον ἀντὶ τούτων ἔθηκεν, ὥπως μάρτυς εἴη τοῦ δικαίου τοῖς ἐρήμοις.

28 Θαυμάζω τοίνυν ἔγωγ', ὧς ἄνδρες δικασταί, τί ποτ' ἐστὶν ἃ πρὸς ταῦτ' ἐπιχειρήσει λέγειν Ἀπολλόδωρος οὗτος. οὐ γὰρ ἐκείνῳ γ' ὑπέληφεν, ὥς ὑμεῖς, μηδὲν ὀργῶντες εἰς χρήματα τοῦτον ἡδικημένον, ὀργισθ' ὅτι τὴν μητέρ' ἔγημεν αὐτοῦ Φορμίων. οὐ γὰρ ἀγνοεῖ τοῦτο, οὐδ' αὐτὸν λέληθεν, οὐδ' ὑμῶν πολλοὺς, ὅτι Σωκράτης ὁ τραπεζίτης ἐκεῖνος, παρὰ τῶν κυρίων ἀπαλλαγείς ὥσπερ ὁ τούτου πατήρ, ἔδωκε Σατύρῳ

29 τὴν ἑαυτοῦ γυναῖκα, ἑαυτοῦ ποτὲ γενομένῳ. ἕτερος Σωκλῆς τραπεζίτεύσας ἔδωκε τὴν ἑαυτοῦ γυναῖκα Τιμοδήμῳ τῷ νῦν ἔτ' ὄντι καὶ ζῶντι, γενομένῳ ποτὲ αὐτοῦ. καὶ οὐ μόνον ἐνθάδε ταῦτα ποιοῦσιν οἱ περὶ τὰς ἐργασίας ὄντες ταύτας, ὧς ἄνδρες Ἀθηναῖοι, ἀλλ' ἐν Αἰγίνῃ ἔδωκε Στρυμόδωρος Ἑρμαίῳ τῷ ἑαυτοῦ οἰκέτῃ τὴν γυναῖκα, καὶ τελευτησάσης ἐκεῖνης ἔδωκε πάλιν τὴν θυγατέρα τὴν ἑαυτοῦ. καὶ πολλοὺς ἂν ἔχοι τις εἰ-

30 πεῖν τοιούτους. εἰκότως· ὑμῖν μὲν γὰρ, ὧς ἄνδρες Ἀθηναῖοι, τοῖς γένει πολίταις οὐδὲ ἐν πλῆθος χρημάτων ἀντὶ τοῦ γένους καλὸν ἐστὶν ἐλέσθαι· τοῖς δὲ τοῦτο μὲν δωρεὰν ἢ παρ' ὑμῶν ἢ παρ' ἄλλων τινῶν λαβοῦσι, τῇ τύχῃ δ' ἐξ ἀρχῆς ἀπὸ τοῦ χρηματίσασθαι καὶ ἐτέρων πλείω κτήσασθαι καὶ αὐτῶν τούτων ἀξιωθεῖσι ταῦτ' ἐστὶ φυλακτέα. διόπερ Πασίων ὁ πατήρ ὁ σὸς οὐ πρῶτος οὐδὲ μόνος, οὐδ' αὐτὸν ὑβρίζων οὐδ' ὑμᾶς τοὺς 954 υἱεῖς, ἀλλὰ μόνην ὀργὴν σωτηρίαν τοῖς ἑαυτοῦ πράγμασιν, εἰ τοῦτον ἀνάγκη ποιήσειεν οἰκεῖον ὑμῖν, ἔδωκε

31 τὴν ἑαυτοῦ γυναῖκα, μητέρα δ' ὑμετέραν τούτῳ. πρὸς

μὲν οὖν τὰ συμφέροντα ἐὰν ἐξετάξης, καλῶς βεβουλευμένον αὐτὸν εὐρήσεις· εἰ δὲ πρὸς γένους δόξαν ἀναίνει Φορμίωνα κηδεστήν, ὅρα μὴ γελοῖον ἢ σὲ ταῦτα λέγειν. εἰ γὰρ τις ἔροιτό σε, ποῖόν τιν' ἡγεῖ τὸν πατέρα τὸν σεαυτοῦ εἶναι, χρηστὸν εὖ οἶδ' ὅτι φήσεις ἄν. πότερον οὖν οἶει μᾶλλον εἰκέναι τὸν τρόπον καὶ πάντα τὸν βίον Πασίωνι σεαυτὸν ἢ τουτονί; ἐγὼ μὲν γὰρ εὖ οἶδ' ὅτι τοῦτον. εἰθ' ὅς ἐστιν ὁμοιότερος σοῦ τῷ σὺ πατρὶ, τοῦτον, εἰ τὴν μητέρα τὴν σὴν ἐγήμεν, ἀναίνει; 32 ἀλλὰ μὴν ὅτι γε δόντος καὶ ἐπισκήψαντος τοῦ σοῦ πατρὸς ταῦτ' ἐπράχθη, οὐ μόνον ἐκ τῆς διαθήκης ἐστὶν ἰδεῖν, ὃ ἄνδρες Ἀθηναῖοι, ἀλλὰ καὶ σὺ μάρτυς αὐτὸς γέγονας. ὅτε γὰρ τὰ μητρῴα πρὸς μέρος ἡξίους νέμεσθαι, ὄντων παίδων ἐκ τῆς γυναικὸς Φορμίωνι τούτῳ, τότε ὠμολάγεις κυρίως δόντος τοῦ πατρὸς τοῦ σοῦ κατὰ τοὺς νόμους αὐτὴν γεγαμῆσθαι. εἰ γὰρ αὐτὴν εἶχε λαβὼν ἀδίκως ὅδε μηδενὸς δόντος, οὐκ ἦσαν οἱ παῖδες κληρονόμοι, τοῖς δὲ μὴ κληρονόμοις οὐκ ἦν μετουσία τῶν ὄντων. ἀλλὰ μὴν ὅτι ταῦτ' ἀληθῆ λέγω μεμαρτύρηται τῷ τὸ τέταρτον μέρος λαβεῖν καὶ ἀφείναι τῶν ἐγκλημάτων ἀπάντων.

33 Κατ' οὐδὲν τοίνυν, ὃ ἄνδρες Ἀθηναῖοι, δίκαιον οὐδὲν ἔχων εἰπεῖν ἀναιδεστάτους λόγους ἐτόλμα λέγειν πρὸς τῷ διαιτητῇ, περὶ ὧν προακηκοέναι βέλτιόν ἐσθ' 955 ὑμᾶς, ἓνα μὲν τὸ παράπαν μὴ γενέσθαι διαθήκην, ἀλλ' εἶναι τοῦτο πλάσμα καὶ σκευώρημα ὕλον, ἕτερον δ' ἕνεκα τούτου πάντα ταῦτα συγχωρεῖν τὸν πρὸ τοῦ χρόνον καὶ οὐχὶ δικάζεσθαι, ὅτι μίσθωσιν ἦθ' ελεν αὐτῷ φέρειν Φορμίων πολλὴν καὶ ὑπισχνεῖτο οἴσειν· ἐπεὶ 34 δ' οὐ ποιεῖ ταῦτα, τηνικαῦτα, φησί, δικάζομαι. ὅτι δὲ ταῦτ' ἀμφοτέρ', ἐὰν λέγῃ, ψεύσεται καὶ τοῖς ὑφ' ἑαυτοῦ πεπραγμένοις ἐναντία ἔρεϊ, σκοπεῖτε ἐκ τῶνδε.

ὅταν μὲν τοίνυν τὴν διαθήκην ἀρνήται, ἐκ τίνος τρό-
 που πρεσβεῖα λαβὼν τὴν συνοικίαν κατὰ τὴν διαθή-
 κην ἔχει, τοῦτ' ἐρωτᾷτ' αὐτόν. οὐ γὰρ ἐκεῖνό γ' ἐρεῖ,
 ὥς ὅσα μὲν πλεονεκτεῖν τόνδ' ἔγραψεν ὁ πατήρ, κύρια
 35 ἐστὶ τῆς διαθήκης, τὰ δ' ἄλλα ἄκυρα. ὅταν δ' ὑπὸ τῶν
 τοῦδε ὑποσχέσεων ὑπάγεσθαι φῇ, μέμνησθ' ὅτι μάρ-
 τυρας ὑμῖν παρεσχήμεθα, οἷ χρόνον πολὺν τοῦδ' ἀπηλ-
 λαγμένον μισθῶται τούτοις ἐγίνοντο τῆς τραπέζης
 καὶ τοῦ ἀσπιδοπηγείου. καίτοι τόθ', ὀπηνίκα ἐμίσθω-
 σεν ἐκείνοις, τῷδ' ἐγκαλεῖν παραχορήμα ἐχρῆν, εἶπερ
 ἀληθὴ ἦν ὑπὲρ ὧν τότε ἀφείς νῦν τούτῳ δικάζεται.
 ὥς τοίνυν ἀληθὴ λέγω, καὶ πρεσβεῖά τε τὴν συνοικίαν
 ἔλαβε κατὰ τὴν διαθήκην καὶ τῷδε οὐχ ὅπως ἐγκαλεῖν
 ὦετο δεῖν, ἀλλ' ἐπῆνει, λαβὲ τὴν μαρτυρίαν.

ΜΑΡΤΥΡΙΑ.

36 Ἵνα τοίνυν εἰδῆτε, ὧ ἄνδρες Ἀθηναῖοι, ὅσα χρή-
 ματ' ἔχων ἐκ τῶν μισθώσεων καὶ ἐκ τῶν χρεῶν ὥς ἀπο-
 ρῶν καὶ πάντα ἀπολωλεκῶς ὀδυρεῖται, βραχέα ἡμῶν
 ἀκούσατε. οὗτος γὰρ ἐκ μὲν τῶν χρεῶν ὁμοῦ τάλαντ' 956
 εἴκοσιν εἰσπέπρακται ἐκ τῶν γραμμάτων ὧν ὁ πατήρ
 κατέλιπεν, καὶ τούτων ἔχει πλεον ἢ τὰ ἡμίση· πολλῶν
 37 γὰρ τὰ μέρη τὸν ἀδελφὸν ἀπεστέρει. ἐκ δὲ τῶν μισθώ-
 σεων, ὅκτω μὲν ἐτῶν ἂ Φορμίων εἶχε τὴν τράπεζαν,
 ὀγδοήκοντα μναῖς τοῦ ἐνιαυτοῦ ἐκάστου, τὸ ἥμισυ τῆς
 ὅλης μισθώσεως· καὶ ταῦτ' ἐστὶ δέκα τάλαντα καὶ τετ-
 ταρακόντα μναῖ· δέκα δ' ἐτῶν μετὰ ταῦτα, ὧν ἐμίσθω-
 σαν ὕστερον Ξένωνι καὶ Εὐφραίῳ καὶ Εὐφροني καὶ
 38 Καλλιστράτῳ, τάλαντον τοῦ ἐνιαυτοῦ ἐκάστου. χωρὶς
 δὲ τούτων, ἐτῶν ἰσως εἴκοσι τῆς ἐξ ἀρχῆς νεμηθείσης
 οὐσίας, ἧς αὐτὸς ἐπεμελεῖτο, τὰς προσόδους, πλεον
 ἢ μναῖς τριάκοντα. ἐὰν δ' ἅπαντα συνθῆτε, ὅσα ἐνεί-

ματο, ὅσα εἰσεπράξατο, ὅς' εἴληφε μίσθωσιν, πλέον
 ἢ τετταράκοντα τάλαντα εἴληφώς φανήσεται, χωρὶς
 ὧν οὗτος εὖ πεποίηκε, καὶ τῶν μητρῶων, καὶ ὧν ἀπὸ
 τῆς τραπέζης ἔχων οὐκ ἀποδίδωσι πένθ' ἡμιτάλαντων
 39 καὶ ἑξακοσίων δραχμῶν. ἀλλὰ νῆ Δία ταυτ' ἡ πόλις
 εἴληφε, καὶ δεινὰ πέπονθας πολλὰ καταλελειτουργη-
 κώς. ἀλλ' ἃ μὲν ἐκ κοινῶν ἐλειτούργεις τῶν χρημά-
 των, σὺ καὶ ὁ ἀδελφὸς ἀνηλώσατε· ἃ δ' ὕστερον, οὐκ
 ἔστιν ἄξια μὴ ὅτι δυοῖν τάλαντοιν προσόδου, ἀλλ' οὐδ'
 εἴκοσι μνῶν. μηδὲν οὖν τὴν πόλιν αἰτιῶ, μηδ' ἃ σὺ
 τῶν ὄντων αἰσχυρῶς καὶ κακῶς ἀνήλωκας, ὡς ἡ πόλις
 40 εἴληφε, λέγε. ἵνα δ' εἰδῇτε, ὧ ἄνδρες Ἀθηναῖοι, τό τε
 πλῆθος τῶν χρημάτων ὧν εἴληφε, καὶ τὰς λειτουργίας
 αἷς λελειτούργηκεν, ἀναγνώσεται ὑμῖν καθ' ἕνα καστον.
 λαβέ μοι τὸ βιβλίον τοῦτ' καὶ τὴν πρόκλησιν ταυτηνὶ 957
 καὶ τὰς μαρτυρίας ταυτασί.

BIBΛION. ΠΡΟΚΛΗΣΙΣ. ΜΑΡΤΥΡΙΑΙ.

41 Τοσαῦτα μὲν τοίνυν χρήματα εἴληφώς καὶ χρεά
 πολλῶν τάλαντων ἔχων, ὧν τὰ μὲν παρ' ἐκόντων, τὰ
 δ' ἐκ τῶν δικῶν εἰσπράττει, ἃ τῆς μισθώσεως ἔξω τῆς
 τραπέζης καὶ τῆς ἄλλης οὐσίας, ἣν κατέλιπε Πασίων,
 ὠφείλετο ἐκείνῳ καὶ νῦν παρειλήφασιν οὗτοι, καὶ το-
 σαῦτ' ἀνηλωκῶς ὅς' ὑμεῖς ἠκούσατε, οὐδὲ πολλοστὸν
 μέρος τῶν προσόδων, μὴ ὅτι τῶν ἀρχαίων, εἰς τὰς λει-
 τουργίας, ὅμως ἀλαζονεύσεται καὶ τριηραρχίας ἐρεῖ
 42 καὶ χορηγίας. ἐγὼ δ', ὡς μὲν οὐκ ἀληθῆ ταυτ' ἐρεῖ, ἐπέ-
 δεῖξα, οἶμαι μέντοι, καὶ εἰ ταῦτα πάντ' ἀληθῆ λέγοι,
 κάλλιον εἶναι καὶ δικαιότερον τόνδε ἀπὸ τῶν αὐτοῦ
 λειτουργεῖν ὑμῖν ἢ τούτῳ δόντας τὰ τούτου, μικρὰ
 τῶν πάντων αὐτοὺς μετασχόντας, τοίδε μὲν ἐν ταῖς
 ἐσχάταις ἐνδείαις ὄραν, τοῦτον δ' ὑβρίζοντα καὶ εἰς

- 43 ἄπερ εἰώθεν ἀναλίσκοντα. ἀλλὰ μὴν περί γε τῆς εὐ-
 πορίας, ὥς ἐκ τῶν τοῦ πατρὸς τοῦ σου κέκτηται, καὶ
 ὧν ἐρωτήσῃς ἐφησθα, πόθεν τὰ ὄντα κέκτηται Φορ-
 μίων, μόνῳ τῶν ὄντων ἀνθρώπων σοὶ τοῦτον οὐκ
 ἔνεστι εἰπεῖν τὸν λόγον. οὐδὲ γὰρ Πασίων ὁ σὸς πατήρ
 ἐκτήσαθ' εὐρῶν οὐδὲ τοῦ πατρὸς αὐτῷ παραδόντος,
 ἀλλὰ παρὰ τοῖς αὐτοῦ κυρίοις Ἀντισθένει καὶ Ἀρχε-
 στρατῷ τραπέζιτεύουσι πείραν δούς ὅτι χρηστός ἐστι
 44 καὶ δίκαιος, ἐπιστεύθη. ἔστι δ' ἐν ἐμπορίῳ καὶ χρήμασιν
 ἐργαζομένοις ἀνθρώποις φιλεργὸν δόξαι καὶ χρηστὸν
 εἶναι τὸν αὐτὸν θαυμαστὸν ἡλίκον. οὗτ' οὖν ἐκείνῳ
 τοῦθ' οἱ κύριοι παρέδωκαν, ἀλλ' αὐτὸς ἔφω χρηστός,
 οὔτε τῷδε ὁ σὸς πατήρ· σὲ γὰρ ἂν πρότερον τοῦδε 958
 χρηστὸν ἐποίησεν, εἰ ἦν ἐπ' ἐκείνῳ. εἰ δὲ τοῦτο ἀγνο-
 εῖς, ὅτι πίστις ἀφορμὴ πασῶν ἐστὶ μεγίστη πρὸς χρη-
 ματισμὸν, πᾶν ἂν ἀγνοήσῃς. χωρὶς δὲ τούτων πολλὰ
 καὶ τῷ σῷ πατρὶ καὶ σοὶ καὶ ὅλως τοῖς ὑμετέροις πρά-
 γμασι Φορμίων γέγονε χρήσιμος. ἀλλ', οἶμαι, τῆς σῆς
 ἀπληστίας καὶ τοῦ σου τρόπου τίς ἂν δύναίτο ἐφικέ-
 45 σθαι; καὶ δῆτα θαυμάζω πῶς οὐ λογίζει πρὸς σεαυτὸν
 ὅτι ἔστιν Ἀρχεστρατῷ τῷ ποτὲ τὸν σὸν πατέρα κτησα-
 μένῳ υἱὸς ἐνθάδε, Ἀντίμαχος, πράττων οὐ κατ' ἀξίαν,
 ὃς οὐ δικάζεται σοὶ οὐδὲ δεινά φησι πάσχειν, εἰ σὺ μὲν
 χλανίδα φορεῖς, καὶ τὴν μὲν λέλυσαι, τὴν δ' ἐκδέδω-
 κας ἐταίραν, καὶ ταῦτα γυναικ' ἐχὼν ποιεῖς, καὶ τρεῖς
 παῖδας ἀκολουθούς περιάγεις, καὶ ζῆς ἀσελγῶς ὥστε
 καὶ τοὺς ἀπαντῶντας αἰσθάνεσθαι, αὐτὸς δ' ἐκείνος
 46 πολλῶν ἐνδεής ἐστιν. οὐδὲ τὸν Φορμίων' ἐκείνος οὐχ
 ὀρᾷ. καίτοι εἰ κατὰ τοῦτ' οἶε σοὶ προσήκειν τῶν τού-
 του, ὅτι τοῦ πατρὸς ποτ' ἐγένετο τοῦ σου, ἐκείνῳ προσ-
 ῆκει μᾶλλον ἢ σοί· ὁ γὰρ αὖ σὸς πατήρ ἐκείνων ἐγέ-
 νετο, ὥστε καὶ σὺ καὶ οὗτος ἐκείνου γίγνεσθε ἐκ τούτου

τοῦ λόγου. σὺ δ' εἰς τοῦθ' ἦκεις ἀγνωμοσύνης ὥσθ' ἃ προσήκει σοι τοὺς λέγοντας ἐχθροὺς νομίζειν, ταῦτ' 47 αὐτὸς ποιεῖς ἀνάγκην εἶναι λέγειν, καὶ ὑβρίζεις μὲν σαυτὸν καὶ τοὺς γονέας τεθνεώτας, προπηλακίζεις δὲ τὴν πόλιν, καὶ ἃ διὰ τῆς τούτων φιλανθρωπίας ἀπολαύσας εὗρετο ὁ σὸς πατήρ καὶ μετὰ ταῦτα Φορμίῳν οὐτοσί, ταῦτα ἀντὶ τοῦ κοσμεῖν καὶ περιστέλλειν, ἵνα καὶ τοῖς δοῦσιν ὡς εὐσχημονέστατα ἐφαίνετο καὶ τοῖς 959 λαβοῦσιν ὑμῖν, ἄγεις εἰς μέσον, δεικνύεις, ἐλέγχεις, μόνον οὐκ ὀνειδίζεις οἷον ὄντα σε ἐποιήσαντο Ἀθη- 48 ναῖοι. εἰτ' εἰς τοῦθ' ἦκεις μανίας (τί γὰρ ἂν ἄλλο τις εἴποι;) ὥστ' οὐκ αἰσθάνει ὅτι καὶ νῦν ἡμεῖς μὲν ἀξιούντες, ἐπειδὴ περ ἀπηλλάγη Φορμίῳν, μηδέν' ὑπόλογον εἶναι εἰ ποτε τοῦ σοῦ πατρὸς ἐγένετο, ὑπὲρ σοῦ λέγομεν, σὺ δὲ μηδέποτε' ἐξ ἴσου σοι γενέσθαι τοῦτον ἀξιῶν κατὰ σαυτοῦ λέγεις· ἃ γὰρ ἂν σὺ δίκαια σαυτῷ κατὰ τούτου τάξεως, ταῦτά τοι ἦξει κατὰ σοῦ παρὰ τῶν τὸν σὸν πατέρα ἐξ ἀρχῆς κτησαμένων. ἀλλὰ μὴν ὅτι κάκεῖνος ἦν τινῶν, εἰτ' ἀπηλλάγη τὸν αὐτὸν τρόπον ὅνπερ οὗτος ἀφ' ὑμῶν, λαβέ μοι ταυτασί τὰς μαρτυρίας, ὡς ἐγένετο Πασίων Ἀρχεστράτου.

ΜΑΡΤΥΡΙΑΙ.

49 Εἰτα τὸν σώσαντα μὲν ἐξ ἀρχῆς τὰ πράγματα καὶ πολλὰ χρήσιμον αὐτὸν παρασχόντα τῷ πατρὶ τῷ τούτου, τυσαῦτα δ' αὐτὸν τοῦτον ἀγαθὰ εἰργασμένον ὅς' ὑμεῖς ἀκηκόατε, τοῦτον οἴεται δεῖν ἐλὼν τηλικαύτην δίκην ἀδίκως ἐκβαλεῖν. οὐ γὰρ ἄλλο γ' ἔχοις οὐδὲν ἂν ποιῆσαι. εἰς μὲν γὰρ τὰ ὄντα εἰ βλέπεις ἀκριβῶς, ταῦθ' εὐρήσεις ὧν ἔστιν, ἐὰν, ὃ μὴ γένοιτο, ἐξαπατηθῶσιν 50 οὗτοι. ὁρᾷς τὸν Ἀριστόλοχον τὸν Χαριδήμου; ποτ' εἶχεν ἄγρὸν, εἰτά γε νῦν πολλοί· πολλοῖς γὰρ ἐκείνος

- ὀφείλων αὐτὸν ἐκτίσαστο, καὶ τὸν Σωσίνομον καὶ τὸν Τιμόδημον καὶ τοὺς ἄλλους τραπεζίτας, οἱ, ἐπεὶ διαλύειν ἐδέησεν οἷς ὥφειλον, ἐξέστησαν ἀπάντων τῶν ὄντων. σὺ δ' οὐδὲν οἶσι δεῖν σκοπεῖν οὐδ' ὧν ὁ πατήρ 960 σοῦ πολλὰ βελτίων ὧν καὶ ἄμεινον σοῦ φρονῶν πρὸς
- 51 ἅπαντ' ἐβουλεύσαστο· ὅς, ὦ Ζεῦ καὶ θεοί, τοσοῦτον τοῦτον ἡγείτο σοῦ πλείονος ἄξιον εἶναι καὶ σοὶ καὶ ἑαυτῷ καὶ τοῖς ὑμετέροις πράγμασιν, ὥστε ἀνδρὸς ὄντος σοῦ τοῦτον, οὐ σὲ τῶν μισθώσεων κατέλιπεν ἐπιτροπον καὶ τὴν γυναῖκα ἔδωκε καὶ ζῶν αὐτὸν ἐτίμα, δικαίως, ὦ ἄνδρες Ἀθηναῖοι· οἱ μὲν γὰρ ἄλλοι τραπεζῖται μίσθωσιν οὐ φέροντες, ἀλλ' αὐτοὶ ἑαυτοῖς ἐργαζόμενοι πάντες ἀπώλουντο, οὗτος δὲ μίσθωσιν φέρων δύο τάλαντα καὶ τετταράκοντα μνᾶς ὑμῖν ἔσωσε τὴν
- 52 τράπεζαν. ὧν ἐκεῖνος μὲν χάριν εἶχε, σὺ δ' οὐδένα ποιεῖ λόγον, ἀλλ' ἐναντία τῇ διαθήκῃ καὶ ταῖς ἀπ' ἐκείνης ἀραιῖς γραφεῖσιν ὑπὸ τοῦ σοῦ πατρὸς ἐλαύνεις, συκοφαντεῖς, διώκεις. ὦ βέλτιστε, εἰ οἶόν τε σὲ τοῦτ' εἶπεῖν, οὐ παύσει, καὶ γνώσει τοῦθ', ὅτι πολλῶν χρημάτων τὸ χρηστὸν εἶναι λυσιτελέστερόν ἐστι; σοὶ γοῦν, εἶπερ ἀληθῆ λέγεις, χρήματα μὲν τοσαῦτ' εἰληφότι πάντ' ἀπόλωλεν, ὥς φῆς· εἰ δ' ἦσθα ἐπιεικὴς, οὐκ ἂν ποτε αὐτὰ ἀνήλωσας.
- 53 Ἄλλ' ἔγωγε μὰ τὸν Δία καὶ θεοὺς πανταχῇ σκοπῶν οὐδὲν ὄρω, διότι ἂν σοὶ πεισθέντες τοιοῦτ' καταψηφίσαιντο. τί γάρ; ὅτι πλησίον ὄντων τῶν ἀδικημάτων ἐγκαλεῖς; ἀλλ' ἔτεσι καὶ χρόνοις ὕστερον αἰτία. ἀλλ' ὅτι τοῦτον ἀπράγμων ἦσθα τὸν χρόνον; ἀλλὰ τίς οὐκ οἶδεν ὅσα πράγματα πράττων οὐ πέπαυσαι, οὐ μόνον δίκας ἰδίας διώκων οὐκ ἐλάττους ταυτησί, ἀλλὰ δημοσίᾳ συκοφαντῶν καὶ κρίνων τινάς; οὐχὶ Τιμομάχου κατηγορεῖς; οὐχὶ Καλλίππου τοῦ νῦν ὄντος ἐν

Σικελία; οὐ πάλιν Μένωνος; οὐκ Ἀντοκλέους; οὐ Τι- 961
 54 μοθέου; οὐκ ἄλλων πολλῶν; καίτοι πῶς ἔχει λόγον σὲ
 Ἀπολλόδωρον ὄντα πρότερον τῶν κοινῶν, ὧν μέρος
 ἡδικοῦ, δίκην ἀξιοῦν λαμβάνειν, ἢ τῶν ἰδίων ὧν νῦν
 ἐγκαλεῖς, ἄλλως τε καὶ τηλικούτων ὄντων; ὥς σὺ φῆς;
 τί ποτ' οὖν ἐκείνων κατηγορῶν τόνδ' εἶπας; οὐκ ἡδι-
 κοῦ, ἀλλ', οἶμαι, συκοφαντεῖς νῦν. ἡγοῦμαι τοίνυν,
 ὦ ἄνδρες Ἀθηναῖοι, πάντων μάλιστ' εἰς τὸ πρᾶγμα εἶ-
 ναι τούτων μάρτυρας παρασχέσθαι· τὸν γὰρ συκο-
 55 φαντοῦντα ἀεὶ τί χρὴ νομίζειν νῦν ποιεῖν; καὶ νῆ Δι'
 ἔγωγε, ὦ ἄνδρες Ἀθηναῖοι, νομίζω πάνθ' ὅσα τοῦ
 τρόπου τοῦ Φορμίωνός ἐστι σημεῖα καὶ τῆς τούτου δι-
 καιοσύνης καὶ φιλανθρωπίας, καὶ ταῦτ' εἰς τὸ πρᾶγμ'
 εἶναι πρὸς ὑμᾶς εἰπεῖν. ὁ μὲν γὰρ περὶ πάντ' ἄδικος
 τάχ' ἂν, εἰ τύχοι, καὶ τοῦτον ἡδίκηι· ὁ δὲ μηδένα μη-
 δὲν ἡδικηκῶς, πολλοὺς δὲ εὖ πεποιηκῶς ἐκὼν ἐκ τίνος
 εἰκότως ἂν τρόπου τοῦτον μόνον ἡδίκηι τῶν πάντων;
 τούτων τοίνυν τῶν μαρτυριῶν ἀκούσαντες γνώσεσθε
 τὸν ἑκατέρου τρόπον.

ΜΑΡΤΥΡΙΑΙ.

56 Ἴθι δὴ λέγε καὶ τὰς πρὸς Ἀπολλόδωρον τῆς πο-
 νηρίας.

ΜΑΡΤΥΡΙΑΙ.

Ἄρ' οὖν ὅμοιος οὐτοσί, σκοπεῖτε. λέγε.

ΜΑΡΤΥΡΙΑΙ.

Ἀνάγνωθι δὴ καὶ ὅσα δημοσίᾳ χρήσιμος τῇ πόλει
 γέγονεν οὐτοσί.

ΜΑΡΤΥΡΙΑΙ.

57 Τοσαῦτα τοίνυν, ὦ ἄνδρες Ἀθηναῖοι, Φορμίων
 χρήσιμος γεγονὼς καὶ τῇ πόλει καὶ πολλοῖς ὑμῶν, καὶ
 οὐδένα οὔτ' ἰδίᾳ οὔτε δημοσίᾳ κακὸν οὐδὲν εἰργασμέ-

νος, οὐδ' ἀδικῶν Ἀπολλόδωρον τουτονί, δέεται καὶ
 ἱκετεύει καὶ ἀξιοῖ σωθῆναι, καὶ ἡμεῖς συνδεόμεθα οἱ 962
 ἐπιτήδειοι ταῦθ' ὑμῶν. ἐκεῖνο δ' ὑμᾶς ἀκοῦσαι δεῖ.
 τοσαῦτα γάρ, ὧς ἄνδρες Ἀθηναῖοι, χρήμαθ' ὑμῖν ἀνε-
 γνώσθη προσηυπορηκῶς ὅς' οὐθ' οὗτος οὐτ' ἄλλος
 οὐδεὶς κέκτηται. πίστις μέντοι Φορμίῳ παρὰ τοῖς εἰ-
 δόσι καὶ τοσοῦτων καὶ πολλῶ πλειόνων χρημάτων ἐστὶ,
 58 δι' ἧς καὶ αὐτὸς αὐτῷ καὶ ὑμῖν χρήσιμός ἐστιν. ἂ μὴ
 προῆσθε, μηδ' ἐπιτρέψητε ἀνατρέψαι τῷ μικρῷ τούτῳ
 ἀνθρώπῳ, μηδὲ ποιήσητε αἰσχρὸν παράδειγμα, ὥς τὰ
 τῶν ἐργαζομένων καὶ μετρίως ἐθελόντων ζῆν τοῖς βδε-
 λυροῖς καὶ συκοφάνταις ὑπάρχει παρ' ὑμῶν λαβεῖν.
 πολὺ γὰρ χρησιμώτερα ὑμῖν παρὰ τῷδε ὄντι ὑπάρχει
 ὁρᾶτε γὰρ αὐτοὶ καὶ ἀκούετε τῶν μαρτύρων, οἷον ἑαυ-
 59 τὸν τοῖς δεηθεῖσι παρέχει. καὶ τούτων οὐδὲν ἔνεκα
 τοῦ λυσιτελοῦντος εἰς χρήματα πεποιήκεν, ἀλλὰ φι-
 λανθρωπία καὶ τρόπου ἐπιεικεία. οὐκ οὖν ἄξιον, ὧς ἄν-
 δρες Ἀθηναῖοι, τὸν τοιοῦτον ἄνδρα προέσθαι τούτῳ,
 οὐδὲ τηνικαῦτα ἐλεεῖν ὅτ' οὐδὲν ἐστὶ τούτῳ πλεόν,
 ἀλλὰ νῦν ὅτε κύριοι καθέστατε σῶσαι· οὐ γὰρ ἐγὼ γ'
 ὁρῶ καιρὸν ἐν τίνι ἂν μᾶλλον βοηθήσειέ τις αὐτῷ.
 60 τὰ μὲν οὖν πολλὰ ὧν Ἀπολλόδωρος ἐρεῖ, νομίζετ' εἶναι
 λόγον καὶ συκοφαντίας, κελεύετε δ' αὐτὸν ὑμῖν ἐπιδεῖ-
 ξαι ἢ ὥς οὐ διέθετο ταῦθ' ὁ πατήρ, ἢ ὥς ἐστι τις ἄλλη
 μίσθωσις πλὴν ἧς ἡμεῖς δείκνυμεν, ἢ ὥς οὐκ ἀφῆκεν αὐ-
 τὸν διαλογισάμενος τῶν ἐγκλημάτων ἀπάντων ἃ ἔγνω
 ὁ κηδεστής ὁ τούτου καὶ οὗτος αὐτὸς συνεχώρησεν, ἢ
 ὥς διδόασιν οἱ νόμοι δικάζεσθαι τῶν οὕτωπραχθέν-
 61 των, ἢ τῶν τοιούτων τι δεικνύναι. ἐὰν δ' ἀπορῶν αἰ-
 τίας καὶ βλασφημίας λέγῃ καὶ κακολογῇ, μὴ προσέχετε 963
 τὸν νοῦν, μηδ' ὑμᾶς ἢ τούτου κραυγὴ καὶ ἀναίδεια
 ἐξαπατήσῃ, ἀλλὰ φυλάττετε καὶ μέμνησθε ὅς' ἡμῶν

ἀκηκόατε. κἂν ταῦτα ποιῇτε, αὐτοί τ' εὐορκήσετε καὶ τοῦτον δικαίως σώσετε, ἄξιον ὄντα νῆ τὸν Δία καὶ θεοὺς ἅπαντας.

62 Ἀνάγνωθι λαβὼν αὐτοῖς τὸν νόμον καὶ τὰς μαρτυρίας τασδί.

ΝΟΜΟΣ. ΜΑΡΤΥΡΙΑΙ.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς οὐδὲν ἀγνοεῖν τῶν εἰρημένων. ἔξερα τὸ ὕδωρ.

XXXVII.

ΠΑΡΑΓΡΑΦΗ ΠΡΟΣ ΠΑΝΤΑΙΝΕΤΟΝ.

Τ Π Ο Θ Ε Σ Ι Σ.

Πανταίνετος παρὰ Τηλεμάχου τινὸς ἐργαστήριον μεταλλικὸν ἐν Μαρωνείᾳ (τόπος δὲ οὗτος τῆς Ἀττικῆς) καὶ μετὰ τοῦ ἐργαστηρίου τριάκοντα τὸν ἀριθμὸν οἰκέτας ὠνούμενος, δανεῖζεται παρὰ μὲν Μνησικλέους τάλαντον, παρὰ δὲ Φιλέου καὶ Πλείστορος πέντε καὶ τετταράκοντα μνᾶς. καὶ ἦν ὠνητῆς ἐγγεγραμμένος ὁ Μνησικλῆς, καὶ τὰς ὠνὰς εἶχεν αὐτός. ὕστερον δὲ ἀπαιτούμενος τὸ ἀργύριον ὁ Πανταίνετος δευτέρους λαμβάνει δανειστάς, τὸν τε παραγραφόμενον νῦν Νικόβουλον καὶ Εὐεργόν τινα, καὶ τούτοις ὑποθήκην δίδωσι τὸ ἐργαστήριον καὶ τὰ ἀνδράποδα. γραμματεῖον δὲ οὐχ ὑποθήκης, ἀλλὰ πράσεως γράφεται. καὶ γίνεται πρατὴρ καὶ βεβαιωτῆς τοῖς δευτέροις δανεισταῖς ὁ πρότερος δεδανεικὸς ὁ Μνησικλῆς, ὁ τὰς ὠνὰς ἔχων. καὶ μισθοῦσι τῷ Πανταίνετῳ τὰ τε ἀνδρά- 964 ποδα καὶ τὸ ἐργαστήριον Εὐεργος καὶ ὁ Νικόβουλος, ὡς δεσπόται δῆθεν γεγονότες αὐτοῦ. τοσούτου δὲ μισθοῦσιν ὅσον τὸ δάνειον τόκον ἐποίει. ἐδεδανείκεσαν μὲν γὰρ ἑκατὸν πέντε μνᾶς, ἔδει δὲ κατὰ μνᾶν τόκον εἶναι δραχμὴν. ἑκατὸν οὖν καὶ πέντε δραχμὰς λαμβάνειν συνέθεντο· καὶ ἦν τοῦτο τῷ μὲν ἔργῳ τόκος, τῷ δὲ ὀνόματι μίσθωσις. τούτων πραχθέν-

των ὁ μὲν Νικόβουλος ἀπεδήμησε, παρὰ δὲ τὴν ἀπουσίαν τὴν ἐκείνου Ἀθήνησι τάδε γίνεται. ὁ Εὐεργος ὁ κοινωνὸς τοῦ δανείσματος, αἰτιώμενος τὸν Πανταίνετον ὥς οὐδὲν τῶν συγκειμένων ἐθέλοντα ποιεῖν, ἐλθὼν ἐπὶ τὸ ἐργαστήριον κατεῖχεν αὐτοῦ, καὶ δὴ ἀργύριον φυλάξας ἐκ τῶν μετάλλων Πανταινέτω κομιζόμενον, ὅπερ ἔμελλεν εἰς τὸ δημόσιον καταβάλλειν, ἀφείλετο τὸν κομίζοντα οἰκέτην βία· παρὸ καὶ διπλὴν εἰς τὸ δημόσιον κατέβαλεν, ὡς ἔφη, τὴν καταβολὴν ὁ Πανταίνετος, τῆς προσηκούσης προθεσμίας δι' Εὐεργον ἐκπεσῶν. ἐπὶ τούτοις καὶ δίκην ἔλαχε τῷ Εὐέργῳ βλάβης, καὶ εἶλεν αὐτόν. ὥς δὲ ἐπανῆκε καὶ ὁ Νικόβουλος ἐκ τῆς ἀποδημίας καὶ δανεῖσται πολλοὶ τινες ἀνεφαίνοντο τοῦ Πανταινέτου πρότερον ἀγνοοῦμενοι, λόγων πολλῶν λεγομένων πέρας συνέβησαν ὥστε Νικόβουλον μὲν καὶ Εὐεργον ἀπολαμβάνοντας ἑκατὸν καὶ πέντε μνᾶς ἀποστῆναι τοῦ ἐργαστηρίου καὶ τῶν ἀνδραπόδων, ταῦτα δὲ τοὺς ἐτέρους δανείσαντας ἀνεῖσθαι. πάλιν δὲ οὐκ ἐθελόντων τῶν δανειστῶν ἀνεῖσθαι τὰ κτήματα, εἰ μὴ πρατῆρες αὐτοὶ καὶ βεβαιωταὶ γίγνοιτο Νικόβουλος καὶ Εὐεργος, πέθεται ὁ Νικόβουλος καὶ ὑπ' αὐτοῦ Πανταίνετου, καθά φησιν, ἀξιούμενος, οὐ πρότερον 965 δὲ ἀνεδέξατο, πρὶν τὸν Πανταίνετον ἄφειν αὐτῷ παντὸς ἐγκλήματος δοῦναι. ὁ δὲ Πανταίνετος ἔδωκε μὲν τὴν ἄφεισιν καὶ ἐπράθη τὰ κτήματα, οὐδὲν δὲ ἔττον καὶ τούτῳ τὴν αὐτὴν ἤνπερ Εὐέργῳ δίκην εἶληκε, μεταλλικὴν ἐπιγραφῶν τὴν δίκην, ὡς δὴ τῶν τε τὰ μέταλλα ἐργαζομένων εἰς ὧν καὶ περὶ μέταλλον ἡδικημένος. ἐγκαλεῖ δὲ τῷ Νικοβούλῳ καὶ περὶ τῆς τῶν χρημάτων ἀφαιρέσεως τῶν ὑπὸ τοῦ οἰκέτου κομιζομένων, καὶ περὶ τῆς τοῦ ἐργαστηρίου καὶ τῶν ἀνδραπόδων πράσεως παρὰ τὰς συνθήκας γεγεννημένης, καὶ μέντοι καὶ περὶ ἐτέρων τινῶν. ὁ δὲ Νικόβουλος παραγράφεται τὸν ἀγῶνα καθ' ἓνα μὲν ἐκείνον νόμον τὸν κελεύοντα, περὶ ὧν ἂν ἄφεις καὶ ἀπαλλαγὴ γένηται, περὶ τούτων μηκέτι ἐξεῖναι δικάζεσθαι, καθ' ἕτερον δὲ ἐκείνον, ὃς διακρηθήναι καὶ σαφῶς ὁρίζει περὶ τίνων δεῖ τὰς μεταλλικὰς δίκας εἰσάγειν, ὧν οὐδὲν πεπονθότα Πανταίνετον ἀτόπως φησὶ μεταλλικὴν δικάζεσθαι δίκην. καὶ μὴν καὶ τρίτον παρέχεται νόμον, ὃς διαιρεῖ περὶ πόων ἐγκλημάτων ποῖα χρὴ κρίνειν δικαστήρια καὶ

ποιᾶς ἀρχᾶς εἰσάγειν τὰς δίκας· Πανταίνετον δὲ φησὶ παρὰ τοῦτον ποιεῖν τὸν νόμον, ποικίλα ἐγκλήματα εἰς ταῦτον μίξαντα καὶ περὶ πάντων ἐν τῷ μεταλλικῷ δικαστηρίῳ τὴν κατηγορίαν ποιούμενον. τῷ μὲν οὖν περὶ τῆς ἀφέσεως νόμῳ κατ' ἀρχὰς κέχρηται, τοῖς δὲ δύο τοῖς ἑτέροις ἐπὶ τοῦ τέλους, καὶ ἀρχόμενος ἀπὸ τῆς παραγραφῆς καὶ λήγων εἰς ταύτην. ἐν δὲ μέσῳ τὴν εὐθυδικίαν πεποίηκεν, ἥς μέγιστον καὶ ἰσχυρότατόν ἐστιν, ὅτι μὴδὲ ἐπιδημῶν ἐτύγγανε τότε Νικόβουλος, ὅτε Πανταίνετος ἔπασχεν ἐκεῖνα, ἐφ' οἷς τότε Εὐέργω καὶ νῦν Νικοβούλῳ τὴν δίκην εἴληγεν. 966

Λεδωκότων, ὧς ἄνδρες δικασταί, τῶν νόμων παραγράψασθαι περὶ ὧν ἂν τις ἀφείς καὶ ἀπαλλάξας δικάζεται, γεγεννημένων ἀμφοτέρων μοι τούτων, πρὸς Πανταίνετον τουτοὺν παρεγραψάμην, ὡς ἡκούσατ' ἀφτίως, μὴ εἰσαγώγιμον εἶναι τὴν δίκην, οὐκ οἰόμενος δεῖν ἀφείσθαι τοῦ δικαίου τούτου, οὐδ', ἐπειδὴν ἐξελέγξω πρὸς ἅπασιν τοῖς ἄλλοις καὶ ἀφεικότα τοῦτον ἑμαυτὸν καὶ ἀπηλλαγμένον, ἐγγενέσθαι τούτῳ μὴ φάσκειν ἀληθῆ με λέγειν, καὶ ποιεῖσθαι τεκμήριον ὥς, εἴπερ ἐπράχθη τι τοιοῦτον, παρεγραψάμην ἂν αὐτὸν, ἀλλ' ἐπὶ ταύτης τῆς σκήψεως εἰσελθὼν ἀμφοτέρω ὑμῖν ἐπιδειξαι, καὶ ὥς οὐδὲν ἡδίκηκα τοῦτον καὶ ὥς παρὰ 2 τὸν νόμον μοι δικάζεται. εἰ μὲν οὖν ἐπεπόνθει τι τούτων Πανταίνετος ὧν νῦν ἐγκαλεῖ, κατ' ἐκείνους ἂν τοὺς χρόνους εὐθύς ἐφαίνετό μοι δικαζόμενος, ἐν οἷς τὸ συμβόλαιον ἡμῖν πρὸς ἀλλήλους ἐγένετο, οὐσῶν μὲν ἐμμήνων τούτων τῶν δικῶν, ἐπιδημούντων δ' ἡμῶν ἀμφοτέρων, ἀπάντων δ' ἀνθρώπων εἰωθότων παρ' αὐτὰ τὰ δίκηματα μᾶλλον ἢ χρόνων ἐγγεγεννημένων ἀγανακτεῖν. ἐπειδὴ δὲ οὐδὲν ἡδικημένος, ὥς καὶ ὑμεῖς 967 οἶδ' ὅτι φήσετε ἐπειδὴν τὰ πεπραγμένα ἀκούσητε, τῷ κατορθῶσαι τὴν πρὸς Εὐέργον δίκην ἐπηρεμένος συκο-

φαντεῖ, ὑπόλοιπόν ἐστι παρ' ὑμῖν, ὧς ἄνδρες δικασταί, ἐπιδείξαντα ὡς οὐδ' ὅτιοῦν ἀδικῶ, καὶ μάρτυρας ὧν ἂν λέγω παρασχόμενον, πειράσασθαι σῶζειν ἐμαντόν.

3 δεήσομαι δὲ καὶ μέτρια καὶ δίκαια ὑμῶν ἀπάντων, ἀκοῦσαί τέ μου περὶ ὧν παρεγραψάμην εὐνοικῶς καὶ προσέχειν ὅλῳ τῷ πράγματι τὸν νοῦν· πολλῶν γὰρ δικῶν ἐν τῇ πόλει γεγενημένων, οὐδένα πω δίκην οὔτ' ἀναιδεστέραν οὔτε συκοφαντικωτέραν οἶμαι φανήσεσθαι δεδικασμένον ἢς νῦν οὐτοσί λαχὼν εἰσελθεῖν τετόλμηκεν. ἐξ ἀρχῆς δ', ὡς ἂν οἴός τε ὦ, διὰ βραχυτάτων ἅπαντα τὰ πραχθέντα διηγήσομαι πρὸς ὑμᾶς.

4 Ἐδανείσαμεν πέντε καὶ ἑκατὸν μναῖς ἐγὼ καὶ Εὐεργος, ὧς ἄνδρες δικασταί, Πανταινέτῳ τούτῳ ἐργαστηρίῳ τε ἐν τοῖς ἔργοις ἐν Μαρωνείᾳ καὶ τριάκοντα ἀνδραπόδοις. ἦν δὲ τοῦ δανείσματος τετταράκοντα μὲν καὶ πέντε μναὶ ἐμαί, τάλαντον δ' Εὐέργου. συνέβαινε δὲ τοῦτον ὀφείλειν Μνησικλεῖ μὲν Κολλυτεῖ τάλαντον, Φιλέᾳ δ' Ἐλευσινίῳ καὶ Πλειστόρι πέντε καὶ

5 τετταράκοντα μναῖς. πρᾶτῆρ μὲν δὴ τοῦ ἐργαστηρίου καὶ τῶν ἀνδραπόδων ὁ Μνησικλῆς ἡμῖν γίγνεται· καὶ γὰρ ἐώνητο ἐκεῖνος αὐτὰ τούτῳ παρὰ Τηλεμάχου τοῦ πρότερον κεκτημένου· μισθοῦται δ' οὐτοσί παρ' ἡμῶν τοῦ γιγνομένου τόκου τῷ ἀργυρίῳ, πέντε καὶ ἑκατὸν δραχμῶν τοῦ μηνὸς ἐκάστου. καὶ τιθέμεθα συνθήκας, ἐν αἷς ἢ τε μίσθωσις ἦν γεγραμμένη καὶ λύσις τούτῳ

6 παρ' ἡμῶν ἐν τινι ῥητῷ χρόνῳ. πραχθέντων δὲ τούτων 968 τῶν ἐλαφρηβολιῶνος μηνὸς ἐπὶ Θεοφίλου ἄρχοντος, ἐγὼ μὲν ἐκπλέων εἰς τὸν Πόντον εὐθύς ὄχρημην, οὗτος δ' ἐνθάδε ἦν καὶ Εὐεργος. τὰ μὲν δὴ πραχθέντα τούτοις πρὸς αὐτούς, ἕως ἀπεδήμουν ἐγὼ, οὐκ ἂν ἔχοιμι εἰπεῖν· οὔτε γὰρ ταῦτα λέγουσιν οὔτ' αἰεὶ ταῦτα οὐτός γε, ἀλλὰ τοτὲ μὲν ἐκπεσεῖν ὑπ' ἐκείνου βία παρὰ τὰς συνθήκας

ἐκ τῆς μισθώσεως, τοτὲ δ' αὐτὸν αἷτιον ἑαυτῷ πρὸς τὸ
 δημόσιον γενέσθαι τῆς ἐγγραφῆς, τοτὲ δ' ἄλλ' ὅ τι ἂν
 7 βούληται. ἐκεῖνος δ' ἀπλῶς οὔτε τοὺς τόκους ἀπολαμ-
 βάνων οὔτε τῶν ἄλλων τῶν ἐν ταῖς συνθήκαις ποι-
 οῦντος οὐδὲν τούτου, ἐλθὼν, παρ' ἐκόντος τούτου λα-
 βὼν ἔχειν τὰ ἑαυτοῦ· μετὰ δὲ ταῦτ' ἀπελθόντα τοῦ-
 τον ἤκειν τοὺς ἀμφισβητήσοντας ἄγοντα, αὐτὸς δ'
 οὐχ ὑπεξελθεῖν ἐκείνοις, τοῦτον δ' οὐχὶ κωλύειν ἔχειν
 ὅσαπερ ἐμισθώσατο, εἰ ποιοίη τὰ συγκαίμενα. τούτων
 8 μὲν δὴ τοιούτους ἀκούω λόγους. ἐκεῖνο δ' οἶδ' ὅτι, εἰ
 μὲν οὗτος ἀληθῆ λέγει καὶ δεινὰ πέπονθεν, ὥσπερ φη-
 σιν, ὑπὸ τοῦ Εὐέργου, ἔχει δίκην ἧς ἐτιμήσατο αὐτός·
 εἴλε γὰρ αὐτὸν εἰσελθὼν ὡς ὑμᾶς, καὶ οὐ δήπου τῶν
 αὐτῶν παρὰ τε τοῦ πεποιηκότος δίκαιός ἐστι δίκην λα-
 βεῖν καὶ παρ' ἐμοῦ τοῦ μῆδ' ἐπιδημοῦντος· εἰ δ' ὁ
 Εὐεργος ἀληθῆ λέγει, σεσυκοφάνηται μὲν, ὡς ἔοικεν,
 ἐκεῖνος, ἐγὼ δ' οὐδ' οὔτω τῶν αὐτῶν φεύγοιμ' ἂν δι-
 κην εἰκότως. ὡς οὖν ταῦτα πρῶτον ἀληθῆ λέγω, τού-
 των τοὺς μάρτυρας ὑμῖν παρῆξομαι. 1

ΜΑΡΤΥΡΕΣ.

- 9 Ὅτι μὲν τοίνυν καὶ πρατὴρ ἦν ἡμῖν τῶν κτημά-
 των ὅσπερ ἐξ ἀρχῆς αὐτὸς ἐώνητο, καὶ κατὰ τὰς συν- 969
 θήκας οὗτος ἐμισθώσατο ἡμέτερον ὃν τὸ ἐργαστήριον
 καὶ τὰνδράποδα, καὶ οὔτε παρῆν ἐγὼ τοῖς μετὰ ταῦτα
 πρὸς Εὐεργον τούτῳ πραχθεῖσιν οὔτ' ἐπεδήμουν ὅλως,
 ἔλαχέ τε δίκην ἐκείνῳ καὶ οὐδὲν πώποθ' ἡμῖν ἐνεκάλει,
 10 ἀκούετε τῶν μαρτύρων, ᾧ ἄνδρες δικασταί. ἐπειδὴ
 τοίνυν ἀφικόμενν σχεδόν τι πάντ' ἀπολωλεκώς ὅσα
 ἔχων ἐξέπλευσα, ἀκούσας καὶ καταλαβὼν τοῦτον μὲν
 ἀφεστηκότα, τὸν δ' Εὐεργον ἔχοντα καὶ κρατοῦντα ὧν
 ἐωνήμεθα, θαυμαστῶς ὡς ἐλυπήθην, ὁρῶν τὸ πρᾶ-

- γμά μοι περιεστηκὸς εἰς ἄτοπον· ἡ γὰρ κοινωνεῖν ἔδει τῆς ἐργασίας καὶ τῶν ἐπιμελειῶν τῷ Εὐέργῳ, ἡ χρησὴν ἀντὶ τούτου τὸν Εὐεργον ἔχειν, καὶ πρὸς ἐκείνον πάλιν μίσθωσιν γράφειν καὶ συμβόλαιον ποιεῖσθαι.
- 11 τούτων δ' οὐδέτερον προηροῦμην. ἀηδῶς δ' ἔχων οἷς λέγω τούτοις, ἰδὼν τὸν Μνησικλέα τὸν πρατῆρα τούτων ἡμῖν γεγεννημένον, προσελθὼν ἐμεμφόμην αὐτῷ, λέγων οἷον ἄνθρωπον προὔξένησέ μοι, καὶ τοὺς ἀμφισβητοῦντας καὶ τί ταῦτ' ἐστὶν ἡρώτων. ἀκούσας δ' ἐκείνος τῶν μὲν ἀμφισβητούντων κατεγέλα, συνελθεῖν δ' ἔφη τούτους βούλεσθαι πρὸς ἡμᾶς, καὶ συνάξειν αὐτοὺς ἡμᾶς, καὶ παραινέσειν τούτῳ πάντα ποιεῖν
- 12 τὰ δίκαια ἐμοί, καὶ οἴεσθαι πείσειν. ὥς δὲ συνήλθομεν, τὰ μὲν πολλὰ τί δεῖ λέγειν; ἦκον δ' οἱ δεδανεικέναι φάσκοντες τούτῳ ἐπὶ τῷ ἐργαστηρίῳ καὶ τοῖς ἀνδραπόδοις, ἃ ἡμεῖς ἐπριάμεθα παρὰ Μνησικλέους, καὶ οὐδὲν ἦν ἀπλοῦν οὐδ' ὑγιὲς τούτων. πάντα δ' ἐξελεγχόμενοι ψευδῇ λέγοντες, καὶ τοῦ Μνησικλέους βεβαιούντος ἡμῖν, προκαλοῦνται πρόκλησιν ἡμᾶς ὥς οὐ δε- 970
ξομένους, ἢ κομίσασθαι πάντα τὰ χρήματα παρ' αὐτῶν καὶ ἀπελθεῖν, ἢ διαλυσαὶ σφᾶς ὑπὲρ ὧν ἐνεκάλουν, αἰτιώμενοι πολλῷ πλείονος ἄξια ἔχειν ὧν ἐδεδώκειμεν
- 13 χρημάτων. ἀκούσας δ' ἐγὼ παραχρῆμα, οὐδὲ βουλευσάμενος, κομίσασθαι συνεχώρησα, καὶ τὸν Εὐεργον ἔπεισα. ἐπεὶ δ' ἔδει τὰ χρήμαθ' ἡμᾶς ἀπολαμβάνειν καὶ τὸ πρᾶγμ' εἰς τοῦτο προῆκτο, οὐκ ἔφασαν μετὰ ταῦτα δῶσειν οἱ τότε ἐκείνα ἐπαγγειλάμενοι, εἰ μὴ πρατῆρες γιγνοίμεθ' ἡμεῖς τῶν κτημάτων αὐτοῖς, νοῦν ἔχοντες, ὧς ἄνδρες Ἀθηναῖοι, κατ' αὐτό γε τοῦτο· ἐώρων γὰρ ἡμᾶς οἷα ἐσυκοφαντούμεθ' ὑπὸ τούτων. ὥς οὖν καὶ ταῦτ' ἀληθῆ λέγω, λαβέ μοι καὶ ταύτας τὰς μαρτυρίας.

ΜΑΡΤΥΡΙΑΙ.

- 14 Ἐπειδὴ τοίνυν τὸ πρᾶγμ' ἐνταῦθ' εἰστίηκει, καὶ τὰ
 μὲν χρήματα οὐ προέεντο οὓς ἐπήγαγεν οὗτος, ἡμεῖς
 δ' εἰκότως ἐφαινόμεθα ὧν ἐωνήμεθα κρατεῖν, ἰκέτευ-
 εν, ἐδεῖτο, ἡντιβύλει πρατῆρας ἡμᾶς γίγνεσθαι. ἀξι-
 οῦντος δὲ τούτου καὶ πολλὰ δευθέντος ἐμοῦ, καὶ τί οὐ
 15 ποιήσαντος; καὶ τοῦθ' ὑπέμεινα. ὁρῶν δ' αὐτὸν, ὃ
 ἄνδρες Ἀθηναῖοι, κακοήθη, καὶ τὸ μὲν ἐξ ἀρχῆς τοῦ
 Μνησικλέους κατηγοροῦντα πρὸς ἡμᾶς, πάλιν δ' ὃ
 φίλος ἦν τὰ μάλιστα, τῷ Εὐέργῳ, τούτῳ προσκεκρου-
 κότα, καὶ τὸ μὲν πρῶτον ὡς ἐγὼ κατέπλευσα, ἄσμενον
 φάσκοντα ἑορακέναι με, ἐπεὶ δ' ἔδει τὰ δίκαια ποιεῖν,
 ἐμοὶ πάλιν δυσκολαίνοντα, καὶ ἅπασι μέχρι τοῦ προ-
 λαβεῖν καὶ τυχεῖν ὧν δεοίτο φίλον ὄντα, μετὰ ταῦτα
 16 δ' ἐχθρὸν καὶ διάφορον γιγνόμενον, ἡξίου ἀπαλ- 971
 λαττόμενος καὶ πρατῆρ ὑπὲρ τῶν τούτου γιγνόμενος,
 πάντων ἀφεθεῖς τῶν ἐγκλημάτων καὶ ἀπαλλαγείς,
 οὕτω διαλύεσθαι. τούτων δὲ συγχωρηθέντων οὗτος
 μὲν ἀφῆκεν ἀπάντων ἐμὲ, ἐγὼ δὲ πρατῆρ, ὥσπερ
 ἐδεῖθ' οὗτος, τῶν κτημάτων ἐγιγνόμενην, καθάπερ αὐ-
 τὸς ἐπριάμην παρὰ Μνησικλέους. κομισάμενος δὲ τὰ
 ἑμυτοῦ, καὶ τοῦτον οὐδ' ὅτι οὖν ἀδικῶν, μὰ τοὺς θε-
 οὺς, οὐδ' ἂν εἴ τι γένοιτο, ῥῆθην δίκην μοι λαχεῖν πο-
 τὲ τουτονί.
- 17 Τὰ μὲν δὴ γεγενημένα, καὶ περὶ ὧν οἴσετε τὴν
 ψῆφον, καὶ δι' ἃ τὴν δίκην συκοφαντούμενος παρε-
 γραψάμην μὴ εἰσαγώγιμον εἶναι, ταῦτ' ἐστίν, ὃ ἄν-
 δρες δικιστά. παρασχόμενος δὲ μάρτυρας, οἱ παρ-
 ῆσαν ἡνίκα ἀφιέμην ὑπὸ τούτου καὶ ἀπηλλαττόμην,
 ὡς οὐκ εἰσαγώγιμος ἐκ τῶν νόμων ἐστὶν ἡ δίκη, μετὰ
 ταῦτ' ἐπιδείξω. καὶ μοι λέγε ταύτην τὴν μαρτυρίαν.

ΜΑΡΤΥΡΙΑ.

Λέγε δὴ μοι καὶ τὴν τῶν ἐωνημένων μαρτυρίαν, ἵν' εἰδῇθ' ὅτι τούτου κελεύοντος αὐτὰ ἀπεδόμην οἷς οὗτος ἐκέλευσεν.

ΜΑΡΤΥΡΙΑ.

- 18 Οὐ τοῖσιν μόνον ἡμῖν εἰσιν οὗτοι μάρτυρες ὥς ἀφείμεθα καὶ νῦν συκοφαντούμεθα, ἀλλὰ καὶ Πανταίνετος αὐτός. ὅτε γὰρ λαγχάνων Εὐέργω τὴν δίκην εἰσεν ἐμὲ, τότ' ἐμαρτύρει οὗτος πρὸς ἐμὲ αὐτῷ μηδὲν ἔγκλημα ὑπόλοιπον εἶναι· οὐ γὰρ ἂν δήπου τῶν αὐτῶν ἀδικημάτων παρόντων ἀμφοῖν ὁμοίως ἐγκαλῶν τὸν μὲν εἰσεν, τῷ δ' ἐδικάζετο. ἀλλὰ μὴν ὅτι γ' οὐκ ἐῷσιν οἱ νόμοι περὶ τῶν οὕτωπραχθέντων πάλιν λαγχάνειν, οἶμαι μὲν ὑμᾶς καὶ μηδὲν εἰπόντος ἐμοῦ γι- 972
γνώσκειν· ὅμως δὲ λέγε αὐτοῖς καὶ τὸν νόμον τουτονί.

ΝΟΜΟΣ.

- 19 Ἀκούετε, ὦ ἄνδρες Ἀθηναῖοι, καὶ τοῦ νόμου λέγοντος ἄντικρυς, ὧν ἂν ἀφῇ καὶ ἀπαλλάξῃ τις, μηκέτι τὰς δίκας εἶναι. καὶ μὴν ὅτι γ' ἀμφοτέρ' ἐστὶ πεπραγμένα ταῦτα τούτῳ πρὸς ἡμᾶς, ἡκούσατε τῶν μαρτύρων. ἀπάντων μὲν τοίνυν τῶν ἐν τοῖς νόμοις ἀπειρημένων οὐ προσήκει δικάζεσθαι, ἥκιστα δὲ τούτων. ἃ μὲν γὰρ τὸ δημόσιον πέπρακεν, ἔχοι τις ἂν εἰπεῖν ὥς
20 ἀδίκως ἢ οὐ προσήκοντα πέπρακεν· καὶ περὶ ὧν ἔγνω τὸ δικαστήριον ἐστὶν εἰπεῖν ὥς ἔξαπατηθὲν τοῦτ' ἐποίησε, καὶ περὶ τῶν ἄλλων τῶν ἐν τῷ νόμῳ καθ' ἐκάστου γένοιτ' ἂν τις εἰκότως λόγος. ἃ δ' αὐτὸς ἐπέσθη καὶ ἀφῆκεν, οὐκ ἐνὶ δήπουθεν εἰπεῖν οὐδ' αὐτὸν αἰτιάσασθαι ὥς οὐ δικαίως ταῦτ' ἐποίησεν. οἱ μὲν οὖν παρὰ τι τῶν ἄλλων τούτων δικαζόμενοι τοῖς ὑπ' ἐτέ-

ρων δικαίοις ὠρισμένοις οὐκ ἐμμένουσιν, ὁ δ' ὦν ἂν ἀφῇ πάλιν λαγχάνων τοῖς ὑφ' ἑαυτοῦ. διὸ πάντων μάλιστ' ἄξιον τούτοις χαλεπαίνειν.

- 21 Οὐκοῦν ὥς μὲν ἀφῆκέ με πάντων, ὅτε ἐγιννόμην, τῶν ἀνδραπόδων πρατήρ, ἐπέδειξα· ὅτι δ' οὐκ ἔωσιν οἱ νόμοι τούτων εἶναι δίκας, ἀκηκόατε ἀρτίως ἀναγιγνωσκομένου τοῦ νόμου. ἵνα δ', ὧ ἄνδρες Ἀθηναῖοι, μή τις οἴηται τοῖς περὶ τῶν πραγμάτων αὐτῶν δικαίοις ἀλίσχόμενόν με ἐπὶ τούτῳ ἀποχωρεῖν, καὶ καθ' ἕκαστον ὦν ἐγκαλεῖ βούλομαι δεῖξαι αὐτὸν ψευδόμενον.
- 22 λέγε δ' αὐτὸ τὸ ἐγκλημα, ὃ μοι δικάζεται.

ΕΓΚΛΗΜΑ.

973

[Ἐβλαψέ με Νικόβουλος ἐπιβουλεύσας ἔμοι καὶ τῇ οὐσίᾳ τῇ ἐμῇ, ἀφελίσθαι κελεύσας Ἀντιγένην τὸν ἑαυτοῦ οἰκέτην τὸ ἀργύριον τοῦ ἔμου οἰκέτου, ὃ ἔφερε καταβολὴν τῇ πόλει τοῦ μετάλλου, ὃ ἐγὼ ἐπριάμην ἐνενήκοντα μῶν, καὶ αἴτιος ἔμοι γεγνημένος ἐγγραφῆναι τὸ διπλοῦν τῷ δημοσίῳ.]

- 23 Ἐπίσχες. ταυτὶ πάντα, ἃ νῦν ἐγκέκληκεν ἔμοι, πρότερον τὸν Εὐεργον αἰτιασάμενος τὴν δίκην εἶλεν. μεμαρτύρηται μὲν δὴ καὶ ἐν ἀρχῇ μοι τοῦ λόγου πρὸς ὑμᾶς ὥς ἀπεδήμουν, ὅτε τούτοις αἱ πρὸς ἀλλήλους ἐγίννοντο διαφοραί· οὐ μὲν ἀλλὰ καὶ ἐκ τοῦ ἐγκλήματος τούτου δῆλόν ἐστιν. οὐδαμοῦ γὰρ ὥς ἐγὼ τι πεποιήκα τούτων ἔγραψεν, ἀλλ' ὑπογράψας ἐπιβουλεύσαι με αὐτῷ καὶ τῇ οὐσίᾳ προστάξαι μέ φησι τῷ παιδί ταῦτα ποιεῖν, ψευδόμενος· πῶς γὰρ ἐγὼ προσέταξα, ὅς ὅτε ἐξέπλεον τῶν γενησομένων ἐνταῦθ' οὐδ' ὅτι οὐκ ἐπιδόκειν ἡδεῖν; εἰτα καὶ πόση μωρία, λέγοντα ὥς ἐπεβούλευον ἀτιμῶσαι καὶ τὰ ἔσχατα πράξαι, οἰκέτῃ με ταῦτα προστάξαι γεγραφέναι, ἃ οὐδὲ πολί-

της πολίτην δύναιτ' ἂν ποιῆσαι; τί οὖν ἐστὶ τοῦτο; οὐκ ἔχων, οἶμαι, κατ' οὐδὲν διὰ τὴν ἀποδημίαν εἰς ἐμὲ τούτων ἀνενεγκεῖν τι. συκοφαντεῖν δὲ βουλόμενος, ὥς προσέταξα ἐνέγραψεν· οὐδὲ γὰρ λόγος ἦν, εἰ μὴ τοῦτ' ἐποίησεν. λέγε τὰκόλουθον.

ΕΓΚΛΗΜΑ.

- 25 [Καὶ ἐπειδὴ ὦφλον ἐγὼ τῷ δημοσίῳ, καταστήσας Ἀντιγένην τὸν ἑαυτοῦ οἰκέτην εἰς τὸ ἐργαστήριον τὸ ἐμὸν τὸ ἐπὶ Θρασύλλῳ κύριον τῶν ἐμῶν, ἀπαγορεύοντος ἐμοῦ.]

Ἐπίσχες. πάλιν ταυτὶ πάντα ὑπ' αὐτοῦ τοῦ πρά- 974
γματος ἐξελεγχθήσεται ψευδόμενος. γέγραφε γὰρ καταστήσαι μὲν ἐμὲ, ἀπαγορεύειν δὲ αὐτόν. ταῦτα δ' οὐχ οἶόν τε τὸν μὴ παρόντα. οὔτε γὰρ καθίστην ἐγὼ ὅ γε ὢν ἐν τῷ Πόντῳ, οὔτ' ἀπηγόρευεν οὗτος τῷ μὴ
26 παρόντι· πῶς γάρ; πῶς οὖν εἰς ἀνάγκην ἤλθε ταῦθ' οὕτω γράψαι; ὁ Εὐεργος τότε, οἶμαι, πλημμελῶν ὢν δέδωκε δίκην, συνήθως ἔχων ἐμοὶ καὶ γνώριμος ὢν κατέστησε τὸν οἰκέτην οἰκοθεὺν λαβὼν παρ' ἐμοῦ φυλάττειν ὥς αὐτόν. εἰ μὲν οὖν ἔγραψε τάληθες, γέλως ἂν ἦν· τί γὰρ, εἰ κατέστησεν Εὐεργος, ἐγὼ σε ἀδικῶ; φεύγων δὲ τοῦτο τοιαῦτ' ἠνάγκασται γράφειν, ἵν' ἡ πρὸς ἐμὲ αὐτῷ τὸ ἐγκλημα. λέγε τὰ ἐφεξῆς.

ΕΓΚΛΗΜΑ.

[Κᾶππειτα πείσας τοὺς οἰκίτας τοὺς ἐμούς· καθίζεσθαι εἰς τὸν κεγχρεῶνα ἐπὶ βλάβῃ τῇ ἐμῇ.]

- 27 Τοῦτ' παντελῶς ἤδη καὶ ἀναιδές ἐστιν· οὐ γὰρ μόνον ἐκ τοῦ προκαλεῖσθαι τούτους παραδοῦναι, τοῦτον δὲ μὴ ἐθέλειν, ἀλλὰ καὶ ἐκ πάντων δηλόν ἐστι ψεύδος ὄν. τίνος γὰρ ἔνεκ' ἐπειθον; ἵνα νῆ Δί' αὐτοὺς κτήσωμαι. ἀλλ' αἰρέσειός μοι δοθείσης ἢ ἔχειν

ἢ κομίσασθαι τὰ ἑμαυτοῦ, ἐλλόμην κομίσασθαι, καὶ ταῦτα μεμαρτύρηται. λέγε δὲ τὴν πρόκλησιν ὅμως.

ΠΡΟΚΛΗΣΙΣ.

28 Ταύτην τοίνυν οὐχὶ δεξάμενος τὴν πρόκλησιν, ἀλλὰ φυγῶν, σκέψασθε οἶον εὐθέως μετὰ ταῦτ' ἐγκαλεῖ. λέγε τὸ ἐχόμενον.

ΕΓΚΛΗΜΑ.

[Καὶ κατεργασάμενος τὴν ἀργυρίτιν, ἣν οἱ ἔμοι οἰκέται ἐργάσαντο, καὶ ἔχων τὸ ἀργύριον τὸ ἐκ ταύτης τῆς ἀργυρίτιδος.]

Πάλιν ταῦτα πῶς ἐνεστ' ἔμοι πεπραῆχθαι τῷ μὴ 975 παρόντι, καὶ περὶ ὧν Εὐέργου κατεδικάσω; λέγε δ' αὐτὸ τὸ ἐγκλημα ἐξῆς.

ΕΓΚΛΗΜΑ.

29 [Καὶ ἀποδόμενος τὸ ἐργαστήριον τὸ ἑμὸν καὶ τοὺς οἰκέτας παρὰ τὰς συνθήκας, ὥς ἔθετο πρὸς ἐμέ.]

Ἐπίσχες. τουτὶ πολὺ πάνθ' ὑπερβέβληκε τᾶλλα. πρῶτον μὲν γὰρ παρὰ τὰς συνθήκας φησὶν, ὥς ἔθετο πρὸς ἐμέ. αὐταὶ δ' εἰσὶ τίνες; ἐμισθώσαμεν τῶν τόκων τῶν γιγνομένων τούτῳ τὰ ἡμέτερα ἡμεῖς, καὶ ἄλλο οὐδέν· πρᾶτῆρ μὲν γὰρ ὁ Μνησικλῆς ἡμῖν ἐγεγό-
30 νει τούτου παρόντος καὶ κελεύοντος. μετὰ ταῦτα δὲ τὸν αὐτὸν τρόπον ἡμεῖς ἐτέροις ἀπεδόμεθα, ἐφ' οἷς περ αὐτοὶ ἐπριάμεθα, οὐ μόνον κελεύοντος ἐτι τούτου, ἀλλὰ καὶ ἰκετεύοντος· οὐδεὶς γὰρ ἤθελε δέχεσθαι τοῦτον πρᾶτῆρα. τί οὖν αἱ τῆς μισθώσεως ἐνταῦθα συνθήκαι; τί τοῦτο, ὃ φαυλότατ' ἀνθρώπων, ἐνέγραψας; ἀλλὰ μὴν ὅτι σοῦ κελεύοντος καὶ ἐφ' οἷς περ ἑωνήμεθα αὐτοὶ πάλιν ἀπεδόμεθα, λέγε τὴν μαρτυρίαν.

ΜΑΡΤΥΡΙΑ.

- 31 *Μαρτυρεῖς τοίνυν καὶ σύ· ἃ γὰρ ἡμεῖς πέντε καὶ ἑκατὸν μυῶν ἑωνήμεθα, ταῦθ' ὕστερον τριῶν ταλάντων καὶ δισχιλίῳ καὶ ἑξακοσίῳ ἀπέδου σύ· καίτοι τίς ἂν καθάπαξ πρατῆρά σ' ἔχων σοὶ δραχμὴν ἔδωκε μίαν; ἀλλὰ μὴν ὅτι ταῦτ' ἀληθῆ λέγω, κάλει μοι τούτων τοὺς μάρτυρας.*

ΜΑΡΤΥΡΕΣ.

- 32 *Ἐχων μὲν τοίνυν ἦν ἐπείσθη τῶν αὐτοῦ τιμὴν, δεηθεὶς δ' ἐμοῦ τότε γενέσθαι πρατῆρα καθ' ὃ συνέβαλον ἀργύριον, αὐτὸς δυοῖν ταλάντοις προσδικάζε- 976 ται. καὶ τὰ λοιπὰ τῶν ἐγκλημάτων ἐτ' ἐστὶ δεινότερα. λέγε δὴ μοι τὸ λοιπὸν τοῦ ἐγκλήματος.*

ΕΓΚΛΗΜΑ.

- 33 *Ἐντανθὶ πόλλ' ἄττα καὶ δεινά μοι ἄλλα ἐγκαλεῖ· καὶ γὰρ αἰκίαν καὶ ὕβριν καὶ βιαίων καὶ πρὸς ἐπικλήρους ἀδικήματα. τούτων δ' εἰσὶν ἑκάστου χωρὶς αἱ δίκαι καὶ οὔτε πρὸς ἀρχὴν τὴν αὐτὴν οὔθ' ὑπὲρ τιμημάτων τῶν αὐτῶν, ἀλλ' ἢ μὲν αἰκία καὶ τὰ τῶν βιαίων πρὸς τοὺς τετταράκοντα, αἱ δὲ τῆς ὕβρεως πρὸς τοὺς θεσμοθέτας, ὅσα δ' εἰς ἐπικλήρους, πρὸς τὸν ἄρχοντα. οἱ δὲ νόμοι καὶ τούτων διδόασιν τὰς παραγραφὰς ἀντιλαγχάνειν, περὶ ὧν οὐκ εἰσὶν εἰσαγωγεῖς. λέγε δ' αὐτοῖς τουτονὶ τὸν νόμον.*

ΝΟΜΟΣ.

- 34 *Τοῦτο τοίνυν ἐμοῦ παραγεγραμμένου πρὸς τῇ ἄλλῃ παραγραφῇ, καὶ οὐκ ὄντων εἰσαγωγέων τῶν θεσμοθετῶν ὑπὲρ ὧν λαγχάνει Πανταίνετος, ἐξαληλίσται καὶ οὐ πρόσεστι τῇ παραγραφῇ. τὸ δ' ὅπως ὑμεῖς σκοπεῖτε· ἐμοὶ μὲν γὰρ, ἕως ἄν ἔχω τὸν νόμον*

αὐτὸν δεικνύναι, οὐδ' ὅτιοῦν διαφέρει· οὐ γὰρ τὸ γιγνώσκειν καὶ συνιέναι τὰ δίκαια ὑμῶν ἐξαλείφαι δύνησεται.

- 35 Λαβὲ δὴ καὶ τὸν μεταλλικὸν νόμον· καὶ γὰρ ἐκ τούτου δείξειν οἶμαι οὐκ οὐσαν εἰσαγωγίμον τὴν δίκην, χάριτός τε ὦν μᾶλλον ἄξιος ἢ τοῦ συκοφαντεῖσθαι. λέγε.

ΝΟΜΟΣ.

- Οὗτος σαφῶς ὁ νόμος διήρηκεν ὦν εἶναι δίκας προσήκει μεταλλικὰς. οὐκοῦν ὁ μὲν νόμος, ἔάν τις ἐξέλλῃ τινὰ τῆς ἐργασίας, ὑπόδικον ποιεῖ· ἐγὼ δ' οὐχ 977 ὅπως αὐτὸς ἐξέλλω, ἀλλ' ὦν ἄλλος τοῦτον ἀπεστέρει, τούτων ἐγκρατῇ κατέστησα καὶ παρέδωκα, καὶ πρατῆρ
- 36 τούτου δεηθέντος ἐγενόμην. ναί, φησίν· ἀλλὰ καὶν ἄλλο τι ἀδικῇ τις περὶ τὰ μέταλλα, καὶ τούτων εἰσὶ δίκαι. ὀρθῶς γ', ὦ Πανταίνετε· ἀλλὰ ταῦτα τί ἐστίν; ἂν τύφῃ τις, ἂν ὅπλα ἐπιφέρῃ, ἂν ἐπικατατέμνῃ τῶν μέτρων ἐντός. ταῦτ' ἐστι τᾶλλα, ὦν οὐδὲν δήπου πέπρακται πρὸς ὑμᾶς ἐμοί, πλὴν εἰ τοὺς κομιζομένους, ἃ προεῖντό σοι, μεθ' ὅπλων ἦκειν νομίζεις. εἰ δὲ ταῦθ' ἡγεί, πρὸς ἅπαντας τοὺς προῖεμένους τὰ ἑαυτῶν εἰσὶ
- 37 σοι δίκαι μεταλλικαί. ἀλλ' οὐ δίκαιον. φέρε γὰρ, ὅστις ἂν μέταλλον παρὰ τῆς πόλεως πρίηται, τοὺς κοινούς παρελθὼν νόμους, καθ' οὓς καὶ διδόναι καὶ λαμβάνειν πᾶσι προσήκει δίκας, ἐν ταῖς μεταλλικαῖς δικάσεται, ἔαν δανείσῃται παρὰ τοῦ τι, ἂν κακῶς ἀκούσῃ; ἂν πληγὰς λάβῃ; ἂν κλοπὴν ἐγκαλῇ; ἂν προεισφο-
- 38 ρὰν μὴ κομίζηται; ἂν ὅλως ἄλλο τι; ἐγὼ μὲν οὐκ οἶμαι, ἀλλὰ τὰς μεταλλικὰς εἶναι δίκας τοῖς κοινωνοῦσι μετάλλου καὶ τοῖς εἰς ἕτερον συντρήσασιν καὶ ὅλως τοῖς ἐργαζομένοις τὰ μέταλλα καὶ τῶν ἐν τῷ νόμῳ τι ποιοῦσι, τῷ δὲ δανείσαντι Πανταινέτῳ, καὶ ταῦτ' ἀπει-

ληφότι γλίσχρως καὶ μόλις παρὰ τούτου, οὐκ εἶναι δίκην μεταλλικὴν προσφευκτέον, οὐδ' ἐγγύς.

- 39 Ὡς μὲν οὖν οὗτ' ἡδίκηκα τοῦτον οὐδὲν οὗτ' εἰσαγώγιμος ἐκ τῶν νόμων ἐστὶν ἡ δίκη, ταῦτ' ἂν τις σκοπῶν ῥαδίως γνῶιη. οὐδὲν τοίνυν δίκαιον ἔχων οὐδὲ καθ' ἐν λέγειν ὑπὲρ ὧν ἐγκαλεῖ, ἀλλὰ καὶ ψευδῇ γε- 978
γραφῶς εἰς τὸ ἔγκλημα καὶ περὶ ὧν ἀφῆκε δικαζόμενος, τοῦ ἐξεληθόντος μηνὸς, ὃ ἄνδρες Ἀθηναῖοι, ἐπειδὴ ἐμελλον εἰσιέναι τὴν δίκην, ἤδη τῶν δικαστηρίων ἐπικεκληρωμένων, προσελθὼν καὶ περιστήσας τοὺς μεθ' ἑαυτοῦ, τὸ ἐργαστήριον τῶν συνεσιώτων, πρᾶ-
40 γμα ποιεῖ πάνδεινον· ἀναγιννῶσκει μοι πρόκλησιν μακρὰν, ἀξιῶν, ὅν φησιν οἰκέτην ταῦτα συνειδέναι, βασανίζεσθαι, κἂν μὲν ἦ ταῦτ' ἀληθῆ, τὴν δίκην ἀτίμητον ὀφλεῖν αὐτῷ, ἐὰν δὲ ψευδῇ, τὸν βασανιστὴν Μνησικλέα ἐπιγινώμονα εἶναι τῆς τιμῆς τοῦ παιδός. λαβὼν δ' ἐγγυητὰς τούτων παρ' ἐμοῦ, καὶ σημηναμέ-
41 νου τὴν πρόκλησιν ἐμοῦ, οὐχ ὥς δίκαιον ὄν· ποῦ γάρ ἐστι δίκαιον ἐν οἰκέτου σώματι καὶ ψυχῇ ἢ δύο ὠφληκέναι τάλαντα ἢ μηδὲν τὸν συκοφαντοῦντα ζημιῶσθαι; ἀλλ' ἐγὼ πολλῷ τῷ δικαίῳ περιεῖναι βουλόμενος συνεχώρουν. καὶ μετὰ ταῦτα προσκαλεῖται μὲν μετὴν δίκην πάλιν, ἐπειδὴ θᾶττον ἀνείλετο τὰς παρακαταβολάς· οὕτως εὐθύς ἦν δηλὸς οὐδ' οἷς αὐτὸς ὠρί-
42 σατο ἐμμένων δικαίοις. ἐπειδὴ δ' ἤκομεν πρὸς τὸν βασανιστὴν, ἀντὶ τοῦ τὴν πρόκλησιν ἀνοξας δεῖξαι τὰ γεγραμμένα καὶ κατὰ ταῦτα πράττειν ὅ τι δοῖται (διὰ γάρ τὸν θόρυβον τὸν τότε καὶ τὸ μέλλειν καλεῖσθαι τὴν δίκην τοιοῦτον ἦν· προκαλούμαι σε ταυτί· δέχομαι· φέρε δὴ τὸν δακτύλιον· λαβέ· τίς δ' ἐγγυητής; οὐτοσί· οὐδὲν οὗτ' ἀντίγραφον οὗτ' ἄλλο οὐδὲν ἐποι-ῆσάμην τοιοῦτον) ἀντὶ δὲ τοῦ ταῦθ' οὕτως ὥσπερ λέ-

γὼ πράττειν ἑτέραν ἢ κεν ἔχων πρόκλησιν, ἀξιῶν αὐ- 979
 τοὺς βασανίζειν τὸν ἄνθρωπον, καὶ ἐπιλαβόμενος εἴλκε,
 43 καὶ ἐνέλειπεν οὐδὲν ἀσελγείας. καὶ ἔγωγ' ἐνεθυμή-
 θην, ὡς ἄνδρες δικασταὶ, ἡλίκουν ἐστὶ πλεονέκτημα τὸ
 μὴ καταπεπληχθῆναι τὸν βίον. ἐγὼ γὰρ ἐμαντῶ ταῦτα
 πᾶσχειν ἐδόκουν καταφρονούμενος τῷ ἀπλῶς καὶ ὡς
 πέφυκα ζῆν, καὶ δίκην διδόναι παμμεγέθη ταῦτ' ἀνε-
 χόμενος· ὅτι δ' οὖν ἡναγκαζόμην, παρ' ἧς ἡγούμην δί-
 καια εἶναι, ἀντιπροκαλεῖσθαι, καὶ τὸν οἰκέτην παρεδί-
 δουν. καὶ ὅτι ταῦτ' ἀληθῆ λέγω, λέγε τὴν πρόκλησιν.

ΠΡΟΚΛΗΣΙΣ.

44 Φυγῶν μὲν τοίνυν ταῦτα, φυγῶν δ' ἂν τὸ πρῶτον
 αὐτὸς προῖκαλέσατο, ἔγωγε, ὅτι ποτ' ἐρεῖ πρὸς ὑμᾶς,
 θαυμάζω. ἵνα δ' εἰδῇτε ὑφ' οὗ φησὶ καὶ τὰ δεινὰ πε-
 πονθῆναι, θεάσασθε. οὗτός ἐστιν ὁ Πανταίνετον ἐκ-
 βαλὼν, οὗτός ἐστι ὁ κρείττων τῶν φίλων τῶν Πανται-
 νέτου καὶ τῶν νόμων. οὐ γὰρ ἔγωγ' ἐπεδήμουν, οὐδ'
 αὐτὸς ἐγκαλεῖ.

45 Βούλομαι δ' ὑμῖν καὶ δι' ὧν τοὺς πρότερον δικα-
 στὰς ἐξαπατήσας εἴλε τὸν Εὐεργον εἰπεῖν, ἵν' εἰδῇθ'
 ὅτι καὶ νῦν οὐδὲν οὔτ' ἀναιδείας οὔτε τοῦ ψεύδεσθαι
 παραλείψει. πρὸς δὲ τούτοις καὶ περὶ ὧν ἐμοὶ δικάζε-
 ται νυνὶ τὰς αὐτὰς οὐσας ἀπολογίας εὐρήσετε· ὅσπερ
 ἔλεγχος ἀκριβέστατός ἐστιν ὑπὲρ τοῦ τότε ἐκεῖνον σε-
 συκοφαντησθαι. οὗτος γὰρ ἡτιάσατο ἐκεῖνον πρὸς
 ἅπασιν τοῖς ἄλλοις ἐλθόντ' εἰς ἀγρὸν ὡς αὐτὸν ἐπὶ τὰς
 ἐπικλήρους εἰσελθεῖν καὶ τὴν μητέρα τὴν αὐτοῦ, καὶ
 τοὺς νόμους ἢ κεν ἔχων τοὺς τῶν ἐπικλήρων πρὸς τὸ
 46 δικαστήριον. καὶ πρὸς μὲν τὸν ἄρχοντα, ὃν τῶν τοιού- 980
 των οἱ νόμοι κελεύουσιν ἐπιμελεῖσθαι καὶ παρ' ᾧ τῷ
 μὲν ἡδίκηκότι κίνδυνος περὶ τοῦ τί χροῇ παθεῖν ἢ ἀπο-

τίσαι, τῷ δ' ἐπεξιόντι μετ' οὐδεμιας ζημίας ἢ βοήθεια,
 οὐδέπω καὶ τήμερον ἐξήτασται, οὐδ' εἰσήγγειλεν οὐτ'
 ἐμὲ οὔτε τὸν Εὐεργον ὥς ἀδικούντας, ἐν δὲ τῷ δικα-
 στηρίῳ ταῦτα κατηγορεῖ καὶ δυοῖν ταλάντοις εἴλε δίκην.
 47 ἦν γὰρ, οἶμαι, κατὰ μὲν τοὺς νόμους προειδόμενα
 τὴν αἰτίαν, ἐφ' ἣ κρίνεται, ῥάδιον τάληθῃ καὶ τὰ δίκαια
 ἐπιδείξαντ' ἀποφεύγειν, ἐν δὲ μεταλλικῇ δίκῃ,
 περὶ ᾧ οὐδ' ἂν ἤλπισεν αὐτοῦ κατηγορηθῆσεσθαι,
 χαλεπὸν παραχρῆμα ἔχειν ἀπολύσασθαι τὴν διαβολὴν·
 ἢ δ' ὀργὴ παρὰ τῶν ἐξηπατημένων ὑπὸ τούτου δικασ-
 τῶν, ἐφ' ᾧ τὴν ψῆφον εἶχον πράγματι, τούτου κατεψη-
 48 φίσατο. καίτοι τὸν ἐκείνους ἐξηπατηκότα τοὺς δικασ-
 τὰς ἅρ' ὀκνήσειν ὑμᾶς ἐξαπατᾶν οἴεσθε; ἢ πεπιστευ-
 κύτα εἰσιέναι τοῖς πράγμασιν, ἀλλ' οὐ τοῖς λόγοις καὶ
 τοῖς συνεστῶσι μεθ' αὐτοῦ μάρτυσι, τῷ τ' ἀκαθάρτῳ
 καὶ μιαρῷ Προκλεί, τῷ μεγάλῳ τούτῳ, καὶ Στρατοκλεί
 τῷ πιθανωτάτῳ πάντων ἀνθρώπων καὶ πονηροτάτῳ,
 καὶ τῷ μηδὲν ὑποστελλόμενον μηδ' αἰσχυρόμενον
 49 κλαήσειν καὶ ὀδυρεῖσθαι; καίτοι τοσούτου δεῖς ἐλέου
 τινὸς ἄξιός ἐστιν ὥστε μισηθείης ἂν δικαιοτάτ' ἀν-
 θρώπων ἐξ ᾧ πεπραγμάτευσαι· ὅς γε ὀφείλων μὲν
 ἑκατὸν καὶ πέντε καὶ οὐχ οἷός τε ᾧ διαλυθεῖν, τοὺς
 ταῦτα συνευπορήσαντας καὶ γενομένους αἰτίους σοι
 τοῦ τὰ δίκαια ποιῆσαι τοῖς συμβαλοῦσιν ἐξ ἀρχῆς, χω- 981
 ρὶς ᾧ περὶ αὐτὰ τὰ συμβόλαια ἡδίκηκας, καὶ πρὸς
 ἀτιμῶσαι ζητεῖς. καὶ τοὺς μὲν ἄλλους τοὺς δανειζόμε-
 νους ἴδοι τις ἂν ἐξισταμένους τῶν ὄντων· σοὶ δ' ὁ
 συμβεβληκῶς τοῦτο πέπονθε, καὶ δανείσας τάλαντον
 50 δύο ὥφληκε συκοφαντηθεῖς. ἐγὼ δὲ τετραράκοντα
 μὲν δανείσας δυοῖν ταλάντοις ταυτηνὶ φεύγω δίκην.
 καὶ ἐφ' οἷς δανείσασθαι μὲν οὐδεπώποτ' ἐδυνήθης ἑκα-
 τὸν μὲν πλέον, πέπρακας δὲ καθάπαξ τριῶν ταλάν-

- των καὶ δισχιλίων, εἰς ταῦτα τέτταρα, ὡς ἔοικεν, ἡδίκησαι τάλαντα. ὑπὸ τοῦ ταῦτα; ὑπὸ τοῦ οἰκέτου νῆ Δία τοῦ ἐμοῦ. τίς δ' ἂν οἰκέτῃ παραχωρήσειε πολίτης τῶν αὐτοῦ; ἢ τίς ἂν φήσειεν, ὦν δίκην λαχὼν ἤρρηκεν οὗτος Εὐεργον, τούτων καὶ τὸν ἐμὸν παῖδα ὑπεύθυνον εἶναι προσήκειν; χωρὶς δὲ τούτων αὐτὸς αὐτὸν οὗτος ἀφῆκε τῶν τοιούτων αἰτιῶν ἀπασῶν. οὐ γὰρ νῦν ἔδει λέγειν, οὐδ' εἰς τὴν πρόκλησιν γράφειν ἐν ἧ βασιανίζειν ἐξήτει, ἀλλὰ λαχόντα ἐκείνῳ τὴν δίκην τὸν κύριον διώκειν ἐμέ. νῦν δ' εἰληχε μὲν ἐμοὶ, κατηγορεῖ δ' ἐκείνου. ταῦτα δ' οὐκ ἐῷσιν οἱ νόμοι· τίς γὰρ πώποτε τῷ δεσπότῃ λαχὼν τοῦ δούλου τὰ πράγματα, ὥσπερ κυρίου, κατηγορήσεν;
- 52 Ἐπειδὴν τοίνυν τις αὐτὸν ἔρηται "καὶ τί δίκαιον ἔξεις λέγειν πρὸς Νικόβουλον;" μισοῦσι, φησὶν, Ἀθηναῖοι τοὺς δανείζοντας. Νικόβουλος δ' ἐπίφθονός ἐστι, καὶ ταχέως βαδίζει, καὶ μέγα φθιγγεται, καὶ βακτηρίαν φορεῖ· ταῦτα δ' ἐστὶν ἅπαντα, φησί, πρὸς ἐμοῦ. καὶ ταῦτ' οὐκ αἰσχύνεται λέγων, οὐδὲ τοὺς ἀκούοντας οἴεται μανθάνειν ὅτι συκοφαντοῦντός ἐστιν
- 53 λογισμὸς οὗτος, οὐκ ἀδικουμένου. ἐγὼ δ' ἀδικεῖν μὲν οὐδένα τῶν δανειζόντων οἶμαι, μισεῖσθαι μέντοι τι- 982 νὰς ἂν εἰκότως ὑφ' ὑμῶν, οἳ τέχνην τὸ πρᾶγμα πεποιημένοι μῆτε συγγνώμης μῆτ' ἄλλου μηδενός εἰσιν ἀλλ' ἢ τοῦ πλείονος. διὰ γὰρ τὸ καὶ δεδανείσθαι πολλάκις, μὴ μόνον αὐτὸς τούτῳ δανείσαι, οὐδ' ἐγὼ τοὺς ἀγνοῶ οὐδὲ φιλῶ, οὐ μέντοι γ' ἀποστερεῶ μὰ Δί' οὐδὲ συκοφαντῶ. ὅστις δὲ εἰργασται μὲν ὥσπερ ἐγὼ πλέων καὶ κινδυνεύων, εὐπορήσας δὲ μικρῶν ἐδάνεισε ταῦτα, καὶ χαρίσασθαι βουλόμενος καὶ μὴ λαθεῖν διαφρουὲν αὐτὸν τὸ ἀργύριον, τί τις ἂν τοῦτον εἰς ἐκείνους τιθείη; εἰ μὴ τοῦτο λέγεις, ὡς ὅς ἂν σοὶ δανείσῃ, τοῦ-

τον δημοσίᾳ μισεῖσθαι προσήκει. λέγε δὴ μοι τὰς μαρτυρίας, τίς ἐγὼ πρὸς τοὺς συμβάλλοντας ἄνθρωπος καὶ πρὸς τοὺς δεομένους εἰμί.

ΜΑΡΤΥΡΙΑΙ.

- 55 Τοιοῦτος, ὦ Πανταίνετε, ἐγὼ ὁ ταχὺ βαδίξων καὶ τοιοῦτος σὺ ὁ ἀτρέμας. ἀλλὰ μὴν περὶ τοῦ ἐμοῦ γε βαδίσματος ἢ τῆς διαλέκτου τάληθ' ἅπαντ' ἐρῶ πρὸς ὑμᾶς, ὦ ἄνδρες δικασταί, μετὰ παρησίας. ἐγὼ γὰρ οὐχὶ λέληθα ἐμαυτὸν, οὐδ' ἀγνοῶ οὐ τῶν εὖ πεφυκότων κατὰ ταῦτα ὦν ἀνθρώπων, οὐδὲ τῶν λυσιτελούντων ἐκυτοῖς. εἰ γὰρ ἐν οἷς μηδὲν ὠφελοῦμαι ποιῶν, λυπῶ τι-
 56 νὰς, πῶς οὐκ ἀτυχῶ κατὰ τοῦτο τὸ μέρος; ἀλλὰ τί χρὴ παθεῖν; ἂν τῷ δεῖνι δανείσω, διὰ ταῦτα δίκην προσοφλεῖν; μηδαμῶς. κακίαν γὰρ ἐμοὶ καὶ πονηρίαν οὐθ' οὔτος προσοῦσαν οὐδεμίαν δείξει οὐθ' ὑμῶν τοσούτων ὄντων οὐδὲ εἰς σύνοιδεν. τᾶλλα δὲ ταῦθ' ἕκαστος ἡμῶν, ὅπως ἔτρεχε, πέφυκεν, οἶμαι. καὶ φύσει μάχεσθαι μὲν ἔχοντα οὐκ εὐπορὸν ἐστίν (οὐ γὰρ ἂν ἀλλή- 983
 λων διεφέρομεν οὐδέν), γινῶναι δ' ἰδόντα ἕτερον καὶ
 57 ἐπιπληῆξαι ῥάδιον. ἀλλὰ τί τούτων ἐμοὶ πρὸς σέ, Πανταίνετε; πολλὰ καὶ δεινὰ πέπονθας; οὐκοῦν εἰληφας δίκην. οὐ παρ' ἐμοῦ γε; οὐδὲ γὰρ ἡδίκηθης οὐδὲν ὑπ' ἐμοῦ. οὐ γὰρ ἂν ποτ' ἀφῆκας, οὐδ', ὅτ' Εὐέργῳ προηροῦ λαγχάνειν, εἰσας ἐμέ, οὐδὲ πρατῆρα ἡξίωσας ὑποστήναι τὸν γε δεινὰ σε καὶ πολλὰ εἰργασμένον. εἴτε καὶ πῶς ἂν ὁ μὴ παρὼν μηδ' ἐπιδημῶν ἐγὼ τί σε ἡδί-
 58 κησα; εἰ τοίνυν ὥς οἶόν τε μέγιστ' ἡδικῆσθαι δοίῃ τις αὐτῷ καὶ ἐρεῖν ἅπαντα τάληθ' περὶ τούτων νυνὶ, ἐκεῖνό γ' οἶμαι πάντας ἂν ὑμᾶς ὁμολογῆσαι, ὅτι πολλὰ συμβέβηκεν ἡδικῆσθαι τισιν ἤδη μείζω τῶν εἰς χρήματα γιγνομένων ἀδικημάτων· καὶ γὰρ ἀκούσιοι φόνοι

καὶ ὕβρεις εἰς αὐτὴν μὴ δεῖ καὶ πολλὰ ἄλλα τοιαῦτα γίνε-
 ται. ἀλλ' ὅμως ἀπάντων τούτων ὄρος καὶ λύσις τοῖς
 59 παθοῦσι τέτακται τὸ πεισθέντας ἀφεῖναι. καὶ τοῦθ'
 οὕτω τὸ δίκαιον ἐν πᾶσιν ἰσχύει ὥστε, ἂν ἐλὼν τις
 ἀκουσίου φόνου καὶ σαφῶς ἐπιδείξας μὴ καθαρὸν με-
 τὰ ταῦτ' αἰδέσθεται καὶ ἀφῇ, οὐκέτ' ἐκβαλεῖν κύριος
 τὸν αὐτόν ἐστιν. οὐδέ γ', ἂν ὁ παθὼν αὐτὸς ἀφῇ τοῦ
 φόνου, πρὶν τελευτῆσαι, τὸν δράσαντα, οὐδενὶ τῶν
 λοιπῶν συγγενῶν ἐξεστὶν ἐπεξιέναι, ἀλλ' οὕς ἐκπίπτειν
 καὶ φεύγειν, ἂν ἀλίσκωνται, καὶ τεθνάναι προστά-
 60 τουσιν οἱ νόμοι, τούτους, ἂν ἀφεθῶσιν, ἅπαξ ἀπάν-
 των ἐκλύει τῶν δεινῶν τοῦτο τὸ ῥῆμα. εἶθ' ὑπὲρ μὲν
 ψυχῆς καὶ τῶν μεγίστων οὕτως ἰσχύει καὶ μένει τὸ
 ἀφεῖναι, ὑπὲρ δὲ χρημάτων καὶ ἐλαττόνων ἐγκλημά-
 των ἄκυρον ἔσται; μηδαμῶς. οὐ γὰρ εἰ μὴ τῶν δικαί-
 ων ἐγὼ παρ' ὑμῖν τεύξομαι, τοῦτ' ἔστι δεινότατον, 984
 ἀλλ' εἰ πρᾶγμα δίκαιον ὠρισμένον ἐκ παντὸς τοῦ χρό-
 νου νῦν καταλυθῆσεται ἐφ' ἡμῶν.

XXXVIII.

ΠΑΡΑΓΡΑΦΗ ΠΡΟΣ ΝΑΥΣΙΜΑΧΟΝ ΚΑΙ
ΞΕΝΟΠΕΙΘΗΝ.

Τ Π Ο Θ Ε Σ Ι Σ.

Ναυσίμαχος καὶ Ξενοπείδης ἐπετροπεύθησαν ὑπὸ Ἀρισταλ-
 χμου, ἐγγραφέντες δὲ εἰς ἄνδρας ἔλαχον δίκην ἐπιτροπῆς αὐ-
 τῶ, εἶτα διελύσαντο λαβόντες τρεῖς τάλαντα, καὶ ἀφῆκαν αὐ-
 τὸν τῶν ἐγκλημάτων. καὶ ὁ μὲν τετελεύτηκε καταλιπὼν παῖ-
 δας τέτταρας, τούτοις δὲ μετὰ χρόνον συχνὸν ὁ Ναυσίμαχος
 καὶ Ξενοπείδης δικάζονται βλάβης, χρήματα ἀπαιτοῦντες ἐκ

τῆς ἐπιτροπῆς. οἱ δὲ παραγράφονται παρατιθέμενοι τὸν νόμον τὸν οὐκ ἔωντα περὶ ὧν ἂν τις ἄφεισιν δῶ καὶ ἀπαλλαγὴν πάλιν δικάζεσθαι.

Δεδωκότων, ὧς ἄνδρες δικασταί, τῶν νόμων παραγράψασθαι περὶ ὧν ἂν τις ἄφεις καὶ ἀπαλλάξας πάλιν δικάζηται, γεγεννημένων ἀμφοτέρων τούτων τῷ πατρὶ πρὸς Ναυσίμαχον καὶ Ξενοπείδην τοὺς εἰληχό- 985 τας ἡμῖν, παρεγραψάμεθα, ὥσπερ ἠκούσατε ἀρτίως, 2 μὴ εἰσαγώγιμον εἶναι τὴν δίκην. δεήσομαι δὲ καὶ δίκαια καὶ μέτρια ὑμῶν ἀπάντων, πρῶτον μὲν εὐνοϊκῶς ἀκούσαί μου λέγοντος, εἴτ', ἔὰν ἀδικεῖσθαι δοκῶ καὶ μὴ προσήκοντος ἐγκλήματος φεύγειν δίκην, βοηθῆσαί μοι τὰ δίκαια. ὃ μὲν γὰρ ὑμεῖς ἐπὶ τῇ δίκῃ τίμημα ἀκηκόατε, τριάκοντα μναὶ εἰσὶν, ὧν δὲ φεύγομεν χρημάτων, τέτταρα τάλαντα. ὅντες γὰρ δύο τέτταρας εἰλήχασι δίκας ἡμῖν, τῶν αὐτῶν χρημάτων πάσας, τρισχιλίων ἑκάστην, βλάβης· καὶ νυνὶ πρὸς τριάκοντα μνῶν ἐπίγραμμα ὑπὲρ τοσοῦτων χρημάτων εἰς ἀγῶνα καθέσταμεν. 3 τὴν μὲν οὖν συκοφαντίαν τὴν τούτων, καὶ μεθ' ὅσης ἐπιβουλῆς ἐληλύθασιν ἐφ' ἡμᾶς, ἐξ αὐτῶν τῶν πεπραγμένων εἰσεσθε. ἀναγνώσεται δὲ πρῶτον μὲν ὑμῖν τὰς μαρτυρίας, ὥς ἀφείσαν τὸν πατέρα ἡμῶν ὧν ἐνέκαλεσαν εἰς τὴν ἐπιτροπὴν· κατὰ γὰρ τοῦτο καὶ παρεγραψάμεθα μὴ εἰσαγώγιμον εἶναι τὴν δίκην. καὶ μοι λέγε ταυτασὶ τὰς μαρτυρίας.

ΜΑΡΤΥΡΙΑΙ.

4 Ὅτι μὲν τοίνυν, ὧς ἄνδρες δικασταί, καὶ δίκας ἔλαχον τῆς ἐπιτροπῆς καὶ ἀφείσαν ταύτας καὶ τὰ συγχωρηθέντα χρήματα ἔχουσιν, ἀκούετε τῶν μαρτύρων. ὅτι δ' οὐκ ἔωσιν οἱ νόμοι περὶ τῶν οὕτωπραχθέντων

αὐτοῖς δικάζεσθαι, νομίζω μὲν ἅπαντας ὑμᾶς εἰδέναι, καὶ μηδὲν εἶπω περὶ αὐτῶν ἐγὼ, βούλομαι δ' ὁμῶς καὶ τὸν νόμον ὑμῖν αὐτὸν ἀναγνῶναι. λέγε τὸν νόμον.

ΝΟΜΟΣ.

986

- 5 Ἀκούετε, ὦ ἄνδρες δικασταί, τοῦ νόμου σαφῶς λέγοντος ἕκαστα, ὧν μὴ εἶναι δίκας· ὧν ἔν ἐστιν, ὁμοίως τοῖς ἄλλοις κύριον, περὶ ὧν ἂν τις ἀφῇ καὶ ἀπαλλάξῃ, μὴ δικάζεσθαι. οὕτω τοίνυν καὶ μετὰ πολλῶν μαρτύρων τῆς ἀφέσεως γεγονυίας, καὶ φανερώς ἀπολύοντος ἡμᾶς τοῦ νόμου, εἰς τοῦτο ἐληλύθασιν ἀναι-
- 6 σχυντίας οὗτοι καὶ τόλμης ὥστε τεττάρων μὲν καὶ δέκα ἐτῶν γεγεννημένων ἀφ' οὗ τὸν πατέρα ἡμῶν ἀφείσαν, εἰκοσι δὲ καὶ δυοῖν ἀφ' οὗ τυγχάνουσι γεγραμμένοι, τετελευτηκότος δὲ καὶ τοῦ πατρὸς τοῦ ἡμετέρου, πρὸς ὃν αὐτοῖς ἐγένοντο αἱ διαλλαγαί, καὶ τῶν ἐπιτρόπων, οἱ μετὰ τὸν ἐκείνου θάνατον τῶν ἡμετέρων ἐγένοντο κύριοι, καὶ τῆς ἐαυτῶν μητρὸς, ἣτις ἅπαντα ταῦτα ᾔδει, καὶ διαιτητῶν καὶ μαρτύρων καὶ πάντων τῶν πλείστων ὥς εἰπεῖν, τὴν ἡμετέραν ἀπειρίαν καὶ τὴν ἐξ ἀνάγκης ἄγνοιαν τῶν πεπραγμένων ἔρμαιον νομίσαντες ἐαυτῶν τὰς δίκας ἡμῖν ἔλαχον ταυτασί, καὶ λόγον
- 7 οὕτε δίκαιον οὐτ' ἐπεικὴ τολμῶσι λέγειν. φασὶ γὰρ οὐκ ἀποδόσθαι τὰ πατρῶα ὧν ἐκομίζοντο χρημάτων, οὐδ' ἀποστῆναι τῶν ὄντων, ἀλλ' ὅσα αὐτοῖς κατελείφθη χρεῖα καὶ σκευὴ καὶ ὅλως χρήματα, ταῦθ' ἐαυτῶν γίγνεσθαι. ἐγὼ δ' οἶδ' ἀκούων ὅτι τὴν οὐσίαν Ξενοπείδης καὶ Ναυσικράτης ἅπασαν χρεῖα κατέλιπον, καὶ φανεράν ἐκέκτηντο μικράν τινα· εἰσπραχθέντων δὲ τῶν χρεῶν καὶ τινων σκευῶν πραθέντων, ἔτι δ' ἀνδραπόδων, καὶ τὰ χωρία καὶ τὰς συνοικίας ἐπρίαντο
- 8 οἱ ἐπίτροποι, ἃ παρέλαβον οὗτοι. εἰ μὲν οὖν μηδὲν

ἡμφισβητήθη περὶ τούτων πρότερον, μηδ' ὥς οὐ καλῶς διωκημένων εἰς δίκην ἤλθεν, ἄλλος ἂν ἦν λόγος· 987 ἐπειδὴ δ' ὅλην τὴν ἐπιτροπὴν ἐγκαλέσαντες οὗτοι καὶ δίκας λαχόντες χρήματ' ἐπράξαντο, πάντα ταῦτα ἀφείνεται τότε. οὔτε γὰρ οὗτοι τοῦ ὀνόματος δήπου τοῦ τῆς ἐπιτροπῆς τὰς δίκας ἐδίωκον, ἀλλὰ τῶν χρημάτων, οὔτ' ἐκεῖνοι τοῦνομα τοῦτο ἐωνοῦντο ὧν ἀπέτισαν χρημάτων, ἀλλὰ τὰ ἐγκλήματα.

- 9 Ὅτι μὲν οὖν ὧν πρὸ τῶν ἀπαλλαγῶν εἰσέπραξε χρεῶν ὁ πατήρ ἢ ὅλως ἔλαβε χρημάτων ἐκ τῆς ἐπιτροπῆς, οὐδενός εἰσι δίκαι τούτοις καθ' ἡμῶν ἀπηλλαγμένοις, ἐξ αὐτῶν τῶν νόμων καὶ τῆς ἀφέσεως ἱκανῶς πάντας ἡγοῦμαι ὑμᾶς μεμαθηκένοι. ὅτι δ' ὕστερον οὐκ ἔρι τὴν κομιδὴν γεγενῆσθαι τούτων τῶν χρημάτων (τοῦτο γὰρ πλάττουσιν οὗτοι καὶ παράγουσι), 10 τοῦτο βούλομαι δεῖξαι. τὸν μὲν γὰρ πατέρ' οὐδ' ἂν αἰτιάσαιντο λαβεῖν· τέτταρσι γὰρ ἢ τρισὶ μῆσιν ὕστερον ἢ διελύσατο πρὸς τούτους ἐτελεύτησεν. ὥς δ' οὐδὲ Δημάρετον τὸν καταλειφθέντα ἡμῶν ἐπίτροπον λαβεῖν οἶόν τε (καὶ γὰρ τοῦτον ἔγραψαν εἰς τὸ ἐγκλημα), 11 καὶ τοῦτο ἐπιδείξω. μέγιστοι μὲν οὖν ἡμῖν εἰσιν οὗτοι μάρτυρες· οὐδαμοῦ γὰρ φανήσονται δίκην εἰληχότες ζῶντι τῷ Δημαρέτῳ· οὐ μὴν ἀλλὰ καὶ τὸ πρᾶγμα ἂν τις αὐτὸ σκοπῶν καὶ θεωρῶν ἴδοι οὐ μόνον οὐχὶ λαβόντα, ἀλλ' οὐδ' ἐνὸν αὐτῷ λαβεῖν. ἦν μὲν γὰρ τὸ χρέως ἐν Βοσπόρῳ, ἀφίκετο δ' οὐδεπώποτε εἰς τὸν τόπον τοῦτον ὁ Δημάρετος· πῶς οὖν εἰσέπραξεν; ἔπεμ- 12 ψε νῆ Δία, εἶποι τις ἂν, τὸν κομιοῦμενον. σκοπεῖτε δὴ τοῦτο οὕτως. ὥφειλεν Ἑρμῶναξ στατήρας ἑκατὸν 988 παρὰ Ναυσικράτους λαβὼν τούτοις. τούτων Ἀρίσταρχμος ἐπίτροπος καὶ κηδεμῶν ἐγένετο ἑκατάδεκα ἔτη. οἴκοῦν ἃ γε τούτων ἀνδρῶν γεγονότων δι' ἑαυτοῦ

διέλυε χρήματα ὁ Ἑρμῶναξ, οὐκ ἀπέδωκεν, ὅτ' ἦσαν παῖδες· οὐ γὰρ δὲς γε ταῦτά κατετίθει. ἔστιν οὖν οὕτω τις ἀνθρώπων αἰτοπος ὥσθ' ἂ τοὺς κυρίους διεκρούσατο μὴ καταθεῖναι τοσοῦτον χρόνον, ταῦτα τῷ μὴ κυρίῳ πέμψαντι γράμματα ἐκὼν ἀποδοῦναι; ἐγὼ
 13 μὲν οὐκ οἶμαι. ἀλλὰ μὲν ὥς ἀληθῆ λέγω, καὶ ὁ μὲν πατὴρ ἐτελεύτησεν εὐθέως μετὰ τὰς διαλύσεις, τῷ Δημαρέτῳ δ' οὐδεπώποθ' οὗτοι τούτων τῶν χρημάτων δίκην ἔλαχον, οὐδ' ὅλως ἐξέπλευσεν ἐκεῖνος οὐδ' ἀπεδήμησεν ἐκεῖσε, λαβὲ τὰς μαρτυρίας.

ΜΑΡΤΥΡΙΑΙ.

14 Ὅτι μὲν τοίνυν οὕθ' ὁ πατὴρ μετὰ τὴν ἄφεςιν τὰ χρημάτων εἰσέπραξεν, οὗτ' ἂν ἔδωκεν ἐκὼν οὐδεὶς, εἴ τινα ἐπεμψεν ὁ Δημάρετος, οὗτ' ἀνέπλευσεν αὐτὸς οὐδ' ἀφίκετο ἐκεῖσε, δῆλον ἐκ τῶν χρόνων καὶ τῶν μαρτυριῶν ὑμῖν γέγονεν. βούλομαι τοίνυν καὶ ὅλως ψευδομένους αὐτοὺς ὅλον τὸ πρᾶγμα ἐπισεῖσαι. οὗτοι γὰρ γεγράφασιν εἰς ὃ νῦν ἐγκλημα διώκουσιν, ὀφείλειν ἡμᾶς τὸ ἀργύριον κομισαμένου τοῦ πατρὸς καὶ παρὰ δόντος αὐτοῖς τοῦτο τὸ χρέος ἐν τῷ λόγῳ τῆς ἐπιτροπῆς ὀφειλόμενον. καὶ μοι λέγε αὐτὸ τὸ ἐγκλημα λαβών.

ΕΓΚΛΗΜΑ.

15 Ἀκούετε γεγραμμένον ἐν τῷ ἐγκλήματι "παρὰ δόντος ἐμοὶ τοῦ Ἀρισταίχμου τὸ χρέος ἐν τῷ λόγῳ "τῆς ἐπιτροπῆς." ὅτε τοίνυν ἐλάγχανον τῷ πατρὶ τῆς 989 ἐπιτροπῆς, τάναντία ἐγράψαντο τούτων· ὥς γὰρ οὐκ ἀποδόντι λόγον τότε ἐγκαλοῦντες φαίνονται. λέγε αὐτὸ τὸ ἐγκλημα, ὃ τότε ἔλαχον τῷ πατρί.

ΕΓΚΛΗΜΑ.

16 Ἐν ποίῳ δὴ λόγῳ νῦν ἐγκαλεῖτε ὥς παρέδωκεν,

ὦ Ξενοπείδη καὶ Ναυσίμαχε; τοτὲ μὲν γὰρ ὥς οὐκ ἀποδόντι δίκας ἐλαγχάνετε καὶ χρήματ' ἐπράττεσθε, τοτὲ δ' ὥς παραδόντος διώκετε. εἰ δ' ἐπ' ἀμφοτέρω ἐσται συκοφαντεῖν ὑμῖν, καὶ τοτὲ μὲν τοῦ μὴ παραδύναι χρήματα ἐπράξασθε, τοτὲ δὲ ὥς παραδόντος διώξετε, οὐδὲν κωλύει καὶ τρίτον τι σκοπεῖν μετὰ ταῦτα, ὅτου πάλιν δικάσεσθε. οἱ νόμοι δ' οὐ ταῦτα λέγουσιν, ἀλλ' ἅπαξ περὶ τῶν αὐτῶν πρὸς τὸν αὐτὸν εἶναι τὰς δίκας.

- 17 Ἵνα τοίνυν εἰδῇτε, ὦ ἄνδρες δικασταί, ὅτι οὐ μόνον οὐκ ἀδικοῦνται νῦν, ἀλλὰ καὶ παρὰ πάντας ἡμῖν δικάζονται τοὺς νόμους, βούλομαι καὶ τοῦτον ὑμῖν τὸν νόμον εἰπεῖν, ὅστις διαρρήδην λέγει, ἐὰν πέντε ἔτη παρέλθῃ καὶ μὴ δικάσωνται, μηκέτ' εἶναι τοῖς ὀρφανοῖς δίκην περὶ τῶν ἐκ τῆς ἐπιτροπῆς ἐγκλημάτων. καὶ ὑμῖν ἀναγνώσεται τὸν νόμον.

ΝΟΜΟΣ.

- 18 Ἀκούετε, ὦ ἄνδρες δικασταί, τοῦ νόμου λέγοντος ἄντικρυς, ἐὰν μὴ πέντε ἔτων δικάσωνται, μηκέτ' εἶναι δίκην. οὐκοῦν ἐλάχομεν, φαίεν ἄν. καὶ διελύσασθε γέ, ὥστ' οὐκ εἰσὶν ἀντίς ὑμῖν δίκαι. ἢ δεινὸν γ' ἂν εἴη, εἰ τῶν μὲν ἐξ ἀρχῆς ἀδικημάτων οὐ δίδωσιν ἔξω πέντ' ἔτων τὰς δίκας τοῖς ὀρφανοῖς ὁ νόμος κατὰ τῶν οὐκ ἀφειμένων ἐπιτρόπων, πρὸς δὲ τοὺς ἐξ ἐκείνων ἡμᾶς, περὶ ὧν αὐτοὺς ἀφήκατε, εἰκοστῷ νῦν ἔτει δίκην τελέσαισθ' ὑμεῖς. 990
- 19 Ἀκούω τοίνυν αὐτοὺς τὰ μὲν περὶ τῶν πραγμάτων αὐτῶν καὶ τῶν νόμων δίκαια φεύξεσθαι, παρσκευάσθαι δὲ λέγειν ὥς πολλὰ χρήματ' αὐτοῖς κατελείφθη καὶ ταῦτ' ἀπεστερήθησαν, καὶ τεκμηρίῳ χρῆσθαι τούτου τῷ μεγέθει τῶν δικῶν ἃς ἐξ ἀρχῆς ἔλαχον,

- καὶ τὴν ὀρφανίαν ὀδυρεῖσθαι, καὶ τὸν τῆς ἐπιτροπῆς λόγον διεξιέναι· καὶ ταῦτ' εἶναι καὶ τοιαῦθ' οἷς πεπι-
 20 στεύκασι καὶ δι' ὧν ὑμᾶς ἐξαπατήσιν οἴονται. ἐγὼ δὲ τὸ μὲν τῶν δικῶν μέγεθος τῶν τότε ληχθεῖσων μείζον ἡγοῦμαι τεκμήριον ἡμῖν εἶναι ὥς ἐσυκοφαντεῖτο ὁ πατήρ ἢ τούτοις ὥς πολλὰ ἀπεστεροῦντο. ὀγδοήκοντα μὲν γὰρ τάλαντ' ἔχων ἐξελέγγχειν οὐδὲ εἰς ἄντρία λαβὼν ἀπηλλάγη· τοσοῦτων δὲ χρημάτων ἐπιτροπῆς φεύγων, οὐδεὶς ἐστὶν ὅστις οὐκ ἂν ἔδωκε τρία τάλαντα, τὸν κίνδυνον ἀννούμενος καὶ τὰ φύσει τότε τούτοις πλεονεκτήματα ὑπάρχοντα. καὶ γὰρ ὀρφανοὶ καὶ νέοι καὶ ὅποιοί τινες εἰσιν ἀγνώτες ἦσαν· ταῦτα δὲ πάντες φαδὶ μεγάλων δικαίων ἰσχύειν πλέον παρ' ὑμῖν.
- 21 Ὅτι τοίνυν οὐδ' ἀνάσχοισθ' ἂν αὐτῶν εἰκότως οὐδὲν περὶ τῆς ἐπιτροπῆς, καὶ τοῦτ' οἶμαι δεῖξειν. εἰ γὰρ ὥς οἷόν τε μέγιστ' ἡδικῆσθαι δοίη τις αὐτοῖς καὶ ἐρεῖν ἅπαντα τάληθ' ἢ περὶ τοῦτων μὴ, ἐπειδὴ πάντας ἂν ὑμᾶς ὁμολογήσαι, ὅτι πολλὰ συμβέβηκεν ἡδικῆσθαι τισιν ἤδη μείζω τῶν εἰς χρήματα γιγνομένων ἀδικημάτων· καὶ γὰρ ἀκούσιοι φόνοι καὶ ὕβρεις εἰς ἃ μὴ δεῖ καὶ ἄλλα πολλὰ τοιαῦτ' ἀδικήματα γίνε-
 991 ται. ἀλλ' ὅμως τούτων ἀπάντων ὅρος καὶ λύσις τοῖς
- 22 παθοῦσι τέτακται τὸ πεισθέντας ἀφεῖναι. καὶ τοῦθ' οὕτω τὸ δίκαιον ἐν πᾶσιν ἰσχύει ὥστ', ἂν ἐλὼν τις ἀκουσίον φόνον καὶ σαφῶς ἐπιδείξας μὴ καθαρὸν με-
 τὰ ταῦτ' αἰδέσθεται καὶ ἀφῇ, οὐκέτ' ἐκβαλεῖν κύριος τὸν αὐτόν ἐστιν. εἰδ' ὑπὲρ μὲν ψυχῆς καὶ τῶν μεγίστων οὕτως ἰσχύει καὶ μένει τὸ ἀφεῖναι, ὑπὲρ δὲ χρημάτων καὶ ἐλαττόνων ἐγκλημάτων ἄκυρον ἐσται; μη-
 δαμῶς. οὐ γὰρ εἰ μὴ τῶν δικαίων ἐγὼ παρ' ὑμῖν τεύ-
 ξομαι, τοῦτ' ἐστὶ δεινότατον, ἀλλ' εἰ πράγμα δίκαιον ὠρισμένον ἐκ παντὸς τοῦ χρόνου νῦν καταλυθήσεται.

- 23 Οὐκ ἐμίσθωσαν ἡμῶν τὸν οἶκον, ἴσως ἐροῦσιν. οὐ γὰρ ἐβούλεθ' ὁ θεῖος ὑμῶν Ξενοπείδης, ἀλλὰ φήναντος Νικίδου τοὺς δικαστὰς ἐπεισεν ἑᾶσαι αὐτὸν διοικεῖν· καὶ ταυτ' ἴσασι πάντες. πολλὰ διήρπασαν ἡμῶν ἐκεῖνοι. οὐκοῦν ἦν ἐπέισθητέ γε, τούτων δίκην παρ' αὐτῶν ἔχετε, καὶ οὐ δῆπουθεν πάλιν δεῖ λαβεῖν
- 24 ὑμᾶς παρ' ἐμοῦ. ἵνα δὲ μὴδ' οἰησθε εἶναί τι ταῦτα, ἔστι μὲν οὐκ ἴσον (πῶς γάρ;) πρὸς τοὺς πράξαντας διαλυσαμένους τῶν οὐκ εἰδότων κατηγορεῖν, ὅμως μέντοι, ὃ Ξενοπείδη καὶ Ναυσίμαχε, εἰ μεγάλα ὑμῖν καὶ θαυμαστὰ εἶναι τὰ δίκαια ταῦθ' ὑπολαμβάνετε, ἀποδόντες τὰ τρία τάλαντα περαίνετε. ὧν δὲ τοῦ μὴ κατηγορῆσαι τοσαῦτα χρήματα ἐπράξασθε, πρὶν ἂν ταῦτα ἀποδῶτε, σιωπᾶν ἐστὲ δίκαιοι, καὶ μὴ κατηγορεῖν καὶ ἔχειν· ἔσχατον γὰρ ἤδη πραγμάτων τοῦτό γε.
- 25 Τάχα τοίνυν ἴσως καὶ τριηραρχίας ἐροῦσι, καὶ τὰ σκεῦος ἀπολωλέσκειν εἰς ὑμᾶς. ἐγὼ δ' ὅτι μὲν ψεύσον- 993
ται, καὶ πολλὰ ἀπολωλεκότες τῶν ὄντων αὐτοῖς, μικρὰ τῆς πόλεως μετεληφνύας, οὐ δικαίαν οὐδὲ γιγνομένην χάριν ἀξιῶσιν κομίζεσθαι παρ' ὑμῶν, ἑᾶσω. ἀξιῶ δὲ καὶ αὐτὸς, ὃ ἄνδρες δικασταί, εἶναι τοῖς λειτουργοῦσιν ὑμῖν ἅπασιν χάριν τινὰ ὑπάρχουσαν παρ' ὑμῶν. τίσι δὲ μεγίστην; τοῖς ὃ μὲν χρήσιμον τῇ πόλει τοῦ πράγματός ἐστι ποιοῦσιν, ὃ δ' αἰσχροῦν ἅπαντες
- 26 ἂν εἶναι φήσαιεν καὶ ὄνειδος, μὴ κατασκευάζουσιν. οἱ μὲν τοίνυν μετὰ τοῦ λειτουργεῖν τὰ σφέτερόν αὐτῶν διεφθαρκότες τὴν βλασφημίαν ἀντὶ τῆς χρείας τῇ πόλει καταλείπουσιν· οὐδεὶς γὰρ αὐτὸς αὐτοῦ κατηγορήσῃ ποτέ, ἀλλ' ὥς ἡ πόλις τὰ ὄντα ἀφήρηται λέγει. οἱ δ' ὅσα μὲν προστάττετε ὑμεῖς ποιοῦντες προθύμως, τῇ περὶ τὰλλα δὲ σωφροσύνῃ τὰ ὄντα σώζοντες οὐ μόνον κατὰ τοῦτ' ἐκείνων πλεονεκτοῖεν ἂν εἰκότως,

ὅτι καὶ γεγόνασι χρήσιμοι καὶ ἔσονται, ἀλλ' ὅτι καὶ χω-
 ρὶς ὀνειδούς ταῦτα παρ' αὐτῶν ὑμῖν γίγνεται. ἡμεῖς
 μὲν τοίνυν τοιοῦτοι εἰς ὑμᾶς φανούμεθ' ὄντες· τού-
 τους δ' ἑάσω, μή με φῶσι κακῶς αὐτοὺς λέγειν.

- 27 Οὐ τοίνυν θαυμάσαιμ' ἂν εἰ καὶ δακρύνει καὶ ἑλε-
 εινοὺς ἑαυτοὺς πειρῶντο ποιεῖν. ἐγὼ δ' ἄξιῳ πρὸς
 ταῦτα ὑπολαμβάνειν ἅπαντας ὑμᾶς ὅτι τῶν αἰσχυρῶν
 ἐστί, μᾶλλον δ' οὐδὲ δικαίων, τὰ μὲν ὄντα κατεσθίου-
 ντας καὶ παροινούντας μετὰ Ἀριστοκράτους καὶ Διο-
 γνήτου καὶ τοιούτων ἑτέρων αἰσχυρῶς καὶ κακῶς ἀνη-
 λωκέναι, τὰ δ' ἀλλότρια ὥστε λαβεῖν, δακρύνει νυνὶ
 καὶ κλάειν. ἐπ' ἐκείνοις ἐκλάετ' ἂν, οἷς ἐποιεῖτε, δικαί-
 ως. νῦν δ' οὐ δεῖ δακρύνειν, ἀλλ' ὥς οὐκ ἀφήκατε δει- 993
 κνύναι, ἢ ὥς εἰσὶν ὧν ἀφήκατε αὐθις ὑμῖν δίκαι, ἢ ὥς
 εἰκοστῷ λαγχάνειν ἔτει δίκαιόν ἐστι, τοῦ νόμου πέντ'
 ἔτη τὴν προθεσμίαν δεδωκότος· ταῦτα γὰρ ἐστὶν ὑπὲρ
 28 ὧν οὗτοι δικάζουσιν. ἐὰν δὲ μὴ δύνωνται ταῦτα δει-
 κνύναι, ὥς οὐ δυνήσονται, ἡμεῖς ὑμῶν ἀπάντων, ὧ
 ἄνδρες δικασταί, δεόμεθα μὴ ἡμᾶς προέσθαι τούτοις,
 μηδὲ τετάρτην οὐσίαν ἐτι δοῦναι τρεῖς ἑτέρας κακῶς
 διωκηκόσιν, ἣν παρ' ἐκόντων ἔλαβον τῶν ἐπιτρόπων,
 ἣν ὑπὲρ τῶν δικῶν εἰσεπράξαντο, ἣν πρώην ἀφεί-
 λοντο Αἰσίου δίκην ἐλόντες, ἀλλ' ἡμᾶς τὰ ἡμέτε-
 ρα, ὥσπερ ἐστὶ δίκαιον, ἑᾶν ἔχειν· ἃ καὶ ὑμῖν ἐστὶν ἐπ'
 ὀφελείᾳ μέλζονι παρ' ἡμῖν ὄντα ἢ παρὰ τούτοις, καὶ
 δικαιότερον δήπου τὰ ἡμέτερα ἡμᾶς ἐστὶν ἔχειν ἢ
 τούτους.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς
 οὐδὲν ἀγνοεῖν τῶν εἰρημένων. ἔξερα τὸ ὕδωρ.

XXXIX.

ΠΡΟΣ ΒΟΙΩΤΩΝ ΠΕΡΙ ΤΟΥ ΟΝΟΜΑΤΟΣ.

ΤΠΟΘΕΣΙΣ.

Μαντίας, εἰς τῶν πολιτευσαμένων Ἀθήνησι, γήμας γυναῖκα κατὰ τοὺς νόμους ἐκ ταύτης παῖδα ἐκτήσατο τὸν νυνὶ δικαζόμενον. προσήκει δέ τινι Πλαγγόνι καὶ ἐρωτικὴν ἐπιθυμίαν, Ἀττικῇ γυναικί. ταύτης δύο υἱεῖς ἀνδρωθέντες ἐδικάζοντο τῷ *Μαντίᾳ*, ἑαυτῶν εἶναι πατέρα φάσκοντες· ὁ δὲ αὐτὸς ἔλεγεν. ἔπειτα ἀναλαμβάνει τοὺς παῖδας ἀναγκασθεὶς ἀπὸ 994 ἰδίας προκλήσεως, ἣν ἀπατηθεὶς ἐποίησατο. προὔκαλέσατο μὲν γὰρ τὴν Πλαγγόνα ὁμῶσαι περὶ τῶν παιδῶν, εἰ ὄντως εἰσὶν ἐξ αὐτοῦ, ὑποσχόμενος, εἰ ὁμόσειεν, ἐμμένειν τῷ ὅρκῳ· προὔκαλέσατο δὲ ἀπατηθεὶς ὥς οὐ δεχομένης τὸν ὅρκον τῆς γυναικός· ὑπὲρ τούτου γὰρ καὶ μισθὸν αὐτῇ συχνὸν ἐπηγγείλατο. ὥς δὲ φησὶν ὁ τὸν λόγον λέγων, καὶ ὠμωμόκει ἡ Πλαγγὼν αὐτῷ λάθρα προτεινόμενον τὸν ὅρκον μὴ δέξασθαι. προκαλεσαμένου τοίνυν παραβᾶσα τὰς συνθήκας δέχεται τὸν ὅρκον. καὶ οὕτω μὲν ἀναγκάζεται τοὺς παῖδας ἀναλαβεῖν, μετὰ τοῦτο δὲ τετελεύτηκεν. ὁ τοίνυν ἐκ τῆς νόμῳ γαμηθείσης γυναικὸς παῖς δικάζεται τῷ ἑτέρῳ τῶν εἰσποιηθέντων περὶ τοῦ ὀνόματος, λέγων αὐτὸν Βοιωτὸν καλεῖσθαι προσήκειν, ὅπερ ἐξ ἀρχῆς ὀνομάζετο, καὶ μὴ *Μαντίθεον*· τοῦτο γὰρ αὐτῷ παρὰ τοῦ πατρὸς ἐξ ἀρχῆς τεθεῖσθαι τοῦνομα. αὐτόθεν μὲν οὖν δόξειεν ἂν τις φιλοπράγμων καὶ φιλόνεικος ὑπὲρ προσηγοριῶν διαφερόμενος· ὁ μέντοι λόγος ἱκανὰς ἀποδείξεις παρέχεται τοῦ καὶ δημοσίᾳ καὶ ἰδίᾳ βλαβεράν εἶναι τὴν ὁμωνυμίαν.

Οὐδεμιᾶ φιλοπραγμοσύνη μὰ τοὺς θεοὺς, ᾧ ἄνδρες δικασταί, τὴν δίκην ταύτην ἔλαχον Βοιωτῶ, οὐδ' ἡγνόουν ὅτι πολλοῖς ἄτοπον δόξει τὸ δίκην ἐμέ 995 λαγχάνειν, εἰ τις ἐμοὶ ταυτόν ὄνομα οἶεται δεῖν ἔχειν.

ἀλλ' ἀναγκαῖον ἦν ἐκ τῶν συμβησομένων, εἰ μὴ τοῦτο
 2 διορθώσομαι, ἐν ὑμῖν κριθῆναι. εἰ μὲν οὖν ἑτέρου τι-
 νὸς οὗτος ἔφη πατρὸς εἶναι καὶ μὴ τοῦμοῦ, περίεργος
 ἂν εἰκότως ἐδόκουν εἶναι φροντίζων ὅτι βούλεται κα-
 λεῖν οὗτος ἑαυτόν. νῦν δὲ λαχὼν δίκην τῷ πατρὶ τῷ
 ἐμῷ καὶ μεθ' ἑαυτοῦ κατασκευάσας ἐργαστήριον συ-
 κοφαντῶν, Μνησικλέα τε, ὃν ἴσως γινώσκετε πάντες,
 καὶ Μενεκλέα τὸν τὴν Νίνον ἐλόντα ἐκείνουν, καὶ τοι-
 ούτους τινας, ἐδικάζεθ' υἱὸς εἶναι φάσκων ἐκ τῆς
 Παμφίλου θυγατρὸς καὶ δεινὰ πάσχειν καὶ τῆς πατρί-
 3 δος ἀποστερεῖσθαι. ὁ πατήρ δὲ (πᾶσα γὰρ εἰρήσεται
 ἢ ἀλήθεια, ὥς ἄνδρες δικασταὶ) ἅμα μὲν φοβούμενος
 εἰς δικαστήριον εἰσιέναι, μὴ τις οἷα ὑπὸ πολιτευομέ-
 νου ἑτέρωθί που λελυπημένος ἐνταυθὶ ἀπαντήσῃεν
 αὐτῷ, ἅμα δ' ἐξαπατηθεὶς ὑπὸ τῆς τουτουλὶ μητρὸς
 ὁμοσάσης αὐτῆς ἢ μὴν, ἐὰν ὄρκον αὐτῇ διδῶ περὶ τού-
 των, μὴ ὁμείσθαι, τούτων δὲπραχθέντων οὐδὲν ἐτι
 ἔσεσθαι αὐτοῖς, καὶ μεσεγγυησαμένης Ἀργύριον, ἐπὶ
 4 τούτοις δίδωσι τὸν ὄρκον. ἡ δὲ δεξαμένη οὐ μόνον
 τοῦτον, ἀλλὰ καὶ τὸν ἀδελφὸν τὸν ἑτερον πρὸς τούτῳ
 κατωμόσατο ἐκ τοῦ πατρὸς εἶναι τοῦ ἐμοῦ. ὥς δὲ τοῦτ'
 ἐποίησεν, εἰσάγειν εἰς τοὺς φράτερας ἦν ἀνάγκη τού-
 τους καὶ λόγος οὐδεὶς ὑπελείπετο. εἰσῆγαγεν, ἐποιή-
 σατο, ἵνα τὰν μέσῳ συντέμῳ, ἐγγράφει τοῖς Ἀπατου-
 ρίοις τουτουλὶ μὲν Βοιωτὸν εἰς τοὺς φράτερας, τὸν δ'
 ἑτερον Πάμφιλον· Μαντίθεος δ' ἐνεγεγράμμην ἐγώ.
 5 συμβάσης δὲ τῷ πατρὶ τελευτῆς πρὶν τὰς εἰς τοὺς δη- 996
 μότας ἐγγραφὰς γενέσθαι, ἐλθὼν εἰς τοὺς δημότας
 οὗτοσι ἀντὶ Βοιωτοῦ Μαντίθεον ἐνέγραψεν ἑαυτόν.
 τοῦτο δ' ὅσα βλάπτει ποιῶν πρῶτον μὲν ἐμὲ, εἴτα
 δὲ καὶ ὑμᾶς, ἐγὼ διδάξω, ἐπειδὰν ὧν λέγω παράσχω-
 μαι μάρτυρας.

ΜΑΡΤΥΡΕΣ.

- 6 Ὅν μὲν τοίνυν τρόπον ἡμᾶς ἐνέγραψεν ὁ πατήρ, ἀκηκόατε τῶν μαρτύρων· ὅτι δ' οὐκ οἰομένου τούτου δεῖν ἐμμένειν δικαίως καὶ ἀναγκαίως ἔλαχον τὴν δίκην, τοῦτ' ἤδη δείξω. ἐγὼ γὰρ οὐχ οὕτω δήπου σκαιός εἰμι ἄνθρωπος οὐδ' ἀλόγιστος ὥστε τῶν μὲν πατρῶων, ἅ πάντα ἐμὰ ἐγίνετο, ἐπειδὴ περ ἐποίησατο τούτους ὁ πατήρ, συγκεχωρηκέναι τὸ τρίτον νείμασθαι μέρος καὶ στέργειν ἐπὶ τούτῳ, περὶ δ' ὀνόματος ζυγομαχεῖν, εἰ μὴ τὸ μὲν ἡμᾶς μεταθέσθαι μεγάλην ἀτιμίαν ἔφερε καὶ ἀνανδρίαν, τὸ δὲ ταυτόν ἔχειν τοῦτον ἡμῖν ὄνομα διὰ πόλλ' ἀδύνατον ἦν.
- 7 Πρῶτον μὲν γὰρ, εἰ δεῖ τὰ κοινὰ τῶν ἰδίων εἰπεῖν πρότερον, τίς ἡμῖν ἢ πόλις ἐπιτάξει τρόπον, ἅν τι δέη ποιεῖν; οἴσουσι νῆ Δία οἱ φυλέται τὸν αὐτὸν τρόπον ὄν περ καὶ τοὺς ἄλλους. οὐκοῦν Μαντίθεον Μαντίου Θορίκιον οἴσουσιν, ἐὰν χορηγὸν ἢ γυμνασίαρχον ἢ ἐστιάτορα ἢ ἑάν τι τῶν ἄλλων φέρωσιν. τῷ δῆλον οὖν 8 ἔσται πότερον σὲ φέρουσιν ἢ ἐμέ; σὺ μὲν γὰρ φήσεις ἐμέ, ἐγὼ δὲ σέ. καὶ δὴ καλεῖ μετὰ τοῦθ' ὁ ἄρχων, ἢ πρὸς ὄντιν' ἂν ἢ ἡ δίκη. οὐχ ὑπακούομεν, οὐ λειτουργοῦμεν. πότερος ταῖς ἐκ τῶν νόμων ἔσται ζημίαις ἐνοχος; τίνα δ' οἱ στρατηγοὶ τρόπον ἐγγράψουσιν, ἂν εἰς 997 συμμορίαν ἐγγράφωσιν, ἢ ἂν τριήραρχον καθιστῶσιν; ἢ ἂν στρατεία τις ἢ, τῷ δῆλον ἔσται πότερός ἐσθ' 9 ὁ κατελεγμένος; τί δὲ, ἂν ἄλλη τις ἀρχὴ καθιστῇ εἰς λειτουργίαν, οἶον ἄρχων, βασιλεὺς, ἀθλοθέται, τί σημεῖον ἔσται πότερον καθιστᾶσιν; προσπαράγραψουσι νῆ Δία τὸν ἐκ Πλαγγόνος, ἂν σὲ ἐγγράφωσιν, ἂν δ' ἐμέ, τῆς ἐμῆς μητρὸς τοῦνομα. καὶ τίς ἤκουσε πώποτε, ἢ κατὰ ποῖον νόμον προσπαράγραφοίτ' ἂν τοῦτο

- τὸ παράγραμμα ἢ ἄλλο τι πλὴν ὁ πατήρ καὶ ὁ δῆμος;
 ὧν ὄντων ἀμφοῖν τῶν αὐτῶν πολλή ταραχὴ συμβαί-
 10 νει. φέρε, εἰ δὲ κριτῆς καλοῖτο Μαντίθεος Μαντίου
 Θορίκιος, τί ἂν ποιοῖμεν; ἢ βαδίζοιμεν ἂν ἄμφω; τῷ
 γὰρ ἔσται δῆλον πότερον σὲ κέκληκεν ἢ ἐμέ; πρὸς
 Διὸς, ἂν δ' ἀρχὴν ἡντινοῦν ἢ πόλις κληροῖ, οἷον βου-
 λῆς ἢ θεσμοθέτου ἢ τῶν ἄλλων, τῷ δῆλος ὁ λαχὼν
 ἡμῶν ἔσται; πλὴν εἰ σημεῖον, ὥσπερ ἄλλω τινι, τῷ
 χαλκίῳ προσέσται· καὶ οὐδὲ τοῦθ' ὁποτέρου ἐστὶν οἱ
 πολλοὶ γνώσκονται. οὐκοῦν ὁ μὲν ἑαυτὸν, ἐγὼ δ' ἐμαν-
 11 τὸν φήσω τὸν εἰληχότ' εἶναι. λοιπὸν εἰς τὸ δικαστή-
 ριον ἡμᾶς εἰσιέναι. οὐκοῦν ἐφ' ἐκάστῳ τούτων δικα-
 στήριον ἡμῖν ἢ πόλις καθιεῖ, καὶ τοῦ μὲν κοινοῦ καὶ
 ἴσου, τοῦ τὸν λαχόντ' ἄρχειν, ἀποστερησόμεθα, ἀλλή-
 λους δὲ πλυνοῦμεν, καὶ ὁ τῷ λόγῳ κρατήσας ἄρξει. καὶ
 πότερ' ἂν βελτίους εἴημεν τῶν ὑπαρχουσῶν δυσκολιῶν
 ἀπαλλαττόμενοι ἢ καινὰς ἐχθρας καὶ βλασφημίας ποι-
 ούμενοι; ἅς πᾶσα ἀνάγκη συμβαίνειν, ὅταν ἀρχῆς ἢ
 12 τινος ἄλλου πρὸς ἡμᾶς αὐτοὺς ἀμφισβητῶμεν. τί δέ,
 ἂν ἄρα (δεῖ γὰρ ἅπανθ' ἡμᾶς ἐξετάσαι) ἄτερος ἡμῶν 998
 πείσας τὸν ἕτερον, ἐὰν λάχῃ, παραδοῦναι αὐτῷ τὴν
 ἀρχὴν οὕτω κληρῶται; τὸ δυοῖν πινακίον τὸν ἕνα
 κληροῦσθαι τί ἄλλο ἐστίν; εἴτ' ἐφ' ᾧ θάνατον ζημίαν
 ὁ νόμος λέγει, τοῦθ' ἡμῖν ἀδεῶς ἐξέσται πράττειν;
 πάνυ γε· οὐ γὰρ ἂν αὐτὸ ποιήσαιμεν. οἶδα γὰρ, τὸ
 γοῦν κατ' ἐμέ· ἀλλ' οὐδ' αἰτίαν τοιαύτης ζημίας ἐνίους
 ἔχειν καλὸν, ἐξὸν μὴ.
- 13 Εἴεν. ἀλλὰ ταῦτα μὲν ἢ πόλις βλάπτεται· ἐγὼ δ'
 ἰδίᾳ τί; θεάσασθε ἡλίκα, καὶ σκοπεῖτε ἂν τι δοκῶ λέ-
 γειν· πολὺ γὰρ χαλεπώτερα ταῦτα ὧν ἀκηκόατ' ἐστίν.
 ὁρᾶτε μὲν γὰρ ἅπαντες αὐτὸν χρώμενον, ἕως μὲν ἐξη,
 Μενεκλεί καὶ τοῖς περὶ ἐκεῖνον ἀνθρώποις, νῦν δ' ἐτέ-

- ροις ἐκείνου βελτίοσιν οὐδὲν καὶ τὰ τοιαῦτ' ἐξηλωκότα
 καὶ δεινὸν δοκεῖν εἶναι βουλόμενον· καὶ νῆ Δία ἴσως
 14 ἔστιν. ἂν οὖν προϊόντος τοῦ χρόνου τῶν αὐτῶν τι ποι-
 εῖν τούτοις ἐπιχειρῇ (ἔστι δὲ ταῦτα γραφαί, φάσεις, ἐν-
 δεῖξεις, ἀπαγωγαί,) εἴτ' ἐπὶ τούτων τινὲ (πολλὰ γάρ
 ἔστι τάνθρωπίνα, καὶ τοὺς πάνυ δεινοὺς ἐκάστοτε,
 ὅταν πλεονάζωσιν, ἐπίστασθ' ὑμεῖς κοσμίους ποιεῖν)
 ὄφλη τῷ δημοσίῳ, τί μᾶλλον οὗτος ἐγγεγραμμένος
 ἔσται ἐμοῦ; ὅτι νῆ Δία εἴδονται πάντες πότερός ποτε
 15 ὦφλεν. καλῶς. ἂν δὲ, ὃ τυχὸν γένοιτ' ἂν, χρόνος διέλ-
 θη καὶ μὴ ἐκτισθῇ τὸ ὄφλημα, τί μᾶλλον οἱ τούτου
 παῖδες ἔσονται τῶν ἐμῶν ἐγγεγραμμένοι, ὅταν τοῦνο-
 μα καὶ ὁ πατήρ καὶ ἡ φυλὴ καὶ πάντ' ἢ ταυτά; τί δ',
 εἴ τις δίκην ἐξούλης αὐτῷ λαχὼν μηδὲν ἐμοὶ φαίη πρὸς
 αὐτὸν εἶναι, κυρίαν δὲ ποιησάμενος ἐγγράψαι, τί μάλ- 999
 λον ἂν εἴη τοῦτον ἢ ἐμὲ ἐγγεγραφώς; τί δ', εἴ τινας εἰς-
 16 φορὰς μὴ θείῃ; τί δ', εἴ τις ἄλλη περὶ τοῦνομα γί-
 γνοιτο ἢ λῆξις δίκης ἢ δόξα ὅλως ἀηδής; τίς εἴσεται
 τῶν πολλῶν πότερός ποτε οὗτός ἐστι, δυοῖν Μαντιθέ-
 οιν ταύτου πατρὸς ὄντοι; φέρε, εἴ δὲ δίκην ἀστρα-
 τείας φεύγοι, χορεύοι δὲ ὅταν στρατεύεσθαι δέῃ; καὶ
 γὰρ νῦν, ὅτε εἰς Ταμύνας παρῆλθον οἱ ἄλλοι, ἐνθά-
 δε τοὺς χόας ἄγων ἀπελείφθη καὶ τοῖς Διονυσίοις κα-
 ταμείνας ἐχόρευεν, ὥς ἅπαντες ἑωρᾶτε οἱ ἐπιδημοῦν-
 17 τες. ἀπελθόντων δ' ἐξ Εὐβοίας τῶν στρατιωτῶν λιπο-
 ταξίου προσεκλήθη, καὶ γὰρ ταξιαρχῶν τῆς φυλῆς ἦναγ-
 καζόμην κατὰ τοῦ ὀνόματος τοῦ ἐμαντοῦ πατρόθεν
 δέχεσθαι τὴν λῆξιν· καὶ εἰ μισθὺς ἐπορίσθη τοῖς δικα-
 στηρίοις, εἰδῆγον ἂν δῆλον ὅτι. ταῦτα δ' εἰ μὴ σεση-
 18 μασμένων ἤδη συνέβη τῶν ἐχίνων, καὶ νῦν μάρτυρας ὑμῖν
 παρεσχόμην. εἰεν. εἴ δὲ ξενίας προσκληθῇ; πολλοῖς
 δὲ προσκρούει, καὶ ὃν ἠναγκάσθη τρόπον ὁ πατήρ

ποιήσασθαι αὐτόν, οὐ λέληθεν. ὑμεῖς δ', ὅτε μὲν τοῦτον οὐκ ἐποιεῖτο ὁ πατήρ, τὴν μητέρα ἀληθῆ λέγειν ἡγείσθε αὐτοῦ· ἐπειδὴν δ' οὕτω γεγωνὺς οὗτος ὀχληρὸς ἦ, πάλιν ὑμῖν ποτὲ δόξει ἐκεῖνος ἀληθῆ λέγειν. τί δ', εἰ ψευδομαρτυριῶν ἀλώσεσθαι προσδοκῶν ἐφ' οἷς ἐρανίζει τούτοις τοῖς περὶ αὐτόν, ἐρήμην ἐάσειε τελεσθῆναι τὴν δίκην; ἄρά γε μικρὰν ἡγείσθε βλάβην, ὧ ἄνδρες Ἀθηναῖοι, ἐν κοινωνίᾳ τὸν ἅπαντα βίον τῆς τούτου δόξης καὶ τῶν ἔργων εἶναι;

- 19 Ὅτι τοίνυν οὐδ' ἂν διεξελήλυθα ὑμῖν μάτην φοβοῦμαι, θεωρήσατε. οὗτος γὰρ ἤδη καὶ γραφάς τινας, 1000 ὧ ἄνδρες Ἀθηναῖοι, πέφενγεν, ἐφ' αἷς οὐδὲν αἰτιὸς ὢν ἐγὼ συνδιαβάλλομαι, καὶ τῆς ἀρχῆς ἡμφισβήτηι, ἣν ὑμεῖς ἐμὲ ἐχειροτονήσατε, καὶ πολλὰ καὶ δυσχερῆ διὰ τὸ ὄνομα συμβέβηκεν ἡμῖν, ὢν, ἵν' εἰδῇτε, ἐκάστων μάρτυρας ὑμῖν παρέξομαι.

ΜΑΡΤΥΡΕΣ.

- 20 Ὅρατε, ὧ ἄνδρες Ἀθηναῖοι, τὰ συμβαίνοντα, καὶ τὴν ἀηδῖαν τὴν ἐκ τοῦ πράγματος. εἰ τοίνυν μὴ ἀηδὲς ἦν ἐκ τούτων μηδ' ὅλως ἀδύνατον ταῦτόν ἐχειν ὄνομα ἡμῖν συνέβαινε, οὐδὲν ποιοῦν μὲν δίκαιον τὸ μέρος τῶν ἐμῶν χρημάτων ἐχειν κατὰ τὴν ποιήσιν, ἣν ὁ πατήρ αὐτόν ἀναγκασθεὶς ἐποίησατο, ἐμὲ δ' ἀφαιρεθῆναι τοῦνομα, ὃ βουλόμενος καὶ οὐδ' ὑφ' ἐνὸς βιασθεὶς ἔθετο. οὐκ ἔγωγε ἡγοῦμαι. ἵνα τοίνυν εἰδῇτε ὅτι οὐ μόνον εἰς τοὺς φράτερας οὕτως, ὥς μεμαρτύρηται, ὁ πατήρ τὴν ἐγγραφήν ἐποίησατο, ἀλλὰ καὶ τὴν δεκάτην ἐμοὶ ποιῶν τοῦνομα τοῦτο ἔθετο, λαβέ μοι καὶ ταύτην τὴν μαρτυρίαν.

ΜΑΡΤΥΡΙΑ.

- 21 Ἀκούετε, ὧ ἄνδρες Ἀθηναῖοι, ὅτι ἐγὼ μὲν εἰμι

ἐπὶ τοῦ ὀνόματος τούτου πάντα τὸν χρόνον, τουτοὶ δὲ Βοιωτὸν εἰς τοὺς φράτερας, ἥνικ' ἠναγκάσθη, ἐνέγραψεν ὁ πατήρ. ἡδέως τοίνυν ἐροίμην ἂν αὐτὸν ἐναντίον ὑμῶν· εἰ μὴ ἐτελεύτησεν ὁ πατήρ, τί ἂν ποτε ἐποίεις πρὸς τοῖς δημόταις; οὐκ ἂν εἰας σε αὐτὸν ἐγγράφειν Βοιωτόν; ἀλλ' ἄτοπον δίκην μὲν λαγχάνειν τούτου, κωλύειν δὲ πάλιν. καὶ μὴν εἰ γ' εἰας αὐτὸν, ἐνέγραψεν ἂν σε εἰς τοὺς δημότας, ὅπερ εἰς τοὺς φράτερας. οὐκοῦν δεινὸν, ὃ γῆ καὶ θεοὶ, φάσκειν μὲν 1001 ἐκείνον αὐτοῦ πατέρα εἶναι, τολμᾶν δ' ἄκυρα ποιεῖν ἃ ἐκεῖνος ἐπραξε ζῶν.

- 22 Ἐτόλμα τοίνυν πρὸς τῷ διαιτητῇ πρᾶγμα ἀναιδέστατον λέγειν, ὥς ὁ πατήρ αὐτοῦ δεκάτην ἐποίησεν ὥσπερ ἐμοῦ καὶ τοῦνομα τοῦτ' ἔθηκετο αὐτῷ, καὶ μάρτυράς τινας παρείχετο, οἷς ἐκεῖνος οὐδεπώποτε ὥφθη χρώμενος. ἐγὼ δ' οὐδένα ὑμῶν ἀγνοεῖν οἶμαι ὅτι οὗτ' ἂν ἐποίησε δεκάτην οὐδεις παιδίου μὴ νομίζων αὐτοῦ δικαίως εἶναι, οὔτε ποιήσας καὶ στέρξας, ὥς ἂν υἱόν
- 23 τις στέρξαι, πάλιν ἔξαρκος ἐτόλμησε γενέσθαι. οὐδὲ γὰρ εἰ τι τῇ μητρὶ πρὸς ὀργὴν ἤλθε τῇ τούτων, τούτους ἂν ἐμίσει, νομίζων αὐτοῦ εἶναι· πολὺ γὰρ μᾶλλον ἐλώθασιν, ὧν ἂν ἑαυτοῖς διενεχθῶσιν ἀνὴρ καὶ γυνή, διὰ τοὺς παῖδας καταλλάττεσθαι ἢ δι' ἃ ἂν ἀδικηθῶσιν ὑφ' αὐτῶν, τοὺς κοινοὺς παῖδας πρὸς μισεῖν. οὐ τοίνυν ἐκ τούτων ἔστιν ἰδεῖν μόνον ὅτι ψεύσεται, ταῦτ' ἂν λέγῃ, ἀλλὰ πρὶν ἡμέτερος φάσκειν συγγενὴς εἶναι, εἰς Ἰπποθωντίδα ἐφοῖτα φυλὴν εἰς παῖδας χορεύσων.
- 24 καίτοι τίς ἂν ὑμῶν οἶεται τὴν μητέρα πέμψαι τούτον εἰς ταύτην τὴν φυλὴν δεινὰ μὲν, ὥς φησιν, ὑπὸ τοῦ πατρὸς πεπονθυῖαν, δεκάτην δ' εἰδυῖαν πεποιηκότα ἐκείνον καὶ πάλιν ἔξαρκον ὄντα; ἐγὼ μὲν οὐδέν' ἂν οἶμαι. εἰς γὰρ τὴν Ἀκαμαντίδα ὁμοίως ἐξῆν σοι φοιτᾶν,

καὶ ἐφαίνεται ἂν οὐς ἀκόλουθος ἡ φυλὴ τῇ θέσει τοῦ ὀνόματος. ὥς τοίνυν ταῦτ' ἀληθῆ λέγω, τούτων μάρτυρας ὑμῖν τοὺς συμφοιτῶντας καὶ τοὺς εἰδότας παρέξομαι.

ΜΑΡΤΥΡΕΣ.

1002

- 25 Οὕτω τοίνυν φανερώς παρὰ τὸν τῆς αὐτοῦ μητρὸς ὄρκον καὶ τὴν τοῦ δόντος ἐκείνη τὸν ὄρκον εὐήθειαν πατρὸς τετυχηκῶς καὶ ἀνθ' Ἰπποθωντίδους ἐν Ἀκαμαντίδι φυλῇ γεγονὼς οὐκ ἀγαπᾷ Βοιωτὸς οὗτος, ἀλλὰ καὶ δίκας ἐμοὶ δὴ ἢ τρεῖς εἰληγεν ἀργυρίου πρὸς αἷς καὶ πρότερόν μ' ἐσυκοφάντει. καίτοι πάντας οἶμαι
- 26 τοῦθ' ὑμᾶς εἰδέναι, τίς ἦν χρηματιστὴς ὁ πατήρ. ἐγὼ δ' ἐάσω ταῦτα. ἀλλ' εἰ δίκαια ὁμώμοκεν ἡ μήτηρ ἡ τούτων, ἐπ' αὐτοφώρῳ συκοφάντην ἐπιδεικνύει τοῦτον ταῖς δίκαις ταύταις. εἰ γὰρ οὕτω δαπανηρὸς ἦν ὥστε γάμψω γεγαμηκῶς τὴν ἐμὴν μητέρα ἐτέραν εἶχε γυναῖκα, ἧς ὑμεῖς ἐστὲ, καὶ δὴ οἰκίας ὄκει, πῶς ἂν ἀργύριον τοιοῦτος ὢν κατέλιπεν;
- 27 Οὐκ ἀγνοῶ τοίνυν, ὧς ἄνδρες Ἀθηναῖοι, ὅτι Βοιωτὸς οὗτος δίκαιον μὲν οὐδὲν ἔξει λέγειν, ἤξει δ' ἐπὶ ταῦθ' ἅπερ αἰεὶ λέγει, ὥς ἐπηρέαζεν ὁ πατήρ αὐτῷ πειθόμενος ὑπ' ἐμοῦ, ἀξιοὶ δ' αὐτὸς ὥς δὴ πρεσβύτερος ὢν τοῦνομ' ἔχειν τὸ τοῦ πρὸς πατρὸς πάππου. πρὸς δὴ ταῦτα ἀκοῦσαι βέλτιον ὑμᾶς βραχέα. ἐγὼ γὰρ οἶδα τοῦτον, ὅτε οὐπω συγγενὴς ἦν ἐμοὶ, ὁρῶν ὥσπερ ἂν ἄλλον τινὰ οὕτως, νεώτερον ὄντα ἐμοῦ καὶ συχνῶ, ὅσα ἐξ ὅψεως, οὐ μὴν ἰσχυρίζομαι τούτῳ· καὶ γὰρ εὐ-
- 28 θηδες. ἀλλ' εἰ τις ἔροιτο Βοιωτὸν τουτονί, ὅτ' ἐν Ἰπποθωντίδι φυλῇ ἡξίου χορεύειν, οὐπω τοῦ πατρὸς εἶναι φάσκων τοῦ ἐμοῦ υἱός, τί σπαντὸν ἔχειν δικαίως ἂν θεῖης ὄνομα; εἰ γὰρ Μαντίθεον, οὐκ ἂν διὰ τοῦτό γε φαίης ὅτι πρεσβύτερος εἰ ἐμοῦ. ὅς γὰρ οὐδὲ τῆς φυ-

λῆς τότε σοι προσήκειν ἡγοῦ τῆς ἐμῆς, πῶς ἂν τοῦ γε 1003
 29 πάππου τοῦ ἐμοῦ ἡμφισβήτηις; ἔτι δ', ὧς ἄνδρες Ἀθη-
 ναῖοι, τὸν μὲν τῶν ἐτῶν ἀριθμὸν οὐδεὶς οἶδεν ὑμῶν·
 ἐγὼ μὲν γὰρ ἐμοὶ πλείονα, οὗτος δ' ἑαυτῷ φήσει· τὸν
 δὲ τοῦ δικαίου λόγον ἅπαντες ἐπίστασθε. ἔστι δ' οὐ-
 τος τίς; ἀφ' οὗ παῖδας ἐποίησατο τούτους ὁ πατήρ, ἀπὸ
 τούτου καὶ νομίζεσθαι. πρότερον τοίνυν ἐμὲ εἰς τοὺς
 δημότας ἐνέγραψε Μαντίθεον, πρὶν εἰσαγαγεῖν τοῦτον
 εἰς τοὺς φράτερας. ὥστ' οὐ τῷ χρόνῳ μόνον, ἀλλὰ καὶ
 τῷ δικαίῳ πρεσβεῖον ἔχοιμ' ἂν ἐγὼ τοῦνομα τοῦτ' εἰκό-
 30 τως. εἰεν. εἰ δέ τίς σ' ἔροιτο "εἰπέ μοι, Βοιωτὲ, πόθεν
 "νῦν Ἀκαμαντίδος φυλῆς γέγονας καὶ τῶν δῆμων Θορί-
 "κιος καὶ υἱὸς Μαντίου, καὶ τὸ μέρος τῶν ὑπ' ἐκείνου
 "καταλειφθέντων ἔχεις," οὐδὲν ἂν ἄλλ' ἔχοις εἰπεῖν
 πλὴν ὅτι καμὲ ζῶν ἐποίησατο Μαντίας. τί τεκμήριον, εἰ
 τίς σε ἔροιτο, ἢ μαρτύριόν ἐστὶ σοι τούτου; εἰς τοὺς
 φράτεράς με εἰσήγαγε, φήσεις ἂν. τί οὖν σε ἐνέγρα-
 ψεν ὄνομα, εἰ τις ἔροιτο, Βοιωτὸν ἂν εἴποις· τοῦτο γὰρ
 31 εἰσήχθης. οὐκοῦν δεινὸν εἰ τῆς μὲν πόλεως καὶ τῶν ὑπ'
 ἐκείνου καταλειφθέντων διὰ τοῦνομα τοῦτο μέτεστί
 σοι, τοῦτο δ' ἀξιοῖς ἀφείς ἕτερον μεταθέσθαι σαντῷ.
 φέρ', εἰ σε ὁ πατήρ ἀξιῶσειεν ἀναστὰς ἢ μένειν ἐφ' οὗ
 σε αὐτὸς ἐποίησατο ὀνόματος ἢ πατέρ' ἄλλον σαντοῦ
 φάσκειν εἶναι, ἄρ' οὐκ ἂν μέτρια ἀξιούν δοκοίη; ταῦτά
 τοίνυν ταῦτα ἐγὼ σε ἀξιῶ, ἢ πατρὸς ἄλλου σαντὸν πα-
 32 ραγράφειν, ἢ τοῦνομα ἔχειν ὃ ἐκείνος ἔδωκέ σοι. νῆ Δί,
 ἀλλ' ὕβρει καὶ ἐπηρείᾳ τινὶ τοῦτο ἐτέθη σοι. ἀλλὰ πολ- 1004
 λάκις μὲν, ὅτ' οὐκ ἐποιεῖτο ὁ πατήρ τούτους, ἔλεγον οὐ-
 τοι ὥς οὐδὲν χεῖρους εἶδιν οἱ τῆς μητρὸς τῆς τούτου
 συγγενεῖς τῶν τοῦ πατρὸς τοῦ ἐμοῦ. ἔστι δ' ὁ Βοιωτὸς
 ἀδελφοῦ τῆς τούτου μητρὸς ὄνομα. ἐπειδὴ δ' εἰσάγειν
 ὁ πατήρ τούτους ἠναγκάζεται, ἐμοῦ προεισηγμένον

- Μαντιθέου, οὕτω τοῦτον εἰσάγει Βοιωτὸν, τὸν ἀδελφὸν δ' αὐτοῦ Πάμφιλον. ἐπεὶ σὺ δεῖξον ὅστις Ἀθηναίων ταῦτὸν ὄνομα τοῖς αὐτοῦ παισὶν ἔθετο δυοῖν· καὶ δεῖξῃς, ἐγὼ συγχωρήσω δι' ἐπήρειάν σοι τοῦτο
- 33 τοῦνομα θέσθαι τὸν πατέρα. καίτοι εἴ γε τοιοῦτος ἦσθα ὥστε ποιήσασθαι μὲν σαντὸν ἀναγκάσαι, ἐξ ὅτου δ' ἀρέσεις ἐκείνῳ τρόπου μὴ σκοπεῖν, οὐκ ἦσθα οἶον δεῖ τὸν προσήκοντα εἶναι περὶ τοὺς γονέας, οὐκ ὦν δὲ οὐκ ἐπηρεάζου δικαίως ἂν, ἀλλ' ἀπωλώλεις. ἢ δεινόν γ' ἂν εἴη, εἰ κατὰ μὲν τῶν ὑπὸ τοῦ πατρὸς αὐτοῦ νομιζομένων παίδων οἱ περὶ τῶν γονέων ἰσχύσουσι νόμοι, κατὰ δὲ τῶν αὐτοὺς εἰσβιαζομένων ἄκοντας ποιεῖσθαι ἄκυροι γενήσονται.
- 34 Ἄλλ', ὦ χαλεπώτατε Βοιωτὲ, μάλιστα μὲν ὦν πράττετε πάντων παῦσαι, εἰ δ' ἄρα μὴ βούλει, ἐκείνῳ γε πρὸς Διὸς πείθου· παῦσαι μὲν σαντῷ παρέχων πράγματα, παῦσαι δ' ἐμὲ συκοφαντῶν, ἀγάπα δ' ὅτι σοι πόλις, οὐσία, πατήρ γέγονεν. οὐδεὶς ἀπελάυνει σε ἀπὸ τούτων, οὐκουν ἔγωγε. ἀλλ' ἂν μὲν, ὥσπερ εἶναι φῆς ἀδελφός, καὶ τὰ ἔργα ἀδελφοῦ ποιῆς, δόξεις εἶναι συγγενῆς, ἂν δ' ἐπιβουλεύῃς, δικάζῃ, φθονῇς, βλασφημῇς, δόξεις εἰς ἀλλότρια ἐμπεσὼν ὥς οὐ προσ-
- 35 ἤκουσιν οὕτω χρῆσθαι. ἐπεὶ ἔγωγ' οὐδ' εἰ τὰ μάλιστα 1005 ὁ πατήρ ὄντα σε αὐτοῦ μὴ ἐποιεῖτο ἀδικᾶν. οὐ γὰρ ἔμοιγε προσῆκεν εἰδέναι τίνες εἰσὶν υἱεῖς ἐκείνου, ἀλλ' ἐκείνῳ δεῖξαι τίνα ἐμοὶ νομιστέον ἔστ' ἀδελφόν. ὦν μὲν τοίνυν οὐκ ἐποιεῖτό σε χρόνον, οὐδ' ἐγὼ προσήκονθ' ἡγούμην, ἐπειδὴ δ' ἐποιήσατο, καὶ γὰρ νομίζω. τί τούτου σημεῖον; τῶν πατρῶν ἔχεις τὸ μέρος μετὰ τὴν τοῦ πατρὸς τελευτήν· ἱερῶν, ὁσίων μετέχεις· ἀπάγει σε οὐδεὶς ἀπὸ τούτων. τί βούλει; ἂν δὲ φῇ δεινὰ πᾶσχειν καὶ κλάῃ καὶ ὀδύρεται καὶ κατηγορεῖ ἐμοῦ,

ἃ μὲν ἂν λέγῃ, μὴ πιστεύετε· οὐ γὰρ δίκαιον μὴ περὶ τούτων ὄντος τοῦ λόγου νυνί· ἐκείνο δ' ὑπολαμβάνετε, ὅτι οὐδὲν ἔστ' αὐτῷ ἤττον δίκην λαμβάνειν
 36 Βοιωτῷ κληθέντι. τί οὖν φιλονεικεῖς; μηδαμῶς· μὴ ἔχε οὕτω πρὸς ἡμᾶς ἐθελέχθῃς· οὐδὲ γὰρ ἐγὼ πρὸς σέ, ἐπεὶ καὶ νῦν, ἵνα μὴδὲ τοῦτο λάθῃ σε, ὑπὲρ σοῦ λέγω μᾶλλον, ἀξιῶν μὴ ταῦτόν ἔχειν ὄνομα ἡμᾶς, ἢ ἑμαυτοῦ. εἰ γὰρ μὴδὲν ἄλλο, ἀνάγκη τὸν ἀκούσαντα ἐρέσθαι πότερος, δὴ ἂν ὥσι Μαντίθιοι Μαντίου. οὐκ-
 οὖν, ὃν ἡναγκάσθη ποιήσασθαι, σέ ἂν λέγῃ, ἐρεῖ. τί οὖν ἐπιθυμεῖς τούτων; ἀνάγνωθι δέ μοι λαβὼν δύο ταυτασί μαρτυρίας, ὥς ἐμοὶ Μαντίθειον καὶ τούτῳ Βοιωτὸν ὁ πατήρ ὄνομ' ἔθετο.

ΜΑΡΤΥΡΙΑΙ.

37 Λοιπὸν ἡγοῦμαι τοῦθ' ὑμῖν ἐπιδείξαι, ὧ ἄνδρες Ἀθηναῖοι, ὥς οὐ μόνον εὐορκήσετε, ἂν ἃ ἐγὼ λέγω ψηφίσῃσθε, ἀλλὰ καὶ ὥς οὗτος αὐτὸς αὐτοῦ κατέγνω Βοιωτὸν, ἀλλ' οὐ Μαντίθειον ὄνομα δικαίως ἂν ἔχειν. 1006
 λαχόντος γὰρ ἐμοῦ τὴν δίκην ταύτην Βοιωτῷ Μαντίου Θορικίῳ, ἐξ ἀρχῆς τ' ἡντιδίκει καὶ ὑπώμνυτο ὥς ὢν Βοιωτὸς, καὶ τὸ τελευταῖον ἐπεὶ οὐκέτι ἐνῆν αὐτῷ δια-
 κρούσασθαι, ἐρήμην ἐάσας καταδικαιτῆσαι, σκέψασθε
 38 πρὸς θεῶν τί ἐποίησεν· ἀντιλαγχάνει μοι τὴν μὴ οὐ-
 σαν Βοιωτὸν αὐτὸν προσαγορεύσας. καίτοι ἐξ ἀρχῆς τε ἔδει ἔαν αὐτὸν τελέσασθαι τὴν δίκην κατὰ Βοιωτοῦ, εἶπερ μὴδὲν προσῆκεν αὐτῷ τοῦ ὀνόματος, ὥστερόν τε μὴ αὐτὸν φαίνεσθαι ἐπὶ τῷ ὀνόματι τούτῳ ἀντιλαγχά-
 νοντα τὴν μὴ οὐσαν. ὅς οὖν αὐτὸς αὐτοῦ κατέγνω δι-
 καίως εἶναι Βοιωτὸς, τί ὑμᾶς ἀξιώσκει τοὺς ὁμωμοκό-
 τας ψηφίζεσθαι; ὥς δὲ ταῦτ' ἀληθῆ λέγω, λαβέ μοι τὴν ἀντίληξιν καὶ τὸ ἔγκλημα τουτί.

ΑΝΤΙΑΛΗΞΙΣ. ΕΓΚΛΗΜΑ.

- 39 Εἰ μὲν τοίνυν οὗτος ἔχει δεῖξαι νόμον ὃς ποιεῖ κυ-
 ρίους εἶναι τοὺς παῖδας τοῦ ἑαυτῶν ὀνόματος, ἃ λέγει
 νῦν οὗτος, ὀρθῶς ἂν ψηφίζοισθε. εἰ δ' ὁ μὲν νόμος,
 ὃν πάντες ἐπίστασθε ὁμοίως ἐμοί, τοὺς γονέας ποιεῖ
 κυρίους οὐ μόνον θέσθαι τοῦνομα ἐξ ἀρχῆς, ἀλλὰ καὶ
 πάλιν ἐξαλείφαι βούλωνται καὶ ἀποκηρῦξαι, ἐπέδειξα
 δ' ἐγὼ τὸν πατέρα, ὃς κύριος ἦν ἐκ τοῦ νόμου, τούτῳ
 μὲν Βοιωτὸν, ἐμοὶ δὲ Μαντίθεον θέμενον, πῶς ὑμῖν
 40 ἔστιν ἄλλο τι πλὴν ἀγῶ λέγω ψηφίσασθαι; ἀλλὰ μὴν
 ὦν γ' ἂν μὴ ὦσι νόμοι, γνώμη τῇ δικαιοτάτῃ δικάσειν
 ὁμωμόκατε, ὥστ' εἰ μηδεὶς ἦν περὶ τούτων κείμενος
 νόμος, καὶ οὕτω δικαίως πρὸς ἐμοῦ τὴν ψῆφον ἔθε-
 σθε. τίς γάρ ἐστιν ὑμῶν ὅστις ταῦτόν ὄνομα τοῖς ἀν- 1007
 τοῦ παισὶ τέθεται δυοῖν; τίς δ', ὃ μὴπω παῖδες εἰσὶ,
 41 θήσεται; οὐδεὶς δῆπου. οὐκοῦν ὁ δίκαιον τῇ γνώμῃ
 τοῖς ὑμετέροις αὐτῶν παισὶν ὑπειλήφατε, τοῦτο καὶ
 περὶ ἡμῶν εὐσεβὲς γινῶναι. ὥστε καὶ κατὰ τὴν δικαιο-
 τάτην γνώμην καὶ κατὰ τοὺς νόμους καὶ κατὰ τοὺς ὄρ-
 κους καὶ κατὰ τὴν τούτου προσομολογίαν ἐγὼ μὲν μέ-
 τρια ὑμῶν, ὃ ἄνδρες Ἀθηναῖοι, δέομαι καὶ δίκαια
 ἀξιῶ, οὗτος δ' οὐ μόνον οὐ μέτρια, ἀλλ' οὐδ' εἰωθότα
 γίνεσθαι.

XL.

ΠΡΟΣ ΒΟΙΩΤΟΝ ΠΕΡΙ ΠΡΟΙΚΟΣ
ΜΗΤΡΩΙΑΣ.

ΥΠΟΘΕΣΙΣ.

Καὶ οὗτος παρὰ τοῦ αὐτοῦ καὶ πρὸς τὸν αὐτὸν ὁ λόγος εἴρη-
 ται. καὶ τὰ μὲν ἄλλα πάντα ταῦτα, ἡ Πλαγγὼν, ὁ ὄρκος, ἡ

τῶν παίδων ἀναγκαία ποίησις. ἀποθανόντος δὲ τοῦ Μαντίου οἱ παῖδες ὄντες τρεῖς, Μαντίθεος ὁ ἐκ τῆς νόμῳ γαμηθείσης καὶ Βοιωτὸς καὶ Πάμφιλος οἱ ἐκ τῆς Πλαγγόνος, ἐνέμοντο τὴν οὐσίαν. φάσκοντος δὲ τοῦ Μαντιθέου προῖκα ἑαυτῷ μητρῶαν ὀφείλεσθαι, Βοιωτὸς καὶ Πάμφιλος καὶ αὐτοὶ προικὸς ἡμφισβήτουν, ὥς καὶ τῆς Πλαγγόνος εἰσενεγκαμένης εἰς τὸν οἶκον τοῦ Μαντίου μνᾶς ἑκατόν. συνέδοξεν οὖν αὐτοῖς νεύμασθαι πάντα ἐπ' ἴσης πλὴν τῆς οἰκίας, ἐν' ὅποτέρων ἂν ἡ μήτηρ φανῇ προῖκα εἰσενεγκαμένη, τούτοις ἀπὸ τῆς οἰκίας ἀποδοθῇ τὸ ἀργύριον, καὶ πλὴν τῶν ἀνδραπόδων, ὅπως οἱ περὶ τὸν Βοιωτὸν, ἐὰν ἐπιζητῶσί τι τῶν ἔνδον, ἔχωσιν ἔλεγ- 1008 χον. μετὰ δὲ ταῦτα ἀντενεκάλεσαν ἀλλήλοις, ὁ μὲν Μαντίθεος ὑπὲρ τῆς μητρῶας οὐσίας, ἐκεῖνοι δὲ ὑπὲρ ἄλλων τινῶν. καὶ ὁ διαιτητὴς Μαντιθέου μὲν ἀπεδιάλτησε, Βοιωτοῦ δὲ κατεδιάλτησεν ἐρήμην. λαγχάνει δὴ Μαντίθεος καὶ εἰς τὸ δικαστήριον αὐτῷ τὴν αὐτὴν δίκην, ἀπαιτῶν τὴν προῖκα.

Πάντων ἐστὶν ἀνιαρότατον, ὧς ἄνδρες δικασταί, ὅταν τις ὀνόματι μὲν ἀδελφὸς προσαγορευθῇ τινῶν, τῷ δ' ἔργῳ ἐχθροὺς ἔχη τούτους, καὶ ἀναγκάζεται πολλὰ καὶ δεινὰ παθῶν ὑπ' αὐτῶν εἰσιέναι εἰς δικα- 2 στήριον, ὃ νῦν ἐμοὶ συμβέβηκεν. οὐ γὰρ μόνον ἀτύχημά μοι ἐξ ἀρχῆς ἐγένετο, διότι Πλαγγὼν ἡ τούτων μήτηρ ἐξαπατήσασα τὸν πατέρα μου καὶ ἐπιорκήσασα φανερώς ἠνάγκασεν αὐτὸν ὑπομεῖναι τούτους ποιήσασθαι, καὶ διὰ τοῦτο τὰ δύο μέρη τῶν πατρῶων ἀπεστερήθην· ἀλλὰ πρὸς τούτοις ἐξελήλαμαι μὲν ἐκ τῆς πατρῶας οἰκίας ὑπὸ τούτων, ἐν ᾗ καὶ ἐγενόμην καὶ ἐτρέφην καὶ εἰς ἣν οὐχ ὁ πατὴρ αὐτοὺς, ἀλλ' ἐγὼ τελευτή- 3 σαντος ἐκείνου παρεδεξάμην, ἀποστεροῦμαι δὲ τὴν 1009 προῖκα τῆς ἑμαυτοῦ μητρὸς, περὶ ἧς νυνὶ δικάζομαι, αὐτὸς μὲν τούτοις δίκας ὑπὲρ ὧν ἐνεκάλουν μοι πάντων δεδωκώς, πλὴν εἰ τινα νῦν ἔνεκα τῆς δίκης ταύτης ἀντειλήχασί μοι συκοφαντοῦντες, ὥς καὶ ὑμεῖν ἔσται

καταφανές, παρὰ δὲ τούτων ἐν ἑνδεκα ἔτεσιν οὐ δυνά-
μενος τυχεῖν τῶν μετρίων, ἀλλὰ νῦν εἰς ὑμᾶς καταπε-
4 φευγῶς. δέομαι οὖν ἀπάντων ὑμῶν, ὧς ἄνδρες δικα-
σταί, μετ' εὐνοίας τέ μου ἀκοῦσαι οὕτως ὅπως αἱ
δύνωμαι λέγοντος, καὶ ὑμῖν δοκῶ δεινὰ πεπονθέναι,
συγγνώμην ἔχειν μοι ζητοῦντι κομίσασθαι τὰμαντοῦ,
ἄλλως τε καὶ εἰς θυγατρὸς ἑκδοσιν· συνέβη γάρ μοι
δεηθέντος τοῦ πατρὸς ὀκτωκαιδεκέτη γῆμαι, καὶ διὰ
5 τούτου εἶναι μοι θυγατέρα ἤδη ἐπίγαμον. ὥστ' ἐμοὶ μὲν
δικαίως ἂν ἀδικουμένῳ διὰ πολλὰ βοηθήσαιτε, τούτοις
δ' εἰκότως ἂν ὀργίζοισθε· οἵτινες, ὧς γῆ καὶ θεοί, ἐξὸν
αὐτοῖς τὰ δίκαια ποιήσασι μὴ εἰσιέναι εἰς δικαστήριον,
οὐκ αἰσχύνονται μὲν ἀναμιμνήσκοντες ὑμᾶς εἰ τι ἢ ὁ
πατήρ ἡμῶν μὴ ὀρθῶς διεπράξατο ἢ οὗτοι εἰς ἐκεῖνον
ἡμαρτον, ἀναγκάζουσι δ' ἐμὲ δικάζεσθαι αὐτοῖς. ἵνα
δ' ἀκριβῶς εἰδῇτε ὡς οὐκ ἐγὼ τούτου αἷτιος εἰμὶ, ἀλλ'
οὗτοι, ἐξ ἀρχῆς ὑμῖν, ὡς ἂν ἐν βραχυτάτοις δύνωμαι,
διηγήσομαι τὰ πραχθέντα.

6 Ἡ γὰρ μήτηρ ἡ ἐμὴ, ὧς ἄνδρες δικασταί, θυγάτηρ
μὲν ἦν Πολυαράτου Χολαργέως, ἀδελφὴ δὲ Μενεξένου
καὶ Βαθύλλου καὶ Περιάνδρου. ἐκδόντος δ' αὐτὴν τοῦ
πατρὸς Κλεομέδοντι τῷ Κλέωνος υἱεῖ, καὶ προῖκα τά-
λαντον ἐπιδόντος, τὸ μὲν πρῶτον τούτῳ συνώκει· γε- 1010
νομένων δ' αὐτῇ τριῶν μὲν θυγατέρων, υἱοῦ δ' ἐνὸς
Κλέωνος, καὶ μετὰ ταῦτα τοῦ ἀνδρὸς αὐτῇ τελευτήσαν-
τος, ἀπολιποῦσα τὸν οἶκον καὶ κομισαμένη τὴν προῖκα,
7 πάλιν ἐκδόντων αὐτὴν τῶν ἀδελφῶν Μενεξένου καὶ
Βαθύλλου (ὁ γὰρ Περιάνδρος ἔτι παῖς ἦν) καὶ τὸ τάλαν-
τον ἐπιδόντων συνώκησε τῷ ἐμῷ πατρί. καὶ γίγνομαι
αὐτοῖς ἐγὼ τε καὶ ἄλλος ἀδελφὸς νεώτερος ἐμοῦ, ὅς ἐτι
παῖς ὢν ἐτελεύτησεν. ὡς δ' ἀληθῆ λέγω περὶ τούτων
ὑμῖν, πρῶτον τοὺς μάρτυρας παρέξομαι.

ΜΑΡΤΥΡΕΣ.

- 8 Τὴν μὲν τοίνυν μητέρα τὴν ἐμὴν οὕτως ὁ πατήρ
 μου γήμας εἶχε γυναῖκα ἐν τῇ οἰκίᾳ τῇ ἑαυτοῦ. ἐμέ τε
 ἐπαίδευε καὶ ἡγάπα, ὥσπερ καὶ ὑμεῖς ἅπαντες τοὺς
 ὑμετέρους παῖδας ἀγαπᾶτε. τῇ δὲ τούτων μητρὶ Πλαγ-
 γόνι ἐπλησίασεν ὄντινα δὴ ποτ' οὖν τρόπον· οὐ γὰρ
 9 ἐμὸν τοῦτο λέγειν ἐστί. καὶ οὕτως οὐ πάντα γε ἦν ὑπὸ
 τῆς ἐπιθυμίας κεκρατημένος, ὥστ' οὐδὲ τῆς μητρὸς
 τῆς ἐμῆς ἀποθανούσης ἤξιωσεν αὐτὴν εἰς τὴν οἰκίαν
 παρ' ἑαυτὸν εἰσδέξασθαι, οὐδὲ τούτους, ὥς υἱεῖς εἰσὶν
 αὐτοῦ, πεισθῆναι· ἀλλὰ τὸν μὲν ἄλλον χρόνον οὗτοι
 διῆγον οὐκ ὄντες τοῦμοῦ πατρὸς, ὥς καὶ ὑμῶν οἱ πολ-
 λοὶ ἴσασιν, ἐπειδὴ δ' οὗτοσὶ ἀνέξηθεις καὶ μεθ' αὐτοῦ
 παρασκευασάμενος ἐργαστήριον συκοφαντῶν, ὃν ἡγε-
 μῶν ἦν Μνησικλῆς καὶ Μενεκλῆς ἐκεῖνος ὁ τὴν Νίνον
 ἐλὼν, μεθ' ὃν οὗτος ἐδικάζετό μου τῷ πατρὶ φάσκων
 10 υἱὸς εἶναι ἐκείνου. συνόδων δὲ γιγνομένων πολλῶν
 ὑπὲρ τούτων, καὶ τοῦ πατρὸς οὐκ ἂν φάσκοντος πει-
 σθῆναι ὥς οὗτοι γεγόνασιν ἐξ αὐτοῦ, τελευτῶσα ἡ 1011
 Πλαγγὼν, ὃ ἄνδρες δικασταί, (πάντα γὰρ εἰρήσεται
 τάληθ' πρὸς ὑμᾶς) μετὰ τοῦ Μενεκλέους ἐνεδρεύσασα
 τὸν πατέρα μου καὶ ἑξαπατήσασα ὄρκῳ ὃς μέγιστος δο-
 κεῖ καὶ δεινότατος παρὰ πᾶσιν ἀνθρώποις εἶναι, ὡμο-
 λόγησε τριάκοντα μνᾶς λαβοῦσα τούτους μὲν τοῖς αὐ-
 τῆς ἀδελφοῖς εἰσποιήσειν υἱεῖς, αὐτὴ δ', ἂν πρὸς τῷ
 διαιτητῇ προκαλῆται αὐτὴν ὁ πατήρ μου ὁμόσαι ἢ μὴν
 τοὺς παῖδας ἐξ αὐτοῦ γεγονέναι, οὐδέξασθαι τὴν πρό-
 κλησιν· τούτων γὰρ γενομένων οὔτε τούτους ἀποστε-
 ρήσεσθαι τῆς πόλεως, τῷ τε πατρὶ μου οὐκέτι δυνήσε-
 σθαι αὐτοὺς πράγματα παρέχειν τῆς μητρὸς αὐτῶν οὐ
 11 δεξαμένης τὸν ὄρκον. συγχωρηθέντων δὲ τούτων τί
 ἂν ὑμῖν μακρολογίην; ὥς γὰρ πρὸς τὸν διαιτητὴν

- ἀπήντησε, παραβᾶσα πάντα τὰ ὁμολογημένα ἢ Πλαγ-
γὼν δέχεται τε τὴν πρόκλησιν καὶ ὄμνυσιν ἐν τῷ Δελ-
φινίῳ ἄλλον ὄρκον ἐναντίον τῷ προτέρῳ, ὥς καὶ ὑμῶν
οἱ πολλοὶ ἴσασι· περιβόητος γὰρ ἡ προᾶξις ἐγένετο. καὶ
οὕτως ὁ πατήρ μου διὰ τὴν ἑαυτοῦ πρόκλησιν ἀναγκα-
σθεὶς ἐμμεῖναι τῇ διαίτῃ ἐπὶ μὲν τοῖς γεγενημένοις ἡγα-
νάκτει καὶ βαρέως ἔφερε, καὶ εἰς τὴν οἰκίαν οὐδ' ὥς
εἰσδεξασθαι τούτους ἠξίωσεν, εἰς δὲ τοὺς φράτερας
ἠναγκάσθη εἰσαγαγεῖν. καὶ τοῦτον μὲν ἐνέγραψε Βοι-
12 ωτὸν, τὸν δ' ἕτερον Πάμφιλον. ἐμὲ δ' εὐθύς ἐπεισε
περὶ ὀκτωκαίδεκ' ἔτη γεγενημένον τὴν Εὐφήμου γῆμαι
θυγατέρα, βουλόμενος παιδας ἐξ ἐμοῦ γενομένους ἐπι-
δεῖν. ἐγὼ δ', ὥς ἄνδρες δικασταί, νομίζων δεῖν καὶ πρό-
τερον καὶ ἐπειδὴ οὗτοι ἐλύπουν αὐτὸν δικαζόμενοι καὶ 1012
πράγματα παρέχοντες, ἐμὲ τοῦναντίον εὐφραίνειν
ἅπαντα ποιοῦνθ' ὅς' ἐκείνῳ χαριεῖσθαι μέλλοιμι, ἐπέ-
13 σθην αὐτῷ. γήμαντος δέ μου τὸν τρόπον τοῦτον ἐκεῖ-
νος μὲν τὸ θυγάτριόν μοι ἐπιδὼν γενόμενον, οὐ πολ-
λοῖς ἔτεσιν ὕστερον ἀρρωστήσας ἐτελεύτησεν· ἐγὼ δ',
ὥς ἄνδρες δικασταί, ζῶντος μὲν τοῦ πατρὸς οὐδὲν ὥμην
δεῖν ἐναντιοῦσθαι αὐτῷ, τελευτήσαντος δ' ἐκείνου εἰς-
εδεξάμην τε τούτους εἰς τὴν οἰκίαν καὶ τῶν ὄντων
ἀπάντων μετέδωκα, οὐχ ὥς ἀδελφοῖς οὖσιν (οὐδὲ γὰρ
ὑμῶν τοὺς πολλοὺς λελήθασιν ὃν τρόπον οὗτοι γεγό-
νασιν), νομίζων δ' ἀναγκαῖον εἶναι μοι, ἐπειδὴ ὁ πα-
τήρ ἐξηπατήθη, πεῖθεσθαι τοῖς νόμοις τοῖς ὑμετέροις.
14 καὶ οὕτως ὑπ' ἐμοῦ εἰς τὴν οἰκίαν εἰσδεχθέντες, ὥς
ἐνεμόμεθα τὰ πατρῶα, ἀξιοῦντος ἐμοῦ ἀπολαβεῖν τὴν
τῆς μητρὸς προῖκα ἀντενεκάλουν καὶ οὗτοι, καὶ ἔφα-
σαν ὀφείλεσθαι καὶ τῇ αὐτῶν μητρὶ τὴν ἴσῃν προῖκα.
συμβουλευσάντων δ' ἡμῖν τῶν παρόντων τὰ μὲν ἄλλα
πάντα ἐνειμάμεθα, τὴν δ' οἰκίαν καὶ τοὺς παῖδας τοὺς

διακόνους τοὺς τοῦ πατρὸς ἐξαιρέτους ἐποιησάμεθα,
 15 ἵν' ἐκ μὲν τῆς οἰκίας, ὅποτέροις ἂν ἡμῶν φαίνεται
 ὀφειλομένη ἢ προῖξ, οὗτοι αὐτὴν κομίσωνται, ἐκ δὲ
 τῶν παίδων κοινῶν ὄντων, εἴαν τι οὗτοι τῶν πατρῶων
 ἐπιζητῶσι, πυνθάνωνται, καὶ βασανίζοντες αὐτοὺς καὶ
 ἄλλῳ ὅτῳ ἂν τρόπῳ βούλωνται ζητοῦντες. ὅτι δὲ καὶ
 ταῦτ' ἀληθῆ λέγω, ἐκ τούτων τῶν μαρτυριῶν εἴσεσθε.

ΜΑΡΤΥΡΙΑΙ.

1013

- 16 Μετὰ ταῦτα τοίνυν οὗτοί τ' ἐμοὶ δίκας ἔλαχον
 ὑπὲρ ὧν ἐνεκάλουν καὶ γὰρ τούτοις ὑπὲρ τῆς προικός.
 καὶ τὸ μὲν πρῶτον παραγραφάμενοι Σόλωνα Ἐρχιέα
 διαιτητὴν τούτῳ ἐπετρέψαμεν δικάσαι περὶ ὧν ἐνεκα-
 λούμεν ἀλλήλοις· ὥς δ' οὐκ ἀπῆντων οὗτοι, ἀλλ' ἐφυ-
 γοδίκουν καὶ χρόνος διετρίβετο συχνός, τῷ μὲν Σόλωνι
 συνέβη τελευτῆσαι τὸν βίον, οὗτοι δὲ πάλιν ἐξ ὑπαρ-
 χῆς λαγχάνουσί μοι δίκας, καὶ ἐγὼ τούτῳ, προσκαλε-
 σάμενος αὐτὸν καὶ ἐπιγραφάμενος ἐπὶ τὸ ἔγκλημα Βοι-
 17 ωτόν· τοῦτο γὰρ αὐτῷ ὁ πατήρ ἔθετο τοῦνομα. περὶ
 μὲν οὖν ὧν οὗτοί μοι ἐδικάζοντο, παρόντος τούτου καὶ
 ἀντιδικούντος καὶ οὐκ ἔχοντος ἐπιδεῖξαι οὐδὲν ὧν ἐνε-
 κάλουν, ἀπεδιήτησέ μου ὁ διαιτητής· καὶ οὗτος συνει-
 δὼς αὐτῷ ἀδίκως ἐγκαλοῦντι οὔτε ἐφῆκεν εἰς τὸ δικα-
 στήριον, οὔτε νῦν περὶ ἐκείνων εἰληχέ μοι δίκην οὐδε-
 μίαν, ἀλλὰ περὶ ἄλλων τινῶν, λύσειν τοῖς ἐγκλήμασι
 τούτοις τὴν δίκην ταύτην οἰόμενος. ἦν δ' ἐγὼ τούτον
 ἐδίωκον τότε περὶ τῆς προικός, ἐπιδημοῦντος τούτου
 ἐνθάδε καὶ οὐκ ἀπαντήσαντος πρὸς τὸν διαιτητὴν ἐρή-
 18 μην κατεδιήτησεν αὐτοῦ. οὗτοσί δ', ὧς ἄνδρες δικασταί,
 οὔτε ἡντιδίκει τότε παρὼν οὔτ' ἐφη με καταδιαιτήσα-
 σθαι τὴν δίκην αὐτοῦ· οὐ γὰρ εἶναι Βοιωτόν αὐτῷ
 ὄνομα, ἀλλὰ Μαντίθεον, καὶ οὕτως ὀνόματι ἀμφισβη-

τῶν ἔργῳ τὴν προικὰ με τῆς μητρὸς ἀποστερεῖ. ἀπο-
ρῶν δ' ἐγὼ τί ἂν τις χρήσαιο τῷ πράγματι, οὕτω πά-
λιν τὴν αὐτὴν ταύτην δίκην λαχὼν αὐτῷ Μαντιθέῳ
ἐνδεκάτῳ ἔτει νῦν εἰς ὑμᾶς καταπέφενγα. ὥς δὲ καὶ 1014
ταῦτ' ἀληθῆ λέγω, ἀναγνώσεται ὑμῖν περὶ τούτων
μαρτυρίας.

ΜΑΡΤΥΡΙΑΙ.

- 19 Ὅτι μὲν τοίνυν, ὧ ἄνδρες δικασταί, ἥ τε μήτηρ
μου τάλαντον ἐπενεγκαμένη προικα, ἐκδοθεῖσα ὑπὸ
τῶν ἀδελφῶν τῶν αὐτῆς, ὥσπερ οἱ νόμοι κελεύουσι,
συνώκησε τῷ πατρὶ, καὶ ὃν τρόπον ἐγὼ τούτους εἰσε-
δεξάμην εἰς τὴν οἰκίαν τοῦ πατρὸς τελευτήσαντος, καὶ
ὅτι ἀπέφυγον αὐτοὺς τὰς δίκας ἅς μοι ἐνεκάλουν, ταῦ-
τα μὲν πάντα καὶ μεμαρτύρηται ὑμῖν καὶ ἐπιδέδεικται.
Ἴθι δὲ λαβὲ καὶ τὸν περὶ τῆς προικὸς νόμον τουτονί.

ΝΟΜΟΣ.

- 20 Οὕτω τοίνυν τοῦ νόμου ἔχοντος οἶμαι τουτονί
Βοιωτὸν ἢ Μαντίθεον, ἢ ὅ τι ποτ' ἄλλο χαίρει προσα-
γορευόμενος, δικαίαν μὲν ἀπολογίαν καὶ ἀληθινὴν
οὐδεμίαν ἔξειν εἰπεῖν, ἐπιχειρήσειν δὲ τῇ τόλμῃ καὶ τῇ
θρασύτητι τῇ ἑαυτοῦ πιστεύοντα περιστάναι τὰς ἐαν-
τοῦ συμφορὰς εἰς ἐμέ, ἅπερ καὶ ἰδίᾳ ποιεῖν εἴωθε, λέ-
γων ὥς δημευθείσης τῆς τοῦ Παμφίλου οὐσίας, ὃς ἦν
πατὴρ τῆς Πλαγγόνης, τὰ περιγεγόμενα χρήματα ὁ πα-
τὴρ ὁ ἐμὸς ἔλαβεν ἐκ τοῦ βουλευτηρίου, καὶ οὕτως ἀπο-
φαίνειν πειρώμενος τὴν μὲν αὐτοῦ μητέρα ἐπενεγκα-
μένην προικα πλεῖν ἢ ἑκατὸν μνᾶς, τὴν δ' ἐμὴν ἄπροι-
21 κον φάσκων συνοικῆσαι. ταῦτα διεξέεισιν, ὧ ἄνδρες
δικασταί, οὔτε μαρτυρίαν οὐδεμίαν ἐμβεβλημένος ὑπὲρ
τούτων οὔτ' ἄγνωῶν ὥς οὐδὲν ὑγιὲς λέγει, ἀλλ' ἀκρι-
βῶς εἰδὼς ὅτι ὁμολογῶν μὲν ἀδικεῖν ἐν ὑμῖν οὐδεὶς πω

ἀπέφυγε, ψευδόμενος δὲ καὶ παραγωγὰς λέγων ἤδη ¹⁰¹⁵
 τις δίκην οὐκ ἔδωκεν. Ἰν' οὖν μὴ ἐξαπατηθῇτε ὑπ' αὐ-
 τοῦ, βέλτιον εἶναί μοι δοκεῖ βραχέα καὶ περὶ τούτου
 22 πρὸς ὑμᾶς εἰπεῖν. εἰάν γὰρ λέγῃ ὥς ἡ μὲν ἐμὴ μήτηρ
 οὐκ ἐπηνέγκατο προῖκα, ἡ δὲ τούτων ἐπηνέγκατο, ἐν-
 θυμείσθ' ὅτι περιφανῶς ψεύδεται. πρῶτον μὲν γὰρ ὁ
 Πάμφιλος ὁ πατὴρ τῆς τούτου μητρὸς πέντε τάλαντα
 τῷ δημοσίῳ ὀφείλων ἐτελεύτησε, καὶ τοσούτου ἐδέησε
 πέριγενέσθαι τι τοῖς ἐκείνου παισὶ τῆς οὐσίας ἀπογρα-
 φείσης καὶ δημευθείσης ὥστ' οὐδὲ τὸ ὄφλημα πᾶν
 ὑπὲρ αὐτοῦ ἐκτέτισται, ἀλλ' ἔτι καὶ νῦν ὁ Πάμφιλος
 ὀφείλων τῷ δημοσίῳ ἐγγέγραπται. πῶς οὖν οἷόν τε
 τὸν ἐμὸν πατέρα χρήματα λαβεῖν ἐκ τῆς Παμφίλου οὐ-
 σίας, ἢ οὐδ' αὐτὸ τὸ ὄφλημα ἱκανὴ ἐγένετο τῇ πόλει
 23 ἐκτίσαι; ἔπειτ', ὡς ἄνδρες δικασταί, ἐνθυμείσθ' ὅτι εἰ
 τὰ μάλιστα περιεγένετο τὰ χρήματα ταῦτα, ὥσπερ οὐ-
 τοί φασιν, οὐκ ἂν ὁ ἐμὸς πατὴρ αὐτὰ ἔλαβεν, ἀλλ' οἱ
 τοῦ Παμφίλου νιεῖς Βοιωτὸς καὶ Ἡδύλος καὶ Εὐθύδη-
 μος, οἱ οὐκ ἂν δήπου ἐπὶ μὲν τῷ τἀλλότρια λαμβάνειν
 ὅτιανοῦν ἐποίουν, ὥς καὶ ὑμεῖς ἅπαντες ἴστε, τὰ δ'
 24 αὐτῶν τὸν ἐμὸν πατέρα περιεῖδον κομισάμενον. ὅτι
 μὲν τοίνυν ἢ γε τούτων μήτηρ οὐκ ἐπηνέγκατο προῖκα,
 ἀλλ' οὗτοι τοῦτο ψεύδονται, ἱκανῶς ὑμᾶς μεμαθηκέναι
 νομίζω· ὅτι δ' ἡ ἐμὴ μήτηρ ἐπηνέγκατο, ῥαδίως ἐγὼ δεῖ-
 ξω. πρῶτον μὲν γὰρ Πολυαράτου θυγάτηρ ἦν, ὅς καὶ
 ὑφ' ὑμῶν ἐτιμᾶτο καὶ πολλὴν οὐσίαν ἐκέκτητο· ἔπειτα
 μεμαρτύρηται ὑμῖν ὥς καὶ ἡ ἀδελφὴ αὐτῆς τοσαύτην
 προῖκα ἐπενεγκαμένη Ἐρυξιμάχῳ συνώκησε, τῷ Χα- ¹⁰¹⁶
 25 βρίου κηδεστῇ. πρὸς δὲ τούτοις φαίνεται μου ἡ μήτηρ
 τὸ πρῶτον ἐκδοθεῖσα Κλεομέδοντι, οὗ φασὶ τὸν πα-
 τέρα Κλέωνα τῶν ὑμετέρων προγόνων στρατηγοῦντα,
 Λακεδαιμονίων πολλοὺς ἐν Πύλῳ ζῶντας λαβόντα,

μάλιστα πάντων ἐν τῇ πόλει εὐδοκιμῆσαι· ὥστ' οὔτε
 τὸν ἐκείνου προσῆκεν υἱὸν ἄπροικον αὐτὴν γῆμαι, οὔτε
 Μενέξενον καὶ Βάθυλλον εἰκὸς ἐστίν, αὐτοὺς τε οὐ-
 σίαν πολλὴν κεκτημένους καὶ Κλεομέδοντος τελευτή-
 σαντος κομισαμένους τὴν προίκα, ἀποστερηῆσαι τὴν
 ἀδελφὴν τὴν ἑαυτῶν, ἀλλὰ προσθέντας αὐτοὺς ἐκδοῦ-
 ναι τῷ ἡμετέρῳ πατρὶ, καθάπερ καὶ αὐτοὶ πρὸς ὑμᾶς
 26 καὶ οἱ ἄλλοι μεμαρτυρήκασιν. χωρὶς δὲ τούτων ἐνθυ-
 μήθητε διὰ τί ἂν ποτε ὁ πατήρ, εἶπερ ἡ μὲν ἐμὴ μήτηρ
 μὴ ἦν ἐγγυητὴ μηδ' ἠνέγκατο προίκα, ἡ δὲ τούτων
 ἠνέγκατο, τούτους μὲν οὐκ ἔφη αὐτοῦ υἱεῖς εἶναι, ἐμὲ
 δὲ καὶ ἐποιεῖτο καὶ ἐπαίδευεν; ὅτι νῆ Δί', ὥς οὔτοι φή-
 σουσιν, ἐμοὶ χαριζόμενος καὶ τῇ ἐμῇ μητρὶ τούτους
 27 ἡτίμαξεν. ἀλλ' ἐκείνη μὲν ἐτι παῖδα μικρὸν ἐμὲ κατα-
 λιποῦσα αὐτὴ τὸν βίον ἐτελεύτησεν, ἡ δὲ τούτων μή-
 τηρ Πλαγγὼν καὶ πρότερον καὶ μετὰ ταῦτα εὐπρεπὴς
 τὴν ὄψιν οὐσα ἐπλησίαζεν αὐτῷ· ὥστε πολὺ μᾶλλον
 εἰκὸς ἦν αὐτὸν διὰ τὴν ζῶσαν γυναικα, ἥς ἐρῶν ἐτύγ-
 χανε, τὸν τῆς τεθνεώσης υἱὸν ἀτιμάζειν, ἢ δι' ἐμὲ καὶ
 τὴν τετελευτηκυῖαν τοὺς ἐκ τῆς ζωῆς καὶ πλησιαζού-
 28 σης αὐτῷ παῖδας μὴ ποιεῖσθαι. καίτοι οὗτός γ' εἰς
 τοῦτο τύλμης ἦκει ὥστε φησὶ τὸν πατέρα μου δεκάτην
 ὑπὲρ αὐτοῦ ἐστιᾶσαι. καὶ περὶ τούτου μόνον Τιμοκρά- 1017
 τούς καὶ Προμάχον ἐμβέβληται μαρτυρίας, οἳ οὔτε γέ-
 νει προσήκουσί μου τῷ πατρὶ οὐδὲν οὔτε φίλοι ἦσαν
 ἐκείνῳ. οὔτω δὲ φανερώς τὰ ψευδῆ μεμαρτυρήκασιν
 ὥστε ὃν πάντων ὑμῶν εἰδότων οὕτοσι δίκην λαχὼν
 ἄκοντα ἠνάγκασε ποιήσασθαι αὐτὸν, τοῦτον οὔτοι,
 ὥσπερ κλητῆρες, δύο μόνοι ὄντες μαρτυροῦσι δεκάτην
 29 ὑπὲρ τούτου ἐστιᾶσαι. οἷς τίς ἂν ὑμῶν πιστεύσειεν;
 καὶ μὴν οὐδ' ἐκείνός γε εἰπεῖν αὐτῷ ἐνδέχεται, ὥς μι-
 κρὸν μὲν ὄντα ἐποιεῖτο αὐτὸν ὁ πατήρ, μείζω δὲ γενό-

μενον τῇ μητρὶ ὀργισθεῖς τι τῇ τούτων ἡτίμαξε· πολὺ
 γὰρ δῆπου μᾶλλον εἰώθασιν, ὧν ἂν ἐν αὐτοῖς διενε-
 χθῶσι γυνὴ καὶ ἀνὴρ, διαλλάττεσθαι διὰ τοὺς παῖδας
 ἢ διὰ τὰς πρὸς ἑαυτοὺς ὀργὰς τοὺς κοινοὺς παῖδας
 πρὸς μισεῖν. ὥστ' ἐὰν μὲν ἐπιχειρῇ ταῦτα λέγειν, μὴ
 30 ἐπιτρέπετε αὐτῷ ἀναισχυντεῖν· ἂν δὲ λέγῃ περὶ τῶν
 δικῶν ὡς ἀπεδιήτησέ μου ὁ διαιτητής, καὶ φάσκη ὑπ'
 ἐμοῦ ἀπαράσκευος ληφθῆναι, πρῶτον μὲν μέμνησθε
 ὅτι οὐκ ὀλίγος χρόνος ἐγένετο ἐν ᾧ ἔδει παρασκευά-
 σασθαι αὐτὸν, ἀλλ' ἔτη πολλὰ, ἐπειθ' ὅτι οὗτος ἦν ὁ
 διώκων τὴν δίκην, ὥστε πολὺ μᾶλλον ἦν εἰκὸς ἐμὲ ὑπὸ
 31 τούτου ἀπαράσκευον ληφθῆναι ἢ τοῦτον ὑπ' ἐμοῦ. ἐτι
 δὲ πάντες ὑμῖν οἱ πρὸς τῷ διαιτητῇ παρόντες μεμαρ-
 τυρήκασιν ὡς οὗτος παρὼν αὐτὸς, ὅτε ἀπεδιήτησέ μου
 ὁ διαιτητής, οὔτε ἐφῆκεν εἰς τὸ δικαστήριον ἐνέμεινέ
 τε τῇ διαίτῃ. καίτοι ἄτοπον δοκεῖ μοι εἶναι, εἰ οἱ μὲν
 ἄλλοι, ὅταν οἴωνται ἀδικεῖσθαι, καὶ τὰς πάνν μικρὰς
 δίκας εἰς ὑμᾶς ἐφιαῖσιν, οὗτος δέ μοι περὶ προικὸς δί-
 κην ταλάντου λαχὼν ταύτῃ, ὡς αὐτὸς φησιν, ἀδίκως
 32 καταδιαιτηθεὶς ἐνέμεινεν. νῆ Δί', ἀπράγμων γάρ τις 1018
 ἴσως ἐστὶν ἄνθρωπος καὶ οὐ φιλόδικος. ἐβουλόμην τᾶν,
 ὧ ἄνδρες δικασταί, τοιοῦτον αὐτὸν εἶναι. νυνὶ δ' ὑμεῖς
 μὲν οὕτως ἐστὲ κοινοὶ καὶ φιλάνθρωποι, ὥστ' οὐδὲ
 τοὺς τῶν τριάκοντα υἱεὶς φυγαδεῦσαι ἐκ τῆς πόλεως
 ἡξιώσατε· οὗτος δ' ἐμοὶ μετὰ Μενεκλέους τοῦ πάντων
 τούτων ἀρχιτέκτονος ἐπιβουλεύσας, καὶ ἐξ ἀντιλογίας
 καὶ λαιδορίας πληγὰς συναψάμενος, ἐπιτεμὼν τὴν κε-
 φαλὴν αὐτοῦ τραύματος εἰς Ἄρειον πάγον με προσε-
 33 καλέσατο, ὡς φυγαδεύσων ἐκ τῆς πόλεως. καὶ εἰ μὴ
 Εὐθύδικος ὁ ἱατρὸς, πρὸς ὃν οὗτοι τὸ πρῶτον ἦλθον
 δεόμενοι ἐπιτεμεῖν τὴν κεφαλὴν, αὐτὸς πρὸς τὴν ἐξ
 Ἄρειου πάγου βουλὴν εἶπε τὴν ἀλήθειαν πᾶσαν, τοι-

αὐτήν δίκην οὗτος ἂν εἰλήφει παρ' ἐμοῦ μηδὲν ἀδικούντος, ἣν ὑμεῖς οὐδὲ κατὰ τῶν τὰ μέγιστ' ἀδικούντων ὑμᾶς ἐπιχειρήσαιτ' ἂν ποιήσασθαι. ἵνα δὲ μὴ δοκῶ διαβάλλειν αὐτὸν, ἀνάγνωθί μοι τὰς μαρτυρίας.

ΜΑΡΤΥΡΙΑΙ.

- 34 Τοῦτον μὲν τοίνυν οὕτω μέγαν καὶ φοβερὸν ἀγῶνά μοι οὐχ ὥς εὐήθης ὦν, ἀλλ' ὥς ἐπίβουλος καὶ κακοῦργος κατεσκεύασεν. μετὰ δὲ ταῦτα ἀντὶ τοῦ ὀνόματος οὗ ἔθето αὐτῷ ὁ πατήρ Βοιωτὸν, ὥσπερ καὶ πρὸς ὑμᾶς μεμαρτύρηται, ἐπειδὴ ἐκεῖνος ἐτελεύτησε, Μαντίθεον ἑαυτὸν ἐγγράψας εἰς τοὺς δημότας, καὶ τοῦ αὐτοῦ ἐμοὶ καὶ πατρὸς καὶ δήμου προσαγορευόμενος, οὐ μόνον τὴν δίκην ταύτην, περὶ ἧς νυνὶ δικάζομαι, ἀνάδικον ἐποίησεν, ἀλλὰ καὶ χειροτονησάντων ὑμῶν ἐμὲ ταξίαρχον ἤκεν αὐτὸς ἐπὶ τὸ δικαστήριον δοκιμασθισόμενος, δίκην δὲ ἐξούλης ὠφληκῶς ταύτην οὐκ αὐτὸς 1019
- 35 ὠφληκέναι φησὶν, ἀλλ' ἐμέ. ὥς δ' ἐν κεφαλαίῳ εἶπεῖν, κακά μοι παρέχων ἠνάγκασέ με λαχεῖν αὐτῷ δίκην περὶ τοῦ ὀνόματος, οὐχ ἵνα χρήματα παρ' αὐτοῦ λάβω, ὃ ἄνδρες δικασταί, ἀλλ' ἵν', ἐὰν ὑμῖν δοκῶ δεινὰ πάσχειν καὶ βλάπτεσθαι μεγάλα, οὗτοσί καλῇται Βοιωτὸς, ὥσπερ ὁ πατήρ αὐτῷ ἔθето. ὅτι τοίνυν ἀληθῇ καὶ ταῦτα λέγω, λαβέ μοι καὶ τὰς περὶ τούτων μαρτυρίας.

ΜΑΡΤΥΡΙΑΙ.

- 36 Πρὸς τούτοις τοίνυν καὶ ὅτι ἐγὼ στρατευόμενος καὶ μετὰ Ἀμεινίου ξενολογήσας, ἄλλοθεν τε χρήματα εὐπορήσας καὶ ἐκ Μυτιλήνης παρὰ τοῦ ὑμετέρου προξένου Ἀπολλωνίδου καὶ παρὰ τῶν φίλων τῆς πόλεως λαβὼν τριακοσίους στατήρας Φωκαεῖς, ἀνήλωσα εἰς τοὺς στρατιώτας, ἵνα πρᾶξις τιςπραχθεῖη καὶ ὑμῖν καὶ

37 ἐκείνοις συμφέρουσα, περὶ τούτων μοι δικάζεται ὡς πατρικὸν κεκομισμένῳ χρέως παρὰ τῆς πόλεως τῆς Μυτιληναίων, Κάμμη τῷ τυραννοῦντι Μυτιλήνης ὑπηρετῶν, ὃς καὶ ὑμῖν κοινῇ καὶ ἐμοὶ ἰδίᾳ ἐχθρὸς ἐστίν. ὅτι δ' ὁ πατὴρ ἡμῶν, ἣν ἐψηφίσαντο αὐτῷ δωρεὰν οἱ Μυτιληναῖοι, εὐθύς αὐτὸς ἐκομίσατο, καὶ ὡς οὐδὲν ὠφείλετο αὐτῷ χρέως ἐν Μυτιλήνῃ, τῶν ὑμετέρων φίλων παρέξομαι μαρτυρίαν.

ΜΑΡΤΥΡΙΑ.

38 Ἐχων τοίνυν, ᾧ ἄνδρες δικασταί, καὶ ἄλλα πολλὰ καὶ δεινὰ λέγειν, ἃ οὗτος καὶ εἰς ἐμὲ καὶ εἰς ὑμῶν ἐνίους ἡμάρτηκεν, ἀναγκάζομαι διὰ τὸ ὀλίγον εἶναι μοι τὸ ὕδωρ παραλιπεῖν. νομίζω γὰρ καὶ ἐκ τούτων ὑμῖν 1020 ἱκανῶς ἐπιδεδείχθαι ὡς οὐ τοῦ αὐτοῦ ἀνθρώπου ἐστὶν ἀγῶνα μὲν μοι περὶ φυγῆς κατασκευάζειν καὶ δίκας οὐδὲν προσηκούσας δικάζεσθαι, πρὸς δὲ τὸν διαιτητὴν ἀπαντᾶν ἀπαράσκειν. ὥστε περὶ μὲν τούτων ἂν ἐπιχειρῇ λέγειν, οὐκ οἶμαι ὑμᾶς ἀποδέξασθαι. ἂν δὲ λέγῃ ὡς ἀξιούντος αὐτοῦ ἐπιτρέψαι Κόνωνι τῷ Τιμοθέου περὶ ἀπάντων ἐγὼ οὐκ ἐβουλόμην ἐπιτρέπειν, ἐνθυμεῖσθε ὡς ἐξαπατᾶν ὑμᾶς ἐπιχειρήσει. ἐγὼ γὰρ περὶ μὲν ὧν αἱ δίκαι οὕτω τέλος εἶχον, ἔτοιμος ἦν ἐπιτρέπειν καὶ Κόνωνι καὶ ἄλλῳ διαιτητῇ ἴσῳ, ὅτῳ οὗτος βούλοιο· περὶ δὲ ὧν τρεῖς πρὸς τὸν διαιτητὴν ἀπαντήσαντος τούτου καὶ ἀντιδικοῦντος ὁ μὲν διαιτητὴς ἀπέγνων μου, οὗτος δὲ τοῖς γνωσθεῖσιν ἐνέμεινεν, ὡς καὶ ὑμῖν μεμαρτύρηται, οὐκ ὥμην δίκαιον εἶναι ταῦτα 40 πάλιν ἀνάδικα γίνεσθαι· τί γὰρ ἂν ἦν πέρας ἡμῖν τοῦ διαλυθῆναι, εἰ τὰ κατὰ τοὺς νόμους διαιτηθέντα λύσας ἐτέρῳ διαιτητῇ ἐπέτρεψα περὶ τῶν αὐτῶν ἐγκλημάτων, ἄλλως τε καὶ ἀκριβῶς εἰδὼς ὅτι, εἰ καὶ πρὸς

τοὺς ἄλλους μὴ ἐπεικὲς ἐστὶ ταῖς διαίταις ἰσχυρίζε-
 σθαι, πρὸς γε τοῦτον ἀπάντων δικαιοτάτον ἦν οὕτω
 41 προσφέρεσθαι. φέρε γὰρ, εἴ τις αὐτὸν ξενίας γράψαι-
 το λέγων ὥς διομνύμενος ὁ πατὴρ οὐκ ἔφη τοῦτον
 υἱὸν αὐτοῦ εἶναι, ἔσθ' ὅτῳ ἂν ἄλλῳ ἰσχυρίζοιτο πρὸς
 ταῦτα ἢ διότι τῆς μητρὸς αὐτῶν ὁμοσάσης καὶ τοῦ δι-
 αιτητοῦ καταγνόντος ἠναγκάσθη ὁ πατὴρ ἡμῶν ἐμ-
 42 μείναι τῇ διαίτῃ; οὐκοῦν δεινὸν εἰ οὗτος αὐτὸς κατὰ
 γνώσιν διαιτητοῦ ὑμέτερος πολίτης γεγεννημένος καὶ
 πρὸς ἐμὲ τὴν οὐσίαν νειμάμενος καὶ τυχὼν τῶν με- 1021
 τρίων ἀπάντων, ἃς ἐγὼ δίκας τοῦτον ἀπέφυγον παρ-
 όντα καὶ ἀντιδικοῦντα καὶ τοῖς γνωσθεῖσιν ἐμμένον-
 τα, ταύτας ἀναδίκους ἀξιῶν γίνεσθαι δίκαιόν τι δο-
 κοίη λέγειν ὑμῖν, ὥσπερ, ὅταν μὲν τούτῳ συμφέρῃ,
 δεῖον κυρίας εἶναι τὰς διαίτας, ὅταν δὲ μὴ συμφέρῃ,
 προσῇκον τὴν τούτου γνώμην κυριωτέραν γενέσθαι
 43 τῶν κατὰ τοὺς ὑμετέρους νόμους γνωσθέντων. ὅς
 οὕτως ἐπίβουλός ἐστιν ὥστε καὶ τὴν δίκαιαν ταύτην
 ἐπιτρέπειν με προῦκαλεῖτο οὐχ ὅπως ἀπαλλαγῇ πρὸς
 με, ἀλλ' ἵν', ὥσπερ καὶ πρότερον ἔνδεκα ἔτη διήγαγε
 κακουργῶν, οὕτω καὶ νῦν τὰ ἀποδαιτηθέντα μου λύ-
 σας ἐξ ἀρχῆς με συκοφαντῇ καὶ τὴν δίκην ταύτην ἐκ-
 44 κρούῃ. τεκμήριον δὲ τούτου μέγιστον· οὔτε γὰρ τὴν
 πρόκλησιν ἐδέχετο, ἦν ἐγὼ κατὰ τοὺς νόμους προῦ-
 καλούμην αὐτὸν, πρότερόν τε Ξενίπῳ, ὃν οὗτος
 προῦβάλετο διαιτητὴν, ἐπιτρέψαντος μου περὶ τῆς
 τοῦ ὀνόματος δίκης ἀπηγόρευσεν αὐτῷ μὴ διαιτᾶν·
 ὅτι δὲ καὶ ταῦτ' ἀληθῆ λέγω, ἐκ τῆς μαρτυρίας καὶ τῆς
 προκλήσεως εἴσεσθε.

ΜΑΡΤΥΡΙΑ. ΠΡΟΚΛΗΣΙΣ.

45 Ταύτην τοίνυν τὴν πρόκλησιν οὐ δεξάμενος, ἀλλ'

ἐνεδρεύων με καὶ τὴν δίκην ὅτι πλείστον χρόνον ἐκ-
 κρούειν βουλόμενος, κατηγορήσει, ὥς ἐγὼ πυνθάνο-
 μαι, οὐ μόνον ἐμοῦ, ἀλλὰ καὶ τοῦ πατρὸς, λέγων ὥς
 ἐκεῖνος ἐμοὶ χαριζόμενος πολλὰ τοῦτον ἠδίκησεν. ὑμεῖς
 δ', ὧς ἄνδρες δικασταί, μάλιστα μὲν, ὥσπερ αὐτοὶ οὐκ
 ἂν λξιώσασαίτε κακῶς ἀκούειν ὑπὸ τῶν ὑμετέρων παί-
 δων, οὕτω μηδὲ τούτῳ ἐπιτρέπετε περὶ τοῦ πατρὸς
 46 βλασφημεῖν· καὶ γὰρ ἂν εἴη δεινὸν εἰ αὐτοὶ μὲν πρὸς 1022
 τοὺς ἐπὶ τῆς ὀλιγαρχίας πολλοὺς τῶν πολιτῶν ἀκρί-
 τους ἀποκτείναντας διαλλαγέντες ἐμμένετε ταῖς ὁμο-
 λογίαις, ὥσπερ χρὴ τοὺς καλοὺς κἀγαθοὺς ἄνδρας,
 τούτῳ δὲ πρὸς τὸν πατέρα ζῶντα καὶ διαλυθέντι καὶ
 πολλὰ παρὰ τὸ δίκαιον πλεονεκτήσαντι νῦν μνησικα-
 47 κεῖν ἐπιτρέψετε καὶ κακῶς λέγειν ἐκείνον. μηδαμῶς,
 ὧς ἄνδρες δικασταί, ἀλλὰ μάλιστα μὲν κωλύετ' αὐτὸν
 ταῦτα ποιεῖν, ἂν δ' ἄρα βιάζεται ὑμᾶς καὶ λοιδορῇται,
 ἐνθυμεῖσθ' ὅτι αὐτὸς ἐαντοῦ καταμαρτυρεῖ μὴ ἐξ ἐκεί-
 νου γεγενῆσθαι. οἱ μὲν γὰρ φύσει παῖδες ὄντες, καὶ
 πρὸς ζῶντας τοὺς πατέρας διενεχθῶσιν, ἀλλ' οὖν τε-
 λευτήσαντάς γε αὐτοὺς ἐπαινοῦσιν· οἱ δὲ νομιζόμενοι
 μὲν υἱεῖς, μὴ ὄντες δὲ γένει ἐξ ἐκείνων, ῥαδίως μὲν αὐ-
 τοῖς διαφέρονται ζῶσιν, οὐδὲν δὲ φροντίζουσι περὶ
 48 τεθνεώτων αὐτῶν βλασφημοῦντες. χωρὶς δὲ τούτων
 ἐνθυμεῖσθε ὥς ἄτοπὸν ἐστίν, εἰ οὗτος τὸν πατέρα ὥς
 ἁμαρτόντα εἰς αὐτὸν λοιδορήσει, διὰ τὰ ἐκείνου ἁμαρ-
 τήματα ὑμέτερος πολίτης γεγενημένος. καὶ γὰρ μὲν διὰ
 τὴν τούτων μητέρα τὰ δύο μέρη τῆς οὐσίας ἀφαιρεθεῖς
 ὁμῶς ὑμᾶς αἰσχύνομαι λέγειν περὶ ἐκείνης τι φλαῦρον·
 49 οὗτος δ', ὃν ἠνάγκασεν αὐτῷ πατέρα γενέσθαι, τοῦτον
 οὐκ αἰσχύνεται ψέγων ἐναντίον ὑμῶν, ἀλλ' εἰς τοῦτ'
 ἁμαθίας ἦκει ὥστε τῶν νόμων ἀπαγορευόντων μηδὲ
 τοὺς τῶν ἄλλων πατέρας κακῶς λέγειν τεθνεώτας,

οὗτος, οὗ φησιν υἱὸς εἶναι, τοῦτον λοιδορήσει, ὃ προσήκε' καὶ εἴ τις ἄλλος ἐβλασφήμει περὶ αὐτοῦ ἄγα- 1023
νακτεῖν.

- 50 Οἶμαι δ' αὐτὸν, ὃ ἄνδρες δικασταί, ἐπειδὴν τῶν ἄλλων ἀπορῇ, κακῶς τέ με ἐπιχειρήσειν λέγειν καὶ διαβάλλειν πειράσεσθαι, διεξιόνθ' ὥς ἐγὼ μὲν καὶ ἐτράφην καὶ ἐπαιδευθῆν καὶ ἔγνημα ἐν τῇ τοῦ πατρὸς οἰκίᾳ, αὐτὸς δ' οὐδενὸς τούτων μετέσχευ. ὑμεῖς δ' ἐνθυμείσθ' ὅτι ἐμὲ μὲν ἡ μήτηρ παῖδα καταλιπούσα ἐτελεύτησεν, ὥστε μοι ἱκανὸν ἦν ἀπὸ τοῦ τόκου τῆς προικὸς
- 51 καὶ τρέφεσθαι καὶ παιδεύεσθαι· ἡ δὲ τούτων μήτηρ Πλαγγῶν, τρέφουσα μεθ' αὐτῆς τούτους καὶ θεραπαίνας συχνὰς καὶ αὐτὴ πολυτελεῶς ζῶσα, καὶ εἰς ταῦτα τὸν πατέρα τὸν ἐμὸν χορηγὸν ἑαυτῇ ὑπὸ τῆς ἐπιθυμίας ἔχουσα καὶ πολλὰ θάπανα ἀναγκάζουσα, οὐκ ἴσα δήπου τῆς ἐκείνου οὐσίας ἐμοὶ ἀνήλωκεν, ὥστε πολὺ μᾶλλον προσήκειν ἐμὲ τούτοις ἐγκαλεῖν ἢ αὐτὸν ἐγκλη-
52 ματ' ἔχειν ὑπὸ τούτων. πρὸς γὰρ τοῖς ἄλλοις εἰκοσι μὲν μνᾶς δανεισάμενος μετὰ τοῦ πατρὸς παρὰ Βλεπαίου τοῦ τραπεζίτου εἰς ὥνῃν τινα μετάλλων, ἐπειδὴ ὁ πατήρ ἐτελεύτησε, τὰ μὲν μέταλλα πρὸς τούτους ἐνείμαμην, τὸ δάνειον δ' αὐτὸς εἰσεπράχθην, ἑτέρας δὲ χιλίας εἰς τὴν τοῦ-πατρὸς ταφὴν παρὰ Λυσιστράτου Θορικίου δανεισάμενος ἰδίᾳ ἐκτέτικα. ὥς δ' ἀληθῆ καὶ ταῦτα λέγω, ἐκ τούτων τῶν μαρτυριῶν εἴσεσθε.

ΜΑΡΤΥΡΙΑΙ.

- 53 Τοσαῦτα τοίνυν ἐμοῦ ἐλαττουμένου φανερῶς, οὐ τοσὶ νῦν σχετλιάζων καὶ δεινοπαθῶν καὶ τὴν προικὰ με τῆς μητρὸς ἀποστερήσει· ἀλλ' ὑμεῖς, ὃ ἄνδρες δι- 1024
κασταί, πρὸς Διὸς καὶ θεῶν, μὴ καταπλαγῆτε ὑπὸ τῆς κραυγῆς τῆς τούτου· πολὺς γὰρ, πολὺς καὶ τολμηρὸς

ἐστὶν ἄνθρωπος, καὶ οὕτω κακοῦργος ὥστε περὶ ὧν
 ἂν μὴ ἔχη μάρτυρας παρασχέσθαι, ταῦτα φήσει ὑμᾶς
 εἰδέναι, ὥ ἄνδρες δικασταί, ὃ πάντες ποιοῦσιν οἱ μη-
 54 δὲν ὑγιᾶς λέγοντες. ὑμεῖς οὖν ἐάν τι τοιοῦτον τεχνάζη-
 ται, μὴ ἐπιτρέπετε αὐτῷ, ἀλλ' ἐξελέγχετε, καὶ ὅ τι ἂν μὴ
 ἕκαστος ὑμῶν εἰδῇ, μηδὲ τὸν πλησίον νομιζέτω εἰδέ-
 ναι, ἀλλ' ἀξιούτω τοῦτον ἀποδεικνύναι σαφῶς ὑπὲρ
 ὧν ἂν λέγῃ, καὶ μὴ ὑμᾶς φάσκοντα εἰδέναι, περὶ ὧν
 αὐτὸς οὐδὲν ἔξει εἰπεῖν δίκαιον, ἀποδιδράσκειν τὴν
 ἀλήθειαν, ἐπεὶ καὶ ἐγὼ, ὥ ἄνδρες δικασταί, πάντων
 ὑμῶν εἰδότες ὃν τρόπον ἀναγκασθεὶς ὁ πατήρ μου
 ἐποιήσατο τούτους, οὐδὲν ἦττον δικάζομαι νῦν αὖ-
 55 τοῖς καὶ μάρτυρας ὑποδίκους παρέσχημαι. καίτοι οὐκ
 ἴσος γ' ἡμῖν ἐστὶν ὁ κίνδυνος, ἀλλ' ἐμοὶ μὲν, ἐὰν
 ὑμεῖς νυνὶ ὑπὸ τούτων ἐξαπατηθῇτε, οὐκ ἐξέσται ἐτι
 δικάσασθαι περὶ τῆς προικὸς· τούτοις δ', εἰ φασὶν
 ἀδίκως ἀποδιαιτησάι μου τὸν διαιτητὴν τὰς δίκας, καὶ
 τότε ἔξῃν εἰς ὑμᾶς ἐφείναι καὶ νῦν ἐκγενήσεται πάλιν,
 ἐὰν βούλωνται, παρ' ἐμοῦ λαβεῖν ἐν ὑμῖν τὸ δίκαιον.
 56 καὶ ἐγὼ μὲν, ἐὰν, ὃ μὴ γένοιτο, ὑμεῖς με ἐγκαταλίπητε,
 οὐχ ἔξω ὁπόθεν προῖκα ἐπιδῶ τῇ θυγατρὶ, ἣς τῇ μὲν
 φύσει πατήρ εἰμι, τὴν δ' ἡλικίαν αὐτῆς εἰ ἴδοιτε, οὐκ
 ἂν θυγατέρα μου, ἀλλ' ἀδελφὴν εἶναι αὐτὴν νομί-
 σαιτε· οὗτοι δὲ, ἐὰν ὑμεῖς μοι βοηθήσητε, οὐδὲν ἐκ
 τῶν ἰδίων ἀποτίσουσιν, ἀλλ' ἐκ τῆς οἰκίας τὰ ἐμὰ ἐμοὶ 1025
 ἀποδώσουσιν, ἣν ἐξειλόμεθα μὲν κοινῇ πάντες εἰς τὴν
 ἔκτισιν τῆς προικὸς, οἰκοῦντες δ' αὐτὴν οὗτοι μόνοι
 57 διατελοῦσιν. οὔτε γὰρ ἀρμόττει μοι θυγατέρα ἐπίγα-
 μον ἔχοντι οἰκεῖν μετὰ τοιούτων, οἳ οὐ μόνον αὐτοὶ
 ἀσελγῶς ζῶσιν, ἀλλὰ καὶ ὁμοίους αὐτοῖς ἑτέρους πολ-
 λούς εἰς τὴν οἰκίαν εἰσάγουσιν, οὔτε μὰ τὸν Δί' ἀσφα-
 λές εἶναι μοι νομίζω συζῆν τούτοις ἐν τῷ αὐτῷ· ὅπου

γὰρ οὕτω φανερώς μοι ἐπιβουλεύσαντες εἰς Ἄρειον
 πάγον ἀγῶνα κατεσκεύασαν, τίνος ἂν οὗτοι ἢ φαρμα-
 κείας ἢ ἄλλης κακουργίας τοιαύτης ὑμῖν ἀποσχέσθαι
 58 δοκοῦσιν; οἳ γε πρὸς τοῖς ἄλλοις (ἀρτίως γὰρ καὶ τοῦτο
 ἀνεμνήσθην) εἰς τοσαύτην ὑπερβολὴν τόλμης ἤκου-
 σιν ὥστε καὶ Κρίτωνος μαρτυρίαν ἐνεβάλοντο ὡς ἐώ-
 νηται τὸ τρίτον παρ' ἐμοῦ μέρος τῆς οἰκίας· ἦν, ὅτι
 ψευδὴς ἐστι, ῥαδίως εἰσεσθε. πρῶτον μὲν γὰρ οὐχ
 οὕτω μετρίως ξῆ Κρίτων ὥστε παρ' ἐτέρου οἰκίαν
 ὤνεισθαι, ἀλλ' οὕτω πολυτελῶς καὶ ἀσώτως ὥστε
 πρὸς τοῖς ἑαυτοῦ καὶ τὰ τῶν ἄλλων ἀναλίσκειν· ἐπειτ'
 οὐ μαρτυρεῖ τούτῳ νῦν, ἀλλ' ἐμοὶ ἀντιδικεῖ· τίς γὰρ
 ὑμῶν οὐκ οἶδεν ὅτι μάρτυρες μὲν εἰσιν οὗτοι, οἷς μη-
 δὲν μέτεστι τοῦ πράγματος, περὶ οὗ ἡ δίκη ἐστίν, ἀντί-
 δικοὶ δ' οἱ κοινωνοῦντες τῶν πραγμάτων, περὶ ὧν ἂν
 59 δικάζηται τις αὐτοῖς; ὃ Κρίτωνι συμβέβηκεν. ἔτι δὲ
 τοσούτων ὑμῶν ὄντων, ὧ ἄνδρες δικασταί, καὶ τῶν
 ἄλλων Ἀθηναίων πολλῶν ἄλλος μὲν οὐδεὶς αὐτῷ παρα-
 γενέσθαι μεμαρτύρηκε, Τιμοκράτης δὲ μόνος, ὥσπερ
 ἀπὸ μηχανῆς, μαρτυρεῖ μὲν δεκάτην ἐστιᾶσαι τούτῳ 1026
 τὸν ἐμὸν πατέρα, ἡλικιωτὴς ὢν τοῦ νυνὶ φεύγοντος
 τὴν δίκην, φησὶ δὲ πάνθ' ἀπλῶς εἰδέναι ἃ δὴ τούτοις
 συμφέρει, μαρτυρεῖ δὲ νυνὶ μόνος Κρίτωνι παρεῖναι,
 ὅτε παρ' ἐμοῦ τὴν οἰκίαν ἐώνεῖτο. ὃ τίς ἂν ὑμῶν πι-
 στεύσειεν; ἄλλως τε καὶ ὅτι οὐ περὶ τῆς οἰκίας, πότερα
 ἐώνηται αὐτὴν Κρίτων ἢ μὴ, νυνὶ δικάζομαι, ἀλλὰ
 περὶ προικὸς, ἣν ἐπενεγκαμένης τῆς μητρὸς οἱ νόμοι
 60 κελεύουσιν ἐμὲ κομίζεσθαι. ὥστε καθάπερ ὑμῖν ἐγὼ
 καὶ ἐκ μαρτυριῶν πολλῶν καὶ ἐκ τεκμηρίων ἐπέδειξα
 ἐπενεγκαμένην μὲν τὴν μητέρα μου τάλαντον προίκα,
 οὐ κομισάμενον δὲ τοῦτ' ἐμὲ ἐκ τῆς πατρῴας οὐσίας,
 ἐξαίρετον δ' ἡμῖν γενομένην τὴν οἰκίαν εἰς ταῦτα, οὕτω

κελεύετε καὶ τοῦτον ἐπιδεικνύναι ὑμῖν ἢ ὥς οὐκ ἀληθῆ λέγω ἢ ὥς οὐ προσήκει μοι κομίσασθαι τὴν προῖκα·
 61 περὶ τούτων γὰρ ὑμεῖς νυνὶ τὴν ψῆφον οἴσετε. εἰ δὲ μὴ ἔχων περὶ ὧν φεύγει τὴν δίκην μήτε μάρτυρας ἀξιόχρεως παρασχέσθαι μήτ' ἄλλο πιστὸν μηδὲν, ἑτέρους παρεμβάλλη λόγους κακουργῶν καὶ βοᾷ καὶ σχετλιάζῃ μηδὲν πρὸς τὸ πρᾶγμα, πρὸς Διὸς καὶ θεῶν μὴ ἐπιτρέπετε αὐτῷ, ἀλλὰ βοηθεῖτέ μοι τὰ δίκαια ἐξ ἀπάντων τῶν εἰρημένων, ἐνθυμούμενοι ὅτι πολὺν δικαιοτέρον ἐστὶ τὴν τῆς ἐμῆς μητρὸς προῖκα τῇ ἐμῇ θυγατρὶ εἰς ἔκδοσιν ὑμᾶς ψηφίσασθαι, ἢ Πλαγγόνα καὶ τοὺς πρὸς τοῖς ἄλλοις καὶ τὴν οἰκίαν τὴν εἰς τὴν προῖκα ἐξαίρετον γενομένην ἀφελέσθαι ἡμᾶς παρὰ πάντα τὰ δίκαια.



